
PREPAC © । 


THe present volume. contains the first eight’ of ‘the 
ten Major Upanisads, namely, Isa, Kena, Katha, Prasna, 
Mundaks, Mindiikya, Taittiriya and Aitareya, along 
with the commentary of Upanisadbrahmayogin. Tn this 
series have already ‘appeared the ninety-eight . Minor 
Upanisads with the same commentary; there has 8180 
appeared another volume containing seventy-one more 
Upanigads, most of which have not till now been published. 
The commentary of the Upanisadbrahmayogin is the 
only commentary available for all the Minor Upanigads. 
For the ten Major Upanisads: there are other commen- 
tarles. The present commentary follows more or less 
the Bhisya of Sahkaricarya. Yet this is not 8 mere 
repetition of Sankarass Bhasya. In many places this 
commentary is more elaborate and as such if is sure 
to be useful for those who want to understand the 
Advaita interpretation of the Upanisads. The text 
followed in this edition is the usual text found in other 
editions. But in the case of the Aitareyopanisad, 
Sahkaricairys comments on the text beginning with 
८६ gtmi vi idam eka evigra asi”. This is the fourth 
chapter in the second Aranyaka of the Aitareyaranyaka 

and Sabkaricirys comments on the fourth, fifth, sixth and 
seventh chapters of the second Aranyaks. Upanigad- 
brahmayogin comments from the first chapter of the 
second Arapyaks beginning with “esa panthi etat 
karmaitat satyam™. Since the present commentary 
follows Sahkira, it lends .itself to a conjecture that 
Sahkars too had commented the text from the first 
chapter... -. ४ 
_ The remaining two Upanisads, .01810087७. and 
Brhadiranyaka will appear as the néxt. volume in the 
series. '.. क 
‘ ADYAR LIBRARY: : "0. KUNHAN RAJA 

ईशावास्योपनिषत्‌ 


पू्णमदः---इति शान्तिः 
परिव्राजकस्य ज्ञाननिष्ठा 
ॐ ईशावास्यमिद« सर्व यत्किच जगत्यां जगत्‌ । म 
तेन त्यक्तेन मुञ्जीथा मा गृधः कस्यस्विद्धनम्‌ ॥ १॥ ` 
| उपनिषद्भह्मयोगिविरचितं विवरणम्‌ | 
ॐ श्रीमह्दिश्वाधिष्ठानपरमहंससदूुरुरामचन्द्राय नमः.। 


इशाद्य्ोत्तरशातवेदान्तपटळाइायम्‌। | 
त्रेपदानन्दसाम्राज्यं कल्ये स्वावरेषतः ॥ १ ॥ : 
नत्वा त्रिपाहुरं सद्य: केवल्यानन्दमिच्छताम्‌ | 
ईदाद्ोत्तरशातवेदान्ताथों निगद्यते ॥.२ ॥ 
ळीळाविभूतिनिःश्वासनिगमान्तार्थसञ्चयस्‌। | 
लीलया लीछाविभूतिरेव जानाति तत्त्वतः ॥ ३ ॥ 
कृत्वा मां लेखकं लीलाभूते मय्यनुकम्पया | 
इशादष्टोत्तरशतवेदान्तार्थ स्फुटीकुरु ॥ ४ ॥ 


इह खलु निहेतुजातकरुणया स्वाविद्यापदगाण्डाल्यळङ्कारप्राणिपटळ- 
स्चपदप्रापकहेतुपरमदयाकळेबरेयं भगवती ळीळाविभूतिः मोहभूतिपटलनवांशान्‌ 








२ इशावास्योपनिषत. 


बौद्धमीमांसकद्धैयादिमतसैरपेक्ष्येण तत्तन्मतगतहेयांशापहृवसिद्भनिष्प्रतियोगिक- 
्रममात्रावस्थानळ्षणविकळेबरकैवल्यसत्रभाजनं करवाणीति प्रतिश्ञापूवेकं “ स 
यथांदरध्नेरम्याहितस्य पृथक्‌ धूमा विनिश्चरन्ति एवं वा अरेऽस्य महतो भूतस्य 
नि:श्वसितमेवैतद्यद्ग्वेदो यजुर्वेदः सामवेदोऽथर्वाङ्गिरस इतिहासः पुराणं विद्या 
उपनिषदः #ोकाः सूत्राणि अनुव्याख्यानानि व्याख्यानानि इष्टं हुतमाशितं पायितं 
अयं च लोकः परश्च लोकः सर्वाणि च भूतानि अस्यैवैतानि सर्वाणि निःश्वसितानि ” 
इति श्रुसनुरोधेन स्वनिःश्वासवदप्रयल्लाविर्भूतक्रग्यजुस्सामाथवणविभक्ताशीयधिक- 
शतोत्तरसहर्शाखामस्तकपटढसारमूतेशाद्यष्टीत्तरशतसारसंग्रहायमाणमहावाक्य - 
रत्नावीप्रभाळोचनादिपरमाद्वितशास्त्र॑ प्रकटयामास । तत्पुरस्तादेव ब्रह्मप्रणव- 
त्रिपात्तत्त्वविवेकादिप्रकरणजातं च तत्र प्रतिप्रकरणं निष्प्रतियोगिकब्रह्ममात्- 
सिद्धान्तस्य प्रकटितत्वात्‌ तेनेव केवल्यसिद्धे; न पुनवक्तव्यमवशिष्यते । तथापि 
ईशाद्यष्टोत्तरशतवेदान्तजातस्य क्रमशो न व्याख्यातत्वादिति मनीषया असलो- 
किकाद्यष्टदष्टिवन्यदृष्टयारूढानां असल्लोकिकायश्टदृष्टिगतहेयांशापहनवसिद्धनिष्प्रति- 
योगिकन्रह्ममात्रावस्थानलक्षणविकळेबरंकेवल्यप्रापक अनुवन्धचतुश्यगमित इशा- 
यशेत्तरशतवेदान्तविवरणमुखेन परमाद्वैतशासत्रं प्रतिजानीते । ईशादिप्रत्युपनिषद 
एकप्रयोजनरतत्वेन तत्साधनीभूतारोषार्थावभासकत्वेन च स्वतोसुखतात्पय- 
मण्डितत्वात्‌' सर्वासामपि शास्त्रत्वं युज्यते । 


एकप्रयोजनरतमरोषार्थावभासकम्‌ | 
सरवतोसुखतात्पर्यमण्डितं रास्त्रमुच्यते ॥ 
इति स्मृतेः । | 
यद्दा-- इशादिसुक्तिकान्तविशिष्ट शास्त्रम | प्रातिस्विकेन ईशादयः 

प्रकरणानि । तासां पृथक्‌ प्रकरणलक्षणस्यापि संपन्नत्वात्‌ | 

शाल्नेकदेशविषयं शास्त्रकार्यान्तरे स्थितम्‌ | - ` 

सारांशस्पष्टकथन यत्तत्प्रकरण विदु: ॥ 
इति स्मृतेः | 


mS re 

कृत्स्नवेदान्ता विषयः । सर्वापह्दवसिद्भनिष्प्रतियोगिकब्रह्ममात्र॑ तत्स्व: 
रूपावस्थानळक्षणविकळेतरकेवल्यं हि प्रयोजनम्‌ | चिन्मात्रशास्त्रयो: प्रतिपाय- 
प्रतिपादकमावः सम्बन्धः | सद्योमुक्तिकामो हि अधिकारी | तथा च नामाथविवेके 
अभिहितम्‌ 


विषयः स्वेतरग्राससत्तासामान्यमीरितः । 
प्रयोजनं ब्रह्ममात्रावशेषणतया स्थितिः ॥ 

सम्बन्धः प्रतिाद्यादिः शास्रचिन्मात्रयोमिथः | _ 
विकळेबरंकैवल्यानन्दकामोऽधिकायसी || इति | 


इंशायशेत्तरशतवेदान्ता: न हि ब्रह्ममात्रपर्यवसन्नाः 1 किन्तु असल्लोकि- 
काद्यष्टदृष्टिपरा एव इति चेत्‌ न । स्वाज्ञानजडीकुतमोहभूतिपटळस्य सर्वापहृव- 
सिद्भब्रह्ममत्रज्ञानगन्धविकळत्वेन तत्पदारोहाय असलोकिकायश्दृष्टीनां उपायत्वेन 
च तद्गतहेयांशापहवतः सर्वापह्ृबसिद्धनिषप्रतियोगिकन्रहममात्रप्रबोधकत्वात्‌ ईशादि- 
सववेदान्ताः साक्षात्‌ परम्परया वा ब्रह्ममात्रपर्यवसन्ना एव | “सर्वे वेदा 
यत्पदमामनन्ति”? इति, “ वेदैश्च सर्वैरहमेव वेद्यः ?” इति च श्रुतेः स्मृतेश्च । 


तथा च--ऋगादिचतुर्वेदप्रविभक्तेशाद्ष्टोत्तरशतवेदान्तवाक्यानि- 


ईशावास्यमिदं सवम्‌ 

अनेजदेकम्‌ 

अन्यदेव तद्विदितादथो अविदितादधि 
अशब्दमस्पशमरूपमब्ययं तथारसं निद्यमगन्धवच्च यत्‌ 
स एषोऽकलोऽमृतः 

अप्राणो ह्यमनाः शुम्नः 

अक्षरात्परतः परः 

अमात्रश्चतुर्थोऽव्यवहायः 

प्रपञ्चोपशमः शिवो्दैत: 

सत्यं ज्ञानमनन्तं ब्रह्म 

परज्ञानं ब्रह्म 

यत्त नान्यत्पश्यति नान्यच्छृणोति नान्यद्विजानाति स भूमा 
तदेतट्रह्मापवमनपरमनन्तरमनाह्मम्‌ 

अयमात्मा ब्रह्म सर्वानुभूः 

पश्यतेहापि सन्मात्रमसदन्यत्‌' 

ब्रह्मग्यतिरिक्त न किञ्चिदस्ति 
ह्वितीयकारणाभावाद्नुत्पन्नमिदं जगत्‌ | 

सवथा भेदकळनं द्वैताद्रैतं न विद्यते ॥ 

इदं प्रपञ्चं यत्किश्चिद्ययज्जगति वीक्ष्यते । 

' दृश्यरूपं च दृग्रूपं सर्व शशविषाणवत्‌ ॥ 
सचिदानन्दमात्रोहमनुत्पन्नमिदं जगत्‌ | 
चिन्मात्रमेव चिन्मात्रमखण्डैकरसं रसम ॥ 
'ब्रह्ममात्रमिदं सर्व ब्रह्ममात्रमसन्न हि | 
सिद्धान्तोच्ध्यात्मशाज्राणां सर्वापह्यव एव हि | 
“नाविद्यास्तीह नो माया शान्त ब्रह्मेदमक्ृमम्‌ || ` 


इत्यादिमहावाक्यपटलपर्यालोचनया ब्रह्ममात्रं भावरूपं, न हि तस्य निष्प्रतियोगि- 
कत्वेन तदतिरिक्तप्रसक्तिरस्ति | यद्यसत्‌ लोकिकादिदृष्टिमाश्रित्य स्वातिरिक्त 
आत्मत्वेन स्वोपाधित्वेन सत्यत्वेन व्यावहारिकत्वेन प्रातिभासिकत्वेन शून्यत्वेन 
वास्तीति येषां भ्रान्तिः तद्रान्तिमात्रापह्वे तदपि. निष्प्रतियोगिकाभावरूपमेव | 
स्चातिरिक्तस्य वस्तुतोऽवस्तुतो वाप्यळन्धात्मकत्वात्‌ | 


नात्मभावेन नानेद न स्वेनापि कथञ्चन | 
न पृथङ्नाएथक्‌ किञ्चिदिति शाल्नविदो विदुः ॥ 


इति सर्वज्ञगोडपादाचायोक्तेः । निष्प्रतियोगिकभावाभावयोरपि आधाराधेयता 
स्यादिति चेत्‌ न । दुल्भत्वात्‌ । सप्तद्दीपाधिपसार्वभौमस्य नियनपुंसकवन्ध्यो- 
त्पन्नकन्यारल्रपरिणयवत्‌ दुळभत्वात्‌ न तयोः. ब्रह्मातिरिक्तयोः आधाराधेयता 

अस्ति नास्तीति विभ्रमावकाशो5स्ति | तस्मात्‌ सर्वापहृवसिद्ध ब्रह्म निष्प्रति- 
योगिकस्वमात्रतया सदा विजयते इति परमसिद्वान्तार्थेऽपि निष्प्रतियोगिक- 
त्रह्मात्राज्ञानमहिन्ना केचिदेवं प्रत्यवतिष्टन्ते । | 
अनादिकालप्रभवमोइभूते; त्रिपाद्वूद्यवस्थानलक्षणकेवल्यान्त असल्लौकिका- 
द्ष्टदृष्टिदृष्टस्वातिरिक्तात्मत्वससत्वव्यावहारिकत्वप्रातिभासिकत्वादिकलनाकलित - 
` स्वाविद्यापदतत्कार्येविजुम्भितवन्धमोक्षव्यवहारापहृवे बन्धादिप्रतिपादकश्रुति- 
स्शृतिवय्यर्थ्ये जाते तन्निवन्धनवर्णाश्रमाचारव्यवस्था कथं सिद्विपदं भजति | 
तदसिद्धौ निमर्यादं जगत्‌ भवेत्‌ | ततो ब्रहममात्रसिध्यपेक्षया यत्किञ्चित्‌ स्वाति- 
रिक्तमङ्गीकायम्‌ | एवमङ्गीकृतं चेत्‌ असलोकिकादष्टदृष्टिपु तत्तन्मतव्यवस्थापि 
सेद्धुं पारयतीति। तत्रोच्यते--त्रह्मण: स्त्रमातरप्रक्रतित्वेन तद्न्यथानुपपत्तेः | 


इत्यन्त:प्रणवोक्तेः | 
न भवत्यमृतं मर्त्व न मत्दमयुत तथा! 
प्रकृतेरन्यथामावो न ऋचषचिद्धविष्यात | 
इति गोडपादाचार्याक्तेश्र | 
भवत्वेवम्‌ | व्यवहारसिद्धि: कुत इति चेत्‌ न] स्वमतल्याव्यवदावत्वात | 


खर 


fe | 
अ.& ० आध्णयसच्यतदूइालणाइहइस्ल्क्षण ला न 
यप<म्यसच्ययतापल्माइमन्लक्षण- 


स्वमात्रावगते; सवव्यवहारापहृवएवेकत्चात्‌ | 
मचिन्त्यमन्यपदेश्यमेकात्मप्रययसारं प्रपञ्चोपशासस्‌ ”” इति खुर 


is )] 
21541 2५०. | 


वस्तुतो5वस्तुतो वापि ज्यवहारों न युज्यत्ते | 
प्रतियोगिविनिमुक्ताव्यवहाय पराक्षरम्‌ || 





इति स्मृतेश्च । तथापि निष्प्रतियोगिकाव्यवहायंत्रह्ममत्रेषपि स्वोक्तानुडन्ध- 
चतुष्ट्यालङ्कारपरमाद्वेतशाल्वप्रत्रत्तिहेतुतया अपहृवसुखेन वा व्यवहार: स्यादि 
चेत्‌ न । परमाद्वेतप्रबोधसिद्धो अपह्नोतव्यविषयंवैरळ्यात्‌ । तत्प्रबोऽसमक्कळ- 
मेव असल्लोकिकायश्दृष्टिविकल्पितव्यश्सिमश्यात्मकस्वाविद्यापदतत्कार्यायमाण- 

जाग्रज्ञाम्रदादितुर्यस्वापान्त'तद्वयष्टयमिमानिविश्वविश्वादितुयप्राज्ञान्ततत्समष्टयमिमा- 
निविराड्विराडादितुर्यबीजान्ततदुभयेक्याभिमान्योत्रोत्राद्वविकल्पानुज्ञेकरसात्मक - 
चतुष्पञ्चदशकलनाविजम्मितबन्धमोक्षतत्प्रमाणश्रुतिस्मृतितज्जवर्णाश्रमाचारव्यव - 
स्थासिध्यसिध्योः प्रळयं गतत्वात्‌ परमाद्रैतशास्रव्यवहृतिरपि न सम्भवति | 
शाल्नादिव्यवहारामावे ब्रह्ममात्रसिद्धिः कुत इति चेत्‌ न । स्वमात्रत्वात्‌ तस्य 
निष्प्रतियोगिकत्वेन स्वत एव सिद्धत्वात्‌ । च स्वतःसिद्धे वस्तुनि तत्सिद्धि- 
मानाकाङ्क्षास्ति। तथा चेत्‌ परमाद्वैतशात्ं व्यर्थमिति चेत्‌ न | तस्य निष्प्रति- 
योगिकब्रह्ममात्नावरणायमानासल्लौकिकादषटदृष्टिनिष्ठवैषम्यांशमात्रापहवीकरणपटु - 
शक्तित्वात्‌ । न हि शास्त्रवेय्यर्थ्ये झास्त्रसद्वितीयं ब्रह्मेति चेत्‌ न । शास्त्रस्य 
प्रबोधसमकालमुपक्षीणत्वात्‌ निष्प्रतियोगिकनिरावृतं खमात्रमवशिष्यत इति 
इशावास्यमारभ्य सुक्तिकोपनिषदन्तवेदान्तसिद्वान्तः | एवं सिद्वान्ताविरोधमी- 
शायशेत्तरशतोपनिषदः क्रमशो व्याक्रियन्ते ॥ 


यत्रापहृवतां याति स्नातिरिक्तभिदाततिः | 
कळ्ये तं स्वावेषधियावस्थातुमीश्वरम्‌ ॥ १ ॥ 
नत्वा गुरुपदं सद्यः कैवल्यसुखमिच्छताम्‌ | 
ईशावास्योपनिषदः परमाशय उच्यते ॥ २ ॥ 


झतोनद्विसहस्रमन्त्रसंज्यापरिमितवाजसनेयान्तर्गतकाण्वशाखासंहितायां “| इषे 
त्वा? इत्यादि “ द्यावापृथिव्रीम्यां साहा ? इलन्तैकाशीतद्यधिकाशेत्तरशत- 
सहस्रसंख्याकाः मन्त्राः दरशेएणमासादिकमकाण्डप्रकाशकाः । -रिष्टास्तु 
निषकामधियाचुष्ठितक्मफळापणसन्तुषेश्वरप्रसादजनितचित्तशुद्विप्राप्यपारमहंस्या श्रमं 
प्रपन्नानामधिकारिणां साक्षात्‌ परम्परया वा ब्रह्ममात्रप्रबोधका हि इशा- 
वास्यायेकोनविरातिमन्त्राः | “ अनेजदेकम्‌ '' इति, “' ब्रह्ममात्रं तत्प्रबोध- 
समकाळम्‌ '', “तत्र को मोहः कः शोक: ” इति स्वातिरिक्तवन्धमोक्षश्रमा- 
सम्भवनिखूपणात्‌ | यत एते सुमुक्षुपटळ्स्वाराज्यप्रापकाः अतः तान्‌ संध्षेपतो 
व्याख्यास्ये ईशा इत्यादिना ॥ 


7 तत्समष्ट्य--उ १, 

स्वाज्ञखज्ञदृश्भ्यां यस्याः जन्मस्थितिनाशकलनैव परा गतिः सेयमविद्या 
जगतीत्युच्यते । तस्यां यत्किच्ब यत्किचित्‌ । इदं परिदृश्यमाननानानाम- 
रूपजुष्टपशुपक्षिपन्नगादिविचित्रकलनाशोमित॑ कतृमोक्तृत्वादिविश्रमारूढाधिष्ठित 
अनन्तकोटिब्रह्माण्डात्मक॑ सर्वे आविद्यकं यत्‌ जगत्‌ दृश्यते तन्मूलबी- 
जांशयोगतः इैशभावमापन्नेन जगदारोपाधिकरणेन ईशा आवास्यं व्याप्त 
कबल्तिमित्यर्थ: | “ सचिदानन्दरूपमिदं सवम्‌ ??, “सत्तामात्रं हीदं सर्वम्‌ ” 
इत्यादिश्रुतेः | यः स्वाज्ञदृष्टिविकल्पितस्वातिरिक्तमेदजातं इष्टे इति इंड्भाव- 
मापन्नः सोऽयं निरङ्कुरभावरूपस्वदृष्टया आवृतित्रयापह्रवसिद्रबरह्ममात्रत्वात्‌ | 
यत्‌ उक्तविशेषणविशिष्टजगत्त्वेनाभिमतं तन्निरङ्कुशाभावरूपं तस्य कालत्रयेऽपि 
परमार्थदृष्ट्या शशविषाणवदलब्धात्मकत्वात्‌ । तयोः व्याप्यव्यापकायमानज- 
गदीशयोराधेयाधारता अस्ति नास्तीति विन्नमापहृवबोधेन तेन त्यक्तेन इति 
मावे क्तः स्वातिरिक्तसवत्यागेन | हे स्वाज्ञस्वज्ञलोक स्वातिरिक्तसर्वापहृवसिद्रं ब्रह्म 
स्वमात्रमिति प्रबोधसमकाछं तन्मात्रावस्थानळक्षणविकळेबरकैवल्यानन्दं भुःजी- 
थाः प्राप्नुहि । पुनः जगदीशयोर्मध्ये कस्यस्वित् कस्यचित्‌ धनं आधेयत्वं 
आधारत्वं वा कदापि स्यात्‌ इति मां गृधः गधि इच्छां मा कार्षीः इति | 
अत-- 


यथा > स्वदेहस्थमळमुत्सृज्य तत्पुनः | 
नादा जातु नोचरेन्न स्मरेत्‌ कचित्‌ ॥ 


तथा विद्वान्‌ स्वातिरिक्तत्रममुत्सृज्य तत्पुनः .] 
नेहते जात्वपि ब्रहममात्तज्ञानसमं मुनिः | 
स्वावरोषतया ब्रह्ममात्रानन्दो बभूव स: ॥ 


इति स्मृतिर्मानम्‌ | | 
सयो ह वैतत्‌ परमं ब्रह्म वेद ब्रह्मैव. भवति. ` 
इति श्रुत्यनुरोधेन इँशावास्यमिति पर्वमन्तार्थज्ञानिन एवामृतत्वं सिद्धमियर्थ: ॥१॥ 


८ | ' इशावास्योपनिषत्‌ 
तदितरस्य कर्मनिष्टा 
कुर्वन्नेवेह कर्माणि जिजीविषेच्छत* समाः । 
एवं त्वयि नान्यथेतोऽस्ति न कर्म लिप्यते नरे ॥ २ ॥ 
अद्वितीयब्रह्मतत्वं न जानन्ति यदा तदा । 
श्रान्ता एवाखिलास्तेषां क्क मुक्तिः केह वा सुखम्‌ ॥ 


इति श्रुसनुरोघेन पूर्वमन्त्रोक्तार्थानधिकारिणां असल्लौकिकतुल्यत्वेन प्राप्तदेहात्म- 
भावापेक्षया देहातिरिक्तजीवभावः श्रेयानित्यादो कामनाधिया वा यावदायुषं 
कर्मेव कृतेव्यं इत्याहायं मन्त्रः-- कुवेन्‌ इति । 

“ शतायुः पुरुषः शतेन्द्रिय; ?? इति श्रु्यनुरोघेन शत समाः संवत्सराः 
ताः \श्रोत!स्मातनिसनमित्तिककर्माणि कुवेन्नेव जिजीविषेत्‌ । स्वाज्ञस्य तृष्णी- 

मवस्थानापेक्षया काम्यधिया वा कमकरणमेव श्रेयः इत्यथः | 

| नियतं कुरु कम त्वं कम ज्यायो ह्यकर्मणः । 

इति स्मृतेः ॥ 

एवंप्रकारेण नरोऽहमिति नरमात्राभिमानिनि त्वयि जिजीविषति सति 
कदाचित्‌ निष्कामधीः भवेत्‌. । इदानीं ताइशाधिकाराभावात्‌ इत एतस्मात्‌ 
काम्यक्मकरणात्‌ प्रकारान्तरं नास्ति | येन प्रकारान्तरेण अशुभं कम न लिप्यते 
कर्मणा न लिप्यते | अतः शास्त्रविहितं कमं कुवन्नेव जीवितुमिच्छेदित्यर्थः || २॥ 


` काम्यकर्मनिष्ठानिन्दा 


असुर्या नाम ते लोका अन्धेन तमसा वृताः | : 
ता» स्ते प्रेत्यामिगच्छन्ति ये के चात्महनो जना; || ३ ॥ 


, ''! 7 स्मार्तोद्गव--उ १, ` 


यका बा क MS" ७ 


ईशावास्योपनिषत्‌ :९ 


लोके5स्मिन्‌ द्विविधा निष्ठा पुरा प्रोक्ता मयानघ । 
ज्ञानयोगेन सांख्यानां कर्मयोगेन योगिनाम |] 
द्वाविमावथ पन्थानो यत्र वेदाः प्रतिष्ठिताः । 
प्रवृत्तिलक्षणो धर्मो निवृत्तिश्च प्रभाषितः ॥ 


इत्यादिस्मृत्यनुरोधेन विद्वदविदृद्विषयत्वेन पूर्वोत्तराभ्यां मन्त्राभ्यां ज्ञाननिष्ठा 
कमनिष्ठा च अभिहिता । तत्र कमनिष्ठारूढाविद्वन्निन्दार्थो मन्त्रः आम्नायते 
असुर्या इति | काम्यधिया कर्मानुष्टातारोऽविद्वांसः प्रेय इमं देहं सक्त्वा | 
अथ “ पश्यतेहापि सन्मात्रमसदन्यत्‌?? इति, “ प्रंजापतिदेवाननुशशास '' 
इति च श्रुव्यनुरोधेन असदपह्ृवसिद्वसन्मात्रभावारूढ़ाः सुराः तद्भावविरळाः 
असुराः तेषामावासभूताः असुर्या नाम ळोकाः -काम्यकर्मफलानि यत्र लोक्यन्ते 
सृज्यन्ते इति लोका: स्वर्गादयो जन्मानि वा चिन्मात्रमाववारकान्धेन स्वाज्ञान- 
तमसा वृताः तान लोकानेव मुहुमुहुः गच्छन्ति । धटीयेन्त्रवदविश्रान्तं 
जन्ममरणानि प्राप्नुवन्तीत्यथः | केन दोषेणंव त एवं ससरन्तीयत-- 


इह चेदवेदीदथ समस्ति नोचेदिहावेदीन्महती विनष्टिः | 
योऽन्यथासन्तमात्मानमन्यथा प्रतिपद्यते | ` 


कि तेन न कृतं पापं चोरेणात्मापहारिणा ॥ 

इति श्रुतेः । 
लब्ध्वा कर्थेचिन्नरजन्म दुलभं तत्रापि पुस्त्व श्रुतिपारद्शनम्‌। ' 
यस्त्वात्ममुक्तये न यतेत मूढधीः स आत्महा स्वं विनिहत्य हन्यते ॥ 


इति सर्वज्ञमगवत्पादोक्तेश्च | ते आत्महनः जन्भनाशवन्तः जनाः भवन्तिः। 
विद्यमानाविद्यमानवस्तुवस्त्वामासतिरस्करणपुरस्करणदोषेणेत्यर्थः ॥ ३ ॥ 


| ह आत्मतत्वस्वूपम्‌ व व 
अनेजंदेकं मनसो. जवीयो नैनद्देवा आमुवन 'पूर्वमर्षत्‌ । 
तद्धावतो5न्यानत्येति तिष्ठत्तस्मिन्नपो मातरिश्वा दधाति ॥ ४ ॥ 


1 पूर्वमर्शत्‌--उ, सु, मर्षत्‌--उ १, क 

१० ईशावास्योपनिषत्‌ 


यदज्ञानात्‌ अविद्वांसो हीयन्ते यदज्ञानात्‌ विद्वांसो मुच्यन्ते तदिदं 
आत्मतत्त्व कीदृशमिस्याकांक्षायां तत्स्वरूपं अयं मन्त्र आह--अनेजत्‌ इति ॥ 
परमाथंदृष्ट्या खमात्रतया अवस्थान स्वावस्थानम्‌ | तस्मात्‌ च्युतिः चलन कम्पन 
एजत्‌ “ एजु कम्पने ? इति धातोः | चळनाचळनकलनापद्दवसिद्धं अने जत्‌ | 
तदिदं वस्तु असल्लोकिकायष्टृष्टिमोहे सत्यसति सर्व दैकरूपमिव्यर्थः | “ परं ध्रुवं ?” 
इति श्रुतेः । तदेतद्वस्तु स्वाञ्ञदृष्टिप्रसक्तसमस्तभूतान्तःकरणावच्छेदेन प्रत्य- 
गादिभावं भजतीव भजतीत्याह--मनस इति ॥ समस्तप्राणिहृद्यावच्छिन्न- 
संकल्पादिलक्षणमनसो जवीयः जववत्तरम्‌ तस्य | दूरदेशंगतमनोवृत्तिसहस्रग्राह- 
कत्वात्‌ । 


यन्मनसा न मनुते येनाहुमनो मतम्‌ | 


इति श्रुतेः । लोकप्रसिद्गजविष्ठमानसाग्राह्यत्वे किं वक्तव्यं इन्द्ियाग्राह्यत्वं 
इत्याह नेनत्‌ इति ॥ स्वखविषयद्योतनात्‌ देवाः चक्षुरादीन्द्रियाणि स्वाधिष्टान- 
देवतानुग्रहीतान्यपि एनत्‌ आत्मतत्त्वं न आप्नवन्‌ न गृह्नन्तीत्यर्थः ¡ कथमेनं न 
गुह्णन्तीत्यत आह--अषेत्‌ इति ॥ मनआदिकरणग्रामचळनाभासात्‌ पूर्वमेवाति 
वषति गच्छतीयषत्‌। आभासमात्रतोऽपि करणग्रामगोचरं एतत्‌ न भवतीव्यथः | 
वस्तुतो निष्प्रतियोगिकचिन्मात्रमप्यात्मतत्त्वं स्वाज्ञदष्या मायाक्रुतविकारानुवर्तनात्‌ 
विश्वविश्व--विराडिराटू-- ओत्रोत्रादि--त्रिपञ्चददाकलनां 'आप्तवदिव भाति 
इत्याह--तत्‌ इति.॥ तदेतदात्मतत्त्वं स्वविषयेषु स्वावस्थासु च नित्यं द्रतं 
धावतः सवप्राणिमान्सश्रोत्रवागादीन्‌ विश्वविश्वादौश्च अत्येति अतिक्रामति | 
स्वाज्ञस्वज्ञद्टिम्यां  विकल्पितकरणग्रामतदध्यक्षविश्वविश्वादिमोहे सत्यसति श्सर्व- 
प्रासतुयतुयस्वरूपेण स्वयं तिष्ठत्‌ सर्वदैकरूपेण स्थितमित्यर्थः | स्तुतो 
निरधिष्ठानमपि दृष्टिवेषम्यादधिष्ठानतां *प्रा्तवदिव भाति इत्याह--तरिमिन्‌ इति | 
यत्‌ सर्वास्पदत्वेनाभिमतं तस्मिन्‌ सन्मात्रे मातरि अन्तरिक्षे श्वयति चलतीति 


1 आत्तवड्ाति---उ १, ` 2 सर्वे ग्रास--उ, 
8 प्राप्तवद्ठाति--उ १, 


ईशावास्योपनिषत. ११ 


सवंन्रियाश्रयत्वेन सर्वप्राणभृत्सुत्रात्मको मातरिश्वा वायुः आपः वियदादि- 
पञ्चभूतावकाइाप्रदानादिशक्तीः भोतिकचराचरचळनादिशक्तीश्च दधाति विधारय- 
तीव्यर्थः । “ एतस्य वा अक्षरस्य प्रशासने गागि सूर्यचन्द्रद्यावापथिवीनिमेष- 
मुहु्ताहोरात्रमासर्त्वयनसंवत्सरादयो विधृतास्तिष्ठन्ति ??, ८ भीषास्माद्वातः 
पवते ? इति च श्रुतेः ॥ ४ ॥ 


कियाशक्यास्पदम्‌ 


तदेजति 'तन्ञेनति तुरे तद्वन्तिके । 
तदन्तरस्य सर्वेस्य तदु सवस्यास्य बाह्यतः ॥ ५ ॥ 


सर्वा हि क्रियाशक्तयः स्वाधिष्ठाने सत्येव भवन्ति तदास्पदं किमित्यपे- 
क्षायां आह--तत्‌ इति ॥ उपाधियोगायोगाभ्यां तदेतत्‌ आत्मतत्त्वं 
एजति इव न एजति इव चाविद्रद्विदूषां दुश्यनुरोधेन दूरे अन्तिके च | 
तस्मिन्नारोपितनामरूपनक्रियात्मकस्य अस्य सवस्य जगतः अन्तः अन्तरे । 
बाह्यतो वाह्ये च तढु तदेव | सर्वत्र भातीव माति सर्वव्यापित्वात्‌ । “ 
आत्मा सवान्तरः *? इति श्रुतेः | वस्तुतो निरधिष्ठानत्वेन सर्वकलनापहवसिद्ध- 
सियथ: | 


केवल ब्रह्ममात्रत्वान्नास्यनात्मेति निश्चिनु | 
इति श्रुतेः ॥ ५ ॥ 


सर्वात्मभावनाप्रकार: 
यस्तु सर्वाणि भूतान्यात्मन्येवानुपश्यति । 
सवेभूतेषु चात्मानं ततो न विजुगुप्सते ॥ ६ ॥ 
1 तन्नेजति--क, उ १. 








१२ इशावास्योपनिषत्‌ 


“ तदन्तरस्य' सवस्य ?? इत्यादिमन्त्प्रकटितसर्वात्मभावनाप्रकारं तत्फळं 
च द्वो मन्त्रावाहतु:--यस्तु इत्यादिना ॥ यस्तु मुमुक्षुः स्वाजदृष्प्रिसक्तस्वाति- 
रिक्तं. सवै विश्वविश्वादित्रिपञ्चदरारूपेण अततीति स्वात्मा | तस्मिन्नेव अव्यक्तादि 
स्थावरान्तगतसर्वाणि भूतानि । “ अहमेवाधस्तात्‌ अहेसुपरिष्टात्‌ अहं पश्चात्‌ 
. अहं पुरस्तात्‌ अहं दक्षिणतः अहमुत्तरतः अहमेवेदं सवम्‌ ?? इति श्रुयनुरोधेन 
पश्यति स्वात्मव्यतिरिक्तानि न पश्यति । पुनः वियदादिभूतभौतिकेषु चान्तर्या- 
मिप्रत्यग्रपेण तिष्ठन्तमात्मानं पश्यति | सोऽयं परिबाद्‌ विद्वान्‌ सर्वात्मभावारूढो 
मुनिः । गुपेः निन्दायां सनः स्मरणात्‌ जुगुप्सा निन्दा । तदभावो विजुगुप्सा 
तया । तन्निषेधो ना क्रियते । स्वातिरिक्तदयनीयादयनीयवस्त्वन्तराभावात्‌ 
इत्यर्थः ॥ ६.॥. : : | र री 


` सर्वात्मभावनाफलम्‌ | 


यस्मिन्सर्वाणि भतान्यात्मैवाभद्विजानतः । 
तत्र को मोहः कः शोक एकत्वमनुपश्यतः || ७ || 


र्वात्मभावनाफलमाह--यस्मिन्‌इति | यस्मिन्‌ काळे विजानतो विदुष 
सर्वात्ममावनामहिक्ना निष्प्रतियोगिकब्रह्ममात्रावरणायमानसर्वभावे निवृते स्वाज्ञदषटि- 
प्रसक्तसर्वाणि भूतमौतिकानि आत्मेव आत्ममात्रमेव अभूत्‌ इत्यत्र 


यस्मिन्‌ काळे निविशेषत्रह्म जानाति योगिराट | 
तदानीमविरोषेण ब्रह्म संपद्यते सुनिः ॥ 


इति स्मृतेः | तल्ल तस्मिन्‌ कांळे स्वातिरिक्तसवेभूतमौतिकपटलमस्ति नास्तीति 
को मोहः | स्वातिरिक्तसर्वभूतभौतिकापहृवेऽपि कः शोकः इ्याक्षेपतः झोक- 
मोहोपळक्षितस्वाविद्यापदतत्कार्यजातमस्ति नास्तीति विश्रमापह्कवोक्तिरपि अपहु- 
वपदं भजेदिति ` द्योते | तत: कालत्रयेऽपि ब्रहममात्रनिष्प्रतियोंगिकतया अव- 
रिष्यत इयथः । 


C 


ईशावास्योपनिषत्‌ १३ 


तत; स्तिमितगंभीरं न तेजो न तमस्ततम्‌ | . 
अनाख्यमनभिव्यक्तं सत्‌ किचिदवशिष्यते || 


इति श्रुतेः ॥ ७ ॥ 


निष्प्रतियोगिकस्वात्ममात्रसिद्धथपाय 


स पर्यंगाच्छुक्रमकायमत्रणं 
अस्नाविर्‌शुद्धमपापविद्धम्‌ । 

कविमंनीषी .परिमूः खयंभूर्याथातथ्यतोर्थ्थान्‌ 
व्यद्घाच्छाश्वतीम्यः समाभ्यः ॥ ८-॥: 


यदि बह्म निष्प्रतियोगिकत्वेन स्वमात्रं अवरिष्यते अनादिकालमारम्य 
स्वाज्ञपरम्परापि वतते तस्याः तदधिगमोपायंवेरळ्यमाशंक्य स्वाज्नदृष्टया- 
रोपितपरिच्छिन्नकायत्रयाद्यतनिरसनसुखेन प्रत्यगभिन्नत्रह्मप्रबोधद्वारकनिष्प्रति - 
योगिकस्वात्ममात्रसिद्धिः भवेत्‌ इयं मन्त्र आह--स पर्यगात्‌ इति ॥ शुक्र- 
मिल्यादिषट्पदान्यपि पुह््रात्वेन विपरिणेयानि | स पर्यगादित्युपक्रम्य कविर्मनी- 
षी्यादिपुलिंगत्वेनोपसंहारात्‌ । परमार्थदृष्ट्या योऽयं परमात्मा समात्रमव रिष्यते 
सः अयं स्वाज्ञदृष्टिप्रसक्तस्वाविद्यापदतत्कार्यजाते खज्चदृष्ट्या सच्रिदानन्दरूपेण परि 
परितः समन्तात्‌ अगात्‌ व्योमवत्‌ व्यापित्वात्‌। “सर्वव्यापी सर्वभूतान्तरात्मा ?? 
इति श्रुतेः । जडव्यापित्वेऽपि शुक्रं शुक्रः ज्योतिष्मान्‌ साधनान्तरनैरपेक्ष्येण 
स्वयंप्रकाशरूपत्वात्‌ | कायत्रये सति स्वयंप्रकाझता कुतः इयत आह--अकार्य 
इत्यादि | व्यष्टिसमष्टयात्मककारणलिङ्गशरीरापवादाधिकरणत्वेन अयमकायः | ब्रणं 
क्षतं खावा सिरा यस्य विद्यते तत्‌ स्नाविरं स्थूछशरीरै तदपवादाधारः अबण 
अल्नाविरश्च भवति “ अइारीरा निरिन्द्रियोऽप्राणोऽतमाः | सचिदानन्दमात्रः स्व- 
स्वराद्‌ मवति " इति श्रुतेः। अझुद्दकायत्रयहानात्‌ शुद्धः | व्यष्ट्यादिकायत्रयहनन- 
दोषतः शुद्धत्वं कुत इसत आह--अपापविद्ध इति । स्वातिरिक्तहन्तव्यकोयत्रय- 

वेरळ्यात अपापविद्धत्वेन झुद्धत्वं निरङ्कुशमियथः | योऽयमपापविद्धः प्रयग- 
भिन्नपरमात्मा सोऽयं मूछाबीजांशयोगतः सवज्ञेशो भवतीयाह--कविः इति | 
क्रान्तदर्शी सवद्दगियर्थ; | “ अदृष्ट 'द्रष्ट इति श्रुतेः | तस्य मनआदिकरण- 
प्रामचालकत्वमाह--मनीषी इति । सर्वान्तरत्वेन मनआदिकरणग्रामं इष्टे इति 
मनीषी सवज्ञेश्वर इत्यथः | “ यो मनसि तिष्ठन्‌ ?? इत्यादिकरणग्रामनियामकश्रुतेः | 
तस्य सर्वाधिकरणत्वेन स्वोन्नतत्वमाह--परिभूः इति । परि सर्वोन्नतत्वेन 
उपर्युपरि भवतीति परिभूः | केन परिभूत्वमेतीयत आह--स्वयं इति | 
स्त्रेतरनेरपेक्ष्येण स्वयमेव सर्वाधारो भवति वेति स्वयम्भूः सोऽयं सवज्ञेश्वरः 
शाश्वतीभ्यः समाभ्यः ब्रह्मकल्पपयन्तम्‌। “ घाता यथापूर्वमकल्पयत्‌ ?? 
इति श्रुत्यनुरोधेन पूवपूवकल्पे यथाभूत्‌ तथा उत्तरोत्तरकल्पगणेऽपीति | यथा 
. तथा तद्भावो याथातथ्यं तस्मात्‌ याथातथ्यतः अर्थान्‌ अनन्तकोटिब्रह्माण्ड- 
तदन्तर्गतचतुर्दशलोकान्‌ यथानुरूपं व्यदधात्‌ व्यभजत्‌ | जीवाज्ञानानुरोधेन 
सवे कल्पयामासेत्य्थः। न स्वतः तस्य कल्पनाहेतुसवाज्ञानवैरळ्यात्‌ 
जीवदृष्टयेयं कल्पना | जीवस्यापि ख्वाज्ञानापाये--““ यत्र त्वस्य सर्वमात्मेवाभूत ` 
तत्‌ केन कं पश्येत्‌ तत्‌ केन क॑ श्रृणुयात्‌ तत्‌ केन कं विजानीयात्‌ ? 
इति । स्वातिरिक्तवस्तुपटलतददरानश्रवणप्रबोधासंभवश्रुयनुरोघेन संजातप्रबोध- 
समकाळ स्वाज्ञानदशायां दृ्श्रुतज्ञाताविद्यापदतत्कार्यतदारोपापवादाधिकरण - 
विश्वविश्वाद्यविकल्पानुञ्चैकरसान्तकळनादिः शेषमपहवमेत्य स्वात्ममात्रमव- 
रिष्यते | यत एवं अतो बन्धमोक्षव्यवहारकर्ता नेश्वरः साक्षी वा जीव 
एवेत्यत्र-- | 

निद्भूतेर्जाग्रदादिभावाभावेकसाक्षितः | 

लीळामूतेर्जाग्रदादावभिमानप्रहाणतः ॥ | 

जडभूतेस्सुषु्तत्वात्‌ मोज्यत्वात्‌ पारिशेष्यत: | 

्यवस्थायुङ्मोहभूतिः कल्पकत्वं भजेत्तराम्‌ ॥ इति, 


1दृ्टा-उ १. 

जीवतः कल्पकाकारमीश्वरत्वादकल्पकम | 
इति च त्रिपात्तत्वविवेकान्त:प्रणवोक्ते: ॥ ८ ॥ 


व्रह्मलोकगमनं तदुप दिष्ज्ञानफललाभश्च 
अन्धं तमः प्रविशन्ति येऽविद्यामपासते । 
ततो भूय इव ते तमो य उ विद्याया< रताः || ९ ॥ 


इशावास्यमित्यादयमन्त्रेण परिबाजकस्य ज्ञाननिध्टोक्ता | कुवन्नेव इति 
द्वितीयमन्त्रेण तु परिश्राजकेतरस्य तदशक्तत्वेन स्वाज्ञानानुरोधं कनिष्ठा 
अभिहिता । एतमन्मन्त्रद्वयप्रदर्शितनिष्ठाद्वयविवेको ब्रहदारण्येऽपि दितः । ' कि 
प्रजया करिष्यामो येषां नोयमात्मायं लोकः ?? इति, “ एतं वैतमात्मानं विदित्वा 
ब्राह्मणाः ” इत्यादि | “ जाया मे स्यादथ प्रजायेय वित्तं मे स्यादथ कर्म 
कुवीयेत्येतावान्वे कामो नेच्छंश्च नातो भूयः ? इति च। असुर्या इति 
तृतीयमन्त्रेण काम्यक्मनिष्टानिन्दा कृता ! अनेजदेक इत्यादिमन्त्रपञ्चकेना- 
काम्यात्मयाथात्म्य स्वातिरिक्तसर्वापह्ृवसिद्धं ब्रह्ममात्रमियभिहितम्‌ | अत्राकाम्ये 
वा अधिक्रियत इत्यत्र--- 


अत्याश्रमिभ्यः परमं पवित्रं प्रोवाच सम्यगृषिसंघजुष्टम्‌ | 


इति मन्त्रवर्णात्‌ । एतावता ग्रन्थेन विद्वदविदुषोः निष्ठाद्वयमभिहितम्‌ | नातः 
परं वक्तव्यमवरिष्यते | इत ऊर्ध्वं कुवन्नेवेतिमन्त्रोक्तकाम्यकर्माधिकारिणः इह 
जन्मनि जन्मान्तरे वा निष्कामबुद्धया अनुष्ठितविद्याविद्यासंभूससंभूत्युपासनामहिन्ना 
अचिरादिम।्गमवलम्ब्य ब्रह्मलोकं गत्वा . ब्रह्मणा उपदिष्टविज्ञानफलं ब्रह्मणा 
सह लमेयुः इत्युत्तरे मन्त्रा आरभ्यन्ते -- अन्धं इत्यादिना | विद्याविद्याशब्देन 
हैशावास्यं कुवन्‌ इति मन्त्रदवयप्रदरितज्ञानकर्मणी उच्येते | तयोरेव ससुञ्चय 
इति चेन्न | सुतरामसंभवात्‌ । स्वातिरिक्तकतृकारकक्रियाजु्टस्वाविद्याप्रदतत्कार्य- 
जातापहृवसिद्धनिष्प्रतियोगिकन्रहममात्रगोचरं हि ज्ञानम्‌| कर्म तु कतृकारकादि- 
नानाविकारपटळात्मकम्‌ | तयोस्तेजस्तिमिरवत्‌ युगपदेकत्रावस्थानासभवात्‌। 

विद्याविद्याशब्देन शबलब्रह्नज्ञानकाम्यकर्मणी गृह्येते । अतः एवेश्वरापणधिया 
सन्तः कमे कुर्वन्ति इसत्र--* तमेतं वेदानुवचनेन ब्राह्मणा विविदिषन्ति 
यज्ञेन दानेन तपसानाशकेन ?? इति, | 
` यज्ञार्थात्कमणोञन्यत्र लोकोऽयं कर्मबन्धनः | 

तदर्थं कर्म कौन्तेय मुक्तसंगस्समाचर ॥ ` 
इत्यादिश्रुतिस्मृत्यनुरोधेन परमेश्वराराधनधिया सत्वर्मानुष्ठानं ज्ञानकर्मसमुच्चयार्थः | 
समुच्चयं विना प्रातिस्किकेनेश्वरोपासनं कमं वा कृतं चेत्‌ का हानिरिति चेत्‌ 
कमेसामान्यं हित्वा केवलोपासनां ईंशभाव विना कर्म च कुवंतां फलो देशेन 
खर्गादिसंभवेऽपि चित्तञुद्वयादिवैरळ्यतः प्रत्यवाय: श्रूयते | 

श्रुतिः स्मृतिममैवाज्ञा यस्तामुलुंध्य वर्तते । 

आज्ञाच्छेदी मम द्रोही मद्गक्तोऽपि न वैष्णवः || 


इप्यादिश्रुतिस्मृती तु “ तमेवं वेदानुवचनेन ?? इति “ यज्ञार्थात्‌ ” इत्यादि 
पुरस्तादेवोक्ते । प्रातिस्विकेन काम्यकमोंपासनानिन्दा तु समुच्चिचीषया 
उपपद्यते । अन्यथा झुख्यफलामावेऽपि गौणफलसंभवात्‌ | “ कर्मणा पितृछोको 
विद्यया देवछोकः ” इति च प्रथक्फछश्रवणात्‌ एकैकपुरुषेणानुष्ठातुं शक्यत्वादिति 
प्रातिस्विकानुष्ठांननिन्दा क्रियते | ये चाविद्वांसः कामनाधिया विद्यां निद्यनैमित्ति- 
कादिकर्मात्मिकां उपासते ते स्वर्गादिछोकाख्यान्धंतमः प्रविशन्ति ये कर्मसामान्यं 
हित्वा. केवळदेवताज्ञानात्मकविद्यायामेवाभिरता भवन्ति | उशत्र्दोऽवधारणायाम्‌ | 
विद्यायामेवेत्युक्तम्‌ | तेऽप्यविद्वांसः ततः अन्धात्मकात्तमसः भूयो बहुतरमिव तमः 
प्रविशन्ति सकामनयोंपासकस्य विद्याबळात्‌ ब्रह्मलोकगमने$पि पुनर्वासनातो 
निर्ममनसंभवात्‌ | . निर्गमनस्य अन्धतमोरूपत्वादित्यर्थ: ॥ ९ | | 


22% विद्याकर्मणोरवान्तरफळमेद: 
... . अन्यंदेवाहुविद्ययान्यदाहुरविदया! . 
; 4... . .. .इति शुश्रुम धीराणां ये. नस्तद्विचचक्षिरे ॥ १०॥ | 

विद्याकमणोरवान्तरफलभेदं दर्शयति--अन्यत्‌ इति | विद्यया जन्यं 
फल अन्यत्‌ | “ विद्यया देवलोकः ?? इति श्रुतेः । अविद्यया कमणा जन्यं 
फलमपि अन्यत्‌ एव आहुः। “ कमणा पितृलोकः ?? इति श्रुतेः | ये नः 
अस्मभ्यं एवं विद्याकमफळमेदं विचचक्षिरे व्याख्यातवन्तः तेषां धीराणां वचनं 
शुश्रुम अतोऽयमागमः पारंपर्यागत इत्यर्थः || १० ॥ 


समुचयाचुडाने फलाधिक्यम्‌ 


विद्यां चाविद्यां च यस्तद्वेदोभय स ह । 
अविद्यया सृत्युँ तीर्त्वा विद्ययामृतमश्च॒ते ॥ ११ ॥ 


विद्याविद्यासमुचचयानुष्ठाने फलाधिक्यमाह- विद्या इति | यः पुमान्‌ 
ईश्वरात्मभावरूपां विद्यां निनेमित्तिकादिकर्मळक्षणां अविद्यां च एतत्‌ उभयं 
एकपुरुषानुष्ठेयं वेद स समुचयानुष्ठाता निष्कामकमरूपया अविद्यया साध्य- 
साघनेषणाद्टयविजुम्मितकतृत्वमोकृत्वादिस्वाभाविकं मृत्यु तीर्त्वा सवज्ञेश्वरा- 
मेदज्ञानरूपया तत्सरूप्यभावापत्तिरूपं असतं अश्नुते तत्तदूदृष्टयनुरोधं 
साळोक्यादिकं अश्नुते इत्यरथः । न हि मुख्यममृतत्वं तस्य सर्वापह्ृवसिद्धब्रह्म- 
मात्रज्ञाननिऽपन्नत्वात्‌ ॥ ११ ॥ 


.विद्याविद्यानिन्दा 
अन्धं तमः प्रविशन्ति येञसंभूतिमुपासते । 
ततो भूय इव ते तमो य उ संमूत्या« रताः ॥ १२ ॥ 
विद्याविद्यासमुच्चयानन्तरं संभूत्यसंभूतिसमुचयहेत्वोः प्रथक्‌ तयोनिन्दो- 


च्येते-अन्थं इति | ये सम्यक्‌ भवतीति संभूतिः यस्या न विद्यते सेयम- 
संभूतिः नानाकामकमसंकल्पाविद्याद्ययनीजभूता प्रकृतिः तां उपासते तदनु- 
*8 

रूपमेव अन्ध अदर्शनात्मक॑ तमः प्रविशन्ति | पुनः यं उ अविद्वांसः 
विराड्ढिरण्यगर्मायमाणसंभूत्यां अभिरतास्सन्तः ततः प्रकृत्युपासनाफलरूप- 
तमसोऽपि भूयो बइुतरमिव तमः प्रविशन्ति | उभावपि पुरुषार्थाद्वीयेते 


इत्यथः ॥ १२ ॥ 
तयोः फलभेदः 


अन्यदेवाहुः संमवादन्यदाहुरसंभवात्‌ । 
इति शुश्रुम धीराणां ये नस्तद्विचचक्षिरे || १३ | 


तढुभयफळमेदं विवृणोति--अन्यत्‌ इति | संभवात्‌ विराडादेरुपास- 
नात्‌ अणिमादिळक्षणं फलं अन्यत्‌ | असंभवात्‌ अव्याकृतप्रकृतेरूपासनात्‌ 
प्रकृतिलयात्मक फलं अन्यत्‌ इति आहुः। ये नस्तद्विचचक्षिरे तेषां 
वचनमित्येवं शुश्रुम ॥ १३ ॥ 


| सायुञ्यहेतुः 
संभूतिं च विनाशं च यस्तद्वेदोभय सह । ` 
विनाशेन मृत्यु तीर्त्वा संभूत्यामृतमश्चते ॥ १४ ॥ 


संभूयसंभूतिपृथगुपासनायाः सकामस्याणिमादिसंसारहेतुत्वेऽपि निष्का- 
मस्य मुमुक्षोः तयोः समुचयतः प्रकृतिप्राक्ृतारोपाधरेश्वरसायुज्यहेतुः स्या 
दिति तयोः समुञ्चय उच्यते--संभूतिं इति | यः संभूत्यविनाशों सह युगपत्‌ 
एकेन पुरुषेणानुष्ठेयाविति वेद सोऽयं निष्कामोपासनाधिकारी विनाशेन विना 
शवद्विराड्ढिएण्यगभोपासनेन धर्माधर्मज्ञानाज्ञानवैराग्यावैराग्यैश्वर्यानेश्वर्याणिमादि- 
रूपसरत्युं तीर्त्वा साधिष्ठानसंभूत्या अव्यक्तोपाधिकेश्वरोपासनेन प्रकृतिप्राकृत- 
सम्बन्धास्पृष्टेश्वरसायुज्यात्मक अमृत अश्नुते संभूति च विनाशं च इसत्र प्रकृति 


ईशावास्योपनिषत्‌ « १९ 
लयफलश्रुग्ननुरोधादवर्णलोपेन निर्देशो द्रष्टव्यः । असंभू्यादिसमुञ्चयोपासना- 
फळं अचिरादिमार्गेण ब्रह्मलोकं गत्वा तन्मुखात्‌ श्रुतनिविरोषप्रबोधतो जीवन्‌- 
मुक्ता भूत्वा ब्रह्मकल्पपर्यन्तं तत्रैवोषित्वा चतुष्पदैक्यसमये ब्रह्मणा सहेते विमुक्ता 
भवन्तीत्यर्थः ॥ १४ ॥ 


आत्मनः प्राप्तिद्वारयाचनम्‌ 


हिरण्मयेन पात्रेण सत्यस्यापिहितं मुखम्‌ । 
तत्त्वं पूषन्नपावृणु सत्यधर्माय इष्टये ॥ १९ ॥ 
पूषन्नेकर्षे यम सूर्य प्राजापत्य व्यूह रइमीन्‌ समूह्‌ । 
तेजो यत्ते रूपं कल्याणतमं तत्ते पश्यामि 
योऽसावसौ पुरुषः सोऽहमस्मि ॥ १६ ॥ 
वायुरनिळमसृतमथेदं भस्मान्त शरीरम्‌ ॥ १७ ॥ 
ॐ क्रतो स्मर कृत स्मर ऋतो स्मर कृत« स्मर ॥ १८ ॥ 


प्रव्नत्तिनिवृत्तिकक्षणो वेदार्थः | तत्त प्रदृत्तिळक्षणवेदार्थस्य प्रवर्ग्यान्तं ब्राह्मण- 
सुपयुक्तम्‌। अत ऊर्ध्वं निवृत्तिलक्षणस्य प्रकाशने बृहदारण्यकमिति | तत्र प्रवृत्ति- 
धर्माधिकारी अविद्यासंभूतिम्यां मृत्यु तीर्त्वा विद्यया असंभूत्या चामृतं अश्नुते 
इत्युक्तस्सोऽयं आत्मनः प्रातिद्वारं याचते हिरण्मयेन इति ॥ 

“'तद्यत्तत्सयमसौ स आदित्यो य एष एतस्मिन्‌ मण्डले पुरुषो 
यश्चायं दक्षिणेऽक्षन्‌ पुरुषः ” इति श्रु्यनुरोघेन दक्षिणाक्षिसूयमण्डलस्थस्सन्‌ 
८ यामिरादित्यस्तपति रहिमभिस्ताभिः पजन्यो वषति ?” इति श्रुसनुरोधेन 
सर्वे पुष्णातीति हे पूषन्‌ आदियमण्डलस्थस्य सत्यस्य ब्रह्मणो मुखं 
महून्तव्यदवारं mr हिरण्मयं . तीक्ष्णगभस्तितो 

ज्योतिमयं तेन द्दिरण्मयेन पात्रेण पिधानभूतेन पिहितं आच्छादितं 
तत्त्ममपाबृणु उद्घाटय | कस्मै प्रयोजनाय पिधानपात्रोद्वाटनं इसाकांक्षायामाह-- 
सत्य इति। ससस्य तव उपासनात्‌ सत्यं घर्मो यस्य मम सत्यधर्माय मह्यं 
समुञ्चयानुष्टात्रे केवलानुकम्पया तव सत्यात्मनो दृष्टये साक्षात्काराय च पिधान- 
पात्रं अपाकुविद्यथः ॥ १५ ॥ किच--पूषणं इति | हे पूषन्‌ | एक एव ऋषति 
गच्छति इति हे एकर्षे | सवसंयमनात्‌ हे यम | रहिमप्राणरसादिस्वीकरणात्‌ हे 
सूये । प्रजापतेरपत्यं हे प्राजापत्य । तावकरश्मीन्‌ व्यूहू विगमय। समूह 
उपसंहर | ततो यत्ते कल्याणरूपं त्वत्प्रसादात्‌ तत्‌ पझ्यामि। किंच-- 
योऽसौ इति | समुच्चयानुष्टानात्तविवेकोऽहं न हि त्वां शरृत्यवत्‌ याचे । किन्तु 
पुरुषाकारत्वात्‌ योऽसौ व्याहृ्वयवो रविमण्डळस्थः विश्वविश्वादिरूपेण पुरि 
शयनाद्वा विराड्विराडादिरूपेण खाविद्यापदतत्कार्यापहृवसिद्वनिष्प्रतियोगिकपू्ण - 
तुयतुयस्वरूपेण वा पूरणात्‌ पुरुषः सोऽहमस्मि इति प्रार्थये इत्यर्थः ॥ १६ ॥ 
ज्ञानक्मसंस्कारतो मरिष्यतो मम प्राणवायुरध्यात्मपरिच्छेदं हित्वा अधिदेवतात्मानं 
अनिछं विराजमथामृतं सूत्रात्मानं ईश्वर वा प्रतिपद्य॒तामिति वाक्यशेषः | अथेदं 
शरीरं भस्मान्तं भस्मावसानं भूयादित्यर्थः || १७॥ किंच--ओं क्तो इति | 
ओं इति सस्यात्मकं अग्न्याख्यं ब्रह्म तदभेदेन तत्प्रतीकत्वादुच्यते | हे 
क्रतो संकल्पात्मक यत्‌ मम स्मतेव्यं तत्‌ स्मर तत्काळस्योपस्थितत्वात्‌ | 
अतः स्मर | मया बाल्यप्रशृति यदनुष्ठितं त्वदुदेशतो यद्यत्‌ शोभनकर्म कृतं 
तदपि स्मर मदृणमोचनं यथा भवेत्‌ तथा स्मर । स्मर स्मरेति पुनर्वचनं 
आदरार्थम्‌ ॥ १८॥ 


मार्यान्तरयाचनम्‌ 


अभ्ने नय सुपथा राये अस्मान्विश्वानि देव वयुनानि विद्वान्‌ । 
. युयोध्यस्मज्जुहुराणमेनो भूयिष्ठां ते नमउक्तिं विधेम ॥ १९ ॥ 


ईशावास्योपनिषत्‌ २१ 


पुनमन्त्रान्तरेण मार्ग याचते---अग्ने इति । हे अग्ने अस्मान्‌ विद्याविद्या- 
संभूयसंभूतिसमुचयानुष्ठानझुद्भान्तरान्‌ पुरा !यतो वयं दक्षिणमार्गे निविण्णा अत 
इदानी सुपथा शोभनेन मार्गेण गमनागमनविरळेन नय | किमर्थमित्यत. आह--- 
राय इति । राये धनाय । निष्कामबुद्धया अस्मदनुष्ठितविद्याविद्यासंभूयसंभूति- 
समुच्चयानुष्ठानजनितसालोक्यादिसुक्तिफळायेत्यर्थः | साधनान्तरनेरपेक्ष्येण सर्वत्र 
योतनात्‌ हे देव | त्वं विश्वानि सर्वाणि वयुनानि निष्कामधिया अनुष्टित- 
विद्याविद्यासंभूत्यसंभूतिसमुञ्चयप्रभवफलान्येतादृडानीति जानन्नपि किमस्मानु- 
पेक्षसे | तव परमदयालुत्वेन सवज्ञत्वात्‌ | इदानीं मया किं कतेव्यमियत आह-- 
युयोधि इति । अस्मत्प्रापणीयसालोक्यादिचतुविधपुक्तिपरिपन्थित्वेन विद्यमानं 
जुहुराणं वश्चकं एनः पापं निर्दयं यथा भवति तथा युयोधि त्वदीयज्ञानखड्भेन 
द्विधा वियोजय निमूलय | अतो वयं झुद्वास्सन्तः त्वत्पदं प्राप्य त्वदुपदिष्ट- 
ब्रह्मविज्ञानतः त्वया साकं चतुष्पदैक्यसमये कृतकृत्यपदं लभेम इत्यभिप्रायः | 
भवदिष्टकरणे भवद्भिः पूववत्‌ सपर्या कतव्येयत आह--भूयिष्ठां इति | 
वयमतीव जरठाः सपर्यो कतुमशक्ता; | अत इदानीं भूयिष्ठां बहुतरां ते तुभ्यं 
नमउक्तिं नमस्कारवचनं विधेम | यद्वा--“ नमस्त्वेक्यं प्रवदेत्‌ ?? इति 
श्रु्यनुरोधेन परमेश्वरोऽस्मीसनुसन्धानं विधेम इत्यर्थः | समुचयानुष्ठातृणां इह 
जन्मनि मुख्यामृतत्वं कि न स्यादितिचेत्‌ न । ब्रह्ममात्रप्रबोधःवैरळयादिति तेषां 
ससुचचयानुष्टानविद्याफलापणसन्तुशेश्वरप्रसादतः “पश्यतेहापि सन्मात्रमस- 
दन्यत्‌ ??, “ ब्रह्ममात्रमसन्नहि ” इति; 


सिद्धान्तोऽध्यात्मशास्त्राणां सर्वापहृव एव हि । 
नाविद्यास्तीह नो माया शान्त ब्रह्मेदमक्कमम्‌ ॥ 


इति च श्रुयनुरोधेन स्वाङ्गस्वज्ञदृष्टिविलसितस्वातिरिक्तात्मत्वसत्यत्वव्यावहारि- 
कत्वप्रातिभासिकत्वादिकळनास्ति नास्तीति विम्रमापह्ववसिद्ध ब्रह्म स्वमात्रमिति 


7 यतो वयं नास्ति उ १. 
१ वेरळ्याद्यदि--उ १. 








२२ ईशावास्योपनिषत्‌ 


प्रबोधसमकालं विद्याविद्यासंभूत्यसंभूतिप्रातिस्विकसमुञ्चयोपासनतत्फलकळनाग्रास- 
नहामात्रावस्थानळक्षणविकलेबरकेवल्यमेव मुख्यामृतत्वं मवेत्‌ | अन्यथा समुच- 
यानुष्ठानफळं साळोक्यादिकमेव सिद्ध्येदिति सिद्धम्‌ ॥ १९ ॥ 

श्रीवासुदेवेन्द्ररिष्योपनिषङ्कह्मयोगिना । 

ईशावास्यविवरणं लिखितं कृपया हरेः | 

इझाविवरणग्रन्थः षष्टयधित्रिशतं स्मृतः || 


इति श्रीमदीश्ायशेत्तर्यतोपनिषच्छाखविवरणे प्राथमिकेशावास्योपनिषद्विवरणं सम्पूर्णम्‌ 
ॐ श्रीमद्विधाधिष्ठानपरमहंससद्गुरुरा मचन्द्रापंणमस्तु 


र निजि ". कक ~ ra ता” था पाडा 
लव 
® 

a 


केनोपानिषत्‌ 


आप्यायन्तु इति शान्तिः 


प्रथमः खण्डः 
शिष्यप्रश्नः 
ॐ केनेषितं पतति प्रेषितं मनः केन प्राणः प्रथमः प्रैति युक्तः | 
केनेषितां वाचमिमां वदन्ति चक्षुः शरोत्रं क उ देवो युनक्ति ॥ 
श्रोत्रादेः श्रोत्रादिरूपं विदिताविदितात्परम्‌ | 
तत्सर्वापह्ृवात्‌ सिद्धं कल्ये परमाक्षरम्‌ ॥ 


तळवकारशाखायां दशपूर्णमासादिसमस्तक्मकर्माड्गसामानि गायत्रसामवंश- 
ब्राह्मणानि समस्तकर्माश्रयभूतमुख्य प्राणोपासनानि चामिहितानि । प्रातिस्विकेन 
तत्रयक्रमज्ञानं वा प्राणविज्ञानसमुचितकम वा सम्यगनुष्ठितं सत्‌ सकामस्य 
घूमादिमार्गप्रतिपत्तये पुनराबृत्तये च भवति । “ तस्मिन्‌ यावत्संपातमुषित्वायैतः 
मेवाध्वानं पुनर्निवतन्ते ?? इति, 


तत्र चान्द्रमसं ज्योतियोंगी प्राप्य निवतते | 
1 प्राणस्योपासनानि--उ १, 





२४ केनोपनिषत्‌ 


इति च श्रुतेः स्मृतेश्च । निष्कामस्य मुमुक्षोः इश्वरापणधिया यथोक्त- 
कमज्ञानसमुचयानुष्ठानतारतम्यात्‌ अचिरादिमागंतः साळोक्यादिक्रमसुक्ति्वा ख- 
कुतकमेफलापणसन्तुष्टेश्वरप्रसादजनितचित्तशुद्विप्राप्यपारमहस्याश्रमापिद्वारा प्रत्य- 
गभिन्नत्रह्मजिज्ञासा वा जायते। तथाविधजिज्ञासोः आत्मतत्तवप्रंकाहनाय केनेषितं 
इत्यादिनवमाध्याय आरभ्यते । ““ आचार्यवान्‌ पुरुषो वेद,” “आचार्याद्धव 
विद्या विदिता साधिष्ठं प्रापत्‌?” इति, “| तद्विज्ञानार्थं स गुरुमेवामिगच्छेत्‌ 
समित्पाणिः श्रोत्रियं ब्रह्मनिष्ठम्‌ '' इति, 


तद्दिद्वि प्रणिपातेन 1तत्प्रश्नेन च सेवया | 
उपदेक्ष्यन्ति ते ज्ञानं ज्ञानिनस्तत्वदशिनः ॥ ` 


इति च श्रुतिस्मृसनुरोधेन यथोक्तसाधनसंपन्नाधिकारी कश्चन शिष्यः सत्सम्प्र- 
दायस्थं निष्प्रतियोगिकनिविरोषन्रह्ममात्रनिष्ठं विधिवदुपेस तन्निकटे तढुचित- 
शुश्रूषापूवकं चिरमुषित्वा यदा तत्कटाक्षः प्रसरेत्‌ तदा भोः स्वामिन्‌ 
सर्वानर्थकरं हि मनआदिकरणजालं येनाहं भवाब्धौ निपातितोऽस्मि | 


चित्तमेव हि संसारः तत्‌ प्रयत्नेन शोधयेत्‌ । 


` इति श्रुलनुरोधेन न हि तदियत्तापरिज्ञानं विना तत्करणग्रामशान्तिः उपपद्यते | 
तत्‌ मया वार्यमाणमपि सर्वासु दिक्षु परिधावति | विचार्यमाणे रथादिवत्तद्‌- 
चेतनं प्रतिभाति | चेतनाधिष्ठितरथादिद्रदृत्तिवत्‌ मनआदिकरणग्रामस्य प्रवतकं 
विना न हि प्रबृत्तिरुपपद्यते । तन्मनआदिकरणग्रामस्तु नियमेन प्रवतते । 
' न ह्यधिष्ठातर्यसति प्रवृत्ति भवेत्‌ | तत्प्रव्नत्तिनिमित्त किंचिदस्ति इति सामान्य- 
तोऽधिगतेऽपि तद्विरोषाथो नावभासते । तत्प्रदृत्तिनिमित्त कीद्वशमिति विजिज्ञाप- 
यिषया पप्रच्छेति कल्प्यते | “ केनेषितं,?? “श्रोत्रस्य श्रोत्रं २? इत्यादिप्रश्न- 
प्रतिवचनदर्शानात | न च स्वतन्त्रं मनः स्वेष्टानिष्टविषयेषु प्रवतते निवतते 
च कि निमित्तपरिज्ञानेन इति वाच्यम्‌ | जडस्य मनआदेः कुलालचक्रवत्‌ 


1 परिप्रश्नेन--उ -१. 

स्वातन्त्र्यानुपपत्तेः | यदि स्वतन्त्रं मनः स्वानर्थविषये न प्रवर्तत वार्यमाणमपि 
तन्मनः प्रवतते हि । तन्निमित्तयाथात्म्यज्ञानतः तदुन्मूलनं कर्तुं सुशकमिति 
तद्विषयप्रश्नोऽ्थवानिति प्रच्छति--केनेषितं इत्यादिना । इषित इति इदः 
प्रयोगस्तु छान्दसः | इषेराभीक्षण्यगत्यर्थासंभवात्‌ इह इच्छार्थं तदुपपत्तेः | 
इषितमिति प्रेषितं इवेत्युपमार्थः राजप्रेरितम्ष्यवर्गवत्‌ । केन, अधिष्ठातृ- 
विशेषेण । संकल्पादिविषयजातं अनेन मनुते इति मनः अन्तःकरणं 
इषितमिष्टमभिप्रेतं सत्‌ संकल्पादिविषये पतति स्वविषयं प्रसनुधावति । तत्‌ 
कस्येच्छामांत्रेण स्वव्याबृतो व्याप्रियत इत्यर्थः । न हीषितप्रेषितयोः पुनरुक्तिः 
उपमार्थस्योक्तत्वात्‌। न हि राजा भृत्यानिव चिद्वातुमनआदिकरणग्रामं स्वविषयं 
प्रति प्रेरयेत्‌ । राजभोजननिमित्तघटिकासूचिघण्टारववत्‌ स्वाधिष्ठेयकरणग्रामतद्‌ः 
वृत्तिमावाभावप्रकाशकतया निमित्तमात्रं लोकप्रवृत्तिनिमित्तरविवद्संगतया मन- 
आदिप्रबृत्तिनिमित्तमात्रं भवतीत्यत्र हस्तामळकाचार्या आहुः 


निमित्तं मनश्चक्षुरादिप्रदृत्तौ निरस्ताखिछोपाधिराकाशकस्पः | 
रवेलोकचेष्टानिमित्तं यथा यः स नित्योपलब्विस्वरूपोऽहमात्मा ॥ 


इति | तथाच 
आस्यनासिकयोमध्ये प्राणः सञ्चरते सदा | 


इति श्रुतिसिद्धप्राणसंयोगात्‌ घ्राणः प्राण उच्यते । प्रकरणात्‌ प्राणा भेदेन घ्राणस्य 
प्राथम्यम्‌ | करणानां विषयावमासकत्वेऽपि तत्करणव्याएतिस्त्वन्वयव्यतिरेकाम्यां 
प्राणायत्तेयत्र “ 'यस्मिन्व उत्क्रान्ते शरीर पापिष्ठतरमिव ^दृश्यते स वः श्रेष्ठ: ?” 
इति चक्षुरादीन्द्रियापेक्षया प्राणप्राधान्यश्रुतेः | केन सर्वेन्द्रियाणां प्रथमः प्राणः 
युक्तः नियुक्तस्सन्‌ खविषयीमूतसुरम्यादुच्छासादिव्याप्रृतो प्रेति धावति । 
केनेषितामिमां राब्दळक्षणां वाचं लोका वदन्ति | क उं खयं योतनावान्‌ 
देवः चक्षुः श्रोत्रं च रूपादिविषये युनक्ति नियुङ्क्ते प्रेरयतीयथः ॥ १ ॥ 


1 यस्मिन्नु--उ १. 


१ट्श्येत--उ १. 

तत्प्रश्नप्रतिवचनम्‌. 


श्रोत्रस्य श्रोत्रं मनसो मनो यद्वाचो ह वाचं स उ प्राणस्य 
प्राणश्क्ुषश्चक्षुरतिमुच्य घीराः प्रेत्यास्माल्लोकादमता भवन्ति ॥२॥ 


एवं इिष्यप्रश्नानुरूपप्रतिवचनमाहाचार्यः--श्रोत्रस्य श्रोत्रं इत्यादिना | 
८: ब्रह्ममात्रमसन्न हि ?? इति श्रुतिसिद्धस्वातिरिक्तसर्वा पहवसिद्ध ब्रह्म निष्प्रतियोगिक- 
स्वमात्रमिति अज्ञानतो ब्रह्मातिरिक्तमचेतनं मनआदिकरणजार्ल अस्तीति 
निश्चिय तत्प्रवृत्तिनिमित्तबुभुत्सया च्छति शिष्ये तत्प्रश्नानुरूपप्रतिवचनं युक्तम्‌। 
तदन्यथा मनआदिकरणग्रामापहृवसिद्धं ब्रह्म निष्प्रतियोगिकखमात्रमित्युक्ते 
तद्न्यथाभावनया तत्प्रवृत्तिरेव न स्यात्‌ | तत्‌ ब्रह्ममात्रबुद्भयारोहाय स्वकल्पित- 
श्रोत्रादिकरणग्रामासंगतया तद्ल्यापृतिनिमित्तप्रद्ग्बोधो जायते । स्वान्तःकरणाप- 
वादाधारः प्रयक्‌  स्वनहिःप्रपञ्चापवादाधिकरणं ब्रह्म । स्वान्तर्वाह्मकळनाप- 
वादाधारयोः प्रथग्बह्मणोरमेदे “तत्त्वमसि,?” “| अहं ब्रह्मास्मि ? इति श्रुतिर्मानम्‌। 
ततः प्रत्यगमिनत्रह्ममोधो जायते | ततः, 


सिद्घान्तो5ध्यात्मशास्त्राणां सर्वापहव एव हि । 
नाविद्यास्तीह नो माया शान्त ब्रह्मेदमक्लमम ॥ 


इत्यादिश्रुतिसिद्वस्वान्तर्वाह्मप्रपञ्चकळनापह्ववसिद्धनिषप्रतियोगिकब्रह्ममात्रबोधः सह- 
सा प्रभवेदिति निश्चिय आदो करणग्रामप्रबृत्तिनिमित्तप्रसक्तत््वमुच्यते | 
श्रणोयनेनेति इाब्दश्रवणं प्रति करणं श्रोत्रमुच्यते | स्वोपलब्ध्यनुगृहीतश्रोत्रादे: 
स्वविषयावभासकत्वं न स्वतः । श्रोत्रादेः जडत्वात्‌। यथायस ओष्ण्यमनित्यम्‌ | 
अप्निनिष्ठत्वात्‌ । अभ्नेः ओषण्यं निम्‌ | स्वभावसिद्वत्वात्‌ | तथा श्रोत्रस्योप- 
छच्धरृत्वं अनियम्‌ | उपलब्घुरुपल्ब्यृत्वं नियम्‌ | न च चक्षुः श्रोत्र क उ 
देवो युनक्तीति प्रश्नस्य प्रतिवचनं “श्रोत्रस्य श्रोत्रं? इत्यादि न युक्तमिति वाच्यम्‌ । 
प्रतिवचनस्य प्रश्नानुूपत्वात्‌ । यदि कुठारादिप्रयोक्तुवत्‌ श्रोत्रांदिमिन्नतया प्रयोक्ता 
दृश्येत तदा तदनुरूपं प्रतिवचन न स्यात्‌ | 

स्वयमेव जगद्भूत्वा प्राविशजीवरूपतः । इति, 
शरोत्रादिवाक्प्राणमनोऽपि भूत्वा श्रोत्रादिवाक्प्राणमनस्यसङ्गः | 
तत्तत्प्रबोधं जनयन्नुदास्ते स रामचन्द्रोऽस्म्यहमेकरूपः ॥ 


इति श्रुतेः प्रमोक्तेश्च । स्वाङ्गस्वज्ञदृष्टिभ्यां श्रोत्रादित्वं तदसङ्गतया तत्प्रवृत्ति- 
निमित्तत्वं चोपपद्यत इति प्रश्नानुरूपमेव प्रतिवचनमिद्यर्थः | तथा मनसः 
संकल्पादिवृत्यवभासकत्वम्‌। यद्वाचो ह वाचं यच्छब्दो यस्माद थ श्रोत्रा- 
दिभिः संबध्यते यस्मात्‌ “श्रोत्रस्य श्रोत्रं’? इत्यादि । वाचो ह वाचमित्त्र 
द्वितीयायाः प्रथमार्थः | वाचो ह वागिति यस्त्वया पृष्टः स उ प्राणस्य प्राणः 
इति चश्चुषश्चक्षुः इति च मनआदिचक्षुरन्तोपलक्षितकरणग्रामस्य संकल्पाभि- | 
घेयप्राणनरूपप्रकाशनादिसामरथ्ये तदधिष्टातृतद्भावाभावप्रकाशकचेतन्यमात्र - 
निमित्तम्‌ । “को ह्येवान्यात्‌ कः प्राण्यात्‌। यदेष आकाश आनन्दो न 
स्यात्‌ । एष ह्येवानन्दयाति ।??, “'ऊर्ध्वे प्राणसुन्नमयत्यपानं प्रयगस्यति ? 
इत्यादिश्रुतेः | यद्वा-“यद्वाचो ह वाचं प्राणस्य प्राणः ?' इत्यत्र संत्र 
विभक्तिद्वयमुपयुज्यते | मनआदिकरणग्रामप्रवृत्तिनिमित्तं किमिति प्रश्नप्रतिवचनं 
तत्प्रवृत्तिनिमित्तं प्रत्यक्तत्तवमिति प्रथमया निर्देशः । तप्रवृत्तिनिमित्त पुच्छतो 
ज्ञेयत्वेन कर्मत्वमिति द्वितीयया निर्देशः । वाचो ह वाकू वाचो हवाचं ` 
विद्वीति विभक्तिद्रयं सर्वत्र द्रष्टव्यम्‌ । यत्‌ स्वान्तश्रोत्रादेः श्रोत्रादिलक्षणत्वेन 
तदारोपापवादाधिकरणत्वेन च तद्भावाभावप्रकाशकप्रसप्रूपत्वात्‌ तदेव स्वदेहात्‌ 
बहिः प्रपञ्चारोपापवादाधिकरणत्वेन तद्भावामावप्रकाशकप्रयगभिन्नन्रह्मास्मीति 
ज्ञात्वा तज्ज्ञानविज्ञानसम्यग्ज्ञानतः तमोरजस्सत्वसच्िदानन्दावरणागामिसञ्चिता- 
रन्धञ्रान्तिजसहजकर्मजतादात्म्यस्थूळादिमागत्रयोपमदेकब्रहाविदरीयस्त्वमेत्य स्वा- 
तिरिक्तप्रपञ्चजातं मिथ्यात्वेन अतिमुच्य निरस्य धीरा जीवन्मुक्ताः स्वदेह- 
दारादौ अहंकारममकारविजुम्मितात्‌ अस्मात्‌, छोकात्‌ प्रे व्याइत्य मुत्वा 
शरीरान्तरारम्भकवासनाक्षयतः अमरणधर्माणः अस्ताः भवन्ति | चतुष्पदैक्य- 
समये स्वातिरिक्तार्धमात्राप्रपञ्चापह्रवसिद्धनिष्प्रतियोगिकागृता भवेयुरित्यर्थः । 

स्वाज्ञानायत्तो बन्धमोक्षौ जीवाः स्वाज्ञानव्यवधानतो बद्धा इव मुक्ता इव 
चोपचयन्ते | जीवानां वस्तुतः प्रकृत्या लब्धावरणत्वादित्यत्र, 


अळब्धावरणाः सर्वे धर्मा प्रकृतिनिमला: | 
आदो बुद्धास्तथा मुक्ता बुध्यन्त इति नायकाः ॥ 


इति गोडपादाचायोक्तेः | यद्वा श्रोत्रस्य श्रोत्रादिरित्यन्र प्राथमिकश्रोत्रादिरान्देन 
स्वाविद्यापदतत्कार्यजातं उपलक्ष्यते । द्वितीयश्रोत्रादिशब्देन तदारोपापवादाधि- 
करणप्रत्यगमिन्नन्रझ लक्ष्यते | तत्र यदधिष्ेयं अविद्यापदतत्कार्यजातं निष्प्रति- 
योगिकाभावमात्रँ परमार्थदष्टयभातत्वात्‌ तदधिष्ठानं प्रत्यगभिन्नं ब्रह्म प्रत्यक्परवि- 
भागसापेक्ष'प्रभावेक्यगतहेयांशमात्रापह्दवात तन्निप्रतियोगिकभावरूपं स्वमात्र- 
तया परमार्थदृ्टिमातत्वात्‌ अरोषविरोषापह्ृवसिद्धं ब्रह्म स्वाविद्यापदतत्कार्य- 
जातं ब्रह्मातिरिक्तम्‌ | तयोः ब्रह्मातिरिक्तयोः आधाराधेयता अस्ति नास्तीति 
विभ्रमापह्दवसिद्ध॑ ब्रह्म निष्प्रतियोगिकं खमात्रमवरिष्यत इति ज्ञात्वा तज्ज्ञान- 
समकाल स्वातिरिक्तत्वात्मत्वसत्यत्वव्यावहारिकत्वप्रातिमासिकत्वत्रमं अति- 
सुच्य तच्छ्न्यत्वेन विभाव्य पुरा स्वाज्ञस्वज्ञदशायां स्वातिरिक्तमात्मस्य 
व्यवहारप्रतिमासऱान्यत्वेनावलोक्यत इति लोकः | स्वातिरिक्तास्तितादिश्रमः | 
` तस्मात्‌ अस्मात्‌. लोकात्‌ प्रेय स्वातिरिक्तसर्वापह्ृवं क्रुत्वा निष्प्रतियोगिका- 
मृता भवन्तीसत्र--“स यो ह वैतत्‌ परमं ब्रह्म वेद ब्रह्मैव भवति,?? 
““य एवं निर्बीजं वेद निर्बीजं एव स भवति’? इति ब्रह्ममात्रज्ञानसम- 
काळ निष्प्रतियोगिकब्रह्ममात्रभावापत्तिश्चुतेः । श्रोत्रादिकरणग्रामप्रवृत्तिनिमित्त 
ईशाचेतन्यं प्रयक्चेतन्यं प्रयगभिन्नत्रझचेतन्य तदृतहेयांशापहवसिद्धबह्ममात्त 
वा यद्यस्ति तदा तत्‌ विशेषतः प्रतिपादयेति चेत्‌ न । दशनीयब्रह्मणो 
निविरोषत्वात्‌ | न हि निविरोषे वस्तुनि मनआदिप्रृत्तिरस्ति जातिगुणक्रिया- 
विशेषविशिष्ठवस्तुनि खळ करणप्रामप्रवृत्तिः | न हि जातिगुणादिविरोषवत्‌ 
ब्रह्म. तत्‌ कथं विशेषतः प्रतिपादयितुं शक्यम्‌ । केनेषितं “इति प्रश्नस्य 


1 प्रभवेक्य--उ १. १ इत्यादि उ १. 

श्रोतस्य श्रोन्नमिद्यादिना प्रतिवचनमुक्तमपि तद्वाक्ययाथात्म्याज्ञानादेव पुन 
पयचुयुयुक्षा ॥ २ ॥ 
निष्प्रतियोगिकव्रह्मप्रतिपाद्नम्‌ 
न तत्र चक्षुर्गच्छति न वाग्गच्छति नो मनो न विद्मो न 
विजानीमो यथैतदचुरिष्यात्‌ । 
अन्यदेव तद्विदितादथो अविदितादधि । 
इति शुश्रुम पूर्वेषां ये नस्तब्याचचक्षिरे || ३ ॥ 
यद्वाचानम्युदितं येन वागभ्युद्यते । 
तदेव ब्रह्म त्वं विद्धि नेदं यदिदमुपासते ॥ ४ ॥ 
यन्मनसा न मनुते येनाहुमेनो मतम्‌ । 
तदेव ब्रह्म त्वं विद्धि नेदं यदिदमुपासते ॥ ५ ॥ 
यच्चक्षुषा न पश्यति येन चक्षूंषि पश्यति । 
तदेव ब्रह्म त्वं विद्धि नेदं यदिदमुपासते ॥ ६ ॥ 
यच्छ्रोत्रेण न श्रृणोति येन श्रोत्रमिदं श्रुतम्‌ । 
तदेव ब्रह्म त्वं विद्धि नेदं यदिदमुपासते ॥ ७ ॥ “ 
यत्प्राणेन न प्राणिति येन प्राणः प्राणीयते । 
तदेव ब्रह्म त्वं विद्धि नेदं यदिदमुपासते ॥ ८ ॥ 
यतो वाचो निवतन्ते अप्राप्य मनसा सह । 
न चक्षुषा गृह्यते नापि वाचा नान्यैदैवैस्तपसा कमणा वा ॥ 


इत्यादिकरणग्रामतत्परवेशाप्रवेशकलनावैरळ्यश्रुसनुरोघेन निविशोषन्रह्म- 
मात्रे तत्करणग्रामपरबृत्तिनिवृत्ती न स्तः । येनाहं विरोषतः प्रतिपादये इत्याह-- . 

न तत्र इति । स्वातिरिक्तप्रसक्तचक्ुर्वाङ्मनश्च स्वप्रतृत्तिनिमित्तप्रत्यक्चेतन्ये5पि 
घट इव न हि गच्छति तत्प्रदृत्तिनिमित्तप्रयकचेतन्यस्याचाक्षुषत्वेन अनभिधे- 
यत्वेन अमनस्करूपत्वेन च तदस्पृष्टत्वात्‌ प्रसग्भावास्पृष्टकरणकदम्बं तत्कल- 
नापहवसिद्धब्रह्ममात्त कथं स्प्रष्ट॒ पारयति। तदपह्ृवसिद्धब्रह्ममात्तबुद्धयारोहाय यथा 
येन प्रकारेण श्रोत्रस्य 'श्रोत्रमिसाद्युपायं विना निष्प्रतियोगिकत्वेनेतत्‌ ब्रह्ममात्रं 
यः कोऽप्याचार्य इश्वरो वा स्वङिष्येम्यः विशेषवत्‌ अनुङिष्यात्‌ उपदिशेत्‌ | 
तथा वयं न विद्मः | चक्लुरादिबाह्मकरणंवैरळधात्‌। तथा न विजानीमः | मन- 
आद्यन्त:करणवेरळ्यात्‌ । यत्करणकदम्बगोचरं तदन्यस्मै उपदेष्टुं शक्यम्‌ | 
सविरोषत्वेन विदितत्वात्‌ | यत्‌ करणग्रामागोचरं तत्‌ अन्यस्मै उपदेशुमशक्यम्‌ 
तस्याविदितत्वात्‌ | इति हेतुद्वयाम्यां शिष्योपदेशवैय्यर्थ्य ज्ञाते सर्वापहृवसिद्ध- 
ब्रह्ममात्रप्रबोधवेरळ्यमाझंक्य विदिताविदितत्वेन प्रसक्षादिप्रमाणेः प्रतिपादयितुम- 
शक्यत्वेऽपि विदिताविदितप्रपञ्चापहृवसुखेन प्रतिपादयितुं शक्यत एवेल्यागम 
आह---अन्यत्‌ इति । जाग्रजाग्रदादिस्वापतुर्यान्ततक्ष्य्यारोपाधारविश्चविश्वाद- 
: प्राज्ञतुर्यान्ततत्समष््यारोपाधारबिराडिराडादिवीजतुर्यान्ततद्व्यष्टिसमष्ट्यैक्यामिमा - 
न्योत्रोताद्यनुज्ञेकरसाविकल्पान्ताष्टाचत्वारिंशत्कलनायाः स्वात्मावरणत्वेन मिथो 
मेदप्रतीव्यहत्वेनावास्तवत्वेन च विदितत्वादविद्यापदस्थूलादिभागत्रयं तदारोपाधि- 
करणं च विदितमिति यच्चैतन्यं जानाति तद्धि विदितादन्यत्‌ । ज्ञात्रन्तराभावात्‌ | 
विदितादन्यत्वं सिद्धमित्यत्र-—“' विज्ञातारमरे केन विजानीयात्‌ ??, “ स वेत्ति 
वेद्यं न च तस्यास्ति वेत्ता ?? इत्यादिश्रुतितः स्वातिरिक्तविज्ञाता प्रतिषिध्यते | 
यद्य॒थो ब्रह्मणो विदितादन्यत्वे अविदितत्वं स्यादित्यत आह--अविदितादधि 
इति | तु्यजाग्रदादितुर्यस्वापान्ततब्क्यष्टयभिमानितुयविश्वादितुयंप्राज्ञान्ततत्समध्य- 
भिमानितुयेविराडादितुर्यबीजान्ताविकल्पोत्नाद्यविकल्पानुल्ञेकरसान्तद्वादशकर्नाया 
जाप्रजाग्रदाद्यष्टाचत्वारिरत्कळनेवात्मावरणमेदप्रतीद्यवास्तवत्वसाम्येऽप्यात्मा - 
वरणादिरस्तीत्यविदितत्वादविदितत्वम्‌ | तस्य ज्ञानापेक्षत्वात्‌ | अविदिते वस्तुनि 
हि ज्ञानापेक्षा यद्विज्ञानानपेक्षं तदविदितादधि अधिशन्धोऽन्यदिव्यर्थः | तद्यस्याधि 
. तत्ततो$न्यदिलर्थः | अविदितादन्यस्य विज्ञानस्वरूपत्वात्‌ “` विज्ञानमानन्दं 

ब्रह्म ”” इति श्रुतेः । जाग्रजाग्रदाद्यष्टाचत्वारिंशत्कलनात्मकाद्विदितादन्यत्‌ 
बल्लेत्युक्ते तद्गतहेयांश्ापह्ृवसिद्धचिन्मात्त्वं उक्तं स्यात्‌ । तुयजाग्रदाद्यपादेय- 
द्वादशकळलनात्मकात्‌ अविदितादधि ात्लेत्युक्ते तद्ग॒तोपादेयांशापहवसिद्ध- 
चिन्मात्रमेव निष्प्रतियोगिकमवशिष्यत इत्युक्तं स्यात्‌ | एवं स्वातिरिक्तविदिता- 
विदितायमानजाग्रज्ञाप्रदादिचतुष्पश्चदशकरनापह्ृवसिद्वनिष्प्रतियोगिकतुयतुयब्रह्म - 
स्वमात्रमिति प्रबोधसमकाळं स्वातिरिक्तात्मत्वसत्यत्वव्यावहारिकत्वप्रातिमासि- 
कत्वादिविश्रमापहवीकरणःविषयाभावात्‌ तदीयापह्ववोक्तिरपि अपहृवतां भजेत्‌ | 
ततो निष्प्रतियोगिकब्रह्ममात्रं अवशिष्यत इत्यत्र ““ पश्यतेहापि सन्मात्रम- 
सदन्यत्‌ ?, “नब्रह्मव्यतिरिक्तं न किंचिदस्ति, “ मब्यतिरिक्तमणुमात्र न 
विद्यते ??, 


अनात्मेति प्रसङ्गो वा अनात्मेति मनोऽपि वा । 
अनात्मेति शजगह््चापी नास्यनात्मेति निश्चिनु ॥ 
इदं प्रपञ्चं यत्किचिद्यद्यज्ञगति वीक्ष्यते | 
दृश्यरूपं च दृग्रूपं सर्वै शशविषाणवत्‌ ॥ - 
सच्िदानन्दमात्रोऽहं अनुत्पन्नमिदं जगत्‌ | 
सिद्वान्तोऽध्यात्मशास्त्राणां सर्वापह्व एव हि ॥ 
ब्रह्मेवेकमनायन्तं सत्किश्चिदवरिष्यते | 


इति श्रुतिमानसिद्ध ब्रह्म निष्प्रतियोगिकसमात्रमिति नः अस्माकं ये ब्रह्म- 
विद्दरीयांसो व्याचचक्षिरे विस्पष्टं व्याख्यातवन्तः । तेषां ऋसुनिदाघजड- 
भरतदत्तात्रेयशुकवामदेवोद्दालकवीतहव्यप्रशुतीनां पूवेषां ईैशावास्यादिमुक्तिकोप- 
निषदन्तनिगमान्तविलसन्महावाक्यपरम्परां तदर्थं च शुश्रुम श्रुतवन्तो 
वयमियस्वातन्त्र्यं स्वबुद्धयूहापोहप्रतिषेधार्थ “नेषा तेण मतिरापनेया 


प्रोक्तान्येनैव सुज्ञानाय प्रे” इति श्रुतेः। “अन्यदेव तद्विदितादथो अवि- 


_ 1 विषयभावात्‌--उ १. 
2 जगद्वापि--उ १. 

दितादधि ” इति वाक्यतो बिदिताविदितप्रपञ्चापद्ववसिद्ध ब्रह्म स्वमात्रमिति 
विदिते अर्थे वस्तुनि स्वाज्ञस्वदृषटिदोषादेवं वदति कथं ब्रह्म स्वमात्रे स्वस्य 
नामरूपविरिषष्टजीवत्वेन विविधकमौपासनाछु अधिकृतत्वात्‌ कमोपासना- 
साधनतः स्वर्ग साछोक्यादिसुक्ति वा इच्छति | तद्विन उपास्यो मघवान्‌ 
इश्वरो वा भवितुं अहति । न ब्रह्ममात्रम्‌ | शास्रविरोधात्‌ । तत्तन्मतनिर्वाहक- 
तत्तच्छाज्नप्रवर्तका चारयदृ्टिवेषम्यतः उपासकोपास्य मेदामेदो दृश्येते । तता- 
सल्लौकिकाः देहेन्द्रियमनोबुद्ष्यादिरहं इत्याचक्षते । देहाद्यतिरिक्तजीव आत्मेति 
मीमांसकाः । वयसुपासकाः सूर्यशक्तिविष्णुगणेशमद्देशभैरवादय: उपास्याः | 
तढुपासनया सालोक्यादिसुक्ति. भजाम इति दवेल्यादयो मेनिरे । केचन 
इेश्वरा भेदज्ञानतः कृतकृत्या भवन्तीति । शाल्नप्रययविरोधात्‌ ॥ ३ ॥ 
ब्रह्ममिन्नोपासकस्य स्वमात्रता कुत इति प्राप्त तदूदृष्टिगतोपास्यंवेचित्र्य- 
प्रतिषेधाय केनेषितमितिप्रश्नानुरूपं “श्रोत्रस्य श्रोत्रं ”' इत्यदिनिविशोषं ब्रह्म 
प्रतिपाद्य तत्र विशेषादशनशंकायां “न तत्र चक्षुर्गच्छति ” इत्यादिना चक्षु- 
रादिकरणग्रामाप्रवतितोपदेशप्रयाख्याने “ अन्यदेव तद्विदितात्‌ ” इति ब्राह्मण- 
वाक्येन चक्षुरादिकरणग्रामतदध्यक्षोपलक्षितविदिताविदितकलनापद्दवसिद्ध॑ ब्रह्म 
स्वमात्रमिति योयं आगमार्थं आम्नातः तदुपायत्वेन इमे मन्ता आरभ्यन्ते 
यद्वाचो ह वाचमित्यादिवाक्यवृत्यर्थाः यद्वाचा इत्यादयः | “अकारो वे 
सर्वा वाळू सैषा स्पशोष्मभिः व्यज्यमाना बह्वी नानारूपा भवति तस्य 
वाक्तन्त्रीनामानि दामानि' तस्येदं वाचा तन्त्र्या नामभिः दामभिः सर्वै 
सितम्‌ ” इति श्रुतिसिद्वजिह्वामूलाष्टस्थानाभिव्यत्ताग्नेयारथसंकेतवर्णाभिव्यज्ञक- 
सुप्तिङन्तपदतत्समूहवाक्यविजंभितवेदशास्रायमाणया स्वप्रदृत्तिनिमित्तसत्ताति- 
रिक्तसत्ताविरळया वाचा यचैतन्यमात्रे अनभ्युदितं अनभ्युक्तं अप्रकाशित 
इत्यर्थः । “यतो वाचो निवर्तन्ते’? इत्यादिश्रुतेः । येन स्वनिमित्त- 
भूतचैतन्यज्योतिषा सकरणा वाक्‌ अभ्युद्यते प्रकाश्यत इत्यर्थः | “ यद्वाचो 
ह वाचं ?, “ वाचमन्तरो यमयति '” इति श्रुतेः “या वाक्‌ पुरुषेषु सा घोषेषु 
प्रतिष्टिता | सा वाकू यया स्वभे भाषते | सा हि वक्तुर्वक्ति; नित्या वाकू चैतन्य- 

ज्योतिःस्वरूपा.| न. हि -वक्तुर्क्तेविपरिछोपो विद्यते | अविनाशित्वात्‌ | न 
तु तद्द्वितीयमस्ति । ततोऽन्यद्विभक्तं यद्वदेत्‌ ?” इत्यादिश्रुतिसिद्ववागादि- 
करणग्रामप्रबृत्तिनिमित्तचिद्वातोः पराग्भावसापेक्षप्रसग्भावापहृवतः स्वमात्रतयोप- 
बंहणात्‌. तदेव ब्रह्मेति त्वे विद्धि । स्ताज्गस्वञनदृष्टिविज्ञुंभितकरणतत्परबृत्तिनि- 


- मित्तगतहेयांशाप्रह्ृवसिद्धं . ब्रह्म स्वमात्रमिति विजानीहीसर्थः । तदेव ब्रह्मेसवघा- 


रणार्थं विशदयति--नेदूं इति | विदिताविदितायमानजाग्रजाप्रदाद्यवस्थोपाधि- 
विशिंष्टविश्वविश्वांग्रविकल्पानुज्ैकरसान्तभेदजात॑ इदन्त्वेन अहन्त्वेन वा ये 
स्वाज्ञस्वज्ञा.. उपासते . ध्यायन्ति. यद्यत्‌ इदमहमिसादिव्यवहाराह ।तृत्तत्‌ 
झाशविषाणवत्‌ नास्तीत्यत्र 


इदमित्येव निदिष्टमयमित्येव कल्पते । 
त्वमहं तदिदं सोऽहमन्यत्सद्भावमेव च ॥ 
मदीयं च त्वदीयं च ममेति च तवेति च । 
मह्यं तुभ्यं मयेल्यादि तत्सवमसदेव हि ॥ 
सवथा भेदकळनं द्वेतांद्वैतं न विद्यते ॥ 


इत्यादिश्रुतिः मानम्‌ ॥ ४ ॥ 


कि च--यन्मनसा इति । “ कामस्संकल्पो विचिकित्सा श्रद्धाश्रद्धा 
घृतिरधृतिः हीधीमीरित्येतत्सव मन एव ? इति श्रुतिसिद्धकामादिबृत्तिमन्मनोन्तः- 
करणम्‌ | तेन मनसा यत्‌ स्मप्रवृत्तिनिमित्तचेतन्यज्योतिः न मनुते न हि 
संकल्पयति अध्यवस्यति स्मरति वा | मनोतिमित्तस्य मनः तदूवृत्तिभावामावा- 
प्रकादाकत्वात्‌। मनसो मननांदिसामर्थ्य स्वप्रदत्तिनिमित्तचेतन्याधीनमियर्थ: । 
येन सनिमित्तमूतेन स्ववृत्तिक मनो मत विषयीकृत इत्याहुः ब्रह्मविदः | 
तन्मनःप्रबृत्तिनिमित्तमेव प्रयक्चैतन्यं पराक्त्वसापेक्षप्रसग्मावामावे निष्प्रति- 
योगिकन्रहमात्रं विद्धि इत्यादि पूववत्‌ ॥ ५ ॥| 


` 1 तत्ततः- १. 1,002 २ ` 
भतु 





३४ केनोपनिषत: 


किं च--यच्क्लुषा इति | चक्षुःप्रदृत्तिनिमित्त यत्‌ चैतन्यं चञ्चुषा न 
प्यति छोकः | येन प्र्ृत्तिनिमित्तेनान्तःकरणवृत्तिविरि्टचक्षुवृत्तयः चक्षूषि 
पझ्यतिः लोकः | चैतन्यज्योतिषा विषयीकरोतीत्यर्थः | तदेवेत्यादि पूववत्‌ ॥६॥ 
. कि च--यच्छोत्रेण इति । यत्‌ चैतन्यं दिग्देवताधिष्ठितत्वेन आकाश- 

यमनोवृत्तिसंयुतेन श्रोत्रेण न शश्वणोति न विषयीकरोति लोकः | येन श्रोत्रमिदं 
श्रतं चैतन्यज्योतिषा विषयीकृतं तदेवेसादि पूववत्‌ ॥ ७॥ 

कि च- -यत्प्राणेन इति | यत्‌ घ्राणादिसर्वकरणप्रतृत्तिनिमित्तप्रयग्ज्योति 
अन्त:करणप्राणवृत्तिसहितपार्थिवप्राणेन घ्राणेन न प्राणिति गन्धवन्न विषयी- 
करोति येन प्रत्यग्ज्योतिधा भास्यत्वेन प्राणः प्रणीयते विषयीक्रियते तदेव 
इत्यादि पूर्ववत्‌ सर्व समानम्‌ ॥ ८ ॥ 


इति प्रथमः खण्डः 


द्वितीयः खण्डः 


शिष्यवुद्धिविचालनम्‌ 


यदि मन्यसे सुवेदेति दभ्रमेवापि नूनं त्वं वेत्थ ब्रह्मणो रूपं 
यदस्य त्वं यदस्य च देवेष्वथ नु मीमांस्यमेब ते मन्ये विदितम्‌ ॥ १॥ 


| एवमाचार्यण विदिताविदितकलनापहवसिद्ध ब्रह्म स्वमात्रमित्यर्थे “ श्रोत्रस्य 
श्रोत्र? इत्यादिना विदिताविदितायमानश्रोत्रादिकरणप्रामप्रवृत्तिनिमित्तगतहेयां- 
शापहृवमुखेन बहुळोपपत्तिमिः निष्मतियोगिकत्रह्ममात्रसिद्धान्तः प्रकटितः | 
सोऽयं शिष्येणावधारितों वेति सन्दिहान आचार्य; स्वोक्तब्रह्ममात्रनिष्ठाद्रदिम्न 


द्वितीयः खण्ड; ३५ 


शिष्यबुद्धि विचालयति---यदि मन्यसे इत्यादिना । केनेषितमित्यादि त्वत्प्रश्नानु- 
रोधेन श्रोत्रस्य श्रोत्रमित्यादिप्रतिवचनार्थ विदिताविदितविपरीतत्वेन, 


तदेव ब्रह्म त्वं विद्वि नेदं यदिदमुपासते । 


इत्युपास्यान्तरप्रतिषेधः क्तः “अन्यदेव तद्विदितात्‌ ' इत्यादि ब्रह्मवित्संप्र- 
दायनिश्चयश्चोक्तः । एतद्वाक्यपूगविशिष्टर्थ : समस्तविदिताविदितकलनापद्दव- + 
सिद्धनिष्प्रतियोगिकन्रह्ममात्रं खळु तत्‌ कि सुवेद सुष्ट वेदाहं इति यदि मन्यसे 
तदा तदपि द॒भ्रं अल्पं परिच्छिन्नमेव जाग्रजाग्रदाद्यष्टाचत्वारिशात्मकविदित- 
ब्रह्मेव त्वम्‌ । वस्तुनो दुविज्ञेयत्वात्‌ | एवं दूविज्ञेयमपि वस्तु कश्चिच्छुद्रान्तः- 
करणः खमात्रतया प्रतिपद्यते । कश्चित्‌ अशुद्वान्तरः एवं न प्रतिपद्यते | 
कश्चित्‌ विपरीततयासज्ञौकिकादिवत्‌ प्रतिपद्यते | तथाच छान्दोग्याष्टमाघ्याय 
आ्नातम्‌--““ य एषोक्षिणि पुरुषो दृश्यते एष आत्मेति होवाच एतदमृतमभयमे- 
त्रम ?? इति । अक्षिशब्दोपलद्षितकरणग्रामप्रवृत्तिनिमित्तप्रत्यक्चतन्यं परागक्ष- 
सापेश्षनिमित्ततापहृबत एतदेव निष्प्रतियोगिकामृताभयरूपेण ब्रह्ममात्रमवशिष्यते 
इत्युक्तमर्थ इन्द्रविरोचनौ द्वानिशद्रषगुरुकुलवासतः श्रुत्वापि स्थूलशरीर 
आत्मेति प्रतिपन्नौ । तत्र इन्द्रस्य दैवप्रकृत्यारूढत्वेन सकुदइित्रिरुक्त चाप्रतिपद्य- 
मानोर्जप निइरोषचित्तमाळिन्यक्षयतः चतुर्थपयोये प्रथमपर्यायोक्तार्थमेव गृहीत्वा 
इन्द्रः कृतार्थतां गतः । एवं एकस्मात्‌ गुरोः श्वण्वतां सन्नह्मचारिणां मध्ये 
कश्चित्‌ न प्रतिपद्यते | कश्चित्‌ विपरीतम्‌ | कश्चित्‌ यथावत प्रतिपद्यते । 
तथाच अत्रैव करणग्रामापह्ववसिद्धनह्ममात्र वस्तुनि असल्लोकिकादिषड्दृष्यो 
विप्रतिपन्नाः | एवं सदसद्वादिनः तार्किकाश्व वाक्यामासयुक्त्यामासतः परमार्थात 
हीयन्ते । तस्मात्‌ वस्तुनो दुविजञेयत्वं निरङ्कुशमिसर्थः । विदिताविदितः 
कळनाविरळबह्म उपदिष्टमपि खदश्विषम्यात्‌ यदि कदाचित्‌ सुवेद ब्रह्माहं इति 
मस्यसे तत्‌ दश्रमेव इति । नूनं निश्चितम्‌ | किमनेकानि नामरूपोपाधिक्रुतानि 
जाग्रजाम्रदादयपाधिकृतानि विश्वविश्वा्यनुज्ञकरसाविकल्पान्तानि पट्तिशत्संख्या- 
परिमितानि अस्य ब्रह्मणो रूपाणि वेत्थ त्वं अस्य विदितन्र्विषयत्वात्‌ | 
तदपि दुश्रमेव यदपि तुर्यजाम्रदा द्युपाघ्यसंगतुयविश्वायविकल्प।नुज्षैकरसान्तनव- 





३६ केनोपनिषत. ' 


संख्याकानि सप्रतियोगिकनीरूपत्रह्मणो रूपाणि वेत्थ त्वं तस्य अव्रिदितत्वेन 
विज्ञानापेक्षत्वात्‌ तदपि दभ्रमेव । ब्रह्मणो रूपं तु वस्तुतो विदिताविदितिकलना" 
` पहवसिद्धजह्मणः खमात्रतया श्रुतिमिः निरूपणात्‌ ब्रह्म॑णो रूपं. निषप्रतियोगिक- 
ब्रह्ममात्रं `` सत्यं ज्ञानमनन्तं ब्रह्म ” इति स्वातिरिक्ताग्रतजडदुःखप्रपश्चापहृव- 
सिद्वसचिदानन्दमात्रावरोषतावादिश्र॒तेः | तद्विहाय यदस्य ब्रह्मणः स्वरूप 
विरोषवत्त्वं वेत्थ तथा देवेष्वपि यः कश्चिनिविशेषत्रह्मणो रूपं विशेषवत्‌ः 
वेद तंद्वेदनमपि दभ्रमेव | विपरीतम्रहणात्‌ । यद्वा-- स्राधिष्ठानदेवताचुगृही- 
तत्वेन द्योतनात्‌ देवाः श्रोत्रादीन्द्रियाणि तेषु 'देवेषु- .यदस्य ब्रह्मणो रूपं 
तद्विताहितप्रवतकान्तर्यामिरूपं तत्प्रव्ृत्तिनिमित्तपराकुसापेक्षप्रत्मग्रपं वा त्वं वेत्थ 
तदपि दुश्रमेव | अध्यात्माधिदेवोपाधिमरिच्छिन्नत्वात्‌ .दन्नत्व ` युक्तम्‌ | 
अथ नु इति शाब्दो मीमांसाहेतुः- । यत्त॒ स्वातिरिक्त'परिच्छिन्नापरिच्छिन्नस्वाविद्या- 
तत्कार्यापहवसिद्वं ब्रह्म न हि सुवेदेति सुष्ट वेदितुं शक्यम्‌ | यत एव अथ नु 
तस्मात्‌ ते तव ब्रह्म मीमांस्यं विचायमेवेति मन्ये | एवमाचार्यण चालित 
निष्यः रहस्यस्थलमासाद्य स्वाचायोक्त “श्रोत्रस्य श्रोत्रं?) “| अन्यदेव 
तद्विदितात्‌ ?? इत्याद्यागमपरम्परां अर्थानुकूलानुभवबलेन अवधाय स्वाचायसकाशं 
विनयेनोपविशय है स्वामिन्‌ भवद्विचाळनात्‌ पुरा भवदुपदिष्टपरिनिष्ठितवस्तु 
सुष्ट वेदाहमिति विपरीतभावना ममासीत्‌ | नूनमिदानीं भवत्प्रसादात्‌. सेय 
विपरीतमावना गतां। इदानी मद्विज्ञापनं . श्रोतव्यः इत्याह--मन्य ईति | 
मीमांसानन्तरोक्तिः किमियत आह--विदितं इति ॥ १ ॥ 


अविचारितेन शिष्येण स्त्रानुभवोद्धोषणम्‌ 
` श्नाह मन्ये सुवेदिति नो न वेदेति वेद च | 
यो नस्तद्वेद तद्वेद नो न वेदेति वैद च ॥ २॥ ` 


कथं त्वया विदितमित्यत आह--नाह्‌ इति | अहेत्यवधारणार्थः। ग्रथोक्त- 
विशेषणविशिष्ट ब्रह्म सुवेदेति नैवाहं मन्ये सुवेदेति नेव जानामीत्यर्थः । कि 
1 परिच्छिन्नपरिच्छेद-उ १ ch *. १ नाहं मन्ये--सु 


द्वितीये खण्ड: ३७ 


त्वया नेव विदितं ब्रह्मेयत आह--नो इति!। नो.नंव वेदेति न । किन्तु वेद 
च | चशब्दात्‌ न वेदेति । 


नाह मन्ये सुवेदेति नो न वेदेति वेद च | 


इति विप्रतिषिद्धं त्वयोच्यते |. एकं वस्तुं. वेदाहमिति येन ज्ञायते तेनेव तदेव 
वस्तु न ज्ञायते इंति. मत्‌ तद्धि विप्रतिषिद्धम्‌ः। न हिं ब्रह्म संशयविपययासभावना- 
विपरीतभावनादिभिः ज्ञातुं शक्यं _निष्प्रतियोगिकन्रह्ममात्रावगतेः संशयादिपश्च- 
दोषापह्वपूर्वकत्वात्‌ । तस्मात्‌ व्याविद्धसंशयादिपश्चदोषेण निष्प्रतियोरिक 
निस्संशयत्रह्ममात्रस्वरूपावस्थानलक्षणकैवल्यमात्तुं शक्यं न विपर्ययः इत्यत्र . 


“अह ब्रह्म न वेत्येष संशयो वस्त्वनिणग्रात्‌। -: 
. प्रतीचि देहोऽहमिति विपर्यासात्मिका मतिः ॥ 
नास्ति ब्रह्मेति या बुद्धिः सैवासंभावनेरिता ` ।' ` 
ब्रह्मास्ति यदमस्मदादितुल्यं सच्चित्सुखं नः तत्‌ ॥ ` 
इयं घीविपरीताख्यभमावनेत्यमिधीयते । 
ब्रह्मणो विश्वताभानमरन्यथा भावनेरितम्‌ ॥ . 
` दोषपश्चकंशान्त्यन्तं कर्तव्य श्रवणं. बुधैः | . 
तत: -ञञाम्रजविज्ञानमप्रमादं भवेत्तराम्‌॥ ` 
रुतज्ञानं स्वानुभूत्या युतं विज्ञानतां भजेत्‌ |. 
` तदा ब्रह्मातिरित्तस्य प्रातिमासिकधीभवेत्‌ ॥ 
` ब्रहमात्रमसन्नेति ब्रह्ममात्रेऽवशोषिते.। 
प्रतियोगिविनि्मुक्तस्वमात्रे न हि संशयः ॥ 
क्ष विपर्यासधिषणा क-वा संभावना चिति | 
विपरीतम्रतिर्वा कक, चान्यथा भावनापि च ॥ . 
श्रवणं मननं ध्यानं क वा सिद्धि निगच्छति । 
वित्तं वरत्वं वयस्त्व वरिष्ठत्वमंपीह'नः॥ ` ' ` 





३८ ` केनोपनिषत्‌ 


प्रतियोगिविनिसुक्तपरमानन्दवैभवम 
विकळेबरंकैवल्यं स्वमात्रमवरिष्यते ॥ 


इत्यादिस्मृतिर्मानम्‌ | 


अद्वितीयन्रह्मतत्त्वं न जानन्ति यदा तदा | 
श्रान्ता एवाखिलास्तेषां क मुक्ति; केह वा सुखम्‌ ॥ 


इति श्रुतिम्मृत्युक्तार्थविपयये मानम्‌ | एवं युत्तियुक्तश्रुतिस्मृतिवाक्योपपत्तिभिरा- 
चार्येण शिष्यो विचाल्यमानोऽपि स्वाचार्योक्तान्यदेवेत्याद्यागमसंप्रदायोपपत्तिबळेन 
` न विचचाल । स्वाधीतन्रह्मविद्यायां आत्मनो दढनिश्वयं दशयन्‌ “| अन्यदेव 
तद्विदितात्‌ ” इप्यादिवाक्योक्तं वस्तु श्रुत्याचार्योपपत्त्यनुभवतोऽवधारय सब्रह्म- 
चार्याबृताचायनिकटमेस़ सब्रझचारिणां विस्मयं जनयन्‌. स्वाचार्यं हषयन्‌ 
वाक्यान्तरेण देवढुन्दुभिवत्‌ स्वानुभवं उद्घोषयति--य इति। नः अस्माकं 
सब्रह्मचारिणां मध्ये यः कश्चित्‌ आचार्योक्त, 


अन्यदेव तद्विदितादथो अविदितादधि | 


इतितद्वाक्यनिष्पनविदिताविदितकलनापद्दवसिद्ध॑ ब्रह्म स्वमात्रमिमि वेद सोऽयं 
निष्प्रतियोगिकब्र स्वमात्रमिति वेद नान्य इत्यर्थः | कि पुनः तद्वाक्यमित्यत 
आह--नो इति । विदिताविदितप्रपञ्चतत्कार्यापह्ृवसिद्रं ब्रह्म स्वमात्रं इति नो 
नेव वेदाहमिति न । स्वमात्रं इति वेद्‌ | चरान्दात्‌ स्वातिरिक्ताविद्यापदतत्काय- 
जाताळङ्कारविदिताविदितप्रपञ्चं आत्मत्वेन सत्वेन व्यावहारिकत्वेन प्राति- 
भासिकत्वेन झून्यत्वेन वा अस्ति नास्तीति विक्रमं न वेदेति ययोस्ते || २ ॥ 


शिष्याचाय॑संत्ादानुवादः 


यस्यामतं तस्य मतं मतं यस्य न वेद सः | 
अविज्ञातं विजानतां विज्ञातमविजानताम्‌ || ३ ॥ 


द्वितीयः खण्ड; ३१ 
प्रतिबोधविदितं मतममृतत्वं हि विन्दते । 
आत्मना विन्दते वीर्य विद्यया विन्दतेऽमृतम्‌ ॥ ४ ॥ 


इत्थं दिष्याचार्यसंवादनिवृत्त नो न वेदेति वेद च इति वाक्यार्थ 
श्रुतिरनुवदति यस्य इत्यादिना | यस्य निष्प्रतियोगिकनब्रह्मात्रविदो विदितत्वेन 
अविदितत्वेन वा ब्रह्ममात्रं अमतं अविज्ञातमिति निश्चयो भवति। तस्य 
विदिताविदितकलनापहवसिद्ध ब्रह्म स्वमात्रम्रिति मतं सम्यगवगतमिद्यर्थः | यस्य 
पुनरविदुषो विदितत्वेनाविदितत्वेन वा ज्ञातं मया ब्रह्मेति मतं अभिप्रायो भवति 
सोऽयं अविद्वान्‌ कल्पकोटिशतैरपि न वेद स्वावहेषेण कदापि ब्रह्म न जाना- 
तीत्यर्थः । यथोक्तविद्ददविद्रन्मतमवधारयति-अविज्ञातं इति । ब्रह्म स्वमात्रमिति 
वस्तुयाथात्म्यं विजानतां तत््वदरिनां विदिताविदितत्वेन अविज्ञातमेव 
वस्तुयाथात्म्यं अविजानतां विदितत्वेनाविदितत्वेन वा ब्रह्म विज्ञातं तेषां 
स्वातिरिक्तप्रपश्चावृतद्ष्टित्वात्‌ न हि ते ब्रह्मयाथात्म्यं जानन्तीत्यर्थः | न हि ते 
विदिताविदितत्रह्मविदोड्यन्तमूढा भवन्ति । असल्लौकिकपञ्चकवत्‌ देहेन्द्रियादो 
आत्मबुद्धयदशनात्‌ देहातिरिक्तविश्वविश्वादित्रिपञ्चदशसविरोषन्रह्मदृष्टित्वाच्च “ वि- 
ज्ञातमविजानताम्‌ ?? इति वाक्यत एते अविद्वांसः बहमात्रसिद्वान्तपूर्वपक्षत्वे- 
नोक्ता इत्यर्थः ॥ ३ ॥ 

यद्वा--उत्तराधो हेत्वर्थः “अविज्ञातं विजानतां? इति विद्वदविदुषो- 
नोघेयत्ताप्रकटनददेतुत्वात्‌ । यदि ब्रह्म अयन्तमेवाविज्ञात तहि विद्वदविदुषोः को 
विशेषः उमयोरप्यविज्ञातत्वात्‌ । 


अविज्ञातं विजानतां विज्ञातमविजानताम्‌ । 


इति मिथो विरुद्वसुक्तम्‌। तत्‌ कर्थं ब्रह्म स्चमात्रतो विदित भवेत्‌ 
इत्याकांक्षायां तदुपायत्वैन ुद्विवत्तिसहस्नमावामावप्रकारकप्रसकचिद्वातोः 
स्वप्रकाश्यबुद्धितदूवृत्त्यपह्दवे निष्प्रतियोगिकब्रह्ममात्रसिद्धिः तत्स्वरूपावस्थान- 
'ेवल्यफळं च स्यादित्याह श्रुतिः--प्रतिबोधविदितं इति | “कोञ्यमात्मेति 

वयमुपास्महे ?? इत्यारभ्य “ सर्वाण्येवैतानि .प्रज्ञानस्य ` नामधेयानि भवन्ति ?? 
इति श्रुतिनिर्दिष्टसंज्ञानादयः प्रययाः बोधशब्देन .निर्दिशः | वीप्सा तु 
सवप्रसयास्यर्था । संज्ञानादिबुद्विबृत्तीनां स्वविलक्षणप्रयग्धातुव्याप्तत्वात्‌ | 
बुद्धिवत्तयों, बोधा उच्यन्ते..] बोधं. प्रति बोधं प्रति तद्भावामावप्रकाराकप्रत्यग्रृपेण 
यगभिन्नब्रह्मरूपेण . स्वभास्यबुद्विबत्तिकदम्बपराग्भावसापेक्षप्रसग्भावगतभास- 
कतारूपहेयांदापहवसिद्वनिष्प्रतियोगिकन्रह्ममात्ररूपेण वा विदितं प्रतिबोधविदितं 
तदेव सर्घापह्ववसिद्धं बहम निषप्रतियोगिकस्वमात्रमिति मतम्‌ । तत्स्वरूपावस्थानः 
त्रिकळेबरकैबल्यं - हि .अमृतत्क्रं विन्दते | एवं विद्वान्‌ लभते. | प्रसक्तदभिन्न- 
्रह्ममात्रपर्यायत्रयेषु परस्प्रोपायोपेयभूतेषु . प्राथमिकपर्याये ` बोधदृत्तिसहस्त्र- 
'भावाभावप्रकाराकतद्विलक्षणचिद्वातुयाथात्म्याज्ञानतः ` केचन . एवं. वदन्ति| 
बोधक्रिय़ाऱक्तिमानात्मा | न बोध: 1 बोधस्तु जायते नश्यति | यदा बोधो 
जाग्रते..तदा .सविरोषः । यदा. बोधो नश्यति तदा निविशेषः | एवं बोधलक्षणेन 
विदितं.. प्रतिबोधविदितमितिः। तत्रात्मनो विक्रियादिदोषवत्वं केचन आत्ममन- 
स्संयोगजो बोध: आत्मनि . समवैति | . तत्र. आत्मनो विक्रियाञून्यत्वेन 
बोद्त्वमस्मिन्‌ . पक्षेऽप्यात्मन अचेतनत्वं भवति | आत्मनो निरवयवत्वेन 
योगप्रदेशाभावात्‌ निल्यसंयुक्तत्वेन स्मृत्युत्पत्त्ममवकाशात्‌ । अचेतनसंसर्ग- 
घमित्वं चात्मनः श्रुतिस्मृतिन्यायविरद्धं भवेत्‌ । “विज्ञानमानन्दं ब्रह्म ?? 
“असङ्गो न. हि सजते,”? , “असक्तं सर्वभ्रचैव निर्गुणं ” इति च गुणवत्‌ 
गुणवता संसृज्यते । नातुल्यजातीयम्‌ | तत्र प्रत्यक्तत्वस्य सववृत्तिविळक्षणत्वेन 
निविरेषत्वेन च निर्गुणत्वात्‌ न केनचित्‌ संसगित्वं युज्यते | सर्वबोधबोद्धत्व 
अर्थात्‌ सिद्ध भवति | तस्मात्‌ बोधव्ृत््यसंगत्वेन तद्भावाभावप्रकाराकत्वेन च 
प्रतिबोधविदितं मतं इत्यत्र-- 


चित्तवृत्तेरतीतो यंश्चित्तवृत्त्यवभासकः | 


इतिं “श्रुतेः, - “ स्वयमेवात्मनात्मानं . वेत्थ  . इति : स्मृतितः . प्रतिबोधविदितं 
इत्र . स्वसंवेद्यता स्यादिति चेन्न | बोधदृत्त्यव भासकप्रतीचो निरुपाधिक्रत्वात. | 


PR 


द्वितीयः खण्डः ४१ 
प्रतीचि स्वसंवेद्यता परसंवेधता वा न हि सेद्धुं पार्यति। न हि 
प्रकाइास्य प्रकाशान्तरापेक्षावत्‌ संवेदनस्वरूपस्य संवेदनान्तरापेक्षा अस्ति | 
निव्याळुततसंवेदनमात्रस्वरूपत्वात्‌ स्वसंवेद्यस्मृते: का गतिरिति | सा स्मृतिः 
सोपाधिके गतिमहति | योगाचारपक्षे तु स्वसंवेद्यतायाः क्षणभडयुरत्वं 
निरात्मकत्वं च भवति | “न हि विज्ञातुः विज्ञातेविपरिलोपो विद्यते 
अविनाशित्वात्‌ ” इत्यादिश्रुतिविरुद्वत्वात्‌ । सुप्तस्य निनिमित्तो बोधः 
प्रतिबोध . इति केचन। तथासकृद्विज्ञानमिपरे | सनिमित्तो निनिमित्तः 
सकृद्वासकुद्वा भवतु अस्माकं प्रतिवोध एव सः । प्रयम्भास्यत्वाविशेषात्‌ । 
बोधस्य प्र्यगात्मविषयत्वमेव मतम्‌ | अमृतत्वप्रापतिहेतुत्वात्‌ । प्रत्मयप्रत्यगात्म- 
तया तत्प्रयक्तत्त्वं विशिष्यते | नान्यदद्वारान्तरं आत्मनो याथात्म्यावगतये 
भवति इति “| अमृतत्वं हि विन्दते ?? इति हेतुवचनं युक्तं मवति | द्वितीयपर्याये 
तु विदिताविदितप्रतिषेधबोधाधिकरणत्वेन प्रयगभिन्नब्रह्मेव प्रतिबोधविदितं 
भवति । तृतीयपर्याये तु “अन्यदेव तद्विदितादथो अविदितादधि’? इति 
श्रुत्यनुरोधेन विदिताविदितायमानजाप्रजाम्रदाद्यविकल्पानु्ैकरसान्तचतुष्पश्चदरा- 
- कलनागोचरबुद्विवृत्तयो बोधपूगः | तादूशवोधं प्रति बोधं प्रति तत्तद्वोधवृत्त्य- 
पहृवसुखेन निष्प्रतियोगिकस्वमात्रतया यद्विदितं तत्प्रतिबोधविदितम्‌। तदे- 
वेशाद्यष्टोत्तरशतवेदान्तमतम | “य एवं निर्बीजं वेद निर्बीज एव स भवति?” 
इति श्रुतिसिद्धनिर्बीजब्रह्मवेदनसमकालं विदिताविदितबीजापहुवसिद्भनिष्परति- 
योगिकनिर्बीजब्रह्ममात्रावस्थानळक्षणविदेइकैवल्यमेवामृतत्वमिति विद्वान्‌ स्वाव- 
शेषतया विन्दते | हिशब्दो, निस्संशयार्थः | ज्ञानसमकाळमेव सुक्तो भवतीसत्र 
५ ज्ञानसमकालमेव मुक्त; केवल्यं याति? इति श्रुतेः “ अमृतत्वं हि विन्दते ?? 
इत्युक्तम्‌ । केन हेतुना अमृतत्वं विन्दत इयत आह- आत्मना इति | धनमन्त्र- 
तन्तरयन्त्रतपोयोगादिकृतवीर्यस्य कृतकत्वेन क्षणिकत्वात्‌ 'तद्वीयै खाज्ञानतत्का- | 
ायमाणमृत्युं नि्मूळयितुं न हि शक्तं भवति। खस्यापि स्वाज्ञानप्रमवत्वेन 


1 तदृद्वितीयम्‌--उ १. 

मृत्युरूपत्वात्‌ । स्वात्मविद्याक्रुतवीरयस्य तु विदिताविदितायमानजाग्रजाग्रदादि- 
चतुष्पश्वदराकलनावरणोद्वाटनपटुत्वात्‌ तदेव स्वाविद्यापदःतत्कार्यात्मकत्व- 
सत्यत्वव्यावहारिकत्वप्रातिभासिकत्वादिरूपमृत्युं  अपहुवं कर्तु शक्नोति | 
तथाविधात्मवीयै . केन विन्दते इत्यत आह-- आत्मना इति | स्वेन रूपेण 
आत्मना विश्वविश्वादितुयनीजान्तं यत्र विलीयते अपहृव॑ वा याति तद्वीर्यं 
आधेयनिरूपिताधारतापहृवीकरणसामर्थ्ये स्वरूपं स्वमात्रमिति विन्दते लभते 


इत्यथः | 


नायमात्मा बलहीनेन लम्यो न च प्रमादात्तपसो वाप्यलिङ्गात्‌ । 
एतैरुपायैर्यतते यस्तु विद्वान्‌ तस्यैष आत्मा विशते ब्रह्मधाम ॥ 


इति श्रुसनुरोधेन स्वमात्रबळवत्या अविद्यया स्वमात्रावरणायमानजाग्रजाग्र- 
दादिचतुष्पञ्चदशकलनापहुवीकरणपटुशक्ता निष्प्रतियोगिकामृतं विकळेबर- 
कैवल्यं स्वावशेषं विद्वान्‌ विन्दते | श्न चानन्तता चादिमतो मोक्षस्य 
न भविष्यतीति गौडपादाचार्योक्सनुरोधेन विद्यास्तं उत्पाद्यते | तथाविध- 
्रहममात्रवि्याया अपि सख्ापह्ोतव्यन्नह्ममात्रावरणजाग्रजाग्रदादिचतुष्पञ्चद्‌रा- 
कलनापहवसमकाळमपहुवं गतत्वात्‌ । स्वतः स्मात्रावस्थानलक्षणंकैवल्यं 
अवरिष्यते इत्यत्र 


` `  गयावद्यावन्सुनिश्रेष्ठ स्वयं सन्त्यज्यतेऽखिलम्‌ | 
 तावत्तावत्परो छोकः परमात्मेव रिष्यते | इंति श्रुतेः । 
निरवद्यमपि .ब्रह्माविद्ययावृतवद्भवेत्‌ | 
स्वाविद्यावरणे नष्टे स्वतो ब्रह्म प्रकाशते ॥ 


इति स्मृतेश्च ॥ ४ ॥ 


` 1 तत्कार्यात्मत्व-—उ १. ` 
१ न चानन्दता--उ, 


100... 


द्वितीयः खण्ड: ४३ 
व्रह्मविद्याधिगमः परमपुरुषार्थहेतु १८ 
इह चेदवेदीदथ सत्यमस्ति न चेदिहावेदीन्महती विनष्टिः । 
भूतेषु भूतेषु विचित्य धीराः प्रेत्यास्माछ्ोकादमृता भवन्ति ॥ | 


यतो ब्रह्मविद्याया ब्रह्ममात्रावरणापहृवपटीयस्त्वं अत एव इह जन्मन्येव 

ब्रह्मविद्याशितखडगेन स्वमात्रावरणं तिलशः छित्वा स्वातिरिक्तसर्वापहृवसिद्धं 
ब्रह्म मात्रमिति वेदितव्यम्‌ । अन्यथा क्षणमात्रव्यवधानात्‌ महाननर्थी जायते 
इत्याह इह इति । “ यथादर्शे तथात्मनि ” इति श्रुव्यनुरोधेन इह्‌ मनुष्यजन्मनि 
यथोक्तसाघनसंपन्नो ब्रमविद्याधिकारी मुमुक्षुः स्वातिरिक्तविदिताविदितकळना- 
पहुवसिद्धं ब्रह्म निष्प्रतियोगिकस्वमात्रमिति अवेदीत्‌ वेद चेत्‌ अथ तद्वेदनोत्तरक्षणं 
तदा “८ सन्मात्रमसदन्यत्‌ इति श्रुतिसिद्वासदपह्ृवाविभूतसन्मात्र सत्य 
सत्तासामान्यस्वरूपावस्थानळक्षणविदेहंकैवल्यं विद्यते | स्वतः प्रकाशत इत्यर्थः । 
यथोक्तन्रह्मविद्याधिकार्यपि सुसुक्षुः इहजन्मनि यथोक्तप्रकारेण ब्रह्ममात्रं न चावे- 
दीच्चेत्‌ नेव वेद चेत्‌ महती दीर्घा अनन्ता विनष्टिः विनाशनं जनिमरणादि- 
प्रतिबन्धसान्तत्यं असल्लोकिकपश्चकप्राप्यस्थावरापत्तिलक्षणं वा मवतीसत्र-- 

लब्ध्वा कर्थचिन्नरजन्म दुलंभं तत्रापि पुंस्त्वं श्रुतिपारदशनम्‌ । 

यस्त्वात्ममुक्त्यै न यतेत मूढधीः स आत्महा स्वं विनिहृस हन्यते ॥ 
इति सर्वज्ञभगवत्पादोक्तेः । यत एवं अतः इह जन्मन्येव स्वाज्ञदृछ्या 
स्वातिरिक्तविदिताविदितायमानस्वाविद्यापदतत्कार्यजाते विद्यमानेऽपि तद्गतः 
हेयांशापहवसिद्ध॑ ब्रह्म विदित्वा तत्फछं भोक्तव्यं इयाह--भूतेषु इतिं ॥ 
मुमुक्षवो घीराः शरीरमिदं मेथुनादेवोङ्भतं संविध्यपेतं निरय एव मूत्रद्वारेण 
निष्क्रान्तं अस्थिभिः चितं मांसेनानुलिप्तं चमणावनद्धं विण्मूत्रवातपित्तकफमज्ञा- 
मेदोवसामिरन्यैश्च मंछेबहुभिः परिपूर्णम्‌। एतादृरोऽस्मिन्‌ शरीरे वतेमानस्य कि 
कामोपभोगेरित्यादि । 

देहवासनया जन्तोः: शास्त्रवासनयापि च | 

लोकवासनया ज्ञानं यथावन्नेव जायते ॥ 





४४ केनोपनिषत्‌ 


“न कमणा न प्रजया धनेन य्यागेनेके अमृतत्वमानझुः ?? | इत्यादि 
्रुसर्थपर्यालोचनया वासनात्रयपुरस्सरं एषणात्रयं संन्यस्य गुरुकुळवासन्रहम- 
चयशुश्रषासच्तुथ्युर्सुखात्‌ गृद्दीतप्रणवमहावाक्यस्वाश्रमोचिताचुष्ठानं कुर्वन्‌ 
८८ संन्यस्य श्रवणं कुर्यात्‌?” 

विदेहसुक्ताविच्छा चेदष्टोत्तरशतं पठ | 
इति श्रुलनुरोधेन संशयादिपञ्चदोषशान्सन्त इशाद्य्ोत्तरशतवेदान्तश्रवण- 
मंनननिदिध्यासनतो गुणत्रयाबृत्तित्रयतादात्म्यत्रयोपमर्दकवित्त्ववरत्ववरीयस्त्वं 
एस अथ स्वाज्ञस्वज्ञदृष्टिम्यां भूतेषु भूतेषु ्र्मादिस्थावरान्तेषु ससत्वेन 
व्यावहारिकत्वेन प्रातिमासिकत्वेन वा सत्स्वसत्स्वपि “ पश्यतेहापि सन्मात्रम- 
सदन्यत्‌ ??, “ ब्रह्ममात्रमसन्न हि ??, 

` अन्यदेव तद्विदितादथो अविदितादधि | 

सिद्धान्तोऽध्यांत्मशास्तराणां सर्वापहृव एव हि | 
सवथा भेदकलनं दवैताद्वेतं न विद्यते ॥ 
इत्यादिश्रुत्यनुरोधेन विदिताविदितायमानजाग्रजाग्रदादिचतुष्पश्चदशकळना अस्ति 
नास्तीति विश्रमापहृवसिद्धं ब्रह्म॒ निष्प्रतियोगिकस्वमात्रमिति विचित्य 
निश्चिस॒ ज्ञात्वा तज्ज्ञानसमकाळं स्वाञ्ञस्वञ्ञदृष्टिविजुम्मितविदिताविदितायमान- 
जाप्रजाग्रदादिचतुष्पञ्चदशकळनाश्रमो यत्र ठोक्यते स्वात्मसत्यव्यावहारिक- 
प्रातिभासिकत्वादिरूपेण वा यत्र इश्यते सं लोकः | तस्मात्‌ लोकात्‌ प्रेत्य 
ञ्याबृत्य स्वातिरिक्तलोकापहृवं कृत्वा अथ स्वातिरिक्तापहवसिद्वनिषप्रतियोगिक- 
न्रह्मात्रभावारूढास्सन्तः अमृता; विदेहमुक्ता भवन्ति | ब्रह्मव भवन्तीत्यर्थः | 
तमेवं विद्वांस इहैवामृता भवन्ति | 
` न्रह्मेवाहं चिदेवाहमेवं वापि न चिन्यते |. ॒ 
 चिन्मत्रेणैव यस्तिष्ेैदैही मुक्त एव सः ॥ इसादिश्रुतेः ॥ ५ ॥ 


इति द्वितीयः खण्डः 

तृतीयः खण्ड: ४७ 
ततीयः खंण्डः 
शवलत्रह्मस्वरुपप्रकरनम्‌ 


ब्रह्म ह देवेभ्यो विजिग्ये तस्य ह ब्रह्मणो विजये देवा 
अमहीयन्त त ऐक्षन्तास्माकमेवायं विजयोऽस्माकमेवायं महिमेति ॥ 


यद्विद्याधीनः परमपुरुषार्थः सेयं निष्प्रतियोगिकबरहमात्रविद्या विस्पष्ट 
खण्डद्येन अभिहिता | `श्रोत्रस्य श्रोत्रम्‌, “न तत्र चक्षुगंच्छति ?, 
८८ यद्वाचानभ्युदितम्‌ ??, “ तदेव ब्रह्म त्वं विद्वि ??, | 


अन्यदेव तद्विदितादथो अविदितादधि । 
यो नस्तद्वेद तद्वेद नो न वेदेति वेद च | 
अविज्ञातं विजानतां विज्ञातमविजानताम्‌ ॥ 


इत्यादिवाक्यैः “ अविज्ञातं विजानताम्‌ ?? इल्यायुक्तम | तत्र प्रसयक्षादिप्रमाणेः 
यद्यदस्तित्वेनाभिमतं तस्य विरोषतो ज्ञातुं शक्यत्वात्‌ विज्ञातम्‌ | यत्‌ शशवि- 
घाणवत्‌ नास्तीलभिमतं तदविज्ञातम्‌! ब्रह्मणो विज्ञातत्वात्‌ | असदेव ब्रह्मेति . 
मुसळकिसळयमतीनां एवं व्यामोहो मा भूदिति तदर्थयमाख्यायिका आरभ्यते | 
देवासुराणां जयाजयहेतुत्वेन तदेव हि ब्रह्म सवप्रशास्तु । तत्‌ कथं नास्तीति 
प्रसयितव्यम्‌। न हि सवन्ञेश्वरादन्यत्रा्निवाय्विन्द्रादिदेवान्‌ 'परीभूय तृण 
वज्रीकर्तु सामर्थ्यमस्ति “ तन्न शशाक दग्धुम्‌? इत्यादिलिड्रदशनात्‌ । अन्यथा 
अझ्यादयः तृणमात्रं दर्धुमादातुं वा नोत्सहन्ते | यदिच्छामात्रेण तृणमपि 
वञ्रीमवति। न हि कारणसिद्वि विना कार्यसिद्धिरुदेति | तस्मात्‌ अस्त्ये- 
वेश्वराख्यं ब्रह्म । यद्वा--अर्थवादमुखेन ब्रह्मणो ढुविजञेयताप्रकटनाय 
इयमाख्यायिका । यत इमे अझ्यादयोऽतितेजसोऽपि कशादेव ब्रह्म विदितवन्तः | 
अथवा इयं शमादिविधित्सया आख्यायिका अझिवाय्वादीनाममिमानशातनात्‌ | 


1 प्रिभूय--उ १. 





४६ 'केनोपनिषत्‌ ` 


यतः शमादिहि ब्रह्मविद्यासाधनम्‌ | न हि इामादिवैरळ्यतोऽरिषडर्गकनळितस्य 
ब्रह्मविद्याधिकारोऽस्ति । ब्रह्ममात्रावस्थानळक्षणकैवल्याप्तेः कामाद्यरिषड्गशातन- 
पूनकत्वात्‌ । “ शान्तो दान्तः ?? 


यदा सर्वे प्रसुच्यन्ते. कामा येऽस्य हृदि श्रिताः । 
अथ मर्त्योऽमृतो भवलत्र ब्रह्म समश्नुते ॥ .- 


इत्यादिश्रुतेः | आहोस्वित्‌ “ नेदं यदिदमुपासते » इत्युपासनासामान्यप्रति 
षेधात्‌ अनुपास्यतवे प्राते त्रह्मात्रज्ञानप्रापकेश्वरखरूपतदुपासनार्थ इयमाख्यायि- 
का | “ अधिदेवतमथाध्यात्म॑ तद्वनमित्युपासितव्यम्‌ ?” इतीञोपासनाविधानात्‌ । 
न हि यत्प्रसादं विना झमादिः तद्युक्तस्य सर्वापहृवसिद्धब्रह्ममात्रविद्योदेति | 
तदधिगमाय शबळब्रह्मस्वरूपं प्रकटयति श्रुतिः--ब्रह्म ह देवेभ्यः इति ॥ 
निरविद्यमपि निविरोषं ब्रह्म स्वोपासनया भक्ताः स्वपदं भजेयुः इति अनुकम्पया 
सूलाविद्याबीजांशासंगेशमावमापन्ने सत्‌ | सर्वत्र हकारः किळार्थः । देवासुर- 
संग्रामे प्राते तत्र स्वनिष्ठाद्वयदूषकान्‌ असुरान्‌ जित्वा स्वनिष्ठाहयपरिपालक- 
देवेभ्योऽर्थाय विजिग्ये जयं ळब्धवत्‌ तत्फल्भूतस्वर्ग च देवेभ्यः प्रायच्छ- 
दिसर्थः | अभ्निवाय्वादिदेहमात्राहम्भावारूढाः देवाः ब्रह्मक्रृतदेवासुरजयाजयो 
स्वक्कताविव मेनिरे इत्याह--तस्य हेति | अमहीयन्त मिथ्याशूरत्वाभिमानं 
प्राप्तवन्त इत्यर्थः । ऐक्षन्त मिथ्या इक्षणं कृतवन्त इत्यर्थः ॥ १ ॥ 


देवगणमिथ्या भिमानप्रदरशनम्‌ | ही 

| तद्धैषां विजज्ञौ तेभ्यो ह प्रादुबभूव तन्न 'ब्यजानत किमिद्‌ ` ` 

` यक्षमिति ॥ २ ॥ तेऽ्नमन्रुवन्‌ जातवेद एतद्विजानीहि किमेतद्यक्ष- ` 

` मिति ॥ ३॥ तथेति तदभ्यद्रवत्तमभ्यवद्त्कोऽसीत्यम्निवौ अह- | 
मस्मीत्यन्रवीज्ातवेदा .वा अहमस्मीति ॥ ४ ॥ यस्मिस्त्वयि किं 


च्यजानन्त- मु 


जौ 
07 1002 ज्ये F, 


तृतीयः खण्ड; 
वीयंमित्यपीद« सर्व दहेयं. यादिदं प्रथिव्यामिति ॥ ५ .॥ तस्मे तृणं 
- ` निदधावेतददहेति 1तदुपप्रेयाय सर्वजवेन तन्न शशाक दग्धुं स तत 
` एव निववृते नेतदशक विज्ञातुं यदेतद्यक्षमिति ॥ ६.॥ अथ वायुमत्रवन्‌ 
` वायवेतृद्विनानीहि किमेतद्यक्षमिति ॥ ७ ॥ ` तथेति तदभ्यदरवत्त- 
` › मभ्यवद्त्कोऽसीति वायुर्वा अहमस्मीत्यन्रवीन्मातरिश्वा वा अह- 
मस्मीति || ८ ॥ तस्मिस्त्वयि कि वीर्यमित्यपीद; शसर्वमाददीयं 
यदिदं प्रथिव्यामिति ॥ ९ ॥ तस्मै तृणं निदधावेतदादृत्स्वेति 
तदुपप्रेयाय सर्वजवेन तन्न शशाकादातुं स तत एव निववृते नैतदशकं . 
विज्ञातुं यदेतद्यक्षमिति ॥ १० ॥ अथेन्द्रमब्रुवन्मघकन्नेतद्विजानी हिं 
किमेतद्यक्षमिति । तथेति ` तदभ्यद्र्वत्तस्मात्तिरोदघे ॥ ११ ॥ स 
तस्मिन्नेवाकाशे . खियमाजगाम बहुशोममानाइमां हैमवतीं ता» 
होवाच किमेतयक्षमिति ॥ १२.॥ . 


` तेषां मिथ्याभिमानं ब्रह्म ज्ञातवत्‌ इयाह श्रुतिः तद्धेषां इति ॥ तत्‌ 


ब्रह्म देवगणमिथ्याभिमानं वेदेखर्थः । सवंज्ञत्वात्‌ । “यः सर्वज्ञ: सववित्‌ °” 
इति श्रुतेः | तत्‌ ब्रह्म देवतागणमिथ्याभिमानं ज्ञात्वा तद्दोषतः एते असुरः 
गणवत्‌. पराभवेयुः इति तदनुकम्पया तान्मिथ्याभिमानतो मोचयित्वा अनु- 


गुह्णीयामिति मूळाविद्यास्थूळांशानुकारीव देवगणचक्षुविषये प्रादुबभूवेत्याह-- 


तेस्यो ह प्रादुर्बभूव इति ॥ देवास्तयक्षेयत्तां ज्ञात्वा निभयास्तिष्ठन्तीयत 


आह--तत्‌ इति। स्वयोगमाहात्म्यसंजातपरयद्विस्मयास्पदचक्षुविषयःदेशगतयक्षं 
योगिसाक्षात्करणीयं दृष्टा किमिदमदृष्टूवमद्सुतमिति सान्तभयास्सन्तः देवा 


-.„ " तदुपप्रयाय--क. ` . :  . १ सवेमाददीय--क, ` ` 
3 देशंगत---3 १,. . I (350 उठ उ 2०४१३ 

न व्यजानत | नेव विज्ञातवन्त इत्यर्थ: | देवाः तद्वूपविजिज्ञासया सर्वज्ञकल्प 
अतितेजस्विनं अग्नि यक्षेयत्तां परिज्ञातुं समर्थमिति मत्वा प्रेषयामासुः । सो&प्यम्नि: 
जवेन तद्यक्षं गत्वा तत्तेजसा जडीभूतस्तूष्णीमास | तं पिपृच्छिषुं तक्ष 
संभाष्य दग्धृत्वाभिमानं मोचयामास ॥ २ ॥ पुनः बरीडितो देवान्‌ प्रति 
गतवान्‌ इत्याह--तेडग्निं इति ॥ अपः प्रविश्य मग्नो भवतीति अग्नि: 
“आपो वा अझ्नेयोनिः ?, “अपां वा अग्निः कुलायम्‌ ?? इत्यादिश्रुतेः । 
यस्य देरिकोप्रदेशमन्तरा सर्वॉर्थप्रकाशकवेदपूगः स्वयमेव जातः आविर्भूतः 
सोऽयं जातवेदाः “ देवाः स्वयं भातवेदाः?? इति स्मृतेः ॥ ३--६+॥ 
तथा अमी देवाः अग्नेः . ज्ञातुमशक्यं यक्षं परिज्ञातुं अग्नेरपि जविष्ठ 
अधाझ्िपरिमवानन्तरं बायुमन्रुवन्‌ इत्यादि समानमित्याह--अथ वायुं इति ॥ 
वानात्‌ गन्धनात्‌ वायुः | मातरि अन्तरिक्षे श्वयतीति मातरिश्वा | देवा अथ 
अझ्निवायुपरिभवहेतुयक्षेयत्तापरिज्ञानचतुरं मत्वा देवराजं इन्द्रं तत्परिज्ञानाय 
प्रषयामासुः | सोऽयमिन्द्रो नाहमभिवत्‌ वायुवत्‌ तदियत्तामपरिज्ञाय तूऽ्णीमागन्तुं 
उत्सहेयमिति देहधिया पारमैश्वयंगवेपर्वतारुढः सन्‌ तयक्ष प्रति दुद्राव । 
तदिन्द्रत्वाभिमतिः सुतरां निराकतेञ्येति अभिवायुभ्यामिव संवादमात्रमप्यदत्वा 
मुळाविद्याधेमात्रांशासङ्गपरत्यगभिन्नब्रह्मभावमेत्य तिरोदधे | तदा तिरो हितस्वरूपं 
ध्यायन्‌ आकाशमवलोकयन स्थितः। तस्य इन्द्रत्वाभिमानो गत इति 
ब्रह्मविद्या स्वात्मानं दशयामास ॥ ७-१० | यक्षस्वरूपजिज्ञासुः तां 
पप्रच्छेत्याह अथेन्द्रं इति ॥ तस्मात्‌ श्वरभावमापननन्द्रागमनात्‌ पूर्वक्षणं 
ब्रस तिरोदधे | अझ्यादेरिव संवादमात्रमप्यद्त्वा देवराजाभिमानः सुतरां 
निराकर्तव्य इति ख़ाविद्याइयतत्कार्यापवादाधिकरणप्रत्यगमिन्नत्रह्मभाव॑ तद्गतः 
हेयांशापहृवसिद्धबरहममात्रभावं वा जगामेत्यथः | यत्र ब्रह्म तिरोदधे 
तस्मिन्नेवाकारे किमेतत्‌ यक्षमित्ति ध्यानारूढस्सन्‌ तस्थौ | ध्यानात्‌ 
न निवबृते। तदा ब्रह्मविद्या अझ्यादिवत्‌ इन्द्रस्य यक्षभक्ति बुद्धा 
स्त्रीरूपेण प्रादुरभूत्‌ । ब्रहममात्रविद्यायाः शोभनतमत्वेन शोभमानेति विशेषण 
उपपन्नमिति | सः इन्द्रो बहुशोभमानां उमां ब्रह्मविद्याम्‌ | यद्दा--हिमवतो 





चतुर्थः खण्ड: ४९ 


दुहिता हेमकृताभरणा वा हैमवती नित्यमीश्वरेण सह वतत इति तां स्रिय 
ब्रह्विद्यास्वरूपेण मनसा जगाम | पुनः किमेतद्यक्षमिति तामुवाच | ह किल | 
कि तत्‌ मे स्वात्मानं दशीयित्वा तिरोभूतम्‌ । तथक्षेयत्तां ब्रूहीति मुहुमुहु: 
प्राथयामासेत्य्थ: ॥ ११-१२ ॥ | 


इति तृतीय: खण्डः 





चतुथः खण्ड: 
अजा जयता तिरतो 


सा ब्रह्मेति होवाच ब्रह्मणो वा एतद्विजये महीयध्वमिति 
ततो हैव विदांचकार ब्रह्मेति ॥ ? ॥ 


संजञान्ताभिमानेन इन्द्रेण एवं किमिदं यक्षमिति पृष्टा उमा तदक्षेयत्ता- 

माह--न्रह्मेति होवाच इति । यद्वो दृष्टिपथं प्राप्य तिरोभूतमिव भात तद्यथा 
भूतार्थः सर्वापह्ववसिद्धं ब्रह्म निष्प्रतियोगिकस्वमात्रमिति साक्षात्कृतं . तदक्ष 
रहममात्रं विद्धि इत्युवाच हेल्यर्थ: । . 

यन्निष्कछं ब्रह्मतत्त्वं साक्षात्कुवेन्ति योगिनः । 

तदेव हि महयक्षे तस्मात्‌ किचिन्न विद्यते ॥ ` 
इति स्मृतेः । पुरा भवत्कृते ईशभावमापन्नेन ब्रह्मणा जिता ह्यसुराः तजये 
यूयं निमित्मात्रमित्याह-न्रह्मण इति | महीयध्नं वयं जिताः इति मिथ्या 
महिमानं प्राप्नुथेयर्थ; । | 


मयैवैते निहताः पवेमेव निमित्तमात्र भव, सव्यसाचिन | 
श्प 


७० केनोपनिषत्‌ 


इति स्मृतेः । एतदिति क्रियाविशेषणार्थम्‌ | अस्माकमेवायं विजय: 
अस्माकमेवायं महिमेति मिथ्याभिमानः कदापि मास्त्वियर्थ: । इन्द्रो यक्षं 
ब्रह्लेत्युमावाक्यात्‌ .जानातीयाह--तत इति | न हि इन्द्रः स्वातन्त्र्येण ब्रह्म 
वेदे्यथः ॥ १ ॥ 
अग्न्यादीनां देवोत्तमताप्रासिः 
तस्माद्वा एते देवा अतितरामिवान्यान्‌ देवान्‌ यदसिर्वायु- 
रिन्द्रस्ते ह्येनन्नेदिष्ठं पस्पशुस्ते ह्येनत्प्रथमो विदांचकार ब्रह्मेति ॥२॥ 
तस्माद्वा इन्द्रोऽतितरामिवान्यान्‌ देवान्‌ स ह्येनन्नेदिष्ठं पस्पशं 
स ह्येनत्प्रथमो विदांचकार ब्रह्मेति ॥ ३ ॥ 
अझ्यादयो ब्रह्मसंवाददशनात्‌ देवोत्तमतां गता इत्याह--तस्मात्‌ इति । 
यस्मात्‌ अञ्च्यादयो ब्रह्मसामीप्यसुपागताः तस्मात्‌ एते ब्रह्मोपदेशमहिम्ना 
स्वान्यान्‌ देवान्‌ अतितरामिव | इवशब्द एवकारार्थः | अतिरोरते एव । 
यद्नर्वायुरिन्द्रः ते हि यस्मात्‌ एनत्‌ एतत्‌ ब्रह्म नेदिष्ठं अन्तिकतमं पस्पशुः 
स्पृष्टवन्तः | हि यस्मात्‌ । प्रथमः प्रधानाः सन्तः ब्रह्म विदांचकार | 
विदांचक्रुः इत्यर्थः । यस्मात्‌ इन्द्रवाक्यात्‌ अभ्निवायू विदांचक्रतुः | इन्द्रेण 
ह्यमावाक्यात्‌ ब्रह्म .इत्यवध्ृतम्‌ ॥ २ ॥ यस्मात्‌ अभ्निवाय्वपेक्षया इन्द्र एव 
पूर्वे ब्रह्म ज्ञातवान्‌--तस्माद्ठा इति | तस्मात्‌ देवेन्द्रो देवान्‌ अझ्यादीन्‌ 


अतितरामिच अतिशेते एव | स ह्येनन्नेदिष्ठं पस्पशे | स ह्ेनत्‌ प्रथमो 
विदांचकार ब्रह्मेति इत्युत्ताथमेतत्‌ ॥ ३ ॥ 


ब्रह्मोपदेशप्रकार 
तस्यैष आदेशो यदेतद्विद्वतो व्यद्य॒तदा ३ 'इदिति न्यमी 
मिषदा ३ इत्यधिदेवतम्‌ ॥ ४ ॥ 
" इतीति--मु, इति--क, 


MRS 


he. Raa .-. रख 


चतुर्थः खण्डः ५१ 


ब्रह्मोपदेशप्रकारमाह--तस्येष इति । यत्‌ यक्षयाथात्म्यं तस्य निरुप- 
मत्वात्‌ तत्पदारोहहेतुज्ञानप्रापकत्वेन यत्‌ प्रकृतं शाबळब्रह्म तस्य शबळन्रह्मणो 
येन उपमानेन निरुपमोपदेशाः सेद्ढु पारयति सोऽयमेव आदेशः । कि तढुपमा- 
नमित आह--यदेतत्‌ इति । यदेतत्‌ प्रसिद्धं लोके विद्युतो व्यद्युतत्‌ 
विद्योतनं क्रुतवत्‌ इत्युक्तेरनुपपन्नत्वात्‌ विद्युतो विद्योतनमिवेत्यर्थः | आ इत्यु- 
पमार्थे । यथा “ सञ्घ्विदयत्तम्‌?? इति श्रुसनुरोघेन देवेभ्यो विद्युति वा आत्मानं 
दशयित्वा तिरोभूतमिवेति। अथवा--विद्युतस्तेज इत्यष्याहायम्‌ | विद्युतो बिद्युतत्‌ 
विद्योतितवन्‌ | आ इव । विद्युतस्तेजः सकृद्विद्योतितवत्‌ इवेत्याशय; । इत्ययमादेश 
इति | इतिशब्द आदेशप्रतिनिर्देशार्थः | इत्‌ शब्दः समुच्चयार्थः | अपरादेश 
उच्यते । तद्यथा चक्षुः न्यमीमिषत्‌ | स्वार्थे णिच्‌ । निमेषणं कृतवदिति | 
चक्षुविषयतया प्रकाझातिरोभाव इचेव्यर्थः | तत्रत्याकार उपमाथ एव | ब्रह्मण 
उपमानदइनस्य विद्युद्रि्योतनस्य शबळब्रह्मदेवताविषयत्वात्‌ | इत्यधिदेवतं 
इति । देवतातत्कार्यापवादाधिकरणपरमात्मविषयोऽयमादेरा इत्मथ: ॥ ४ ॥ 


प्रत्यगभिन्नत्रह्मादेरा: 

अथाध्यात्मं यदेतद्वच्छतीव च मनोऽनेन 'चेतदुपस्मरत्य- 
भीक्ष्णं संकल्पः ॥ ५ ॥ तद्ध तद्वनं नाम तद्वनमित्युपासितव्यं स 
य॒ एतदेवं वेदाभि हैनं सर्वाणि भूतानि संवाञ्छन्ति ॥ ६ ॥ 
उपनिषदं भो नरुहीत्युक्ता य उपनिषङ्का्ीं वाव त उपनिषदं 
मेति ॥ ७ ॥ तस्यै तपो दमः कमेंति प्रतिष्ठा वेदाः सर्वाङ्गानि 
सत्यमायतनम्‌ ॥ ८ ॥ यो वा एतामेवं वेदापहत्य पाप्मानमन्ते 
स्वर्गे लोके ज्येये प्रतितिष्ठति प्रतितिष्ठति ॥ ९ ॥ 


1 चेनदुप--क. 
2 उपनिषदमन्रूमेति--उ, सु, 

. ततः प्रयगात्मविषय आदेश उच्सते-- अथाध्यात्मं इति । स्वात्मनो 
देहत्रयस्य तद्भावाभावप्रकाशकत्वेन तदपवादाधिकरणत्वेन च यदधि अन्यत्‌ 
भाति तत्‌ अध्यात्मं इत्यर्थः | स्वाज्नदृष्टिविकल्पितं यत्‌ मन एतत्‌ प्रत्यक्तत्त्वं 
गच्छति विषयीकरोति इव भाति | साधको यच्च अनेन मनसा एतत्‌ ब्र उप 
समीपतः स्मरति | भृशं अभीक्ष्णम्‌ । मानसवृत्तिः संकल्पः । ब्रह्मणो मानसो- 
'पाधित्वेन मनोविषयीकृतमिव संकल्पस्मरणादिप्रययेः अभिव्यज्यते | अत एष 
प्रयगात्मादेशः | अधिदैवतं विदयुन्निमेषणवत्‌ प्रकाशधमि | अध्यात्मं च 
मनःप्रययसमकालाभि!व्यक्तिधमि | एवमधिदेवताध्यात्मतत्वं निरूप्य तद्गतवि- 
शोषांशद्यागसिद्वप्रयगमिन्ने ब्रह्म मन्दबुद्धिगम्यं भवतीति प्रसगभिनरब्रह्मा देशाः | 
न हि सर्वापह्नवसिद्भन्रह्ममात्रं मन्दबुद्विभिरवगन्तुं शक्यम्‌ || ९॥ कि च 
तदेतत्प्रयगभिन्नं ब्रह्म | ह किल | सवप्राणिजातप्रयगभेदेन वननीयं संभजनीयं 
प्रयगभिन्ने ब्रह्मास्मीति चिन्तनीयमिति। तद्ठनं नाम प्रख्यातम्‌ | यतस्ततः 
तद्दनमित्युपासितव्यम्‌। एवमुपासकस्य कि फठमियत आह--स य इति | 
स य एतत्‌ यथोक्तं प्रयगभिन्नं ब्रह्म वेद जानाति तमेतं ब्रह्मविदं सर्वाणि भूतानि 
सम्यकू अभि आभिमुख्येन स्वेष्टसिद्धये यथा ब्रह्म तथा वाञ्छन्ति इत्यत्र 


यं यं लोकं मनसा संविभाति विशुद्धसत्त्वः कामयते यांश्च कामान्‌ | 
तं तं लोकं जयते तांश्च कामान्‌ तस्मादात्मज्ञं ह्मचेयेत्‌ भूतिकामः ॥ 


इति श्रुतिर्मानम्‌ ॥ ६॥ आचार्यसकाशात्‌ एवं ब्रह्मानुरिष्टः शिष्य; आचार्य- 
सुवाच | किमिति | भो भगवन्‌ उपनिषदं भो ब्रूहीत्युक्तवति रिष्ये आचार्यः 
आह--उक्ता इति । उपनिषच्छन्दस्य कोऽथ इत्युच्यते | क्विप्प्रययान्तत्वेन 
विशरणगयवसादनार्थस्य उपनिपूर्वस्य षदूळ्धातोः रूपं उपनिषदिति। सर्वापह- 
वसिद्भब्रह्ममात्रगोचरा विद्या उच्यते | केन अर्थयोगेन विद्यात्वमुपनिषद इति | 
उच्यते। साधनचतुष्टयसंपन्ना ये मुमुक्षवो विद्यासुपसद्य स्वाज्ञानबीजं रिथिळयन्ति 
तदज्ञानविररणात्‌ विशसनात्‌ विद्या उपनिषदित्युच्यते | “ अतिमुच्य धीराः 


1 व्यक्तधमि--उ १. 


चतुर्थः खण्डः ५३ 


'प्रयास्मालोकादमृता भवन्ति? इति श्रुतेः | यद्वा--उक्तविशेषणविरिष्टान 
मुमुक्षून ब्रह्म गमयतीति ब्रह्मविद्या उपनिषत्‌ । “ब्रह्म वेद ब्रह्मेव भवति ' इति 
वेदनसमकाल ब्रह्ममावापत्तिश्रुतेः । अथवा--विद्याया: स्वाप्तिसमकाल मुमुक्षुः 
पटळस्य गर्भजन्मजरामरणादिकलनावसादयितृत्वात्‌ विद्यैव उपनिषत्‌ । एवमु- 
पनिषच्छन्दार्थस्य विद्यायामेव संमवात्‌ “ केनेषितम्‌ ?” इत्यादिभ्रन्थस्यापि 
तादर्थ्येनोपनिषच्छन्दार्थत्वोपपत्तेः | प्रथमद्वितीयखण्डाभ्यां पुरेव ते तुभ्यं स्वाति- 
रिक्तसर्वापहृवसिद्धनिष्प्रतियोगिकब्रह्ममात्रबोधिनी उपनिषत्‌ विस्पष्टमभिहिता | 
का पुनरित्यत आह--त्राह्मी इति । स्वातिरिक्तविदिताविदितायमानजाग्रजाग्रदादि- 
चतुष्पश्चदशकलनापहवसिद्धतह्ममात्रगोचरां ्राह्मीसुपनिषदंं ब्रमेत्युक्तामेवोपनि 
षदं ब्रूम इत्यवधारयति | ब्रह्ममात्रविषयासुपनिषदं श्रुतवतः उपनिषदं भो ब्रूहीति 
प॒च्छतः रिष्यस्यामिप्रायः कः | यदि श्रुताथंः प्रश्नः तदा पुनरुक्त्या निरर्थक 
स्यात्‌ | यदि सावशोषोक्तोपनिषत्‌ तदा “प्रेयास्मालोकादमृताः भवन्ति?” 
इति फळवचनानुपपत्तः । यदि उक्तोपनिषच्छेषतया प्रश्नः “ अन्यदेव तद्वि- 
दितादथो अविदितादधि? इति निरवरोषोक्तेः । यदि उक्तोपनिषच्छेषतया 
साधनान्तरमात्रापेक्षा निरपेक्षा वा । यदि साघनान्तरापेक्षा तदा अपेक्षितविषया- 
मुपनिषदं ब्रूहि । यदि निरपेक्षा तदा “नातः परमस्तीति,” “ नात: परं 
वेदितब्यं हि किचित्‌”? इति च पिप्पलादादिवदवधारय । उक्त हि “ उक्तात 
उपनिषत ?? इत्यवधारणम्‌। “ तस्यै तपो दमः ?? इत्यादिवक्तव्यस्य विद्यमानत्वात्‌ 
नेदमवधारणमिति चेत्‌ सत्यम्‌ । वक्तव्यमाचार्येण उक्तोपनिषच्छेषतया 
तत्सहकारिसाधनान्तरम्‌। किन्तु ब्रह्मविद्यास्युपायतया वेदेस्तदङ्गेश्च सहपाठेन 
समीकरणात्‌ तपःप्रशृतीनां न हि साङ्गवेदानां ब्रह्मविद्याहोषत्वं तत्सहकारि- 
साधनत्वं वा संभवति | सहपठितानां यथायोगं विनियोगः स्यादिति चेत्‌ 
यथा सूक्तवाकमन्त्राणां यथांदैवतं विभागो दृष्टः | तपो -दम इत्यादीनामपि 
ब्रह्मविद्याशेषत्व॑ वेति शक्यं कल्पयितुम्‌ । साङ्कवेदार्थप्रकाशकत्वेनात्म- 
ज्ञानोपायत्वमिति विभागो युज्यते । एवमर्थ॑सम्बन्धोपपत्तिः स्यादिति चेन्न | 
तादृशयुत्तिवैरळ्यात्‌.। एवं विभागघटना न हि सेदुं. पारयति | “ यत्र त्वस्य 


५४ केनोपनिषत्‌ 


सर्वमात्मैवाभूत तत्‌ केन कं पश्येत्‌ ” इत्यादिक्रियाकारकफलनिराकरण श्रुयनु 
रोधेन स्वातिरिक्तापह्दवसिद्धनह्ममात्रविद्यायाः न हि रोषरोषित्वं सहकारित्वं वा 
युज्यते । विद्याया निष्प्रतियोगिकब्रह्ममात्रगोचरत्वात्‌ । तत्फळकैवल्यस्य 
स्वातिरिक्तक्रियाकारककलनापद्दवएवेकत्वाचेत्यत्र-- 


त्यज धर्ममधर्म च उभे सत्यानृते त्यज | 

उभे सत्यानृते त्यक्त्वा येन त्यजसि तत्त्यज | इति ॥ 
मोक्षमिच्छन्‌ सदा कर्म त्यजेदेव ससाधनम | 
त्यजतैव हि तज्ज्ञेयं त्यक्तुः प्रत्यक्‌ परं पदम्‌ ॥ . 


इति श्रुतेः स्मृतेश्च | ततोविद्याया न हि कम सहकारित्वेन कर्मरोषत्वं 
युज्यते | अतो न सूक्तवाकमन्त्रवत्‌ यथायोगं विभाग इतिं | तस्मादवधारणार्थ- 
तेव प्रश्नप्रतिवचनस्योपपद्यते | अन्यनिरपेक्षतया “ उक्तात उपनिषत्‌ ?? इत्युक्त- 
त्वात्‌ “ ब्राह्मीं वाव त उपनिषदं ब्रूम ?? इति तस्यै तस्या उक्ताया उपनिषदः 
प्रात्युपायभूतानि तपआदीनि कृच्छूचान्द्रायणादिक ब्रह्मातिरिक्तं किचित्‌ 
ने्यालोचनं वा । तपः मनआदिकरणग्रामनिग्रहः । दमः भगवदपणधिया 
' सन्ध्याम्निहोत्रादिके कमे | एवमेतेः संस्कृतस्य ज्ञानमुत्पद्य॒त इत्यन्न-- 


तपसा प्राप्यते सत्त्वं सत्त्वात्‌ संप्राप्यते मनः । 
मनसा प्राप्यतेऽप्यात्मा ह्यात्मापत्त्या निवर्तते || 


इति श्रुतेः । इतिशब्दतो ज्ञानोत्पत्त्युपकारकत्वेनामानित्वादयो गृह्यन्ते | 
“ पद्भयां पुरुषवत्‌ तपआदिषु सत्सु ब्रह्मविद्या प्रतितिष्ठति’? इति | प्रतिष्ठा 
वेदाः । ऋगादयश्चत्वारः। सर्वाणि चाङ्गानि चेति। झिक्षादीनि षद्‌ । . 
वेदानां कमंज्ञानप्रकाशकत्वात्‌ अङ्कानां तद्रक्षणार्थत्वात्‌ प्रतिष्ठात्वम्‌ | यद्वा--- 
पादशन्दार्थः प्रतिष्ठा अङ्गिनि गृहीते अङ्गानां गृहीतत्वात्‌ वेदग्रहणेन 
अङ्गग्रहणं कृतमिति मन्तव्यम्‌| यदायत्तत्वादङ्गानां विद्या यत्र तिष्ठति 
तत्‌ आयतनं सत्यं उपनिषदायतनं ब्रह्मेसर्थः | “ सत्यं ज्ञानमनन्तं ब्रह्म ?? 


चतुर्थः खण्डः ५५ 


इति श्रुतेः | यद्वा --वाङ्मनःकायानां अकोटिल्यतया परानुद्रेगप्रियहितकरं 
वाक्यं सत्यम्‌ | यतः सत्यवत्सु ब्रहमविद्याश्रयति | “ नयेषु जिह्ममत्रृतं न माया 
चेति ? इत्यासुरप्रकृतिविमुखंदैवीप्रकृसारूढेषु ब्रह्मविद्या प्रतितिष्ठतीति सयमायतनं 
तपआदिषु तद्विरिषटेष्वेव प्रतिष्ठितस्य सत्यस्य पुनरायतनत्वेन ग्रहणं साधनाति- 
शायद्योतनार्थम्‌ | 


अश्वमेधसहस्रं च सत्यं च तुळ्या घृतम | 
अश्वमेधसहस्रात्त सत्यमेव विशिष्यते ॥ इति स्मृतेः ॥ 


अथवा “पश्यतेहापि सन्मात्रमसदन्यत्‌??, “ ब्रह्ममात्रमसन हि”; 
सचिदानन्दमात्रोऽहमनुत्पन्नमिंदं जगत्‌ | 


इत्यादिश्ुसनुरोधेन स्वातिरि्तस्वाविद्यापदतत्कार्यजातासदपह्वसिद्भसन्मात्रमेव 
सत्यमित्युच्यते । तदेवायतनं यस्याः निष्प्रतियोगिकब्रह्ममात्रविद्यायाः तत्सत्य- 
मायतनम्‌। यो वै यथोक्तसाधनाधिकारी “ केनेषितम्‌ '? इति प्रश्नानुरोधेन 
८ श्रोत्रस्य श्रोत्रम्‌ ?? इत्यादिना स्वातिरित्तश्रोत्रादिकरणग्रामप्रबृत्तिनिमित्तप्रत्यग- 
भिन्नन्रह्मप्रतिपादिकां पराकूप्रपञ्चसापेक्षप्रयगभिन्नत्रह्णि सविशेषशंकायाँ “न 
तत्र चक्षुर्गच्छति? इत्यादिना तद्गतविशोषसुन्मूल्य तत्‌ कि विदितमविदितं 
वेति झांकायां विदिताविदितायमानजाग्रजाप्रदादिचतुष्पश्चदशकलनापहृवसिद्ध 
ब्रह्म खमात्रमिति परमसिद्वान्तप्रबोधिनीं “यदि मन्यसे ” इत्यादिना दढीकृतां 
“ब्रह्म ह देवेभ्यः? इत्यादिना ब्रह्मबोधकत्वख्यापिकां एतां उपनिषदं अर्थतो 
वेद सोऽयं विद्वान्‌ स्वातिरिक्ताविद्यापदतत्कायंजातमात्मत्वेन सत्यत्वेन 
व्यावहारिकत्वेन प्रातिमासिकत्वेन शून्यत्वेन वा अस्ति नास्तीति विश्रमरूप॑ 
पाप्मानं अपहत्य अपह्वं कुत्वा वस्तुतः अपह्ोतव्यविषसवैरळ्यात्‌ 
अपहदवोक्तेरप्यपह्ं कृत्वा तत्समकालमेव निष्प्रतियोगिकानन्ते त्रिविध- 
परिच्छेदापद्दवसिद्दे निष्प्रतियोगिकस्वावशेषतया यो गीयते छोक्यते इति 
च स्वगो लोकः। तस्मिन्‌ स्वर्गे लोके सचिदानन्दमात्रात्मनि ज्येये 
८६यत्र नान्यत्‌ पश्यति नान्यच्छृणोति नान्यद्विजानाति स भूमा”? इति 


७६ केनोपनिषत्‌ 


श्रुयनुरोधेन भूममात्रस्वभावे त्रह्मणि स्वावरोषतया प्रतितिष्ठति इत्र “य एवं 
निर्बीजं वेद निबीज एव स भवति ? इति स्वमात्रज्ञानसमकाळं स्वमात्रापत्तिश्रुते: | 
आव्वृत्तिरितिराब्दश्च तलवकारशाखागतनवमाध्यायरूपकेनोपनिषत्परिसमात्त्यश॑: 
॥७-९॥ : 


ड्ति चतुर्थ; खण्ड; 
श्रीवासुदेवेन्द्रशिष्योप निषङ्कह्मयोगिना | 


लिखितं स्याद्विवरणं केनोपनिषदः स्फुटम्‌ । 
केनविवरणग्रन्थः षदूच्छतं परिकीतितः ॥ 


इति श्रीमदीशाद्यश्ोत्तरशतोंपनिषच्छा्रविवरणे द्वितीयसंख्या गोचर- 
केनोपनिषद्विवरणं : संपूणेम्‌ 


कर 
कठवल्ल्युपनिषत 
सह नाववतु- इति शान्तिः 
प्रथमा वह्टी 
वाजश्रवसनचिकेतसोः संवाद: ` 
` ॐ उशन्‌ ह वै वाजश्रवसः सर्वेवेद्स ददौ । तस्य ह नचिकेता 
नाम पुत्र आस ॥ १ ॥ 
तथ ह कुमार सन्तं दक्षिणासु नीयमानासु श्रद्धाविवेश 
सोऽमन्यत ॥ २ ॥ 
पीतोदका जग्धतृणा दुग्धदोहा निरिन्द्रियाः । 
'अनन्दा नाम ते छोकास्तान्स गच्छति ता ददत्‌ ॥ ३ ॥ 
स॒ होवाच पितरं तत कस्मे मां दास्यसीति द्वितीयं तृतीयम्‌ । 
त होवाच मृत्यवे त्वा ददामीति ॥ ४ ॥ | 
बहुनामेमि प्रथमो बहूनामेमि मध्यमः । 
_ .किशस्विद्यमस्य कर्तव्यं यन्मयाद्य करिष्यति ॥ ९ ॥ 

७८ कखल्ल्युपनिषत्‌ 
अनुपश्य यथा पूर्वे प्रतिपश्य तथा परे । 
सस्यमिव मत्यः पच्यते सस्यमिवाजायते पुनः ॥ ६ ॥ 


श्रीमद्रेवस्वताचायो यदाह नचिकेतसे । 
क्ये तत्पदं ब्रह्म खावशेषधियान्वहम्‌ ॥ 


इह खलु कृष्णयजुर्वेदान्तर्गतकठशाखायां दरापूर्णमासाद्यञ्निचयनान्तं 


कमवत्मं विस्पष्टमभिहितम्‌। सर्वकर्माश्रयभूतहिरण्यगर्मोपासनानि चाभिहितानि | 
तत्र सकामस्य “ किचिद्विकलं कम फलोपघायकं न भवति ?? इति वचनतः प्राति- 
स्विकेन कम ज्ञानं वा कमेसमुच्चितज्चानं वा यथावद्नुष्ठितं सत्‌ पुनरावृत्त्यईचन्द्र- 
लोकप्रापकं भवति | निष्कामस्य तु तंद्वैपरीत्येनाचिरादिना ब्रह्मलोकाप्ति- 
श्वित्तञुद्विप्राप्यसंन्यासपूवकन्रझजिज्ञासा वोदेति । ताहशजिज्ञासोरात्मंतत्त्व- 
प्रतिपत्तये वल्लीषटकजुष्टकाठकोपनिषदाम्नायते | नचिकेतोमृत्युप्रश्नप्रतिवचनरूपेय- 
माख्यायिका तु वक्ष्यमाणविद्यास्तुयर्था | वक्ष्यमाणबह्मविद्याभिव्यक्तिहेतुकाठ- 
कोपनिषदः सुखप्रतिपत्त्यथमल्पप्रन्थतो विवरणमुपक्रम्यते | वृत्तमनुकीत्तेयति-- 
उशन्‌ इत्यादिना | वाजं अन्नम्‌ | तद्दानप्रयुक्तश्रवों यशो यस्य सोऽयं वाजश्रवाः | 
रूढितो वा | अस्यापत्यं वाजश्रवसः | विश्वजिद्यागफळं उशन्‌ कामयमानस्सन्‌ 
विश्वजिद्यागावसाने सवेवेदसं स्वाजितसवंस्वं ददौ | ह वा इति वृत्तार्थस्मरणाथौ 
निपातौ । तस्य हृ किछ यजमानस्य नचिकेता नाम सत्पुत्र आस बभूवे- 
यथः ॥ १ ॥ ततः किमियत आह--तं इति | स्वपित्रा ऋत्विक्सदस्येभ्यो 


विभागशो दक्षिणार्थासु गोषु नीयमानासु सतीषु !खानात्तप्रजननशक्तितः सन्तं . 


प्रथमवयस्त्वात्‌ कुमार तं नचिकेतसं पितुः श्रेयःप्रदा श्रद्धाविवेश ह किल | 
श्रद्धाविशेषभक: कि करोतीयत आह--स इति। स्वोत्पत्त्यवसानमध्ये 
यावदुद्कं पेयं यावत्तुणमत्तव्यं तावन्निःरोषं याभिः पीतं जग्धं च ताः 
पीतोदकाः जग्धतृणा: | खख्रामिकृते यावत्‌ क्षीरं - दोग्धव्यं तावत्‌ याभि- 
दुग्धं ता ढुग्धदोहाः | श्याविद्वपजननशक्तित्वात्‌ निरिन्द्रियाः | इत्थभूताः 


२ स्वानात्तप्रजानन--उ १. 3 व्याविद्वप्रजानन--उ १, 

प्रथमा वही ५९ 


ताः गावः ऋत्विग्भ्यो दक्षिणाबुद्धया यो ददत्‌ प्रायच्छत्‌ सः गोप्रदाता 
अनन्दा -अनानन्दा नाम लोका ये विद्यन्ते तान्‌ निरानन्दलोकान्‌ 
गच्छतीति स आविष््रद्धो नचिकेता अमन्यत || २--३ ॥ सत्पुत्रेण मया 
पितुरनिष्टफळं मार्जयितब्यमिति पितरं प्रयाह--स. इति। तत्त इत्र 
प्राथमिकतकारदीघळोपइछान्द्सः | सोऽयं नचिकेता हे तातेति पितरं 
संबोघ्य दक्षिणाधिया मां कस्मे ऋत्विजे दास्यसि इत्युवाच । 
उक्तार्थं पित्रोपेक्षितोऽपि कस्मै मां दास्यसीति ह्वित्रिवारमप्युवाच ह । 
नायं कुमारखमाव इति क्रुद्दः पितैवमाह--तमिति । तं होवाच मृयवे 
त्वा ददामि इति | वैवस्वताय त्वां दास्यामीति पुत्र प्रत्युवाच ॥.४ ॥ 
पित्रैवसुक्तो नचिकेता रहसि ' परिदेवनां , चकारेसाह--बहूनां इति | 
पितुराचार्यस्य वा अनुक्तेष्टार्थकारिणां बहूनां पुत्राणां हिष्याणां वा मध्ये 
प्रथमः प्रधान. एमि भवामि। उक्तार्थकारिणां मध्यमानां बहूनां मध्ये मध्यमो 
वा एमि | कदाचिदप्येवं पिता न मया कोपितो विशिष्ट्युणमपि मां मृयवे 
ददामि इत्युक्तवान्‌ । पित्रा .प्रदत्ते, मया यमस्य कतेव्यं किंस्वित्‌ कि 
वा भवति । मद्दानतः पितुर्वा स यमः किमिष्टं करिष्यति ? प्रकृते यत्‌ 
कर्तव्यं प्रयोजनं तदनपेक्ष्य केवलं क्रोधवशादेवमुक्तवान्‌ ॥ ५ ॥ 
तथापि त्वचः सत्यं करतव्यमिति मनीषया कि मयोक्तमिति शोकाविष्टं 
पितरं परिदेवनापूर्वेकमाइ--अनुपश्य इति । हे तात पूर्वे तव पितृ- 
पितामहादयोऽतिक्रान्ताः | तथा परे वतमानाः साधवश्च । तेषां वृत्त 
अनुपश्य अनुपालय । तान्वा प्रतिपश्य सम्यगाछोकय । .न हि तेषु 
मृषावचने काळत्रयेऽप्यस्ति। न च मृषावादी कश्चिदपि स्वाराज्यमश्नुते | 
यतो देहत्रयाहंभावविरिष्टो मत्यः मरणधर्मा बाल्ययौवनादवस्थाञ्चिना पच्यते 
जीर्णस्सन्‌. म्रियते । मृत्वा च पुनः सस्यमिव आ समन्तात्‌ जायते | एवं 
अनित्ये जीवलोके कि मृषावाक्यतः साधनीयमस्ति | .यमभवनं प्रति मां 
प्रेषयित्वा स्वात्मनः स्तां "प्रतिपालय । सत्पुत्रेणेवमुक्त: पिता स्वात्मन; 


० परिपालग्र--३उ १. 








६० । कठवल्ल्युपनिषत्‌ 

ससतायै यथा पुत्र; पुनरागमिष्यति तथोपायमनुवदन्‌ प्रेषयति । हे नचिकेत 
त्वं यदा यमो गृहान्रिगत्य दूरं गच्छति तदा तद्भवनं गत्वा त्रिरात्रमुपवासं 
कुरु । यदि त्वन्निकटमागय यमः “ अभक कोऽसि किमर्थं मद्गृहमेसानश्चन्‌ 
तिष्टसि ” इति पृच्छति तदा त्वया अनश्नता त्रिरात्रसुषितमिति वक्तव्यम्‌ | 
एकेकां रात्रि किमश्नासीत्युक्ते त्वत्प्रजापशु 'साधुक्ृसामश्नन्‌ वसेयमिति वदन्‌ 
तूऽ्णीं तिष्ठ । ततस्ते श्रेयो भविष्यतीसत्र--“ स होवाच । परेहि मृत्योर्गुहान्‌ | 
मृत्यवे वे त्वादामिति । तं वै प्रवसन्तं गन्तासीति होवाच । तस्य स्म तिस्रो 
रात्रीरनाश्वान्‌ गृहे वसतात्‌ | स यदि त्वा पृच्छेत्‌ । कुमार कति रात्री- 
रवात्सीरिति | तिस्र .इति प्रतिब्रूतात्‌ | कि प्रथमा रात्रिमाश्ना इति | प्रजां त 
इति | कि द्वितीयामिति | पशू स्त इति। कि तृतीयामिति | साधुकृत्यां त 
इति | ? इति श्रुतेः | इत्थं श्रत्युक्तोपायपूर्वक॑ प्रेषयामासेत्यर्थः | सोऽयं 
पित्रानुशिष्टो नचिकेताः प्रोषितयमसक्मनि तिस्रो रात्रीर्वास ॥ ६ ॥ 


सूखते तत्सम्वन्धिनामनुबोधनम्‌ 
वैश्वानरः प्रविशात्यतिथिरब्राह्मणो गृहान्‌ । 
तस्येता शान्ति कुवैन्ति हर वैवस्वतोदकम्‌ ॥ ७ -॥ 
आशाप्रतीक्षे सङ्गत सूनृतां चेष्टापूर्ते पत्रपशु*श्य सर्वान्‌ । 
एतद्ुङ्क्ते पुरुषस्याल्पमेधसो यस्यानभन्‌ वसति ब्राह्मणो गृहे ॥८॥ 
एव त्रिरात्रानशननचिकेतोवृतं प्रोष्यागताय यमाय तदामाल्या विज्ञाप्य शान्ति 
कुवित्याहरिद्याह--वैश्वानर इति | "हे चेवस्वत स्वातिरेकेण किंचिदस्तीति 


विश्वसनीयं विश्वं तदारोपाधिकरणत्वेन तदसङ्गत्वेन च तत्र यो रमते स विश्वनरः । 
विश्वनर एव वश्वानरः विराट्‌ | रूढितोऽसिर्वा । स एष ब्राह्मणो भूत्वा त्वद्गृहान्‌ 


! साधुक्र्यात्नमश्चन्‌- उ १ 
१ इह्‌ वेवस्वतः-उ: १ 

त्वत्परिप्रहानस्मांश्च प्रदहन्निव साक्षाद्वेश्वानर एव प्रविशति | तस्य अतिथेः 
सन्तः पाद्यार्घ्यासनादिलक्षणां एतां शास्ति ङुवेन्ति यथा तथा नचिकेतसे 
त्वमपि पाद्याद्यर्थं उदकादि हर आहरस्वेदयर्थः ॥ ७॥ एवमकरणे 
कः प्रयवाय इयत आहुः-आशा इति। यस्य अल्पमेधस 
पुरुषस्य गृहे ब्रह्म वेदः तं जानातीति ब्राह्मणः गायत्रीतन्तुमात्रप्रधानो वा 
वसति तस्य गृहमेधिनः अननुभूताथप्राथना आशा च अनुभूताथप्राथना 
प्रतीक्षा च ते आशाप्रतीक्षे क्मफलं सङ्गत सूनतां सूनुतवाग्जन्यसुक्रुतं 
यागजमिष्टं च आरामादिक्रियाफलं पूर्त च इष्टापूर्ते पुल्लान पशुश्च सर्वान एतत्‌ 
सर्वे ब्राह्मणोपवासाप्नमिः वृङ्क्ते आक्रमते निर्मूळ्यतीत्येतत्‌ यत एवमतः 
सर्वावस्थास्वप्यतिथिर्जात्वपि नोपेक्षणीय इत्यथः ॥ ८ ॥ ` 


नचिकेतसे वरत्रयप्रदानप्रतिज्ञा 
तिस्रो रात्रीयंदवात्सीगंहे मेऽनश्नन््रह्मच्चतिथिनंमस्यः । 
नमस्तेऽस्तु व्रह्मन्‌ स्वस्ति मेऽस्तु तस्मात्प्रति त्रीन्वरान्वृणीष्व ॥९॥ 


इत्थं स्वामात्यैविज्ञापितो मृत्युः पूजापुरस्सरं नचिकेतसमुपसङ्गम्यै- 
वमुवाच--तिख इति । हे ब्रह्मन नचिकेतसंत्वमस्मदादिभिनमस्काराहा 
नमस्योऽतिथिः अनश्नन्‌ यस्मात्‌ मे मम गृद्दे तिस्रो रात्रीरवात्सीः उषित- 
वानसि | ते तुभ्यं नमोऽस्तु । भवन्तमुद्दिश्य मत्कृतप्रणिपातामृतवारिधिमद्गृहे 
भवदनशनसज्ञातदोषाप्मिशमनं 'करोतु । 

प्रणिपातमात्रनीराच्छाम्यति कोपाझुशुक्षणिमेहताम्‌ । 

इति शमुद्रळाचार्यवचनतः । यस्मात्‌ ऽएवं भवति तस्मात्‌ भवन्नमस्कारात्‌ मे 
मम स्वस्ति शोभनं अस्तु | यद्यपि भवदनुग्रहमात्रेण मम स्वस्ति स्यात्‌ तथापि 

1 ८ करोतु नास्ति उ १. 

सुदूलाचायंवचनेन--उ १ 

3 ४४ एवं नास्ति उ १ 

इतो5धिकस्वस्त्यर्थ निरशनेनोषितैकैकां रात्रि प्रति भवदमिप्रेतविषयान्‌ त्रीन्‌ 
वरान्‌ वृणीष्व मत्तः प्रार्थयस्वेत्यर्थः ॥ ९ ॥ 


नचिकेतस; प्रथमवर: | 
शान्तसंकल्पः सुमना यथा स्याद्वीतमन्युरगौतमो माभि मृत्यो । 
त्वत्प्रसृष्टं माभिदेत्प्रतीत एतत्त्रयाणां प्रथमं वरं वृणे || १० ॥ 
यथा पुरस्ताद्भविता प्रतीत ओद्वालकिरारुणिम॑त्प्रसष्ट: । 
सुखशरात्रीः शयिता वीतमन्युस्त्वां "ददशिवान्म्रत्युमुखात्प्रमुक्तम्‌ ॥ 


वरत्रयं ददामीति यमेनानुगृहीतो नचिकेतास्तत्र प्रथमवरं वृणोति--- 
शान्तसङ्कलप इति | हे म्रृत्यो गौतमो मत्पिता मत्पुत्रो यमं प्राप्यार्भकः 
कि करिष्यति स पुनरायाति न वेत्यादिनानाविधसंकल्पो श्यस्य शान्तः सोऽयं , | 
शान्तसंकल्पः | सुमनाः माभि मां प्रति वीतमन्युर्यथा स्यात्‌। कि च | 
त्वत्प्रस्ष्ट त्वया मत्पितृभवनं प्रति प्रेषितं पुरा “तत कस्मै मां दास्यसि ? | 
इति येन भाषितं सोऽयं मत्पुत्रः समागत इति प्रतीतो छब्धस्मृतिः 
सन्‌ यथाघूर्वं मा मां अभिवदेत्‌ । तथाकरणं दीयमानवरत्रयाणां इदमेव 
प्रथमं वरं वृणे | यत्‌ पितुः परितोषणं तत्‌ प्रार्थय इत्यथैः ॥ १० ॥ | 
एवं नचिकेतःप्रािताद्यवरदित्सुमृत्युरुवाच--यथा पुरस्तात्‌ इति। उद्दालक 
एव ओद्दाळकिः | अरुणस्यापत्यं आरुणिः द्व्यामुष्यायणो वा | त्वत्पिता 
यथा पुरस्तात्‌ ख्नेहसमन्वितो भविता तयैव मत्पुत्रोऽयं समागत इति लब्ध- 
प्रतीतिः सन्‌ मत्प्रसृष्टो मयानुज्ञातः सन्नप्युत्तरा रात्रीः सुखं विगतमन्युः | 
प्रसन्नमनाः शयिता | सृत्युमुखात्‌ प्रसुक्तं त्वां पुत्रं ददृशिवान्‌ इवान्‌ | 
स्यादित्यर्थः ॥ ११ ॥ | 





1 शान्तः--उ १. * दसिवान्‌--क, ददरदिवान्‌--उ १. 4 
येन--उ १. [ 1८ 


प्रथमा वढी ६३ 
द्वितीयवरप्रार्थन तत्प्रदानं च 

स्वर्ग लोके न मयं किंचनास्ति न तत्र त्वं न जरया विभेति । 
उभे ती्त्वाशनायापिपासे शोकातिगो मोदते स्वगलोके ॥ १२ ॥ 
स त्वमम्निदस्वरग्यमध्येषि मृत्यो प्रन्रहि त श्रद्दधानाय मह्यम्‌ । 
स्वगेलोका अमृतत्वं भजन्त एतद्कितीयेन वृणे वरेण ॥ १३ ॥ 
प्र ते ब्रवीमि तदु मे निवोध स्वग्यमग्चि नचिकेतः प्रजानन्‌, 
अनन्तलोकाप्तिमथो प्रतिष्ठां विद्धि त्वमेतन्निहितं गुहायाम्‌ । 
छोकादिमञ्निं तमुवाच तस्मे या इष्टका यावतीर्वा यथा वा ॥ १४॥ 
स चापि तत्प्रत्यवदद्ययोक्तमथास्य सृत्युः पुनरेवाह तुष्टः । 
तमन्रवीत्प्रीयमाणो महात्मा वरं तवेहाद्य 'ददामि भूयः | 
तवैव नास्ता भवितायमञ्निः सृङ्कां श्चेमामनेकरूपां गृहाण ॥१ ५॥ 
त्रिणाचिकेतखिमिरेत्य सन्धि त्रिकर्मकृत्तरति जन्ममृत्यू । 
ब्रह्मजज्ञं देवमीड्यं विदित्वा निचाय्येमा<शान्तिमत्यन्तमेति॥ १६॥ , 
त्रिणाचिकेतल्जयमेतद्विदित्वा य एवं विद्वा<श्चिचुते नाचिकेतम्‌ । 
स स्ृत्युपाशान्पुरतः प्रणोद्य शोकातिगो मोदते स्वर्गलोके ॥ १७॥ 
एष ते5भिर्नचिकेतः स्वग्यो यमवृणीथा द्वितीयेन वरेण । 
एतमस्नि तवैव प्रवक्ष्यन्ति जनासस्तृतीयं वरं नचिकेतो वृणीष्व ॥ 


नचिकेताः प्रथमवरं छब्घ्वा द्वितीयवरलिप्सया प्रष्टव्यवरफल स्तुवन्‌ 
ृत्युतस्तद्वरं दृणोति--स्वगे इति । अम्निविद्याफलभूतस्वगें छोके न 


१ दृदानि--क, उ १ 





६४ कठ्वल्ल्युपनिषत्‌ 


« किश्चनापि रोगादिनिमित्तं भयमस्ति | न तत्र त्वं मृत्यु: संचरसि । त्वत्प्रसरणा- 


भावादिह लोक इव जरया युक्तः कश्चिदपि त्वत्तो न बिभेति । कि च सदा 
शोकप्रदाशनायापिपासे उभे अपि तीर्त्वा , बाह्यान्त्मवशोकमतीय गच्छतीति 
. शोकातिगो विद्वान्‌ दिवि स्वगैढोके ब्रह्मलोके वा मोदते हृष्यत इत्यर्थः ॥१२॥ 
र्गात्युपायाभ्निविद्यां यतस्त्वं जानासि अतस्तन्मे प्रयच्छेयाह--स त्वं इति | 
सर्ववित््तेन यः प्रथितः स त्वम्‌। हे मृत्यो निष्कामबुद्धया स्वाश्रमाचारसंपन्नैः 
यो गन्तव्य; सोऽयं ब्रह्मलोकः स्वर्गः | ` 'तत्प्रापकं ज्ञानं स्वग्येम्‌ | अभि 
अम्निविद्यापरिज्ञानम्‌ । तद्वि्यां अध्येषि यथावज्ञानासीद्यर्थ; । यतः *स्वर्गा लोको 
येषां ते. स्वर्गळोकाः परमेश्वरापणधिया सत्कर्मानुष्ठातारो ब्रह्मलोकसंबन्धि 
असृतत्व॑ भजन्ते अतः श्रद्दधानाय मह्मं अभ्निविद्या ब्रूहि । तत्‌ एतत्‌ 
अप्निविज्ञानं ट्वितीयेन वरेण त्वां बृणे प्रार्थय इतर्थः ॥ १३ ॥ नचि- 


केतःपृषद्वितीयवरदित्सुमृत्युराह--प्र त इति । हे नचिकेतः ब्रह्मलोका- ` 


यमानसवर्गसाधनं स्वर्यं अझ्निविज्ञानं यतः प्रजानन्‌ विज्ञातवानहे 
अतस्त्वया प्रार्थितं ते तुम्यं प्रत्रवीमि | तदु तज्ज्ञानगमितं मे मम वचः 
एकमनाः सन्‌ निबोध । रिष्यबुद्धयभिसुखीकरणाय निबोधेतिवचनम्‌ | अधुना 
वक्ष्यमाणमञिं स्तौति--अनन्तलोकाप्तिं इति। आन्रह्मकल्पं यस्यान्तो न 
विद्यते सोऽयं अनन्तलोकः | तदाप्ति बह्मलोकाप्तिसाधनम्‌ । अथो अपि विराडादि- 
स्वरूपेण जगतः प्रतिष्ठा जगदारोपाधिकरणं सवप्राणिकदम्बयुद्दायां 
स्वाविद्यापदतत्कार्यजातगूहनरूपायां बुद्धौ सर्वान्तर्यामिरूपेण सवेप्रसम्रूपेण 
वा निहितं मयोच्यमानमझिं विद्धि । अझ्निविद्यां नचिकेतसे मृत्युरुवाचेति 
श्रुतिराह--लोकादिं इति । मृत्युः तस्मे नचिकेतसे १्काम्यकामिस्वगे- 
ब्रह्मलोकचित्तशुद्धिप्रापपचयनकर्मणि स्वरूपतो या इष्टकाः चेतव्याः । संख्यया 
यावतीर्वा | यथा येन प्रकारेण अझ्िश्चीयते तत्प्रपश्चनघूवकं ब्रह्मविवतत्वेन 


1 तत्प्रापणीयं-उ १. | 
- स्वर्गलोकः--उ. > 

लोक्यन्त इति लोका अनन्तकोटिब्रह्माण्डानि | तत्कल्पनाधिकरणं तेषामादिः | 
८८ कारणं विना कार्य नोदेति ? इति श्रुतेः । लोकादि अभि ईश्वर 
हिरण्यगर्म वा तदीयविज्ञानं च उवाच उपदिदेशेयथः.॥ १४ ॥ 
स्वोक्ताभिविद्याप्रहणवदनतो . मृत्युस्तुष्टः सन्‌ वरत्रयातिरिक्तवरान्तरमपि ददा- 
विद्याह--स चापि इति । स चापि नचिकेता मृत्युनोक्तामभ्निविद्या- 
मन्यूनाधिकाक्षरार्थतया मृत्युनिकटे यथावत्‌ प्रत्यवदत्‌ । तत्त्त्युच्चारणेन 
तुष्टिमेय वरत्रयातिरिक्तवरान्तरदित्सया पुनरेव म्रृत्युराह--त॑ इति । 
ब्रह्ममावापन्न आत्मा अन्तःकरणं यस्य स महात्मा मृत्युवरत्रयातिरिक्त- 
वरान्तरं भूयः ते ददानीति तं नचिक्ेतसमब्रवीत्‌ | तत्‌ कि ? इयत आह-- 
तव इति। नचिकेतसः तव नान्नेव नाचिकेतोऽ्निरिति मयोच्यमानः 


` अस्निर्भेविता । “ नाचिकेतमग्निं चिन्वानः ” इति श्रुतेः | किञ्च अनेकरूपां 


नवरल्नमयीं सृङ्कां मालां गृह्वाण । यद्वा कर्मान्तरविज्ञानस्यानेकफलहेतुत्वात्‌ 
सृङ्कां अकुत्सितामनेककमंगति ग्रहण ॥ १५ ॥ खप्रसादळब्धनाचि- 
केतचयनं तत्फलं च स्तौति--त्रिणाचिकेतख्िभिः इति | येन निष्कामधिया 
त्रिःकृत्वो नाचिकेतोऽस्निश्चितः स त्रिणाचिकेतः यजमानः | “यं यं 
क्रतुमधीते तेन तेनास्येष्टं भवति,” “ मातृमान्‌ पितृमानाचायेवान्‌  इत्यादि- 
श्रुत्यनुरोधेनास्रिविद्याध्ययनतज्ज्ञानतदनुष्ठानेः सम्मारगनेतृमातृपित्राचारयेः श्रुति 
स्मृतिरिष्टेः प्रयक्षानुमानागमैर्वा त्रिभिः त्रिभिः सन्धि विधेयतां एय | 
इज्याध्ययनदानानां कर्ता त्रिकर्मकृत्‌ देहत्रयातिरिक्तज्ञानतो देहप्रसक्तजन्ममत्यू 
तरति | किञ्च : स्वविदृत्तप्रपञ्चापवादाधिकरणत्वेन सर्वत्र वृहणात्‌ ब्रह्म प्रय- 
गमिन्नमित्यर्थैः । खाज्ञदृश्या तज इव मातीति तज: | स चासौ ब्जशचेति ब्रह्मजज्ञः 
सर्वज्ञ: परमेश्वरस्तम्‌। ख्वारोपितप्रपञ्वद्योतनात्‌ देवम्‌ । व्रह्मादिभिरपि इंड्यम्‌ | 
अयमहमस्मीति विदित्वा अपरोक्षतो निचाय्य अनुभूय इमां ऐहिकप्रपश्चो- 
परतिसिद्रां शान्ति सालोक्यादिसुक्तिमतिशयेन निष्कामबुद्धया ज्ञानकर्म- 
समुचयादुष्ठानेने एति । चतुष्पदैक्यसमये मुक्तोऽपि भवतीयथः ॥ १६ ॥ 


1 नाचिकेतसममि--उ १. 


%9 

अभ्निविज्ञानचयनफलसुपसंहरति--त्रिणाचिकेतसत्रयं इति । त्रिणाचिकेतः 
यजमान: | (या इष्टका यावतीर्वा यथा वा ?? इत्येतत्त्रयं विदित्वा 
य एवं विठ्ठान नाचिकेतं अग्नि चिनुते सोऽधर्माज्ञानरागद्वेषादिलक्षणसृत्यु- 
पाशान शरीरपातात्‌ पुरतः प्रणोद्य प्वान्तर्वाद्यप्रपश्चवासनासज्ञात'शोकातिगो 
भूत्वा विपुळसुखायमानखगो यत्र छोक्यते सोऽयसुपासकमावानुरोधन्रह्मदि- 
लोकस्तस्मिन्‌ तद्भावापंत्या मोदते ॥१७॥ हे नचिकेतः ! त्वं यं 
अञि द्वितीयेन “अपि वरेण अवृणीथाः ते तुभ्यमेष खग्या5भ्निवरो 
मया दत्तः । किञ्च जनासः जनाः तवैव नान्ना एतमग्नि प्रवक्ष्यन्ति 
नाचिकेतचयनशब्दत इत्यर्थः । वरत्रयं दास्यामीति प्रतिज्ञाय द्वितीयवरं दत्त्वा 
ते तृतीयवरादाने यतो ऋणी स्यामतो “हि त्वं तृतीयं वर वृणीष्व 


इल्याह--तृतीयं बरं नचिकेतो वृणीष्व इति | एतावता ग्रन्थेन वरइयसूचित- ` 


वस्तुविषयत्वेन विधिप्रतिषेधाथौ वर्णित; । न ह्यात्मयाथात्म्यज्ञानं स्वाध्यस्त- 
विधिप्रतिषेधळक्षणक्रियाकारकफलाध्यारोपापवादश्रमविरळनिष्प्रतियोगिकम्रह्ममात्र - 
सिद्धान्तो वक्तव्य इत्युत्तरो ग्रन्थ आरभ्यते | तृतीयवरमन्तरेण द्वितीयवर- 
प्राप्यापि नचिकेताः स्वात्मानमकृतार्थ मत्वा यतः स्वात्मनः कृतार्थतायै तृतीयं 
वरं वृणीते अतः पूर्वकाण्डगोचरविधिप्रतिषेधसाध्यसाधनकळनारोपापवाद- 
भ्रमविरक्तस्य निष्प्रतियोगिकब्रह्ममात्रज्ञानाधिकारो नेतरस्येति ययोत्यते--तृतीयं 
वरं नचिकेतो वृणीष्व इति ॥ १८ ॥ 


| तृतीयबरेणात्मोपदेशप्राथना 
येयं प्रेते विचिकित्सा मनुष्ये$स्तीत्येके नायमस्तीति चैके । 
एतद्विद्यामचुशिष्टस्त्वयाह वराणामेष वरस्तृतीयः ॥ १९ ॥ 


1 शोकादिगो--उ १. 
2 अपि नास्ति उ १. 
3८ हि नास्ति उ १. 

मृत्युना आज्ञतः सन्‌ तृतीयं बरं ब्रणीते- येयं इति | मनुष्ये प्रेते 
मृति गते सति देहत्रयातिरिकेण तत्सम्बन्धविरळ आत्मा अस्तीत्येके मीमांस- 
कादयः | नायं एवंविधः अस्तीति चेके असल्लोकिकाद्यः। येयं विचिकित्सा 
जाता न हि सेयं प्रसक्षादिप्रमाणेनिरणेतुं शक्या । एतद्विज्ञानाधीनो हि परम- 
पुरुषार्थः । तृतीयं वरं बृणीप्वेति त्वयाहमनुशिष्टः आज्ञापितः | वरत्रयं 
दास्यामीति त्वदुक्तचराणां अध्यात्मविषयो वरस्तृतीयः | त्वया दीयमानत्रृतीय- 
वरगोचरत्वेन विद्यमानं एतत्‌ सर्वापह्ववसिद्धनिष्प्रतियोगिकब्रह्ममात्रस्वरूपं "यथाहं 
विद्यां जानीयां तथा मामनुगृह्णी्च | इतः परं न किंचित्‌ त्वामहं वृणे 
इत्यर्थः ॥ १९ ॥ | 


मृत्योस्तद्वरत्यागप्रार्थनम्‌ 
देवैरत्रापि विचिकित्सितं पुरा न हि “सुविज्ञेयमणुरेष भमः । 
अन्यं वरं नचिकेतो वृणीष्व मा मोपरोत्सीरति मा सजैनम्‌ ॥२०॥ 


किमयमर्भको निष्प्रतियोगिकन्रहमात्रज्ञानाधिकारी न वा ? इत्येतत्परीक्षणार्य 
एष वरो मास्तु एतद्विषये देवैरपि विचिकित्सितत्वात्‌ अन्यं वरं दृणीष्वेद्याह-- 
देवैरत्रापि विचिकित्सितं पुरा इति । खयं भातवेदेः देवेरपि अन्न अस्मिन्नर्थे पुरा 
विचिकित्सितमिति श्रुतम्‌ । तेरप्यसाध्यमित्यर्थः | प्राकृतैजनेगुरुतः श्रुतमपि 
न हि सुविज्ञेयम्‌ । यत आत्माख्यो घमैः अणुः सूक्ष्मतमः। हे नचिकेतः ! अन्यं . 
असन्दिग्धफळं वृणीष्व | अधमर्णमिवोत्तमणो मा मोपरोत्सीः मां निवेद्धं 
मा कार्षी: । मां प्रति एन वरमतिसृज्ञ विसुश्च ॥ २० ॥ 


तस्यैव वरस्य नचिकेतसो निर्वन्धः 


देवैरत्रापि विचिकित्सितं किल त्वं च मृत्यो यन्न 'सुविज्ञेयमात्य । 
वक्ता चास्य त्वादृगन्यो न लम्यो नान्यो वरस्तुल्य एतस्य कश्चित्‌ ॥ 


! सुज्नंय--उ १, अ २. . ° सुज्ञेयं-अ २. 





६८ छु कठबल्ल्युपनिषत्‌ 


मृत्युनेवमुक्तो नचिकेता आह--देवैरन्नापि इति | भवत एव देवैरत्रापि 
विचिकित्सित किल इति श्रुतं यस्मात्‌ न सुविज्ञेयं इलात्मतत्त्व आत्थ | 
“ अविज्ञातं विजानतां विज्ञातमविजानतां ” इति श्रुतेः । अस्य आत्मधमस्य 
पण्डितैरेव वक्तव्यत्वेन त्वादूक्‌ त्वत्तुल्य: पण्डित: अन्यो वक्ता न छभ्यः। 
अन्विष्यमाणोऽपि एतस्य वरस्य न हि तुल्यः कञ्चित्‌ वरोऽस्ति। तस्य 
निःश्रेयसप्रापतिहेतुत्वात्‌ । एतदतिरिक्तबाह्मविषयकसर्ववरस्य निःश्रेयसप्रतिकूछमव- 
हेतुत्वादित्याहयः ॥ २१ ॥ 


नचिकेतसः प्रलोभनम्‌ 
शतायुषः पुत्रपौत्रान्‌ वृणीष्व बहून्‌ पशून्‌ हस्तिहिरण्यमश्चान्‌ | 
भूमेर्महदायतनं वृणीष्व खयं च जीव शरदो यावदिच्छसि ॥२२॥ 
एतत्तुल्यं यदि मन्यसे वरं ब्रृणीष्व वित्तं चिरजीविकां च | 
महाभूमो नचिकेतस्त्वमेधि कामानां त्वा कामभाजं करोमि ॥२३॥ 
ये ये कामा दुलेभा मर्त्यलोके सर्वान्‌ कामांश्छन्दतः प्रार्थयस्व ॥ 
इमा रामाः सरथाः सतूर्या नहीहशा लम्मनीया मनुष्येः । 
आभिमंत्प्रत्ताभिः परिचारयस्व नचिकेतो मरणं मानुप्राक्षीः ॥२५॥ 
नचिकेतसैवसुक्तोऽपि मृत्युः पुनः पुनस्तं प्रछोमयन्नुवाच--शता- 
युष इत्यादिना | शतं वर्षाण्यायूंषि येषां तान्‌ शतायुषः | भूमेमेहदायतनं 
सार्वमौमत्वम्‌। अल्पायुष एतत्सर्वं लब्धमपि व्यर्थमियत आह- स्वयं इति | 
नीरोगद्ढगात्रतया यावत्कालं जीवितुं इच्छसि तावत्‌ प्राणान्‌ धारयेसर्थः 
॥ २२ ॥ मद्दीयमानसद्शान्‌ अन्यानपि यदि मन्यसे तानपि दास्यामीयाह-- 
एतत्‌ इति । प्रभूताष्टापदानघेनवरत्नायमानं वित्तम्‌ | सप्तद्वीपवती भूः महाभूमिः | 


कामानां मानुषलोकादिदेवोकान्तगतानामित्यर्थः | मम सयसंकल्पत्वात्‌ । त्वां 
कामभाजं करोमि इत्यत्र विचिकित्सां मा कुरु ॥ २३॥ किश्चन--ये ये 


क्र 

कामा इति ॥ २४ ॥ मत्प्रसादमन्तरा या रामाः स्त्रियः न हि लम्भनीयाः | 
आभिः मत्रत्ताभिः मया दत्तामिः ज्रीमि; पादप्रक्षाळनादिनात्मानं परिचारयस्व । 
हे नचिकेतः ! मरणं “ येयं प्रेते ?? इत्यादिमरणसम्बन्धिप्रश्नं कम्बलरोम- 
काकदन्तेयत्तापरिज्ञानरूपं कदापि मानुप्राक्षीः मेवं मां प्रषटुमहसि ॥ २५ ॥ 


नचिकेतसा आत्मोपदेशस्येव वरणम्‌ 


श्वोभावा मर्त्यस्य यदन्तकैतत्‌, सर्वेन्द्रियाणां जरयन्ति तेजः । 

अपि सवै जीवितमल्पमेव तवेव वाहास्तव नृत्तगीते ॥ २६ ॥ 

न वित्तेन तर्पणीयो मनुष्यो छम्स्यामहे वित्तमद्राक्ष्म चेत्त्वा | 

जीविष्यामो यावदीशिष्यसि त्वं वरस्तु मे वरणीयः स एव ॥२७॥ 

अजीर्यताममृतानामुपेत्य जीर्यन्‌ मत्यः कघःस्थः प्रजानन्‌ । 

अभिध्यायन्‌ वर्णरतिप्रमोदानतिदीर्घे जीविते को रमेत ॥ २८ ॥ 

यस्मिन्निदं विचिकित्सन्ति मृत्यो 'यत्साम्पराये महति ब्रूहि नस्तत्‌ | 

योऽयं वरो गूढमचुप्रविष्टो नान्यं तस्मान्नचिकेता वृणीते ॥ २९ ॥ 

एवं म्ृत्युप्रलोभितार्भकस्य निस्तरङ्गसागरवद्षुन्यचित्तत्वाद्यं नचि- | 
केतास्तृतीयवरातिरिक्तवरजातप्रतिषेधं करोति--श्वोभावा इति । भवदु- 
पन्यस्तमोगानां श्वो भविष्यति नवेति सन्दिद्यमानत्वात्‌ शोभावा: नश्वरा 
' इतर्थः । किश्च-अप्सरःप्रशृतिभोगानां सद्धमप्रज्ञावीर्यतेजोबलकीतिक्षपयि- 
तृत्वात्‌ हे अज्ञानजातान्तक ! मत्यस्य श्वोभावायमानाप्सरोविषयभोगा: यत्‌ 
सबदेहेन्द्रियादिगतं तेजस्सत्तवं विद्यते तदेतत्‌ जरयन्ति प्रतिदिनमपक्षयं 


कुर्वन्त | यां चिरजीविकां दित्ससि तत्र " चतुयुंगसहस्राणि ब्रह्मणो 
दिवा भवति? इद्यारम्य “ वत्सरशतं ब्रह्ममानेन ब्रह्मणः परमायुः 


1 अत्‌ - नास्ति क, उ १, अ २. 

. प्रमाणम्‌? इति श्रुसनुरोधेन ब्रह्मजीवितस्यापि कालपरिच्छिनत्वात्‌ | 
किमुत अस्मदादिदी्घजीविका | अतः तवेच वाहनऱुत्तगीतादयसितिष्ठन्तु | 
किञ्चन वित्तेन इति | न हि वित्तेन मनुष्यः कदाचिदपि 
तर्पणीय: । यद्यस्माकं वित्ततृष्णा 'स्यात्तदा वयं वित्तं लप्स्यामहे । मत्प्रार्थ- 
नीयन्रहाज्ञानवित्तं त्वा त्वां वयं अद्राक्ष्म दृष्वन्त;ः । यावत्‌ याम्ये पदे त्वं 
ईशिष्यसि ईरिष्यसे प्रभुर्भवसि तावदेव हि वयं जीविष्यामः तञ्जीवितस्या- 
. प्यल्पत्वात्‌ । मवत्सङ्गतेरतिदुळमत्वात्तत्‌ कथं छब्ध्वा मर्त्योऽल्पधनायुमवितु- 
महति ? स्वात्मयाथात्म्यगोचरो यो वरः स एव वरो हि वरणीयः 


स्वातिरित्तसर्वकामग्रासपरमपुरुषार्थप्रापकत्वात्‌ । किश्च--अजीयेतां इति । 


यतः अजीयंमाणदारी रेन्द्रियप्राणानां अत एव असृतानां सकारा उपेत्य तदियत्तां 


प्रजानन्‌ तत्सकाशात्‌ आत्मनः श्रेयो हि प्राप्तव्यं जरामरणवेरिष्टयात्‌ । ` 


स्वयं तु जीयेन्‌ मर्त्यः । कुः प्रथिवी। तस्या अन्तरिक्षाद्मपेक्षया 
अघःप्रतिष्ठितत्वेन तस्यां तिष्ठतीति क्कघःस्थः सन्‌ “ शातायुषः'? इत्यादि 
८८ मरणं मानुप्राक्षीः ?? इसन्तकामानां अविवेकिभिः प्रार्थनीयत्वात्‌ तत्‌ कथं 
त्वत्कटाक्षाही वृणीते ? पाठान्तरे क तदास्थ इयत्र अहंममामिमानविषयस्वदेह- 
तत्सम्बन्धिदारपुत्रपश्वादिष्वास्था तल्॒म्पटतया वेनं यस्य स तदास्थः | तदपहव- 
सिद्धपु रुषार्थस्य तृतीयवराधीनत्वेन तत्पदं प्रापिपयिषोः मम तदास्था क्क वा सेद्धुं 
पारयतीति क्क तदास्थो भवेयम्‌। न ह्यात्मयाथात्म्यज्ञपदसेवी तत्पदं स्प्र्टु- 
महेति । नाहं भवत्प्रसादात्‌ पुत्रवित्तादिगोचरलोभतः प्रलोभनीय इत्याह---अभि- 
ध्यायन्‌ इति । त्वदुपन्यस्तपुत्राद्यप्सरोमोगान्तगोचरवर्णरतिप्रमोदानाम- 
दृष्टदष्टनष्टस्वमावरूपत्वेन तदीयवरणेरतिप्रमोदान्‌ शशविषाणवत्‌ अभिध्यायन्‌ 
जानन्‌ अतिदीर्घे कल्पपर्यन्तजीविते को वा एवंवित्‌ रमेत । अतो मत्कृते 
असद्विषयकप्रलोभनं मा कुरु । हे मृत्यो ! महत्प्रयोजननिमित्ते यस्मिन्‌ महति 
सांपराये अस्ति नास्तीति वादिकोटिविप्रतिपन्नेऽर्थे तद्विकल्पापहृवसिद्धनिषप्रति- 
योगिकब्रहममात्रगोचरविज्ञानं यत्‌ जानासि तदेव नः अस्माकं न्रृह्दि निरङ्कुशं 


! स्याच्चेत--उ १. 

मयि दयया कथयस्वेसथः | उत्तार्थ श्रुतिरनुवदति- योऽयं इति | कि बहुः 
नोक्तेन! योऽयं गूढं दुविवेचनं अनुप्रविष्टः प्रकृतसर्वापह्ृवसिद्रब्रह्ममात्रस्वरूप- 
प्रापफो वरोऽवशिष्यते तस्मात तद्वरात्‌ अन्यं अज्ञजनसेव्यं मनसापि 
नचिकेताः न वृणीते न काड्क्षत इयथः ॥ २६--२९ ॥ 


हितीया वल्ली 


श्रेय:प्रेयोविभागः 
अन्यच्छ्रेयोऽन्यदुतैव प्रेयस्ते उभे नानार्थे पुरुष सिनीतः । 
तयोः श्रेय आददानस्य साधु भवति हीयतेऽर्थाद्य उ प्रेयो वृणीते ॥ 
श्रेयश्च प्रेयश्च मचुष्यमेतस्तौ संपरीत्य विविनक्ति धीरः | 
श्रेयो हि 'घीरोऽमि प्रेयसो वृणीते प्रेयो मन्दो योगक्षेमादूबृणीते ॥ 
अथ खलु “वैष्णवीमात्मनिष्ठां नानूचानाय नावीतरागायोपदिरोत्‌ ”, 


८ अस्मा इमामुपसन्नाय सम्यक्‌ परीक्ष्य दद्याटवैष्णवीमात्मनिष्ठाम्‌'” इव्यादि- 
श्रुसनुरोधेनायं : नचिकेताः पुत्राद्यप्सरोऽन्तविषयककामनया प्रलोभितोऽपि 


` परमार्थदृष्टि विना यतो न विचचाल अतोऽयमेकान्तेन निःश्रेयसाधिकारीसवगम्य 


नचिकेतसः सर्वापहवसिद्भब्रह्ममात्रावगतये तदुपायत्वेन श्रेयःप्रयोयाथात्म्यमाह-- 
अन्यत्‌ झ्यादिना । ज्ञानयोगो हि श्रेयान्‌. निःश्रेयसहेतुत्वात्‌ । श्रेयो निःश्रेयसम्‌ | 
प्र्यसोऽपेक्षया तदन्यत्‌ । कर्मयोगो हि प्रेयान्‌ प्रीतिविषयकमेफलप्रापकत्वात्‌ । 
स्वकृतोच्चावचकव प्रेयः | उतापि ,श्रेयसोऽपेक्षया प्रेयो5न्यदेव | ते उभे 


1 घीरो हि--अ २. 


~ MR CE २ 


७२ कठवल्ल्युपनिषत्‌ 


श्रेय:प्रेयसी सालोक्यादिकैवल्यान्तस्वर्गादिचित्तश॒द्धयन्तप्रापकत्वेन नानार्थे अधि- . 


कारिचित्तविश्रमानुरोधेन भिन्नप्रयोजने भवतः। ते द्यधिकृतत्वेन वर्णाश्रमादिविशिष्ट 
पुरुष सिनीतः निरुच्छासं बघ्नीत इययत्र--- 


यत्त॒ चित्तस्य सततमर्थ श्रेयसि बन्धनम्‌ | 
ज्ञानयोगः स विज्ञेयः सवसिद्विकरः शिव; ॥ 
कर्म कतेव्यमित्येव विहितेष्वेब कमसु । 

बन्धनं मनसो नित्यं कमेयोगः स उच्यते ॥, 
लोकेऽस्मिन्‌ द्विविधा निष्ठा पुरा प्रोक्ता मयानघ । 
ज्ञानयोगेन सांख्यानां कर्मयोगेन योगिनाम्‌ ॥ 


इद्यादिश्रुतिस्मृती मानम । सवो हि लोकः श्रेयःप्रेयोम्यामात्मनः 
कर्तव्यतया प्रयुज्यते । तयोः एकेन पुरुषेण युगपदनुष्ठातुमशक्यत्वेन 
अन्यतरं आददानस्य ख्ातिरिक्ताविद्यापदतत्कायगोचरं प्रेयोरूपमपहवीकृदय 
निष्प्रतियोगिकन्रह्ममात्रावस्थानरूपं श्रेय एव साधु शिवं भवति । य उ यस्तु 
अदूरदर्शी मूढः प्रेयसोऽभिलाषात्‌ श्रेयो हित्वा प्रेय एव वृणीते 
सोऽयं श्रेयसः अर्थाद्वीयते | जात्वपि न हि तत्पदमामोतीयथः ॥ १ ॥ 
पुरुषेणोमे अपि कर्तु स्वायत्ते किमर्थमयं लोकः श्रेयो हित्वा प्रेय एव 
वृणीते? इसाशङ्कय तयोमन्दानां साधनतः फलतो दुविवेचनीयत्वादुभयस्य 
उभे अपि पुरुषमेत इत्याह--श्रेयश्व इति। यथोक्तलक्षणं श्रेयश्च प्रेयश्च ते 
साधनतः फठतो व्यामिश्रभूते इव वर्णाश्रमादिव्यवस्थारूढं मनुष्ये आ इतः 
एतः | विवेकी धीर: तो श्रेयःप्रेयःपदाथौ - हंसोऽम्बुमिश्रक्षीरमिव संपरीत्य 


सम्यगालोच्य ग्राह्यप्राह्मत्वेन विविनक्ति प्रथक्करोति | प्रथकत्वं तु भावाभावरूपेण । ` 


तयोः श्रेयःप्रेयसोर्मध्ये प्रेयस्तत्कार्यापह्ृवसिद्धेः श्रेयो हि श्रेय एव अभिः 
बृणीते प्रेयसः शशविषाणवदवस्तुत्वात्‌ | तद्विपरीतस्य सदसद्विवेकाकुराळत्वेन 
यस्तु मन्दमतिः योगक्षेमात्‌ देहदारपुत्रपश्चादिपुष्टिनिमित्तं प्रेय -एव वृणीते 
काइक्षत इयर्थः ॥ २ ॥ 





द्वितीया वढी 
नचिकेतसः प्रशंसा 

स त्वं प्रियान्‌ प्रियरूपा<श्च कामानभिध्यायन्नचिकेतोऽतस्राक्षीः । 

नेतां सङ्काँ वित्तमयीमवाप्तो यस्यां मज्जन्ति बहवो मनुष्याः ॥३॥ 

दूरमेते विपरीते विषूची अविद्या या च विद्येति ज्ञाता । 

विद्याभीप्सिनं नचिकेतसं मन्ये न त्वा कामा वहवोऽलोळुपन्त ॥४॥ 
सर्वो$पि छोकोऽद्यल्पप्रेयोगोष्पदे निमज्जति वायमाणः स्वेच्छया | अयं तु 
नचिकेता बहुशो मया प्रलोभितोऽपि तदस्पृशन्‌ यत्‌ सत्यं तदेवाघु- 
मिच्छति । अहो कृतकुयतेति नचिकेतसं स्तोति--स त्वं इति | यः त्वे मया 
बाह्यार्थे प्रलोभ्यमानोऽपि पुत्रादीन्‌ प्रियान्‌ अप्सरःप्रभृतिप्रियरूपांश्च 
कामान्‌. शशविषाणवदसत्कल्पान्‌ अभिध्यायन्‌ हे नचिकेतः! स त्वं तत्‌ 
अखस्राक्षीः परित्यक्तवानसि | कि च यस्यां सुङ्कायां बहो मनुष्या निमज्जन्ति 
एतां वित्तमयीं मूढ़जनप्राप्यकुत्सितगतिरूपां सृङ्कां च नाप्तवानसि । अहो तव 


बुद्धिमत्तेसथः ॥ ३ ॥ यतस्त्वं कामानसल्नाक्षीः अतस्त्वां श्रेयोभाजनं मन्ये 
इत्याह--दूरमेते इति। 


तयोः श्रेय आददानस्य साधु भवति हीयतेऽर्थाद्य उ प्रेयो बृणीते । 


७३ 


| त्युक्तरीत्या श्रेयःप्रेयसोः 'महान्तरेणं तद्वती मिथो दूरं दूरे | साधनतः फलतो 


मिथो व्यावृत्तरूपे । एते विपरीते विवेकाविवेकात्मकःप्रकाशतमसी इव 
विषूची नानागती । के ते! इसत आह--अविद्येति | या च प्रेयोविषया अविद्या 
भ्रयोविषया हि विद्या इति ज्ञाता पण्डितेरवगतेत्यथेः | यतः स्वाइबुद्धिप्रछोमिन: 
पुत्राद्यप्सरो5न्तप्रश्रतयो बहवः , कामास्त्वां नाळोलुपन्त स्ववर्‍्यतां न 
कृतवन्तः । अतो विद्याविद्ययोमध्ये विद्यामींप्सिनं विद्यार्थिनं निःश्रेयसभाजनं 
नचिकेतसं त्वां अहं मन्ये निश्चिनोमीयर्थः ॥ ४ ॥ 

- महृद्न्त्रेण--उ. 


2 तम:प्रकाशाविव---3 १. 

७४ कटळवल्ल्युपनिषत्‌ 
अज्ञानिनां निन्दा 


अविद्यायामन्तरे वर्तमानाः स्वयं धीराः पण्डितंमन्यमानाः । 
दन्द्रम्यमाणाः परियन्ति मूढा अन्धेनेव नीयमाना यथान्धाः ॥५॥ 
न सांपरायः प्रतिमाति बालं प्रमादन्तं वित्तमोहेन मूढम्‌ । 
. अयं लोको नास्ति पर इति मानी पुनः एुनवेशमापद्यते मे ॥ ६ ॥ 
अविद्यामागिनः स्वरूपं तत्फलं च प्रकठ्यति-अविद्यायां इति। 
घनीभूततमोरूपायमानाविद्यायां अन्तरे मध्ये वतमानाः स्वान्तर्वाह्मविळसित- 
दुष्कामादिदारपुत्रादिपाीनिरुच्छ्रासंबध्यमाना अपि स्वर्यं वयं धीराः 


धीमद्दराः स्वात्मानं सकळकळावल्लमत्वेन पण्डितंमन्यमानाः सन्तः कुत्सिता- 
मनेकरूपां गतिं दन्द्रम्यमाणाः कोटिल्ये पथि नित्यं रममाणा भूत्वा विषमे 


पथि यथा जायन्धेन नीयमानजायन्धा इव मूढाः 'स्वाज्ञा घटीयन्त्रवत्‌ 


जन्ममरणादिदुःखैः परियन्ति परिभवं गच्छन्ति | इच्छाद्वेषप्रयुक्तद्न्द्रमोहेन 
घराविवरनिमग्नकीटवत्‌ हीयन्ते इत्यत्र 


इ्छाद्वेषससुत्थेन इन्द्मोहेन जन्तवः | 
घराविवरमग्नानां कीटानां समतां गताः ॥ 


इति श्रुतेः ॥ ५ ॥ अत एव श्रेयोमागप्रद्ृत्तिनोदेतीयाह--न साम्पराय इति | 
वित्तनिमित्ताविवेकमो देन मूढं परमार्थचिन्तां विना स्वदेहदारपुत्रधनकषेत्रादिपोषण- 
झोषणब्यासक्तचित्तत्वात्‌ प्रमाद्यन्तं प्रकर्षेण माद्यन्तमित्यथ; । एवंविशेषणविशिष्ट 
बाळं अविवेकिनं प्रति | सम्यक्‌ परं ब्रह्म स्वातिरिक्तप्रपश्चापहृवतः स्वमात्रतामीयते 


गम्यत इति संपरायः परमात्मा | तत्प्रापकत्वेन शास्त्रीयबोधः सांपरायः | न 


हि कदापि प्रतिभाति न स्फुरतीत्येतद्दारपुत्रघनादिकलनाकळितो यो इश्यते 
सोऽयं लोक एव सव्यः अहंममाभिमानविषयत्वेन इष्टत्वात्‌ । एवमदष्टः परलोको 


1 सुत्रज्ञा६--उ १. 

न ह्यस्तीति मानी सोऽयं बाळ: पुनः पुनः घटीयन्त्रवत्‌ जननमरणे प्रतिप 
मद्दशां चिरं मदधीनतां आपद्यते जन्मादिदुःखसागरे गाढं निमग्नो भवति । 
राक्षस्यादियोनिमेव भजत इत्यर्थः । 


आसुरी योनिमापन्ना मूढा जन्मनि जन्मनि | 
मामप्राप्यैव कौन्तेय ततो यान्त्यधमां गतिम्‌ ॥ 


इत्यादिस्मृतेः । प्रायशोऽयं छोक एवंविध : । सहस्रेषु कश्चिदेव त्वादृग्विधः श्रेयोऽर्थी 
बन्धमोक्षन्रममुसुक्षुभवति ॥ ६ ॥ 


आत्मविद्याप्रशसा नचिकेतसः स्तवश्च 


श्रवणायापि बहुभिर्यो न छभ्यः श्रृण्वन्तोऽपि बहवो यं न विद्युः । 
आश्चयों वक्ता कुशलोअ्स्य लब्धाश्चयो ज्ञाता कुशलाचुरिष्टः ॥७॥ 
न नरेणावरेण प्रोक्त एष “सुविज्ञेयो बहुधा चिन्त्यमानः । 
अनन्यप्रोक्ते गतिरत्र नास्त्यणीयान्‌ ह्यतक्यंमणुप्रमाणात्‌ ॥ ८ ॥ 
नैषा तर्केण मतिरापनेया प्रोक्तान्येनैव सुज्ञानाय प्रेष्ठ । 
यां त्वमापः सत्यधृतिर्बतासि त्वाइङ्नो भूयान्नचिकेतः प्रा ॥ ९ ॥ 
जानाम्यह९२शेवधिरित्यनित्यं न ह्यध्नुवै; प्राप्यते हि धुव तत्‌ । 
ततो मया नचिकेतश्चितो5भिरनित्यैद्रेव्येः प्राप्तवानस्मि नित्यम्‌ ॥ 
कामस्याह्तिं जगतः प्रतिष्ठां *क्रतोरानन्त्यमभयस्य पारम्‌ । 
स्तोमं महदुरुगायं प्रतिष्ठा दृष्टा भृत्या धीरो नचिकेतोऽसस्राक्षीः ॥ 
3 सुजेयो-अ२ 
१ शेवधिरित्यनन्त्यं- अ २. 
३ क्रतोरनन्त्यं-अ २. 








६0 ८०. कठवल्ल्युपनिषत्‌ 
तं दुर्देश गृढमनुप्रविष्टै गुहाहितं गहुरेष्ठं पुराणम्‌ । 
अध्यात्मयोगाधिगमेन देवं मत्वा घीरो हर्षशोको जहाति ॥१२॥ 
एतच्छूत्वा संपरिगृह्य मत्ये; प्रवृह्य धम्यमणुमेतमाप्य । 


स मोदते मोदनीय<हि लब्ध्वा विवृत*सझ्म नचिकेतसं मन्ये | 


कि तत्‌ दुर्लभ! तत्राह श्रचणायापि इति | बहुभिः द्विजः श्रोतुमपि 
यः परमात्मा न लभ्यः श्रवणस्यानन्तकोटिजन्मसुक्कतलम्यत्वात्‌ | कथंचित्‌ 
श्वण्वस्तोऽपि बहवः केचित्‌ ये आत्मानं. न विद्यः नेव विदन्ति तेषाम- 
संस्कृतान्तरत्वेन न विजानीयुरित्यर्थः । किं च अस्यात्मतत्वस्य वक्ता उपदेष्टापि 
आश्चर्यः । अनेकेषु कश्चिदेव भवति | तथा अस्य आत्मनस्तत्त्वं तन्निकटे 
्रुत्वाप्यनेकेषु कुशलः परिपक्कान्तर एव छब्धा कश्चिदेव भवति | 


मनुष्याणां सहस्रेषु कश्चिद्यतति सिद्धये । 
यततामपि सिद्धानां कञ्चिन्मां वेत्ति तत्त्वतः ॥ 


इति स्मृतेः ॥ तथापि कुशलेन विदिततत्वेनाचार्येण अनुशिष्टो ज्ञाता कश्चिदेव ` 


भवति | तथाचात्मतत्तवदरीनोद्देरकवदनश्रवणवेदनानि चरंमजन्मानं विना दुलंभानि 
भवेयुरियत-- 


आश्चर्यवत्पश्यति कश्चिदेनमाश्वरयवद्रदति तयैव चान्यः । 
आश्चर्यवचेनमन्यः श्वणोति श्रुत्वाप्येनं वेद्‌ न चैव कश्चित्‌ ॥ 


इतीश्वरस्मृतेः ॥ ७॥ कथमात्मतत्त्वश्रवणादेदुळमत्वमियत आह--न नरेण इति । 


यत्‌ मां त्वं परिपृच्छसि स एष आत्मा निष्प्रतियोगिकस्वमात्रोऽप्यसछ्लीकिकादि-' 


वादिकोटिमिः ारीरत्रयत्वेन तद्विङक्षणजीवत्वेनैतत्सर्वारोपाधिकरणेश्वरत्वेन 
तदपवादाधिकरणसाक्षित्वेन चास्ति नास्ति कर्ता भोक्ता इत्यादि. बहुधा 
चिन्यमानः सन्‌ नरेण नरमात्राभिमानिना अवरेण आमासङ्ञानिना प्रोक्तश्चेत 
न हि कदाचित्‌ सुविज्ञेयो भवति। कथं विज्ञेयो भवेत्‌ ? इत्यत आह-- 

अनन्येति । “ अन्योऽसावन्योऽहमस्मि › इसन्यमावोऽनात्मा | तदपहवसिद्ध 
आत्मा ख़मात्रमिति अनन्यभावारुढेनाचार्येण प्रोक्ते प्रकटितात्मनि अत्र 
अस्लोकिकायष्ठदृ्टिदृष्टचिन्तागतिः न ह्यस्ति आत्ममात्रावगतेरसलौकि- 
कायश्दृष्टिचिन्तागत्यपहवपूवेकत्वात्‌ | यद्वा अगतिः नास्ति खान्यज्ञेयस्या- 
छब्धात्मकत्वात्‌ । अथवा अनन्यप्रोक्ते अत्रागतिः अपरिज्ञानं नास्ति | 
भक्याचायंस्येवावगतिः । इतरथाऽयमात्मा अणुप्रमाणादपि अणीयान्‌ | अतक्यै 
केवलस्वबुद्धिकृततर्केणातक्यो हि । तर्केण तक्यैमाणे तु यत आत्मा विदोषवन्न 
दृश्यते अतोऽणुपरिमाण आत्मेति केनचित्‌ "स्थापितश्च इतोऽप्यन्योऽणुतरोऽशुतम 
इति चाम्यूहति ॥८॥ न हि कदाचिदपि तर्कस्य प्रतिष्ठा काचित्‌ विद्यते | तद्विपरीत 
श्रुत्याचायंप्रोक्तागमप्रतिपाद्या मतिः न हि तर्केण हातुं शक्या इयाइ--वैषा इति | 
्र्मनन्याचार्यप्रोक्ता एषा सर्वापहवसिद्भबरहममात्रगोचरा मतिः न हि तर्केण 
अपनेया न प्रापणीया न वहातव्येति वा निगमान्तानसिन्नस्तार्किको नाम 
बुद्ध्या यत्किचिदेव परिकल्पयति | तत्कल्पना हि आगमप्रभवा मतिः न हि 
चलति | हे श्रेष्ठ ! मत्प्रीतिवित्तनिक्षेपकोश ! मत्प्रियतम ! तार्किकागम्यनिगमान्त- 
गोचरा मतिनिरतिशयसुखं स्वमात्रमिति यज्ञानाति तत्‌ सुञ्ञानं तस्मै भवति | 
सुज्ञानस्य ब्रह्ममात्रगोचरत्वात्‌ । तर्कागम्या मतिः का ! इति चेदुच्यते | हे नचि- 
केतः ! तृतीयवरप्रदाननिमित्तेन त्वं यां ब्रह्ममात्रमतिं आपः प्रा्वान्‌ असि | अत 
एव सत्या वितथपुत्राद्यप्सरोऽन्तविषयतिरस्करणपूवकमवितथव्रहमात्रमतिः । तत्रैव 
धृतिरयस्य तव स त्वं सत्यधृतिः बतासि इति नचिकेतसमनुकम्पयन्नाह-- 
न इति | नः अस्माकं *त्वादृक्‌ त्वत्तल्य: अन्यः पुत्र: शिष्यो वा प्रष्टा पुच्छको 
भूयात्‌ मवतु ॥ ९ ॥ पुनरपि तुष्टो मृत्युनेचिकेतस्स्तुष्टये खवृत्तं कीतयति 
` जानामि इति। | 
एतच्छ्रेयो येऽभिनन्दन्ति मूढा जरामृत्युं ते पुनरेवापियन्ति | 

1 स्थापितात्मनस्ततो--उ १. 


१ हातव्येत्येतन्नि--उ १. 
3 त्वाइक्तुल्यो धन्यः--उ १. 





७८ कठ्वल्ल्युपनिषत्‌ 


इति, “ गतागतं कामकामा लभन्ते ” इति च श्रुतिस्मृत्यनुरोधेन क्मफलरूप- _ 


शेवधिरनित्यं इहं जानामि यतो निष्प्रतियोगिकधुवत्रह्ममात्रगोचरज्ञानं विना 
न ्य्ुवायमाणक्रियाकारकेद्धकर्मादिसाधनशते्यन्निषप्रतियोगिकश्षुवंविकळेवरः 
कैवल्यं प्राप्यते | यस्त्वनिसकर्मफलाख्यस्वर्गादशेवधिः स एव अधुवैः 
व्यैः प्राप्यते हि । हे नचिकेतः! न ह्यनित्यसाधनेः नित्यं प्राप्यत 
` इति जानता मयापि अनित्यैः समिदाज्यादिदरव्येः पश्चादिमिश्व स्वर्गसाधन- 
भूतोऽस्श्चितो निर्वतित इसर्थः । तेनाहमापेक्षिकनित्यं स्वर्गतुल्ययाम्यपदं 
प्राप्तवानस्मि ॥ १० ॥ त्वं तु-कामस्या्तिं इति। यस्मिन्‌ पदे सर्वे कामाः 
परिसमा्तास्तां कामस्याप्तिम्‌ । आध्यात्म्यादितापत्रयाश्रयजगतः प्रतिष्ठां तदा- 
रोपाधिकरणत्वेन सर्वात्मकत्वात्‌ । क्रतोः फळभूतहिरण्यगर्भपदस्य स्वार्वाक्त- 
ेन्द्रादिछोकगतानन्स्यापेक्षयानन्तत्वात्‌ . आनन्त्यम्‌ । तथा तत्तह्लोकगता- 
भयस्य च पारं परां निष्ठाम्‌। स्तोमं स्तुत्यम्‌। अणिमाद्यनेकगुणतो 
महत्‌ तचचापेक्षिकनिरतिशायत्वेन महद्भिः स्तूयमानत्वात्‌ । उरुगायं विपुल- 
गतिं धियः प्रतिष्ठां सर्वलोकदृष्टयोत्तमामपि दृष्टा धृत्या घेर्येण हे नचिकेतः ! 
त्वं धीरः सन्‌ सवमेतत्‌ संसारमोगजातं अस्राक्षीः अतिसृष्टवान्‌ असि | 
अहो चु उत्तमगुणोऽसीद्यर्थः ॥ ११॥ यं त्वमात्मानं ज्ञातुमिच्छसि तं 
तेडभिधास्यामीयाह- तँ इति । सदाद्यावतित्रयाद्तदृष्टीनां यददरानं दुःखेनापि 
न जायते सोऽयं दुदेशीः अतिसूक्ष्मत्वात्‌ । तथाविधानां प्रयगाचज्ञानप्रूवक 
गूढ्मतुप्रविष्टः । यद्रूपगूहनरूपा बुद्धियुदा तस्यां प्रसगरूपेणाहितत्वात्‌ 
स्थितत्वात्‌ गुहाहितः तत्रेवोपलभ्यमानत्वात्‌। भूततत्कार्यमौतिकानां मिथो 
वैषम्यतः स्वाविद्यापदतत्कार्यजातं गह्ृरं तस्मिन्‌ गहरे उच्चावचोपाधिरूपे 
जीवरूपेण तिष्ठतीति गहरेष्ठः। यत एवं गूढ्मचुप्रविष्टो गहरेष्ठश्च अत 
एव दुर्दृशैः | पुरातनत्वात्‌ पुराणः | दुर्दशमित्यायुक्तविशेषणविशिष्ट तमेतं 
आत्मानम्‌ । | र 


केवल ब्रह्ममात्रत्वानास्सनात्मेति निश्चिनु । - 





| 
| 
| 
| 
| 

द्वितीया वही ७९ 


इति श्रु्मनुरोघेन स्वाज्ञदष्टयात्मनोऽविद्यापदस्य स्वञ्ञदृष्टया तदारोपापवादाधि- 
करणमधि भिन्नम्‌ । तत्राधिष्ठेयमनात्मा । तदधिष्ठानमात्मा खल्वध्यात्मा | 
तद्योगस्त्वधिष्ठानातिरिक्तमिष्ठेयम्‌ । आत्मत्वससत्वत्यावहारिकत्वप्रातिभासि- 
कत्वादिरूपेणास्ति नास्तीति विन्रमापह्ृवसिद्भव्रह्ममात्रवोधो हि अध्यात्मयोगः | 
तदधिगमेन निष्प्रतियोगिकस्वमात्रतया दीव्यते दीप्यत इति देवम्‌ | धीरो ब्रहम- 
विद्ृरिष्ठो मत्वा तत्समकाळं स्वातिरिक्ताविद्यापदस्यावस्तुत्वेन स्वाज्ञस्वज्ञद्ष्टया 
तत्सत्त्वासत्त्वाभ्यां प्रसक्ततृषशोको जहातीव जहाति । वस्तुतः कतु सक्तुं वा 
किमिस्ति ? इत्यत्र सि. न 


कि करोमि क गच्छामि किं गृह्णामि सजामि किम्‌ | 
यन्मया पूरितं विश्वं महाकल्पाम्बुना यथा ॥ 


इति श्रुतेः ॥ १२ ॥ मयोक्तार्थश्रवणतः कृतकृत्यो भवसीति त्वामहं मन्ये 
इत्याह--एतत्‌ इति । यत्‌ एतत्‌ मयोक्तमात्मतत्त्वं यस्त्वं श्रुत्वा सम्यगात्ममावेन 
परिगृह्य उपादाय यः कश्चन वा मत्यो मरणधर्मा तद्दृष्ट्या आत्मानात्माय- 
मानधर्माधमयोर्मध्ये स्वात्ममात्रावरोषणधर्मादनपेतं धम्यं अधर्मेरूपररीरादेः 
प्रवृह्य पृथकूकृय अधर्मापह्ृवसिद्धं अणु निषप्रतियोगिकसूक्ष्मं स्वमात्रतया 
मोदनीयं आप्यापरोक्षतया ळब्ध्वा स त्वमन्यो वा मोदते | तदेतदेवंविधं 
नचिकेतसं त्वां प्रति मुक्तप्रापणीयसद्य विकढेबरकेवल्यवेश्म विवृतं अपा- 
बृतकवाटं मन्ये बरह्ममात्रावस्थानविदेहकेवल्यभाजनं त्वां मन्य इसभिप्राय; ॥१२॥ 


घर्माधर्मरहितस्यात्मनः प्रश्नः 
अन्यत्र घर्मादन्यत्राधर्मादन्यत्रास्मात्‌ कृताङ्कतात्‌ । 
अन्यत्र भूताच्च भव्याच्च यत्तत्‌ पश्यसि तद्वद्‌ ॥ १४ ॥ 


यद्हं कैवल्याहों यदि त्वमपि प्रसन्नश्वासि तदा मे सर्वापद्दवसिद्धं 
यत्‌ पश्यसि तदेव ब्रूहीति नचिकेता आह--अन्यत्र. इति | “ अहरहः 

सन्ध्यामुपासीत ”” इत्यादित्रियाकारकजुष्टशान्रीयधर्मतदनुष्ठानतत्फळात्‌ अन्यत्र 
तथाविहिताकरणप्रतिषिद्धकरणरूपाधर्मात्‌ अन्यत्र तथाकृताकृतायमानकार्यकार- 
णात्‌ अन्यन्न तथा भूतात्‌ अतिक्रान्तकाछात्‌ भव्याच्च भविष्यत्काछात्‌ 
चकारात्‌ वतमानकालाच अन्यत्र यत्‌ इंदृदा वस्तु सर्वापहवसिद्ध 
स्वमात्रमिति पश्यसि तदेव मह्यं कृपया वद्‌ इति प्रश्नार्थः ॥ १४ ॥ 


तस्यैवोपदेशः 
सर्वे वेदा यत्पदमामनन्ति तपा<सि सर्वाणि च यद्वदन्ति | 
यदिच्छन्तो ब्रह्मचर्यं चरन्ति तत्ते पद्‌<सङ्गहेण ब्रवीमि ॥ 
ओमित्येतत्‌ ॥ १५ ॥ 


एवंपृष्टवते तत्प्रतिवचनं मृत्युरुवाच- सर्वे वेदा इति। ऋगादि- 
चतुवेदप्रविभक्ताशीयधिकशतोत्तरसहस्रश्ाखामस्तकायमानसर्ववेदान्ताः यत्‌ ब्रहम- 
मात्रपदं “' अन्यदेव तद्विदितादथो अविदितादधि ?? ) “ सन्मात्रमसदन्यत्‌ ?, 
“ ब्रह्ममात्रमसन्न हि ??, 


सिद्धान्तोष्ध्यात्मशाल्लाणां सर्वापह्व एव हि | 
. नाविद्यास्तीह नो माया शान्तं ब्रह्मेदमकृमम ॥ 


इत्यादिवाक्यैः आमनन्ति प्रतिपादयन्ति । यत्प्राध्यर्थानि सर्वाणि कृच्छमी- 


मांसादितपांसि यद्ददन्ति | यदर्थानीत्येतत्‌ यत्‌ ब्रह्मापि इच्छन्तो गुरुकुल- 


वासपुरस्सरं ब्रह्मचर्यं अन्यद्वा चरन्ति तत्पदं ज्ञातुमिच्छते तुभ्यं तदेव 
नह्मयाथात्म्य सड्महेण ब्रवीमि | कि तत्‌ ? इयत आह--ओमित्येतत्‌ इति | 
घोडशावयवतन्रह्मप्रणवप्रविभक्तव्यष्टिसम््यात्मकजाम्रजाग्रदादितब्धष्ठीशविश्वविश्वादि- 
तत्समष्ठीशविरा ड्राडादितदुभयेशोत्रोत्रादिचतुष्पश्चद्शकलनापहवसिद्धतुयतुर्य चैत- 
न्यं एतंदेव ओमिति ईरितम्‌ | तद्वि बह्ययाथाम्य मत्तस्त्वया बुसुत्सितमि्यर्थः | 
“ ओङ्काराग्नविद्योत तुर्यतुर्यम्‌ » इति श्रुतेः ॥ १६ ॥ 


वळ ह 

द्वितीया वक्री ह 


. ओङ्कारप्रशसा 


एतद्ध्ेवाक्षरं ब्रह्म एतद्ध्येवाक्षरं परम्‌ | 

एतद्धचेवाक्षरं ज्ञात्वा यो यदिच्छति तस्य तत्‌ ॥ १६ ॥ 
एतदालम्बनं श्रेष्ठमेतदालम्बनं परम्‌ | 

एतदालम्बनं ज्ञात्वा ब्रह्मलोके महीयते ॥ १७ ॥ 


| एवं तुर्यतुर्यगोचरपराशब्दशब्दितप्रणव एव स्वाज्ञस्वज्ञदृष्टिमाश्रिय प्रतीक- 

त्वेनालम्बनत्वेन च विभातीत्याह--एतत्‌ इति | अभिधानामिधेययारेकत्वामि- 
प्रायेण एतद्धथेवाक्षरं अपरं विराड्ढिरण्यगर्भश्वरात्मकं ब्रह्म प्रणवस्थूछादि- 
भागत्रयारोपाधिकरणत्वात्‌ स्वाज्ञानां प्रतीकत्वेनोपास्यमियर्थः | स्वज्ञदषटे: एतद्धधे- 
वाक्षरं परं ब्रह्म भवति । एतस्य प्रणवार्धमात्रासङ्गतया तद्वागत्रयापवादाधिकरण- 
त्वात्‌ स्वज्ञालम्बनं तदेवेत्यर्थ: । तयोः परापरप्रणवयोर्मध्ये प्रतीकाळम्बनाम्यां 
एतद्धथेवाक्षरंः परमपरं वा ज्ञात्वा तदस्मीति विदित्वा थो यदिच्छिति तस्य 
स्वाज्ञस्य स्वज्ञस्य वा प्रतीकत्वेन अपरं आलम्बनत्वेन परं ब्रह्म च तदेव 
भवति | स्वस्वदृष्यनुरोधेन यत्य्रापन्यं तदेव संभवतीत्यथः ॥ १६ ॥ यत एव- 
मतोऽनेकेषां: ब्रह्मप्याळम्बनानां एतदेवालम्बचं श्रेष्ठ ब्रह्माप्तो निरङ्कुशोपाय- 
त्वात्‌। एतदालम्बनं परं अपरं च परापरविषयत्वात्‌ । एतदालम्बनस्येति 
ज्ञात्वा तज्ज्ञानानुरोघेनापरं परं तद्विमागंकलनापहुवसिद्धनिष्प्रतियोगिकब्रह्ममाते 
वा यत्र लोक्यते स ब्रह्मलोकः | तस्मिन्‌ अपरस्मिन्‌ परस्मिन्‌ ब्रह्ममांत्रे वा 
महीयते । ईश्वरः साक्षी ब्रह्ममात्रं वा भवतीत्यत्र" तं यथा यथोपासते 
तथैव भवति? इति श्रुतेः । “अन्यत्र धर्मात्‌?” इत्यादिपृष्टस्यार्थस्य 
ब्रह्मणः स्वमात्रत्वेन तदा्युपायालम्बनत्वेन तदुपायप्रतीकत्वेन च ओङ्कारो 
निर्दिष्टः ॥ १७ ॥ | ह 


1 ह्येतदेवाक्षर- उ, ब्रह्लैतदथेवाक्षर उ १५ 

| आत्मनो नित्यत्वम्‌ ` 
न जायते म्रियते वा विपश्चिन्नायं कुतश्चिन्न बभूव कश्चित्‌ । 
अजो नित्यः शाश्वतोऽयं पुराणो न हन्यते हन्यमाने शरीरे ॥ १८॥ 
हन्ता चेन्मन्यते हन्तुं हतश्चेन्मन्यते हतम्‌ । 
उमौ तौ न विजानीतो नायं हन्ति न हन्यते ॥ १९ ॥ 


तत्र स्वाज्ञपरमार्थदृशोः षड्भावविकारः सत्त्वेन असत्त्वेन भवतीत्यत्र 
न विवाद: । स्वज्ञस्येव षडभावविकारः प्रतिषिध्यते--न जायते इति। विपश्चित्‌ 
स्वज्ञः स्वाज्दृश्टिश्देहे जाते मृतेऽपि न जायते म्रियते वा न प्रियते 
नेत्यर्थः | स्वदृष्ट्या जनिमृतिमददेहादे्व्यावहारिकत्वेन मिथ्यात्वात्‌ । न जायते 
म्रियते वा इद्याद्यन्तविक्रियाप्रतिषेधेन सर्वा विक्रियाः प्रतिषिध्यन्ते । तथापि 
मध्यमविक्रियाप्रतिषेधः कतंन्य इत्याह- नाय इति। विपश्चित्‌ आत्माय . 
कुतश्चित्‌ कारणान्तरात्‌ न बभूव । स्वस्मादप्यर्थान्तरभूतः कश्चिन्न बभूव | 
अयं आत्मा यतः अजो नित्यः अतः शाश्वतः अपक्षयव्जितत्वात्‌ । पुराणः 
निरवयवत्वात्‌ बृद्विविरळ इत्यर्थः | अतोऽयमात्मा शरीरे हन्यमाने विपरिणम्य-: 
मानेऽपि न हन्यते न हि विपरिणम्यते | न म्रियते वेत्यत्र: नाशविक्रियाया 
उक्तत्वेन हन्तेः परिणामाथो युञ्यत इत्यथः ॥ १८ ॥ एंविधमात्मतत्त्व- 
मसल्लोकिकदृष्टिमवळम्ब्य स्वयं हन्ता संहर्ता चेत्‌ यदि तदा हनिष्याम्येनमिति 
परान्‌. हन्तुं मन्यते | यः परेण हतश्चेत्‌ सोऽपि हृतं आत्मानं मन्यते । हतो- 
ऽहमिति तावुभात्रपि स्वयाथात्म्यं न विजानीतः स्वात्मनोऽविन्रियत्वात्‌ । 
नायं हन्ति तथा व्योमवन्निरवयवत्वात्‌ | न हन्यते धर्माधर्मादिलक्षणहन्तृहन- 
नादिसंसारः स्वाञ्जगोचरः | न हि स्वञ्ञस्येत्यत्र-- 


कतृभोक्तत्वादिधमेः स्वाज्ञानपरिकल्पितः । 
स्वाज्ञवन्न स्पृशेत्‌ स्वज्ञं तद्दृष्ट्या तदसंभवात्‌ ॥ 


. इति स्मृतिर्मानम्‌॥ १९ ॥ 








द्वितीया वही ८३ 
तस्येव सूक्ष्मत्वविभुत्वदुङ्षयत्वानि 


- अणोरणीयान्‌ महतो महीयानात्मास्य जन्तोनिहितो गुहायाम्‌ । 
'तमक्रतुः पश्यति वीतशोको धातुप्रसादान्महिमानमात्मनः ॥ | 
आसीनो दूरं ब्रजति शयानो. याति सर्वतः । 
कस्तं मदामदं देवं मद्‌न्यो ज्ञातुमहेति ॥ २१ ॥ 


कथमात्मानं ज्ञात्वा स्वज्ञो भवति! इयत आइ--अणोः इति | 
शयामाकतण्डुळाद्यणोरणीयान्‌ | “एष म आत्मान्तहदयेऽणीयान्‌ व्रीहेर्वा ? 
इत्यादिश्रुतेः । महापरिमाणपृथिव्यादेः महतोऽपि महीयान्‌ “ पुथिव्या 
ज्यायान्‌? इस्ादिश्रुतेः । लोके तावत्‌ अणु महद्वा यद्वस्त्वस्ति तत्‌ 
सदात्मना सत्‌ भवति । तदतिरिक्तमंसत्‌ संपद्यते । स्वात्मनो नामरूप- 
कमौपाधित्वेन तदारोपाधिकरणत्वादणीयस्त्वं महत्त्वं चोपपद्यत इत्यथः । 
सोऽयं आत्मास्य ब्रह्मादिस्तम्बान्तप्राणिकदम्बस्य जन्तोः हृदयाभि- 
घानगुहायां तत्रत्यकामादिबृत्तिसहस्रभावामावप्रकाराकप्रसग्भावेन निहितः 
स्थित इत्यर्थः । दृ्टादष्टविषयोपरतधीः अक्रतुः अकामो सुनिः | मन॒आदिकरणानि 
धातवः | तेषां स्वव्यापृतिवेरळ्ये धातुप्रसादः तस्मात्‌ । तं प्रत्यश्चमात्मानं 
न कमणा वर्धते नो कनीयान्‌?” इति श्रुतितः कर्मनिमित्तवृद्धिक्षयविरळं 
आत्मनो महिमानं अयमहमस्मीति पश्यति । तत्समकाळं खज्ञः सन्‌ कृतकृत्यो 
भवतीद्यर्थः ॥ २० ॥ अन्यथा प्राकृतजनेदुविज्वेय इल्याह--आसीन इति । 
व्यष्ठिसमयात्मकंजाम्रत्स्वम्योविश्वतेजसविरादसून्ररूपेण विरीषसामान्यायमान- 
बाहयन्तर्वृत्तिु॒॒तदारोपाधिकरणत्वेन आसीनोऽवस्थितोऽयमात्मा विरोषसा- 
मान्यवृत्त्यारूढतया दूरं ब्रजतीव | मासमानोऽयमात्मा व्यष्टयादिस्वापतुर्यावस्थ- 
योः प्राज्बीजतुर्यरूपेण “ न किश्चनावेदिषम्‌ ??, “ ब्रह्म सत्यं जगन्मिथ्या ” इति 
च करणैकदेझाविज्ञानोपरमः शयनं विरोषसामान्यविज्ञानोपरमणं तत्र तदपवादाधिः 


! तमकतुं-क, 

करणत्वेन शयानोऽयमात्मा सवतो यातीव । वस्तुतः स्वातिरिक्तकरणग्राम- 
रबत्तिनिवृत्तिप्रसक्तदूरसननिहितपरिच्छिन्नापरिच्छिनदेशादिवैरळ्यान्नष्प्रतियोगिक - 
ब्रह्ममात्रतयावशिष्यत इतर्थः । खाज्नवृत्तिविभातविश्वस्य मदकुन्मायाकायत्वात्तदारो- 
पाधिकरणस्यापि मदत्वम्‌। मदक्रुदविद्याप्रपञ्चापवादाधिकरणस्य तदपवाददोषास्पृष्ट- 
त्वेनामदत्वम्‌ । खाज्ञखज्ञद्गग्विभातं -,विश्वारोपापवादाधिकरणत्वेन. मदामदः तं 
मदामदम्‌ । तद्ठतहेयांशाधिष्ठेयाधिष्ठानगतापहवसिद्धनिष्प्रतियोगिक ब्रहममात्ररूपेण 
दीव्यते दीप्यत इति देवः तं देवम्‌। स्वावरोषधिया अहं वेद यथा तथो को 
वा मदन्यो ब्रह्ममात्रज्ञानं विना ज्ञातुमहेति! अत एवात्मा प्राकृतबुद्धिमि- 
दुविक्षेयो भवतीत्यर्थः ॥ २१ ॥ | 


आत्मज्ञानप्रशंसा 


अशरीर* ारीरेष्वनवस्थेष्ववस्थितम्‌ । 
महान्तं विसुमात्मानं मंत्वा धीरो न शोचति ॥ २२ ॥ 


प्राकृतघियामपि सर्वेभूतात्मैकत्वज्ञानतः शोकाव्ययमाह--अशरीरं इति | . 
देवपितृमनुष्यादिशरीरेषु नामरूपोपाधिष्वनेकेु अनवस्थितेष्वपि घटोपाध्य- 
सङ्कच्योमेकत्वनियत्ववदयमात्मा अइारीरः रीरत्रयापवादाधिकरणत्वेना- 
चस्थितः । शारीरत्रयस्य व्यावहारिकादिदृष्या  मिथ्यात्वेनावस्थितत्वेऽपि तदारो- 
पापवादाधिकरणस्यात्मनोऽशारीरत्वेनावस्थितत्वात्‌ | अविकृतत्वेन अइारीरं 
निसमि्यर्थः | अपरिच्छिनखरूपत्वात्‌ महान्तम्‌ आपेक्षिकमहत्त्वं वारयति-- 
विसु इति। व्यापिनमित्यर्थ: । “ नित्यं विभुं सवंगतम्‌ ?? इति श्रुतेः | अशरीरं 
इत्यादिविरेषणविरिष्टं आत्मानं शरीरादिसापेक्षाइारीरत्वादिगतहेयांगापहृवसिद्धं 
बरह्म स्वमात्रमिति मत्वा तन्मननसमकालमेव धीरो, विद्वान्‌ स्वातिरिक्ताविद्या- 


ब्रह्मल्पेण--3 १, 

पदतत्कायेजातं  सत्यत्वन्यावहारिकत्वप्रातिभासिकत्वादिरूपेणः अस्ति | नास्तीति 
न. शोचति शोचनीयविषयंवेरळ्यात्‌ | . 


` तत्र को मोहः कः शोक एकत्वमनुपश्यतः | ` 
इति श्रुतेः ॥ २२ ॥ ह | 


आत्मज्ञानोपाय: 


नायमात्मा प्रवचनेन छम्यो न मेधया न बहुना श्रुतेन । 
यमेवैष वृणुते तेन. लभ्यस्तस्यैष. आत्मा वृणुते तनू स्वाम्‌ ॥ 
नाविरतो दुश्चरितान्नाशान्तो नासमाहितः । 

नाशान्तमानसो वापि. प्रज्ञानेनैनमाग्नुयात्‌ ॥ २४ ॥ 


द्वेद्नतः शोकात्ययो दरितस्तदधिगमोपायः कः ! इसत आह- नायं 
इति । ऋगादिंचतुर्वेदपठनपाठनायमानप्रवचनेन | अयमात्मा न लम्यः 
नापि ग्रन्थार्थघारणापदुशक्तिरूपमेषया । नापि बहुभ्यो बहुधा श्रुतश्रवणेन | 
तथा चेत्‌ केनोपायेन - लभ्यते ! इत्यंत आह--यं इति । एष साधको 
मुमुक्षुः यं परमात्मानं सर्वापहृवसिद्धनिष्प्रतियोगिकस्मात्रतया बृणुते जानाति 
तेनैव -ज्चात्रा ` स्वावरोषतया अयमात्मा ' लभ्यः । स्वावरोषधिया` जानतः 
सात्मा ' लभ्यत इत्युक्तम्‌ । कथं ` लभ्यते ! इसत आह--तरूय इति । 
तस्य ब्रह्मविदरिष्ठस्य एष परमात्मा स्वां तनू निष्प्रतियोगिकसमात्रमिति 
खकीययाथात्म्य [वि] बृणुते प्रकाशयतीव्यर्थः ॥ २३ ॥ ज्ञाज्ञात्मरूपेणात्मन: 
समत्वात्‌ ज्ञवदज्ञोऽपि ब्रह्म आप्नुयादिसित आह--नाविरत इति | 
सवाश्रमविपरीताचरणदुश्चरितात्‌ यो नाविरतः यस्तु करणग्रामलोल्यादपि 
अशान्तः विशक्षेपद्यबाहुव्य्यात्‌ असमाहितचित्तः समाहितचित्तो$पि तत्फला- 


' वृणुते--उ १. 

शान्तमानसः एवं ज्ञानप्रतिबन्धकदुश्वरितादिद्वत्तिमानाभासमात्रवेदान्तश्रवण- 
जनितप्रज्ञानेन एनं प्रकृतमात्मानं नाप्नुयात्‌ सोऽयं आभासज्ञानील्यवगम्यताम्‌ | 
तद्विपर्ययपारमार्थिकज्ञानी तु दुश्चरितात्ः विरतः करणग्रामढोल्यात्‌ समाहितः 
समाधानफलादप्युपशान्तमानसो यथोक्तसाधनसंपन्नो मुमुक्षुः श्रुत्याचार्यप्रसाद- 
जनितप्र्चनेनेनं प्रकृतमात्मानं निष्प्रतियोगिकस्वमात्रधिया प्राप्रोति विदेहमुक्तो 
भवतीत्यर्थः ॥ २४ ॥ 


ब्रह्मणं आत्माभेद 


यस्य ब्रह्म च क्षत्रं चोमे भवत ओदनः । | 
मृत्युय॑स्योपसेचनं क .इत्था वेद. यत्र सः ॥ २५ ॥ 


तद्विपयये आभासंज्ञानी तु यथावदेनं न वेदेसाह--यस्य इति | 
सर्वेध्मविधारकत्वेन सवेत्राणनशाक्ती ब्रह्मक्षल्ने । तढुपछक्षितव्यष्टिसमध्यात्मक- 
साविद्यापदतत्कायंजाते उभे अपि यस्य आत्मनः ओदनः अशनं भवतः | 
आत्मनः खाविद्यापदतत्कायग्रासत्वात्‌ | य एवमनृतजडदुःखात्मकाविद्यापद- 
-तत्कायजातं ग्रसति सोऽयं मृत्युः व्यष्टिसमष्ठिसाक्षिनिष्प्रतियोगिकन्रह्ममात्रस्य 
उपसेचनं भवति | एताद्दशः सोऽयमात्मा यत्र क आभासज्ञानी क? कथमेनं 
पारमाथिकज्ञानीव ज्ञात्वा आभासन्नानी तत्पदं भजति ? तस्मात्‌ पारमाथिकज्ञान्येव 
-सर्वापहृवसिद्धं ब्रह्म स्वमात्रमिति विदित्वा तद्वेदनसमकालमेव तद्याथात्म्यतया 
अवरिष्यत इ्यर्थः ॥ २५ ॥ 





तृतीया वदी ८७ 
. तृतीया वल्ली 


जीवत्रह्मयाथात्म्यज्ञानम्‌ 


ऋतं पिबन्तौ सुकृतस्य लोके गुहां प्रविष्टौ परमे परार्धे । 
छायातपौ ब्रह्मविदो वदन्ति पञ्चाम्नयो ये च त्रिणाचिकेताः ॥ १ ॥ 
यः सेतुरीजानानामक्षरं ब्रह्म यत्परम्‌ । 

, अभयं तितीर्षतां पारं नाचिकेतं शकेमहि ॥ २ ॥ 


“कृ इत्था वेद यत्र सः ” इति पारमाथिकज्ञानीव को वा आमासञ्ञानी 
वेदेति द्वितीयवल्ल्यन्ते अभिहितम्‌ । तत्र ज्ञाञ्चाश्रयश्चानाज्ञाने तत्फलं च 
मन्द्बुद्धयारोहाय तेषां सुखप्रतिपत्त्यर्थ रथरूपकल्पनया प्रप्तप्राप्यगन्तृगन्तव्य- 
विवेकार्थं द्वावात्मानावुपन्यस्येते-ऋतं इति । स्ाज्ञदष्टिविकल्पितकमफछस्य 
स्वदृष्ट्या क्रतत्वात्तदेव ऋतं द्वावात्मानौ पिबन्तौ । तत्रैक एव कर्मफल- 
रसायनं पिबति नेतरः | तथापि छन्निन्यायेन पात्रजीवसामानाधिकरण्यात्‌. 
पिनन्ताबुच्येते | “ तयोरन्यः पिप्पलं खाद्वत्त्यनश्नत्नन्यो अभिचाकशीति ” 
इति श्रुतेः | सुकृतस्य स्वकुतकमंणः फल्हेतुयंत्रास्मिन्‌ शरीरे लोक्यते स लोक: 
तस्मिन्‌. लोके । बाह्याकाझापेक्षया हार्दाकाशस्य परमत्वम्‌ | तस्मिन्‌ परमे । यत्र 
ब्रह्म उपळभ्यते तत्‌ परार्धं तस्मिन्‌ परार्धे | हार्दाकाशे कल्पिततूळान्तःकरणायमा- 
नगुहां प्रविष्टौ संसारित्वासंसारित्वेन छायातपो इव परस्परविछक्षणाविति 
त्रह्मविदो वदन्ति । न केवळमकमिणः | कि तु गाहपत्याहवनीयदक्षिणा म्िस- 
भ्यावसथ्यमेदेन पञ्च अग्नयो येषां ते प्चाम्नयो गृहस्थाः ये च त्रिणाचिकेता 
अपि वदन्तीसर्थः॥ १ ॥ परापरनह्मयाथात्म्यं जानामीति मृत्युराह--य 
इति। ईजानानां कमिणां यः सेतुरिव सेतुः “ एष सेतुविधरण एषां छोकानाम- 
संमेदाय ” इति श्रुतेः | कमिणां दुःखसन्तारणहेतुत्वात्‌ | योऽयं नाचिकेतोऽस्ि- 
स्तं नाचिकेतं वयं ज्ञातुं चेतुं च शकेमहि शात्तिमन्तः । तितीषेतां संसारवाधि 

ततुमिच्छताम्‌। यत्‌. पारमभयं परमक्षरं तच्च ज्ञातुं शकेमहि | यत एवं अत 
कमिन्रह्मविदाश्रये अपरपरन्रह्मणीयर्थः | “ ऋतं पिबन्तौ ?? इत्यादिना अपरं 
परं च ब्रह्मोपन्यस्तम्‌। तत्र तूछान्तःकरणोपाधिकः संसारी विद्याविद्याधिकृत 
संसारमोक्षगमनाय शक्तो भवति ॥ २ ॥ | 


आत्मनो रथिख्पेण निरूपणम्‌- ` | 
आत्मानं रथिनं विद्धि शरीरं रथमेव तु । 
बुद्धि तु सारथि विद्धि मनः प्रग्रहमेव च ॥ ३ ॥ 


इन्द्रियाणि ‘हयान्याहुर्विषयांस्तेषु गोचरान्‌ | 
_ आत्मेन्द्रियमनोयुक्तं भोक्तेत्याहुर्मनीषिणः ॥ ४ || 


तस्यव तढुमयसाधनत्वेन रथादिः कल्प्यते--आत्मान इति । ऋतपं 
जीवात्मान रथिनं विद्धि । शरीरस्य रथहयस्थानीयेन्द्रियाकुष्यमाणत्वात्‌ 
शरीरमेव रथम्‌ | अध्यवसायलक्षणां बुद्धि तु सारथिं विद्धि | सारथिनेतृ- 
प्रधानरथवच्छरीरस्य बुद्धिनेतृप्रधानत्वात्‌। यद्यत्‌ कार्य . तत्तद्‌ बुद्धिकर्तव्य 
मेवेयमिप्रायः | सङ्कल्पांदिलक्षणं मन एव प्रग्रहे रशनां विद्वि । 
रशनयेवाश्वास्तथा मनसा प्रगृहीतानि इन्द्रियाणि स्वस्वविषयेम्यो निवर्तन्ते । 
रथकल्पनाकुशलाश्वक्षुरादीन्द्रियाणि हयानाहुः | हयानिति वक्तव्ये हयानि इति 
लिङ्गव्यययश्छान्द्स; । इन्द्रियाश्वानां शरीररथाकर्षणकुशलत्वात्‌ | रूपादीन्‌ 
तट्गोचरविषयान्‌ विद्वि । आतस्मेन्द्रियमनोयुक्तं शरीरेन्द्रियमनोमि संयुक्त 
जीवात्मानं मनीषिणः संसारी कर्ता भोक्ता इति एवं आहुः | न हि 
केवळस्यात्मनः क्ृं्वादिरस्ति। तद्वतकतृत्वादेबुद्धयाययपाधिकूतत्वात | “ ध्यायतीव 
छेळायतीव्‌,” “ अभोक्ता फछमोज्यपि ?? इति च श्रुतेः ॥ ३-४ ॥ 


हृयानाहुः->क्र. RP न 

` तृतीया वही ८९ 
विज्ञाज्यो रिन्द्रियजयाजयौ 
यस्त्वविज्ञानवान्‌ भवत्ययुक्तेन मनसा सदा । 
तस्येन्द्रियाण्यवश्यानि ष्टश्च इव सारथेः ॥ ९ ॥ 
यस्तु विज्ञानवान्‌ भवति युक्तेन मनसा "सदा | 
` तस्येन्द्रियाणि वश्यानि सदश्वा इवं सारथेः ॥ ६ 


एवं रथकल्पनाया वक्ष्यमाणविष्णुपदप्रापकोपायत्वान्न ह्युपायं विनो- 
पेयाप्तिरिष्यत इति तद्विविच्यते--यस्लु इत्यादिना | यस्तु अविज्ञानवान्‌ 
अविवेकी बुद्धयाख्यसारथिरिन्द्रियप्रवृत्तिनिव्वत्तिकमस्वनिपुणो भवति तथैवानि- 


. पुणसारथी रथचर्यायां अयुक्तेन प्रप्रहस्थानीयासमाहवितमनसा सह युक्तो भवति 


तस्य अवुराळबुद्विसारथेरश्वस्थानीयेन्द्रियाण्यवश्यानि रथसारथेुष्टाश्वा इव 
निगृहीतुमहाक्यानि भवन्ति ॥ ५ ॥ अनिपुणसारथ्यादिस्वरूपमुक्त्वा निपुण- 
सारथ्यादिस्वरूपमाह-यस्तु इति। यस्तु विज्ञानवान्‌ प्रगुहीतमना भवति 
समाहितमनस्त्वात्‌ तस्य अश्वस्थानीयेन्द्रियाणि इतरसारथेः सद्धा इव 
प्रवतयितु निवतयितुं च शक्यानि भवन्ति ॥ ६ ॥ 
तयोत्रेह्मण: प्राप्तिरप्राप्तिश्र 

यस्त्वविज्ञानवान्‌ मवत्यमनस्क्र; सदाशुचिः । 

न स तत्पदमाप्रोति संसारं चाधिगच्छति ॥ ७ ॥ 

यस्तु विज्ञानवान्‌ भवति समनस्कः सदा शुचिः । 

स तु तत्पदमाम्चोति यस्मादूभूयो न जायते ॥ ८ ॥ 

विज्ञानसारथिर्यस्तु मनभप्रग्रहवान्नरः । 

सोऽध्वनः पारमाझोति तद्विष्णोः परमं पदम्‌ ॥ ९ ॥ 

पूवविपरीतसारथ्यादिफळमाह-यस्ठु इति । यस्त्वविज्ञानवान अकु- 
_ शल्सारथिभवति अप्रगृहीतमानसत्वात्‌ अमनस्कः . ततः सदा अशुचि 
अशुद्वचित्तः स सारथिना न हि तत्‌ परमाक्षरपद्माप्रोति। कि 
जनिमृतिलक्षणसंसारं चाधिगच्छति ॥ ७ ॥ पूर्वोक्तविपरीतसत्सारथेः परमफलं 
दशयति--यस्तु इति । यस्तु विज्ञानवान्‌ रथी विद्वान्‌ युक्तेन मनसा सदा 
शुचिभवति विशुद्वान्तरत्वात्‌ स तु विद्वान्‌ यस्मात्‌ स्वात्तपदात्‌ भूयः प्रच्युत 
सन्‌ न जायते तत्‌ परमाक्षरपद्मेव आम्नोति ॥ ८॥ कि तत्‌ पदं ! इसत 
आह--विज्ञानसारथिः इति । यस्तु विज्ञानसारथिः विवेकबुद्धिसारथिः 
मनःप्रग्रहवान्‌ निगृहीतचित्तः शुचिः नरः विद्वान्‌ सोऽयं संसाराध्वनः 
पारं विश्रान्तिसीमां आप्नोति | तत्‌ कि ? इत्यत आह--तत्‌ इति । तत्‌ निष्प्रति- 
थोगिकव्यापनशीळस्य विष्णोः स्वरूपस्य सर्वापह्ृवसिद्धस्वमात्रसिद्धेः परमत्वेन 
स्वावरोषधिया पद्यत इति परमं पदं तदेवेत्यर्थः ॥ ९ ॥ 


` ` पुरुषस्य सर्वेभ्यः परत्वम्‌ 


इन्द्रियेम्यः परा ह्यर्थ अर्थेभ्यश्च परं मनः | 


मनसस्तु परा बुद्धिबुद्धेरात्मा महान्‌ परः ॥ १० ॥ 
महतः परमव्यक्तमव्यक्तात्‌ पुरुषः परः । 
पुरुषाज्ञ परं किंचित्‌ सा काष्ठा सा परा गतिः ॥ ११ ॥ 


यत्‌ विद्वद्धरिव गन्तव्यं तस्य' सर्वापह्ृवसिद्धत्वेन तदाश्युपायवैरळ्य- 
माशाङ्गघ वस्तुतस्तथात्वेऽप्यनादिकाछसिद्धस्वाङ्ञस्वज्ञदृष्टिमाश्रिय स्वातिरिक्ते- 
न्द्र्यायुपछक्षिताविद्यापदतत्कार्यजातस्य ससन्यावहारिकप्रातिभासिकत्वा दिरूपेण 
विद्यमानत्वात्तदाळम्ब्य स्थूछेन्दरयाद्यारम्याव्यक्तान्तगतप्रसगधिगमपूर्वकं परा- 
का्ायमानब्रह्ममात्रस्वरूपमवगन्तु शाक्यमितीदमारभ्यते-- इन्द्रियेम्य इत्या 
दिना | श्रृणोमि पश्यामीलादिप्रयक्प्रकाशद्वारभूतानीन्द्रियाणि तावत्‌ स्थूछानि 


तृतीया वढी ९१ 


तेभ्यः" स्वंकार्येम्य इन्द्रियेभ्यः ते हि परा अर्थाः शब्दादिसूक्ष्मतन्मात्राः 


स्थूळेन्द्रियापेक्षया सूक्ष्मा महान्तश्च प्रयगात्मभूताश्व | तेभ्यः अर्थेभ्यः 
सूक्ष्मं महत्‌ प्रयगात्मभूतं च मनः संकल्पाद्यारम्भकम्‌ | तस्मात्‌ मनसोऽपि 
परा सूक्ष्मा महत्तरा प्रसगात्मभूता हि बुद्धिः । अध्यवसायारम्भकभूतसूक्ष्म- 
बुद्धेरपि बोधावोधात्मकाव्यक्तप्रथमजत्वेन सवप्राणिबुद्विप्रसग्मूतत्वात्‌ स्वकार्य- 
सवेमहत्वाच आत्मा महान्‌ बुद्धेरपि परः सूक्ष्मः प्रसगात्ममूतश्चेत्युच्यते ॥१०॥ 
अव्यक्तस्य सर्वजगद्वीजमूतत्वेन सर्वकारणशक्तित्वेन विद्यमानं अव्यक्त महतोऽपि 
परं सूक्ष्म प्रग्भूतं च भवति। यथा वटकणिकायामिव दृक्षबीज तथा 
प्रतीचि ओतप्रोतभावेन सर्वानर्थबीजमाव्रेनावस्थितात्‌ अच्यक्तादपि तदारो- 
पापवादाधिकरणप्रयगमिन्नपरमात्मा स्वविकल्पितेन्द्रियाद्न्यत्तान्तप्रपञ्चपूरणात्‌ 
पुरुष एव “सर्वस्मादन्यो विलक्षणः ” इति, “सूक्ष्मात्‌ सूक्ष्मतरम्‌”; 
८८ महतो महत्तरम्‌”? इति च श्रुलनुरोधेन सवस्मात्‌ पर इत्युच्यते । स्वातिः 
रिक्तसापेक्षपरत्वगतद्देयांशापह्वसिद्धनिष्प्रतियोगिकपूर्णमावापन्नपुरुषादपि पूर्वो- 
क्तेन्द्रियादिपरत्ववत्‌ परोऽन्यः स्यादिति शङ्कां शातयति--पुरुषान्न 
परं इति। यस्मात्‌ पुरुषात निष्प्रतियोगिकसन्मात्रात्‌ न हि किच्बिदपि 
वस्त्वन्तरमस्ति पुरुषावगतेः स्वातिरिक्तसर्वासदपहृवपूर्वकत्वात्‌ । “ यस्मात्‌' 
परं नापरमस्ति किञ्चित्‌ ?, ८ सन्मात्रमसदन्यत्‌ ” इत्यादिश्रुतेः । स्वातिरिक्त- 
हेतोरपह्णोतव्येनिद्रियाद्यन्यक्तान्तगतपरत्वसुश्ष्मत्वमहत्त्वप्रत्यकत्वानां या निष्प्रति- 
योगिकस्वमात्रतयावस्थितिः सा काष्ठा पर्यवसानभूमित्वात्‌। असत्कर्म्यादिस- 
वैत्यन्तगन्तणां सा एव परा प्रकृष्टा गतिः । वस्तुतोऽवस्तुतो वापि तदतिरिक्तः 
जीवेशासाक्ष्यमावात्‌ सालोक्यादिसुक्तिमाजां निर्वासनत्वेन _चतुष्पदेक्यसमये 
नि्विरोषन्रह्ममावापत्तेः । “ब्रह्मलोकं हि संपद्य न च पुनरावतते ?? इति, 


यत्‌ गत्वा .न निवतन्ते तद्वाम परमं मम । 


इति च श्रुतेः स्मृतेश्च | “ यत्‌ गत्वा न निवतन्ते ” इति यत्‌ तदनुपपन्नं 
गतेरागतिपूर्वत्वात्‌ इत्याशाङ्कथ सवस्य केवळन्नहममात्रत्वादवगतिरेव गतिरित्युप- 

चर्यते। इन्द्रियाद्यव्यक्तान्तगते: प्रसग्भावपरिसमाप्तत्वात्‌ प्रतीचः पराग्मिनत्वात्‌। 
_ प्रद्मगसिन्नत्रह्मण: पराग्भावसापेक्षप्रत्यगैक्यगतसविशेषकलनापहवे बहामात्रत्व 
सिद्धमियर्थः ॥ ११ ॥ | 


आत्मनः सूक्ष्मधीवेद्यत्वम्‌ 
एष सर्वेषु भूतेषु गूढात्मा न प्रकाशते । 
दृश्यते त्वग्र्यया बुद्धया सूक्ष्मया सूक्ष्मदशिभिः ॥ १२ ॥ 


यदि सर्वापहृवसिद्धे ब्रह्म निष्प्रतियोगिकस्वमात्रतयावरिष्यते . तदा 
सर्वेषामपि साक्षात्कर्तु शक्यं भवेदित्याशङ्क्य सदाद्यावृतित्रयापह्दवसिद्धसचिदा- 
नन्दमात्रदृष्टीनां खमात्रतया साक्षात्क्रुतमपि सदाद्यादृतित्रयादृतानामन्तगूढत्वेन 
किश्चिद्रिमिनाइृतीनां . प्रयारूढप्रयगिव : भातीयाह--एष इति । परमार्थदृष्ट्या 
सर्वापद्दवसिद्धनिष्प्रतियोगिकपूणेभावेन -यः पुरुषोञवशिष्यते खाज्ञदृष्टया स 
एष पुरुषः सबभूतेघु ब्रह्मादिस्तम्बपर्यन्तेषु तूलाविद्यापटच्छन्न इव गूढ; | 
अत एव आत्मा कस्यचिदपि न प्रकाशते | तेषां तूळाविद्याबृतदृष्टित्वात्‌ | 
परमार्थदृष्ट्या यदयं सवो जन्तुः सत्तामात्रखरूपोञपि तूलाविद्यादृतदृष्टित्वेन 
्रुयाचार्येः “न त्वं संसारी कि तु प्रत्यक्तदभिन्नं ब्रह्म तद्गतहेयांशविरळन्रहमातर 
भवसि” इति बोधितोऽपि तढुपदेरं न बहुमन्यते | “ देहेन्द्रियादिरसि ?? 
इति परेरबोधितोऽपि शरीरत्रयमात्मेति गृह्णाति। अहो माघैताइशी ! तया 
मोमुझमानोऽयं लोकः स्वात्मानमविदित्वा सुतरां बंभ्रमीति | 


दैवी हेषा गुणमयी मम माया ढुरयया | 

मामेव ये प्रपद्यन्ते मायामेतां तरन्ति-ते । 

नाहं प्रकाराः सवस्य योगमायासमावृतः ॥ 
इत्यादिस्मृतेः | “ मामेव ये प्रपद्यन्ते, “ नाहं प्रकाश: सर्वस्य ?२, 
इति विरुद्धोक्तिरिति चेन्न ; आद्ृतित्रयाबृतदटेरेवं न प्रकाशत इत्युक्तम | 
किश्चिद्विशीणवतदुछेटश्यते हि । अम्रमेवाग्र्यं तया अग्रयया एकाग्रतया 


तृतीया वक्री ९३ 


संस्कृतया बुद्धा सूक्ष्मवस्तुगोचरधिया इन्द्रियाद्यव्यक्तान्तगतपरत्वस्‌क्ष्मत्व- 
महत्त्वादिसूक्ष्मदर्शिभिः पण्डितैः खान्तर्बाद्यविजम्मितकामसङ्कल्पादिनामरूपादि- 
प्रपञ्चमावाभावप्रकाशकत्वेन तदारोपापवादाधिकरणत्वेन निरधिकरणब्रह्ममात्रत्वेन 
च स्वावदोषतया दृश्यते तु रश्यत एवेत्यर्थः ॥ १२ ॥ 


धियः सूक्ष्मतापाद्नोपायः 
यच्छेद्वाङमनसी प्राज्ञस्तद्यच्छेज्ज्ञान आत्मनि । 
ज्ञानमात्मनि महति नियच्छेत्तद्यच्छेच्छान्त आत्मनि ॥ १३ ॥ 


सवाविद्यावृतद्ष्टीनां तदाब्ृतिमेदनोपायतस्तदधिगमः स्यादित्यत आह-- 
यच्छेत्‌ इति । प्राज्ञो विवेकी वागिन्द्रियोपछक्षितेन्द्रियजातं मनसि नियच्छेत्‌ 
उपसंहरेत्‌ मनोमात्रपर्यवसानं कुर्यादियथः | वाक्‌ वाचम्‌। विभक्तिव्यययश्छा 
न्दसः। मनसी इति दैर्घ्यं छान्दसम्‌ |. तत्‌ संकल्पविकल्पात्मकं मनः ज्ञाने 
आत्मनि बुद्रौ नियच्छेत्‌ । बुद्धिहि मनआदिकरणग्राममाम्ोतीय्यात्मा | प्रय- 
ग्भावेनेसर्थः | तज्ज्ञानायमानबुद्धि आत्मनि महति महदुपाधिकहिरण्यगर्मात्मनि 
नियच्छेत्‌ । “' हिरण्यगर्भः समवतेताप्रे ” इति श्रुतितः प्रथमजं महान्तमात्मानं 
विश्वविराडोत्रादिभिः सह स्वातिरिक्तकरणग्रामतदारोपापवादाधिकरणगतहेयांश- 
शान्तः आत्मनि काष्ठापदंगतपुरुषे तन्मात्रावरोषतया नियच्छेत्‌ || १३ ॥ 


निर्युणत्रह्माणो दुरघिगमत्वम्‌ 
उत्तिष्ठत जाग्रत प्राप्य वरान्निबोधत | 
क्षुरस्य घारा निशिता दुरत्यया दुर्ग पथस्तत्कवयो वदन्ति ॥१४॥ 


अशब्दमस्परशमरूपमव्ययं तथारसं नित्यमगन्धवच्च यत्‌ । 
अनाद्यनन्तं महतः परं ध्रुवं निचाय्य तन्मृत्युमुखात्प्रमुख्यते ॥ 





९४ | कठबल्ल्युपनिषत्‌ 

यत: खातिरिक्तसर्वापह्वकृत्‌ स्वमात्रतया कृतकृत्यो भवति ततो 
मातृवद्धितषिणी : श्रुतिरनाद्यविद्यास्वापमोहितपामरछोकै स्वात्माभिमुखमुद्रो- 
घयति--उत्तिष्ठत इति ॥ हे प्राक्कतजन्तवः * यूयं स्वात्मोन्सुखतया स्वाविद्या- 
इयतत्कार्यस्वापात्‌ उत्तिष्ठव। । खात्माधिगमोपायचिन्तायां जाग्मत । ब्रह्ममात्रनिष्ठान्‌ 
वरान्‌ आचार्यान्‌ प्राप्य तदुपदेशलब्धं स्वातिरिक्तसर्वापहृवसिद्धं ब्रह्म निष्प्रति- 
योगिकस्वमात्रमिति निबोधत । कालान्तरे एवं भवेदित्युपेक्षा न कार्या | 


बहुनां जन्मनामन्ते ज्ञानवान्मां प्रपद्यते । 


इति स्मृतेः । ज्ञेयवस्तुनश्चरमजन्मगम्यत्वेन सुसूक्षमत्वात्तद्याथात्म्यज्ञानमार्गस्यापि 
सुसूक्ष्मतमत्वं . स्फोटयति--क्षुरस्य इति । यथा तीक्ष्णीक्ुतक्षुरस्य धारा 
दुरत्यया सा पद्भयां दुर्ग दुर्गमनीया तथा सर्वापहृवसिद्भननहमात्रज्ञानपथः 
पन्थानं मार्गमिति कवयो वदन्ति | ज्ञेयवस्तुनः सूक्ष्मत्वेन तद्विषयकज्ञान-' 
 मार्गस्यापि. . दुरत्ययतां - वदन्तीत्याशयः ॥ १४ ॥ कथं पुनन्ञैयस्य सूक्ष्मत्वं! 
इलत आह- अशब्दै इति । शब्दस्पशरूपरसगन्धाब्यसर्वेन्द्रियविषयत्वेन 
गन्धवती प्रथिवी स्थूला । अबाद्याकाशान्तभूतेषु गतैकैकणुणापकर्षतः सूक्ष्म- 
त्वमहत्त्वविद्युद्धत्वनित्यत्वादितारतम्यं दृष्टम्‌ | न हि यत्र गन्धादिपश्वगुणा: 
प्रसरन्ति तस्यात्मनो निरतिशयसूक्ष्मत्वेन निर्गुणत्वात्‌ | वस्तुतः शब्दस्पशी- 
रूपरसगन्धापद्दवसिद्धं यत्‌ तत्‌ अशब्दमस्पशमरूपमरसमगन्धवत्‌ इत्येतह्वा- 
ख्यातम्‌ | यत्‌ शब्दादिविरळं तत्‌ व्येतीसत आह--अव्ययं इति । यत्‌ शब्दा- 
दिमत्‌ तद्वेति यत्‌ तदपह्वसिद्धं तदव्ययमिदर्थः | “ अव्ययमनादयनन्तम्‌ ?? इति 
श्रुतेः । यन्न व्येति तन्निसम्‌। किमधुना नित्यं?! तत्राह--अनादि इति । 
यस्य स्वोत्पत्तावादिः कारणं न विद्यते तदनादि | अनादित्वे प्रागभाववद- 
न्तवत्वं . स्यादित्यत , आह--अनन्त इति ॥ सप्रतियोगिकप्रागभावस्यान्तवत्वेऽपि 
निष्प्रतियोगिकानादेरनन्तत्वं निरङ्कुरामित्यर्थः | कथं पुनरस्यानन्तत्वं ! अनन्त- 
कळनाविरिष्टमहत्तत्वस्य विद्यमानत्वादियत आह--महतः परं इति | स्वाति- 
रिक्तत्वेनापह्दोतव्यमहंत्तत्त्वात्‌ परं तदवगतेमंहत्तत्त्वतत्कार्यापह्दवपूर्वकत्वानिपप्रति- 


es कन 


तृतीया वढी - ९५ 


योगिकानन्तत्वं सिद्धमियथः | “ सत्यं ज्ञानमनन्तं ब्रह्म ? इति श्रुतेः । 
सापेक्षमहतः परत्वेनाध्रुवता स्यादित आह--श्रुच इति । महत्तत्त्वादेः स्वाति- 
रिक्तत्वेन स्वन्ञदृ्या ध्रुतत्वेऽपि परमाथंदष्ट्या महदादेः शशविषाणवदवस्तुत्वात्त- 
त्सापेक्षाध्ुवताया अपि तथात्वानिरपेक्षनिष्प्रतियोगिकधुवम्‌ | तमात्मानं ब्रह्मस्व- 
मात्रमिति निचाय्य सम्यग्ज्ञात्वा तज्ज्ञानसमकाळं -स्वातिरिक्ताविद्यापदतत्कार्य- 
जातमात्मसत्यव्यवहारप्रतिभासशन्यत्वेनाप्यस्ति नास्तीति विभ्रमो हि मृत्युः | 
तस्य प्रमाद्रूपत्वेन स्वमात्रबोधग्रासत्वान्मृत्युत्वं सिद्धमित्यर्थः । “ प्रमादं वे 
मृत्युमहं ब्रवीमि "? इति; 


प्रमादो ब्रह्मनिष्ठायां न कर्तव्य: कदाचन | 
प्रमादो मृत्युरित्याह भगवान्‌ ब्रणः सुतः ॥ 


इति स्मृतेः स्वरूपदरनोक्तेश्च । तथाविधस्वातिरिक्तन्नमायमानमृत्युगोचरात्‌ 
प्रसुच्यते निषप्रतियोगिकस्वमात्रमवशिष्यत इत्यर्थः ॥ १९ ॥ 


फलश्रुतिः 
नाचिकेतसुपार्यानं सृत्युपरोक्तं सनातनम्‌ । 
उक्त्वा श्रुत्वा च मेधावी ब्रह्मलोके महीयते ॥ १६ ॥ 


नचिकेतोमृत्युप्रश्नप्रतिवचनाविभूतग्रन्थपठनपाठनज्ञानफळं श्रुतिराह--ना- 
चिकेतं इति | मृत्युमुखान्नचिकेतसा प्राप्तं नाचिकेतं नचिकेतसे सृत्युंना प्रोक्तं 
इद्‌ं उपाख्यानं वल्लीत्रयलक्षणं सनातनवस्तुगोचरत्वात्‌ सनातनम्‌ | मेधावी 
ब्रह्मविद्ररीयान्‌ तदुचिताधिकारिभ्यो यथावत्‌ उक्त्वा स्वयं वाचार्येभ्यः श्रत्वा 1 
-चइान्दाद्यथावज्ज्ञात्वा तज्ज्ञानसमकाळं यद्भझ स्वमात्रतया लोक्यते ज्ञायत 
इति सोऽयं ब्रह्मलोकस्तस्मिन्‌ ब्रह्मलोके स्वावशेषतया मद्दीयते । ब्रह्मेव भेवति 
इत्यत्नत--“ ब्रह्म वेद ब्रह्मन भवति ” इति श्रुतेः ॥ १६ ॥ .' 


९६ कठवल्ल्युपनिषत्‌ 
तस्यैव श्राद्धकाले श्रावणम्‌ 

' य 'इम परमं गुह्यं श्रावयेड्रह्मसंसदि । 
प्रयतः आद्धकाठे वा तदानन्त्याय कल्पते तदानन्त्याय. कल्पत इति || . 
सदसि श्राद्धकाले वा वल्लीत्रयाल्योपनिषत्पठनफलमाह- य इति | यो हि 
विद्वान्‌. वह्लीत्रयात्मकं इमं ग्रन्थं प्रकुष्टत्वात्‌ परमं गोप्यत्वात्‌ शुं प्रयतः 
झुचिर्भूत्वा ब्राह्मणानां संसदि प्रन्थतोञ्थेतो वा श्रावयेत्‌ । सुज्ञानब्राह्मणा- 
लङ्कृतश्राद्धकाले वा श्रावयेत्‌ । चह्ीतरयार्थश्रोतारो ब्राह्मणा: श्राद्धसुजश्च तत्‌ 


` श्राद्ध चैतत्‌ सर्वे आनन्त्याय कल्पते । द्विवचनं वल्लीत्रयसूचिताध्यायपरि- 
समास्यर्थम्‌ ॥ १७ ॥ 


हरा आगी 





चतुर्थी वल्ली 
विज्ञाहयोविषयप्रवणत्वाप्रवणत्वे 
प्राञ्चि खानि, व्यतृणत्‌ स्वयंभूस्तस्मात्‌ पराङ्‌ पश्यति नान्तरात्मन्‌ | 
कश्चिद्धीरः प्रत्यगात्मानमैक्षदावृत्तचक्षुरखरतत्वमिच्छन्‌ ॥ १ ॥ 


पराचः कामाननुयनित बाढास्ते मृत्योर्यन्ति विततस्य पाशम्‌ | 
४अथ धीरा अग्नतत्वं विदित्वा ध्रुवमप्नवेष्विह न प्रार्थयन्ते ॥ २ ॥ 


८ गूढात्मा न प्रकाशते ??, ८ दृश्यते त्वग्र्यया बुद्धया ' इति तृतीयवल्ल्या- 
मभिहितम्‌ | अम्र्यबुद्भवभावात्‌ खल्वात्मा न प्रकाइाते | तत्प्रतिबन्धके ज्ञाते 


1 इद्‌अ २, .. . १ अतो--क, उ १., अथो--अ २. . . 


> Ba 

तदुन्मूळनं कर्तु शक्यम्‌ | तदुत्सारणपूवकं निषप्रतियोगिकब्रह्ममात्रावगतये चतुर्थ- 
वली प्रारभ्यते-पराश्चि इति। स्वाञदृष्टिविकल्पितमूलाविद्याबीजांशयोगतः 
स्वयमेव भवतीति स्वयंभूः | स्वयं स्वतन्त्रो भूत्वा परागश्चन्तीति पराच्चि 
खानि तदुपळक्षितःश्रोत्रादीन्द्रियाणि पराग्रूपशन्दादिविषयगहनगोचरस्वभावानि 
भवन्त्विति व्यतृणत्‌ प्रयग्भावपराङ्सुखतया हिसितवान्‌। यस्मादेवं तस्मात्‌ 
इन्द्रयैरिन्द्रियाधोपळन्धा जीवः पराङ्‌ प्रत्यग्मावावरणशब्दादीनेव पश्यति | 
नान्तरात्मन्‌ अन्तरात्मानं प्रत्यञ्चं कदापि न पश्यतीत्यर्थः | प्रायश एवं- 
स्वभावा लोकाः | तत्र कश्चिद्धीरो नद्याः प्रतिस्रोतोऽभिमुखप्रतेनमिव पराम्रूपे- 
्द्रियेन्द्रयार्थप्रातिलोम्येनाश्चनात्‌ प्रयक्‌ चासावात्मा चेति प्रसगात्मा | आत्म- 
शब्दस्य प्रतीच्येव लोकरूढिः । व्युत्पत्तिपक्षेऽपि तत्रेवात्मशब्दो इश्यते 


यच्चाप्नोति यदादत्ते यच्चात्ति विषयानिह । 
यच्चास्य सन्ततो भावस्तस्मादात्मेति गीयते ॥ 


इति स्मृतावात्मशाब्दव्युत्पत्तिस्मरणात्‌। स्वमावतस्तं प्रयगात्मान ऐक्षत अपश्यत्‌ 
पश्यतीत्यर्थः | कथं पुनः प्रयगात्मानमेक्षत्‌ घटद्रष्टा घटमिव ? अचाक्षुषत्वात्‌ 
प्रतीच इति, तत्रोच्यते--न हि घटं प्रति घदद्रेव प्रयगात्मानं पश्यति | रूपादि 
विविधविषयव्यावृत्तं प्रग्भावमवलम्ब्प्र पराग्भावतो निवृत्त चक्षुरादिकरणपटळ- 
मस्येति आवृत्तचक्षुः उपरतकरणग्रामो भूत्वा तद्भावाभावप्रकाशकत्वेन तदप- 
वादाधारः प्रयगस्मीति प्रसगात्मदशानं युज्यत इत्यर्थ: | न च स्वमावसिद्धपराक्‌- 
प्रवृत्ति विना तद्वावृत्तिपुरस्सरं प्रयकूप्रवतनं कथम्‌! इति वाच्यम्‌ । पराकूप्रवृतेः 
स्वानर्थकरत्वेन स्वात्मभूतप्रसगीक्षणस्य परमपुरुषार्थहेतुत्वात्‌ । स्वात्मनः अमृतत्व 
अमरणधर्मत्वं इच्छन्‌ पराग्भावं व्युदस्य प्रयग्दुशा प्रत्यगात्मा ज्ञातु शक्य 
इत्यर्थ: ॥ १ ॥ पराक्प्रसग्मावारूढ्योः फलभेदं दर्शीयति--पराच इति | 


शब्दस्पर्शादयो येऽर्था अनर्था इव ते स्थिताः | 
येषां सक्तस्तु भूतात्मा न स्मरे परं पदम्‌ ॥ 
7 शरोत्रादीनीन्द्रियाणि-— उ १. 

९८ ` कठ्वल्ल्युपनिषत 


इति श्रुत्यनुरोधेन प्रयग्भावावरणपराग्भावायमानङान्दादिविषयपश्चकग्रहणब्यभ्र 
मानसा बालाः अविवेकिनः पराचः पराग्भूतान्‌ स्वान्तर्बाह्मविजुम्मितकामान्‌ 
काम्यविषयान्‌ अनुयन्ति | तेन कामभजनेन ते बालाः स्वाविद्यापदतत्कार्य- 
रूपेण विततस्य सृत्योः पाश्यते बध्यत इति पाशं इारीरसंयोगवियोग- 
क्षणजनिमृत्यादनेकानर्थब्रातं यन्ति प्रयान्तीत्यर्थः | यत एवमतस्तस्मात्‌ 
धीराः मुमुक्षवः स्वस्वदृष्टयनुरोधेन कबलितपराग्मावप्रसग्रूपावस्थानं प्रसगभिन्न- . 
ब्रह्मस्वरूपावस्थानं ब्रह्ममात्रावस्थानं वा अमृतत्व, तदेव निष्प्रतियोगिक- 
ध्रुवमिति विदित्वा देवलोकादिब्रह्मलोकान्तगतामृतत्वस्यापेक्षिकत्वेनाघ्ुवत्वात्‌ 
अश्ुवेन्द्र्यादिस्थानेषु स्वातिरिक्तसवपदार्थेष्वपि “इदं मे स्यात्‌ ” इति 
जात्वपि न प्राथयन्ते। पुत्राद्येषणात्रयेभ्यो व्युत्थाय यत्‌ परमार्थं तदेव 
भजन्तीत्यथः ॥ २ ॥ 


आत्मनः स्वप्रकाशत्वं ब्रह्माभेदश्च 


येन रूपं रसं गन्धं शब्दान्‌ स्पर्शाश्श्व मेथुनान्‌ | 

नेव विजानाति किमत्र परिशिष्यते ? एतद्रे तत्‌ ॥ ३ ॥ 
खप्तान्तं जागरितान्तं चोभौ येनानुपश्यति । 
महान्तं विभुमात्मानं मत्वा धीरो न शोचति ॥ ४ ॥ 


यद्विज्ञानमात्रतो न किञ्चित्‌ प्रार्थयन्ते तदधिगमः कथं भवति ? इत्यत 
आह--येन रूपं इति। येन पराग्मावविळक्षणप्रतीचा जीवलोकोऽयं ` 
चक्षुरादिकरणग्रामद्वारा रूपं रसं गन्धं शब्दान्‌ स्पर्शाश्च मेथुनाम्‌ 
तत्तदिन्म्रियाथजन्यसुखप्रययान्‌ एतेनेव प्रयगात्मना विजानाति ।. न च 
देहादिविलक्षणप्रतीचा । न हीन्द्रियेन्द्रियार्थसुखं विजानातीति छोकप्रसिद्विरस्ति | 
देहादिसंघातो5हमिन्द्रियेन्द्रियार्थजन्यसुखादिप्रसयान्‌ विजानामीति तु सर्वळोक- 
प्रसिद्धिरिति वाच्यम्‌ | नंथुक्तत्वात्‌ संघातस्य स्वातिरिक्तान्दादिवैरल्वेन 


क सा क सह आनक आरआर” ७ 


किना A 


चतुर्थी वल्ली ९९ 


विज्ञेयत्वाविरोषात्‌ | यदि संघातो रूपादिरपि स्वयमेव भूत्वा रूपादीन्‌ 
विजानीयात्‌ तदा बाह्रूपादयोऽप्यन्योन्यं विजानीयुरित्युक्तेरयुक्तत्वात्‌ , 
येनोदकं दहति सोऽञ्निरितिवत्‌ | तस्माददेहत्रयातिरिक्तप्रत्यगात्मना सर्वे विजानाति 
लोकः । न ह्यात्मनोऽविज्ञेयं किञ्चिदस्ति, प्रतीचः सर्वज्ञत्वात्‌ । पराग्मावसा- 
पेक्षप्रयग्भावगतहेयांशापहृवसिद्धं ब्रह्ममात्रमवशिष्यते | ““अन्यत्र धर्मात्‌ " 
इत्यादिना यत्‌ नचिकेतसा प्रष्टं “ ओमित्येतत्‌ ?? इत्यादिना विष्णुपदत्वेन 
इाब्दाद्यपहृवसिद्धनिष्प्रतियोगिकब्रह्ममात्रतया यदभिहितं तदेव एतत्‌ स्वान्त-, 
रबाह्यकछनावभासकप्रयक्तत्वे स्वगतपराक्सपेक्षप्रभवसविरोषायमानहेयांशापह- 
वतः स्वमात्रमवरिष्यत इत्यधिगतमिति वेदितन्यम्‌ ॥ ३ ॥ तदेतद्वस्तुनः 
सूक्ष्मविषयत्वेन दुविज्ञेयत्वात्‌ पूर्वोक्तार्थमेव पुनः पुनराह--स्वप्नान्तं इति । 
स्वामिकजगजीवादेः स्वम्रमध्यस्थत्वेन ज्ञेयत्वात्‌ स्वप्नज्ञेयं स्वप्नान्तं उच्यते | 
तथा जागरितङ्ञेयत्वेन जागरितान्तं च । तौ उभौ स्वम्नजागरितज्ञेयपदाथौ 
येन प्रतीचा लोकः अनुपश्यति इति पूर्ववत्‌ । सर्वै तमेतं प्रयग मेदेन 
महान्तं विसुमात्मानं तद्गतविरोषांशापहृवसिद्ध स््मात्रमिति विज्ञाय मत्वा 
धीरो विद्वान्‌ न शोचति शोचनीयविषयामावात्‌ ॥ ४ ॥ ` 


जीवत्रह्माभेदज्ञानेन कृतार्थता 
, गय इमं मध्वद वेद आत्मानं जीवमन्तिकात्‌ । 
'इंशानं भूतभव्यस्य न ततो विजुयुप्सते--एतद्वै तत्‌ ॥ ९ ॥ 
यत्‌ जीवेशयाधात्म्यप्रबोधतो विद्वान्‌ निर्भयं भजति तद्विशदयति-य इति। 
यः कश्चिन्मुमुक्कुः इमं कर्मफलायमानमध्वद्‌ं प्राणघारणशाक्तिमत्त्वेन आत्मानं 
जीवं तद्वतपराग्मावविल्यास्पदत्वेन प्रत्यगात्मानं वेद ततस्तदन्तिकाच्‌ अन्तिके 


भूतभव्यस्य भूतादिकालत्रयस्यापि ईशान तदुपलक्षितसवस्येशितारं निरडकुदा- 
सर्ब्षेश्वरै तद्गतसर्वज्ञत्वाद्यपवादास्पदत्वेन परमात्मानं वेद पराक्सापेक्षप्रस- 


1 इशानो--अ २. 





१०० कठवल्ल्युपनिषत्‌ 


गैक्यगतसविशेषापहवसिद्ध॑ प्र्यक्परविभागैक्यासहन्रह्ममात्रमवशिष्यत इति यदि 
वेद तदा ततः तहिज्ञानोत्तरक्षणं न विजुगुप्सते न ह्यात्मानं गोपायितुमिच्छति, 
स्वस्यैव निष्प्रतियोगिकन्रहमात्रत्वात्‌ | एतत्‌ इत्यादि पूर्ववत्‌ ॥ ५ ॥ 


हिरण्यगर्भस्य ब्रह्माभेदः 
यः पूर्व तपसो जातमद्भ्यः पूर्वमजायत | 
गुहां प्रविश्य तिष्ठन्तं यो 'भूतेमिर्व्यपश्यत--एतद्वै तत्‌ ॥ ६ ॥ 


मध्वद्जीवस्य भूतादिकालत्रयेशितुरीश्वरस्यापि तद्ठिशेषांशत्यागतो जीवेश- 
याथातम्यं ब्रह्ममात्रमिति प्रतिपाद्य हिरण्यगभेयाथात्म्यज्ञानसिद्वमप्येतदित्याह- 
यः पूर्व इति । यः कश्चन्सुमुक्षुः तपसः सत्यादिलक्षणाद्रह्मण: सकाशात्‌ 
अद्भयः अप्सहितपश्चभूतेम्यः पूर्व यो जायते समजनि तमेवं ज्ञातं ब्रह्मादि 
स्तम्बान्तप्राणिजातसुत्पाय तब्रृदयशुहास्थाकाइां सूत्ररूपेण प्रविश्य भूतेभिः 
कार्यकारणायमानभूतभौतिकेः सहाद्यापि तिष्ठन्तं हिरण्यगर्भ स्वस्मिन्‌ 
स्वकार्यभूतमौतिकजातेऽपि तद्गतनामरूपतूान्तःकरणबृत्तिमात्रापह्वसिद्धं ब्रह्म 
निष्प्रतियोगिकस्वमात्रमिति व्यपश्यत यः पश्यति एतद्ढे तत्‌ इत्युक्ताथम्‌ ॥ ६ ॥ 


तद्विद्याया ब्रह्मयाथात्म्यम्‌ 


या प्राणेन संभवति अदितिर्देवतामयी । 

गुहां प्रविश्य तिष्ठन्ती या “भूतेमिन्यंजायत- एतद्वै तत्‌ ॥ ७ ॥ 

हिरण्यगभेयाथात्म्यसुक्त्वा तद्विद्यागतयाथात्म्यं विशिनष्टि--या प्राणेन 
इति । या स्वातिरिक्ताविद्यापदतत्कायंजातादनात्‌ अदितिः, देदीप्यमानरूपेयमिति 


देवतामयी, ब्रमणः सकाशात्‌ प्राणेन हिरण्यगभेण सह संभवति मूलाविद्या- 
` तुरीयांशायमाना . समष्टिविद्या प्रादुरभूदित्यर्थः | सेयं व्यष्ट्यात्मना सवप्राणिगुहां 


! भृतेषु--अ २. २ भूतेषु--अ २, 





चतुर्थी वह्ली १०१ 


प्रविश्य तिष्ठन्ती सती तूलाविद्यातुरीयांशरूपेण व्यष्टिभूतेभिः भूतेः साकं 
व्यजायत स्थूळादिभागन्रयग्रासस्वाविद्यदवयार्घमात्रांगतहदेयांशापह्ृवसिद्धं ब्रह्म 
निष्प्रतियोगिकस्वमात्रमिति यो वेद एतद्वै तत्‌ इति पूर्ववत्‌ ॥ ७ ॥ 


विरूपेण घ्येयस्यामेब्रह्मर्पत्वम्‌ 
अरण्योनिहितो जातवेदा गर्भ इव सुभृतो गर्भिणीभिः । 
दिवे दिव ईंडयो जागृवद्धिहविषम द्विम तुष्येभिरमिः--एतद्वे तत्‌ ॥८॥ 


अञ्निनामकवैराजयाथात्म्यं प्रकटयति--अरण्योः इति। यथा लोके 
गर्सिणीभिः अगहितान्नमोजनादिना गर्भ: सुतः तथा अधियज्ञगतोत्तराधरा- 
रण्योर्जातवेदा अभि: सवहविभोक्ता वेश्वानरः, “ अयमग्निेश्वानरः ?” इति 
श्रुतेः, ऋत्विग्भिः योगिमिश्च सुभृतः, किञ्च अध्वरे हृदये च जागृव द्भिमेनुष्येभिः 
जागरणशीळाप्रमत्तचित्तमनुष्येराज्यादिह्विष्मद्भिः ध्यानभावनावद्विश्च दिवे दिवे 
अहन्यहनि कमिभियोगिमिश्च ईड्यः स्तुत्यः वन्द्यो भूत्वायमभ्सिंवेश्वानरो विजयते | 
तद्वतहेयांशापहवसिद्धं ब्रह्ममात्रम्‌ । एतद्दे तत्‌ इति पूर्ववत्‌ ॥ ८ ॥ 


ब्रह्मणः सूर्यादिजगदघिप्ठानत्वम्‌ 
यतश्चोदेति सूर्यः अस्तं यत्र च गच्छति । 
तं देवाः सर्वे अर्पितास्तदु नात्येति कश्चन--एतद्वै तत्‌ ॥ ९ ॥ 
ू्याद्मपछक्षितविश्वारोपापवादाधिकरणयाथात्म्यं प्रकाशयति--यत इति | 
८ य॒तो वा इमानि भूतानि जायन्ते, येन जातानि जीवन्ति, यत्प्रयन्समि- 
संविशन्ति, तद्विजिज्ञासस्व तह्रह्मेति’' इति श्रुसनुरोधेन यतश्च सर्वे- 
कारणात्तटस्थेश्वरात्‌ ` 'सूयोपछक्षितजगत्‌ उदेति आविभवति, यत्राधिकरणे 
स्थितिं अस्तं च गच्छति; तं तटस्थेश्वरं प्राणं वा अधिंदैवभावमापन्ना अझ्यादयो 
देवाः अध्यात्ममावमापन्ना वागादयश्च सर्व अरा इव रथनाभो अर्पिताः 


1 सूर्योपलक्षितं जगत्‌--उ १. 





१०२ कठवल्ल्युपनिषत्‌ 
स्थितिकाळे संप्रवेशिता: । तत्सर्वाधिकरणं तटस्थेश्वराख्यं ब्रह्म कश्चन कश्चिदपि 


तदु तत्तु. नात्येति नातिक्रामति । कार्यनिरूपितकारणगतहेयांशापाये निष्प्रति- 
योगिकब्रह्ममात्रम्‌ । एतद्वे तत उक्तार्थमेतत्‌ ॥ ९ ॥ 
अध्यात्माधिदेवयोश्वेतनस्याभेदः 

यदेवेह तदमुत्र यदमुत्र तदन्विह । ` 

मृत्योः स मृत्युमाप्नोति य इह नानेव पश्यति ॥ १० ॥ 

स्वाजस्वज्ञदृष्टिम्यामसल्लोकिकायश्दश्सित्त्वासत्त्वेषपि निध्प्रतियोगिकं ब्रह्म 
समात्रमवरिष्यते | तदन्यथापश्यतः प्रयवायफलं प्रकटयति- यदेवेह इति | 
परमार्थदृष्ट्या सर्वापहृवसिद्धब्रह्ममात्रतया स्थितं तदेव स्वाज्ञदृष्ट्या स्वातिरिक्त- 
विश्ववद्वभासते । यदेव इह कार्यकारणोपाधिविरिष्टं जगत्त्वेनाभिमतं तदेवाझुन्न 


स्वज्ञदष्ट्या स्वान्ञदृष्टिविमातविश्वापवादाधिकरणं ब्रह्म विभाति । यदमुत्र एवं 
भातं स्वाज्ञदृष्टया तदेव इह नामरूपादिविरिष्टविश्ववदनुभाव्यम्‌ | वस्तुतः 


सर्वापहवसिद्धनिष्प्रतियोगिकन्रह्ममात्रमेव सदा विजयत इत्यर्थः | एवं परम- ` 


सिद्वान्ते स्थितेऽपि प्रायशो ळोकस्वभाववैषम्यमेदविरिष्टाविद्यया मोहितः सन्‌ 
इह निष्प्रतियोगिकब्रह्ममात्रे नानाकलनापहवसिद्धे तस्मादन्योऽहं मत्तोऽन्यत्तदिति 
नाना नानेव मिन्नभिन्नमिव पश्यति । सोऽयमेवंदशी सृत्योः मरणात्‌ मत्यु 
मरणं पुनःपुनजनिमृतिपरम्परां आप्नोति | - तस्मात्‌ तथा कदापि न पश्येत्‌ | 
सर्वापह्वसिद्धं ब्रह्म स्वमात्रंमित्येव सदा पश्येदित्यर्थः । 

नात्मभावेन नानेदं न स्वेनापि कथञ्चन । 

न पृथङ्नाप्र्थक्‌ किञ्चिदिति तत्त्वविदो विदुः ॥ 
इति गोडपादाचायोतक्तेः । तद्विपर्यये-- 

योऽन्यथा सन्तमात्मानमन्यथा प्रतिपद्यते । ` 

कि तेन न कृतं पापं चोरेणात्मापहारिणा ॥ 
इति श्रुतेरियर्थ: ॥ १० ॥ - 


a ० 
>> 

चतुर्थी वढी १०३ 
निर्गुणब्रह्मयो मनोगम्यत्वम्‌ 
मनसैवेदमाप्तव्यं नेह नानास्ति किञ्चन | | 
मृत्योः स मृत्युं गच्छति य इह नानेव पश्यति ॥ ११ ॥ 


यन्मनखिजगत्सृष्टिस्थितिव्यसनकमेकृत्‌ | 
तन्मनो विल्यं याति तद्विष्णोः परमं पदम्‌ ॥ 


इति श्रु्यनुरोधेन स्वाज्ञस्वज्ञगोचरमनसा जगत्‌ ब्रह्म वा आप्तव्यम्‌ | ब्रह्मा- 
तिरेकेण मनो नास्तीति पक्षे ब्रह्ममात्रं निष्प्रतियोगिकतयावशिष्यते | तत्र नानादर्शी 


. मृत्युपदं यातीत्याह--मनसेवेदं इति | स्वाक्षदृष्टिविकल्पितमनसैव तद्विकल्पित 


स्वाविद्यापदतत्कायजातं आप्तव्यम्‌ | यद्वा--स्वञ्ञदृष्ट्या श्रुत्याचायसंस्कृतमनसेव 
विश्वारोपापवादाधिकरणं ब्रह्माहमस्मीस्याप्तव्यम्‌ | मनोमात्रापह्ृवे तद्दिकल्पित- 
नानानामरूपवद्भिदाकदम्बं इह ब्रक्षमात्रे कदाचिदपि शशविषाणवनास्त्येव, 
ब्रह्मात्रावगतेर्नानाप्रपञ्चापहृवपूर्वकत्वात्‌ इत्यत्र 


इदं प्रपञ्चं नास्त्येव नोत्पन्नं नो स्थितं जगत्‌ | 

चित्तं प्रपञ्चमित्या हुर्नास्ति नास्त्येव सर्वदा ॥ 
इत्यादिश्रुतेः सर्वापह्वसिद्धे.निष्प्रतियो गिकब्रहमात्रे किश्चन अणुमात्रमपि नाना 
प्रपञ्चः सत्यत्वेन मिथ्यात्वेन वा अस्ति नास्तीति विभ्रमोडपि न हि अस्तीति 
सिद्धान्तार्थः । यस्तु स्वाज्ञो नानेव पञ्यति स सृत्योः मत्यु गच्छत्येव | 
यत्किञ्चित्स्वातिरिक्तास्तिताहष्टिः सवेत्र जननमरणादिलक्षणमयमेव प्रतिपद्यत 
इत्यत्र--“ यदा ह्येवैष एतस्मिन्नुदरमन्तरं कुरुते, अथ तस्य भयं भवति” 


` इतिश्रुतेः ॥ ११ ॥ | 


आत्मनो ब्रह्माभेद 
अङ्गुष्ठमात्रः पुरुषो मध्य आत्मनि तिष्ठति । 
ईशान भूतभव्यस्य न ततो विजुगुप्सते--एतंद्रे तत्‌ ॥ १२ ॥ 





१०४ - कटवल्ल्युपनिषत्‌ 
अङ्गुष्ठमात्रः पुरुषो ज्योतिरिवाधूमकः । 
ईशानो भूतमन्यस्य स एवाद्य स उ श्वः एतद्वै तत्‌ ॥ १३ ॥ 


पुरोक्तार्थमेव विधान्तरेणाह--अङ्कुष्ठमात्र इति | हृत्पुण्डरीकस्याड्गुष्ठ- 
परिमाणत्वेन तदन्तविळसितान्त:करणावभासकचिद्वातुः कीचकपर्वान्तवत्यम्बर- 


वत्‌ अङ्कुष्ठमात्रः, अनेनेदै जगत्‌ पूर्णमिति पुरुषः, मध्य आत्मनि. 


आरीरान्तईदयकुहरे प्रसग्भावेन यः तिष्ठति तं भूतभव्यस्येशान तद्रतहेयांशापाये 
ब्रह्ममात्रतया विदित्वा ततः तद्वेदनात्‌ न बिजुगुप्सते इत्यादि पूववत्‌ ॥ १२ ॥ 
किश्च- अङ्गुष्ठमात्र इति। यो हि सुम्न स्वहृदये अधूमज्योतिरिव 


अङ्गुष्ठमात्रः केवरज्योतिरमत्रस्वरूपत्वात्‌ , पुरुषो भूतभव्यस्य ईशानो ब्रह्मा ` 


आत्माइमस्मीति प्रयगभिन्नबरह्iरूपेण पश्यति सोऽयं मुसुक्षुदशनीयप्रत्यगमिन- 
परमात्मा । सोऽद्य इदानीं ब्रह्मादिस्तम्बान्तप्राणिषु वतमानः स उ स एव 
श्वः परश्वोऽपि व्तिष्यते । नान्यस्तत्तुल्यः समोऽधिको न्यूनो वास्तीत्यर्थः । 
तद्गतहेयांशापहवतो ब्र्मात्रं यदवशिष्यते एतट्ट तत्‌ इत्युक्ता्थमेतत्‌ | 
८ नायमस्तीति चैके?? इत्यसल्लौकिकपक्षः स्वत एव निदृत्तोषपि “स एवाद्य 
स उ श्वः? इति श्रुत्या झून्यवादः क्षणिकवादोऽपि प्रत्युक्तः ॥ १३ ॥ 
भेदामेददशनयो: फलभेदः 

यथोदके दुर्ग ब्टं पवतेषु विधावति । 

एवं धर्मान्‌ पथक्‌ पश्यंस्तानेवानुविधावति ॥ १४ ॥ 

यथोदकं शुद्धे शुद्धमासिक्तं ताइगेव मवति । 

एवं मुनेविजानत आत्मा भवति गौतम ॥ १९ ॥ 

पुनरपि स्वातिरिक्तदरीनाददीनफळं तदपह्वसिद्धनहमात्रज्ञानफछ चाह - 
यथोदक इति। यथा दुगे' दुर्गमनप्रदेशे वृष्टमुदकं पर्वतेषु पवेतवन्िन्न 
प्रदेदोषु विधावति विकीर्णं सत्‌ विनश्यतीत्यथः, एव प्रतिशरीरमात्ममिन्नधर्मान्‌ 


नी 


EET. जा 


| 
। 

पञ्चमी वही १०५ 


जीवान्‌. स्वपृथग्भूतान्‌ पश्यन्‌ अज्ञः पुनः तानेव शरीरमेदान्‌ विधावति 
इारीरपरम्परामविरलमाम्नोतीत्यर्थः ॥ १४ ॥ अमेददशनफलमाह--यथोदक 
इति यथा शुद्धे शुद्बोदके झुद्रोदकं आसिक्त यदि तदा तादृगेव शुद्धोदकं 
भवति, हे गौतम ! एव आत्मैकत्वं विज्ञानतो युनेरात्मेव सर्व भवति | 
व्यिसमछिसाक्ष्यसापेक्षसाक्षिणोरेक्यस्य सविरोषत्वेन शुद्बोदके शुद्धोदकक्षेपण- 
स्थानीयस्वान्तस्वज्ञदृग्गो चरस्वातिरिक्तदशनादरनायमानविरोषांशापाये स्वातिरि- 
क्तमस्ति नास्तीति कलनापहवसिद्धं निः्प्रतियोगिकमात्ममात्रमवरिष्टं भवति | 
एवं विद्वानपि तन्मात्रतयावरिष्यत इत्यत्र -- 

दानादाने हित्वा स्वयं केवलरूपतः | 

य आस्ते कपिशादूळ ब्रह्म स ब्रह्मवित्‌ स्वयम्‌ || 
इति श्रुतेः । तस्मात्‌ मातृपित्राचायेसहस्रेम्योऽपि हितैषिणा वेदान्तेनोपदिष्टमर्थ 
श्रुयाचार्यप्रसादतो छब्ध्वाथासल्लोकिकायश्दृष्टिविश्रमास्मरणपूर्वक॑ सर्वापद्दवसिद्ध 
ब्रह्म स्वमात्रमित्यात्ममात्रसिद्धिरादरणीयेत्यर्थ: । ब्रहमात्रसिद्धान्तस्य 'वेदार्थत्वेन 
परमाद्वेतरूपत्वात्‌ । 

केवलं ब्रह्ममान्नत्वान्नास्त्यनात्मेति निश्चिनु | इति, 

वेदार्थः परमाद्वितं नेतरत्सुरपुङ्गव । 
इति च श्रुतेः स्मृतेश्च ॥ १५ ॥ 





पञ्चमी वल्ली 
शरीरस्य पुरत्वं आत्मनस्तत्स्वामित्वं च 
पुरमेकादशद्वारमजस्यावक्रचेतसः । 
अचुष्ठाय न शोचति विमुक्तश्व विमुच्यते--एतंद्रै तत्‌ ॥ १ ॥ 
उ चेदार्थेन--उ १. 

१०६ ७ कठवल्ल्युपनिषत्‌ 


ब्रह्मणो दुविज्ञेयत्वात्‌ पुनरपि विधान्तरेण ब्रह्ममात्रनिर्घारणायेयं वल्ली 
प्रारम्यते-पुरं इति । यस्यावक्रमकुटिलं युगपढुदितानन्तकोव्यादिसप्रकाशवच्चेतः 
सम्यज्ज्ञानमस्ति सोऽयमवन्रचेतास्तस्य अवक्रचेतसः | तस्य जन्मादिषड्साव- 
विकारास्पृष्टत्वेन अजस्य यस्य नानाद्वारपालाधिऽ 'त्राद्यनेककरणसंहतं शीषेण्यानि 
सप्त, नाम्या सहावाश्चि त्रीणि, ब्रह्मरन्ध्रं च आहत्य एकादशद्वारे शरीरायमाणपुरं 
यदज्ञानज्ञानाम्या विकल्पितमुपसंहतं च भवति । स्वाङदषटय व्यष्टिसमष्टयात्मक- 
परस्वामिनं स्वंज्द्श्या तदारोपापवादास्पद परमार्थदृष्ट्या व्यष्टिसमष्टिपुरतत्काय- 
कलनापहूवसिद्धं ब्रह्म निष्प्रतियोगिकस्वमात्रमिति अनुष्ठाय ध्यात्वा ज्ञात्वा 
वा--तदनुष्टानं ध्यानं ज्ञानं वा भवितुमहति--तज्ज्ञानसमकाळं शोचनीयसर्वे- 
षणांवैरल्यात्‌ न हि शोचति । | 

जीवन्नेव सदा मुक्तः कृतार्थों ब्रह्मवित्तमः । 

इति, “ ज्ञानसमकालमेव मुक्त; " इति च श्रुत्यनुरोधेन स्वभावतः स्वाविद्या- 
कृतबन्धनात्‌ विमुक्तो$पि पर्या स्वातिरित्तसर्वापहृवज्ञानतो विमुच्यते 


इत्युपचर्यते । वस्तुतः स्वेनापहोतव्यस्वाविद्याविकल्पितव्यछिसमष्टिपुंवैरल्यात्‌ 
विद्वान्‌ स्वमात्रमवरिष्यते । एतद्वै तत्‌ इत्युक्ताथम्‌ ॥ १ ॥ 


ब्रह्मणः समश्व्यिष्यधिष्ठानत्वम्‌ 


शसः शुचिषद्वसुरन्तरिक्षसद्धोता वेदिषदतिथिदुरोणसत्‌ । 
नृषद्वरसहतसद्वयोमसदब्जा गोजा ऋतजा अद्रिजा चतं बृहत्‌ ॥ 


कथं पुनरात्मनो व्यष्टिसमष्टिपुराधिष्ठातुत्वं ! इस्त आह-- हंस इति । 
स्वाज्ञदष्टिविकल्पितव्यष्टिसमष्यात्मकं .पुरजातमसङ्गतयाधिष्ठाय तत्तत्पुराधिष्ठा- 
तृजीवगतज्ञात्रादित्रिपुटीकलनां हन्तीति हसः प्रयगमिन्नपरमात्मा | तस्य “° अह- 
मेवाधस्तादहसुपरिष्टादहं पश्चादहं पुरस्तादहं दक्षिणतोऽहमुत्तरतोऽहमेवेदं सवम्‌ ” 
इत्यादिश्रुत्यनुरोधेन सर्वगतत्वेन सर्वपुराधीशत्वं तदपह्वसिद्धस्वमात्रतां च 

दशयति--शुचिषत्‌ इत्यादिना । सोऽयं प्रयगभिन्नपरमात्मा अदिसिपयात्मना 
शुचौ दिवि सीदति गच्छति व्याप्नोतीति शुचिषत्‌ | वसुः । वाय्वात्मनान्तरिक्षे 
सीदतीति अन्तरिक्षसत्‌ । “ अभ्निवै होता ?? इति श्रुसा होत्रात्मना वेद्यु- 


: पलक्षितपृथिव्यां सीदतीति वेदिषत्‌ । “ इयं वेदिः परो अन्तः पृथिब्या: ” 


इति मन्त्रवर्णात्‌ । अतिथिः सोमो भूत्वा द्रोणकछशे सीदतीति | यद्दा-- 
ब्राहमणो अतिथिः । तद्रूपेण दुरोणस्थानीययज्ञगृहेषु सीदतीति दुरोणसत्‌ । 
नृषु मनुष्येषु सीदतीति नृषत्‌। नरापेक्षया वरेषु देवेषु सीदतीति वरसत्‌ | 
ऋतं सत्यं तत्र सदात्मना सीदतीति ऋतसत्‌। व्योक्षि आकारो सूर्यात्मना 
सीदतीति व्योमसत्‌। .शह्लुशुक्तिझ्षादिरूपेणाप्सु .जायन्त -इति अब्जाः | 
त्रीह्मादिरूपेण गवि पृथिव्यां जायन्त इति गोजञाः। ऋतं यज्ञं तदङ्करूपेण 
जायन्त इति ऋतजा:। नद्यादिरूपेणाद्रौ जायन्त इति अद्रिजा; । स्वाङ्ञ- 
स्वज्ञदृष्टिभ्यां विकल्पितः्यष्टिसमध्टपुरसङ्गासङ्गतदारोपाधारजीवेश्वररूपेण तत्स- 
वापवादाधिकरणप्रयगभिन्नन्रह्मपेण च भासमानोऽपि परमार्थदृष्या “ ब्रह्म- 
मात्रमसन्न हि” इति श्रुयनुरोधेन ` स्वातिरिक्तासदपह्ृवसिद्वसन्मात्रत्वं सिद्ध 
मित्याह--ऋतं इति | स्वातिरिक्ता्ृतापह्वसिद्धत्वात्तस्य सूक्ष्मत्वेन परिच्छिन- 
झाङ्कां वास्यति--बूहत्‌ इति । निष्प्रतियोगिकभूमरूपमिलर्थ: ॥ २ ॥ 


आत्मन इन्द्र्योपास्यत्वम्‌ 


ऊर्ध्व प्राणमुन्नयत्यपानं प्रत्यगस्यति । 
मध्ये वामनमासीनं विश्वेदेवा उपासते ॥ ३ ॥ 


८ यत्र नान्यत्‌ पश्यति नान्यच्छृणोति नान्यद्विजानाति '' इति 
स्वातिरिक्तवस्तुतददरानश्रवणवेदनापह्ववश्च॒तेः न चादिसदेवताकोऽयं मन्त्र इति 
वाच्यम्‌; आदित्यस्यापि ब्रहमत्वात्‌ “ असावादित्यो ब्रह्म ' ? इति श्रुतेः । अस- 
लौकिकादष्टदृष्टिमोहे सयसति अविशेषेण निषप्रतियोगिकन्रहमात्रमवशिष्यत इत्ये- 


___ तावता ग्रन्थेनामिहितम्‌ । तदधिगमोपायवैरल्यमाशङ्कय--यदि ते ब्रह्मयाथात्म्या- 

ज्ञानमस्ति तदा तदधिगमोपाय उच्यते--ऊर्ध्वे इति । योञ्न्तर्यामी "सवेश्वर: 
इत्कमळात्‌ ऊर्ध्वं प्राणवृरत्ति उन्नयति तथा अपानवृत्ति प्रक्‌ अधो 
अस्यति पातयति, हेदयपुण्डरीकमध्ये समासीनं तं स्वान्तःकरणाभिग्यक्त- 
विज्ञानसङ्गासङ्गजीवप्राणेश्वप्रसश्रूपेण वननीयं संभजनीयं वामन विश इव 
राजानं संवे विश्वेदेवाः चक्षुणदयश्च तत्तत्करणजनितविज्ञानबरि हरन्तः सन्त 
उपासते ताद्थ्येनाविरळव्यापारा भवन्तीत्यर्थः । “मनआदिकरणप्रामव्यापृतियंदर्था 
सोऽयमात्मा सभेवैलक्षण्येन सिद्धो भवतीत्यर्थः ॥ ३ ॥ 


शरीरादिविविक्तस्यात्मनो ब्रह्मामेदः 
अस्य वि्र<समानस्य शरीरस्थस्य देहिनः । 
देहाद्विसुच्यमानस्य किमत्र परिशिध्यते- एतद्वै तत्‌ ॥ ४ ॥ 


स्वविकल्पितोपाधिविळ्ये स्वयमेव परिशिष्यत इत्याह--अस्य इति ।. 


अस्य आत्मनः स्वात्तोपाधितो विस्रंसमानस्य पुरा शरीरस्थस्य देहिनो 
बेहाद्विसुच्यमानस्य - जीवप्राणेशप्रत्यप्रपप्प स्वगतविरोषांशापहवे किमत्र 
परिशिष्यते ? स्वयमेवावशिष्यते | एतद्ढे तत्‌ इत्युक्तार्थः । देहाद्विमुच्यमान 
इत्यत्र पुरस्वामि[नो] विद्रवतः पुरवासिन इव यदात्मविद्रवणे वागादिकरणजाछं 
हतबलं भवतीति यदुक्तप्रायं तदसाधु । प्राणापगमादेव करणजाळं विध्वस्तं 
भवति | न तदतिरिक्तात्मापगमात्‌ ॥ ४॥ ` 


आत्मनः प्राणादिजीवनहेतुत्वम्‌ 
न प्राणेन नापानेन मर्त्यो जीवति कश्चन । 
= इतरेण तु जीवन्ति यस्मिन्नेताबुपाश्रितो ॥ ५ ॥ 
१ स्वहेश्वरः--उ १. । | 


2 ४ मन; नास्ति--उ.१. 

प्राणादिना हि मत्यां जीवतीत्याशङ्कयाह--न प्राणेन इति | 
प्राणेनापानेन वागादिना वा कश्चन मर्त्यो न हि जीवति.। नः हि प्राणादीनां 
संहत्यकारित्वाजीवनहेतुत्वम्‌ । संहतानामवस्थानं गृहादिवत्‌ परप्रयुक्तं दृष्टम्‌ | 
यस्मिन्‌. प्राणादिविलक्षणे सत्यात्मनि चक्षुरादिभिः प्राणापानो सहाश्नितो 
यदर्थे प्राणादिः स्वव्यापारं कुर्वन्‌ वतते अतः प्राणादिसंघातविळक्षणेन इतरेण 
तु आत्मनेव संहत्यकारिणः प्राणादयो जीवन्ति । तस्मादात्मनेव सर्वे 
जीवन्तीत्यत्र--““ येन जातानि जीवन्ति ” इति श्रुतेः ॥ ५ ॥ 


आत्मज्ञानान्सुक्तिः तदज्ञानाद्दन्धश्च 


' हन्त त इदं प्रवक्ष्यामि गुह्यं ब्रह्म सनातनम्‌ | 

* य॒था-च मरणं प्राण्य आत्मा भवति गोतम ॥ ६ ॥ 
योनिमन्ये प्रपद्यन्ते शरीरत्वाय देहिनः । 
स्थाणुमन्येऽचुसंयन्ति यथाकमं यथाश्रुतम्‌ ॥ ७ ॥ 


सवजीवननिमित्तन्रह्मयाधात्म्यं पुनः , सोपायममिघास्यामीत्याह--दन्त त | 


` इति । स्वाहददृष्टिंगुद्य सनातनं ब्रह्म “ अन्यच्छ्रेय;  इत्यादिना सम्यग्विवेचित 


मपि पुनरपीदानीं तदियत्तामहं ते तुम्यं प्रवक्ष्यामि | हे गौतम ! यदज्ञान- 
ज्ञानाभ्यां भवमोक्षौ भवतः यत्परमार्थाज्ञानतो मरणं प्राप्य यथा आत्मा 
संसारी पुनरसंसारी च भवति तथा वक्ष्यमाण मे वचः श्गण्वित्यथ: ॥ ६ ॥ 
स्वाज्ञानतो मरणानन्तरं अन्ये स्वाज्ञा देहिनः पुनः शरीरत्वाय शरीरप्रहणार्थ 
शुक्करक्तबीजसमन्विताः सन्तो : नानाथोनि . प्रविशान्ति। तथा केचनान्ये 
खाज्ञतमा मरणानन्तरं स्थाणुं वृक्षादिभातं अनुसंयन्ति । यत्‌ यस्य कम 
यंथाकर्स॑ यादरां कर्महजन्मनि कृतं यथाश्चुतं याददामुपाजितं ज्ञानं तदनुरूपमेव 
शरीरपरंपरां प्रपद्यन्ते प्रतिपद्यन्त इत्यर्थः | “ यथाप्रज्ञं हि सँमवाः ” इति. 
श्रुतः ॥ ७॥ 








११० कठवल्ल्युपनिषत्‌ 
स्वप: सर्वाधिष्ठानब्रह्माभेदः 
य एष सुप्तेषु जागति कामं कामं पुरुषो निर्मिमाणः । 


तदेव शुक्रं तह़॒ह्म तदेवासृतमुच्यते । | 
तस्मि«छोकाः श्रिताः सर्वे तदु नात्येति कश्चन- एट द्वे तत्‌ ॥८॥ 


यत्‌ प्रतिज्ञातं गुह्य वक्ष्यामीति तदाह--य इति | य एष जीवभावमेत्य 
स्वभावतः करणेषु सुप्तेषु स्वाभिप्रेतस्त्रयन्नपानादिविषयकनानाविधकामं कामं 
कामनापरंपरां स्वाविद्यया निर्तिमाणो निष्पादयन्‌ य एष पुरुषो जागति 
न हि कदाचित्‌ करणवत्‌ स्वपिति; सोऽयं पुरुषो जीवभावमापनश्रुयाचाय- 
प्रसादात्तजीवितापाये यत्सरवापहवसिद्धनिषप्रतियोगिकब्रहममात्रतया विराजते तदेव 
ब्रह्ममात्रं शुक्रं निरतिशयज्योतिःस्वरूपत्वात्‌ । स्वमात्रतयोपबंहणात्‌ तद्धि' ब्रह्म । 
न ह्यनधिकारिषु गोपनीयं तदतिरिक्तं युद्यमस्ति । सर्वशास्त्रेषु तदेव निषप्रति- 
' धोगिकास्त विकळेबरंकैवल्यं उच्यते | पुनः खाज्ञादिदृष्ट्या यत्‌ सर्वकारण- 
भावमात्तवद्भाति तस्मिन्नेव सर्वे लोकाः समाश्रिताः । न हि तदु तत्‌ ब्रह्म 
कञ्चिदपि अत्येति। न हि वातादयोऽपि तच्छासनमतिक्रमितुं पारयन्ति 


(८ भषास्माद्वातः पवते ?? इति श्रुतेः । यत्‌ खाज्ञादिदृष्टेनंगत्कारणत्वेनाभिमतं : 


खाज्ञादिदृष्ट्यपद्दवपूर्वक परमार्थदृष्टिर्जाता चेत्तदेव निष्प्रतियोगिकब्रह्ममात्रं भवति | 
एतट्ठे तत्‌ इति एववत्‌ ॥ ८ ॥ 
ब्रह्मणो जीवरूपत्वं असङ्गत्वं च 
आश्नियैयैको सुवनं प्रविष्टो रूपं रूपं प्रतिरूपो बभूव । 
एकस्तथा सर्वमूतान्तरात्मा रूपं रूप प्रतिरूपो बहिश्च ॥ ९ ॥ 
वायुर्यथैको सुवे प्रविष्टो रूपं रूपं प्रतिरूपो बभूव । 
एकस्तथा सबैभूतान्तरात्मा रूपं रूपं प्रतिरूपो बहिश्च ॥ १० ॥ 

सूर्या, यथा सवेलोकस्य चक्षुने लिप्यते चाक्षुपैर्बाह्यदोषेः । 
एकस्तथा सवेभूतान्तरात्मा न लिप्यते लोकदुःखेन बाह्मः ॥ ११ ॥ 


एवं विस्पष्टमुक्तमपि कुताकिकपाषण्डोपहतधियां ब्रह्ममात्रसिद्धान्ते मनो 
नावतरतीति परमदयावती श्रुतित्रह्मात्रावतरणाय ब्रह्मणः सार्वात्म्यं सर्वासङ्ग- 
प्रकाशकत्वमाह -अझ्निः इति | यथा अभिरेक एव भवति । अस्मिन्‌ भूतानीति 
भुवनं प्रविष्टः सन्‌ खदाह्यदार्वादिभेदमाश्रिय तत्र तत्र रूपं रूपं प्रतिरूपः 
दाह्यमेदमनुसृय बहुरूपो बभूव तथा सवेषां भूतानामपि अन्तरात्मा एक 
एव सन्‌ दार्वादिष्वग्निवत्‌ ब्रह्मादिस्तम्बान्तदेहजातं प्रतिपद्य प्रतिरूपो बभूव | 
वस्तुतस्तद्वहदिश्च स्वेन रूपेण सवभूतविळक्षण इत्यर्थः ॥ ९ ॥ किश्च-- 
चायुः इति । सुवनं प्रविष्ट इत्यत्र प्राणात्मना सवेदेहेष्वनुप्रविष्ट; सन्‌ रूपं रूपं 
प्रतिरूपो बभूव इत्यायुक्तार्थमेतत्‌ ॥ १० ॥ यदि सर्वस्यैक एवात्मा तदा 
सवेभूतलेपतः संसारित्वं स्यादियत आह--सूय इति। यथा एक एव सूर्यः 
सवेलोकस्य चक्षुः सर्वलोकचक्षुः अनुग्राहकोऽपि चाक्षुषैः अग्नुद्वयादिदशेन- 
निमिततैरशुद्धयादिसंसगंदोषैराध्यात्मिकादिबाह्मेश्च दोषेने हि कदापि लिप्यते | 
एक एव तथा 'सर्वभूतान्तरात्मा छोकढुःखेन न छिप्यते। लोकवाह्यो 
ह्ययमात्मा । स्वाज्ञलोकस्तु स्वाध्यस्ताविद्याकामकमनिमित्तदुःखपरंपरामनुसवति | 
न खत; स्वस्य, स्वाज्ञानापाये खमात्रत्वात्‌ । यथा ऊषररज्जुझुक्तिगगनेषु 
जळसपरौप्यनैल्यसंसर्गन्रमत ऊषररज्जुशुक्तिगगनानि दोषवन्तीव विभाव्यन्ते 
न हि विपरीतबुद्धयध्यारोपितदोषैस्तेषां काचन क्षतिरस्ति, तथैव आत्मनि 
संसारित्वमध्यस्य लोको बंभ्रमीति। न त्वात्मयाथात्म्यज्ञः । तस्य सवेछोकान्त- 
बाझकळनापहवसिद्धन्नहममात्रदक्त्वात्‌ ॥ ११ ॥ 


आत्मनो ब्रह्माभेदज्ञानान्सुक्तिः 
एको वशी सर्वभूतान्तरात्मा एके रूपं. बहुधा यः करोति । 
तमात्मस्थं येऽनुपश्यन्ति घीरास्तेषा“ सुख४ शाश्वत नेतरेषाम्‌ ` 








११३ कठबल्ल्युपनिषत 
नित्यो नित्यानां चेतनश्वेतनानामेको बहूनां यो विदधाति कामान्‌ । 
' तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम्‌ ॥ 


इतश्च ्रहममात्राप्युपायमाह- एक इति । खाज्चादिदृष्टिमोहे सल्यप्यात्मा 
एक एव निष्प्रतियोगिकमवशिष्यते | स हि स्त्ाज्ञदष्टया सवज्ञः परमेश्वरो भवति | 
सस्वतन्त्रः सोऽप्येक एव । न तत्समोऽधिको वान्योऽस्ति । यद्वरी स्वारोपिता- . 
विद्यापदं वर्तते स वशी । तत्र हेतुः सर्वभूतान्तरात्मेति, सवेछोकहिताहित- 
' प्रत्तिनिमित्तान्तर्यामिरूपत्वात्‌ । सोऽयमीश्वरः खात्मानमखण्डैकरसरूपमपि 
तूडान्तःकरणाविद्यापरिकल्पितनानाविधनामरूपोपाधिमेदानुशृत्या बहुधा बहुप्रकारं 
यः करोति) सर्वखंतन्त्रे्वरस्याचिन्सशक्तित्वात्‌ । ये धीराः तमात्मस्थं सर्वे- 
भूतहृदयाकाशाभिव्यक्तं वस्तुतो निरावृतपरमाथद्ष्टया स्वातिरिक्तसर्वापहृवसिद्धं 
ब्रह्म खमात्रमिति अनुपश्यन्ति श्रुत्याचार्यप्रसादतो विनिदृत्तनाह्यान्तदृष्टीनां 
तेषामेव शाश्वत निरतिशयसुख भवति। नेतरेषाम्‌ । सदाद्यावृतदृष्टीनां 
खात्मभूतमपि सुखं प्रतिभाति। न च “| तमात्मस्थं? इसत्र कुण्डबद्रवदा- 
` घारत्वं वाच्यं, तस्याकाशवदमूतत्वात्‌ । न ्याधेयत्वमाधारत्वं वास्ति | 
आधेयस्य झाझविषाणवदळब्धात्मकत्वेन नाधारत्वसिद्विः | निरधिष्ठानं ब्रह्म- 
मात्रमवरिष्यत इतर्थः ॥ १२ ॥ स्वाज्ञदषटिप्रसक्तानियत्वाचेतनत्वबहुत्वादिमोहे 
सत्यसति नित्यचेतन एक एव । सन्नदष्टया तदज्ञानफलमप्याइ--नित्य इति | 
स्वाज्ञदष्टया नित्यानां परथिव्यादीनामपि नित्यः स्वसत्तातिरित्तसत्तावैरल्यात्‌ । 
प्रथिव्यादीनां तथा चेतयितृणां ब्रह्मादिस्तम्बान्तप्राणिनामपि चेतन; । यथा 
अनग्नीनामयसां दाहकत्वमग्निनिमित्तं तथा ब्रह्मादिस्तम्नान्तगतचेतयितृत्वं 
शुद्धचेतन्यनिमित्तम्‌ | निसचैतन्यस्वभावात्मा एक एव सन्‌ बहूनां 
'कामिनामकामिनां च तत्तद्गावानुरोधेनानायासेन कामान यो विदधाति 
प्रयच्छति तमात्मस्थं येऽनुपश्यन्ति धीरास्तेषां शान्तिः शाश्वती 
नेतरेषाम्‌ । स्वातिरिक्तशान्तेः खमात्रत्वेन शाश्चतत्वमुपपद्यते यस्याः सेयं 
शान्तिः ॥ १३ ॥ ु 0000 





पच्चमी वही ११३ 
ब्रह्मणः सुखरूपत्व चिद्रपत्वं च 
तदेतदिति मन्यन्तेञनिर्देश्य परमं सुखम्‌ । 
कथं चु तद्विजानीयां किछु भाति विभाति वा || १४ ॥ 
न तत्र सूयो भाति न चन्द्रतारकं नेमा विद्युतो भान्ति कुतोऽयमग्निः । 
तमेव मान्तमचुमाति सर्व तस्य भासा समिदं विभाति ॥ १५ ॥ 


स्वेतरेषामनेवंविधानां ब्रह्मात्रसुखस्यानिर्देशयत्वेऽप्यःकार्वनधिकारिदेः ` 
निर्देश्यानिर्देश्यवत्तत्सुखं भातीयाह--तत्‌ इति । व्याविद्वैषणात्रयाः केचन यतयो 
यदनात्मापहवसिद्धात्ममात्रसुखमवाङ्मानसगोचरत्वेन अनिर्देश्यमपि . तदेतत्‌ 
परमं सुख 'प्रसक्षं इति मन्यन्ते। न हि मन्यन्त इति संशयोक्ति 
सर्वापह्ृवसिद्ध ब्रह्म ^निष्प्रतियोगिकस्वमात्रमिति निर्देशस्य निस्संशायार्थत्वात | 
तादुश ब्रह्म ब्रह्मविद्वरीयांस इव कथं नु केन प्रकारेण तत्‌ ब्रह्मसुखमहं 
विजानीयाम्‌ ? 


समाधिनिष्ूतमलस्य चेतसो निवेशितस्यात्मनि यत्‌ सुखं लभेत्‌ | . 
न झाक्यते वर्णयितुं गिरा तदा स्वयं तदन्तःकरणेन गृह्यते || 


इति श्वुतिसिद्वन्रहमविद्रीयसाधिगतसुखमिदमित्थमिति कथं बुद्विविषयमापादयेयम्‌? 
इत्यर्थः | तद्वेदनहेतुसम्यज्ज्ञानवेरल्यात्‌। यदि त इव मम “'ब्रह्ममात्रमसन्न 
हि?” इति श्रुतिसिद्धसर्वासदपह्ववसिद्वसन्मात्रसम्यज्ज्ञाने जातेऽपि किसु 
तत्सुखं भाति न वा! इत्याराङ्कायां तादृशसम्यज्ज्ञानं जातं चेत्‌ सर्वापहृवसिद्धं 
ब्रह्म भाति स्वमात्रमिति विभाति चेसर्थः, “सुविभातं सकृद्धिभातं ” इति 
श्रुतेः ॥ १४ ॥ यदेवं भातं तत्‌ केन भास्यमानं सत्‌ माति! ड्याशङ्कय 
तस्य स्वाज्चविकल्पितसूर्या्वभासकत्वेन भारूपमात्रतां व्यनक्ति--न तत्र इति । 
न हि तत्र भामात्रे ब्रह्मण लोकदृष्टया सर्वावभासकः सूयोऽपि भाति। 

1 «प्रत्यक्षु? नास्ति--उ १. 

१ निष्प्रतियोगिकभिति स्वमात्रनिदेशस्य--उ १. 

तन्न प्रकाशयतीसर्थः । तथा न हि चन्द्रतारकाणि | नेमा 'विद्युतो 
भान्ति । कुतोऽयं अस्मद्रोचर: असिः भाति? इत्यत्र 
न तत्र चन्द्रार्कवपुः प्रकाशते न वान्ति वाताः सकळा देवताश्च | 
स एष देवः कृतमावभूतः स्वयं विशुद्वो विरजः प्रकाशते ॥ 
इति श्रुतेः । यन्निप्रतियोगिकश्भामात्रमवरिष्यते तन्नेरपेक्ष्येण सूर्यादि: 
स्वतो भातीयत आह--तमेव भान्तं इति। यथा अभ्निसंयोगाजळादि- 
देहन्तमग्निमनुसुथ दहति तथा निमित्तमन्तरेण भान्त तमेव परमात्मानं अनु 
अनुसृ सूर्यादिः भाति अवभाति, न स्वतः । तस्येव भासा सूर्यादिघटान्तं 
जगत्‌ इदं सर्वे विभाति इत्यत्र 
यदादित्यगतं तेजो जगद्भासयतेऽखिलम्‌ | 
यच्चन्द्रमसि यच्चाग्नौ तत्तेजो विद्धि मामकम्‌ ॥ 


इति स्मृतिः | स्वकार्यसूर्यादिघटान्तगतस्वभायाः स्वानतिरिक्तत्वेन स्वतोऽव- 


' गम्यते ब्रह्मणो भारूपमात्रत्वम्‌। तत्‌ कथं यस्य कस्यचित्‌ भास्यं भवति? 


स्वमास्यभासकतानुपपत्तः । तद्विपर्यये घटादिरपि भासकतां भजेत्‌ | न 
ह्येतदस्ति । तस्माद्वारूपमात्रं ब्रह्मेति सिद्धम्‌ ॥ १५ ॥ 





. षष्ठी वछी 
| र्णः संसारमूलत्वम्‌ 
` उर्घ्वमूलोऽवाक्‌शाख एषोऽश्वत्थः सनातनः । 
` तदेव शुक्रे तद़ह्म तदेवामृतमुच्यते । 
ओ- तस्मिँछोकाः श्रिताः सर्वे तढु नात्येति कश्चन--एतद्वे तत्‌ ॥ १ ॥ 
' विद्युतोऽपि-उ १. * भावमात्रं--उ १. ; आ र्ध्मूलोऽ्ाकृशाखः “मु. 

'भारूपमात्र ब्रह्म अस्ति चेत्‌ तत्‌ कि न सर्वे: दृश्यते! अतो न हि तत्‌ 
भारूपमात्र ब्रह्म अस्तीलाशंक्य स्वकार्यविचित्रविश्वदरीनात्‌ तत्कारणतया 
सन्मात्रं ब्रह्मास्तीति मन्तव्य, “पश्यतेहापि सन्मात्रमसदन्यत्‌ ?? इति 
श्रुतेः | निरावृतानां सन्मात्रत्वेन भासते | तद्विपरीतानामुछ्कस्थानीयत्वेन प्रचण्डः 
मध्याहमार्ताण्डवद्भासमानभामात्र॑ ब्रह्म न हि दृश्यते, तेषां स्थूळदृष्टित्वात्‌ | 
तदङ्गीकृतसंसारब्रक्षनिरूपणेन तन्मूलं ब्रह्मास्तीति तैरपि निर्णेतुं झक्यमिति 
तन्निणेयायेयं वली प्रारभ्यते--ऊध्वंमूल इत्यादिना | यत्तद्विष्णोः परमं पर्द 
निष्प्रतियोगिकतया स्वमात्रमवशिष्यते तस्य सवोन्नतत्वेनोर्ध्यत्वमुक्तम्‌ | न हि 
तत्रासल्लौकिकादष्टदृष्टिमोहः प्रसरेत्‌ । वस्तुतस्तथाप्यनादिसिद्वखाइखब्दष्टिमवष्टम्य 
साविद्यापदतत्कार्यारोपापवादाधिकरणं वा उध्वमुच्यते | सत्येव भित्तिस्थानीये 
ब्रह्मणि चित्रस्थानीयविश्वरचना उपपद्यते । यत एवमतः स्वातिरित्तारोपाधि- 
करणम्‌ ऊर्ध्वं ब्रह्म | तदेव हि मूलं यस्य संसारदक्षस्य सोऽयं ऊध्वेमूळ: । 
अविकल्पानुन्ञेकरसादिविश्वविश्वान्तात्मावासयोग्यतुर्यस्वापादिजाग्रजाप्रदन्ता ह्यवा- 
कू शाखा यस्य अविद्यापदब्क्षस्य सोऽयं अवाकूशाखः । श्वस्तिष्ठतीति विश्वासाहं: 
श्वस्थः | स विश्वासो यत्र न ळभ्यते सोऽयं एषोऽश्वत्थः | सकारलोपः 
₹छान्दसः । परमार्थदृष्ट्या सत्कल्पोऽपि स्वाज्ञदृष््या सनातनः । स्वाज्ञान- 
काळमारभ्य स्वज्ञानावधिप्रवृत्तत्वात्‌ सनातनत्वम्‌ | इत्थंभूताविद्यापदाश्वत्थो 
यत्राचुवृततर्व्यावृत्तस्तदनुवृत्तचेतन्यं हि तन्मूलं तत्कल्पनास्पदत्वात्‌ । अश्वत्थः 
कल्पनाया अवस्त्वाश्रयत्तेन वस्तुनो वस्त्वास्पदत्वानुपपत्त्या यन्निरधिष्ठानं 
ब्रह्ममात्रमवरिष्यते तदेव शुक्रं भारूपमात्रत्वात्‌ | तन्मात्रतयोपबृंहणात्‌ तदेव 
ब्रह्म | तन्मात्रावस्थानळक्षणकेवल्यासृतमपि तदेवेत्युच्यते | तस्मिन्‌ परमार्थसत्ये 
ब्रह्मणि स्वाज्ञादिदृष्टया स्वातिरिक्तात्मत्वससत्वव्यावहारिकत्वप्रातिमासिकत्वादि- 
रूपेण लोक्यन्त इति लोकाः समाश्रिताः सन्तस्ते सर्वे स्वोत्पत्तिस्थिति- 
ळयेष्वपि तढु ब्रह्म नातिवतेन्ते, मृत्सत्तातिरिक्तसत्ताविरछघटादिवत्‌ ब्रह्म- 
सत्तातिरिक्तसत्तावैरल्यात्‌। ““वाचारम्भणं विकारो नामधेयं मृत्तिकेत्येव 


1 भावरूप--उ १, 9 विसर्गलोप;- उ १, 

सत्यम” इति श्रुत्यनुरोधेन कश्चनापि विकारः तदु ब्रह्म नात्येति नातिवर्तते । 
वाचारम्मणविकृतेः परमार्थदृष्ट्या लब्घात्मकत्वेन स्वप्रकृला नब्रह्ममात्रमव- 
शिष्यते | एतद्वै तत्‌ इत्युक्तार्थं ब्रह्म अस्त्येवेत्यर्थः ॥ १ ॥ 


ब्रह्मणो5ग्न्या दिप्रवृत्तिः 


यदिदं किञ्च जगत्सर्वे प्राण एजति निःसृतम्‌ । 

महद्भयं वज्रमुद्यतं य एतद्विदुरमृतास्ते भवन्ति ॥ २ ॥ 
भयादस्याम्निस्तपति भयात्तपति सूर्यः । 

भयादिन्द्रश्च वायुश्च मृत्युर्धावति पञ्चमः ॥ ३ ॥ 


कथं पुनविश्वमूत्वेन ब्रह्मास्तित्वं ब्रवीषि ! असतः सद्धेतुत्वावगमात्‌ , 
‹ असतः सञ्जायेत ?? इति श्रुतेः असदेव ब्रह्मेसाशंक्यासतः सद्धेत्वाभासानु- 
वादिश्रुतेः “सदेव सोम्येदमग्र आसीत्‌? ड्यादिश्रुतिबाधितत्वेन विश्वमूळं 
ब्रह्मास्त्येव । यद्विज्ञानसमकालममृतत्वं श्रूयते तदस्तील्यवगन्तव्यमित्याह-- 
यदिदं इति। .सत्येव प्राणे परमकारणभूते ब्रह्मणि यत्किञ्च किञ्चित्‌ 
इदंकाराई जगत्‌ सवै अचेतनमपि एजति चलति। तत्तत एव निस्सृतं 
सत्‌ नियमेन प्रचलति | तदेतजगत्कारणम्‌। महृदूभय महच्च तत्‌ बिभेत्यस्मादिति 
भयं चेति वज्ञमुद्यत॑ वञ्रोद्यतकरेन्द्र्शासनश्रत्यवत्‌ ` सेश्वरं जगदविश्रान्तं 
स्वव्यापृतौ प्रवतते | तत्प्रवृत्तिनिमित्तं ब्रह्म अस्त्येव | प्रवर्तनीयविषयाभावतस्त- 
न्निमित्ततापाये निनिमित्तं निषप्रतियोगिकक्रह्ममात्रमवङिष्यत इति ये ब्रझविद्वरीयांसो 


विदुरेतत्‌ ब्रह्म तद्वेदनसमकाळं तेऽमृताः विदेहमुक्ता भवन्ति इत्यर्थः | . 


“‹ ज्ञानसमकाळमेव मुक्त; ? इति श्रुतेः ॥ २॥ कथं पुनस्तद्वयात्‌ सेश्वरं 
जगत्‌ प्रवतत इयत आह--भयात्‌ इति । अस्य परमेश्वरस्य भयादभिस्त- 
पति | भयात्तपति सूर्य: । अस्य भयादग्िसूर्यन्द्रवायुसत्यवो5पि तच्छास- 
नानुकरणं प्रति नि्यमचुधावन्ति | नासति तच्छासके तत्प्रवृत्तिनियमेनोपपद्यते | 

वातादयो महासत्त्वाः स्वतन्त्रा बाहुशालिनः | 
यस्य भीया प्रवतन्ते स्वे स्वे कर्मणि भवत्‌ ॥ 


इति श्रुतेः भयकारणमीश्वराख्यं ब्रह्मस्त्येवेसर्थः || ३ || 


ब्रह्मज्ञानान्सुक्ति: तदङ्ञानाद्वन्धश्व 


इह चेदशकहोड्ुं प्राक्‌ शरीरस्य विस्रसः । 
ततः "सर्गेषु लोकेषु शरीरत्वाय कल्पते ॥ ४ ॥ 


इहेव भयकारणं ब्रह्मयाथात्म्यं ज्ञातव्यम्‌ | अन्यथा भवपतनं 
स्यादियाह--इह्‌ चेत्‌ इति । स्वशरीरस्य विस्रसः विच्रंसनात्‌ पतनात्‌ 
प्राक इहेव भयहेतुब्रह्मयाथात्म्यं श्रु्ाचार्यमुखतो बोद्धुं अवगन्तुं अशकत्‌ 
शक्तः चेत्‌ सोऽयमिंहैब संसारवन्धनान्सुच्यते। न हि चेत्‌ अशकत्‌ 
बोद्धुं ततोऽनवबोधात्‌. शस्वाज्ञानात्‌ येषु सृज्यन्ते स्रष्टव्याः प्राणिनो भूरादयो 
लोकास्तेषु सर्गेषु लोकेषु शरीरत्वाय नानाविधइारीरभावाय कल्पते 
नानायोनिषु झारीरपरम्परामनुभवति । तस्मात्‌ स्वशरीरपतनादवगिव भय- 
कारणयाथात्म्यावगतये यन्नः कतेव्य इत्यर्थः । 


इह 'चेदवेदीदथ सत्यमस्ति न चेदिहावेदीन्महती विनष्टिः । 


' इति श्रुतेः ॥ 9 ॥ 


छोकान्तरेम्य इद्दैवात्मज्ञाने विशेषः 


यथादुर्श तथात्मनि यथा स्वप्रे तथा पितृलोके । 
यथाप्सु परीव दहशे तथा गन्धवेलोके छायातपयोरिव ब्रह्मलोके ॥ 


1 सूर्वेषु.अ २. 
2 सवज्ञानात्‌--उ १. 

` इह लोकान्तरे वा आत्मद्शनस्यावान्तरफलमेदमाह--यथादशे इति | 
यथा आदुर्श प्रतिबिम्बं पश्यति लोकः तथा इह आत्मनि अन्तःकरणे 
दर्पणवन्निमछे वेदान्तश्रवणादिसाधननिष्पन्नब्रह्मयाथात्म्यदरीनं भवतीसर्थः । 
यथा जाग्रद्वासनाजनितस्वप्ने सवेमविविक्ततयास्पष्टतया भाति, तथा कर्मफल- 
भोगासक्तिजनकपितूळोके श्रवणप्रसक्तेरभावात्‌ | प्रमादतो यदि स्यात्‌ तत्रास्पष्ट- 
मेवात्मतत्त्व जानाति। अविभक्तावयवमात्मरूपं यथाप्सु परिददृशे इव न 


हि यथावत्‌ परिदृश्यते तथास्पष्टमेवात्मदरीनं, गन्धवेछोके गन्धवलोक; - 


सवेछोकोपलक्षणार्थः ; सर्वत्रास्पष्टमवगम्यत इत्यर्थः | ब्रह्मलोके तावत्‌ 
छायातपयोरिव असन्तविस्पष्टमवगम्यते | सोऽयं ब्रह्मलोको हि दुष्प्रापः, 
समुचितज्ञानकमेयोगसंन्याससाध्यत्वात्‌। यत एवमतः सर्वथा इहास्मिन्‌ 
लोक एव बुद्धिमता स्वात्मदर्शनश्रवणादियत्न: कर्तव्य इत्याशयः ॥ ५ ॥ 


` इन्द्रियेभ्य आत्मनो विवेचनम्‌ 
इन्द्रियाणां एथग्भावसुदयास्तमयो च यत्‌ । 
पृथगुत्पद्यमानानां मत्वा धीरो न शोचति ॥ ६ ॥ 
तथा चेत्‌ केन प्रकारेणात्मा ज्ञातव्य:! कि वा तदधिगमे प्रयोजनं ? 
तत्राह--इन्द्रियाणा इति । आकाशादिस्वस्वकारणेभ्यः उत्पद्यमानानां 
श्रोत्रादीन्द्रियाणां स्वस्चविषयमात्रग्रहणव्यम्रत्वेन मिथो विरुद्वत्वात्‌ संदैकरस- 
ब्रह्मण इन्द्रियेभ्यः पृथरभावं इन्द्रियजातवैळक्षण्यं तथा जाग्रत्स्वापावस्थायत्तौ 
इन्द्रियाणां उत्पत्तिप्रयो नात्मन इति विदित्वा, धीरो ब्रह्मविद्दरीयान्‌ 
अनात्मापहवसिद्धात्मा निध्प्रतियोगिकस्वमात्रमिति मत्वा झोचनीयविषया- 
भावात्‌ न शोचति “ तरति शोकमात्मवित्‌ ?? इति श्रुतेः ॥ ६ ॥ 
इन्द्रियादीनामात्मनः प्रत्यग्रूपता 
इन्द्रियेभ्यः परं मनो मनसः सत्त्वमुत्तमम्‌ | 
सत्त्वादथ महानात्मा महतोऽव्यक्तयुत्तमम्‌ || ७ ॥ 


| 


वजन न सा कु 


षष्ठी वही ११० 
` अव्यक्तात्तु परः पुरुपो व्यापको5ढिङ्ग एव च | 
यज्ज्ञात्वा मुच्यते जन्तुरमृतत्वं च गच्छति ॥ ८ ॥ 


स्वपुथग्भूतेन्द्रियाणामयमात्मा न भवतीसाकाइक्षायामाह -- इन्द्रियेभ्य 
इति । पराग्भावमापनश्रोत्रादीन्द्रियेम्यो मनस: .प्रत्मप्रपत्वादिन्द्रियापेक्षया मनसः 
परत्वम्‌ | एवं सवत्र योजनीयम्‌ | मनसो5पि बुद्धिवब्दवाच्यसत्त्वमुत्तमम | 
अथ अनन्तरं तस्मात्‌ आत्मा हिरण्यगर्भ उत्तम: । तदपेक्षया अव्यक्तम ॥ ७ ॥ 
तदपेक्षया पुरुषः पर: व्यापको हि, व्यापकायमानाकाशादेरपि कारण- 
त्वात्‌। वस्तुतस्तु अळिङ्गः स्वाधेयप्रपञ्चनिरूपिताघारादिलिङ्गविरत्वात्‌ , 
“ यस्य ढिङ्ग प्रपञ्चं वा” इति श्रुतेः | स्वसिद्विलिङ्ायमानस्वाति- 
रिक्तं जगत्‌ यत्रात्मत्वसत्यत्वव्यावहारिकत्वप्रातिभासिकत्वादिरूपेण लिड्गयते 
गम्यते तल्लिङ्गम्‌ । तत्रापहवपदं भजति सोऽयमलिङ्गः | तस्य एवच- 
शब्दाभ्यां निष्प्रतियोगिकत्वं द्योत्यते | जन्तुः पुमान्‌ श्रुल्याचार्यमुखतो यथावत्‌ 
यत्स्वरूपं ज्ञात्वा तञ्ज्ञानसमकाळं स्वातिरिक्तास्तिताभ्रमाद्विसुच्यते | किञ्च 
स्वाधिष्ठेयशरीरादो परदृष्ट्या स्थिते गते सत्यपि असृतत्वं च गच्छति | 


जीवन्नेव सदा सुक्तः कृतार्थो ब्रह्मवित्तमः | 

उपाधिनाशाद्रहैव सन्‌ ब्रह्माप्येति निईयम्‌ ॥ इति, 
उपाधिसत्त्वेडप्यमिमानहानाद्रह्मात्मविद्ठह भवेन्न चान्यः | इति, 
अभितो ब्रह्मनिर्वाणं वतेते विदितात्मनाम्‌ | - 


इति च श्रुतेः, प्रभोक्तेः, स्मृतेश्च । सोऽय्रमळिङ्गः परमात्मेयर्थः ॥ ८ ॥ 


ब्रह्मणो मनोमात्रगम्यत्वम्‌ 
न संदृशे तिष्ठति रूपमस्य न चक्षुषा परयति कश्चनैनम्‌ । 
हृदा मनीषा मनसामिक्लप्तो थ १एनं विदुरमृतास्ते भवन्ति, ॥९.॥ 
! मनीषी- मु. १ एतृद्विदु:--उ, सु, अ २. 

यद्येवमछिङ्ग: तदा तदधिगमोपायः क; इति तत्राह--न संदृश इति | 
अस्य आत्मनो रूपं संदृशे सम्यक्‌ दीनं ज्ञानं तद्विषयो घटादिप्रपञ्चः तत्र 
न तिष्ठति | कञ्चन कश्चिदपि लोकः एनं प्रकतं आत्मानं चक्षुषा चक्षुरिन्त्र- 
योपछ्चितसर्वेन्द्रियिणापि न पश्यति श्रणोति वा, न श्वणोति न स्प्रुशतीयथ; | 
तहि कथं तमात्मानं पश्येलोकः ! इति तत्राह-- हृदेति | हृच्छन्देन तत्स्थ- 
बुद्धिरुच्यते । हृदा बुद्धया | संकल्पादिद्वत्तिमन्मनसो नियन्तृत्वेन ईष्टे इति 
मनीद्‌ तया मनीषा । घियस्सत्त्वासत्त्वसत्त्वपरिणामरूपाखण्डाकारदृत्त्या तस्या 
अपि स्वातिरिक्तहेतोस्तदपद्दवसिद्ध॑ ब्ह्ममात्रमिति मननरूपेण मनसा सम्य- 
ज्ज्ञानेन अभिकूलपः _अभिप्रकाशितः सन्‌ स्वमात्रतया ज्ञातुं शक्यत इति 
वाक्यरोषः । एवं एनं स्वमात्रतया ये विदुस्ते तद्वेदनसमकाळ असुता भवन्तिं, 
८ तमेवं ज्ञात्वा विद्वांस इहैवामृता भवन्ति ” इति श्रुतेः ॥ ९ ॥ 


विषयादिब्याइत्तमनसो ब्रह्मणि स्थिरता 


यदा पञ्चावतिष्ठन्ते ज्ञानानि मनसा सह । 

बुद्धिश्च न विचेष्टति तामाहुः परमां गतिम्‌ ॥ १० ॥ 
तां योगमिति मन्यन्ते स्थिरामिन्द्रियघारणाम्‌ । 
अप्रमत्तस्तदा भवति योगो हि प्रभवाप्ययौ ॥ ११ ॥ 


हृदा मनीषा मनसा च कथं पुनरात्मा ज्ञातुं शक्यः? हृन्मनीण्मनसां 
जाम्रजाग्रदादिस्वापतुर्यान्तद्वादशावस्थाव्याप्रृतत्वात्‌ । तब््ापृसहावस्थाया अपि 
आत्मावरणमेदप्रतीयवास्तवत्वादिदोषदुषठत्वात्‌ । जाम्रजाग्रदादेरेवंदोषदुषठत्वेऽपि 
तुर्यावस्थाप्रविभक्तजाम्रदाद्यवस्थात्रयं निर्दुष्टम्‌ । तदवष्टम्य हृदादिरात्मानं जानातीति 
चेन्न ; तस्यापि समानदोषवत्वात्‌ | तस्य ब्रह्ममात्रवेदनोपायत्वेषपि द्वादशा- 
वस्थावदात्मावरणादेस्तुल्यत्वात्‌ कथं हृदादिरात्मानं जानाति! इतिः शङ्कायां 
तु्यावस्थाप्रविमक्तावस्थात्रयावळम्बनतो हृदादीनात्मा ज्ञातुं. शक्य इत्याह-- 

यदा इति। तुर्यजागरणे स्वान्तंहिविजुभितविषयाभाससत्ेऽपि “ त्रह्ैवेदं 
सर्वै इति श्रुसनुरोधेन ज्ञानार्थत्वात्‌ पश्च ज्ञानानि श्रोत्रादीनि शब्दादि- 
पञ्चविषयामासाग्रहणपूर्वकं ब्रह्माकारतया स्वयं अवतिष्ठन्ते । हृच्छन्दवाच्येयं 
तदवस्था तुर्यजाग्रदुच्यते | “स यश्चायं पुरुषे यश्चासावादित्ये स एकः ? 
इति श्रुत्य्थप्रयगभिन्न ब्रह्मास्मीति यदा श्रोत्रादिव्यापारोपरतिपूर्वकं संकल्पादि- 
वत्तिजाताग्रहणपूवेकं च बाह्यान्तरव्यापारोपरमणन्नह्मसाक्षात्कारपरिणतमनसैवाः 
भासनिविकल्पकतया मनोऽवतिष्ठते सेयमवस्था मनीद्छन्दवाच्यतु्यस्वप्न उच्यते | 


नेतजाप्रन्न च स्वप्न: सङ्कुलपानामभावनात्‌ | 
सुषु्तमावो नोऽप्येतदमावाजडतास्थितेः ॥ 


इति श्रुखनुरोधेन यदा 'केवळेन नि्विकल्पायमानगुणसाम्यात्मना ध्यात्रादिन्रिपुर्टी 
विस्मृत्य स्वातिरिक्तबाह्यान्तःकलनां शून्यत्वेन यया बुद्धयते सैव बुद्धि: । 
तदत्तिसमुचचयार्थः चशब्दः । दृत्तिमद्बुद्धिः पुनर्व्युत्यानावधि न विचेष्टति 
न विचेष्टत इति यत्‌ सेयमवस्था ब्रहमात्रसिद्धान्तमननविरिष्मनःदाब्दवाच्यतुर्य- 
सुप्तिरुच्यते | इत्थंभूतह्ृदादिना -जाम्रजाग्रदादिपञ्चदशावस्थान्तन्यष्टिसमष्टितदु- 
भयेक्यावस्थारोपापवादाधिकरणविश्वविश्वाद्यविकल्पाचुन्ञैकरसान्तचतुष्पञ्चदशकल - 
नापहुवसिद्धनिष्प्रतियोगिकब्रह्ममात्रतया या स्थितिरवशिष्यते ब्रह्मविद्वरीयांसः 
तामेव परमां गतिमाहुः इत्यत्र | 


हि पुरुषान्न परं किञ्चित्‌ सा काष्ठा सा परा गतिः । इति श्रुतिः; 
जाग्रजाग्रदाद्यवस्थाद्विषद्क स्वाज्ञगोचरम | 
तथा तुर्यजागरादित्रयं स्वज्ञानिगोचरम्‌ ॥ 
स्वमात्रबोधतो ज्ञाजकलनापहवादथ । 
जाग्रजाग्रदादिपञ्चदशावस्थान्नमः कुतः ॥ 
तद्भावे विश्वविणाडोत्रादिकलनापि न | 
ततः सदा पराकाष्ठतया रिष्येऽहमच्युतः ॥ 
! केवरूनिर्विकल्पायमान--उ १. 

इति स्मृतिश्च मानम्‌ । इत्थंभूतह्ृदाद्यवष्टम्य ब्रह्मविद्वरीयांसो यथावज्ञानन्तीति 
भावः ॥ १० ॥ योगिन एताइृशीमवस्थामस्पशयोगं ब्रह्माहुरिययाह--तां इति | 
या ब्रह्ममात्रतयावस्थितिर्क्ता तामेव ब्रह्मविद्वरीयांसोऽस्पशयोगाख्यं ब्रह्मेति मन्यन्ते। 
ब्रह्ममात्रस्थितेब्रेह्ममात्रत्वेन प्रमवाप्ययविरळत्वात्‌ तदुपायत्वेन स्वबाह्यान्तःकळना- 
रोपापवादाधिकरणत्वेन स्वान्ञस्वज्ञदृ्टिभ्यां स्थिर इश्वरे प्रसगभिन्नपरमात्मनि वा 
तद्भावापत्त्या स्थिरां स्वस्वविषयविस्मरणपूर्वकं कमंजञानेन्द्रियान्तःकरणधारणां 
वा योगमिति मन्यन्ते। यंदैवं साधनसपन्नस्तदा ब्रह्मवित्‌ अप्रमत्तः 
प्रमादितो भवति। न हि विस्म्रतविषयकरणग्रामस्थिरधारणावतः प्रमाद- 
स्पर्शनमस्ति । तस्मात्‌ स्थिरवस्त्विन्द्रियधारणात्‌ प्रागेवाप्रमादो विधीयते । यद्वा-- 
यदैव स्थिखस्त्विन्द्रियघारणा तदानीमेवाप्रमत्तत्वम्‌ , “ अप्रमत्तस्तदा भवति ?? 
इत्युक्तत्वात्‌ । कथमेवं ! इत्यत आह---योगो हि इति। अस्पशेयोगेतर- 
योगएगो5्नुसन्धानराहित्यादिनवविधानवकाशप्रदानात्‌ प्रभवति | अनुसन्धाना- 
देखकाशप्रदानादप्ययमेति | एवं प्रभवाप्ययौ वा भजतीति संभूतिप्रल्यघर्मक 
इत्यर्थः । यावदुपेययोगाधिगमस्तावदप्रमादः कतव्य इत्यत्र 


समाधी क्रियमाणे तु विघ्चान्यायान्ति वे बळात्‌ | 
अनुसन्धानराहित्यमाळस्यं भोगळाळसम्‌ ॥ 
ळयस्तमश्च विध्वेपस्तेजः स्वेदश्च शून्यता | 

एवं हि विज्ननाहुल्यं त्याज्यं ब्रह्मविशारंदैः | 
ब्रह्मवृत्त्या हि पूर्णत्वं तया पूर्णत्वमभ्यसेत्‌ ॥ 


इत्यादिश्चतिर्मानम्‌॥ ११ ॥ 
्रहमण;सदूपत्वम्‌ 


नैव वाचा न मनसा प्राशु शक्यो न चक्षुषा । [ 
अस्तीति ब्रुवतोऽन्यत्र कथं तदुपलभ्यते || १२ ॥ 

अस्तीत्येवोपढब्धव्यस्तत्वमावेन चोमयोः । . 
अस्तीत्येवोपलव्धस्य तत्त्वभावः प्रसीदति ॥ १३ ॥ 


यदि बुद्धिचेशविषयं तदा इदं तदिति विशेषतः शक्यमवधारयितुम्‌ | 
“ बुद्धिश्च न विचेष्टति ?” इति यदा बुद्धधादिचेशेपरमो भवति तदा ग्राहकाभावात्‌ 
ग्राह्ममपि नास्त्येव | करणगोचरस्यैवास्तिताप्रसिद्वेस्तद्विपरीतस्यासत्त्वं युक्तम्‌ | 
अतो न योगाकड्क्षास्ति | योगफलानिष्पत्ते्नास्ति अल्लेत्युपलब्धव्यम्‌-- इत्याराङ्कृ 
यद्वगतेः करणग्रामापहृवपूर्वकत्वात्‌ तथाविधं ब्रह्मासलोकिकायश्दृष्टिगोचरकरण- 
ग्रामात्मत्वसत्यत्वन्यावहारिकत्वप्रातिमासिकत्वादिमोहे सत्यसत्यपि ततत्सर्वा- 
पहवसिद्ध ब्रह्म निषप्रतियोगिकस्वमात्रतयास्तीत्येवावगन्तन्यमित्याह--चैव .इति | 
वाक्चक्षुग्रेहरणं कर्मज्ञानेन्द्रियोपलक्षणार्थम्‌ । मानसम्रहणं चान्तःकरणोप- 
लक्षणार्थभ | न हि व्यष्टिसिमष्टिकरणजाेनात्मा ज्ञातुं शक्यः निविशेष- 
त्वात्‌ | तथापि जगन्मूलत्वेन यदवगम्यते तब्रझ अस्त्येव, कार्योत्पत्यादे: 
सद्भेतोगमकत्वात्‌ । तथा हि--इदे कार्यं जगत्‌ सदुद्धिनिष्ठामहति | 
या हि विषयप्रविळापनबुद्धिः सा सत्प्रययगभैव प्रविळीयते | सद्सद्वस्तु- - 
याथात्म्याधिगमे बुद्धिहे नः प्रमाणपदं भजति। यदि न स्याजगतो मूल 
तदा कार्यमसत्तया गृद्येत । न हि तदस्ति। इदं सदिदं सदिति सत्त्वेन हि 
गृह्यते | यथा घटादिकार्यं मृदाद्यन्वित तस्माजगन्मूलत्वेनात्मावगन्तव्यः | 
कथमेतदवगन्तव्यं! इत्यत आह- अस्ति इति । कायनिरूपितकारणतामापन्नं 
जगन्मूळं वस्तुतः कायकारणकळनापहुवसिद्धं ब्रह्ममात्रं वा अस्तीति ब्रुव- 
तोञ्न्यत्र-- 

निर्हेतुकमिदं कार्यमभावान्तं विलीयते । 


इति नास्तिकेऽसल्लोकिकादो कथंकारं ब्रह्मयाथात्म्यं उपलभ्यते ! तस्मादसलो- 
किकतदन्तर्गतासद्ददिपक्षमुन्मूल्य जगन्मूलत्वेनात्मा . अस्तीत्युपलब्धव्यः | 
यदा तु वाचारम्भणश्रुत्या ° कार्यप्रळयात्‌ कारणतासिद्धया कार्यकारणकलूनापहव- 
सिद्ध ब्रह्मांवरिष्यते, तदा तत्‌ समात्रत्वेनोपळब्धं स्यात्‌ | तेन रूपेणा- 

प्यात्मास्तीत्युपलब्धव्यः | उभयोः इति निर्धारणार्था षष्ठी । पूर्वे कार्योपलब्धितो 
जगन्मूलत्वेनोपलब्धस्य अथ स्वातिरिक्तजगदपहवसिद्धब्रह्ममात्रत्वेन उपळधस्य 
च तयोरुभयोः सोपाधिकनिरुपाधिकयोरस्तित्वभावयोः तत्त्वभावः विदिताविदित- 
कळनात्मकजाग्रजाप्रदाद्यविकल्पानुज्ञेकरसान्तचतुष्पञ्चदराकलनापह्ृवसिद्धनिष्प्रति 
योगिकन्रह्ममात्रावस्थितिः, 


अन्यदेव तद्विदितादथो अविदितादधि | 


नेति नेति” “न ह्तस्मादिति,?? ८६ नेथन्यत्‌ परमस्ति.?”? ८ तदेतड्रह्या- ९ 
पूर्वमनपरमनन्तरमबाह्यम्‌)?? “ अयमात्मा ब्रह्म. सर्वानुभूः,” “| पश्यतेहापि 
सन्मात्रमसदन्यत्‌,”? “| ब्रह्ममात्रमसन्न हि,” 


सिद्वान्तोऽध्यात्मरास्राणां सर्वापद्दव एव हि | 
नाविद्यास्तीह नो माया शान्त ब्रह्मदमछ्कमम्‌ ॥ 


इत्यादिश्रुसर्थविशारदब्रह्मविदवरिष्ठस्य प्रसीदति । ॥ १२, १३ ॥ 


्रहमज्ञानात्सर्वकामलय 


यदा सर्वे प्रमुच्यन्ते कामा येऽस्य हृदिःश्रिताः । 
अथ मर्त्योऽमृतो भवत्यत्र ब्रह्म समश्चते | १४ ॥ 


निष्प्रतियोगिकन्रह्ममात्रावगतेः सवेकामापह्ृवपूवकत्वात्‌ परमार्थदशिनो न 
हि कामळयापेक्षास्ति । सविशेषविश्वमूलब्रह्मविद एव सविरोषहदेतुकामजातापहृव- 
समकालममृतत्वं स्यादिति निगमयति--यदा सवे इति । यदा यस्मिन्‌ काळे 
अस्य सविरोषब्रह्मविदः श्रुसाचायप्रसादतो “'ब्रह्ममात्रमसन्न हि?” इत्यादिदश्ुत्यचु- 
रोधेन स्वातिरिक्तसर्वासत्प्रपश्चापहवसिद्धं ब्रह्म निष्प्रतियोगिकस््मात्रमिति ज्ञानं 
जायते, तज्ज्ञानसमकाल तत्प्राक्‌ स्वाज्ञादिदशायां स्वातिरिक्ताविद्यापदतत्कायजात- 


' स्थिता:--अ २, 

मात्मत्वेन ससत्वेन व्यावहारिकत्वेन प्रातिभासिकत्वेन शून्यत्वेन वास्तीति 
काम्यन्त इति कामाः स्वाज्ञानादिवृत्तयो हृदि अन्तःकरणगुहायामाश्रिताः | 
“ सर्वेषां कामानां हृदयमेकायनमेव इति श्रुतेः । | ते सर्वे कामाः यदा प्रमुच्यन्ते 
विशीयैन्तेऽपहृबपदं भजन्ते अथ तदुत्तरक्षणं तदा मर्त्यः प्रनोधात प्राइ- 
निष्ठं मत्यत्वं प्रबोधसमकाल स्वातिरिक्तमृत्योरपहदवादमृत: सन्‌ असतो भवति | 
अन्न इदेव सर्वकामापहवसिद्धं ब्रह्म स्वमात्रमिति समश्नुते, गन्तब्यदेशवै- 
रल्यात्‌ । निरिन्धनज्योतिरिव स्वमात्रतां भजति | ब्रह्मेव भवतीः ॥ १४ ॥ 


शञानिनःकाममूलानां विनाश; 


यदा सर्वे प्रभिद्यन्ते हृदयस्येह ग्रन्थयः । 
अथ मर्त्योऽमृतो भवत्येतावद्नुशासनम्‌ ॥ १५ ॥ 


कर्थं पुनः सर्वे कामाः प्रमुच्यन्ते? विश्वविश्वादितुयबीजान्तगतमेद- 
ग्रन्थीनां काममूळत्वेन ' विद्यमानत्वात्‌ --इसाशङ्क्य तत्काममूला प्रन्थयोऽपि 
्रह्ममात्रज्ञानसमकालं कामजातेन साकमपह्वं यान्ति । ततो निष्प्रतियोगिकामृतो 
भवतीसाह--यदा सरव इति। यदा विश्वविश्वादितुर्यबीजान्तगतमेदम्रन्थिः 
ओत्रोत्राद्यविकल्पानु्ञैकरसान्तचेतन्यज्ञानतः सामान्यतो भिद्यते, जाग्रजाम्रदाद्यवि- 
कल्पानुज्ञैकरसान्तचतुष्पञ्चदशकळनाहेयांशापह्ृवसिद्वतुयुर्यचेतन्यं निष्प्रतियोगि- 
कस्वमात्रमिति बोधतस्तु स्वकारयेकामजातेन साकं व्यष्टिसमष्यनुगतचेतन्यमेदा- 
मेदग्रन्थयो निश्शेष प्रकर्षण भिद्यन्ते | यदा हृदयाश्रया ग्रन्थयो भिन्ना अपद्ववतां 
गताः, अथ तदपहववोत्तरक्षणं मत्योऽस्रतो भवति इति एतावदेव ईशाद्यशेत्तर- 
शतवेदान्तपूगोऽनुशास्तीति अनुशासनम्‌ | “नातः परं किञ्चिदस्ति,” “ नातः 
परं वेदितव्यं हि किञ्चित्‌ ” इति श्रुतेः ॥ १५ ॥ 


ब्र्मोपासकस्य शरीरादुत्क्रमणमाग; 


शतं चैका च हृदयस्य नाड्यस्तासां मूर्धानमभिनिस्सृतेका । 
तयोध्वंमायन्नमृतत्वमेति विष्वङ्ङन्या उत्क्रमणे भवन्ति ॥ १६ ॥ 

ब्रह्ममात्रप्रबोधनिरस्तकामतन्मूलग्रन्थेविदुषो न गतिरिह विद्यते, “ अत्र 
ब्रह्म समश्नुते ?? इत्युक्तत्वात्‌। येषां स्वातिरेकेण रिङ्गशरीराभासोऽस्तीति 
शान्तिः तान्‌ प्रति “न तस्य प्राणा उत्क्रामन्सत्रेव समवलीयन्ते, ब्रहम 
सन्‌ ब्रह्माप्येति » इति श्रुयन्तराच्च, ये तु तद्विपरीताः समुचयानुष्ठातारो 
योगिनः स्वाश्रमाचारसंपन्ना यतयो विद्यन्ते ये तु तद्विपरीताः संसारभाजस्तेषा- 
मेव गतिद्व्यमुच्यते । अगतिमद्दिद्यास्तुतये वा । पुरोक्ताभिविद्याफलप्रापिद्वारो 
वक्तव्य इति मन्त्रारम्भः--शतं इति । शतं च इडादिशतसङ्घयाका नाञ्यः 
सुषुम्ना एका च ब्रह्मनाडी पुरुषस्य ह्ृद्याश्रयत्वेन ताः सर्वा नाडयो 
विद्यन्ते । 


एकोत्तरं नाडिशतं तस्य मध्ये परा स्थिता । 
सुषुम्ना तु परे लीना विरजा ब्रह्मरूपिणी ॥ 


इति श्रुत्यनुरोधेन एकोत्तरशातनाडिमध्ये काचन सुषुम्ना नाम नाडी पुरुषस्य 
मूळाधारमारभ्य मूर्धानं भित्वा अभिनिस्सृता। विद्वान्‌ देहावसानसमभये 
स्वहृदयेऽन्तःकरणं वशीकृत्य कुण्डळिनीशाक्त्यम्निप्राणेस्साकं सुषुम्नां प्रापयित्वा 
तया सुषुम्नानाड्या मूळाधारादिषदचत्रमेदनपूर्वकं तत ऊर्व सहस्रारचक्रं 
विद्यते तदपि भित्त्वा स्वान्तःकरणेन साकं सुर्यद्वरेणोध्वे ब्रह्मलोकं आयन्‌ 
गच्छन्‌ , 

आभूतसंएव स्थानममृतत्वं हि भाष्यते । 


इति स्मृत्यनुरोधेनपेक्षिकं अस्रतत्वं ब्रह्मलोकं एति । तत्र ब्रह्मलेकगतानुपम- 
भोगान्‌ भुक्त्वा चतुष्पादेक्यसमये ब्रह्मणा सह मुख्यममृतत्वमेति । विष्वक्‌ 
नानानाडीद्वारीभूतगतयः अन्या !उत्क्रमणे सति संसारप्रतिपत्तये भवन्ति 
इत्यर्थः ॥ १६ ॥ 


1 उत्क्रामणे--उ १. 

आत्मनः शुद्दव्रह्मख्पता 


अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः | 
तं स्वाच्छरीरात्प्रवृहेन्मुज्ञादिवेषीकां पैयेंण । 
तं विद्याच्छुक्रममृत तं विद्याच्छुक्रममतमिति ॥ १७ ॥ 


इदानी सवबल्ल्यर्थमुपसंहरति--अङ्गुष्ठमात्र इति । भ्रान्या जन्म- 
नाझवन्तोऽपि वस्तुतो जन्मनाशविरछा जनाः | तेषां जनानां हृदये तत्र्याडगुए- 
मानाकाशावच्छेदेन अङ्गुष्ठमात्रः . पुरुषोऽन्तरात्मा तत्रसवृत्तिकदम्बभावा- 
भावप्रकाशकत्वेन तहुत्त्यपबादाधारत्वेन च सन्निविष्टः | उक्तार्थमेतत्‌ | तं एतं 
प्रयञ्चमात्मानं स्वात्‌ आत्मीयशरीरत्रयात्‌ सुञ्जान्तस्स्थेषीकामिव घैयंण अप्रमा- | 
देन प्रबृहेत्‌ पृथक्कुर्यात्‌ शरीरत्रयापवादाधिकरणत्वेन जानीयादिल्यर्थ: | पराक- 
शरीरत्रयापवादसापेक्षाधारप्रसक्त्वापाये शरीरत्रयोपछक्षितस्वाविद्यापदतत्कार्य- 
कलनापहुवसिद्धं परमात्मानं निष्प्रतियोगिकस्वमात्रमिति विद्वान्‌ विद्यात्‌ जानीया- 
दित्यर्थः । द्विवेचनमुपनिषत्समात््यथम्‌ । इतिराब्दस्तु ब्रह्मविद्यास्तुयर्थ: ॥ १७ ॥ 


विषयसंग्रहेणाख्यायिकासमाप्तिः 


मृत्युप्रोक्तां 'नचिकेतोऽथ बध्वा विद्यामेतां योगविधि च “कृत्जम्‌ । 
ब्रह्मप्राप्तो विरजोऽमूद्विमृत्युरन्योप्येवं यो विदध्यात्ममेव ॥ १८ ॥ 


आख्यायिकासुपसंहरति-सृत्युभ्रोक्तां इति। नचिकेतो नाम वाळको 
मृत्योवरप्रसादात्‌ स्रृत्युप्रोक्तामेतां विद्यां सोपकरणसफठक्कत्खयोगविर्धि च 
ळब्ध्वा ज्ञात्वा तञ्ज्ञानसमकाळं रजआदिगुणत्रयविरछो विरजः स्वातिरि- 
त्तास्तितात्रान्तिमृत्युवैरल्यात्‌ बिस्रृत्युः भूत्वा सर्वापह्ववसिद्धं ब्रह्म स्वमात्रधिया 


. १ नाचिकेतः--अ २. 
२ कृत्खाम्‌--अ २. 








१९८ क्‍ कठवल्ल्युपनिषत. 


प्रामोतीति ब्रह्मप्राप्तः ब्रह्मैव भवतीयर्थः | न केवलं नचिकेता एव ब्रह्मप्राप्तः, 
कि तु यथोक्तसाधनसंपन्नश्रेर अन्योऽपि मुनिर्नाचिकेतवदात्मनः स्वाविद्या- 
पदस्यापहवतां गतस्याधि तत्‌ अध्यात्मं ब्रह्ममात्रं वेद सोऽपि विरजो 
विमृत्युभूत्वा अध्यात्मं ब्रह्ममात्रमेव भवतीत्यर्थः ॥ १८ ॥ 
` श्रीवासुदेवेन्द्रशिष्योपनिषद्रझयोगिना । 

` कठवछ्लीविवरणं लिखितं गु्वनुप्रहात्‌ ॥ 

कठवछ्लीविवरणसमम्रप्रन्थविस्तरः । 

अष्टसप्तयधिशतसहस परिकीतितः ॥ 


इति श्रीमदीशायशेत्तरशतोपनिषच्छास्रविवरणे तृतीयसङ्कथापूरकं 
कठवल्ल्युपनिषद्विविरणं सम्पूर्णम्‌ । 

पश्नोपनिषत्‌ 


भद्रे कर्णेभि;- इति शान्ति! 
प्रथम; प्रश्न! 


सुकेशादीनां प्रश्नः 


3? सुकेशा च भारद्वाजः शेब्यश्च सत्यकामः सौर्यायणी 
च गार्ग्यः कोसल्यश्चाश्चलायनो भार्गवो वैदर्भिः कबन्धी कात्याय- 
नस्ते हेते ब्रह्मपरा ब्रह्मनिष्ठाः परं ब्रह्मान्वेषमाणा एष ह वै तत्सर्व 
वक्ष्यतीति ते ह समित्पाणयो भगवन्तं पिप्पलाद्सुपसन्नाः ॥ १ ॥ 
सुकेशादिरिष्यपूगपिप्पळादार्ययोरिह । | 
यत्प्रश्नोत्तरसंसिद्धं तनिष्कलपदं मजे || 
इह खल्वथर्वणवेदप्रविमक्तपिप्पछादशाखामस्तकसकळनिष्कळपद्प्रकाशकमन्त्रना- 
ह्मणात्मकप्रश्नोपनिषदारभ्यते । मुख्यया वृत्या उपनिषच्छन्देन ब्रह्मविद्योच्यते । 
इयं पिप्पछादवत्‌ सवज्ञभावमापन्नेराचाँयेरेव वक्तव्या, चिरकालगुरुकुलवास- 
्रह्मचर्यादिसाघनसंपन्नेरेव प्राह्मेति गुरुरिष्यप्रश्नप्रतिवचनरूपेयमाख्यायिका विद्या- 
स्तुत्यर्था । सकळनिष्कळपदबुसुत्सया सुकेशादयः रिष्याः पिप्पलादं स्वेप्सि- 
क हुए व 








१३० प्रश्नोपनिषत्‌ 


तविषयप्रश्नान्‌ प्रच्छन्तीति श्रुतिराह--सुकेशा चेल्यादिना । नामतः सुकेशा 
च, भरद्वाजस्यापत्यं भारद्वाजः | शिबेरपत्यं शैब्यः च, नामतः सत्यकामः | 
सूर्यस्यापत्य सौर्य; | तदपत्यं स्रौर्यायणिः। सोर्यायणीति च प्रयोग 
न्दसः, गर्गगोत्रजो गाग्येः । नामतः कौसल्यश्च, आश्वलायनस्यापत्यं 
आश्वायनः । भृगोः गोत्रापत्यं भार्गवः, विदर्भादुद्भवो वेदिः | नामतः 
कबन्धी, कलस्यापत्यं काद्यायनः इति युवप्रत्ययः | ते हेते ब्रह्म-वेदपराः 
साङ्ाघ्यायिनः झाबलब्रह्मपरमतात्पर्यवन्तो वा ब्रह्मपराः ब्रह्म-वेदोक्तकर्मनिष्ठाः | 
तत्फलरानछन्रह्मनिष्ठा वा । यन्नित्यं तदेव विज्ञेयमिति परं ब्रह्म अन्वेषमाणाः 
तदधिगमाय एष ह चे तत्सर्वे वक्ष्यतीति श्रवणतो दरीनाद्वा तदियत्तां - 
विज्ञाय ते ह समित्पाणयः समिद्वारभरितहस्ताः सन्तः भगवन्त 
सवज्ञकल्पं समाधिविरमे स्वाश्रमस्थपिप्पलमत्तीति पिप्पलादं मुनिवर्य 
उपसन्ना: ॥ १ ॥ 


पिप्पलादस्य प्रतिवचनम्‌ 


तान्‌ ह स ऋषिरुवाच भूय एव तपसा ब्रहमचर्येण श्रद्धया 
संवत्सरं वत्स्यथ यथाकामं प्रश्नान्‌ पृच्छत यदि विज्ञास्यामः 
सर्व ह वो वक्ष्याम इति ॥ २ ॥ 


तान्‌ वीक्ष्य मुनिराहेत्याह-तानिति। स हि भगवान्‌ पिप्पलादः 
सुकेशादीन्‌ दृष्टा यथावत्‌ ब्रह्मविद्यावधारणहेतुब्रह्मचर्यादिसाधनन्यूनतामवगम्य 
तान्‌ एवं . उपगतान्‌ सुकेशादीन्‌ उवाच | ह किल । ब्रह्मविद्याग्रहणधारण- 
योग्यतापादकसाधनजाळं वो नालम्‌ | पूर्ववत्‌ भूय एव पुनरपि स्वेन्द्रियसंयम- 
रूपतपसा दरानायष्टांगमैथुनविरळन्रह्मचर्थेण च, 


दशानं स्पशनं केलिः कीतंनं गुह्ममाषणम्‌ | 
संकल्पोऽध्यवसायश्च क्रियानिवृत्तिरिव च || 

प्रथम; प्रश्नः १३१ 
एतन्मेथुनमष्टांगं प्रवदन्ति मनीषिणः । 
विपरीतं ब्रह्मचयंमनुठटेयं मुमुक्षुभिः ॥ 
इति श्रुतेः | मढुक्तवाक्य श्रद्धया चास्तिक्यबुद्धथा, 
तद्विद्धि प्रणिपातेन परिप्रश्नेन सेवया । 
उपदेक्ष्यन्ति ते ज्ञानं ज्ञानिनस्तत्त्वदिनः ॥ 


इति स्मृ्यनुरोधेन संवत्सरमात्रं वत्स्यथ | तदनन्तरं यो यस्य कामः तं 

अनतित्रम्य यथाकामं यथायोग्यं यस्य यद्विषये जिज्ञासा तद्विषयानेव प्रश्नान्‌ 

पच्छत | भवत्पृष्टार्थ यदि वयं विज्ञास्यामः-_इत्यत्र यदिशब्दोञ्नुद्रतत्वप्रदश- 

नार्थ:--भवत्पृष्ट सर्वं वक्ष्याम इति प्रश्ना्थपूरणदृढोक्तेः । न हि संशयार्थं 

इत्यवसीयते । तथैव सुकेशादयः संवत्सरमात्रं तन्निकटे ब्रहमचरयमूषुरियर्थः ॥ २ ॥ 
कवन्धिनः प्रश्नः 


अथ कबन्धी कात्यायन उपेत्य पप्रच्छ | भगवन्‌ ! कुतो ह वा 
इमाः प्रजाः प्रजायन्ते १ इति ॥ ३ ॥ 
ततः किमियत आह--अथेति। अथाब्दः स्तवानुष्ठितब्रह्मचर्या- 
नन्तर्यार्थः | षट्सु कश्चित्‌ कबन्धी कात्यायनो नाम स्वाचार्ये उपेत्य पप्रच्छ | 


किमिति ? हे भगवन्‌ इमाः ब्राह्मणायाः प्रजाः कुतः कारणात्‌ ह वै प्रजायन्त 
इति । ह वा इति वृत्तार्थस्मरणार्थी निपातो ॥ ३ ॥ 


पिप्पलादस्य प्रतिवचनम्‌ 


तस्मे स होवाच प्रजाकामो वै प्रजापतिः स तपोऽतप्यत स 
तपस्तह्वा स मिथुनमुत्पादयते । रयिं च प्राणं चेत्येतौ मे बहुधा 
प्रजाः करिष्यत इति ॥ ४ ॥ 





१३९ प्रश्नोपृनिषत्‌ 


शबलविद्याकर्मसमुचयफलबुमुत्सया अनेनायं प्रश्नः कृत इति आचार्य 
आहेलाह--तस्मा इति | एवं पृछ्वते काय़ायनाय स पिप्पलाद उवाच | 
किमिति ! स्रष्टव्याः बहवः प्रजा इति प्रजाकामो वै प्रजापतिः सिसृक्षमाणः 
स्थावरजङ्गमपतित्वात्‌ तत्तत्प्रांणिकर्मानुरोधेन कल्पादौ सर्वात्मा स हिरण्यगर्भ: 
्रुतिप्रकारितार्थविषयकल्पान्तरप्राणिजातमावानुकूलतपोऽतण्यृत आलोचनं कृत- 
वान्‌ । स एवं तपः तस्वा सम्यगालोच्य स्वसिसृक्ष्यमाणसृष्टिसाधनत्वेन 
रयिप्राणात्मकं इदं मिथुनमुत्पादयते | उत्पादितवान्‌ इत्यर्थः | कि तन्मिथुन- 
मिति! रयिं च प्राणं चेति। रयिः सोमः । अन्नं प्राणोऽञ्निसत्ता | तौ 
एतो अग्नीषोमावत्रन्नमूतो मे मम बहुधा प्रजाः करिष्यतः इत्येवं सञ्चिन्त्य 
सूर्याचन्द्रमसौ अकल्पयत्‌ उत्पादयामासेत्यर्थः || ४ ॥ 


मायाशवले मिथुनत्वोपपादनम्‌ 


आदित्यो ह वै प्राणो रयिरेव चन्द्रमा रयिर्वा एतत्सर्व 
यन्मूतँ चामूते-च तम्मान्मूतरेव रयिः ॥ ५ ॥ 


तन्मिथुनस्वरूपं विशदयति--आद्यि इति। आदित्य एव प्राणः | 
अत्तान्निः । . रयिरेव चन्द्रमाः अन्नं चेति गुणप्रधानक़ृतभेदवैशिष्यात | 
अम्िश्वांन च प्रजापतिरेकं मिथुनम्‌ | पुनः रय्यादित्यस्वरूपं विशदयति 
रयिरिति । रयिः अन्नमेव एतत्सवम्‌ | कि तत्‌ ! यत्‌ मूर्त स्थूलं अमूर्त सूक्ष्म 
च | मूर्तामूर्त अपि रयिरेव । तत्प्रविभत्तामूर्तात्‌ अन्यत्‌ मूर्तरूपं तद्रयिः अन्नम्‌ | 
` अथानय्मात्रत्वात्‌ अमूर्ताञपि प्राणोऽत्ता । तदतिरिक्तं सर्व अद्यम्‌। 
तत्कथम्‌! ॥ ६ ॥ 


प्राणस्यात्तृत्वं तद्तिरिक्तस्यात्वं च 
` अथादित्य उदयन्‌ यत्प्राचीं दिशं प्रविशति तेन प्राच्यान्‌ 
प्राणान्‌ रश्मिषु संनिधत्ते। यद्दक्षिणां यत्प्रतीचीं यदुदीचीं यदधो 

यदूर्ध्वं यदन्तरा दिशो यत्सर्व प्रकाशयति तेन सर्वान्‌ प्राणान्‌ 
ररिमषु संनिधत्ते ॥ ६ ॥ 


अथादित्य: प्राणिनां चक्षुर्गोचरत्वेनोदयन्‌ स्वात्मानं आविर्भावयन्‌ 
प्रतिदिनं स्वप्रकारोत्न यत्‌ प्राचीं दिश प्रविशति तेन खात्मब्याध्या 
स्वान्नभूतान्‌ प्राच्यान्‌ प्राणान्‌ रश्मिषु स्वव्यात्तिमत्किरणेषु सन्निधत्ते 
स्वात्मसत्तया सन्निवेशायतीत्यर्थः | तथैव यहृक्षिणां यत्प्रतीचीं यदुदीचीं 
यदधो यदूध्वै यदन्तरा दिशो यच्चान्यत्सर्वं प्रकाशयति तेन सर्वत्र 
स्वव्यात्या सर्वदिगवस्थितान्‌ प्राणान्‌ रश्मिषु सन्निधत्ते ॥ ६ ॥ 


अग्निप्राणयो विश्वरूपत्वं मन्त्रसम्मतिश्च 


स एष वैश्वानरो विश्वरूपः प्राणोऽम्िरुद्यते। तदेतहृचा- 
भ्युक्तम्‌ || ७ ॥ ०८ 

विश्वरूपं हरिणं जातवेद्स परायणं ज्योतिरेकं तपन्तम्‌ । 

सहस्तरश्मिः शतधा वर्तमानः प्राणः प्रजानामुदयत्येष सूर्य: ॥८॥ 


स एष प्राणो अत्ता वैश्वानरः, विश्वात्मत्वात्‌ विश्वरूपः, प्राणोऽस्निश्च 
अत्ता प्र्यहस्भुदयते सर्वा दिशः स्वात्मसात्कुर्वन्‌ उद्गच्छतीत्यर्थः | एतत्‌ 
मन्त्रेणाप्युक्तमित्याह-- तदेतदिति ॥ ७ ॥ वेराजरूपत्वात्‌ विश्वरूपं किरण- 
पुञ्जत्वात्‌ हरिण स्वयंजातवेदतदर्थज्ञानवत्त्वात्‌ जातवेदसं सर्वेप्राणाश्रयत्वात्‌ 
परायणं सवेप्राणिचक्षुरनुग्राहकत्वात्‌ ज्योतिः अद्वितीयत्वात्‌ एकं विश्वताप- 
कृत्वात्‌ तपन्तं सूर्यमेव ब्रह्मविदः स्वात्मानं जानन्ति। कोऽसौ सूय 
इसत आह--सहु्ररदिमः इति | सहस्रमित्युपलक्षणार्थ अनन्तररिमिरि्यर्थः । . 
स्वविकल्पितप्राणिभेदानुरोधेन शतधा अनेकधा वतेमानः प्राणः सूत्रात्मा 
एष सूर्य: प्रजानां चक्षुविषयं प्राप्त इव उद्यति उदेति ॥ ८ ॥ 





१३४ प्रश्नोपनिषत्‌ 
मिथुनस्य प्रजाल्ष्वत्वं पितृयाणमागश्च 
संवत्सरो वै प्रजापतिस्तस्यायने दक्षिणं चोत्तरं च तद्ये ह वे 
तदिष्टापूर्त कृतमित्युपासते ते चान्द्रमसमेव लोकमभिजयन्ते | त 
एव पुनरावतेन्ते तस्मादेते ऋषयः प्रजाकामा दक्षिणं प्रतिपद्यन्ते | 
एष ह वै रयिर्यः पितृयाणः ॥ ९ ॥ 


यासौ मूर्ति: अन्नं प्राणः अत्ता आदिः तदेतत्‌ सर्व एकं मिथुनम्‌ | तत्‌ 
कथं प्रजाः करिष्यते? इयत आह--संवत्सर इति । तदेतन्मिथुनं संवत्सरो वे 
काळात्मा प्रजापतिः संवत्सरस्य काठनिवेत्यत्वात्‌ । सूर्यादिनिवर्त्याहोरात्र- 
समुदायो हि संवत्सर; । काळात्मकप्रजापतेस्तदनन्यत्वात्‌ । रयिप्राणमिथु- 
नात्मफ एवासावित्युच्यते । संवत्सराख्यप्रजापतेः तस्य षण्मासलक्षण- 
दक्षिणोत्तरायणे भवतः | केवळकमिणां ज्ञानकर्मेसमुचयानुष्ठातणां च दक्षिणोत्तरेण 
पथा संचरन्‌ सविता लोकान विदधत्‌ । कथम्‌! इस्त आह--तदिति । 
` ब्राह्मणादिषु ये इह कर्मिणः इष्टं यागादि पूर्तमारामादि च इष्टापूर्ते तत्‌ 
काम्यधिया कृत अनियमेव उपासते । नाकृतं निम्‌ | तद्येह वे तदिष्टेसत्र 
द्वितीयः तच्छब्दः क्रियाविहोषणार्थः | ते हि केवळकमिणः चान्द्रप्रजापतिमिथुनां- 
शान्नभूतचान्द्रमसमेव लोकमभिजयन्ते | यावत्कृतं तत्रोषित्वा कृतक्षयात्‌ त 
एत्र पुनरावतेन्ते “ तत इमं लोकं हीनतरं वा विशन्ति ?? इति श्रुतेः । यस्मादेष 
वे रयिरनं यः पितृयाणोपलक्षितश्चन्द्रो भवति तस्मादेते ऋषयः प्रजाकामाः 
प्रजाथिनो गृहस्थाः स्वकृतं दक्षिण दक्षिणायनोपलब्षितं चन्द्रमेव प्रतिपद्यन्ते ॥९॥ 


सगुणविद्यावतामचिरादिप्रातिः 
अथोत्तरेण तपसा ब्रह्मचर्येण श्रद्धया विद्ययात्मानमन्विष्या- 
दित्यमिजयन्ते । एतद्वै प्राणानामायतनमेतदमृतमभयमेतत्परायणमे- 


तस्मान्न पुनरावर्तन्त इत्येष निरोधः । तदेष -छोकः || १० ॥ 


वी सा क उ हद Ss, 


SIDS Fi ns ~~ 

अथ अनन्तरं केचन ज्ञानकर्मसमुच्ययानुष्टातारो ब्राह्मणा इन्द्रियजयात्मकेन 
तपसा यथोक्तत्रझचयेण श्रद्धया झाबलन्रहमविद्यया च उत्तरेण अचिरादि- 
मार्गेण प्रजापत्येशं प्राणमत्तःरं आदित्यं जगचक्रप्रवतव अन्विष्य अयमहमस्मीति 
विदित्वा एतद्व एतदेव सर्वप्राणानामायतनं आश्रय; अविनाशित्वात्‌ | 
एतदमृतम्‌ चन्द्रवत्‌ पुनरावृत्तिवेरल्यात्‌ । अभयमेतदेव विद्यावतां कमिणां 
च परायणं परा गतिरिति च दृढनिश्चयेन आदित्यमभिजयन्ते अभि- 
प्रामुवन्ति | न घुनरेतस्मान्निवतेन्ते “न च पुनरावर्तते ” इति श्रुयन्तरात । | 
यथेतरे केवळकमिण: | यस्मादयमुत्तरायणमागोऽविदुषां निरोधः दुष्कर्म- 
दृढपटेनावृत इत्यर्थः, न ह्येते संबत्सरात्मानं अभिप्राप्नुवन्ति ; अतोऽयं कालात्मा 
प्रजापतिः अविदुषां निरोधः तिरोहित इति यावत्‌ । उत्तार्थ एष श्लोको 
मवतीसाइ-तदेष छोक इति | मन्त्रो भवतीत्यर्थः || १० ॥ 


सगुणत्रह्मणो लोकाधारत्वम्‌ 
पञ्चपादं पितरं द्वादशाकृति दिव आहुः परे अर्धे 'परुषिणम्‌ । 
अथेमे अन्य उ परे विचक्षणं सप्तचक्रे षडर आहुरर्पितमिति ॥ ११ | 


हेमन्तशिरिरावेकीकुत्यास्य संवत्सरात्मनः प्रजापतेरादित्यस्य वसन्तादि- 
पञ्चतुपादनिवरत्यैत्वात्‌ यस्य पञ्चर्तवः पादा इव पादा भवन्ति तं पञ्चपादं, 
सवंजनयितृत्वात्‌ पितरं, द्वादशमासाकृति “ द्वादशमासास्संवत्सर; ” इति श्रुतेः | 
दिवो युलोकात्‌ अत्युन्नतत्वेन परे अर्धे स्थाने तृतीयस्यां दिवि “ तृतीयस्यामितो 
दिवि सोम आसीत्‌ " इति श्रुतेः | यद्रश्मिषु परुषं उदकं विद्यते तं परुषिणं 
उदकवन्तं “ याभिरादिव्यस्तपति रश्मिमि; ताभिः पञन्यो वषति ? इति श्रुतेः | 
तं काळबिद एवं आहु: | अथेदमेवान्ये काळविद्‌ः सवलोकोपरि सर्वस्मात्‌ 
परत्वेन विद्यमानत्वात्‌ उ परं, यद्रूरादिसततव्याहृतिषु भूरादिजगचक्रमनुक्रमते 
तत्‌ सप्तचक्रं, सपतचक्रगतिमतः काळात्मनः सवलोकाश्रयत्वात्‌ | यत्र रथनामौ 


7 पुरीषिणं-सु. 








१३६ प्रश्नोपनिषत्‌ 


अरा इव वसन्तादिषड्तवः समाश्रिताः तत्‌ षडरं, तस्मिन्‌ उ परे सप्तचक्रे षडरे 
संवत्सरादिकालपरिच्छिन्ने ब्रह्महोके सर्वलोकारोपाधिकरणतया सवैज्ञत्वादि 
गुणविरिष्टत्वेन विचक्षणं काळात्मानं ईश्वर विद्यमानं पश्चपादद्वादशाकृति- 
संवत्सरात्मकप्रजापतिरेवाग्नीषोमात्मना जगतः कारणं आहुः ॥ ११ ॥ 


संवत्सरात्मनः प्रजापतेमसिषु समाप्तिः 
मासो वे प्रजापतिस्तस्य कृष्णपक्ष एव रयिः शुकः प्राणस्त- 
स्मादेते ऋषयः शुक्ल इष्टिं ङुर्वन्तीतर इतरस्मिन्‌ ॥ १२ ॥ 
यत्र विश्वं परिश्रममि स हि संवत्सरात्मा प्रजापतिः स्वावयवमासे 
परिसमाप्यत इयाह--मास इति। संवत्सरावयवमास एव प्रजापतिः | 
 मिथुनात्मकमासप्रजापतेः तस्य आद्यावयवः कृष्णपक्ष एव रायिः अन्नं चन्द्रमाः | 
अपरस्तु शुक्॒पक्षः प्राणः सूयो अत्ता अनिः भवति। यतोऽत्रात्मविदः 
: सर्व झुक्कपक्षामिधानप्राणमेव पश्यन्ति तस्मादेते प्राणदरिनो क्रषयः कृष्ण- 
पक्षेऽपि इष्टिं यागं कुर्वन्त: झुक्॒पक्ष एव कुवेन्ति | न हि तैः प्राणाप्नि- 
व्यतिरेकेण कृष्णपक्षो दृश्यते । यस्मात्‌ इतरे शुक्ले कुवेन्तोऽपि प्राणं न 
पश्यन्ति इतरस्मिन्‌ कृष्णपक्ष एव कुवन्ति ॥ १२ ॥ 


मासात्मनोऽहोरात्रे परिसमाप्तिः 
अहोरात्रो वै प्रजापतिस्तस्याहरेव प्राणो रात्रिरेव रयिः प्राणं वा 
एते प्रस्कन्दन्ति । ये दिवा रत्या संयुज्यन्ते ब्रह्मचर्यमेव तद्यद्रात्रो 
त्या संयुज्यन्ते-॥ १३ ॥ 
सोऽपि मासात्मा प्रजापतिः स्वावयवाहोरात्रे परिसमाप्यत इत्याह 


अहोरात्र इति । मासवत्‌ अहोरात्रो वे प्रजापतिः | तस्याहरेव आदितः | ` 
प्राणोऽत्ता अग्नि: | रात्रिरेव रयिः अन्नं चन्द्रमाः । तत्र ये मूढाः दिवा 

अहनि रतिकरणस्त्रिया रत्या संयुज्यन्ते मिथुनीभावमाचरन्ति त एते प्राणं 
वा अहरात्मानं प्रस्कन्दन्ति निर्गमयन्ति शोषयन्तीत्येतत्‌ | तस्मात एतदकत- 
व्यमिति प्रासङ्गिकः प्रतिषेधः | तद्यद्रात्रो रा संयुज्यन्ते ऋतौ भार्यागमनस्य 
प्रशस्तत्वात्‌. कामिभिः कतव्यमिययमपि प्रासङ्गिको विधिः | वस्तुतस्तन्नि- 
ृत्तेरिशत्वात्‌ “ आसु निवृत्तिरिष्टा ° इति - स्मृतेः । ऋतुमात्रभार्यागमन॑ 
ब्रह्मचर्यमेव इत्यर्थः ॥ १३ ॥ 


अहोरात्रात्मन: प्रजापतेरन्नख्पत्वम्‌ 
अन्नं वै प्रजापतिस्ततो ह वै तद्रेतस्तस्मादिमाः प्रजाः प्रजायन्त 
इति ॥ १४ ॥ 

प्रकृतमुच्यते--स ह्यहोरात्रात्मक: प्रजापतिः त्रीहियवादयनात्मना व्यवस्थितो 
भूत्वा क्रमेणानरूपेण परिणमति--अन्नं वै प्रजापतिः इति । तत्कथं? ततः 
अन्नभावमापन्नप्रजापतेरेव झुकृशोणितात्मकं प्रजोद्रतिकारणं रेतो भवति | 
तस्मात्‌ योषिति सिक्तात्‌ रेतस इमाः मनुष्यादिङक्षणाः प्रजाः प्रजायन्ते | 
पुरा काय़ायनेन “ कुतो ह वा इमाः प्रजाः प्रजायन्ते ?? इति पृष्टः तदेवं 
चन्द्रादित्यमिथुनादिक्रमेण अहोरात्रान्नात्तरेतोद्वारेण इमाः प्रजाः प्रजायन्त इति 
प्रतिवचनमुक्तम्‌ || १४ ॥ 


प्रजापतिन्रताचरणफरम्‌ 
तद्ये ह वै तत्प्रजापतित्रतं चरन्ति ते मिथुनमुत्पादयन्ते | 
तेषामेवैष ब्रह्मलोको येषां तपो ब्रह्मचर्य येषु सत्यं प्रतिष्ठितम्‌| १५॥ 


| प्रजापतिब्रताचरणदृष्टादष्टफलमाह--तदिति | तद्ये हृ वे गृहस्थाः ऋतु- 


` भार्यागमनात्मकप्रजापतित्रतं चरन्ति ते पुन्रदुहित्रात्मकं मिथुनमुत्पादयन्त 


इति यत्‌ तत्‌ दृष्टफलम्‌ । अदृष्टफलं तु इष्टपूतंदत्तकारिणां तेषामेव यश्चान्द्रमसः 
* 18 SE 





१३८ प्रश्नोपनिषत्‌ 


पितृयाणलक्षणः पुनरादत्तिको ब्रह्मळोकः पुनः येषां यथोक्तं तपः खातकादिबत 
ब्रह्मचर्य ऋतावन्यत्रांमैथुनाचरणं वा येषु अनृतविरल्सत्य प्रतिष्ठितं अव्यमि 
चारं विद्यते ॥ १५ ॥ 


वनस्थानां यतीनां च ब्रह्मलोकप्राप्तिः 

तेषामसौ विरजो ब्रह्मलोको न येषु जिह्ममनृतं न माया 

चेति ॥ १६ ॥ 

य: पुनरादित्योपछक्षितोत्तरायणः प्राणात्ममावः न हि चान्द्र्र्मलोकवत्‌ 
ृद्विक्षयादिरजस्वळो भवतीति विरजः शुद्वसत्वात्मकत्वात्‌ | तेषाम्‌ असौ 
ब्रसलोकः येषु मायागृहस्थेष्विव जिह्मं कोटिल्यं, अनृतं अयथार्थवचनं, 
पश्यतां' आत्मानं यथार्थवत्‌ प्रकाय अन्यथाकार्यकरणशत्तिहि माया च 
त्रतिवनिमिक्षुषु निमित्तामावात्‌ न विद्यते, तत्साधनानुरूपेण तेषामसो 
विरजो ब्रह्मलोकः | केवळकमिणां चन्द्रलक्षणा गतिः । तद्वतिरिक्तानां 


ज्ञानकमंसमुञ्चयाचुष्ठातृणां योगिनां केवळख्ाश्रमाचारपरायणयतीनां च पूर्वोक्तः 
ब्रह्मलोक एव परमा गतिभंवतीति सिद्धा ॥ १६ ॥ 


दवितीयः प्रश्नः 


| क वैदर्भे: प्रश्नः | 

अथ हैनं भार्गवो वैदर्भिः पप्रच्छ । भगवन्‌! कत्येव देवा 

; प्रजां विधारयन्ते १ कतर एतत्प्रकाशयन्ते £ कः पुनरेषां वरिष्ठ; : 
इति॥ १ ॥ 

द्वितीयः प्रश्नः १३९ 


सुल्यप्राणयाथात्म्यबुभुत्सया आचार्यं अपरः प्रच्छतीयाह अथेति | 
अथ कालायनप्रश्नप्रतिवचनानन्तरं एनं पिप्पछादं भागेवो वैदर्सिः पप्रच्छ। 
ह किल। तत्‌ किम्‌? इयत आह--कतीति | हे भगवन्‌ ! कत्येव देवाः 
शरीरलक्षणां प्रजां विधारयन्ते ? कर्मज्ञानेन्द्रियाणां मध्ये कतरे स्वमाहात्म्य- 
ख्यापनपूवेकं प्रकाशयन्ते ? कार्यकरणढक्षणाना एषां को वा वरिष्ठ: 
प्रधानः ! इति ॥ १ ॥ 


पिप्पलादस्य प्रतिवचनम्‌ 
तस्मे स होवाच आकाशो ह वा एष देवो वायुरग्निरापः 


एथिवी वाङ्मनश्चक्षुः श्रोत्रं च । ते प्रकारयाभिवदन्ति वयमेतहाण- 
मवष्टम्य विधारयामः ॥ २ ॥ 


एवं पृष्टवते पिप्पलाद आह--तस्मै स होवाचेति | आकाशो ह वा 
एष देवो वायुरभिरापः प्रथिवीत्येतानि सर्वशरीरारम्भकाणि पञ्चभूतानि 
भवन्ति। वाङ्मनःचक्षुःओत्रादीनि कमज्ञानेन्द्रियाणि कार्यरूपाणि मनआदीनि 
करणरूपाणि। ते देवाः स्वात्मनो माहात्म्यं प्रकाशय अभिवदन्ति | 
किम्‌ ! इयत आह | वयमिति । श्रेष्ठा वयं एतद्वाणं कार्यकरणसंघातलक्षणदारीर- 
जातं अवष्टभ्य स्तम्भाः प्रासादमिव विधारयामः ॥ २ ॥ | 


वाय्वादीनां वरिष्त्वाभिमाने सुख्यप्राणोक्तिः 
तान्‌ वरिष्ठः प्राण उवाच मा मोहमापद्यय । अहमेवैतत्पञ्च- 
घात्मानं प्रविभज्यैतज्वाणमवष्टम्य विधारयामीति || ३ ॥ 


अर्यं संघातो मया - एकेन ध्रियत इति स्पर्धमानाः देवास्तिठन्ति | 
तेषां स्पर्धमानेषु तेषु सुख्यप्राण एवमाह तानिति। एवमभिमानविरिष्टान्‌ 
तान्‌ वरिष्ठो मुख्यः प्राण उवाच। किमिति! स्वसामर्थ्याविवेकतया 


१४० ` प्रश्नोपनिषत्‌ 


एवं मोहं यूयं मापद्यथ। यस्मात्‌ अहमेव एतत्‌ पञ्चधा आत्मानं 
प्रविभज्य एतत्‌ बाणं अवष्टभ्य विधारयामीति उवाच ॥ ३ ॥ 


अश्रदघानाना वाय्वादीनां श्रद्बोत्पादनम्‌ 


ते5श्रद्दधाना बभूबुः सोऽभिमानादृघ्वेसुत्क्रामत इव तस्मिन्नु- 
त्क्रामत्यथेतरे सर्व एवोत्क्रामन्ते तस्मिश्च प्रतिष्ठमाने सवं एव 
प्रातिष्ठन्ते तद्यथा मक्षिका मधुकरराजानमुत्क्रामन्तं सर्वा एवोत्का- 
मन्ते एवमस्मिश्च प्रतिष्ठमाने सर्वा एव प्रातिष्ठन्त एवं वाङ्मनश्चक्षुः 
शरोत्रं च ते प्रीताः प्राणं स्तुन्वन्ति ॥ ४ ॥ | 


वागादयः तद्वाक्यं न बहुमन्यन्त इत्याह--ते इति । एवमुक्तवति प्राणे 
ते वागादयः तद्वाक्यं अश्रद्दधाना बभूवुः इत्यथः | ततः किमित्यत आह-- 
स इति । तेषामश्रद्धानतामालक्ष्य सरोषं अभिमानात्‌ ऊध्वेसुध्क्रामत इव | 
तस्मिन्नत्क्रामति प्राणे अथ अनन्तरमेव इतरे सवे एव प्राणा उत्क्रामन्ते। ` 
| तस्मिश्च प्रतिष्ठमाने अनुत्क्रामति सति सवे एव प्रातिष्ठन्ते | तूष्णी 
र व्यवस्थिता भवन्तीत्यर्थः ।. तत्र दृष्टान्तमाह--यथेति | स्पष्टोञ्थ; | एवं 
| स्थिते वागादयः प्राणं स्तुवन्तीत्याह--एवमिति | वागादयः प्राणवाक्या- 
श्रद्ानतासुत्सृज्य प्राणमाहात्म्यमवगम्य प्रीताः सन्तः एवं वक्ष्यमाणप्रकारेण 
स्तुन्वन्ति स्तुवन्तीत्यर्थः ॥ ४ ॥ 





| _ प्राणस्य श्रेष्ठत्वोपपादनस्तुतिः 
एषो5मिस्तपत्येष सूर्य एष पर्जन्यो मघवानेष वायु; । 
एष पृथिवी रयिर्देवः सदसच्चामृतं च यत्‌ ॥ ९ ॥ 
अरा इव रथनाभौ प्राणे सर्व प्रतिष्ठितम्‌ । 

द्वितीय: प्रश्नः १४१ 
` ऋचो यजूंषि सामानि यज्ञ; क्षत्रं ब्रह्म च ॥ ६ ॥ 
प्रजापतिश्वरसि गर्भे त्वमेव प्रतिजायसे । छि 
तुभ्यं प्राण | प्रजास्त्विमा बलि हरन्ति यः प्राणैः प्रतितिष्ठसि ॥७॥ ` 
देवानामसि वह्नितमः पितृणां प्रथमा स्वधा । 
ऋषीणां चरितं सत्यमथर्वाङ्गिरसामसि ॥ ८ ॥ 
इन्द्रस्त्वं प्राण | तेजसा रुद्रोऽसि परिरक्षिता | 
त्वमन्तरिक्षे चरसि सूर्यस्त्वै ज्योतिषां पतिः ॥ ९ ॥ 
यदा त्वममिवर्षसि अथेमाः प्राणते प्रजाः । 
आनन्द्रूपास्तिष्ठन्ति कामाथान्नं भविष्यतीति ॥ १० ॥ 
न्रात्यस्त्वं प्राण ! एकषिरत्ता विश्वस्य सत्पतिः । 
वयमाद्यस्य दातारः पिता त्वं मातरिश्व | नः (श्नः) ॥ ११ ॥ 
या ते तनूर्वाचि प्रतिष्ठिता या श्रोत्रे या च चक्षुषि । 
या च मनसि संतता शिवां तां कुरु मोत्क्रमीः ॥ १२ ॥ 
प्राणस्येदं वशो सर्व त्रिदिवे यत्प्रतिष्ठितम्‌ । 
मातेव पुत्रान्‌ रक्षस्व श्रीश्च प्रज्ञा च विधेहि न इति ॥ १३ ॥ 
` कथम्‌! इत्यत आह--एष इति। एष प्राण एव अभिसूर्यपर्जन्यादिरूपेण 
ज्वलति तपति वेति त्रैलोक्यं पालयति | उन्मार्गगाम्यसुररक्षांसि जिघांसति | 
सवेलोकांश्चेष्टयति | एष प्रथिवीरूपेण रयिरनं भवति | एष देवः: सदसत 
मूतममूर्त च यत्‌ देवानां जीवनकारणं तत्‌ असृतमपि एष एवेसर्थः ॥ ५ ॥ 


सर्वाधिकरणं एष एवेयाह--अरा इति। कि बहुना! अरा इव रथनाभौ 
श्रद्वादिनामान्तपञ्चदशकला तत्कार्यं सर्व स्थितिकाळे प्राण एव प्रतिष्ठितम्‌ । 





१४२ प्रश्नोपनिषत्‌ 


तथा ऋचो यजूंषि सामानि तनिर्वत्यौ यज्ञश्च सर्वपाळयितृ क्षत्र च 
यज्ञादिकर्माधिकृतं ब्रह्म च ब्राह्मणजातं च प्राण एव प्रतिष्ठितमियथः ॥ ६ | 
किंच--प्रजापतिरिति । प्रज्ञापतिभूत्वा यः त्व गर्भ चरसि पुन 
' मात्रादिप्रतिरूपस्सन्‌ प्रतिजायसे । प्रजापतित्वात्‌ मातृपितृत्वं पुरैव सिद्धम | 
स्वभूतान्तर्यामित्वेन सर्वात्मासीत्यर्थः। यः त्वं प्राणः चक्षुरादिभिः सह 
प्रतितिष्ठसि । तस्मै तुभ्यं हे प्राण ! इमाः मनुष्याद्याः प्रजाः चक्षुरादीन्द्रियद्वारै 
बलिं हरन्ति | 
मोक्तारं यज्ञतपसां सर्वलोकमहेश्वरम्‌ । 

इति स्मृयनुरोधेन सवशार्रीरेषु तुभ्यं बलिं हरन्तीति युक्तमित्यर्थः ॥ ७ ॥ कि 
च-देवानामिति। देवानां वह्वितमोऽसि हविःप्रापयितृत्वात्‌ । पितृणां 
या दीयते सा स्वधा अन्नम्‌। देवापेक्षया पूर्वभावित्वात्तस्याः प्राथम्यम्‌ | 
पितृभ्योऽपि प्रापयितृत्वात्‌ । देहधारणाद्युपकरणत्वेन ऋषीणां चक्षुरादीनां 
चरितं चेष्टितम्‌। “ चक्षुषा यत्पश्यति तत्सत्यं भवति ? इति श्रुत्या 
तदेव सत्य अवितथमियर्थः। अङ्गिरसां अथर्वणां अथर्वा च त्वमेवासि 
४ प्राणो वाथर्वा ” इति श्रुतेः ॥ ८ ॥ किच--इन्द्र इति। हे प्राण! 
तेजसा इन्द्रः त्वं संहारे स्थितो च विष्ण्वभेदेन जगतः परि समन्तात्‌ 
रक्षिता रुद्रोऽसि। ज्योतिषां पतिः सूर्या भूत्वा त्वमेव अन्तरिक्षे 
चरसि ॥ ९ ॥ किच--यदेति। यदा त्वं पर्जन्यो भूत्वा अभिवषंसि तदा 
अन्नं प्राप्य इमाः प्रजाः प्राणते स्वोचितचेष्टां कुवन्ति । किंच त्वदभिवषण- 
दरीनतोऽस्माकं अन्ने बहु भविष्यतीति कामाय यथेच्छं आनन्द्रूपाः सतः 
सुखं तिष्ठन्ति ॥ १० ॥ किंच-श्राय इति । “ हिरण्यगमस्समवतताग्रे ? 
इति श्रुतितः तव प्रथमजत्वात्‌ स्वातिरिक्तसंस्कतुरभावात्‌ यतः त्वं असंस्कृतो5सि 
अतः त्वं व्रायखभावः शुद्ध इयर्थः । हे प्राण! सर्व एकत्रैव ऋषति 
गच्छति इति एकर्षिः त्वं सवंप्राणिजटराभ्रयप्रसिद्धया एकषिरय्निः) [ 


: अहं वैश्वानरो भूत्वा प्राणिनां देहमाश्रितः | 


me 

इति स्मृतेः | तथा सर्वहविः अत्ता त्वमेव परिदृश्यमानविश्वस्य साघुपतिः 


सत्पतिः त्वमेव | वयं पुनः तवादनीयहविषोऽद्यस्य दातारः | हे मातरिश्व ! 


मातरिश्वन्‌ नः अस्माकं इन्द्रियाणां पिता त्वम्‌ | यद्दा--मातरिश्वनो वायोरपि 
त्वं पिता । अतस्ते सर्वलोकपितृत्वं सिद्धमिसथः ॥ ११॥ किंच--या ते 
इति | कि बहुनोक्तेन! हे प्राण! या ते तनू: वक्तृत्वेन वाचि प्रतिष्ठिता 
या श्रोत्रे या च चक्षुषि या च मनसि च सम्यगास्थिता--वद्नश्रवण- 

दरनसङ्कल्पादिरूपेणेत्यर्थः--तां तनू शिवां स्थिरां कुरु| यतः तव 
उत्क्रमणेनास्माकं अशोभनं भवेत्‌ अतः कदापि त्वं मोत्क्रमीः उत्क्रमणं 
माकषीरियरथः ॥ १२ ॥ कि च--प्राणस्येति | तमेता ऋचो अभिवदन्ति 
प्राणायतनमितीति | कि बहुना ? अस्मिन्‌ लोके यढुपमोगजातमस्ति तत्सर्व 
प्राणस्यैव वेरो वर्तते । त्रिदिवे स्वर्ग पि यत्‌ उपभोग्यं प्रतिष्ठितं तस्यापि 
प्राणाधीनत्वेन स एव तस्येरिता | अतो मातेव पुत्रान्‌ अस्मान्‌ रक्षस्व । 
नरमक्षत्रगतश्रीश्च त्वस्थितिनिमित्तप्रज्ञां च नः अस्माक विधेहीत्ि । यतः 
सर्वै प्राणायतनं अतः तमेव प्राणं एता ऋचो मन्त्राः सर्वत्तारं इश्वर 
अभिवदन्ति | तस्मात्‌ प्राणभावमापन्नेश्वः एव सर्वकारणम्‌ | तज्ज्ञानेन 
तत्पदप्रात्तिः अर्थात्‌ सिद्धा ॥ १३ ॥ ` 


| तृतीयः प्रश्न 


आश्वरायनस्य्‌ प्राणविषयो विशेषप्रश्नः | 
अथ हेनं कोसल्यश्चाश्वलायनः पप्रच्छ | भगवन! कुत एष 
- प्राणो जायते? कथमायात्यस्मिञ्छरीरे ? आत्मानं वा प्रविभज्य 








दंत प्रश्नोपनिषत्‌ . 
कथं प्रातिष्ठते £ केनोत्क्रमते £ कथं बा्ममभिधत्ते ध कथमध्यात्मं १ 
इति ॥ १ ॥ | 


अथापर आचार्य प्राणयाथात्म्यं एच्छतीय्ाह- अथेति | अथ वैदभि- 
प्रश्नप्रतिवचनानन्तर॑ एनं आचार्य कोसल्यश्राश्वछायन: पप्रच्छ | किमियत 
आह--कुत इति । हे भगवन्‌! कात्यायनवैदमिप्रश्नप्रतिवचनप्रख्यापितमहिम्नोषपि 
प्राणस्य ` संहतत्वेन कार्यत्वं द्योद्यते । अतस्त्वां परिपुच्छामि। कुतः 
कारणादयं प्राणो जायते ? स कथमस्मिन्‌ शरीरे आयाति ! शरीरप्रहणमस्थ 
किन्निमित्तम्‌! स हि शरीरे प्रविष्टः सन्‌ आत्मानं प्रविभज्य कर्थ 
प्रातिष्ठते प्रतितिष्ठति! केन हेतुना अस्मात्‌ शरीरात्‌ उत्क्रमते ! कथं वा 
स्वबहिर्भूत॑ बाह्य अधिभूतं अधिदैवतं च अभिधत्ते! कथमध्यात्मं स्वयाथात्म्यं 
वाभिधत्ते ! ॥ १ ॥ 


आश्वलायतप्रशंसापूर्वेकमात्मनः प्राणोत्पत्तिकथनम्‌ 
तस्मै स होवाच अतिप्रश्नान्‌ एच्छसि त्रक्षिष्ठोश्सीति 
तस्मात्तेऽहं ब्रवीमि ॥ २ ॥ आत्मन एष प्राणो जायते । यथैषा 
पुरुषे छायैतस्मिन्नेतदाततम्‌ । मनोकृतेनायात्यस्मिञ्छरीरि ॥ ३ ॥ 


इत्येवं पृष्ठ आचार्य आह--तस्मा इति। एवं प्रवते तस्मे स 
आचार्यं उवाच | दुविक्षेयत्वेन यदि प्राणः प्रश्नाः तादृशस्य जन्मादि 
त्वं यतः प्रच्छसि अतः अतिप्रश्नान्‌ प्रच्छसि । अतिशयेन त्वं बर्मिष्ठोऽसि । 
अतः तुष्टोउहम्‌ । तस्मात्तेऽहं त्वया यत्‌ पृष्टं तत्‌ ब्रवीमि | जागरूकः सन्‌ तत्‌ 
श्रण्वियर्थः ॥ २ ॥ अनात्मापहृवसिद्वात्‌ आत्मनः स्वाक्ञदृष्ट्या एष प्राणो 
जायते | तत्र दृष्टान्तमाह । यथेति। यथा लोके रिरःपाण्यादिमति 
पुरुषे निमित्तमावमापन्ने एषा नैमित्तिकी छाया जायते तथा एतस्मिन्‌ 
ब्रह्मणि परमार्थसत्ये एतत्त छायास्थानीयप्राणाख्यानृतं आततं कल्पितम्‌ | 

तृतीयः प्रश्न; १४५ 


कुत एष प्राणो जायते! इति प्रश्नस्य सदृष्टान्तं उत्तरं उक्तम्‌ । कथमायात्यस्मिन्‌ 
शरीर ! इति. प्रश्नोत्तमाह--मन इति | मनोकृतेन कामसंकल्पादिवृत्तिनिषपन्न- 
कमनिमित्तेन अस्मिन शरीरे आयाति आगच्छति । 


| तदेव सत्तस्सहकमणेति ढिङ्ग मनो यत्र निषिक्तमस्य । 
इति श्रुतेः ॥ ३ ॥ 
प्राणस्यात्मविभागेन शरीरे सन्निधानम्‌ 
यथा सञ्राडेवाधिक्कतान विनियुङक्त एतान्‌ ग्रामानेतान्‌ 

म्रामानघितिष्ठसवेत्येवमेवेष प्राण इतरान्‌ प्राणात्‌ पृथक्पृथगेव 
संनिधत्ते ॥ ४ ॥ पायूपस्थेऽपानं चक्षुः श्रोत्रे मुखनासिकाभ्यां 
प्राणः स्वयं प्रातिष्ठते मध्ये तु समानः | एष ह्येतद्धुतमन्नं समं नयति 
तस्मादेताः सप्ताचिषो भवन्ति ॥ ५ ॥ 


आत्मानं वा प्रविभज्य कथं प्रातिष्ठते? इति प्रश्नोत्तमाह--यथेति | 
यथा लोके सम्राद राजा एतान्‌ ग्रामान्‌ एतान्‌ म्रामान्‌ अघितिष्ठस्वोति 
प्रामायधिक्रतान्‌ विनियुक्ते इति दृष्टान्त: | दार्शन्तिकस्तु--एवं मुख्यः 
प्राणः खात्मभेदानुरूपं इतरांश्चक्षुरादीनपि यथास्थानं पृथक्‌ पृथगेव 
सन्निधत्ते ॥ ४ ॥ तत्र विभागमाह--पाय्विति | पायुश्चोपस्थश्च पायूपस्थं 
तस्मिन्‌ पायूपस्थे खांशं अपानं मूत्रपुरीषोत्सर्ग कुर्वन्‌ तिष्ठेति सन्निधत्ते 
विनियुङ्क्ते । तथा चक्षुःश्रोत्रे मुखं च नासिका च ताभ्यां सुखनासि काभ्यां 
सम्राट्स्थानीयः प्राणः स्वयं निर्गच्छन्‌ प्रातिष्ठते प्रतितिष्ठति । प्राणापानयोः 
मध्ये नाभ्यां तु समानवायुस्थितिमेय एष एव एतद्धुतमन्नं जाठराग्नौ 
प्रक्षिप्त. समं नयतीति समानः। तस्मात्‌ अरितपीतेन्धनवधितजाठराग्नः 
हृदयदेङामाक्रान्तात्‌ एताः सप्तसंख्याका अचिषो दीप्तयः शीर्षण्यः प्राणद्वारा 


श्रोतव्यद्रष्टन्यादिविषयप्रकाशकतया निगच्छन्त्यो भवन्ति ॥ ५ ॥ 
कै 19 





१४६ प्रश्नोपनिषत्‌ 
प्राणस्य व्यानात्मना सर्वशरीरव्यासिः 


हृदि ह्येष आत्मा । अत्रैतदेकशतं नाडीनां तासां शतं शतमेकै- 
कस्यां द्वासप्ततिद्वां्तततिः प्रतिशाखानाडीपह्राणि भवन्त्यासु - 
व्यानश्चरति ॥ ६ ॥ 


कमळाकारमांसपिण्डपरिच्छिने हृदि हृदयाकाशे एष आत्मा ढिङ्ग- 

` झरीरावच्छिन्नः सन्‌ वतंते | अत्रैव हृदये एकशतं एकोत्तरशतसंख्यया- 

प्रधाननाडीनां विद्यमानानां तासां शातं शर्त एकेकस्यां नाड्या 

द्वासप्ततिर्द्वासप्ततिः द्वे द्रे सहस्रे अधिकसप्ततिः प्रतिशाखानाडीसहस्राणि 

भवन्ति । आभिः नाडीमिः आपादमस्तकं देहं व्याप्य आस्वेव व्यानश्चरति | 

सर्वत्र व्यापनात्‌ व्यानः | सन्धिस्कन्धमर्मदेरोषु विरोषेण प्राणापानवृत्तिमरध्ये 
उद्धतक्ष्त्या वीर्यवत्कर्मकर्ता भवतीलर्थः ॥ ६ ॥ 


उदानात्मना प्राणस्योत्कमणम्‌ 


अथैकयोध्वे उदानः पुण्येन पुण्यं लोकं नयति पापेन पापमु- ` 
' भाम्यामेव मनुष्यलोकम्‌ ७॥ | 

be] 

केनोत्क्रमते ! इति प्रश्नोत्तरमाह--अथेति । अथ देहस्थित्यनन्तरं एक- 
. शतनाडीनाँ मध्ये ऊध्वंगामिनी सुषुन्नानाडीत्येका नाडी विद्यते | तया. 
उदानवायुः आपादमस्तकस्थप्राणवृत्तिमिस्सह करणग्रामं संगृह्य उध्वमुत्क्रमन्‌ 
सन्‌ रास्त्रीयविहितपुण्यकमणा छिङ्गदारीराभिमानिनमात्मानं देवादिस्थानळक्षण- 
पुण्यळोकं नयति । विहिताकरणप्रतिषिद्व्करणजपापेन पापं तिर्यग्योनिलक्षणं 
नरकं नयति । समपुण्यपापाम्यां उभाभ्यामेव मनुष्यलोकं नयतीसनु- 
वतते ॥ ७ ॥ 

तृतीयः प्रश्न: १४७ 
प्राणस्याधिदेवमध्यात्मं च 
आदित्यो ह वै बाह्य; प्राण उदयत्येष हेन चाक्षुषं प्राणमनु- 
गुहानः । एथिव्याँ या देवता सैषा पुरुषस्यापानमवष्टम्यान्तरा 
यदाकाशः स समानो वाझुर्व्यानः ॥ ८ ॥ 


कथं बाह्ममभिधत्ते? इति प्रश्नोत्तरमाह । आदित्य इति | आदित्यो हदवे 
सवछोकप्रसक्षत्वेन प्रसिद्धः स ह्यधिदेवतं बाह्यः प्राण: | स एष अहरहः 


उद्यति उद्गच्छति “योऽसौ तपन्नुदेति?? इति श्रुतेः | कथमध्यात्मम्‌! इति 


प्रश्नोत्तरमाह--एष इति। एष आदित्यो ह्येनं अध्यात्मं चक्षुविषयं चाश्ुषं 
रूपोपलब्ध्ये प्राणमनुगृह्वानः चक्षुष आलोकं कुर्वन्‌ वर्तते | तथा 
प्रथिव्यां याभिमानिनी देवता सेषा पुरुषस्यापानवृत्तिमवष्टभ्य वशीकृत्य 
अधःकषेणेनानुग्रहं कुर्वन्ती वतत इत्यर्थः | अन्यथा इरीरस्य गुरुत्वात्‌ 
सावकारी पतेत्‌ | यदेतत्‌ अन्तरा द्यावापृथिव्योमंध्ये यत्‌ य आकाइास्तत्स्थो 
वायुराकाश उच्यते, मश्चस्थवत्‌। स समानः समानवायुमनुगुह्णानो वतते । 
समानस्याप्याकारास्थत्वसामान्यात्‌ । सामान्येन यो बाह्मवायुः स व्यापि- 
सामान्यात्‌ व्यानो व्यानमनुगृह्णानो वतते ॥ ८ ॥ 


उदानस्योत्क्रमणहेतुत्वम्‌ 
तेजो ह वांव उदानस्तस्माडुपशान्ततेजाः पुनर्भवमिन्द्रियेमनसि ॐ 
संपद्यमानैः ॥ ९ ॥ यच्चित्तस्तेनैष प्राणमायाति प्राणस्तेजसा 
युक्तः । सहात्मना यथासंकल्पितं लोकं नयति || १० ॥ 
बाह्यं वाव प्रसिद्धं सामान्यं यत्‌ तेजः तत्‌ शरीरे उदानः उदान- 
वायुमनुगृह्णानो वतत इत्यर्थ; | यस्माढुदानस्य तेजस्स्वभावेन बाहयतेजोऽनुगृदी- 


तोत्पतनकतृंत्वात्‌ उत्क्रमणकर्ता द्युदानः, तस्मात्‌ यंदा लौकिक: पुरुषः 
उपशान्तं उदानात्मकं तेजो यस्य सः उपशान्ततेजञा भवति, तं क्षीणायुषं 





१४८ प्रश्नोपनिषत्‌ 


विद्यात्‌। स पुनः मनसि संपद्यमानेरिन्द्रियेः सह पुनर्भवं शरीरान्तरं 
प्रतिपद्यते ॥ ९ ॥ मरणकाले यो यच्चित्तो भवति, 

यं यं वापि स्मरन्‌ भावं यजयन्ते कलेबरम्‌ |. 

तं तमेवेति कोन्तेय सदा तद्गावमावितः ॥ 


इति स्मृलनुरोधेन चित्तेन स्वसंकल्पानुगृहीतेन्द्रियैः सुख्यप्राणबृत्तिमायाति 
चरमश्वासवेळायां क्षीणेन्द्रियमनोवृत्तः सन्‌ सुख्यप्राणद्ृत्या अवतिष्ठते । 
अयसुच्छूवसिति जीवति वेति तदा ज्ञातयोऽभिवदन्ति। स हि प्राणः तेजसा 
उदानदृत्त्या संयुक्तः सन्‌ सहात्मना जीवेन साकं पुण्यपापकमैवशात्‌ यथा= 
संकल्पितं लोकं नयति प्रेतलोकं नयतीसर्थः || १० ॥ 


प्राणविद्याफलश्रुतिः 
य एवं विद्वान्‌ प्राणं वेद्‌ न हास्य प्रजा हीयते5मतो भवति ।। ११॥ 
तदेष -छोकः— 
उत्पत्तिमायतिं स्थानं विभुत्वं चेव पञ्चधा । 
अध्यात्मं चैव प्राणस्य विज्ञायामृतमञ्चुते विज्ञायामृतमश्चुत इति ॥ 


एवंविदः फल्माह--य इति | यः कश्चित्‌ उत्पत्त्यादिविशेषणविरिष्ट 
प्राण वेद, न ह वास्य तस्य विदुषः पुन्नादिलक्षणा: प्रजाः हीयन्ते चिरं 
जीवन्तीति दृष्टफलम्‌ | अदृशफलन्तु— स्वदेहपतनानन्तरं प्राणसायुज्यात्मकासृतो 
भवति ॥ ११ ॥ उक्तार्थे मन्त्रो मवतीयाह- तदेष झलोक इति । प्राणस्य 
परमात्मनः उत्पत्ति, अस्मिन्‌ शरीरे मनोकृतेनायातीत्यागमनं, शरीरे स्थानं 
` स्थिति, पायूपस्थादिस्थानेषु विञुत्वं स्वाम्यं, सम्राडिव प्राणवृत्तिमेदस्थापनं 
आदित्यादिरूपेण बाह्यं चक्षुराद्याकारेणावस्थानं अध्यात्मं च एवं विज्ञाय 
प्राणं अस्ूतमश्चुत इति । द्विवेचनमपरविद्याविषय्रश्नार्थपरिसमाप्यर्थम्‌ | १२ ॥ 

चतुर्थ: प्रश्नः १४९ 
चतुथः प्रश्च; 
ब्रह्मवुभुत्सया गाम्यस्य प्रश्न: 
अथ हैनं सोर्यायणी गार्ग्यः पप्रच्छ | भगवन्‌ | एतस्मिन्पुरुपे 
कानि सपन्ति! कान्यस्मिन्‌ जाग्रति! कतर एष देवः 
खम्ान्पश्यति £ कस्यैतत्सुखं मवति £ कस्मिन्नु सर्वे संप्रतिष्ठिता 
भवन्ति ? इति ॥ १ ॥ 


साध्यसाधनेषणाविजुंभितसंसारविषयकापरविद्यागोचरसवंस्वं प्रश्नत्रयेण 
परिसमाप्यापि कृतपरमार्थसत्यबुभुत्सया कश्चिदेनं प्रच्छतीयाह--अथेति | अथ 


. अपरविद्यागोचरप्रश्नत्रयकथनानन्तरं एनं पिप्पछादमाचाय यत्‌ परविद्यागोचरं 


वस्तु करणग्रामापहवसिद्धं खमात्रमवशिष्यते तढ्बुमुत्सया सौर्यायणी च 
गाग्यैः पप्रच्छ | अपरत्रह्मविषयकपूर्रशनत्रयविवेकोपायळम्योत्तरपर्षत्रयस्य पर- 
ब्रह्मगोचरत्वेन सुसूक्ष्मोर्थत्वात्‌ यत्‌ ब्रह्मातिरिक्तमपह्दोतव्यं तदियत्तापरिज्ञानं 
विना तदसंभवात्‌ | अतः खातिरिक्तकरणप्रामजन्मस्थितिभंगाधिकरणाश्षरपरिज्ञान- 
पूर्वक तद्वतहेयांशापाये परमाक्षरमवगन्तुं शक्यमिति प्रश्नोऽर्थवान्‌ | 


यथा सुदीप्तात्‌ पावकाद्विस्फुलिङ्काः सहस्राः प्रभवन्ते सरूपाः | 
तथाक्षराद्विविधाः सोम्य भावाः प्रजायन्ते तत चैवापि यन्ति ॥ 


इति श्रुत्यनुरोधेन सवै भावाः महाग्निविस्फुछिङ्गा इव यतः प्रभवन्ति पुनरपि यन्ति 
च तदधिकरणपरिज्ञानोपायब्यष्टिकरणारोपाधिकरणेयत्ता ज्ञातव्येति । हे भगवन्‌! 
एतस्मिन्‌ रिरःपाण्यादिमति पुरुषे कानि करणानि स्वपन्ति स्वव्यापारात्‌ 
उपरमन्ते! कानि चास्मिन्‌ जाग्रति जागरूकाः स्वव्यापारं कुवन्ति? 
कतर एष देवः जाम्रत्संस्कारजस्वप्रान पश्यति! तत्‌ कि कार्यळक्षणेन 
करणळक्षणेन वा देवेन निर्वत्यम्‌ ! जाग्रत्स्वम्नव्यापारे चोपरते निरायासळक्षणं 








१५० प्रश्नोपनिषत्‌ 


एतत्‌ सुखं कस्य भवति! तदा ` करणायमानभावा जाग्रत्स्व 
उपरता भूत्वा कस्मिन्नु सर्वे भावा समुद्रप्रवि्नदीवत्‌ मधुवच विवेकानहंतया 
एकीभावमेस प्रतिष्ठिता भवन्ति ? वेणुनाळन्यस्तायश्शछाकापूगबत्‌ पृथक्‌ 
प॒थगेव स्वात्मन्यवतिष्ठन्त इसर्थः | कानि खपन्तीत्यादिना करणानां खातन्त्वय 
अवगम्येत इति चेन्न; . तेषां स्वाम्यर्थत्वात्‌ सर्वावस्थास्वपि 'पारतन्त्र्य 
` सिद्धमित्यर्थः ॥ १ ॥ | 
ब्रह्मण: सर्वप्रतिष्ठास्पद्त्वम्‌ 
तस्मै स होवाच । यथा गार्ग्य ! मरीचयोऽ्कस्यास्तं गच्छतः 
सर्वा एतस्मिस्तेजोमण्डछ एकीभवन्ति | ताः पुनः पुनरुदयतः 
प्रचरन्त्येवं. ह वै तत्सर्वं परे देवे मनस्येकीभवति । तेन तहोंष 
पुरुषो न श्रृणोति न पइ्यति न जिघ्रति न रसयते न स्पृशते 
नामिवदते ` नादत्ते नानन्दयते न विसृजते नेयायते स्वपितीत्या- 
चक्षते ॥ २ ॥ 
इत्थं गार्ग्येण पृष्टप्रश्नपञ्चकोत्तरं आचार्यः क्रमेणाह--तस्मे स 
होवाचेति | हे गाग्य ! एतस्मिन्‌ पुरुषे कानि खपन्ति ! इति यत्या पृष्ट 


तदिदार्नी श्रणु। यथा अस्तं गच्छतः अर्कस्य आदियस्य मरीचयो 


रश्मयः सर्वाः एतस्मिन्‌ आदिसतेजोमण्डले अविरोधं एकीभवन्ति | 
ता रश्मयः पुनः पुनरुद्यतः तस्येवार्कस्य प्रचरन्तीति दृष्टान्तः | 
एवं ह वे तत्‌ सवैविषेन्द्रियजातं-- देवानां इन्द्रियाणां मनस्तन्त्नत्वात्‌-- 


परे देवे मनसि स्वापकाले एकीभवति | तेजोमण्डळप्रविष्ठमरीचिवदविरोषतां | 


गच्छति । जिजागरिषोश्च रविमण्डळादिव मनस एव प्रचरन्ति खब्या- 
पाराभिभुखं प्रतिष्टन्त इत्यर्थः । यतः शब्दाद्युपढब्धिहेतुश्रोत्रादिकरणानि 
` मनस्येकीमूतानीव खब्यापारादुपरतानि भवन्ति, अतः तेन. हेतुना तहि 

तस्मिन्‌ खापकाले एष हि पुरुषो जीवो न शणोतीद्यादि स्पष्टोऽर्थः | 
श्रवणादिकरणग्रामप्रच्यात्‌ लौकिकाः स्वपितीयाचक्षते | नेयायते न 
गच्छतीलथे: ॥ २ ॥ 


प्राणादीनामाहवनीयत्वादिनिल्पणम्‌ 
प्राणाम्नय एवैतस्मिन्पुरे जाग्रति गाईपत्यो ह वा एषोऽपानो 
व्यानोऽन्वाहार्यपचनो यद्वाह॑पत्यात्मणीयते प्रणयनादाहवनीयः प्राणः | 
यदुच्छासनिःश्वासावेतावाहुती समं नयतीति स समानः ॥ ३ ॥ 


` वान्यस्मिन्‌ जाग्रति ! इति प्रश्नोत्तरमाह--प्राणेति | श्रोत्रादिकरणग्रामे सुति 
गते सति अथ एतस्मिन्‌ नवद्वारपुरे देहे प्राण एवाझय इव अग्नयो जाग्रति 
जागरूका भवन्तीसर्थः | तत्र विभागाः तत्सवरूपमुच्यते--गाहेपत्य 
इत्यादिना | गाहँपत्यो हृ वा एषोऽपानः यस्मादमिहोत्रकाळे गाहेपत्यात्‌ 
इतरोऽभिः आहवनीयः प्रणीयते । तस्मात्‌ प्रणयनात्‌ अपानो गाईपत्योऽञ्निः | 
तथा सुप्तस्य ह्यपानदृत्ते: प्रणीयत इव मुखनासिकाभ्यां प्राणस्संचरतीसतः 
प्राण आहवनीयस्थानीयः | व्यानस्तु हृदयदक्षिणसुषिरद्वरेण निर्गमनात्‌ 
दक्षिणसंबन्धात्‌ अन्वाहायेपचनो भवति। तत्रामिद्दोत्रहोता समानवायु: 
भवति । यस्मात्‌ उच्छवासनिश्चासौ अग्निहोत्राहुती इव तद्वतद्ित्वसामान्यस्य 
नियत्वेन आहुती तु समं साम्येन देहस्थितिमावाय नयतीति स समानो 
होता तस्याइतिनेतृत्वात्‌। अतो विदुषः स्वापोष्प्यप्रिहोत्रहवनमेव भवति | 
न ह्येवं विद्वान्‌ कर्मी भवति वेदनेतरकरणबैकल्यात्‌ | “(सदा सर्वाणि. च 
भूतानि विचिन्वन्त्यपि स्वपत *” इति श्रुतेः-॥ ३ ॥ 


मनसो यजमानत्वमुदानेन ब्रह्मप्रापणं च 
मनो ह वाव यजमान इष्टफलमेवोदानः. स एनं यजमानमह- 
. रहन्र्म गमयति ॥ ४ ॥ | 








१०२ प्रश्नोपनिषत्‌ 


अत्र हि प्राणोउम्नमिषु जाग्रत्छु सत्सु सविषयबाह्यकरणानि उपसंहत्य 
अभिहोत्रफलमिव स्वर्ग ब्रह्म जिगमिषुः मनो इ वाव यजमानोर्ञपे 
कार्यकरणप्राधान्यव्यवहारात्‌ जागति | मनसः स्त्रगमिव ब्रह्म प्रस्थितत्वात्‌ 
यजमानो मन एवेति कल्प्यते । उदाननिर्भितेयमिष्टफलप्राप्तिरिति इष्टयाग- 
फळ्मेवोदानः | स ह्युदानो मनआख्यं यजमानं स्वम्नादिवृत्तितः प्रच्याञ्य 
अहरंहः स्वापकाळे स्वरगमिवाक्षरं गमयति | अतः यागफलस्थानीयोदानेयत्ता 
विदुषः श्रोत्राद्यपरमणकालादारम्य यावत्‌ स्वापाढुत्थितो भवति तावत्सर्वं 
यागफळानुभवः । एवमविदुंषां अनर्थाय तद्भवतीति विद्वत्ता स्तूयते | न 
हि विदुष एव श्रोत्रादिकरणानि स्वपन्ति। प्राणाभ्नयो वा जाप्रति। 
अहरहः सुषुप्तं वा स्थानं प्रतिपद्यते । जाग्रत्स्वप्नयोः मनसः स्वातन्त्र्या- 
भासावगमात्‌ विद्वदविद्वत्पदगामि स्वेप्राणिनां जाग्रदादयवस्थात्रयगमनं समानं 
हि । विदुषस्तु यागफलाप्तिविशेष इति स्तुतिरियसुपपदते ॥ ४॥ ` 
रडे स्वमद्रष्विख्पणम्‌ 
अत्रैष देवः स्वप्ने महिमानमनुभवति । यद्दृष्टं इृष्टमनुपश्यति 
शरुतं श्रतमेवार्थमनुश्रणोति देशदिगन्तरेश्च प्रत्यचुभूतं पुनःपनः 
प्रत्यनुभवति इष्टं चाष्ट च श्रुतं चाश्रत चानुभूत चानचुभूतं च 
सच्चासच्च सव पश्यति सवः प्यति ॥ ६ ॥ 
कतर एष देवः स्वप्नान्‌ पश्यति! इति प्रश्नोत्तमाह--अत्रेति । अत्र 
्रोत्रादिकरणेषूपरतेषु देहरक्षार्थं प्राणादिवायुषु जाग्रत्सु सत्सु स्वापप्रतिपत्तेः 
प्राक एतस्मिन्‌ जाग्रत्स्वापान्तराले सूर्यररिमिवत्‌ आत्मन्युपसंहृतकरणे यं 
एष देवः स्वप्रे स्वविकल्पितेन्द्रियेन्द्रियाथतया बहुधा भवनं महिमान 
अनुभवति मनसो महिमानुमवकरणत्वात्‌ | महिमानुभवे मनः स्वतन्त्रमिति 


चेन्न; तस्य क्षेत्रज्ञपरतन्त्रत्वात्‌ । स्वतन्त्रो हि क्षेत्रज्ञः कतुंमकतुमन्यथा 
वा कहुँ तद्गतस्वातन्त्र्यं वास्तवमिति ` चेन्न; तस्य मानसोपाधिकृतत्वात्‌ | 

चतुर्थः प्रश्न; १५३ 


न हि वस्तुतः कषेतरज्ञोऽवस्थात्रयमन्बेति, तस्य खगतक्षेत्रज्ञतापाये निष्प्रति- 
योगिकस्वमात्रत्वात्‌ । सोऽयं क्षेत्रज्ञ: स्वाइदृष्टया तूलाविद्यासूक्ष्मांशयोगतः 
तेजसो भूत्वा स्वतेजसा जाप्रत्प्रपश्न॑ परिकल्प्य तत्रासङ्गतया स्वयं- 
ज्योतिरपि भवतीसत्र स्वयं विहय स्वयं निर्माय स्वेन भासा स्वेन 
ज्योतिषा स्वपितीस्यत्र “अयै पुरुषः स्वयंज्योतिर्मवति ध्यायतीव 
लेलायतीव?” इति श्रुतेः। तस्मात्करणजाले मनसि प्रढीने सति अथ 
मनोमयस्वम्ञान्‌ पश्यतीति युक्तमेवेतत्‌ | पुरा यत्‌ मित्र पुत्रादि वा दृष्ट 
तत्संस्कारवासनाविद्यया दृष्टवदनुपशयति। तथा श्रुतं अर्थ तद्वासनया 
अनुशृणोतीव । देशान्तरे: दिगन्तरेश्च प्रयनुभूत पुनः पुनः तत्‌ प्रसनुभवतीव | 
तथा दृष्टं चास्मिन्‌ जन्मनि जन्मान्तरदृष्ठं अदृष्ट असन्तादृष्टे वस्तुनि 
वासनानुत्पत्तेः | तथास्मिन्‌ जन्मनि श्रुतं चाश्रुतं चाजुभूतं चाननुभूतं च 
केवळमनसैव जन्मान्तरे तत्स श्रुतं दृष्टं अनुभूतमियथे: | चाक्षुषं 
सच अचाक्षुषं असच्च । कि बहुनोक्तेन! उक्तमनुक्तं सवै प्यति सवैः पश्यति 
सवमनोपाधित्वेन सवेकरणात्मा देवः स्वान्‌ पश्यति | स्वोपाधिमनसोऽपाये 
न किञ्चित्‌ पश्यतीत्यर्थः ॥ ५ ॥ 


सुषुसतिहुखनिख्पणम्‌ | 
स यदा तेजसाभिमूतो भवत्यत्रेष देवः स्वान पश्यत्यथ 
तंदैतस्मिञ्छरीरे एतत्सुखं भवति ॥ ६ ॥ 


` कस्यैतत्‌ सुखं भवति ! इति प्रश्नोत्तरमाह-- स. यदेति । यदा यस्मिन्‌ 
काळे सोऽयं मानसोपाधिकः सौरतेजसा नाडीविरोषस्परीनतः स्वापसंस्कृत- 
वासनाद्वारेण सर्वतः अभिभूतो भवति, तदा सकरणमनोरशमयो हद्युपसंहता 
भवन्ति | दार्वप्रिवदविशेष॑ तदा मनउपाधिः कृत्ल्लशरीरं व्याप्यावतिष्ठते | 
अत्रायं सुषुत्तस्सन्‌ स्वप्नान्न पश्यति तेजसा दनद्वारस्य निरुद्वत्वात्‌ | 
अथ तदा एतस्मिन्‌ शरीरे एतत्‌ सुखं भवति.। तत्सुखविज्ञानमविरोषं 


* 20 








१५४ प्रश्नोपनिषत्‌ 
शरीरं "व्याप्यं - प्रसन्नं भवतीयर्थः। तदानीं अविद्याकामकर्मजातस्य 
झान्तत्वात्‌ आवृतित्रयावृतसचिदानन्दतया अयमवतिष्ठत इत्यत्र 
' सुषु्तिकाळे सकले विळीने तमोभिभूतस्सुखरूपमेति । इति, 
= स्वापे समावृतो जन्तुः स्वरूपसुखमश्नुते । 
_इति श्रुतेः स्मृतेश्च ॥ ६ ॥ 
३ सुषुप्तावात्मन: सवेप्रतिष्ठास्पद्त्वम्‌ 
स यथा सोम्य! वयांसि वासोवृक्षं संप्रतिष्ठन्ते एवं ह वै तत्सर्व 
पर आत्मनि संप्रतिष्ठते ॥ ७ ॥ 
कस्मिनु सर्वे प्रतिष्ठिता भवन्ति ! इति प्रश्नोत्तरमाह--स यथेति | 
यः प्राज्ञमावमेत्य सुखी भवति हे सोम्य! स यदात्मा वयांसि स्ववासोवृक्षं 
सम्यक्‌ प्रतिष्ठन्त इति दृष्टान्तः | एवं ह वै तत्‌ वक्ष्यमाणं सर्व सर्वापवादाधि- 
करणे परे आत्मनि संप्रतिष्ठते । तन्मात्रावरोेषतया अवतिष्ठत इत्यर्थ: ॥ ७ ॥ 
. आत्मनः सवंप्रतिष्ठात्वविवरणम्‌ 
प्रथिवी च पृथिवीमात्रा चापश्चापोमात्रा च तेजश्च तेजोमात्रा 
च वायुश्च वाञुमात्रा चाकाराश्चाकाशमात्रा च चक्षुश्च द्रष्टव्यं च 
शरोत्रं च श्रोतव्यं च धाणं च घात्तव्यं च रश्च रसयितव्यं च 
` त्वक्‌ च स्पर्शयितव्यं च वाक्‌ च वक्तव्यं च हस्तौ चादातव्यं 
` - चोपस्थश्चानन्दयितव्यं च पायुश्च विसर्जयितव्यं च पादौ च गन्तव्यं 
.. च मनश्च मन्तव्यं च बुद्धिश्च बोद्धव्यं चाहङ्कारश्चाहङ्कतव्यं च ` 
| “चित्त च चेतयितव्यं च तेजश्च विद्योतयितम्यं च प्राणश्च विधार- 
`. थितन्यं च.॥:८॥ ` 

तत्कथम्‌! इसत्र तत्प्रकारमाह--प्रथिवील्यादिना । स्थूला प्रथिवी च 
पञ्चगुणा तत्कारणीभूतगन्धतन्मात्रा च तथापस्तेजोवाय्वाकाझा स्थूलाः 
पन्मात्राः सूक्ष्माश्व पञ्चीकृतापञ्चीकृतपञ्चमहाभूतानीयर्थः | तथा चक्षुश्च द्रष्टव्य- 
रूपं चेत्यादिज्ञानकर्मन्द्रियतदर्थाश्रोक्ता: | पूर्वोक्त मनश्च तद्विषयो मन्तव्यं 
चेयादि _ स्पष्टोऽर्थः | त्वगिन्द्रयातिरेकेण प्रकाशविशिष्ट त्वक्‌ तेजः 
तनिर्वाहको विषयो विद्योतयितब्यं प्राणश्च सूत्रात्मा स्व [रोपितस्व-. 
विधारयितव्यम्‌ ॥ ८ ॥ 


विज्ञानात्मनः परमात्मनेकीभावः 
एष हि द्रा स्प्रष्टा श्रोता घाता रसयिता मन्ता बोद्धा कर्ता 
विज्ञानात्मा पुरुषः | स परेऽक्षर आत्मनि संप्रतिष्ठते परमेवाक्षरं 
प्रतिपद्यते ॥ ९ ॥ | 


तद्विषयः सूत्रात्मनि सर्वस्य संग्रथितत्वात्‌ अतो नामरूपात्मकविश्वस्य 
कार्यकरणसंहतत्वेन लवित्रादिवत्‌ पाराश्यस्वरूपत्वेन “च जडत्वात्‌ । अतः 
तदारोपाधारतया यो5वशिष्यते .स एष चिद्वातुः जलादो प्रतिफलितसूर्यादि- 
विम्बवत्‌ स्वारोपितकतृत्वादिविरिष्ट इव द्रष्टा स्प्रष्टा ओता घ्राता रसयिता 
मन्ता बोद्धा कर्ता विज्ञानात्मा पुरुष इति। येन स्वाध्यस्तकतृमोक्त- 
दृरष्टत्वादिक मिथ्येति विज्ञातं स विज्ञानात्मा कार्यकरणसंघातः | अन्रुतजड- 
दुःखप्रपञ्चस्य सचिदानन्दरूपेण पूरणात्‌ पुरुषः | “ नेति नेति, न ह्येतस्मादिति, 
नेसन्यत्‌ इति च श्रुत्यनुरोधेन स्वारोपितप्रपञ्चस्थूळसूक्ष्मबीजार्धमात्राजञा- 


पहवतो निष्प्रतियोगिकनब्रह्ममात्रमवरिष्यत इत्यर्थः ॥ ९ ॥ 


सर्वाधारस्य परमात्मनो ज्ञानफलं मन्त्सम्मतिश्च 
स यो ह वै तदच्छायमरारीरमलोहितं शुअमक्षरं वेदयते यस्तु 
सोम्य ! स सर्वज्ञः सर्वा भवति ॥ १० ॥ 

. तदेष छोकः 
` विज्ञानात्मा सह देवैश्च सर्वैः प्राणा भूतानि संप्रतिष्ठन्ति यत्र । 
तदक्षर वेदयते यस्तु सोम्य ! स सर्वज्ञः सर्वमेवाविवेश--इति ॥११॥ 


एवंविद: फलमाह--स य इति । स यो ह वे स्वातिरिक्तसर्वेषणा- 
विनिमुक्तो योगी स्वाविद्या छाया तदपद्दवसिद्ध॑ अच्छाय, व्यष्टिसमष्ट्यात्मक 
शरीरत्रयापहवात्‌ अशरीरं, लोहितशुकृक्णगुणापहृवसिद्धं अछोहितं, अतः 
शुभ्रं, स्वातिरिक्ताशुश्रक्षरापहवसिद्धत्वात्‌ परमाक्षरं निष्प्रतियोगिकस्वमात्रमिति 
वेद्यते विजानाति तंद्वेदनसमकालळं सोऽयं विद्वान्‌ पुरा स्वाज्ञदशायां 
असवज्ञोऽपि स्वाज्ञत्वापह्वतः पुरा यत्‌ स्वातिरेकेण सर्वे भातं तत्सर्व 
- स्वमात्रतया जानातीति स सवेज्ञः सवो भवति स्ताज्ञादिदष्टेः वस्तुतो 
्रह्ममात्रतयावरिष्यत इत्यरथः ॥ १० ॥ ` उक्तार्थे मन्त्रो भवतीद्याह-- 
तदेष रछोक इति | विज्ञानात्मा सह देवश्च अझ्यादिभिः प्राणाः चक्षुराद्य 
पृथिव्यादीनि भूतानि. च यत्र यस्मिन्नक्षरे संप्रतिष्ठन्ति स्थिति विलयं 
वा भजन्ति, हे सोम्य ! यस्तु विद्वान्‌ तदक्षरं स्वाज्ञादिभिः तदारोपाप 
वादायमानाधेयनिरूपिताधारतापहृवसिद्धं परमाक्षरं स्वामात्रमिति वेदयते 
जानाति तद्वेदनसमकाळं सोऽयं विद्वान्‌ पूर्वोक्तरीया सवज्ञः सन्‌ स्वमात्रतया 
अवरिष्टोऽपि स्वाज्ञादिदृष्या सवेमेवाविवेश आविडातीत्यत्र-- 


यत्सवशान्नसिद्वान्तं यत्सवहृदयानुगम्‌ । 
यत्सर्वे सवेगं वस्तु यत्तत्त्वं तदसौ स्थितः ॥ 


इत्यादिश्रुतेः ॥ ११ ॥ 

पञ्चमः प्रश्नः १५७ 
पञ्चमः प्रश्नः ` 
सत्यकामस्योड्डारोपासना प्रश्न: 


अथ हैनं शैब्यः सत्यकामः पप्रच्छ | स यो ह वैतद्भगवन ! 
मनुष्येषु प्रायणान्तमोङ्कारमभिध्यायीत । कतमं वाव स तेन लोकं 
जयति? इति ॥ १ ॥ | 


परापरविषयकप्रणवतयाथात्म्यबुभुत्सया आचार्यमपरः प्रच्छतीत्याह--- 
अथेति। अथ गाग्यंप्रश्नप्रतिवचनानन्तर॑ एनं पिप्पछादमाचार्य शेब्यश्र 
सत्यकामः पप्रच्छ । ओकारस्य तावत्‌ परापरब्रह्मप्राप्तिसाधनत्वेन उपासन- 
विधित्सया हि प्रश्न आरम्यते। हे भगवन्‌! स यः कश्चिन्मनुष्येषु 
प्रायणान्तं प्रयाणान्तं यावज्जीव॑ उपरतबाह्यान्तःकरणतया भक्त्यावेरित- 
ब्रह्मभावनया च ओंकारमभिध्यायीत आभिमुख्येन अनवरतं चिन्तयेत्‌-- 
्रहमचर्यापरिम्रहसत्यास्तेयाहिंसाशोचसन्तोषद्ागसंन्यासदशयमनियमाप्रानित्वादि - 
साधनसंपत्त्या विजातीयप्रसयतिरस्कारपूर्वेकं सजातीयप्रत्ययप्रवाहीकरणं अभिध्यान- 
इाब्दार्थः--सोऽयमेवं यावज्जीवत्रतधारणया कर्मयोगज्ञानोपायतो जेतन्येषु 
लोकेषु तेन ओंकारामिध्यानेन कतमं वाव लोक जयति? इति ॥ १ ॥ 


परापख्रह्मव्टया ओङ्ारोपासनाफलम्‌ 
तस्मै स होवाच। एतद्वै सत्यकाम ! परं चापरं च ब्रह्म यत्‌ | 
ओङ्कारः तस्ाद्विद्वानेतेनेवायतनेनेकतरमन्वेति ॥ २ ॥ 


एवं पृष्ठवते प्रश्नोत्तरमाह--तस्मै स होवाचेति। हे सत्यकाम ! 
एतत्‌ परं चापरं च। तत्र परं प्रयगभिनं ब्रह्म । अपरं इश्वराख्यं यत्‌ 
तदोकार एव, परापरालम्बनप्रतीकत्वात्‌ । न हि तत्‌ साधनं विना. निविरोषं | 

ब्रह्म अवगन्तुं शक्यं, तस्यातीन्द्रियत्वात्‌ | विष्ण्वादिप्रतिमास्थानीयोङ्कारे 

ब्रह्मेति भावारूढानां शाल्नप्रामाण्यात्‌ तत्‌ प्रसीदतीत्यवगम्यते । तस्मात्‌ पर 
चापरं च ब्रह्म यदोङ्कार इत्युपचयते । तस्मात्‌ विद्वान्‌ एतेनेव ओझ्ञारा- 
मिध्यानेन एकतरं परमपरं वा ब्रह्म अन्वेति आलम्बनप्रतीकोपायतो 
नेदिष्ठ ब्रह्म अनुगच्छतीयथः ॥ २ ॥ | 


एकमात्रोङ्कारोपासनाफलम्‌ 


स यथेकमात्रममिध्यायीत स तेनैव संवेदितस्तूर्णमेव जगत्या- 
ममिसंपद्यते । तमृचो मचुष्यलोकसुपनयन्ते स तत्र तपसा ब्रह्मचयेण | 
श्रद्धया संपन्नो: महिमानमनुभवति ॥ ३ ॥ 


एकमात्राप्रणवध्यायिनः फलमाह स यदीति,। स यद्यप्योङ्कार- 
यावन्मात्राभिज्ञो न भवति तथाप्योङ्कारपरिचयात्‌ विशिष्टगर्ति गच्छति | 
तदेकंदेरज्ञानवैगुण्येऽप्यो्कारशरणश्चेत्‌ कर्मज्ञानोमयश्रष्ट इव न हि दुर्गति 
गच्छति | किं तहि! स यदि ओहङ्कारैकमात्रामिन्ञो योगी प्रणवं एकमात्र सदा 
ध्यायीत | तेन एकमात्रावरिष्ोङ्काराभिध्यानेन संवेदितः संबोधित सन्‌ 
तूर्णमेव जग्यामभिसंपद्यते | तं एवमभिध्यायिनं ऋचो मनुष्यळोकसुपनयन्ते ` 
उपगमयन्ति । ओङ्कारप्रथममात्राया ऋवेदस्वरूपत्वात्‌ | तत्प्रथममात्राभिध्याता 
तेन तत्र मनुष्यजन्मनि ब्राह्मणश्रेष्ठ भूत्वा तपसा ब्रह्मचर्येण श्रद्धया च 
संपन्नो महिमानं ऐश्वर्य अनुभवति | न हि -श्रद्याचार्यवाक्याश्रद्धानवत्‌ 
यथेष्टचेष्ठो भवति | 


नहि कल्याणकृत्‌ कश्चित्‌ दुर्गति तात गच्छति | 
इति स्मृतेः ॥ ३ ॥ 


पचमः प्रश्न; १५९ 
ट्विमात्रोङ्कारध्यानफलम्‌ 


अथ यदि द्विमात्रेण मनसि संपद्यते सोऽन्तरिक्षं यजुर्भिरुन्नीयते 

सोमछोकं स सोमछोके विभूतिमनुभूय पुनरावर्तते ॥ ४ ॥ 

तथा द्विमात्राभिध्यानफलमाह- अथेति | अथ प्रणवेतरसाधनल्यागा- 
नन्तरं यदि द्विमात्रेण स्वप्नाभमनसि द्विमात्रप्रणवमभिध्यायेत्‌ तस्मिन्‌. 
यजुर्वेदमये सोमदेवत्ये मनसि संपद्यते ऐकाग्रथं आत्मभावं गच्छति । स 
ह्यात्ममावापत्त्या मृतोऽन्तरिक्षं अन्तरिक्षाधारं सोमळोकं प्रणवद्वितीयमात्राूप- 
यजुभिरुन्नीयते | यजूंषि तं सौम्यं जन्म प्रापयन्तीसर्थः | स तत्र सोमलोके 
विभूतिं अनुभूय मनुष्यलोकं प्रति पुनरावतंते | तत्र सवेजनक्लाघनीयजन्म 
लब्ध्वा धनी योगी वा भूत्वा क्रमेण क्रृतकृत्यो मवतीसर्थः | 


शुचीनां श्रीमतां गेहे योगम्नष्टोऽभिजायते | 
अथ वा योगिनामेव कुले भवति धीमताम्‌ ॥ 


` इति स्मृतेः ॥ ४ ॥ 
| त्रिमात्रोङ्कारध्यानफल क्रुक्सम्मतिश्व 
यः पुनरेतं त्रिमात्रेणोमित्येतेनेवाक्षरेण परं पुरुषमभिध्यायीत 
स तेजसि सूर्य संपन्नः | यथा पादोदरस्त्वचा विनिर्मुच्यत एवं ह 
वै स पाप्मना विनिर्मुक्तः स सामभिरुन्नीयते ब्रह्मलोकं स एतस्मा- 
ज्जीवधनात्परात्परं पुरिशयं पुरुषमीक्षते ॥ ९ ॥ | 
तदेतौ छोको भवतः | 
तिस्रो मात्रा मृत्युमत्यः प्रयुक्ता अन्योन्यसक्ता अनविप्रयुक्ताः | 
क्रियासु बाह्याभ्यन्तरमध्यमासु सम्यकू प्रयुक्ता न कम्पते ज्ञः ॥ 





“१६० प्रश्नोपनिषत्‌ 


ऋग्भिरेतं यजुभिरन्तरिक्षं 
सामभिर्यत्तत्कवयो वेदयन्ते । 
तमोंकारेणेवायतनेनान्वेति विद्वान्‌ 
यत्तच्छान्तमजरमम्गुतमभयं परं चेति ॥ ७ ॥ 


त्िमात्राप्रणवानुष्यानफलमाह-यः पुनरिति | यः पुनरेतं ओङ्कार 
त्रिमात्रेण तद्विषयकविज्ञानेन ओमित्येतेनेवाक्षरेण सूर्यमण्डळान्तवेतिनं पर 
पुरुषमभिष्यायीत प्रणवालम्बनतयेत्यर्थः | न ह्यत्र प्रतीकोपासना उपयुज्यते, 


प्रणवो ह्यपरं ब्रह्म प्रणवश्च परः स्मृतः । 


इति प्रणवापरपरामेदखिलश्चुतेः । सोऽयं विद्वान्‌ तृतीयमात्रानुरूपे तेजासे 
सुर्ये संपन्नो भवति । न हि सोमलोकादिवत्‌ पुनरावतेते । किन्तु सूर्यसंपत्त्या, 
. यथा पादोदरः सर्पस्तु त्वचा विनिमुच्यते जीर्णत्वचं सक्त्वा पुननंवो 
भवति एवं ह वै स पाप्मना विनिसुक्तः स सामभिः तृतीयमात्रारूपे 
ऊर्ध्वं ब्रझलोकं उन्नीयते यस्मिन्‌ ब्रह्मलोकासने हिरण्यगभें सवळिङ्गात्मनि 
जीवास्सर्वे संहृता भवन्ति । सोऽयं विद्वान्‌ त्निमात्रोङ्कारामिज्ञः एतस्मात्‌ 
. जीवघनात्‌ हिरण्यगर्भात्‌ परात्परं परमात्मानं समस्तपुरिशयं स्वातिरिक्त- 
सर्वपूरणात्‌ पुरुषं सवप्रसगमेदेन ईक्षते ब्रह्मैवास्मीति पश्यति। यद्वा-- 
एतस्माज्ीवघनात्‌ पुरिशयात्‌ हिरण्यगर्भात्‌ परो व्यष्टिसमछिसाक्षी तद्वतहेयांशा- 
पह्ृवसिद्धः तस्मात्‌ परः पुरुषः तन्निष्प्रतियोगिकपरमात्मानं स्वमात्रतया 
ईक्षते । अपह्दोतव्यस्वातिरिक्तविषयवेरल्यात्‌ स्वमात्रमवदिष्यत इलर्थ: ॥ ५ ॥ 
उक्तार्थं एतो छोको अनुवद्त इत्याह-तदेतो :कछ्लोको भवतः इति| 
अकारोकारमकारमेदेन त्रिसंख्याकाः प्रणवमात्राः मृत्युर्यासां विद्यते ता 
सृत्युमत्यः मृत्युगोचरा एवेत्यर्थः | ता हि ध्यानक्रियासु प्रयुक्ताः | किच 
अन्योन्यसक्ता इतरेतरनद्वा इतर्थः । अनविप्रयुक्ताः विशोषतो ब्रह्मण्येन 
प्रयुक्ताः विप्रयुक्ता: । तथा न भवन्तीति अविप्रयुक्ताः पराग्मावमापननाः | 

तथा न भवन्तीति अनविप्रयुक्ताः बाह्यान्त:कळनाकलितत्वात्‌ | एवं पराग्मावं 
विहाय प्रसगभिन्नब्रह्मध्यानकाळे बाह्याभ्यन्तरमध्यमासु जाप्रत्खमसुषुप्तिस्थान- 
गतविराट्सूननीजतुयेध्यानलक्षणयोगक्रियासु प्रयुक्ताश्चेत्‌ स न कम्पते | ओङ्कार 
यथोक्तविमागज्ञो . योगी स्वगृहस्वूपात्‌ न ` हि चलति। न ह्येवंविदः 
चलनमुपपद्यते । यतः ओझारमात्रारूढजाग्रतसवप्रसुषुत्या दिस्थानाधिप्रविराडादि- 
याथात्म्यवित्‌ सर्वात्मभूतोङ्कारो यो भवति अतो विद्वान्‌ न कदाचिदपि 
स्वरूपतः चलेदि्यर्थः ॥ ६ ॥ सर्वाथसंग्रहो हि द्वितीयो मन्त्रः । अकार- 
मात्रारूपेः ऋरिभरेतं मनुष्यलोकं उकारमात्रारूपैः यजञुसिंः सोमाधिप्टितान्तरिक्ष- 
लोक मकारमात्रात्मकसामभिः यत्तत्‌ ब्रह्मलोकमिति तृतीयं त्रिविधं ढोकं 
ऑंकारसाधनेन कवयो वेदयन्ते नाकवय इयर्थः । विद्वान्‌, परमार्थदृष्टिस्तु 
८८ पश्यतेहापि सन्मात्रमसदन्यत्‌ इति श्रुसनुरोधेन स्वातिरिक्तप्रणव- 
तदध्यक्षतद्नतहेयांराशान्तं यत्‌ पदमवरिष्यते तदेव शान्तं सर्वावस्थापह्ृव- 
सिद्धत्वात्‌, अजरं जराश्रयदेहत्रयापह्ृवसिद्धत्वात्‌ , अस्तं मरणादिमय- 
वैरज्यात्‌, अभयं निरतिशायन्नह्मात्रस्वरूपत्वात्‌, परं तदप्यर्धमातरातुर्य- 
भागात्मकतुरीयोङ्कारायतनेन असदपहरवसिद्धं सत्‌ ब्रह्म स्वमात्रं इयन्वैति 
तन्मात्रतया अवशिष्यत इत्यर्थः ॥ ७ ॥ 


षष्ठु; प्रश्न; 
निष्कलन्हबुसुत्सया भारद्वाजस्य प्रश्नः 
अथ हैनं . सुकेशा. भारद्वाजः पप्रच्छ । भगवन्‌ ! हिरण्यनामः 
कौसल्यो राजएुत्रो मामुपेत्यैतं प्र्ममएच्छत । षोडशकलं भारद्वाज ! 

पुरुषं वेत्थ? तमहं कुमारमन्रवं नाहमिमं वेद यद्यहमिममवेदिषं कथं 
ते नावक्ष्यमिति । समूलो वा एष परिशुष्यति योऽनृतमभिवदति 
तस्मान्नाहाम्यनृतं वक्तुम्‌। स तुष्णीं रथमारुह्य प्रवत्राज । तं त्वा 
पृच्छामि क्कासौ पुरुषः? इति ॥ १ ॥ 


विज्ञानात्मविकल्पितजाग्रदाद्यवस्था तत्प्रळयेऽपि विज्ञानात्मना सह पर- 
स्मिनक्षरे संप्रतिष्ठते, तस्य सर्वारोपापवादाधिकरणत्वात्‌। न हि कार्यस्य 
कारणेन संप्रतिष्ठास्ति | उक्तं चैतत्‌ “` आत्मन एष प्राणो जायते तत्स 
परे आत्मनि संप्रतिष्ठते ? इति, “ विद्वान्‌ यत्तच्छान्तमजरममृतं परं 
चेति’? इति. विश्वारोपापवादाधिकरणनिरधिकरणब्रहमज्ञानतः सविरोषनिविरोषब्रहम- 
भावापत्तिः स्यादिति सर्ववेदान्तसिद्धान्तः | तत्रापरन्रह्मयत्तां ज्ञात्वा सकळत्वेन 
निष्कलन्रह्मयाथात्म्यबुसुत्सया आचार्यं अपरः पृच्छति--अथेति। अथ 
पश्चपरश्नप्रतिवचनानन्तरं एनं आचार्यं निष्कलब्रह्मयाथात्म्यबुसुत्सया सुकेशा च 
आरद्वाजः पप्रच्छ | तत्‌ किम्‌? इत्यत आह--भगवज्निति । हे भगवन्‌! 
नामतो हिरण्यनाभः । कोसलायां भवः कोसल्यः। जातितो राजपुत्र: 
मामुपेय एतं पुरुषसम्बन्धिप्रभं अएच्छत। हे भारद्वाज ! प्राणादिः 
नामान्तषोडशकला यत्रारोपिताः सोयं षोडशकलः तं षोडशकलं पुरुषं 
वेत्थ त्वं विजानासि? इति। एवं पृष्टवन्तं तं अहं राजकुमार अन्रवं 
उक्तवानस्मि | यत्‌ त्वं पृच्छसि न अहमिमं वेद | एवं उक्तवयपि मयि 
स्वाज्ञानं असंमावयन्तं कुमारं प्रति स्वाज्ञाने कारणं अवादिषम्‌ | 
कथंचित्‌ यदि त्वया पृष्टं पुरुषं अवेदिषं विदितवानस्मि, तत्‌ कथं 
अयन्तयोग्याधिकारिणे ते तुभ्यं नावक्ष्यं न ब्रूयाम्‌! इत्येवं श्रुत्वापि 
अप्रययंगातमाळक्ष्य तत्प्रत्ययार्थं पुनरिदमब्रवम्‌ | 


योऽन्यथासन्तमात्मानं अन्यथा प्रतिपद्यते | 
कि तेन न कृतं पापं चोरेणात्मापहारिणा ॥ : 

इति श्रुयनुरोधेन वस्तुयाथात्म्यमविज्ञाय योऽनृतमभिवदति स एष मूढः | 
स्वबन्धमोक्षमूछान्तःकरणसहितः समूळ: सपरिवारः शुष्यति इहामुत्रफळेभ्यो 
विच्छियते छिन्नाश्नमिव नश्यतीत्येतत्‌ यस्मादहं एवं जाने तस्मात्‌, मूढवत्‌ 
अनृतं वक्तुं नाहमि | एवं मया प्रत्यायितः स राजपुत्रो त्रीडितः तुष्णीं 
रथमारह्य यथागतमेव प्रवत्राज | अतो यथावजानताचार्येण मुख्याधि- 
कारिणे वक्तव्या | सर्वावस्थास्वपि अन्तं न वक्तव्यमिति सिद्धं भवति । 
पुरोक्तव्याज्यानतः पौरुषविज्ञानस्य सुदुलंमत्वेन मुमुक्षुपटळाञास्यमानता- 
वश्यकीति द्योत्यते । कासौ विद्यते विज्ञेयत्वेन षोडशकलः पुरुषः ? 
तदज्ञान मम हृच्छल्यमिव प्रतिमाति । अतः तं पुरुषं त्वा त्वां पृच्छामीति ॥१॥ 


पिप्पलादस्य प्रतिवचनम्‌ 


तस्मै स होवाच। इहैवान्तःशरीरे सोम्य ! स पुरुषो यस्मिन्नेताः 
षोडशकलाः प्रभवन्तीति ॥ २ ॥ 


भारद्वाजेन एवं पृष्ट आचार्य आह--तस्मे स होत्राचेति। हे सोस्य! इति 
पिप्पळादो भारद्वाजं संबोध्य तस्मे स होवाच यं त्वं परिपरच्छसि स पुरुषो - 
न हि देशान्तरे विज्ञेयो भवति | किन्तु इहदैबान्तः शरीरे हृदयकमलाकाशमध्ये, 


अङ्गुष्ठमात्रः पुरुषो ज्योतिरिवाधूमकः । 
ईशानो भूतभव्यस्य स एवाद्य स उ श्वः--एतदवै तत्‌ ॥ 


इति श्रुत्यनुरोधेन स्वान्ञस्वज्ञदृष्टिम्यां सकळत्वेन निष्कलत्वेन च पुरुषो छक्ष्यते | 
यस्मिन्‌ वक्ष्यमाणाः एताः प्राणाद्याः षोडशकलाः प्रभवन्ति | स्वाक्ञदृष्टया 
षोडकलोपाधिभिः सकल इव स्तञ्गदृष्टया निष्कलः पुरुषो लक्ष्यते । 
षोडझकलाध्यारोपापवादाभ्यां यस्तदाधारत्वेनाभिमतः तद्गताघेयतानिरूपिता- 
घारतांवेरल्यात्‌ निष्प्रतियोगिकनिराधारः केवळ; पुरुषोऽवरिष्यते, तदवगतेः 
सुढुघटत्वात्‌ | तद्वटनाय कलानां तत्प्रभवत्वसुच्यते। न हि निष्कल- 

ब्रह्लाध्यारोपापवादमन्तरेण षोडशकलछा अपि प्रतिपादयितुं शक्याः, निष्कल- 


ब्रह्मातिरिक्तसत्तावेरल्यात्‌ । कलानां स्वाज्ञखज्ञदृष्टिम्यां इमाः षोडशकलाः 
पुरुषे विकल्पिताः पुनरभावं गता इव लक्ष्यन्ते ॥ २॥ 


ब्रह्ममोधनाय कलानामध्यारोपः 


स इँकाश्चक्रे । कस्मिन्नहमुत्क्रान्त उत्क्रान्तो भविष्यामि : 
कस्मिन्‌ वा प्रतिष्ठिते प्रतिष्ठास्यामि ? इति ॥ ३ ॥ स प्राणमसृजत 
प्राणाच्छ्रद्धां खं वाञु्योतिरापः शरथिवीन्द्रियं मनोञ्नमन्ताद्वीर्य 
तपो मन्त्राः कर्मलोका लोकेषु च नाम च ॥ ४ ॥ 


तत्र खाज्दृष्टिमनुसुय कळानां सृश्क्रिम उच्यते--स इति | भारद्वाजेन 
यः प्रष्ट षोडशकलः पुरुषः आचार्येणापि यस्मिन्‌ एताः षोडशकलाः 
प्रभवन्ति स इहैवान्तःशरीरे षोडशकलारोपापवादाधिकरणत्वेन उपळमभ्यते । 
न हि कुण्डे बद्रवत्‌ स्वकार्यषोडशकलाभिः तत्कार्यरारीरे निक्षिप्तो भवति | 
मूर्त मूतद्रव्यं हि निकषेप्तुं शक्यते । न हि पुरुषरूपं मूर्तममूर्त वा भविंतुमहति । 
निष्प्रतियोगिकनिष्कळपुरुषावगतेः मूर्तामूर्तायमानघोडशकलापह्ृवधूवेकत्वात्‌ | स 
कथं स्वकार्यकार्यरारीरमात्रे परिच्छिद्यते ! “ देशतः काळतो वस्तुतः परिच्छेद 
रहितं ब्रह्म ” इति श्रुतेः । निष्प्रतियोगिकन्रह्ममात्रस्वरूपाधिगमे स्वान्तः- 
करण्र्त्यवभासकप्रयक्चिद्वातुप्रबोध विना नान्यदद्वारान्तरमस्ति | तस्मादन्तः- 
शरीरे प्रयगादिभावमापन्नः पुरुषः उपलभ्यत इत्युक्तम्‌ । सोऽयं प्रयगादि 
भावमापन्नः पुरुषः इषां ईक्षणं आलोचनं चक्रे कुतवानिय्थः | कथम्‌ ! इत्यत 
आह--कस्मिन्निति। कस्मिन्‌ कतरि देहात्‌ उत्क्रान्ते अहमप्युत्कान्तो 
भविष्यामि ! तथा कस्मिन्‌ वा प्रतिष्ठिते शारीरे अहमपि प्रतिष्ठास्यामि ? 
इति, प्रतिष्ठितः स्यामिसर्थः ॥ ३ | एवमीक्षित्वा स हि सर्वङ्षेश्वरः प्राणं 
स्ेप्राणिकरणाधारतया हिरण्यगर्भमात्मानं असूजत उत्पादितवान्‌ | ततः 

प्राणात्‌. सर्वप्राणिशुभकर्मप्रवनत्तिहेतुभूतश्रद्धां उत्पादयित्वा ततः श्रद्रातः कर्म- 
तत्फलोपभोगसाधनपश्वमहाभूतानि असृजत | तत्र खं उाब्दगुणकम | ठाव्दस्पर्टा- 
गुणको वायुः । शब्दस्पशरूपगुणको ज्योति: अग्निः | शब्दस्पर्शरूपरसगणवत्य 
आपः । शब्दस्पशरूपरसगन्धगुणात्मिका प्रथिवी | तथा तख मूतः कर्म 
ज्ञानमेदेन द्विप्रकारं इन्द्रियजातम | तदनुग्राहकत्वेन कामसंकल्पादिवृत्तिमन्मन; | 
एवं व्यष्टिसमष्टिकार्य करणं च सट्टा तत्स्थितिहेतुत्रीहियवादिळक्षणं अन्नम्‌ । 
ततोऽद्यमानात्‌ अन्नार्त वीर्य बलं प्रजोत्पादनसामर्थ्यम्‌। तस्ग्र सर्वकर्मप्रद्नत्ति- 
साधनत्वात्‌, “ स यदा बढी भवति अथ उत्थाता भवति ?? इत्यादिश्रुतः | 
एवं वीयवत्प्राणिनां तपः कुच्छ्चान्द्रायणादिसम्यगाळोचनं वा, तस्य चित्त- 
शुद्विसाघनत्वात्‌ । तपोविशुद्धान्तवहिःकरणवन्मन्तारं त्रायन्त इति मन्त्रा 
ऋग्यजुस्सामाथर्वाड्रिरस:, तेषां सवकमतत्तयागज्ञानसाधनत्वात्‌ | कर्म तावदभिट्रो- 
त्रादिलक्षणम्‌ । ततः कर्मफलभूता ळोकाः । तेषु लोकेषु च तत्प्रविमक्तवस्तूनां 
` नाम च देवदत्त इत्यादि । एवं एताः षोडशकलाः तेमिरिकद्ृष्टिदृशद्विचन्द्र- 
मशकमक्षिकादा इव स्ाह्ञदृष्टिविकलिपितप्राणिकमपिक्षया विसृटाः स्वमदृटपदार्थवत्‌ः 
गन्धर्वनगरवच्च मिथ्याभूता इत्यर्थः ॥ ४ ॥ 


आरोपितकलानां पुरुषात्मता 


स यथेमा नदः स्यन्दमानाः समुद्रायणाः सदरं प्राप्यास्तं 
गच्छन्ति मिद्येते तासां नामरूपे समुद्र इत्येवं प्रोच्यते एवमेवास्य 
परिद्रष्टुरिमाः षोडशकलाः पुरुषायणाः पुरुषं प्राप्यास्तं गच्छन्ति 
भिद्येते चासां नामरूपे पुरुष इत्येवं प्रोच्यते स एषोऽक्रळोऽग्रृतो 
भवति ॥ ९ ॥ 


पुनस्ताः स्वज्ञदृट्या नामरूपादिविभागं विहाय स्वकारणे प्रठीयन्त 
इत्यत्र दृष्टान्तमाइ--स यथेति। यथा लोके इमाः नद्यः स्यस्द्माचाः 

स्रवन्त्यः समुद्र एवायनं परा गतिर्यासां ताः समुद्रायणाः समुद्र प्राप्य 
अस्तं स्वरूपतिरोधानतां गच्छन्ति | तासां गङ्गागोदावरीत्यादिनामरूपे भिद्येते। 
ततः समुद्र इत्येवं प्रोच्यते | दार्टान्तिकमाह--एवमिति | यथा अयं दृष्टान्तः 
तथा इयं उक्तलक्षणस्य पुरुषस्यास्य परिद्रष्टुः दर्शनकतृस्वरूपस्य सर्वाव- 
भासकस्य भास्यत्वेन इमाः प्राणादिनामान्ताः षोडशकलाः पुरुष एवायनं 


पर्यवसानं यासां ताः पुरुषायणाः पुरुषं स्वापवादाधिकरणरूपं प्राप्यास्तं 


गच्छन्ति | भिद्येते चासां नामरूपे ब्रह्मविद्भिः प्राणादिनामान्तकलापवादाधारः 


पुरुष इत्येवं प्रोच्यते | परमार्थदृष्या किम्‌? इत्यत आह-- स एष इति 


'प्राणादिनामान्तकलारोपापवादकलनापहुवसिद्भब्रह्ममात्रतया यो विराजते सोऽयं 
एष निष्प्रतियोगिकाकलः निष्कल इयर्थः | स्वाज्ञस्वञ्ञदूग्विभातषोडशकला- 
कळनात्मत्वेन सत्यत्वेन व्यावहारिकत्वेन प्रातिभासिकत्वेन वा अस्तिनास्तीति 
विश्रमो हि मृत्युः यत्सम्यज्ज्ञानतोऽपहृवपदं भजति सोऽयं अकळो निष्प्रति- 
योगिकामृतो भचति | _ 


ततस्तिमितगम्भीरं न तेजो न तमस्ततम्‌ | 
अनाख्यमनभिव्यक्तं सत्‌ किञ्चिदवशिष्यते ॥ 


इति श्रुतेः ॥ ५ ॥ 


निर्युणज्ञानफलं ऋक्सम्मतिश्च 


तदेष छोकः--- 

अरा इव रथनाभौ कलां यस्मिन्प्रतिष्ठिताः । 

तं वेद्यं पुरुषं वेद यथा मा वो मत्यु; परिव्यथा इति ॥ ६ ॥ 

उक्तार्थमेष मन्त्रोऽप्याह-तदेष श्होको भवतीति | यथा रथनाभौ 
रथचन्रपरिवारा अराः प्रवेशिताः तदाश्रया भवन्तीयर्थ:, तथा यस्मिन्‌ पुरुषे 


प्राणादिनामान्तषोडइकलाः प्रतिष्ठिताः स्वज्ञदृष्ट्या पुरुषमात्रतां गताश्च | 
परमार्थदृष्ट्या यत्र प्राणादिनामान्ताः षोडशकलाः सन्तीति विश्रमापहवोक्ति- 


, । 


» ळक 2भळे कळकळ व्वा स ee. . 


रप्यपहवतां भजेत्‌, तं निष्प्रतियोगिकब्रह्ममात्रतया वेदनीयं वेद्य--तस्य 
निष्प्रतियोगिकपूर्णरूपत्वात्‌-- पुरुष यो यथा वेद तद्वेदनसमकाळं स तन्मात्रतां 
भजति। तथा हे शिष्याः! वः युष्मान्‌ स्वातिरिक्तकला अस्तिनास्तीति 
विश्नमरूपो मृत्यु मा परिव्यथाः परितो व्यथां मा करोतु | निष्प्रतियोगिक- 
निष्कलः पुरुषः स्वमात्रतया भात्त्वियर्थः | एवं यो न वेद स स्वातिरिक्त- 
मृत्युग्रस्तो भवेत्‌ इत्यभिप्रायः ॥ ६ ॥ 


वक्तव्यार्थपरिसमास्तिः 
तान्‌ होवाचेतावदेवाहमेतत्परं ब्रह्म वेद नातः परमस्तीति ॥७॥ 
एवं रिष्यान्‌ प्रति पूर्णानुग्रहं कृत्वा इतो वक्तव्यांरामस्तीति भ्रम 
माजयन्नाचार्यः तान्‌ होवाचेलाह-तान्‌ ह्दोवाचेति। स्वातिरिक्तप्राणादि- 
नामान्तषोडशकळातत्कार्यजातापहृवसिद्धं निष्प्रतियोगिकस्वमात्रतया वेदनीयं एताव- 
. देच । एतत्‌ पर ब्रह्म वेदाहं न ह्यतः परं वेदितव्यं किञ्चित्‌ अस्तीति 
पिप्पलादाचाय; तान्‌ शिष्यान्‌ उवाच | हृ किल | “ नातः परं वेदितव्यं . 
हि किञ्चित्‌ ? इति श्रुतेः ॥ ७ ॥ 
आचार्यपूजनम्‌ 
ते तमचेयन्तस्त्वं हि नः पिता यो5स्माकमविद्याया: परं पारं 
तारयसीति । नमः परमऋषिम्यो नमः परमऋषिभ्यः ॥ ८ ॥ 


आत्मविद्याविनिष्क्रयस्य, 
सप्तद्वीपवती भूमिः दक्षिणा नावकल्पते | 


इति श्रुत्यनुरोधेन विद्याविनिष्क्रयमन्यदपश्यन्तः ते रिष्याः तत्पाद्योः पुष्पा- 
ज्ञलिप्रकिरणेन तमचेयन्तः पदे पदे नमस्कारधूवेकं विस्मयाविष्टाः सन्तः 
स्तुवन्ति । त्वं हि नोऽस्माकं पिता निष्प्रतियोगिकन्नह्ममात्रज्ञानजनयितुत्वात्‌ | 

यतः स्वाविद्यासागरपारं तारयसि अस्मान्‌, अतः पितृत्वं तवोपपन्नम्‌। यः 
शरीरमात्र जनयति सोऽपि पूज्यतरो इश्यते । किसु वक्तव्यं ब्रह्ममावदातुः ! 
इत्यमिप्रायः । त्वादृशेभ्यो नमः परमऋषिभ्यो नमः परमऋषिभ्य: इति 
द्विवचनं प्रश्नोपनिषत्परिसमाध्यथम्‌ ॥ ८ ॥ . 


श्रीवासुदेवेन्द्रशिष्यो पनिषद्रझयोगिना | 
प्रश्नोपनिषदो व्याख्या लिखिता ब्रह्मगोचरा । 
एतद्विवरणग्रन्थोऽशीतिपश्चशातं स्मृतः ॥ 
. ` इति श्रीमदीशायशेत्तरशतोपनिषच्छास्रविवरणे चतुस्संख्यापूरक . 
` प्रश्नोपनिषद्विवरणं सम्पूर्णम्‌ 


_ मुण्डकोपनिषत्‌ 
भद्रं कर्णमि;--इति शान्ति! 
प्रथममुण्डके प्रथमः खण्डः . | 


विद्यास्तुतये विशिष्टगुरुपरम्परा । 
ॐ ब्रह्मा देवानां प्रथमः संबभूव विश्वस्य कर्ता मुवनस्य गोप्ता । 
स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह ॥ १ ॥ 
अथवंणे यां प्रवदेत बह्माथर्वा तां पुरोवाचाङ्किरे ब्रह्मविद्याम्‌ । 
स मारद्वाजाय सत्यवाहाय प्राह भारद्वाजोऽङ्गिरसे परावराम्‌ ॥ २.॥ 
यद्भहाश्रिय वतिते विद्याविद्ये महाश्रमे | | 
_तदपहदवसंसिद्धं तद परमाक्षरम्‌ ॥ 


इह खलु अथरवणवेदप्रविभक्तमुण्डकशाखामस्तकमुण्डकोपनिषदारभ्यते | उपनि- 

पूर्वस्य षदूळधातोरर्थस्मरणात्‌ ये ब्रह्मविद्यामुपयन्ति तददर्भजन्माद्यनर्थब्रातं 

शातयति, स्वाविद्यामवसादयति, निरविद्यं ब्रह्म वा गमयतीति ब्रह्मविद्या 

` उपनिषदुच्यते। आख्यायिका तु विद्यास्तुसर्थां । अह्मविद्यासंप्रदायकतृपारं- 

पर्यद्रीनात्‌ । “ ब्रह्मा देवानां ” झ्याद्यथवाद्यैः महद्भिः परमपुमथेसाधनत्वेन 
375 | 








१७० ड | मुण्डकोपनिषत्‌ 
ब्रह्मविद्या लब्धेति विद्यायां स्तुतायां तत्र सर्वे प्रवर्तेरन्निति विद्या महीकृता | 
विधिप्रतिषेधसाध्यसाधनविषयत्वेन ऋग्वेदादिकक्षणापरविद्याया: सकामिनां “ अवि- 
द्यायामन्तरे वर्तेमाना:?” इत्यादिना संसारहेतुत्वेषपि निष्कामिनां कमेफलापण- 
तुष्टेशप्रसादतः सत्त्वशुद्धिद्वारा सर्वकर्मयागलक्षणत्रझविद्याहेतुत्वमवगम्यते | “ न 
कमणा न प्रजया धनेन,?” ८ वेदान्तविज्ञानसुनिश्चितार्थाः ?? इत्यादिना अपर- 
विद्यासाधननिष्पन्नपरविद्यायाः ` स्वोत्पत्तिसमकाळं परमाक्षरमवगम्यते | “ यया 
तदक्षरमधिगम्यते यत्तदद्रेश्यं ? इत्यादिना प्रबोधसमकाळं तद्भावापत्तिरिह श्रूयते । 
८ ब्रह्म वेद ब्रह्मेव भवति ” इत्यादिना शा्त्रादावेवाचुबन्धचतुष्टयस्य प्रकटि- 
तत्वानेह वक्तव्यमस्तीति | एवमुक्तलक्षणळक्षितोपनिषदोऽल्पप्रन्थतो विवरण- 
मारभ्यते--त्रह्मा देवानां इत्यादिना । षड्युणेश्वरसंपत्त्या ब्रह्मा हिरण्यगर्भा 
द्योतनवतां इन्द्रादिदेवानां प्रथमः प्रधानः सन्‌ अग्ने संबभूच आविवभूवेसर्थ 
“ हिरण्यगमेः समवतताप्रे ” इति श्रुतेः । यथा कमवरात्संसारिणो जायन्ते 
न तथायमाविबभूव, तस्य निराबृतत्वेन स्वांशजप्राण्यदृष्टायत्तस्वतन्त्रत्वात्‌ | 
स . हि विश्वस्य कर्ता चतुराननरूपेण विश्वकृत्वात्‌। स्वोत्पन्नविश्वस्य 
विष्णुरूपेण गोप्ता । स्वनि्ठाइयदूषकशासनपूर्वकं तदनुवतिसञजनपाळयितृत्वात्‌ | 
एवं ब्रमण उक्तविशेषणं विद्यामाहात्म्यं ख्यापयति। स हिं ब्रह्मा स्वातिरिक्ता- 
. पहवतः स्वमात्रतयोपबृहणात्‌ ब्रह्म तस्य “ येनाक्षरं पुरुषं वेद सत्यं ?? 
इति ब्रह्मविद्या | यद्वा--त्रह्मणा उक्तेति वा ब्रह्मविद्या । तां सर्वविद्याभिन्यक्ति- 
. हेतुत्वेन “ येनाश्रुतं श्रुतं भवति? इति सर्वविद्यावेद्यं वस्तु यत्र प्रतितिष्ठति 

` तां सवेविद्याप्रतिष्ठा अथर्वाय ज्येष्ठपुत्राय प्राह उपदिदेरोसर्थः । ब्रह्मणा 
सृष्टप्राणिषु अस्य प्रथमसृष्टत्वात्‌ ज्येष्ठत्वम्‌ || १ ॥ पुरा हि त्रह्मा यां अथवेणे 
प्रवदेत. प्राददत्तामेव ब्रह्मविद्यामथर्चा पुरा अड्डिरे अङ्गिनाम्ने उवाच] स 
चाङ्किर्भारडाजाय मारद्वाजगोत्राय सल्यवाहाय प्राह | स हि भारद्वाजोउद्धिरसे 
स्वपुत्राय शिष्याय वा ।. परस्मादाचार्यादवरेण शिष्येण प्रापेति परावराम्‌ | 
परः. परमात्मा अवरः प्रयगात्मा. तद्गतविरोषांशापाये तदुभयैक्यविषयेति वाः 
परावराम्‌ । प्राहेसनुषज्यते || २ ॥ 


प्रथममुण्डके प्रथमः खण्ड: . १७१ 
्रह्मविद्याधिणमाय शोनकप्रश्न: 


शौनको ह वै महाशालोऽङ्ञिरसं विधिवदुपसन्नः पप्रच्छ । 
कस्मिन्नु भगवो | विज्ञाते स्वमिदं विज्ञातं भवति? इति ॥ ३ ॥ | 


शुनकस्यापत्यं शौनकः गाईस्थ्यध्मनेपुण्यात्‌ महाशालो मुनि: मारद्वाज- ` 
शिष्य अङ्गिरसं विधिवत्‌ यथाशात्रं उपसन्नः सन्‌ पप्रच्छ | शौनकाङ्गिरसोः 
पुरा -विधिवद्विरेषणादरानादुपसदनविधिरनियत इत्यवगम्यते । . उभयमध्यपाती 
दीपन्यायार्थो वा मर्यादाप्रदनार्थो वायं विधिरवगम्यताम्‌। “ तद्विज्ञानार्थं स 
` गुरुमेवाभिगच्छेत्‌ इति वक्ष्यमाणश्रुयचुरोघेनोपसदनविघेरिष्टत्वात्‌ । किमयं 
पप्रच्छ ! इत्यत आह-- कस्मिन्नु! इति | नु इति वितर्के । भगवो हे भगवन्‌ ! 
कस्मिन्‌ निष्प्रतियोगिकस्वमात्रतया विज्ञाते यत्‌ स्वाज्ञादिदशायां स्वातिरिक्त 
आत्मत्वेन . सत्यत्वेन व्यावहारिकत्वेन. प्रातिमासिकत्वेन वा विदितं अवगम्यते 
तत्‌ सवंमिद्‌ विश्वं परमाथदृष्टया तद्न्तहेयांशापह्ववसिद्रब्रह्ममात्रतया विज्ञातमवगतं 
भवतीति श्रुव्याचायसुखतः सामान्यतो विदित्वा तदियत्तां विरोषतोऽवगन्तुं - 
पप्रच्छेत्यथः.॥ ३ ॥ , 


अङ्गिरसो विद्योपदेश 


तस्मे स. होवाच | द्वे विद्ये वेदितव्ये इति. ह स्म यद्ठह्मविदो 
वदन्ति पराः चेवापरा च ॥ ४ ॥ bh 


आचार्यः शौनकप्रश्नप्रतिवचनं सोपायमाह--तस्म इति। स्वमात्र- 
स्वातिरिक्तगोचरत्वेन ब्रह्मविदः प्रमार्थदरिनो यङ्भावामावगोचरविद्याविद्येत्ता 
वदन्ति ते द्वे विद्ये' अपि वेदितव्ये । ह किल। के ते! इति। परा च. 
परमात्मविद्या । अपरा च विधिप्रतिषेधात्मकधर्माधर्मतत्साधनतत्फलस्वगीचित्त-. 
शुद्धयादिविषया ॥. ४:॥ | 








१७२ | मुण्डकोपनिषत्‌ 
परापरविद्याविभागः 


तत्रापरा ऋग्वेदो यजुर्वेदः सामवेदोऽथववेदः शिक्षा कल्पो 
व्याकरणं निरुक्तं छन्दो ज्योतिषमिति । अथ परा यया तदक्षर- 
मधिगम्यते ॥ ५ ॥ यत्तदद्रेश्यमग्राह्ममगोत्रमवर्णमचक्षुःश्रोत्रं तद 
पाणिपादं नित्यं विमुं सर्वगतं सुसूक्ष्मं तदव्ययं यद्भूतयोनिं 
परिपश्यन्ति धीराः ॥ ६ ॥ 


न च, कस्मिन्‌ विज्ञाते सवेमिदं विज्ञातं भवति ! इति शोनकप्रश्नानुरोधं 
तत्स्वरूपे वक्तव्ये सति तद्विहाय “द्वे विद्ये वेदितव्ये’? इति 
अपृष्टोत्तरं उक्तमिति वाच्यम्‌ । वक्तव्यप्रतिवचनस्य क्रमाकाक्षत्वात्‌ । न 
ह्यविद्यानिरसनं विना ब्रह्मविद्या स्थातुं पारयतीत्यविद्येयत्तापरिज्ञानं विना सापह्नोतुं 
न हि इाक्येसतदपहवपूवेकं तन्मात्रस्वरूपं वक्तव्यमिति--परा चेवापरेसत्र 
८८ पाठत्रमादर्थक्रमो बलीयान्‌? इति न्यायाच्चेति-आदावपरविद्यास्वरूप- 
 मुच्यते--तत्रेति। ऋग्वेदादिविभागेन वेदाश्चत्वारः | शिक्षादीनि वेदाङ्गानि षट्‌ | 
` अङ्भानामङ्गिरक्षणार्थत्वात्‌ । तत कमोपासनामागस्य स्वादृष्टिगोचरापरन्रह- 
विषयत्वादियमपरविद्योक्ता । परविद्यास्वरूपं विव्ृणोति-अथेति | अथ अपर- 
विद्यापरिज्ञानानन्तरं “ यत्तदद्रेश्यम्‌ ” इत्यादिवक्ष्यमाणळक्षणमक्ष्र क्षरसापेक्षप्रभ- 
वाक्षरगतहेयांहापाये यया निष्प्रतियोगिकब्रह्ममात्रमवगम्यते स्वावरोषतया 
प्राप्यते सेयं परा विद्योच्यते । अधिगम्यत इत्यत्र अधिपूवस्य गमेः प्रास्यर्थ- 
त्वात्‌ ग्रामान्तरासिवत्तदाप्तिः स्यादिति चेन्न; ब्रह्मणः स्वमात्रत्वात्‌। न हि 
स्वमात्रे स्वप्रवेश उपपद्यते, कर्मकतृविरोधात्‌ | 


केवलं ब्रहममात्रत्वान्नास्सनात्मेति निश्चिनु । इति, 


८८ आत्तिः स्वमात्रावरोषो नः हि ग्रामान्तरात्तिवत्‌ ?? इति च श्रुतेः परमाद्वैत - 
सप्तकोत्तेश्च | यदि ऋग्वेदादिबाद्या तदा सा परा विद्या स्यात्‌ । यदि 


प्रथमसुण्डके प्रथम: खण्ड; १७३ 


ऋग्वेदाय्न्तर्गता तदानीमपरविद्येयं स्यात्‌ इति चेन्न ; तत्र ज्ञानकाण्डप्रथकरणात्‌ | 
ऋगादिचतुर्वेदगतकर्मोपासनाकाण्डद्वयस्यापरजह्मगोचरत्वेनापरविद्यात्वेषपि ऋगा- 
दिवेदप्रबिभक्ततत्तच्छाखामस्तकामिधोपनिषद्वागस्य ज्ञानकाण्डत्वेन स्वमात्रतया 
ज्ञेयवस्तुगोचरत्वात्‌ प्राधान्येन तद्विज्ञानं हि परावियेति विवक्षितम्‌ | 
न उपनिषच्छन्द्रादिविवक्षितः | तस्य स्वातिरिक्तहदेतोस्त्याग उपपद्यत इत्यत्र 


प्रन्थमभ्यस्य मेधावी ज्ञानविज्ञानतत्परः | 
पलालमिव घान्यार्थी सजेद्ग्रन्थमरोषतः | 


इति श्रुतेः | उपनिषदस्तहि निरथका इति चेन्न ; विद्याहदेतुत्वात्‌ | तदर्थविचाराद्धि 
विद्या उत्पद्यते । नातः तासां नैरथक्यम्‌ | मुमुक्षुभिः ग्राह्या एव वेदा उपनिषदश्च | 


या वेदबाह्याः स्मृतयो याश्च काश्च कुदृष्टयः । 
मूढ्त्रातनिषेन्यास्ता नादतंव्या मुमुक्षुभिः ॥ 


इति स्मृतितो विद्योत्पत्तहेतुश्रुतिस्मृतितन्िष्पाद्यकमतत्फठानां कुद्दष्टिविषयत्वेन 
` परमार्थफळास्परित्वात्‌ यक्तव्यता स्यात्‌ | अह्ममात्राधिगमात्‌ पुरा कर्तकारकाचने- 
कोपकरणविजुभिताश्नहोत्रादिकं कर्मानुष्ठेयम्‌ | निष्कामस्य चित्तद्युद्विहेतुत्वात्‌ । 
न हि तथा परविद्याविषये किचिदप्यनुष्ठेयमस्ति, तदधिगमसमकाळं स्वातिरिक्त- 
कलनायाः परिसमाप्तत्वात्‌ | | 


सर्वे कर्माखिलं पार्थ ज्ञाने परिसमाप्यते | 


इति स्मृतेः । ज्ञानेतराणां ज्ञानपरिसमाप्तत्वेऽपि ज्ञानस्य विद्यमानत्वात्कथं ब्रह्म- 
मात्रसिद्धि: ! इति चेन्न; स्वातिरिक्तापहवीकरणपटुज्ञानस्यापि स्वातिरिक्तापहव- 
समकाल्मपहवं गतत्वान्निषप्रतियोगिकन्रह्मात्रमवङिष्यत इयर्थः ॥ ५ ॥ तादृग्वि- 
यावेयं किम्‌! इत्यत आह--यत्तदिति | यत्‌ अद्रेश्य अदृश्य बुद्धीन्द्रिया- 
गोचरत्वेनाळुप्तरक्स्वरूपत्वात्‌ । तथा अग्राह्यं कर्मेन्द्रियाविषयत्वात्‌ | अगोत्र 
अनन्वंयत्वात्‌। न हि येनान्तितं स्याततन्मूलमस्ति। तथा अवर्ण मूर्तामूतद्रव्य- 
धमेत्वेनावणनीयत्वात्‌ । अच्ुःश्रोत्रं रूपनामादिकलनागोचरत्वात्‌। “यः 








१७४ मुण्डकोपनिषत्‌ 

सर्वज्ञ: सर्ववित्‌ ?? इति श्रुतितः चेतनवद्विशेषणात्‌ संसारिवत्‌ .चक्षुरादिकरणैरथ- 
साधकत्वं स्यादिति चेन्न ; स्थूलशरीरतदवयवकर्मेन्द्रियवेरल्यात्‌ | तदपाणिपादं 
स्वातिरिक्तकरणग्रामामावेऽपि स्वार्थग्राहकराक्तिः स्यादित्यत्र 

अपाणिपादो जवनो ग्रहीता पश्यत्यचक्षुः स श्रणोसकर्णः | 

इत्यादिश्रुतेः | यत एवमदृरयत्वादिविशेषणविरि्टं अत एव नित्यं अविनारित्वात्‌ | 
्र्मद्विस्तम्बान्तविविधजन्तुरूपेण भवतीति विसु सवव्यापकत्वात्‌ सवेगतं 
पञ्चीकृतापञ्चीकृतशान्दस्पर्शादिवेरल्यात्‌ सुसूक्ष्मम्‌ | किञ्च अद्रेश्‍यमित्यादि- 


विरोष्रणविंरिष्टत्वेन स्वाङ्गापायतः कोशापायतो गुणतो वा कदाचिदपि यन्न. 


व्येति तदव्ययम्‌ । अशरीरत्वात्‌ अक्षतिमत्त्वात्‌ निर्गुणत्वाच्च यदेतत्‌ 
सर्वात्मकमक्षरं घटादीनां मृदादिवत्‌ सर्वभूतानां योनि कारणम्‌ । न हि 
मृदिव कारणान्तरापेक्षं किन्तु अभिन्ननिमित्तोपादानकारणं, 


स्वयमेव जगह्रूत्वा प्राविशाजीवरूपतः | 


इति श्रुतेः। यद्वा--खाह्दृष्टिप्रसक्तदृश्यप्राह्मान्वयमूर्तामूतकरणप्रामानित्यपरि- - 


च्छिन्नस्थूळव्ययकार्यभूतग्रामसापेकषादरेश्यत्वादिद्वादशञविरोषणविरिषष्टवस्तुनः. सवि 
रोषत्वमवेगम्यते | 

दुर्यं यदि दृगप्यस्ति दृश्यामावे इगेव न | 

कार्य चेत्कारणं किचित्कार्यामावे न कारणम्‌ ॥ 
इयादिदश्यकार्यसापेक्षदगादिकारणान्तसविरोषश्चुतेः तद्गतविरोषांशापह्ृव सिद्धं ख- 
मात्रमिति धीराः ब्रह्मविद्वरीयांसः परिपश्यन्ति | निष्प्रतियोगिकन्रह्ममात्रसिद्धे 
अद्रेश्यमिद्यादिविशेषणानां 

उपायत्वात्‌ न ह्युपाय विनोपेयसिद्धिरिष्यते | 

. न द्युपायं विना शाक्य साक्षात्कतुँ चितः पदम्‌ ॥. | 

इति ब्रह्मप्रणवोक्तेः | एवमुक्तविरोषणहेयांशापहृवसिद्धं परमाक्षरं निष्प्रतियोगिक- 
मात्रमिति यया ब्रह्ममात्रगोचरविद्यया अंधिगम्यते सैव परा विद्येति 
सुनिश्चितोऽथः ॥ ६ ॥ 

ब्रह्मणस्तटस्थलक्षणम्‌ 
ययोर्णनामिः सुजते गृहते च यथा प्रथिन्यामोषधयः संमवन्ति | 
यथा सतः पुरुषात्केशलोमानि तथाक्षरात्संभवतीह विश्वम्‌ || ७ || 
तपसा चीयते ब्रह्म ततोऽन्नमभिजायते | 
अन्नात्प्राणो मनः सत्यं छोकाः कर्मसु चागतम्‌ ॥ ८ ॥ 
यः सवज्ञः सर्वविद्‌ यस्य ज्ञानमयं तपः | 
तस्मादेत नाम रूपमन्नं च जायते ॥ ९ ॥ 


' स्वाइदष्टिप्रसक्तभूतयोनित्वेन यदक्षरं इश्वराख्यममिहितं तस्य भूतयोनित्वं 
सदृष्टान्तमाच्ट--यथेति | लोके तावत्‌ यथा ऊर्णनाभिः छताकीटः 
किचिदपि कारणान्तरमनपेक्ष्य खशरीराव्यतिरेकेण तन्तून्‌ खयमेव सुजते 
बहिविस्तारयति, पुनरपि तानेव तन्तून्‌ गृह्णाति खात्मावदोष करोतीत्यर्थः | 
यथा च प्रथिव्यां ब्रीह्याद्योषधयः परथिव्यनतिरिक्ताः संभवन्ति | यथा च सतो 
विद्यमानात्‌ पुरुषात मस्तकतङ्भिन्नशारीरापेक्षया केशाश्च छोमानि च 
संभवन्ति कारणविळक्षणानीत्यर्थः | तथा निमित्तान्तरानपेक्षात्‌ अक्षरात्‌ इह 
संसारमण्डले विळक्षणसळक्षणमेदेन विश्वं समस्तं जगत्‌ संभवति 
आविभवतीयर्थः ॥ ७ ॥ इत्थमनेकदष्टान्तोपपादनं सुखप्रतिपत्यर्थम्‌ | यदेवं 
ब्रह्मण उत्पद्यमानं विश्वं कि बदंरमुट्टिप्रक्षेपवद्युगपत्संभवति ? इत्याशङ्क्य क्रमात्‌ 
संभवतीति तत्क्रमं विश्रणोति--तपसेति | पूवोक्तभूतयोन्यक्षरं ब्रह्म तपसा 
भाविसिसक्षानुकूल्ञानेन चीयते उपचीयते | अनभिव्यक्तनामरूपमिदं जगत्‌ 
उत्पिपादयिषदकुरमिवोच्छूनतां गच्छति पुत्रमिव पिता हर्षेण । सृष्यादिशक्ति- 
मत्सवज्ञतया उपचितात्‌ ततो ब्रमणः सान्या अद्यते भुज्यते इत्यन्न 
अव्याक्कुतं प्राण्यदृष्टानुरोधेनाभित्यक्तनामरूपतयान्तरभिव्यज्यते | ततश्च अव्या- 
कतात्‌ व्याचिकीषितावस्थामापन्नात्‌ अन्नात्‌ प्राणः जगदङ्कुरों विश्वात्मा 
हिरण्यगर्मो जायत इत्यनुषज्यते । तस्मादुक्तळक्षणलक्षितप्राणात्संकल्पादिवृत्तिमत्‌ 

` मन; | तस्मात्‌ मनस: सत्याख्यं आकाशादिभूतपश्चकममिजायंते | तस्मात्‌ क्रमेण 
सप्तढोका भूरादयः | तेषु मनुष्यादिप्राणितत्तदुचितवर्णाश्रमाचारक्रमेण कर्माणि 
तदनुष्ठाननिष्पनफलं यस्तम्‌ | यावत्कर्मजातं न नश्यति तावत्‌ फलमपि न नश्य- | 
तीव्यमृतमित्युक्तम्‌ ॥ ८ ॥ कथं पुनरेकस्मादक्षरात्‌ नामायमृतान्तं विश्वं जातम्‌? ` 
इत्याक्याक्षरस्य सर्वात्मकत्वेन सर्वज्ञत्वात्‌ तस्मादेव सर्वै जायत इत्यन्योऽपि मन्त्र 
आह--यः इति । यः सामान्यतः सर्वं जानातीति सर्वज्ञः विशेषतः सर्व 
वेत्तीति संबंवित | यस्य तपः सृष्टयालोचनमपि स्वातिरिक्तं मिथ्या स्वयं 
सन्मातमिति ज्ञानमयम । स्वातिरिक्तसिसृक्षाया विकारत्वेन--विकारार्थे मयद्‌ ` 
तपसः सवज्ञलक्षणत्वात्‌ | तस्मात्‌ सर्वज्ञात्‌ एकस्मादक्षरादेव एतत्‌ ब्रह्म हिरण्य- . 
गर्भाख्यं, असो देवदत्त इत्यादि नाम, झुक्कक्ष्णादिमेदेन रूपं, त्रीहियवादिलक्षणं 
अन्न च क्रमेण जायते ॥ ९ ॥ 


“र 


प्रथममुण्डके हितीयः खण्डः 


अपरविद्यायाः प्रशंसा 
तदेतत्सत्यं मन्त्रेषु कर्माणि कवयो यान्यपश्यंस्तानि तरेतायां 
बहुधा संततानि । तान्याचरथ नियतं सत्यकामा एष वः पन्थाः 
सुकृतस्य छोके ॥ १ ॥ | 
`. परवेस्मिन्‌ खण्डे ऋषेद इादिसाङ्गवेदराशिः अपरविद्यात्वेनाभिहितः | 
“ यत्तदद्रेश्यं ? इत्यादि “अन्नं च ` जायते ?? इत्यन्तेन यया विद्यया 
अक्षरमधिगम्यते सा परा विद्या इति विरोषतोऽभिहिता | अतः परं बन्धमोक्षौ 
अनयोविषयो वत्तव्यावित्युत्तरो. ग्रन्थ आरभ्यते | तत्र ऋगादिचतुर्वेदप्रतिभक्त- 

कर्मोपासनाकाण्डगोचरकतृकारकक्रियोपासनातत्फल्बैचित्र्यसंसार एव हि बन्धः | 
यावनिष्प्रतियोगिकन्नह्ममात्रज्ञानं नोदेति तावदयमनादिरनन्तो नेसर्गिक इव भाति | 
तत्सर्वानर्थापवादाधाररूपो हि मोक्षः । तत्राधेयनिरूपिताधारगतहेयांशापहव- 
सिद्धपरविद्यावेयत्रह्ममात्रप्रतिष्ठालक्षण: परमाक्षरो निष्प्रतियोगिकानाद्यनन्तो भैसरगि- 
कः खमात्रमवशिष्यते | पूर्वं तावदपरविद्यापरिज्ञान विना न हि तत्र निर्वेदो जायते | 
तथा च “परीक्ष्य लोकान्‌ ? इत्यादिना वक्ष्यति | न हि अयन्तापरिज्ञातापर- 
विद्यायां परीक्षा उपपद्यत इयपरविद्येयत्ता विवृणोति-_तदेतत्सत्यमिद्यादिना | 
कवयः क्रान्तद्रिनो वसिष्ठादयः ऋग्वेदादिमन्त्रेषु तेरेव प्रकाशितानि यानि 
अग्निहोत्रादिकर्माणि अपश्यन दृष्टवन्त इति यत्‌ तदेतत्सत्यम्‌ | यावत्सवाज्ञानं 
तावदवितथं खर्गादिफलसाधनत्वात्‌। तानि च वेदविहितत्वेन ऋषिएूगदष्टान्यग्नि- 
होत्रादिकर्माणि होत्राध्वर्यवोद्वात्रप्रकारकत्रेतायां त्रयीसंयोगलक्षणायां त्रेतायां वा युगे . 
प्रायशो बहुधा कमिभिः--कमणां क्रियमाणत्वात्‌--सन्ततानि संप्रवृत्तानि | अतो 
यूयं सत्यं स्वाजितक्मफछं तद्विषयककामो येषां ते सत्यकामा: सन्तः नियतं सर्वदा 
तानि अग्निहोत्रादिकर्माण्येवाचरथ निवतंयथेयर्थः | स्वयं निवोतितसुक्ृतस्य कमणः 
फल यत्र लोक्यते दृश्यते भुज्यत इति लोकः । तस्मिन्‌ लोके स्वर्गादौ गत्वा कम- 
_ फढाप्तये वो युष्माकं एष हि पन्थाः मार्गः | यानि त्रयीविहितानि अग्निहोत्रादि 
लक्षणानि तानि एष पन्थाः नान्यः कमफलात्तयेऽस्तीत्यर्थः ॥ १ ॥ 


भग्नावाहुतेः कर्तव्यताप्रकारः 
यदा छेलायते ह्यचिः समिद्धे हव्यवाहने | | 
तदाज्यमागावन्तरेणाहुतीः प्रतिपादयेत्‌ ॥ २ ॥ 


कर्मणामझिहोत्रस्य प्राथम्यात्‌ तत्प्रकारं विशिनष्टि--यदेति | यदा यस्मिन्‌ 
काळे इन्धनैः सम्यगिद्वे समिद्धे वधिते हव्यवाहने अर्चिः ज्वाला लेळायते 
चलज्जिह्वायते, तदा तस्मिन्‌ काळे लेळायमाने चढ्यचिषि आज्यभागो 
आग्नेयः सोम्यश्चेति तयोरन्तरेणावापस्थाने देवतोदेरोनाहुतीः प्रतिपादयेत्‌ 
# 23 

. ग्रक्षिपेदिय्थः । आइतीरिति बहुवचनं अनेकाहःकरणापेक्षया ज्ञेयम्‌। एव 
सम्यगाहुतिप्रक्षेपादिङक्षणः कर्मफलप्राप्तये पन्था एष एवेलर्थः ॥ २ ॥ 


| अग्निह्दोत्राकरणनिन्दा 
यस्यानिहोत्रमदर्शमपोर्णमासमचातुर्मास्यमनाग्रयणमतिथिवर्ितं च | 
आहुतमवेश्वदेवमविधिना हुतमासक्तमांस्तस्य लोकान्‌ हिनस्ति ॥३॥ 


. तस्य बहुपरिपन्थित्वात्तदुष्करतां स्पष्टयति यस्येति | यस्य अग्निहोत्रिणो 
गृहस्थस्यासिद्ोत्रं दर्शाख्यकमणा वजितमित्यदर्ही आवश्यकत्वात्‌ । अग्गिहोत्र- 
संबन्धि हि द्रम्‌ | तदकरणतो5मिहोत्रं व्यर्थ भवेदित्यर्थः | तथा पौर्णमास- 
मिसादम्निहोत्रविरोषणं द्रष्टव्यम्‌ | अपौणेमासं पौर्णमासकर्मवर्जितम्‌ | शरदादि- 
कतेन्याग्रयणकर्मब्जितं अनाग्रयणम्‌ | अहरहःकर्तव्यातिथिएजा यत्र न क्रियते 
तद॒तिथिवजितं च | अभिहोत्रकालमतिक्रम्य इतं अहुतम्‌ | दर्शादिवत्‌ अविधिना 
हुतं अहुतमिति वा | वैश्वदेववजितं अवेश्वदेवम्‌ | एवमङ्गविकलामनिहोत्रादिकं कर्म 
कि करोति! इसत आह--हिनस्तीति | तस्यैवं कर्मकः सत्तजन्माजितसुकूत- 
'तत्फल्सहितान्‌ आसप्तमान्‌ पुण्यलोकान्‌ हिनस्ति | यद्वा--सम्यक्‌ क्रियमाणकर्म- 
फठात्मकभूरादिस्तसहितानासप्तमान्‌ लोकान्‌. हिनस्तीत्युक्तिः आयासमात्रपर्य- 
वसन्नेयर्थः । अथवा आत्मपितृपितामहप्रपितामहपुत्रपौत्रप्रपौत्रा: स्वात्मोपकारकाः 
सप्त लोका अपि इत्थंभूतकमणा न भवन्तीत्यायासमात्रता अवशिष्यत इति 
हिनस्तीत्युक्तम्‌ ॥ ३ ॥ 


| सप्तानामचिषां निरूपणम्‌ 
काली कराली च मनोजवा च सुलोहिता या च सुधूम्रवर्णा । 
स्फुलिज्ञिनी विश्वरुची च देवी छेछायमाना इति सप्त जिह्वाः ॥४॥ 


यथावदनुष्ठिता प्रिहोत्रकर्मणो यथोक्तफलं | स्पष्टयति--कालीति । काल्यादि- 
विश्वरुच्यान्ता ढेढायमाना अभ्नेईविरायाहुतिम्रसनार्थाः सप्त जिह्वा भवन्ति ॥४॥ 


"जॉ 4 सनत हकको 

अभिहोत्राहुतीनां फलम्‌ | 


एतेषु यश्चरते भ्राजमानेषु यथाकाल चाहुतयो ह्याददायन । 

तं नयन्त्येताः सूर्यस्य रश्मयो यत्र देवानां पतिरेकोऽधिवासः ॥५॥ 
एह्येहीति तमाहुतयः सुवर्चसः सूर्य॑स्य रर्मिभिर्यजमानं वहन्ति | 
प्रियां वाचमभिवद्न्त्योऽचेयन्त्य एष वः पुण्यः सुकतो ब्रह्मलोकः ॥ 


अभ्निजिह्वामेदं ज्ञात्वा तत्र होमफलमाह--एतेष्विति | योऽग्निहोत्री 
अग्निजिह्वामेदेषु एतेषु काल्यादिरूपेण भ्राजमानेषु चरते अग्निहोत्रादिकर्माचरति 
यस्य कमणो यः कालः त काळमनतिक्रम्य यथाकाल यजमानं आददायन्‌ या 
यजमानेन आददाना आहुतयो निर्वतिताः एता आहुतयः सूर्यस्य रश्मयो 
भूत्वा यत्र खर्गे देवानां पतिः इन्द्रः एकः सवोपर्यधिवसतीद्यधिवास 
भवति तत्र तं यजमानं नयन्ति प्रापयन्तीसर्थः ॥ ५ ॥ कथं रहिमभिवेहन्तीत्यत 
आह--एहीति । कर्मभूमौ यजमानेन या हुता आहुतयः सुबचेसो भूत्वा 
यजमानं एह्येहदीत्याह्वयन्त्यः सत्यः स्तुतिलक्षणां प्रियां वाचं अभिवदन्य 
अचयन्यश्व एष वो युष्माकं पुण्यः सुक्रतो त्रह्मलोकः स्वर्ग: | प्रकरणात्‌ 
यथावत्‌ इताहुतयो यजमानं स्वर्ग प्रापयन्तीयथः ॥ ६ ॥ 


कमणां श्रेयोमूलत्वाभावः 


पुवा ह्येते अहढा यज्ञरूपा अष्टादशोक्तमवरं येषु कर्म । 

एतच्छ्रेयो येऽभिनन्दन्ति मूढा जरामृत्युं ते पुनरेवापि यन्ति | ७॥ 

इत्थं स्वर्गफलदं कमं सर्वैरप्यनुष्ठेय॑ “ कुवेन्नेवेह कर्माणि ?” इति यावजीवं 
कमकतंब्यश्रुते:-- इत्याशंक्य यावज्जीवादिश्रुतेः स्वाज्ञगतिकत्वात्‌ न हि स्वज्ञपद- 
मारोढुमिच्छु: तदवत्म॑ स्पृशाति तस्य ज्ञानगन्धविकलसेवनीयत्वात्‌ | यत एवतद- 
विद्याकामकृद्वाव्यं, अतो निस्सारं दुःखात्मकमिदमिति तद्वत्मे निन्द्यते-एवा इति। 

यस्मादेते यज्ञस्य रूपाणि यज्ञरूपाः अदृढाः जझरीभूतकाष्ठरज्जुबन्धवदस्थिराः 
पवा हि विनाशिन इत्यरथः | एते यज्ञनिवतकाः षोडशत्विजः पत्नी यजमानश्चेति 
अष्टादशसख्याका इति शाल्नेणोक्तम्‌ । येष्वष्टादशसु अवरं कमै केवल- 
ज्ञानविरळत्वादवरत्वम्‌ | अतः तेषामवरकर्माश्रयाणामष्टादशानां कुण्डनारो क्षीर- 
दध्यादिनाशवत्‌ कर्माणि तत्फलेन साकं : एवन्त इति। अदृढतया 
एवत्वात्‌ । यत एतत्कमंवर्त्मानुसरणं श्रेय इति कर्मफलपटाइतदृष्टयो मूढा 
येऽभिनन्दन्ति हृष्यन्ति क्षचित्काळं स्वर्ग स्थित्वा फळमोगक्षयतः पुनरेव 
जराश्च मृत्युश्च तढुपळक्षितं जन्मापि यन्ति ॥ ७ ॥ 


अविद्रन्निन्दा 
अविद्यायामन्तरे वतमानाः खय॑ धीराः पण्डितंमन्यमानाः । 
जड्डन्यमाना; परियन्ति मूढा भन्धेनेव नीयमाना यथान्धाः ॥ ८॥ 
इतश्च ते निन्यन्ते--अविद्यायामिति | अविवेकप्रधानाविद्यायां अन्तरे 
मध्ये वतमाना अपि स्वयं धीराः विदितवेदितव्यमिथ्यास्मयेन आत्मानं 
पण्डितं सकलकलावल्॒भ॑ मन्यमानाः | किंच जरारोगाद्यनेकानर्थपरंपरया 


जंघन्यमाना हन्यमानास्सन्तः यथा अन्धेनेव अन्धाः नीयमानास्सन्तः 
गतेकण्टकादो पतन्ति तथा अमी मूढा; कर्मिणः परियन्ति बंश्रमन्तीयर्थ: ॥ ८॥ 


कर्मिणां यातायातङ्केशः 
अविद्यायां बहुधा वतमाना वयं कृतार्था इत्यभिमन्यन्ति बालाः | 
यत्कर्मिणो न प्रवेदयन्ति रागात्तेनातुराः क्षीणलोकाइच्यवन्ते || ९ || 


इष्टापूर्त मन्यमाना वरिष्ठ नान्यच्छ्रेयो वेद्यन्ते प्रमूढाः । | 
नाकस्य एष्ठे ते सुकृते5नुभृत्वेमं छोकं हीनतरं वा विशान्ति || १० ॥ 

पुनरितोऽपि ते निन्द्यन्ते--अविद्यायामिति । बहुधा बहुप्रकारं अविद्यायां 
वतेमानाः बाळा: कमिणः वयं कृतार्था इति अभिमन्यन्ति अभिमानं कुर्वन्ती- 
स्थः । यत्‌ यस्मात्‌ एवं कर्मिणो रागात्‌ क्मफलाभिलाषतो यद्वेदितव्यं आत्मा- 
नात्मयाथात्म्यं तत्‌ न प्रवेदयन्ति नेव जानन्ति। तेन आत्मानात्मयाथात्म्या विवेः 
केन कर्मफलमोगातुरास्सन्तः तद्भोगक्षयात्‌ क्षीणळोकाः क्षीणकर्मफला: स्वर्गात्‌ 
च्यवन्ते ॥ ९ ॥ इतश्च त एव निन्द्यन्ते-इष्टेति | श्रोतं कमे इष्टम्‌ । स्मार्त 
कमे पूते च| एतदेव पुरुषार्थसाधनत्वेन वरिष्ठं मन्यमानाः चिन्तयन्तः 
ततो5न्यत आत्मज्ञानाख्यं श्रेयस्साधनं न वेदयन्ते | खदेहदारपुत्रादिषु 
आत्मात्मीयाभिमानप्रमत्ततया मूढा न जानन्तीसर्थः | ते हि मूढा नाकस्य पृष्ठे 
भूरादिलोकोपरिस्थाने सुकृते भोगायतने स्वर्ग कर्मफलमनुभूय पुनः इमं मानुषं 
लोकं तस्मात्तिर्यडनरकादिलक्षणं हीनतरं लोकं वा शेषकर्मणा साकं विशान्ति | 
एवमनन्तकल्पकोटिकाळं जनिमृतिलक्षणसंसारचक्रे परिन्नमन्तीत्यर्थः ॥ १० ॥ 


उपासकानां ब्रह्मलोकप्राप्तिः 
तपःश्रद्धे ये ्ुपवसन्त्यरण्ये शान्ता विद्वांसो भैक्षचर्या चरन्तः । 
सूर्यद्वारेण ते विरजाः प्रयान्ति यत्रासृतः स पुरुषो ह्यव्ययात्मा ॥ 


ये हि निष्कामबुद्धयानुष्टितज्ञानक्मसमुच्चयसिद्वापरविद्यापरायणाः ते ह्यचि- 
रादिमा्गेग ब्रह्मलोक॑ प्रयान्तीति स्फुटयति--तप इति। ये तु ज्ञानकर्म- 
समुच्चयानुष्ठातारो गृहस्था वानप्रस्थाः स्वाश्रमाचारसंपना ब्रतिनो यतयश्च 
खाश्रमोचितं कर्म तपश्च हिरण्यगर्भादिविषयविद्या श्रद्धा चेति तपःश्रद्धे 
समुच्चिय उपरतकरणतः शान्ताः | ज्ञानप्राधान्यात्‌ विद्वांसः ब्रयादय; | 
भैक्षचर्या चरन्तः परिग्रहामावात्‌। अरण्ये ग्रामे वा उपवसन्ति | यत्र कुत्र 
वा वर्षमानाः सन्तः तपःश्रद्धे सेवन्त इव्यर्थः | ते हि ब्रसादयः यत्र ब्रह्मलेकादो 
अमृत: स पुरुषोऽन्ययात्मा हिरण्यगर्भो वतेते | अपरविद्यागम्याः संसार- 
गतयो यदन्ता यावत्संसारस्थायित्वं अव्ययत्वं खयाथात्म्यज्ञानावधिकत्वात्‌ | 

सूर्यद्वारेण सूर्योपछक्षितोत्तरमार्गेण पुण्यपापवैरल्यात्‌ विरजा ब्रह्मलोकं प्रयान्ति | 
यत्राव्ययात्मा तत्र विरजाः प्रयान्तीसत्र तत्रससालोक्यादिकमेव सुख्यामृतत्वमिति 
चेन्न ; निष्प्रतियोगिकब्रहममा्रज्ञानवैरल्यात्‌ तदवगतेः ज्ञानकर्मसमुचयतत्फल- 
सालोक्यादयपहवपूर्वकत्वात्‌। “| तमेवं विद्वांस इहैवामृता भवन्ति ?? इति श्रुतेः 
परविद्यानिष्पन्नमुख्यामृतत्वस्य इहाप्रसक्तत्वात्‌ । न ह्मकस्मान्मुख्यामृतप्रसङ्गोऽस्ति। 
तत्रयविरजस्त्वाव्ययत्वे तु आपेक्षिके भवतः | हिरण्यगर्भाप्ते: साध्यसाधनन्रिया- 
कारकफळनिष्पन्नत्वेन काळपरिच्छिन्नत्वेन च तद्भावविरळमुख्यफलाशास्यमा- 
नत्वात्‌ ॥ ११ ॥ क. 1] | 


कर्मफलेभ्यो निर्विण्णस्य गुरूपसदनम्‌ 


परीक्ष्य लोकान्‌ कर्मचितान्‌ ब्राह्मणो निर्वेदमायात्नास्त्यक्ृतः कृतेन । 
,तद्विज्ञानार्थ स गुरुमेवाभिगच्छेत्‌ समित्पाणिः त्रियं ब्रह्मनिष्ठम्‌ | 


अथेदानीं सकामनिष्कामकर्मतत्फलस्वर्गनरकब्रहलोकादपि विरक्तस्य पर- 
विद्याधिकारं दशेयति- परीक्ष्येति | अपरविद्यातत्फळ्वेसुख्यपूर्यकं परविद्या- 
तत्फलेयत्ताँ विजिज्ञासुः ब्राह्मणः यदेतदग्वेदादिप्रविभक्तकर्मोपासनाकाण्डगोचरा- 
परविद्याविषयं तत्‌ खाविद्यादृतपुरुषानुष्ठेयम्‌ | तस्यैव तत्राधिक्रतत्वात्‌ । ये तत्कृत- 
कमफलमभूता दक्षिणोत्तरमार्गलक्षणा: पुण्यळोकाः सन्ति, ये च प्रतिषिद्वविहित- 
कमेकरणाकरणदोषनिष्पन्ननरकतियैक्प्रेतपिशाचादिछोकाः सन्ति, तेषां स्थाव- 
रायव्यक्तान्तानां छोकानां बीजाङकुरवदितरेतरोत्पत्तिनिमित्तत्वेनानेकानर्थसंकुलत्वेन 
मायामरीच्युदकगन्धवेनगरजलबुदुदफेनस्प्रपञ्चवत्‌ प्रतिक्षणविना दित्वेन कदली- 
गर्भवत्‌ चित्रभित्तिवन्निस्सारमिथ्यामनोरमत्वेन च मिथ्यास्वरूपत्वात्‌ इत्येतान्‌ 
स्वाज्ञविकल्पितकमचितान्‌ लोकान प्रसक्षादिप्रमाणैरागपैश्च सम्यक्‌ परीक्ष्य 
एतः कुत्वा मिथ्याबुद्धया तत्र निवेदं वैराग्यं आयात्‌ प्राप्नुयात्‌ 1 निष्यूवों 
विदिरत्र वैराग्यार्थः | ततः किम्‌? इसत आह--नास्तीति | इह स्वाञ्ञदशायाँ 
कश्चिदपि अकृतः पदाथा नास्ति । स्वपदार्थस्य स्वातिरेकेण कृतत्वान्तिथ्यरत्वं 


प्रथममुण्डके द्वितीय: खण्ड: १८४३ 


सिद्धमित्यर्थः | यद्वा- कृतेन कर्मणा तत्त्यागं विना अकृतो मोक्षो नास्तीति 
तत्प्रापिपयिषया तत्र निर्वेदमायादिसयर्थः | यस्मात्‌ कर्मकार्यमनित्यं उत्पद्यं आप्यं 
विकार्य संस्कार्य, अतः सर्वथा कर्म अनियसाधनम्‌। नातः परं कर्मणो 
विषयोऽस्ति । यदेतद्विपरीतत्वेन निषप्रतियोगिकनित्यं वन्धमोक्षमुमुक्षुमिराशास्व- 
मानं तदेव हि मयापि छब्धव्यमिति मनीषया, “ पश्यतेहापि सन्मात्रमसदन्यत्‌ ?, 
“ ब्रह्ममात्रमसन्न हि ” इति श्रुनुरोधेन यत्‌ स्वातिरिक्तसर्वासदपहवसिद्धत्वेन 
सन्मात्रमवरिष्यते; तद्विज्ञानाथे सोऽयं ब्राह्मण" समिद्वारगृहीतपाणिः सन्‌ 
दिष्याज्ञानमोचकत्वात्‌ गुरु अवगतवेदान्तपरमाइयत्वात्‌ श्रोत्रियं परविद्या- 
गोचरन्रह्ममात्रनिष्ठं अभिगच्छेत्‌ | एवं गुरुमासाद्य प्रणिपातादिशुश्रूषया प्रसाय 
ब्रह्मविषयकप्रश्नान्‌ पृच्छेत ॥ १२ ॥ . 


विधिवदुपसन्नाय विद्योपदेश: 
तस्मे स विद्वानुपसन्नाय सम्यक्‌ प्रशान्तचित्ताय शमान्विताय । 
येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम्‌ ॥ १३ ॥ 


एवमुपसन्नाय गुरु: कि वदेत्‌! इत्यत आह- तस्मा इति | स विद्वान्‌ 
आचायैः एवं यथावत्‌ उपसन्नाय स्वातिरिक्तप्रशान्तचित्ाय अत एव 
शमान्विताय वाह्यान्तःकरणबृत्युपशमनोन्सुखाय तस्मे शिष्याय येन 
परविद्यात्मकन्रहमविज्ञानेन अइ्श्यादिलक्षणं परमाक्षरं निष्प्रतियोगिकपणत्वात्‌ 
पुरुषं, असल्लोकिकायश्दृष्टिगताइतांशापहवसिद्धत्वात्‌ सत्यं, निष्प्रतियोगिक- 
स्वमात्रधिया वेद विजानाति। तत्त्वतः तामेव ब्रह्मविद्यां प्रोवाच प्रननूयादितयर्थः । . 
आचार्यस्याप्ययमेव नियमः | एवंभूतरिष्योद्धरणं कतव्यमियत्र-- 


यमेवैष विद्याश्रुतमग्रमत्तं मेधाविनं ब्रह्मचर्योपपन्नम्‌ | 
अस्मा इमामुपसन्नाय सम्यक्‌ परीक्ष्य दद्याद्विष्णवीमात्मनिष्ठाम्‌ ॥ 


इति श्रुतेः ॥ १३ I 





१८४ :  मुण्डकोपनिषत्‌ 
डितीयमुण्डके प्रथम; खण्ड; 


| ्रह्मणस्तटस्थलक्षणविवरणम्‌ 
* तदेतत्सत्यम्‌ । 

यथा सुदीप्तात्पावकाद्विस्फुलिङ्ञाः सहस्रशः प्रभवन्ते सरूपाः। . 

, तथाक्षराद्विविधाः सोम्य ! भावाः प्रजायन्ते तत्र चैवापियन्ति ॥ १॥ 


प्रथमसुण्डकेऽपरविद्यातत्कारयत्वेन तत्फलत्वेन च यः संसारो वितः 
स यत्र स्वाज्ञादिदृष्ट्या जन्मस्थितिभङ्गं भजति तस्य प्रतिक्षणं विकारित्वात्‌ 
तदन्तम्‌ | तदारोपापवादाधिकरणं यत्‌ तत्‌ सम्‌ । यस्मिन्‌' विज्ञाते सर्वमिदं 
विज्ञातं भवति तदक्षरम्‌ | परविद्यानिष्पन्नं यत्‌ अपरविद्याफलळक्षणं सत्यत्वेनोक्तं 
तदापेक्षिकम्‌। इदन्तु परविद्याविषयम्‌। सर्वारोपापवादाधिकरणत्वेन सदा 
एकरूपत्वात्‌ । तदेव परमार्थससम्‌। “प्रोवाच तां तत्वतो ब्रह्मविद्यम्‌?? इति 
यढुक्तं तदेतत्परविद्यागोचरं वस्तु तटस्थस्वरूपछक्षणाभ्यां सोपायमभिधातुमुत्तरो 
ग्रन्थ आरभ्यते--तदेतत्सत्यमितादिना | यदेतत्परविद्याविषयं तदेतत्‌ सत्यम्‌ | 
तस्य स्वातिरिक्तानुतग्रासत्वात्‌। यत्‌ तदतिरिक्तं तदसत्यं तस्य मृग्यत्वात्‌ | 
यद्यस्तीति भ्रान्तिः तदा कार्य कारणपर्यवसानमिंत्र दृष्टाऱ्तमाह--यथेति | यथा 
समिदाज्यादिना सुदीप्तात्‌ पावकात्‌ सहस्जशः पावकावयवत्वेन तत्सरूपाः 
विस्फुळिङ्गाः प्रभवन्ते निर्गच्छन्ति, तथा उक्तलक्षणात्‌ अक्षरात्‌ हे सोम्य ! 
नामरूपात्मकनानोपाधियोगात्‌ विविधा बहुविधा भावा जीवाः स्वकारणाक्षर- 
सरूपाः सन्तः प्रजायन्ते | पुनः तत्र चेवाक्षरे अपियन्ति | यथा घटशरावाद्याका- 
दाव्यवह्ृतिः घटशरावादिनिष्ठा, वस्तुतो घट्शरावादिसत्त्वासत्त्वाम्यां तदवच्छिन्ना- 
काशं आकाइामात्रं, तथा देवदत्तोऽयमित्यादिव्यवरहृतिः नामरूपावच्छिन्नशारीरनिष्ठा । 
वस्तुतः शारीरसत्त्वासत्तवाभ्यां तढुपाधिमेदपरिच्छिन्नमावजातं निष्प्रतियोगिकमाव- 
रूपचेतन्यमात्रमियर्थ; | भावाः प्रजायन्ते तत्र चैवापियन्तीति भावोत्पत्तिप्रळययो 


स्वाज्ञदृष्टिगोचरत्वेन मिथ्यात्वम्‌ | स्वश्ञदृष्टया तदवैरल्यात्‌ ॥ १: ॥ 


रभ 


tI Sov 

दिव्यो ह्यमूर्तः पुरुषः सबाह्याभ्यन्तरो ह्यन; । 
अप्राणो ह्यमनाः शुओ ह्यक्षरात्परतः परः ॥ २ ॥ 


साज्ञादिटकृप्रसक्तक्षराक्षरगतहेयांशनिरसनपूर्वकै परमाक्षरस्वरूपं स्फुटी- 
करोति--दिव्य इति । स्वमात्रतया द्योतनात्‌ दिव्य: | दिवि स्वे महिम्नि भवतीति वा 
दिव्य; | स्वे महिम्नि भवनान्मूतेत्वमाशंक्याह--अमूत इति । सर्वमूतिसंबन्धवर्जित 
इयर्थः | तथा चेत्परिच्छिन्नता स्यादित्यत आह--पुरुष इति । खाबदष्टिप्रसक्त- 
स्वकार्यपूर्णत्वात्‌ । तदेव व्यक्तीकरोति--सबाह्येति | खब्याप्यखातिरित्तप्रपश्च- 
बाह्याभ्यन्तरेण सह वतत इति सबाह्याभ्यन्तरः | जनिमत्प्रपञ्चयोगतः 
तथात्वमाशंक्याह--अज इति | कदापि न जायत इलज: अजरामृत- 
स्वरूपत्वात्‌ | “ अजरोऽमृतोऽमयः» इति श्रुतेः। द्विशब्देन वस्तुतो 
व्याप्यव्यापकताभावो योसते। स्वाज्नदृश्या प्राणादिसम्बन्धमाशंक्याह--अप्राण 
इति । स्वज्ञदष्टया प्राणादिसम्बन्धस्य मृग्यत्वात्कियाशक्त्यात्मकः प्राणोऽ्यं न 
स्पृशाति सोऽयं अप्राणः । तथा ज्ञानेच्छारक्सात्मकमनआदिकरणजाळमपि न 
हि यं स्प्रष्ठु पारयति सोऽयं अमनाः | अप्राणो द्यमना इसत्र हिशब्दत' 
सविषयप्राणादिपञ्चककमंज्ञानाक्षदशकान्तःकरणचतुध्यापवादो द्योयते | तदपि | 
स्वाज्ञहङ्निष्ठमित्यत्र “ ध्यायतीव लेलायतीव *? इति श्रुतेः | परमार्थदष्ट्या अयं गुम्न; 
शुद्धः । स्वातिरिक्ताशुश्रकरणग्रामापहवसिद्धत्वात्‌ । स्वाज्ञादिदकप्रसक्तक्षराक्षरयो: 
सत्त्वात्‌ झुन्नत्वं कुत! इत्यत आह- अक्ष्रादिति । स्वाज्ञदृश्प्रिसक्ता विद्यापद- 
तत्कार्यजात क्षरमुच्यते । तदपेक्षया तदारोपाधिकरणं अक्षरः । परः अन्न: 
तदपेक्षया स्वज्ञच्शया अशझुन्नक्षरापवादाधिकरणम्‌। अक्षरात्‌ परः भ्र: 
क्षरादिसवंप्रपञ्चारोपापवादकळना यत्र अपहृवपदमहति सोऽयमक्षरात्‌ परतः पर: | 
निष्प्रतियोगिकशुश्र इत्यर्थः ।. न च प्राणादिकरणग्रामस्य परमाक्षरे ओतप्रोतत्वेन 
विद्यमानत्वात्‌ कथं पुनरप्राणादिमत्त्वं ! इति वाच्यम्‌ । परमाक्षरावगतेः प्राणाद्यारो- 
पाद्यपहवएबेकत्वात्‌ । यदि हि स्वाज्ञदष्ट्या स्वोत्पत्तेः पुरा प्राणादयः स्युः तदा 

सके 24 

सप्राणादित्वम्‌ | न त्वेवं परमाक्षरातिरेकेण प्राणादयः सन्ति तेषामदृष्टदृष्टनष्ट- 
' स्वभावरूपत्वात्‌ । 


र आदावन्ते च यन्नास्ति वर्तमानेडपि तत्तथा । 
इति, 
यन्नादौ यञ्च नास्यन्ते तन्मध्ये भातमप्यसत्‌ | 


इति च गौडपादाचायोक्तेः स्मृतेश्च अप्राणादिमत्त्वं सिद्धमित्यर्थ: | तथापि 
स्वाज्ञद्श्या प्राणादीनां विद्यमानत्वात्‌ । तथा स्वज्ञदृष्या परमाक्षरमपि विद्यते | 
तयोः कार्यकरणमावः कतरस्य? इत्याहांक्य वस्तुतः कायकारणकलनापह्ृवसिद्ध- 
परमाक्षरेऽपि स्वाज्ञादिदृष्टिमनुसृत्य तयोः कार्यकारणभाव: ॥ २ ॥ 


ब्रह्मनिर्पणाय सप्तमिरध्यारोपः 

एतस्माज्जायते प्राणो मनः सर्वेन्द्रियाणि च | 

खं वायुज्योतिरापंः प्रथिवी विश्वस्य धारिणी ॥ ३ ॥ 

अभिमूधा चक्षुषी चन्द्रसूर्यौ दिशः श्रोत्रे वाग्विवृताश्च वेदाः | 

वायु; प्राणो हृदयं विश्वमस्य पद्भयां एथिवी ह्येष सवभूतान्तरात्मा ॥ 

तस्मादभिः समिधो यस्य सूर्यः सोमात्पर्जन्य ओषधयः पृथिव्याम्‌ | 

पुमान्‌ रेतः सिञ्चति योषितायां बह्वीः प्रजाः पुरुषात्संप्रसूताः ॥ ५ ॥ 

तस्माइचः साम यजूषि दीक्षा यज्ञाश्च सर्वे क्रतवो दक्षिणाश्च । 

संवत्सरश्च यजमानश्च लोकाः सोमो यत्र पवते यत्र सूर्यः ॥ ६ ॥ 

तस्माच देवा बहुधा संप्रसूताः साध्या मनुष्या; पशवो वया<स्ति । 
 प्राणापानौ ब्रीहियवो तपश्च श्रद्धा सत्यं ब्रह्मचर्यं विधिश्च ॥ ७ ॥ 

सप्त प्राणाः प्रभवन्ति तस्मात्‌ सक्षाचिषः समिधः सप्त होमाः । 

सप्त इमे लोका येषु चरन्ति प्राणा गुहाशया निहिताः सप्त सप्त ॥ ¢ ॥ 

अत; समुद्रा गिरयश्च सर्वेऽस्मात्‌ स्यन्दन्ते सिन्धवः सर्वरूपाः । 
अतश्च सर्वा ओषधयो रसश्च येनैष मृतेस्तिष्ठते ह्यन्तरात्मा ॥ ९ ॥ 


स्फुटयति--एतस्मादिति | एतस्मात्‌ अक्षरात्‌ परतः परात्‌ परमाक्षरा- 
देव अपुत्रस्वामिकपुत्रवत्‌ हिरण्यगर्मात्मकप्राणो जायते | ततः तदुपाधिभूतं मनः ` 
अन्तःकरणम्‌ | तथा कमज्ञानाक्षमेदेन सविषयसरवेन्द्रियाणि जायन्ते | तथा च 
शब्दगुणक खं शब्दसहितस्पशंगुणको वायुः पूरवोक्द्वियुणान्वितरूपरुणकं 
ज्योतिः त्रिगुणसहितरसगुणवत्य आपः चतुर्गुणसहितगन्धवती प्रथिवी च 
विश्वस्य धारिणीत्येतानि पञ्चमहाभूतान्यपि जायन्ते | तस्मात्‌ प्राणादि च 
यत्काय तत्कारणं अक्षरमिति ज्ञेयमियर्थः | संक्षेपतो दिव्यो ह्यमूर्त इत्यादिना 
निविरोषस्वरू'पसुक्तम्‌ | तस्य सम्यज्ज्ञविषयत्वात्‌ ॥ ३ ॥ इदार्नी स्वाज्ञानामपि 
तत्पदारोहाय विस्तरेण सविरोषाक्षरस्वरूपं वक्तव्यमित्युत्तरप्रन्यमवतारयति-- 
` अभ्निरिति। “ असौ वाव लोको गोतमाग्निः ” इति श्रुतितो द्ुलोकोऽस्य 
मूर्धा भवति। अस्य चक्षुषी चन्द्रसूयो भवतः | सर्वत्र अस्येति पदस्य 
यस्येसर्थः । दिशो यस्य श्रोत्रे भवन्ति | यस्य वेदा वाकू विवृता उत्पादिताश्च 
भवन्ति | यस्य वायुः प्राणः । यस्य अन्तःकरणोपलक्षितविश्वं हृदयम्‌ । | 
विश्वस्य अन्तःकरणविकारत्वात्‌ पुनः स्वापे तत्रैव प्रल्यदर्शनाच । पुन 
जागरे अझ्निविस्फुलिंगवत्‌ अव्युचचरितत्वात्‌ | यस्य पद्भथां जाता प्रथिवी स एष 
एवाविद्याण्डोपाधिकः सबेभूतान्तरात्मा विराद्‌। सर्वभूतेष्वपि स हि द्रष्टा 
श्रोता मन्ता विज्ञाता सर्वकारणात्मा सन्‌ पञ्चाम्रिद्वारण याः प्रजाः संसरन्ति 
ता अपि स्वविकल्पितबीजसूत्रविराइद्वारेण परमाक्षरादेव जायन्ते | संक्षेपवि- 
स्तरेणोक्तं वस्तु सुखंप्रतिपत्तये भवतीत्यर्थः ॥ ४ ॥ “ तस्मात्‌ अग्नि: ? इत्यारभ्य 
८८ ओषधयो रसश्च ?? इत्यन्तानि तुर्यादिद्वारा परमाक्षारादेव जायन्त इत्युपक्रामति-- 
तस्मादित्यादिना | तस्मात्‌ यथोक्ताक्षरात्‌ “ असौ वाव लोको गोतमाम्मिः ?? 
इति प्रजामावमापन्नोऽसिर्जायत इति सवंत्रानुषज्यते । “सूर्येण -बुलोकः 
= समिध्यते , “ यस्य सूर्यः समिध इव समिधो भवति आदित्य इव समित्‌ ?? 

इति श्रुतेः । द्युलोकानिष्पनात्‌ सोमात्‌ पजन्यो द्वितीयोऽग्निंः संभवति । 
८८ पन्यो वाव गौतमाञ्चिः ” इति श्रुतेः । ततः पजन्यादोषधयः प्रथिव्यां 
संभवन्ति | “ पुरुषो वाव गौतमाः ? इति श्रुतेः पुरुषाग्नौ हुताम्य ओषधीम्य 
उपादानभूताभ्यः पुमान्‌ अग्निः “ योषा वाव गोतमाभ्िः ? इति योषितायां 
योषिति रेतः सिञ्चति | इत्थं दुपजन्यप्रथिवीपुरुषयोषित्क्रमेण पुरुषात्‌ बह्वीः 
' बहय; प्रजाः संप्रसूताः ॥ ५ ॥ किश्व--तस्मादिति | तस्मात्‌ पुरुषात्‌ निय- 
ताक्षरपादत्वेन गायत्र्यादिछन्दोविशिष्टमन्त्रा एव ऋचः | पाश्चमक्तिकं साप्त- 
भक्तिकं च स्तोमादिविरिष्टं गीतिरूपं साम च । अनियताक्षरपादावसानानि 
वाक्यरूपाणि यजूंषि। एवं त्रिविधा मन्त्रा मोण्डथादिकतुनियमलक्षणा 
दीक्षाश्च | अग्निहोत्रादयः सर्वे यज्ञाश्च | स्वयूपाः ऋतवश्च एकगवाद्या अपरिमित- 
सवस्वान्ता दक्षिणाश्च । कर्माङ्गकाल; संवत्सरश्च कर्ता यजमानश्च कर्मफलभूता 
ळोकाश्च । दक्षिणोत्तरायणमेदेन सोमो यत्र लोकेषु लोकान्‌ पवते पुनाति | 
यत्र च सूयस्तपति। उत्तरायणादिमागद्वयं विद्वदविद्वत्फलभूतम्‌ ॥ ६ ॥ किच-- 
तस्मादिति । वस्वादियुण भेदेन कर्माङ्गभूताः देवाः तस्मादेव बहुधा संप्रसूताः । 
देवविशेषा: साध्याश्च कर्माधिकृता मनुष्याश्च ग्राम्यारण्यपशवश्च वयांसि 
पक्षिणश्च | जीवनं मनुष्यादीनां प्राणापानो च विरथौ त्रीहियवो च | 
कर्मङ्गित्वेन पुरुषसंस्कारळक्षणं तपश्च । स्वतन्त्रफलसाधनं आलोचनं वा तपः | 
पुरुषार्थसाधनोपायः चित्तप्रसादहेतुरास्तिक्यबुद्विः श्रद्धा च । यथाभूतार्थवचनं 
सत्यं च । अष्टांगमेथुनविरलश्रह्मचर्यं च । इतिकतंन्यताविधिश्चेति || ७॥ 
किच--सप्त प्राणा इति | तस्मादेव सप्त शीषण्याः प्राणाः प्रभवन्ति । स्व- 
विषयावद्योतकाः सप्त अचिषो दीप्तयः | सप्तविषयेः समिध्यन्ते प्राणा इति सप्त 
समिधः | सप्तविषयकज्ञानानि हि सप्त होमाः “ यदस्य विज्ञानं तज्जुहोति ” 
इति श्रुतेः | येषु चरन्ति प्राणाः त इमे सप्त लोकाः इन्द्र्यस्थानानीव्यर्थः । 
प्राणापानादिनिवृत्त्य्थ सत्तप्राणा इति। स्वप्नकाले गुहायां बुद्धौ शेरत इति | 
शुद्दाशया विधात्रा प्रतिप्राणिमेदं सप्त सप्त निहिताः स्थापिताः | आत्मा- 
नात्मयाजिनां कर्माणि तत्फलानि च सर्वै चेतत्परस्मादात्मनः समुद्भृतम ॥ ८ ॥ 


द्वितीयमुण्डके प्रथमः खण्डः १८९ 
कि च--अतस्समुद्रा इति | अतः पुरुषात्‌ क्षीराद्याः सिन्धवश्च हिमवदादयो 


` गिरयश्च सर्वे सवरूपाः सिन्धवो गङ्गादिनद्यश्च अस्मादेव स्यन्दन्ते 


प्रज्नवन्ति | अतश्च ब्रीहियवाद्या ओषधयश्च | मधुरादिषडविधरसश्च | येन 
रसेन पश्चरसेः वेष्टितः सन्नन्तगंतलिड्रशरीरं स्वोपाधित्वेनादत्त इलन्तरात्मा 
जीवः तिते तिष्ठति । एवं पुरुषात्‌ सर्वमिदं प्रसूतमिति प्रकरणार्थः ॥ ९ ॥ 


अपवादेन व्रह्मबोधनम्‌ 
पुरुष एवेदं विश्वं कर्म तपो ब्रह्म परामृतम्‌ । 
एतद्यो वेद निहितं गुहायां सोऽविद्याग्रन्थि विक्रिरतीह सोम्य | ॥ १ ०॥ 


पुरुषाहुत्पन्नकार्यजातं पुरुष एवेति तज्ज्ञानफलं चाह--पुरुष इति | 
पुरुषादुत्पनं इद्‌ विश्वं पुरुष एवं न हि पुरुषादन्यत्‌ विश्वमस्ति | पुरुषादन्यस्य 
वाचारम्भणमात्रत्वात्‌ । “वाचारम्भणं विकारो नामधेयं मृत्तिकेत्येव सत्यम्‌ ? 
इति श्रुतेः । “कस्मिन्नु भगवो विज्ञाते सवमिदं विज्ञातं भवति ?? इति यत्‌ पृष्ट 
तदेव तेऽभिहितम्‌ | पुरुषे विज्ञाते तत्कायभूतप्राणादिरसान्तविश्वमिदं पुरुष 
एवेति विज्ञातं भवतीति। कि पुरुषकारम्‌? इतत आह--कर्मेति। अमिहोत्रादिकं 
कमे | तपो ज्ञानम | इतोऽन्यदपि यत्‌ पुरुषातिरिक्तत्वेन विभाति, तत्‌ सर्वे पुरुष- 
कार्यम्‌ । कायस्य कारणमात्रत्वात्‌ । कार्यनिखूपितकारणतायाः कायसापेक्षत्वात्‌ | 
कार्यकारणविरलं ब्रह्म परास्तम्‌ | कार्यकारणकळनापह्ववसिद्धं ब्रह्म निष्प्रति- 
योगिकस्वमात्रमिति यो वेद, यत्स्वाज्ञविकल्पितसर्वप्राणिगुहायाँ स्वज्ञदृष्ट्या 
तद्वावामावप्रकाशकप्रसम्रूपेण निहितमिव मातं, तद्रतहेयांशापाये तदपि 
स्वमात्रमेवेति सोऽयं विद्वान्‌ हे सोम्य! या न विद्यते सा अविद्या स्वातिरिक्ता | 
तदात्मसयव्यवहारप्रतिमासादिरूपेण अस्तिनास्तीति विभ्रमो हि ग्रन्थि: । तं ग्रन्थि 


इह जीवन्नेव अमृतस्सत्‌ विकिरति विनाशयति अपहृवं करोति । ततः . 


स्वमात्रमवशिष्यत इत्यर्थः ॥ १०॥ 


EH 

ब्रह्मणः प्रत्यगभिभत्वम्‌ 


आविः संनिहितं गुहाचरन्नाम महत्पदमत्रैतत्समर्पितम्‌ । 
एजत्प्राणन्निमिषच यदेतज्ञानथ सदसद्वरेण्यम्‌ ॥ १ ॥ 


पूवखण्डान्ते का्यकारणकलनापह्ृवसिद्धपरामृतं ब्रह्म अभिहितम्‌। तस्य 
निष्प्रतियोगिकस्वमात्रत्वात्‌ तत्‌ कथं मन्दबुद्विगम्यं भवेत्‌ ! इसाशङ्कय तढुद्वयवता- 
राय सोपाधिकनिरुपाधिकनिषप्रतियोगिकनिरुपाधिकब्रह्म तज्ज्ञानफल च प्रकटयितु- 
मुत्तरो ग्रन्थ आरभ्यते--आविरिस्यादिना। अक्षरात्‌ परतः परत्वेन यत्‌ पर- 
माक्षरमवरिष्यत इत्युक्तं तदेव हि स्वाज्ञादिदृष्या वागादिकरणग्रामावष्टम्भतो 
दशनश्रवणादिमिराविर्मवतीति आविः प्रकाशः प्रत्यक्चेतन्यं स्वज्ञानां हृदि 
` समस्तदृत्यवभासकत्वेन सन्निहितं प्रत्यग्मावमापन्नं अ्लेत्यर्थ: | दशनश्चवणादि 
करणवत्‌ गुहायां बुद्धौ तदवृत्त्मवभासकतया चरतीति गुहाचरसिति नाममात्रम्‌ । 
वस्तुतः सर्वमहत्तया पद्यत इति महत्पदं स्वारोपितवस्त्वास्पदत्वात्‌। तत्‌ 
कथम्‌ ? इयत आह-अत्रेति। अत्राक्षरे एतत्‌ अविद्याण्डं रथनाभिगतारजातवत्‌ 
समर्पितम्‌ । तदेतत्‌ सर्वास्पदं ब्रह्म स्वान्दृष्टया पक्ष्यादिरूपेण एजत्‌ 
चळत्‌ । प्राणापानादिमन्मनुष्यपश्वादिरूपेण प्राणत्‌ प्राणिति | निमेषादिन्नियावत्‌ 
निमिषत अनिमिषञ्च | यदेतत्‌ सर्वास्पदं यत्रेव एतत्समस्तं ओतप्रोततया वतते, 
हे दिष्याः ! तत्‌ सर्वास्पदं जानथ भत्रदात्मभूतमवगच्छतेत्यथः । तदतिरिक्त 
सदसदात्मकमूर्तामूतवैरल्यात्‌ सदसदारोपाधिकरणं तदात्मत्वेन वरेण्यं वरणीयं 
प्राथेनीयमित्यर्थः ॥ १ ॥ 


ब्रह्मणः सूक्ष्मत्वादिकम्‌ 


प्रं विज्ञानाद्यद्वरिष्ठं प्रजानां यदचिमद्यदणुभ्योऽणु च । यस्मिं 
छोका निहिता लोकिनश्च । 


द्वितीयमुण्डके द्वितीयः खण्डः १९१ 
तदेतदक्षरं ब्रह्म स प्राणस्तदु वाङ्मनः | 
तदेतत्सत्यं तदमृतं तद्वेद्धव्यं सोम्य | विद्धि ॥ २ ॥ 


किच, प्रजानां लोकिकादिविज्ञानात्‌ परं स्वांशजसवप्राणिष्वंशि 
ब्रह्मेव वरिष्ठ निरतिशयानन्दरूपत्वात्‌ | घटाद्यादित्यान्तदीपकत्वात्‌ यदचिमत | 
यदणुभ्य: श्यामाकादिभ्यो$्णु च । चशब्दात्‌ स्थूलप्रथिब्यादेरपि स्थूलम्‌ । 
यस्मिन्‌ सर्वास्पदे ब्रह्मणि भूरादयो छोकाः तत्तछोकनिवासिनो मनुष्यादयो 
लोकिनश्च निहिताः स्थिता इत्यर्थः । सर्वेषां चैतन्याश्रयत्वात्‌ तदेतत्‌ सर्वास्पदं 
अक्षर ब्रह्म स प्राणस्तदु वाङमनश्च | करणग्रामात्मरूपत्वेन तत्प्रवृत्ति 
निमित्तत्वात्‌ । “श्रोत्रस्य श्रोत्रं? इत्यादिकरणग्रामप्रव्नत्तिनिमित्तानुवादिश्रुते: । 
यत्‌ करणग्रामप्रबृत्तिनिमित्तं अक्षरं तदेतत्‌ सत्यं अवितथम्‌ | यत एवं अतोऽसृतं 
अविनाशित्वात्‌ | तत्‌ मनसा वेद्धव्यं तस्मिन्‌ मनस्साधनं कर्तव्यमिति हे 
सोम्य ! विद्धि अक्षरे चेतः समाधत्स्वेत्यर्थः ॥ २ ॥ 


व्रहाजिज्ञासोधानुष्कस्येवेकामता 

घनुगुहीत्वोपनिषदं महाख्रे शरं ह्युपासानिरितं संदधीत । 

आयम्य तद्भावगतेन चेतसा लक्ष्यं तदेवाक्षरं सोम्य ! विद्धि | ३ ॥ 

प्रणवो धचुः शरो ह्यात्मा ब्रह्म तछ्कक्ष्यसुच्यते | . 

अप्रमत्तेन वेद्धव्यं शरवत्तन्मयो भवेत्‌ ॥ ४ ॥ 

कथं वेद्धन्यम्‌ ! इत्यत आह--धनुरिति। ओमित्येतदक्षरं इदं सवेमित्युपनि- 
षदुद्धवं औपनिषदम्‌ । महृच्च तत्‌ अत्रं चेति मद्दात्रं धतुराह्ीत्वा प्रणवो 
घनुरित्युत्तरत्र वक्ष्यति | तस्मिन्‌ उपासानिशित स्वरूपध्यानोपळतीक्ष्णीकतं 
शरं मनः सन्दधीत सन्धानं कुर्यात्‌ । लतः किम्‌? इत्यत आह-- आयस्येतिः| 
डारस्थानीयान्तःकरणसहितं धनुः निविरोषलक्ष्याभिमुखं आयम्य | कि 
हस्तेन! इत्यत आह--तदिति । न हि हस्तेन धनुरायमनं इह्‌ संभवति | किन्तु 

तत्‌ परमाक्षर ब्रह्मास्मीति भावगतेन चेतसा | तत्‌ लक्ष्यं किम्‌! इयत आह-- 
तदिति। हे सोम्य! यथोक्तपरमाक्षरमेव तस्य शरस्य लक्ष्य विद्धि विजानी- 
हीयर्थः ॥ ३ ॥ ब्राह्मणेक्तार्थ मन्त्रो व्याचष्ठे--प्रणव इति | प्रणव एव धनु: | 
शरस्य छक्षप्रवेशहेतुत्वात्‌। आत्मा अन्तःकरणं शरः। ब्रह्मेव लक्ष्य 
शारस्थानीयमनोग्रासत्वात्‌। तदेतल्लक्ष्यं बाह्यान्तःकलनाविरखोऽप्रमत्तः तेन 
योगिना वेद्धव्यम्‌ | ततः किम्‌! इसत आह--शरवदिति | यथा शरो बलवता 
विसृष्टो लक्ष्ये निमजञति तथा प्रणवधनुःसन्धीयमानं मनः तन्मयो भवेत्‌ 
ब्रह्मभावं गच्छति । प्छुतप्रणवजनादनिवेशितं मनो नादातीतन्रहममात्रतयावरिष्यत 
इतर्थः । “ प्छतप्रणवप्रयोगेण समस्तं ओमिति प्रयुक्तं आत्मज्योतिः सकुदावतते ? 
इति श्रुतेः, | 
यथा शरस्य लक्ष्येक्यं फलं भवति चेतसः । 


इति स्मृतेश्च ॥ ४ ॥ 
जगदधिष्ठानस्य केवलस्य वेयत्वम्‌ 


यस्मिन्‌ यौः प्रथिवी चान्तरिक्षमोतं मनः सह प्राणैश्व सर्वे; । 
तमेवैकं जानथ आत्मानमन्या वाचो विसुञ्चथामृतस्यैष सेतुः ॥ ५ ॥ 


बहुधा प्रतिपादितमप्यक्षरं मलिनचित्तारूढे न भवेदिति तदूबुद्धयारोहाय 
जामितां तक्त्वा पूवोक्तार्थमेव पुनःपुनराचष्ठे-यस्मिन्निति | यस्मिन्‌ परमाक्षरे 
द्यौः प्रथिवी चान्तरिक्षं सर्वे: प्राणेः सह मनश्च ओतं समपितम्‌ | तमेवैकं 
आत्मानं सवंप्राणिप्रयग्भूतं हे रिष्याः! यूयं ब्रह्माहमस्मीति जानथ जानीत | 
इत्थं ज्ञात्वा एतद्न्या अपरविद्या वाचो विमुश्वथ | तत्प्रकाश्यससाधनकर्मजात॑ 
तत्फळं च परित्यजतेयर्थः । सर्वास्पदन्रह्मप्रबोधो ह्यसृतस्य तदाप्तिसाधनसेतुरिव 
सेतुः। संसारसागरोत्तारणददेतुत्वात्‌। “| तमेव विद्वानतिमृत्युमेति नान्यः पन्था 
विद्यतेऽयनाय ?? इति श्रुतेः ॥ ५ || 

द्वितीयमुण्डके द्वितीय: खण्ड; १९३ 
| अरनामिदटान्तेन ब्रह्मण: सर्वाधारत्वम्‌ 
अरा इव रथनाभो संहता यत्र नाड्यः 
स एषोऽन्तश्चरते बहुधा जायमानः । 
ओमित्येवं ध्यायथ ह्यात्मानं 
स्वस्ति वः पाराय तमसः परस्तात्‌ || ६ ॥ ` 
किश्च--अरा इवेति। रथनाभौ अरा इव यत्र नहृदये सवदेहव्यापिन्यो 
नाङ्यः संहृताः समपिताः | सोऽयं प्रकृत आत्मा सर्वप्राण्यन्तबुद्धिसाक्षितया 
चरते चरति। पश्यन्‌ श्वण्वन्‌ मन्थानो विजानन्‌ वर्तत इयर्थ; | तस्यान्तः 
करणोपाध्यनुविधायित्वेन कामन्रोधादिवृत्तिभिः जायमान इव हृष्ठो जातो मुग्धो 
जात इति यं छोकिका वदन्ति, तमेतं आत्मानं ओमिति एवमोंकारालम्बनाः 
सन्तः यथोक्तप्रणवो धनुरिति कल्पनया ध्यायथ चिन्तयत | स्वात्मयाथातम्य 
जानताचार्येण शिष्येम्यो यद्दक्तव्ये तदुक्तम्‌ | शिष्याणां निकृत्तकमैमार्गत्वेनैते 
त्ह्मविद्याविविदिषव: प्रवृत्ताः । तेषां निरन्तरायतया ब्रह्माप्तिमाशास्तीयाह-- 
स्वस्तीति | बः युष्माकं स्वाविद्यातमसः पाराय परकूलायं तमसोऽपहृवतां 
गतात्‌ परस्तात्‌ यत्‌ सिद्धं ब्रह्ममात्रं तदात्तये च निविध्न स्वस्त्यस्तु ॥ ६ ॥ 
ब्रह्मणः साक्षात्काराचुगुणं स्थानम्‌ 
यः सर्वज्ञः संवैविद्यस्यैष महिमा सुवि । 
दिव्ये ब्रह्मपुरे द्वेष व्योम्न्यात्मा प्रतिष्ठितः ॥ 
मनोमयः प्राणशरीरनेता प्रतिष्ठितोऽन्ने हृदयं संनिधाय । 
तद्विज्ञानेन परिपश्यन्ति धीरा आनन्दरूपममृतं यद्विभाति ॥ ७ ॥ 
तमोरूपभववारिधि तीर्त्वा स्वाविद्यातमसः परत्वेन योऽधिगन्तव्यः 
तन्महिमा कीइशः ! इयत आह--य इतिः। यः. सकेज्ञः सवैवित्‌ इति पुरैव 
है 26 

ब्याख्यातम्‌। पुनस्तं विशिनष्टि--यस्येति । द्यावापृथिव्यो सूर्याचन्द्रमसौ 
सरितः समुद्राः स्थावरजङ्गमाश्च वसन्ताद्यतवः अयने वत्सराः कर्तारः कर्माणि 
फलं चैतत्सर्वं यस्य आत्मनः शासने अळातचक्रवदजस्रं बंत्रमीतीत्येष महिमा 
भुवि विजयते । एवंमहिमा सवंज्ञो देवः कुत्रासनमहेति ! इसत आह --दिव्य इति । 
स्वप्राणिबुद्विप्रसयद्योतनत्वेन दिव्ये ब्रह्मोपलन्धिहेतुत्वात्‌ ब्रह्मपुरे सर्वप्राणि- 
हृदयाव्‌च्छिन्नव्योन्नि एष आत्मा प्रतिष्ठित इवोपलम्यते | वस्तुतः सर्वापहृव- 
सिद्धनिष्प्रतियोगिकन्रह्ममात्रतयावशिष्टस्य न हि गमनागमनतप्रतिष्ठादिः संभवतीयर्थः | 
स्वाज्ञादिदृश्या तदेतदक्षरं विपरीतवद्ययावच्च मातीत्याह--मनोमय इति | 
स्वाज्दृष्ठिप्रसक्ततनउपाधिकत्वात्‌ मनोमयः अमूर्तमूतंप्राणशरीरनेता । अंस्मात्‌ 
इरीरान्तरं प्रतिष्ठितोऽन्ने अद्यमानान्तपरिणामे बाल्याद्यवस्थाभिरुपचयापचयजुषट 
स्थूळहारीरे तत्रतयहृदयाकाशं सन्निधाय तद्ग्तकामादिपराग्भावावच्छेदेन जीवः 
तदरत्तिभावामावप्रकाराकः प्रसकूसवंप्राणिहृदयावमासकप्रयगभिन्नतया विश्वारो- 
पापवादाधिकरणं ब्रह्म पराक्सापेक्षप्रतीचि विश्वारोपापवादायमानाधिष्ठेयसापेक्षा 
अधिष्ठाने ब्रह्मणि च सापेक्षप्रभवसविरेषकलनापहृवसिद्रं ब्रह्म निष्प्रतियोगिक- 
स्वमात्रमिति यत्‌ विज्ञानं जायते तदेव हि 'तद्याथात्म्यविज्ञानम्‌ | तेन 
विज्ञानचक्षुषा धीराः ब्रह्मविद्दरीयांसो यन्मात्यदुःखग्रामापह्ृवसिद्धं आनन्द 
मात्ररूपं सदासृतं यद्विभाति तत्‌ स्वमात्रमिति पश्यन्ति उपलमन्त इत्यर्थ: ॥७॥ 


ब्रह्मज्ञाने कृतकृत्यता 
भिद्यते हृदयग्रन्थिश्छियन्ते सवसंशयाः । 
क्षीयन्ते चास्य कर्माणि तस्मिन्दृष्टे परावरे ॥ ८ ॥ | 
इत्थंभूतज्ञानफलं विशदीकरोति-- भिद्यत इति | सम्टिप्रपञ्चापवादाधारः 
पर: । व्यष्टिप्रपश्चापवादाधारः प्रयगवरः यः स्वाधेयरूपसमष्टिव्यष्टिप्रपञ्चारो- 


पापवादसापेक्षाधारगतहेयांशापह्ृवसिद्धो भवति, तस्मिन्‌ परावरविमागैक्यासह- 
ब्रह्ममात्रे स्वावशेषतया दृष्टे सति अथ अस्य ब्रहमविद्वरीयसो हृदृयमन्थिः 


द्वितीयमुण्डके द्वितीय $ खण्डः १९५ 


भिद्यते | हृच्छन्देन स्वाविद्यापदतत्कायंमुच्यते | अयशब्देन तदारोपापवादाधि- 
करणं उच्यते | तयोः भास्यभासकाघेयाधारतादात्म्यसंबन्धो हि हृदयग्रन्थिः 
न्रह्ममात्रज्ञानखड्गेन भिद्यते विनाशमुपयातीसर्थः | संशयवतां हृदयग्रन्थिमेद: 
कथम्‌! इलत आह--छिद्यन्त इति । पुरानुभूतलौकिकवैदिकविषयकसंशयाः परा- 
परविषयकसंशयाश्च छिद्यन्ते | आगाम्यादिकर्मसु सत्सु कथं संशयनिवृत्ति: ! इत्यत 
आह--क्षीयन्त इति | आगाम्यादिमेदेन कर्माणि त्रिविधानि । वर्तमान- 
देहानुष्ठितञ्यभाशुभात्मक॑ कर्म आगामीत्युच्यते | केवलशाज्नजन्यज्ञानेन तत्स्थूलां- 
शनिदृत्त्या तत्राक्लेषो जायते। तथथां “ पुष्करपलाशो आपो न छिम्यन्ते 
एवमेवंविदि पापं कमे न छिघ्यते ? इति श्रुतेः | अनन्तकोटिजन्मोपादानमूतं 
संचितं कमे | तद्विज्ञानेन आगामिसंचितार्धाशो विनश्यति | स्थूळदेहारंभकत्वेन | 
यावददेहभाविप्रार्धकमं तज्ज्ञानविज्ञानाभ्यां न नश्यति | तस्य प्रवृत्तफळत्वेनानु- 
भवनाश्यत्वात्‌ | यदि सम्यज्ज्ञानं जायते तदा आगाम्यादिकमंत्रयस्थूळादिभागत्रयं 
क्षीयते । तत्वज्ञानं चेत्‌ तदधमात्रांशो5पि निःरोषं क्षीयते | इत्थं व्याविद्धहृदय- 
प्रन्थिसंहायजाळस्य अस्य तस्वज्ञानिन आगामिसंचितारव्धकर्माण्यपि निःरोषं 
क्षीयन्ते अपह्वं यान्ति। ततो विद्वान्‌ ब्रह्ममात्रमवदिष्यत इत्यर्थः ॥ ८ ॥ 


ज्ञेयस्य ब्रह्मणः स्त्रखूपनिरूपणम्‌ 


हिरण्मये परे कोशे विरजं ब्रह्म निष्कलम्‌ । 
तच्छुभ्ने ज्योतिषां ज्योतिस्तद्यदात्मविदो विदुः ॥ ९ ॥ 


यज्ज्ञानसमकाळं प्रन्थिसंशयजाळं छित्वा सूरयो ब्रह्ममात्रपदं भजन्ति 


. तत्स्वरूपमपरे मन्त्रा अपि सोपायमाइः--हिरण्मय इति | हृत्कमलविलसदबुद्धि- 


बृत्तिसहस्रमावामावप्रकाराकप्रसयग्मास्यत्वेन सहस्रवर्णोपमहिरण्मये परे प्रकृष्टे 
कोश इव कोरे हत्पुण्डरीकावच्छिन्नाव्याकृताकारो ब्रह्मोपछब्धिस्थाने तत्रत्य- 
कामादिइृत्यवभासकप्रयक्चेतन्यं स्वाविद्यातत्कायेरजआदिगुणत्रयास्पृष्टत्वेन विरजं 
ब्रह्म स्वस्वरूपेण सर्वत्रोपवंहणात्‌ | प्राणादिनामान्तघोडशकलावैरल्यात्‌ निष्क- 

लम्‌ । अझुन्नकलापहृवादेव तत्‌ परमाक्षरं शुभ्रं स्वान्तर्गतेन यत्प्रथग्ज्योतिषाभि- 
सूर्यादयोञपि ज्योतिष्मन्तो भवन्ति तत्‌ अझ्यादिज्योतिषामपि ज्योतिः 
सर्वावभासकत्वात्‌ । “ येन सूर्यस्तपति तेजसेद्धः इति श्रुतेः | तथा सर्वात् 
भासकं ब्रह्म केऽपि न जानन्तीयत आह--विदुरिति | यदेव ज्योतिषा 
ज्योतिः तत्‌ स्वमात्रमिति ये विदन्ति त आत्मविदः | त एव विढुः नेतरः 
इत्यर्थ: ॥ ९ ॥ | वि 


ब्रह्मणः स्वप्रकाशत्वम्‌ 
न तंत्र सुयो भाति न चन्द्रतारकं नेमा विद्युतो भान्ति कुतोश्यममिः | 
तमेव भान्तमचु भाति सर्व तस्य भासा सवेमिदं विभाति ॥ १० ॥ 


कथं पुनज्योतिषां ज्योतिषम्‌! इसत आह--न तत्रेति | तत्र तस्मिन्‌ 
्वात्मज्योतिषि सर्वावभासकोऽपि सूर्यो -न भाति | तथा न चन्द्रतारकं नेमा 
विद्युतो भान्ति ङुतोऽस्मद्गोचरोऽभ्निः ! सूर्यादीनां ब्रह्मप्रकाशकतामावेऽपि स्वतः 
प्रपञ्चप्रकादाकता स्यादिसत आह--तमिति | तमेव निष्प्रतियोगिकप्रकाशरूपेण 
भान्तं परमाक्षरं अनुसृस सूर्यादिविरि्टं विश्वं सर्व भाति। तस्य भासा 
सू्यादिघटान्तविश्वं विभाति । तदेव हि ज्योतिषां ज्योतिः ब्रह्मेयरथः ॥ १० ॥ 


ER 
्रहेदमम॒त पुरस्ताड़ह्म प्चाद्रह्म दक्षिणतश्चत्तरेण । 
„ अंघश्रो्ध्य च प्सतं बझैबेदं विश्वमिदं वरिष्ठम्‌ ॥ ११ ॥ _ 
` ब्रह्मेव सर्वै जह्मातिरिक्तविकारजातं सर्वे ` वाचारम्मणमात्रमिति निगमन- | 
स्थानीयमन्त्रेणोपसंहरति--ब्रह्मेति | ब्रह्मव. उक्तलक्षणं इदं असल्लोकिकाद्यछ- 


दृष्टिमोहे सत्यसति निष्प्रतियोगिकाम्मतम्‌ | स्वाज्ञदृष्टिविकल्पिताः .पूर्वादिदिशः 
स्वज्ञदृष्ट्या तत्स्व ब्रह्मवेत्याह--पुरस्तादितिः। तथा पश्चाइक्षिणतश्चोत्तरेण 


तृतीयमुण्डके प्रथम: खण्ड; .. १९७ 


तथाधस्तात्‌ ऊर्ध्व, चंशब्दात्‌ आग्नेयादिविदिशोऽपि गृह्यन्ते | तदन्तराळ च 
स्वाविद्यापदकृत्जं विश्वविश्वाद्यविकल्पानुज्ञेकरसान्तभेदेन प्रसृतं प्रगतं व्याप्त- 
मित्यर्थः | किं बहुना ! ब्रह्मेवेदं विश्वं वरिष्ठं त्रह्मातिरिक्तसत्तावेरल्यत्‌ | वस्तुतः 
स्वाज्ञदृ्िप्रसक्तकळनापहृवसिद्धं निष्प्रतियोगिकन्नह्ममात्र निःसपत्नमवशिष्यत इति 
वेदान्तानुशासनम्‌॥ ११ ॥ 


तृतीयमुण्डके प्रथम; खण्डः 


जीवेशयोरबेलक्षण्यम्‌ 
` द्वा.सुपणी सयुजा सखाया समानं वृक्षे परिषखजाते । 
तयोरन्यः 'पिप्पछं स्वाद्वत्यनश्च्न्यो अभिचाकशीति || १ || 


५७४ 


३०. “यया. तदक्षरमधिगम्यते इति परा विद्या उक्ता सफला | 
यदघिगमसमकालं खातिरिक्तहृदयग्रन्थिसंशयकमेत्रयापह्ववसिद्वत्रहमात्राप्तिरमिहिता | 
“‹ घनुगृहीत्वौपनिषदं ? इत्यादिकल्पनया तदात्त्युपाययोगो5मिहितः | इदार्नी 
तत्सहकारित्वेन . सत्यादिसाधनानि वक्तव्यानि इति भडूयन्तरेण ब्रह्मयाथांत्म्य॑ 
तज्ज्ञानफळं च प्रकटयितुमादी संसार्यसंसारित्वेन जीवेशौ परिकल्प्य तत्र 
जीवस्येशोपासनाजन्यचित्तचुद्विप्रप्यज्ञानसमकाळं कृतकृत्यतां सूत्रभूतोऽयं मन्त्र 
आह--द्वा सुपर्णेति। द्वा द्वो सुपर्णा सुपणौं पक्षिविरोषौ | सयुजा सयुजौ 
सवदा एकत्र युक्तो सखाया सखायौ . समानाख्यानो | इत्थंविधौ जीवेशौ 
समानं युगपत्‌ उच्छेदनसामान्यात्‌ वृक्ष शरीर परिषस्वजाते वृक्षमेकं 
सुपर्णाविव संश्रयत इत्यर्थः । क्षेत्रसंज्ञको. हि वृक्ष:-- 


` ; उध्वेमूलोऽवाकुशाख एषोऽश्वत्थः सनातनः | इति, 
इद्‌ शरीर कोन्तेय क्षेत्रमित्यमिधीयते । - .' ` 

इति श्रुतेः स्मृतेश्च | इत्थंभूतं इक्षोपमशरीरं कार्यकारणोपाघित्वेन यौ समाश्रितौ 
तयोरन्यः कार्योप्ाधिजीवः पिप्पलं सुखदुःखलक्षणकर्मफलं स्वदृष्टिवेचित्र्यात्‌ 
स्वाह्त्ति अविवेकत उपभुङ्क्त इत्यर्थः । . तदन्यः कारणोपाधिरीश्वरस्तु 
निरावृतत्रियाज्ञानेच्छाशक्तित्वेन पिप्पलं अनश्नन्‌ नाश्नाति तत्प्रवृत्तिनिमित्तसत्ता- 
रूपेण अभिचाकशीति उदासीनस्वभावोऽपि प्रेरकवत्‌ पश्यति । राजवत्‌ 
दर्शनमात्रं हि प्रेरयितृत्वम्‌ ॥ १ ॥ 


जीवस्य ब्रह्मज्ञानाद्रह्मत्वम्‌ 


समाने वृक्षे पुरुषो निमझोऽनीशया शोचति सुह्ममानः । 
जुष्टं यदा पश्यत्यन्यमीशमस्य महिमानमिति वीतशोकः ॥ २ ॥ 


तत्र जीवस्य स्वाञ्चानस्वज्ञानाम्यां बन्धमोक्षावुपन्यस्यति- समान इति | 
स्वाज्ञानतः समाने पुरोक्तशरीरामिधानबृक्षे पुरुषः जीवः स्वाविद्याकामकमं- 
तत्फलशैवालवेष्टितालाबुः समुद्रजळ इव देहात्ममावनयामुष्य पुत्रो नता कुशः 
स्थूलः रजस्तमआदिगुणीत्येवं शरीरे निमझः नितरां मजति। ततः 
स्वाज्ञानरूपया अनीशया जायते प्रियते दारपुत्रादिबान्धवे: संयुज्यते वियुज्यते 
दारपुत्रादिप्रभवहर्षविषादतः खयमपि हृोऽहृष्ठश्च भवति। कि जीवितेनेतःपरं 
कि कर्तव्यमिति मुह्यमानः सन्‌ अनीशया शोचति | इत्थं बहुधा सन्तप्यते | 
ततः प्रेततियंड्मनुज्यादियोनिषु. भूत्वा भूत्वा स्वज्ञानावधि संसरन्‌ बध्यत 
इत्यर्थः | स कदाचिदनन्तकोटिजन्मसुक्ुतपरिपाकवशात्‌ सत्सङ्गतिळब्धविवेको 
भूत्वा कमिभियोगिमिः साधनचतुष्टयसंपत्त्यासादितपारमहस्यधर्माळंकारसुनिभिश्च 
जुष्टं सेवितं ्रक्षोपाधिविलक्षणं ध्यायन्‌ पश्यति । स्वाब्दृष्टिप्रसक्तमूछा- 
विद्याबीजांशयोगप्रभवसवजञत्वसर्वेश्वरत्वसर्वकारणत्वादिमहिमानं विभूति च माया- 
कृत वस्तुतः स्वा तिरिक्तमायातत्कार्यापह्ृवसिद्भनिष्प्रतियोगिकब्रह्मात्रस्वरूपोऽसा- 
वीश्वर इति यदा जीवः पश्यति तदाऽयं स्वातिरिक्तमस्तिनास्तीति वीतहषशोको 
भवति । झोचनीयादिविषयंवैरल्यात्‌ खमात्रमवशिष्यत इत्यर्थः ॥ २ ॥ 


तृतीयमुण्डके प्रथम; खण्ड; १९९, 
जीवस्य प्रह्मात्मत्वविवरणम्‌ | 

यदा पश्यः पश्यते रुक्मवर्णं कर्तारमीशं पुरुष ब्रह्मयोनिम्‌ । 

तदा विद्वान्‌ पुण्यपापे विधूय निरञ्जनः परमं साम्यमुपैति ॥ ३ ॥ 


पूवमन्तसूत्रितार्थमन्योञपि मन्त्रः सविस्तरमुपक्रामति-- यदेति | यदा 
यस्मिन्‌ काळे स्वातिरिक्तं नश्वरं स्वयमेव समिति च पश्यतीति प्यः साधकः 
साधनान्तरनेरपेक्ष्पेण खयंप्रकाशरूपत्वात्‌ रुक्मवर्णं खाज्दृष्ट्या सर्वकर्तारं 
इेशितः्यप्राण्यदृष्टत: ईशम्‌ | वस्तुतः पूर्णत्वात्‌ पुरुषं निरुपाधिसोपाधिकाभ्यां 
ब्रह्मयोनि वस्तुतो निष्प्रतियोगिकचिद्धातुं खमात्रमिति वा पश्यते पश्यति | 
तदा तत्समकाले विद्वान्‌ पश्यः पुण्यपापोपलद्षितव्यष्टिसमष्टिप्रपञ्चकळने विधूय 
मिथ्यात्वेन निरस्य तन्निरसनेऽपि निरञ्जनः सन्‌ निरतिशयत्वेन परमं 
स्वातिरिक्तवेंषम्यापहृवसिद्धं साम्यं सत्तासामान्यं स्वमात्रमिति उपैति प्रतिपद्यत 
इत्यर्थः ॥ ३ ॥ ॒ 


त्रह्मात्मज्ञानिनः स्तुतिः | | 
प्राणो हेष यः सर्वमूतेविमाति विजानन्‌ विद्वान्‌ भवते नातिवादी । 
आत्मक्रीड आत्मरति : क्रियावानेष बरह्मविदां वरिष्ठ :॥४॥ 


इत्थं विद्वत्स्वरूपमार्चष्ट--प्राण इति । “ प्राणस्य प्राण: ?? इति श्रुति- . 
निदिष्टद्रितीयप्राणशब्दलक्षितः परमात्मैव | प्राणो श्लेष प्रकृतः परमात्मा | 
्रह्मदिस्तम्बान्तसवेभूतेः--“ इत्थं भूतलक्षणे ”” तृतीया--तत्तद्डुतप्रयगमिन्न- 
ब्रह्मरूपेण विभाति । वस्तुतश्चिन्मात्ररूपेण वा विभाति। योऽयं विद्वान्‌ 
यस्तमात्मान अयमहमस्मीति विजानन्‌ नातिवादी भवते भवति । अतीत 
सर्वान्‌ अन्यान्‌ वादिनो वदितुं शीलमस्येति अतिवादी अपरविद्यादृष्टिः | 
तद्विपरीतः परविद्यादृष्टिस्तु ब्रह्मातिरिक्तवादिवेरल्यात्‌ कान्‌ अतीय ददेत्‌ ! 
अतो. नातिवादी तूष्णीं स्वस्थ इत्यर्थः । “ यत्र त्वस्य सर्वमात्मैवाभूत्‌ , तत्‌ 

केन कं पश्येत्‌! तत्‌ केन. कमभिवदेत्‌!” इत्यादिस्वातिरिक्तदशनवदनासंभव- 
श्रुतेः। तथा चेत्‌ क्रीडार्यादिकै कुत! इसत आह आत्मेति | यस्य 
आत्मन्येव दारादिबाह्यसाधननैरपेक्ष्येण क्रीडा स आत्मक्रोडः। तथा 
आत्मन्येव रतिः प्रीतिः यस्य स आत्मरतिः । तथा ज्ञानध्यानवैराग्यादिन्रिया 
यस्य सोऽयं क्रियावान्‌ । यद्वा--आत्मरतिरेव क्रिया अस्य विद्यत इति 
बहुतरी हिमतुनर्थयोरन्यतरोऽतिरिच्यते । आत्मरतिक्रियेत्यत्र केचिदेवमाहु:--आत्म: 
रतिशब्देन ज्ञानं, क्रियाशब्देन कम, तयोः समुच्चयार्थमिति । तदसाधु | 
समुच्चयकारिणो ब्रह्मविदां वरिष्ठ इत्युक्तिरपि विरुध्यते । निवृत्तबाह्मक्रियस्येव 
हि आत्मक्रीडात्मरतित्वेन ब्रझविद्वरिष्ठतोपपद्यते । तमःप्रकाशयोयुगपदेकत्र 
स्थितिवत्‌ बाह्यक्रियात्मरत्योयुंगपन्नहि संभवोऽस्ति | तस्मान्न हि समुचयपक्ष: 
साधुतामईति | अपरविद्याविषयस्य पुरैव न्यक्कृतत्वात्‌। ` तमेवैकं जानथ 
आत्मानमन्या वाचो. विमुञ्चथ?” इति, (८ चेदान्तविज्ञानसुनिश्चितार्था. ?? 
इत्याद्युक्तः | वक्ष्यति च यस्तु ध्यानादिक्रियावान्‌ संन्यासी स ह्यात्मक्रीडः 
आत्मरतिक्रियावान्‌ ब्रह्मविदां वरिष्ठः प्रधानो भवति ॥ ४ ॥ 
| | : ब्रह्मक्ञानसाधनकथनम्‌्‌ | 
सत्येन लम्यस्तपसा ह्ये आत्मा सम्यज्ज्ञानेन ब्रह्मचयेंण नित्यम्‌ । 
` अन्तःशरीरे ज्योतिर्मयो हि शुओ यं पश्यन्ति यतयः क्षीणदोषाः ॥ 
. ब्रह्मिहताहेतुसल्यादिसाधनान्युपदिशति-- सत्येनेति | परप्रियहितयथार्थ- 
वचसा सत्येन नियमात्मा लभ्य इति सम्यज्ज्ञानेनेति च सर्वत्रानुषज्यते । 
तथा सर्वेन्द्रियमानसैकाग्र्यछक्षणेन तपसा तदुपेयसम्यज्ज्ञानेन नित्यमात्मा छभ्य 
इतर्थः । | | | ह ' 
_ कमैज्ञानाक्षमनसामैकाम्र्य परम तपः I PR 
इति स्मृतेः |. न ह्येवं चान्द्रायणादितपसा स्वातिरिक्तसर्वापह्ववसिद्धनह्ममात्रवेंदनं 
हि सम्यज्ज्ञानम |: तेनाव्यवधानेन लभ्य: । : अष्टाड्रमथुनविरलब्रह्मर्चर्यणेयादि 


तृतीयमुण्डके प्रथमः खण्ड: २०१ 


सम्यज्ज्ञानाप्तावुपाय इयर्थः | न ह्यसत्यवचसोऽतपसोऽञ्रह्मचारिणश्च सम्य- 
्ज्ञानमुदेति, “न येषु जिह्ममत्रतं न माया च? इति श्रुतेः | एवंसाधनळभ्य 
आत्मा कौदृशः ! इत्यत आह--अन्तरिति | अन्तःशरीरे शरीरान्तर्विद्यमान- 
हत्पुण्डरीकाकारे क्षीणस्वातिरिक्तदृष्टिदोषाः यतयः संन्यासिनः यं खमात्रधिया 
पश्यन्ति उपलभन्ते, सोऽयं हृदयान्तरवभासकः प्रत्यकूञ्योतिमेयः स्वयं- 
प्रकाशरूपत्वात्‌ अञुन्रमास्यसापेक्षमासकत्वह्ेयांशापह्ृवसिद्धो निष्प्रतियोगिक- 
थुन्न; | स ह्यात्मा नित्यं सत्यादिसाधनयुक्तसंन्याससम्यज्ज्ञानळभ्य इत्यर्थः ॥५॥ 


सत्यस्य स्तवः 
सत्यमेव जयते नानृतं सत्येन पन्था विततो देवयानः । 
येनाक्रमन्त्यृषयो ह्याप्तकामा यत्र तत्सत्यस्य परमं निधानम्‌ ॥ ६ || 


यतः सम्यज्ज्ञानाद्यसाधनं सत्यं अतः सत्ये नृणामादरार्थ स्तौति 
सत्यमिति | सत्यमेव जयते नानृतं न हि पुरुषाश्रयं विना सत्याततयोजयः 
पराजयो वास्ति.। सत्यवादिना .अनृतवादी अभिभूयत इति यतो लोकप्रसिद्धिः 
अतः सत्यस्य बळ्वत्साधनत्वं युक्तमित्यर्थः | किंच, सत्यस्य साधनातिशयत्वं 
शास्त्रतोऽप्यवगम्यत इत्याह- सत्येनेति | यथाभूतवादव्यवस्थापकसत्येन 
विततो विस्तीणों देवयानाख्यः पन्थाः प्राथम्येन प्रवृत्तः । येन पथा 
मायातत्कारयेविरलन्रहमदर्शनवन्त ऋषयः सर्वत्र विगततृष्णातो ह्याप्रकामाः 
प्रातमनोरथा भूत्वा ्रह्मलोकमाक्रमन्ति | यत्र सत्याख्यसाधनस्य परमं प्रकृष्ट 
पुरुषार्थरूपेण निधीयत इति निधानं तत्‌ हैरण्यगर्भ धाम तद्गतहेयांशापहवसिद्ध 
परतत्त्व वा सत्येन विततमित्यर्थ: ॥ ६ ॥ | 


ब्रह्मणो विज्ञाज्ञभेदेन ने दिष्ठतादवीयस्ते . 
बृहच तदिव्यमचिन्त्यरूप सूक्ष्मा तत्सूक्ष्मतरं विभाति । 
दूरात्सुदूरे तदिहान्तिके च पश्यत्स्विहैव निहितं गुहायाम्‌ ॥ ७ ॥ 
# 26 

किधमेकं तत्‌ ! इत्यत आह--बृद्ददिति । स्वाझस्वज्ञदृष्टिवेपरीत्यात्‌ 
हिरण्यगर्भरूपेण स्वेन रूपेणापि बृहत्‌ मह | सूतप्रत्यम्रूपेण सवतो व्यापित्वात्‌ | 
तदेतत्‌ प्रकृतं ब्रह्म दिव्ये देदीप्यमानरूपत्वात्‌ । अचिन्त्यरूपं करणग्रामा- 
गोचरत्वात्‌ । सृक्ष्माच तत्सूक्ष्मतरं केशकोट्यंशैकभागादपि सुसूक्ष्मतरं वस्तु । 
सकारणं सदा आदियसोमाद्याकारेण विभाति दीप्यते । स्वाज्ञानामत्यन्ता- 
गम्यतया दूरात्सुदूरे विप्रकृष्देशें वतते । विदुषामात्मतया तत्‌ ब्रझचेतन्य- 
मन्तिके च दहरपुण्डरीकेजपि वर्तते। “य आकाशे तिष्ठन्‌ ”” इत्याद्याका- 
शाद्यन्तरश्रुतेः । अन्तिके च वतत इत्यर्थ निदशयति--पश्यत्स्विति। प्रत्यग्भावेन 
पश्यत्सु बुद्धिलक्षणगुद्दायां तद्वतकामादिबत्तिभावाभावप्रकाशकतया विद्वद्भिः 
निगूढं लक्ष्यते । तत्रस्थमप्यविद्दद्विः न लक्ष्यते ॥७॥ टि 


ब्रह्मणः शुद्धसत्त्वमात्रगोचरता 


न चक्षुषा गृह्यते नापि वाचा नान्यैदेवैस्तपसा कमणा वा । 
ज्ञानप्रसादेन विशुद्धसत््वस्ततस्तु तं पश्यते निष्कलं ध्यायमानः ॥ 


| तदुपलब्धिसाधनं किम्‌! इत्यत आह--न चश्नुषेति। केनचिदपि चश्षुषा 

न गृह्यते अरूपत्वात्‌ । नापि वाचा तस्य अनभिधेयत्वात्‌ | तथान्यदेबे: 
इतरेन्द्रियेरपि | सवप्राप्तिसाधनलक्षणतपसापि तथा श्रोतस्मातंकर्मणापि न 
गृह्मत इति सर्वत्रानुषज्यते । अपरविद्यातत्फलविलक्षणत्वात्‌ । कि पुनस्त- 
त्साधनम्‌! इयत आह--ज्ञानेति। सवंप्राण्यन्तःकरणाविद्यातुयेभागत्वेन यक्निष्पनं 
तद्वि ज्ञानं ब्रह्मदनहेतुत्वेन प्रसिद्वम्‌ । तूछाविद्यास्थूळादिभागत्रयाइृतदृष्टीनां 
न हि तज्ज्ञानप्रसादो भवति | ततः सन्निहितमप्यात्मतत्तवं न हि प्रकाशते | 
नित्यादिकर्मतपोयोगफलापंणसन्तुेश्वरप्रसादत: स्थूळास्थूळादिभागत्रयाबृतो भिन्नायां 
अथ ज्ञानप्रसादो भवति । तेन ज्ञानप्रसादेन विशुद्धसत्त्वः विशुद्धचित्तो योगी 
ब्रह्मददीनयोग्यो भवति | ततो विशुद्वान्तःकरणत्वहेतोः :प्राणादिनञामान्तषोडश- 


SE त तव कै वमा 


Ss = 


तृतीयमुण्डके प्रथमः खण्डः ७३ 


कलापहवसिद्धं : निष्कलं स्वावशोषधिया ध्येयमात्मानं स्वमात्रमिति पद्यते 
पश्यति | विशुद्धसत्त्वोऽयमात्मानं पश्यति ससाधनम्‌॥ ८ ॥ 


तस्येव प्रपञ्चः 


एषोऽणुरात्मा चेतसा वेदितव्यो यस्मिन्प्राणः पञ्चधा संविवेश । 
प्राणेश्चित्तं सवमोतं प्रजानां यस्मिन्विशुद्ध विभवत्येष आत्मा ॥ ९ ॥ 


तत्स्वरूपसुपन्यस्यति--एष इति । एष प्रकृत आत्मा निरपाधिक- 
दृष्टयामणुत्वेन निरतिशयसूक्ष्मत्वेन चेतसा प्रत्यग्भावापत्नेन मनसा वेदितव्यः | 
स कीद्दश: ! इत्यत आह--यस्मिन्निति। यस्मिन्‌ प्राणवायु: प्राणापानादिमेदेन 
पञ्चधा संविवेश । किंच स्त्रविकरिपतप्रजानां प्राणेरिन्द्रियेस्साकं चित्तं 
तदुपळक्षितान्तःकरणबृत्तिकदम्बं सबै तेळव्या्ततिळवत्‌ अग्निव्यापतकाष्ठवच्च ओतं 
व्याप्तम्‌ | सोऽयमात्मा यस्मिन्‌ स्वातिरिक्ताशुद्धन्रमविरळतया विशुद्धे चेतसि 
विभवति निविरोषमात्मानं प्रकाशयतीत्यर्थः ॥ ९ ॥ 


ग्रह्मज्ञानिनः सवक्ामास्या स्तवः 


यं यं लोकं मनप्ता संविभाति विशुद्धसत्त्वः कामयते यांश्च कामान्‌ | 
तं तं लोकं जयते तांश्च कामांस्तस्मादात्मज्ञं ह्यचेयेद्वूतिकामः ॥ १० ॥ 


` इत्थमात्मानं यो वेद तस्य तद्रूपत्वेन तमचेयतां स्व्रेप्सितार्थफलमाह-- 
यमिति। योऽयं विशुद्धसत्त्वः आत्मवित्‌ प्रायशो ब्रह्मातिरिक्तं न हि किंचित्‌ 
स्मरति | यदि कदाचित्‌ ळीळ्या देवपित्राद्यावासार्ह यं य लोकं सर्गादिकं मह्यं 
अन्यस्मे वा भवेदिति मनसा संविभाति संकल्पयते । किंच तत्त्लोकगत- 
कोमेषु यांश्च. कामान्‌ भोगान्‌ कामयते प्रार्थयते, त तं ळोक तांश्च कामान्‌ 
भोगान्‌ जयते प्राभोति । तस्मादात्मज्ञं भूतिकामः 'ऐहिकामुष्मिकसंपत्‌ 


\ 





२०४ सुण्डकोपनिषत्‌. . 


तद्विरछन्रह्मसंविद्वा भूतिाब्दार्थः। तदिच्छन्‌ पादप्रक्षालननमस्कारादिना अर्चयेत्‌ | 
तत्प्रसादतः खद्ृष्टिनिमित्तत्रह्मज्ञानं तत्फलमपि ब्रह्मविदचको छ मेदित्यत्र- 


परमाह्वैतनिष्ठाय पराय परयोगिने । 
डारीरमर्थ प्राणांश्च प्रदय्याच्छूद्रयान्वित: ॥ 
परमाद्वेतविज्ञाननिष्ठस्य परयोगिनः । 
झुश्रूषाशुद्धविद्यायाः साधनं हि न संशयः ॥ 


इति स्मृतेः ॥ १० ॥ 


तृतीयमुण्डके डितीयः खण्डः 


परब्रहमज्ञानिनोऽगतत्वम्‌ 
स वेदैतत्परमं ब्रह्म धाम यत्र विश्वं निहितं भाति शुम्रम्‌ । 
उपासते पुरुषं ये ह्यकामास्ते शुक्रमेतदतिवतन्ति धीराः ॥ १ ॥ 


“ आतम्ग हय्चयेद्वतिकामः ? इति यढुक्त तत्र निऽ्कामसकामधिया ब्रह्म 
विदुपासकानां “ ते झुक्रमेतदतिवतन्ति,”› ““स कामभिः जायते तत्र तत्र ?? इति 
च फलळमेदप्रकटनपूर्वकं निविशेषब्रह्मज्ञानफलं प्रकटयितुमुत्तरो ग्रन्थ आरभ्यते-- 
स वेदेति। एतदुक्तलक्षणं पर ब्रह्म धाम सर्वोत्कृष्टत्रहयाथात्म्यस्वरूपम्‌ | 
यतः सोऽयं विद्वान्‌ वेद यत्र ब्रह्मविदात्मनि परब्रह्मधान्नि स्वाज्ञदृ्या विश्व 
निहितं समपितं आरोपितं सत्‌ सयवत्‌ भाति। आरोपस्याधारातिरिक्त- 
सत्तांवैरल्यात्‌ । यश्च ब्रह्मवित्‌ सर्वाधारतया भाति, . 


मय्येव सकल जातं मयि सर्व प्रतिष्ठितम्‌ | 
'मयि सर्वे लये याति तढ़ह्माद्यमस्म्यहम ॥ 


तृतीयमुण्डके द्वितीय: खण्ड: २०५ 


इति श्रुतेः। तमपि एवंविधं अञ्जुभ्रखातिरिक्तबैरल्यात्‌ शुभं पूणब्रह्ममावा- 
रूढत्वात्‌ पुरुष आत्मयाथात्म्यज्ञ॑ ये ह्यकामा मुमुक्षवो छौकिकापरविद्या- 
विषयकविभूतिवितृष्णा भूत्वा उपासते परंत्रह्मधियेत्यर्थ:। ते हि धीराः 
न्रझविद्दृष्ठिताः सन्तः शुक्र शुक्लं नबीजं शरीरोत्पत्तिकारणं अनेकयोनि- 
प्रा्िळक्षणं अतिवतेन्ति अतिक्रम्य तत्पदं भजन्त इतर्थः । यत एवमतः 
सवथा तमात्मङ्ग ूजयेदित्यभिप्रायः ॥ १ || 


सकामस्योपासकस्य निष्कामस्य च व्यतिरेकः 


कामान्‌ यः कामयते मन्यमानः स कामभिर्जायते तत्र तत्र | 
पर्याप्तकामस्य कृतात्मनस्तु इहैव सर्वे प्रविलीयन्ति कामाः ॥ २ ॥ 


सकामधिया ब्रह्मविुपासनाफमनुक्रामति--कामानिति | यस्तु ब्रह्मत्म- 
विद्रिष्ठट सामान्यधिया उपास्य तत्सकाशात्‌ प्राक्रुतविभूतिविषयककामान्‌ 
मन्यमानस्सन्‌ कामयते प्रार्थयते, स कामी तेः कामभिः धर्माधर्मविषयक- 
कामै; तत्र तत्र जायते | यत्र यत्र कामाः स्वेप्सितविषयनिमित्ततया पुरुषमज्ञ 
नियोजयन्ति तत्र तत्र तेरेव कामैरावेष्टितो जायते । यस्तु परमार्थचिन्तया 
प्राकृतभूमिषु पर्यातकामो भवति आत्मकामत्वात्‌, तस्य आत्ममात्रपर्याप्त- 
कामस्य स्वाविद्यातत्कार्यप्राकृतभूतिवेमुख्यपूर्वर्क येनात्ममात्रे मतिः कृता तस्य 
कृतात्मनस्तु इह्दैव तिष्ठत्येव कळेबरे सर्वे धर्माधर्मप्रव्त्तिहितवः कामाः 
प्रविलीयन्ति विलयमुपयान्ति | न हि पुनर्जायन्त इयर्थः ॥ २ ॥ 


ब्रह्ममावमीहमानस्येव ब्रह्मप्राप्तिः 


नायमात्मा प्रवचनेन लभ्यो न मेधया न बहुना श्रुतेन | 
यमेवेष वृणुते तेन छम्यस्तस्येष आत्मा विवृणुते तनु खाम ॥ ३॥ 





२०.६ १ मुण्डकोपनिषत्‌ | 


आत्मलाभान्न ह्यपरो लाभो विद्यते तल्लाभाय प्रवचनादय उपायाः स्युः 
इत्यत आह--नायमिति | अनात्मापहृबसिद्ोऽयमात्मा वेदशासत्रजाळप्रवचनेन 
कृत्ल्लाध्ययनेन न हि भ्यः । तथा प्रन्यार्थधारणशक्तिमन्सेषयापि न लभ्यः | 
नापि बहुना श्रुतेन बुधा कृतश्रवणेनापि न ळभ्य इत्यथः । तहि केन लम्यः ! 
इयत आह--यमेवेति | ये परमात्मानमेव. एष विद्वान्‌ . निष्प्रतियोगिकस्व- 
मात्रमिति बृणुते प्राप्तुमीहृते, तेन वरणेन एष आत्मा ळभ्यः। न ह्यन्येन 
साधनान्तरेण सर्वप्रयगमेदेन नित्यळब्धस्वभावोऽपि स्वातिरिक्तास्तितावरणच्छन्नो 
न हि ळम्यते । सर्वापह्वसिद्धब्रह्ममात्रबोधरविणा स्वात्मावरणध्वान्ते विनाशिते 
नित्यलब्धतया स्वात्मळामो भवतील्याह-- तस्येति | तस्यैष आत्मा या पुरा 
खातिरिक्तास्तितावरणच्छन्नेव भाता, प्रबोधतः तदृष्टयादृतो भिन्नायां अथ तामेव स्वां 
खयाथातम्यरूपिणीं तनु बृणुते प्रकाशयति | असल्लौकिकाद्ष्दष्टिमोहे सल्यसति 
निरावृतसकृद्वानरूपेण स्वयमाविभंवति | यत एवमतः सातिरिक्तापह्ववपूर्वकं 
निष्प्रतियोगिकात्ममात्रबोधो ह्यात्मलामसाधनमित्यर्थः. || ३ ॥ 


. विवेकवैराग्यमूलसंन्यासेन ब्रह्मप्राप्तिः - 
नायमात्मा बलहीनेन लभ्यो न च प्रमादात्तपसो वाप्यलिङ्गात्‌ । | 
एंतैरुपांयेयतते यस्तु विद्वांस्तस्यैष आत्मा विशते ब्रह्मधाम ॥ ४ ॥ 


तादृशप्रबोधसाधनानि कानि? इसत आह--नायमिति । यथोक्तलक्षणो- 
यमात्मा निष्प्रतियोगिकस्वात्ममात्रप्रबोधसहकारिबळं स्वातिरिक्तप्रपञ्चनिरासकः 
तीत्रतमबैराग्य तद्रहितिन बलहीनेन न लभ्यः । नापि स्वदेहदारपुत्रादो 
अहंममामिमानपूर्वकं स्वात्मतत्साधनविस्मरणं प्रमादः । तस्मात्‌ प्रमादात्‌ , 
तपः ज्ञानं लिङ्गं संन्यासः स्वातिरिक्तसंन्योसविरलज्ञानात्‌ न हि लभ्यते । 
यस्तु विद्वान्‌ एतैः बलाप्रमादसंन्याससहऋतज्ञानोपायैः अनवरतं यतते प्रयतते 
तस्य एष आत्मा भरन्त्यात्तजीवेभावमुत्सृज्य प्रसम्ूपेण ब्रह्मधाम ब्रह्मंयाथात्म्य- 
रूपेण विशते प्रविशति । स्वाम्यविस्मारकतयाःस्वयमेव विजुंभत इस्यर्थः॥ ४ ॥ 


तृतीयमुण्डके- द्वितीयः खण्ड: २०७ 
ब्रह्मज्ञानिनः सर्वात्मता 


ंप्राप्येनमृषयो ज्ञानतृप्ताः कृतात्मानो वीतरागाः प्रशान्ताः । 
ते सवंगं सवतः प्राप्य धीरा युक्तात्मानः सवमेवाविजन्ति || ५ ॥ 


ब्रह्मधामप्रवेश: कथम्‌? इयत आह--संप्राप्येति। बाह्यतृप्तिसाधनवैमुख्य- 
पूर्वकं केवछज्ञानेनेव तृप्ताः । परमात्मभावकृत आत्मा अन्तःकरणं येषां ते 
कृतात्मानश्च | रागिणां कृतात्मता कथम्‌! इत्यत आह- वीतरागा इति । 
विगलितरागादिदोधा इत्यथः .। इन्द्रियेन्द्ियार्थव्यापृतानां वीतरागता कुतः ! 
इत्यत आह~--प्रशान्ता इति । उपरतबाह्यान्तःकरणा इत्यर्थः | इत्थं दरान- 
विशिष्ट ऋषयो ये धीराः युक्तात्मानः .सन्तः एनमात्मानं सवेग सर्वत 
संप्राप्य सवेमेव आविरान्ति | एवं ब्रह्मविद उपाधिनिर्मुक्तघटाकाशवत्स्वाति- 
रिक्तसवप्रपञ्चापहृवसिद्ध ब्रह्मधाम प्रविरान्तीति भावः ॥ ९ ॥ 


्रहमज्ञानेन प्रपश्चवाधे मुक्ति; 
` वेदान्तविज्ञानसु निश्चिता्थीः संन्यासयोगाद्यतयः शुद्धसत्त्वाः | 
ते ब्रह्मलोकेषु परान्तकाले परामृता; परिमुच्यन्ति सर्वे ॥ ६ ॥ 


` पूर्वोक्ताथेमेव विरोषणान्तरेण स्पछ्यति-- वेदान्तेति | वेदान्ता उपनिषदः 
तदर्थविचारजं ज्ञानं विज्ञानं तेन तस्यार्थः तद्गोचर आत्मा यः सुनिश्चितः ते 
वेदान्तविज्ञानसुनिश्चितार्थाः। केवलब्रह्निष्ठानुकूलसवकमपरित्यागलक्षणसं न्या 
एव योगः तस्मात्‌ | यतनशीळा यतयः । संन्यासयोगादेव शुद्धसत्त्वप्रधाना: 
सन्तः ते ब्रह्मैव लोको . ब्रह्मलोकः | ब्रह्मविदां नहुत्वाह्गह्मलोकेष्विति 
बहुवचनं ब्रह्मणीसर्थः | स्वातिरिकेण यत्परमन्यदिव भाति तस्य अन्तं अवसानं, 
यत्सम्यज्ज्ञानं' कलयति स परान्तकाळः तस्मिन्‌ परान्तकाले । सम्यज्ज्ञाने 
सति तत्समकालं परमगृृतं. अमरणधर्मकं ब्रह्मेव. येषां ते परास्रताः जीवन्नेव 

ब्रह्ममावमापन्ना: सन्तः विभिन्नवटाकाशवत्‌ निःल्नेहृदीपवञ्च मुच्यन्ति निवृति 





६०.८ मुण्डकोपनिषत्‌ ) 


उपयान्ति | सर्वे ब्रहमविद्ररि्ठाः सर्वापहवसिद्धबरहममात्रतया पर्यवसन्ना इसर्थः | 
ततो न हि तद्वति केऽपि न जानन्ति। ब्रह्मणि पर्यवसन्नानां ब्रह्ममात्रत्वात्‌ । 
८८ अनध्वगा अध्वसु पारयिष्णवः ” इति, 


आाकुनीनामिवाकारो जळे वारिचरस्य वा | 
पदं यथा न दृश्यन्ते तथा ज्ञानवतां गतिः ॥ ` 


इति श्रुतेः स्मृतेश्च | स्वाज्ञानां गतेः देहादिपरिच्छिन्नत्वेन तत्नतित्ेषटुं शक्या | 
साध्यसाधनभिदाकबळितत्वात्‌ | ब्रह्म तु परिच्छेदत्रयापह्ृवसिद्वम्‌। तद्वावमा- ` 
पनस्यापि तथात्वात्‌ । सोऽयं विद्वान्‌ स्वमात्रमवरिष्यत इत्यर्थः ॥ ६॥ ` 


ज्ञानिनो देहादेत्रेह्मात्मता 


गताः कलाः पञ्चदशा प्रतिष्ठा देवाश्च सर्वे प्रतिदेवतासु । 
कर्माणि विज्ञानमयश्च आत्मा परेऽव्यये सवे एकीभवन्ति ॥ ७ ॥ 


| संघातावच्छिनजीवस्य स्वप्रबोधतः स्वभावसिद्धौ देहारंभकप्राणादिकलानां 

का गतिः? इत्यारांक्य स्वाज्ञानप्रभवाणां स्वाज्ञानावधिकत्वात्स्वाज्ञानापहवसमकाल 
ता अपि स्वकारणेन समं ब्रह्ममात्रपर्यवसन्ना भवेयुरियाह--गता इति। 
जीवस्य स्वज्ञानतः स्वभावापत्तो व्यष्टिसप्र्यात्मकदेहाद्यारम्भकत्वेन प्रश्नोप- 
निषत्परिपठिताः प्राणादिपच्चदशसंख्याकाः कलाः स्वस्वकारणायमानप्रतिष्ठा 
गताः । प्रतिष्ठा इति द्वितीयाबहुवचनम्‌। तथा पञ्चदशसंख्याका देवाश्च 
ज्ञानक्मेन्द्रियान्तःकरणपञ्चकभेदाः श्रोत्रादयः सर्वे दिगादिप्रतिदेवतासु गताः 
विलय प्रपन्ना इत्यर्थः । तथा आगामिसंचितारब्धकर्माणि निष्प्रतियोगिक- 
निविरोषब्रह्मप्रबोधसमकाळं प्रलयं स्वकारणे गतानीत्यर्थ: । स्वात्तान्तःकरणो- 
पाधिना विज्ञानमयो विज्ञानप्रायः विज्ञानमयात्मा जीवश्च तस्य स्वाज्ञानप्रभवो 
पाध्यपहुवप्रबोधसमकालं प्राणादयः सर्वे परे अव्यये ब्रह्मणि एकीभवन्नि 
ब्रह्ममात्रपयवसन्ना भवन्तीयथः ॥ ७॥ . 

तृतीयसुण्डके द्वितीय: खण्ड: २०९ 
सदष्टान्तं नामख्पप्रहाणेन ब्रह्मावाप्तिः . 

. यथा नद्यः स्यन्दमानाः समुद्रेऽस्तं गच्छन्ति नामरूपे विहाय । 
तथा विद्वान्नामरूपाद्विमुक्तः परात्परं पुरुषमुपैति दिव्यम्‌ ॥ ८ ॥ 
इतश्च दष्टान्तपूवेकं ब्रह्मणि परिसमाप्ति दशयति--यथेति । यथा समुद्रै 

महता वेगेन स्यन्दमाना: गङ्गाद्या नद्यः समुद्रं प्राप्य पुरात्तगङ्कादिनामरूपे 
विहायं अस्तं अदरानतां गच्छन्ति; तथैवं विद्वान्‌ स्वाविद्याकृतनामरूपात्‌ 
विमुक्त: सन्‌ स्वाविद्यापदतत्कार्यात्ततदारोपापवादाधिकरणं परं तद्वतहेयांशा- 
पह्वसिद्धं परात्‌ परं खमात्रतया दीप्यमानत्वात्‌ दिव्यं निष्प्रतियोगिकपूर्ण- 
रूपत्वात्‌ पुरुषं स्वमात्रतया उपति | श्रेयसो विघ्वबाहुल्याद्रह्मविदपि नरभूतदेवैः 
विन्नितो ब्रह्माप्राप्य अन्यां गति गच्छेदित्याशंक्य बह्मवेदनात्‌ पुरा यद्यपि 
नरादयो विन्नं कुर्वन्तु तद्रह्मवेदनसमकाळं ““ तम्य ह न देवाश्च नाभूय़ा 
ईशते ?? इति श्रु्यनुरोधेन सर्वेऽप्यनुकूलतां भजन्ति ॥ ८ ॥ 


ब्रह्मविद्याफलश्रुति 
स यो ह वै तत्परमं ब्रह्म वेद ब्रह्मेव भवति नास्याब्रह्मवित्कुछे 
भवति तरति शोकं तरति पाप्मानं गुहाग्रन्थिभ्यो विमुक्तो5मतो 
भवति ॥ ९ ॥ 


वस्तुतो ब्रह्मातिरिक्तनरभूतदेवादिवेरल्याद्वेदनसमकां ब्रह्मविठ्ठह्षेव भवतीति 
निगमयति--स य इति। यः कश्चित्‌ विद्वान्‌ सर्वापहृवसिद्वत्वेन यत्‌ परमं 


- तत्‌ परमं ब्रह्म निष्प्रतियोगिकसमात्रभिति वेद तद्वेदनसमकालं :स ब्रह्मेव 


भवति | अस्य कुले रिष्ष्यवर्ग वा अन्रह्मवित्त न हि भवति | तत्परंपरा 
ब्रह्मवित्पदमेव मजतीयथः | न च, 


नरविन्नं कातेवीर्याद्गतविन्नं तु दोगिकात्‌ | 
शारमाददेवविन्नं च निराकुर्यात्‌ त्रयं बुधः ॥ 


मै श्र 


शं 





२१० . मुण्डकोपनिषत्‌ 


इति पुराणवचनानुरोधेन विज्ञत्रयशान्ययर्थ देवतात्रयमुपास्यमिति वाच्यम्‌ ; ब्रम 
मात्रावगतेः निर्वत्यविश्नत्रयतन्निवर्तकदेवतात्रयतद्वतहे यांशापहवपूव कत्वात्‌ वेदन 
समकालं ब्रहमविह्रहसर्थः । शोकपापग्रन्थिसत्त्वात्‌, . ब्रह्मविदो ब्रह्मात्नता 
कुतः! इयत आह--तरतीति | निमित्तामावान्न हि शोकादेरवकाशः । यदि 
` खादृदृष्ट्या स्यात्तदपि वेदनसमकालमेव कैवल्यनिमित्तं शोकं तरति । पुण्यपाप- 
लक्षणं पाप्मानं तरति । हृदयगुहाश्रयाविद्याप्रन्थिभ्यः पुरेव विमुक्त: सन्‌ 
अधुनाप्यसृततो भवतीव भवति | “ मियते हृदयप्रन्थि: ” इसादेरुक्तत्वात्‌ ॥९॥ 
रहमविद्योपदेशप्रकारे ऋक्सम्मतिः | 

_ तदेतहृचाऽभ्युक्तम्‌— 

क्रियावन्तः श्रोत्रिया ब्रह्मनिष्ठाः 

स्वयं जुह्ृत एकर्षि श्रद्वयन्तः । 
तेषामेवैतां ब्रह्मविद्यां वदेतं 
शिरोन्रतं विधिवद्यैस्तु चीर्णम्‌ ॥ १० ॥ 
अथ ब्रहमविद्यासंप्रदायं द्शयन्नपसंहरति--ततदिति | इत्थं विद्यासंप्रदान- 

विधानं ऋचा मन्त्रेण अभ्युक्तम्‌ | क्रियावन्तः विध्युक्तकर्मानुष्ठातृत्वात्‌ । 
श्रोत्रियाः अधीतवेदवेदाङ्गत्वात्‌ । “ एकां शाखामंघीय श्रोत्रियो भवति ?? इति 
बोधायनोक्तेः | तथा अपरब्रह्मनिष्ठाः परबह्मबुभुत्सवः स्वयं श्रद्धयन्तः एकषिं 
अग्नि जुहृते जुद्दति । तेषां अधिकारिणामेव एतां -ब्रह्मविद्यां वदेत ब्रूयात्‌ | 
यदथर्वाणां शिरसि अग्निधारणळक्षणं व्रत प्रसिद्धं भवति तत्‌ विधिवत्‌ 
यथाविधानं येस्तु चीण तेषामेव यत्‌ सत्यमक्षरं पुरुषाख्यं तददेत ॥ १० ॥ 
+ यथोक्ताधिका रिभिन्नस्यानत्वमाचार्यपूजनं च | 

तदेतत्सत्यमृषिरज्ञिराः पुरोवाच नेतदचीर्ण्रतोऽधीते । 

नमः परमऋषिभ्यो नमः परमऋषिभ्यः ॥ ११ ॥ 

तृतीयमुण्डके द्वितीय: खण्ड: २११ 


पुरा एवं ऋषिः अङ्गिरा नाम विधिवत्‌ पृष्टवते शौनकाय उवाच | 
तदन्योऽपि श्रेयो$थिने ब्र्यादियाह--तदेतदिति | इत्थं “ ब्रह्मा देवानां ? 
इत्यादि ब्रह्मवित्संप्रदायप्रवतकं एतत्‌ प्रन्थजातं अचीणंत्रतो नाप्यधीते न 
पठति | विधिवत्‌ चीर्णब्रता अधीतविद्या सफला भवतीति समाप्ता हि ब्रह्मविद्या | 
सा येभ्य; पारंपर्यक्रमेण प्रव्रत्ता तेभ्यो नमः | ये सर्वापहृवसिद्धं परं ब्रह्म 
स्वमात्रमिति दृष्ठवन्त; ते परमषेय: | भूयो भूयोऽपि तेभ्यो नमः | द्विर्वचनं 
मुण्डकोपनिषत्परिसमात्यर्थम्‌ ॥ ११ ॥ 


श्रीवामुदेवेन्द्रशिष्योपनिषद्रह्मययोगिना | 
लिखितं स्याद्विवरणं मुण्डकस्य स्फुटं ल्घु । 
एतद्विवरणप्रन्थो व्र्यशीयधिकषद्छतम्‌ ॥ 


इति श्रीमदीशायशेत्तरशतोपनिषच्छास्रविवरणे पश्चसङ्कथापूरकं 
मुण्डकोपनिषद्विवरणं सम्पूणम्‌ 





| त दल 
माण्ड्क्योपनिषत 


भद्रे कर्णेमिः--इति शान्तिः 
अआगसणभकरणस्‌ 


ओड्वारस्य सर्वाधारत्वं चतुष्पात्त्व च 
ओमित्येतदक्षरमिद्‌« सर्व तस्योपव्याख्यानं भूतं भवद्ध- 
विष्यदिति सर्वमोङ्कार एव । यच्चान्यत्त्रिकाातीतं तदप्योङ्कार 
एव ॥ १ ॥ | 
सर्व ह्येतद्गह्मायमात्मा ब्रह्म सोऽयमात्मा चतुष्पात्‌ ॥ २ ॥ 
माण्डक्योपनिषद्रढपरा भूमिवरासनम्‌ | 
प्रतियोगिविनिुक्ततुर्यतुयहरि भजे ॥ 


नत्वा श्रीगुरुपादाब्जतुरयतुर्या्तिमिच्छताम्‌ | 
माण्डक्योपनिष्रूढपरमाशय उच्यते ॥ 


अथ खलु अथवणवेदप्रविभक्तमण्इकडाखामस्तकतुर्यतुयस्वरूपप्रतिपाद- 
कत्वेन स्ववेदान्तसारिष्ठमाण्डक्योपनिषत्‌ विजुम्भते । 


आगमप्रक्रणमू २१३ 
सर्वे वेदा यत्पदमामनन्ति तपांसि सर्वाणि च यद्वदन्ति | 
यदिच्छन्तो ब्रह्मचर्य चरन्ति तत्ते पदं संग्रहेण ब्रवीमि ॥ 
ओमित्येतत्‌ | 
एतदालम्बनं श्रेष्ठमेतदालम्बन परम्‌ | 
एतदालम्बन ज्ञात्वा ब्रह्मलोके महीयते ॥ 


“एतद्रे सत्यकाम परं चापरं च ब्रह्म यरदोकारः ?, “ओमिति ब्रह्म, ओमितीदं 
सवम्‌, ओमियात्मानं युञ्जीत, ब्रह्मप्रणवः षोडशमात्रात्मकः, ओङ्वाराग्रविद्योत 
तुयेतुरीयम्‌ ?, 

माण्ड्क्यमेकमेवाळं सुसुक्षूणां विसुक्तये | 


इव्यादिश्रुतिप्रकटितमहिमेयं ब्रह्मप्रणवाथंतुर्यतुर्यप्रकाऱिनी माण्डूक्योपनिषत्‌ गुरु- 
झिष्यसंवादरूपाख्यायिकामन्तरावान्तररूपेण प्रदत्ता हि । समस्तप्राण्यदृष्टतो 
निहेतुकतया श्रुतेः प्रतृत्तिविद्यास्तुयर्था । हिमवत्पृष्ठासनो गौडपादाचार्य: 
श्री्ुकमुखान्माण्डक्योपनिषष्नूढाशयं विज्ञाय स्वयं जाम्रज्नाग्रदाद्यविकल्पानुङ्गैक- 
रसान्तचतुऽ्पश्चदशकळनापह्ृवसिद्धं तुरीयतुरीयं ब्रह्म निष्प्रतियोगिकस्वमात्रमिति 
प्रबोघसमकाळं कृतकुत्यपदं  प्रपद्याथ सर्वभूतानुकम्पया तामेतामुपनिषदं 
व्याचिख्यासोगोंडपादाचायस्य माण्डूक्यगूढाशयानुवादिन्यः तयः खिलश्रुतयो 
मन्त्राश्च प्रादुर्बभूबः सहस्रशः । तत्र कांश्चिन्मन्वान्‌ प्रधानतश्चतुष्पाद- 
गोचरचातुर्मात्राळंकृतमाण्ड्क्योपनिषदः प्रत्यंशं विभागशो योजयामास । 
तस्य आगमप्रधानत्वेन ओड्कारयाथात्म्यनिर्णायकत्वात्‌ तदिदमागमप्रकरण- 
सुच्यते । शिष्टश्रुतिमन्तजातमर्थतः संगृह्य कारिकारूपेण प्रकरणत्रयं रचयामास 
वैतथ्याद्वैताळातशान्तिभेदात्‌ । तत्राद्मप्रकरणे अभिधानामिधेयात्मकजाम्र- 
जाप्रदादिचतुऽ्पश्चदशकलनापह्वसिद्धतया निष्प्रतियोगिकतुर्यतुयमात्रमवशिष्यत 

इत्युक्तम्‌ । तत्र केचिह्रातिरिक्तजाग्रजाप्रदादेरात्मत्वससत्वादिकं मन्यन्ते । 
तच्छशविषाणवदसदिति प्रकटयितुं वेतथ्यप्रकरणं प्रवरत्तम्‌ । तथा च 
वक्ष्यति ; 

नोत्मभावेन नानेद न स्वेनापि कथंचन | 
नं पृथङ्नाप्रथक्किचिदिति तत्त्वविदो विदुः ॥ 


इति । स्वातिरित्दवैतप्रपश्चापहवसिद्धं निष्प्रतियोगिकाद्वैतमिति प्रकटयितुमद्रैत- 
प्रकरणमाम्नातम्‌ । तथा च वक्ष्यति-- 


एतत्तदुत्तम सत्यं यत्र किचिन जायते | 


इति । तत्र परमादवैतस्वाज्ञादिदृ्टिप्रसक्तविकल्पनिरसनायालातशान्तिप्रकरणं 
विरचितम्‌ । एवं “' ओमित्येतदक्षरम्‌ ”” इल्यादिप्रकरणचतुष्टयस्य संक्षेपतो 
विवरणमारभ्यते--ओमित्येतत्‌. इति | यदिदं घटपटायथंत्वेनामिधीयते 
तदमिघेयजातमुच्यते | इत्थं स्वाज्नद्ृष्टिविकल्पितस्यामिधेयजातस्य स्वज्ञदृष्ट्या- 
भिधानमात्रत्वात्‌ स्वाज्ञदृष्टिविकल्पिताभिधानभेदस्यापि “ तद्यथा शङ्कुना 
सर्वाणि पर्णानि सन्तृण्णान्येवमेवोङ्कारेण सर्वा वाक्‌ संतृण्णोङ्कार एवेदं सवम्‌ ?? 
इति श्रुखनुरोधेनोङ्कारस्वरूपत्वादोङ्कारविकारोऽयमभिधानप्रपश्चः | तदभिधेयजातं 
इदं सर्वमक्षरम । तस्य -घटाद्यारोपाधिकरणत्वादधिकरणातिरेकेणारोपवेरळयाच्च 
ओमितीदं सवमक्षरमेवेत्यर्थः | इत्यमभिधानाभिधेयोपायपूर्वकं परं ब्रह्मावगन्तुं 
इाक्यमिति . ओङ्कार एव वा सवमिति संक्षेपार्थः | विस्तरार्थमाह--तस्य इति | 
त॑स्य ओमित्येतस्याक्षरस्य ब्रह्माप्युपायत्वेन उप समीपतया विस्पष्टमाख्यानं उप- 
ब्याख्य़ानं प्रसत्तमितयर्थः.| तत्‌ कि! इसत आह--भूतं इति । ` यद्यत्‌ 
काळत्रयपरिच्छेद्यं तत्तत्‌. सवमोङ्कार ` एव । यच्चान्यत्‌ त्रिकालातीतं 
अव्यक्तादि तदप्योङ्कार एव । अव्यक्तस्य कांलापरिच्छेद्यत्वात्‌ । “| ओमित्ये- 
तदक्षरम्‌ ?? . इत्मत्राभिघांनामिधेययोरेकत्वेऽपि सर्वमोङ्कार एवेयमिधानप्राधान्येन - 
निर्देशः कृतः । सवै ह्यतद्गह्म इत्यादिना पुनरभिधेयप्राधान्येन निर्देशास्तु 
अभिधानामिधेययोरेकत्वप्रतिपत्त्यर्थः। तयोरेकत्वप्रतिपत्तेयुगपदपह्णोतुंसुपायत्वात्‌ | 
ततस्ंतदपद्दवसिद्धं ब्रह्म स्वमात्रमवशिष्यते | तथा चेकत्वप्रतिपत्तौः वक्ष्यति-- 
४ पादा ` मात्रा : मात्राश्च ` पादाः» इति। ओङ्कारमांत्रं ` सवेमिति यदुक्तं 
तदेतद्धि ब्रझ। तत्‌ कि परोक्षं! इति शङ्कायां तदपरोक्षतया निदिशिति+¬, 

अयमात्मा ब्रह्म इति। योऽयं व्यष्टप्रपञ्चतत्कार्यभावाभावप्रकाइकत्वेन 
तदपवादास्पदत्वेन चाभिहितः सोऽयं प्रयगात्मैव । समछिप्रपञ्चापवादाघिष्टा- 
नतयोपबृहणाद्रह्लेति प्रतन्रह्मणोरेकत्वादपरोक्षत्वं सिद्धमित्यर्थः | “ अयमात्मा 
ब्रह्म? इति निदिष्प्रयगभिन्रपरमात्मनः कार्षापणवच्चतुष्पात्त्वं व्यक्तीकरोति 
सोऽयमात्मा इति | षोडशावयवविरिष्ठत्वं कर्षापणत्वम | न हि गौरिवायं 
चतुष्पात्‌ भवति। स्वाज्ञदृष्टया व्यष्टिसमष्टितदैक्योपाध्यभिमानतो विश्वविश्व- 
विराड्धिाडोत्रत्रादिमेदेन त्रिपञ्चदशापाद्यमात्मा भवतीयर्थः ॥ १-२ ॥ 


_ तस्य प्रथमपादस्वरूपम्‌ 
जागरितस्थानो बहिः प्रज्ञ ' सप्ताङ्ग एकोनविशतिमुख : स्थूल- 
मुग्वेश्वानरः प्रथमः पाद: ॥ ३ ॥. ` | 


कथं प्रधानतश्चतुष्पात््वम्‌? इयत आह- जागरितस्थान इति । 
जाप्रत्प्रविभक्तजागरित स्थानमस्य विश्वविश्वादेविराड्िराडादेरोत्रोत्रादेरिति जागरि- 
तस्थानः । तथा स्वातिरिक्तविषये प्रज्ञा यस्येति स विश्वविश्वादिः बहिःप्रज्ञः | 
कार्याद्युपाधिकृतत्वं बहिःप्रज्ञत्वं न स्वतः, खस्य विज्ञानस्वरूपत्वात्‌ “ विज्ञान- 
मानन्दं ब्रह्म” इति श्रुतेः । तथा स्थूछोपाधिकृतानि सप्ताङ्गानि यस्येति सप्ताडु: | 
अझ्निमूर्धा चक्षुषी चन्द्रसूयौं 
दिशा: श्रोत्रे वाग्विवृताश्च वेदा: | 
वायुः प्राणो हृदयं विश्वमस्य 
पद्भयां पृथिवी ह्येष सर्वभूतान्तरात्मा ॥ 


इति श्रुतेः । क्मेज्चानेन्द्रियप्राणपञ्चकान्तःकरणचतुष्टयतत्तद्विषयोपलब्धिमदूद्वारत्वेन 
सुखानि यस्येति एकोनविंशतिमुखः । स एवंविशेषणविशिष्टो विश्वविश्वादि- 
विराड्ेश्वानर ओत्रोत्रादिश्वैकोनविंशतिकरणकरेः स्थूछरान्दादिविषयान्‌ भुङ्क्त इति 
स्थूळमुकू । विश्वश्वासों नरश्चेति . विश्वनरः | विश्वनंर एव वैश्वानरः | 

स्थूलप्रविभक्तस्थूलाद्युपाधिकत्वात्‌ स हि प्रथमः पाद: | उत्तरपादाधिगमस्यै- 
तत्पूर्वकत्वात्‌ प्राथम्यं युक्तम्‌ । जागरितस्थानश्चतुरात्मा विश्वो वैश्वानरश्चतूरूप 
अकार एव । . “ चतूरूपो. ह्ययमकारः स्थूळसूद्मबीजसाध्विमिरोतानुज्ञात्रनुज्ञा- 
विकल्पैरकाररूपैः ओतो ह्ययमात्मा "? इति श्रुतेः | कथं “ अयमात्मा ब्रह्म? इति 
ि्दिष्टप्रसगभिन्नपरमात्मनश्चतुष्पात्तवे प्रकृते सप्ताङ्गवचनमप्रकृतमिति चेन्न ; 
साध्यात्मिकादिप्रपञ्चस्यानेनात्मना चतुष्पात्त्वस्य विवक्षितत्वात्‌ । एवं कृते 
साध्यात्मिकादिप्रपञ्चारोपापवादस्तदधिकरणत्वेन विश्वविश्वाय्वविकल्पानुज्ैकरसान्त- 
सिद्धिः । 


यस्तु सर्वाणि भूतानि आत्मन्येवानुपश्यति । 


(८ सर्वभूतानि चात्मनि ” इति च श्रु्नुरोधेन सार्वात्म्यसिद्विश्च स्थात्‌ । नो 
चेदात्मनो देहपरिच्छित््या परिच्छिन्नोऽयमात्मा इत्यात्मास्तीति वा वार्तापि न 
स्यात्‌। “ देशतः काळतो वस्तुतः परिच्छेदरहितं ब्रह्म”? इति श्रुत्येष्यते ` 
सार्वातम्यमपरिच्छिन्नत्वं च । अतो युक्तमुक्तमाध्यात्मिकादिप्रपञ्चसम्बन्धतः 
सप्ताङ्गत्वं स्यादिति | “ यश्चायमस्यां पृथिव्यां तेजोमयोऽमृतमयः पुरुषो यश्चाय- 
मध्यात्मम्‌  झ्यादिश्रुयनुरोधेनाध्यात्मिकाधिदैवव्यष्टिसमछ्युपाध्यवच्छिनविश्व- 
विश्वादेरेकत्वं तत्सूक्षमांशो पाधिकतैजसतैजसाद्योरुपलक्षणार्थः । तद्वीजांशोपाधिक- 
प्राज्प्राइबीजविराडाद्योरविशेषत एकत्वं सिद्धमित्यर्थ: । एवं च सत्येतत्सर्वापह्ववे 
निषप्रतियोगिकाइँतं सिद्धं भवति ॥ ३ ॥ 


तस्य द्वितीयपादस्वर्पम्‌ 
स्वप्मस्थानोऽन्तःप्रज्ञः सप्ताङ्ग एकोनविंशतिमुखः प्रविविक्त- 
भुक तेजसो द्वितीयः पादः ॥ ४ ॥ 


प्रणवस्थूलप्रपञ्चसुक्त्वा सूकष्मप्रपञ्चमाचष्टे--स्वप्नस्थान इति। व्यष्टि 
समष्ट्यात्मकस्थूलादिचतुर्घामिन्नस्वभस्थानमस्य तैजसविश्वादेरिति स्वप्नस्थानः | 

जाग्रजाग्रदादिभवबाह्यप्रविभक्तवाह्यादिप्रज्ञासंस्कारतो बाह्यसाधनमनपेक्ष्याविद्याकाम- 
कर्मप्रेयमाणवासनाकलितमनसैव. सर्व .परिकल्प्य स्वभेञन्तप्रज्ञा यस्य सोऽयं 
अन्त;प्रज्ञ: । “ अस्य लोकस्य सर्वावतो मात्रामुपादाय स्वयं विहत्य स्वयं निर्माय 
स्वेन भासा स्वेन ज्योतिषा प्रस्वपिति ?, “अत्रैष देवः स्वप्ने महिमानमनुभवति ?? 
इति श्रुतेः | स्थूछप्रपश्चसंस्कृतवासनोद्रतसप्ाङ्ग एकोनविंशतिमुखः इति 
व्याख्यातम्‌ । जाग्नत्प्रविभक्तमोगो यस्य स प्रविविक्तभुक्‌ । केवलतेजोरूप- 
्रज्ञाविषयो भवतीति तेजसः इति द्वितीयः - पाद: . “ स्वप्नस्थानश्चतुरात्मा 
तैजसो हिरण्यगर्भश्चतूरूप उकार एव । चतूरूपो ह्ययमुकारः स्थूळ्सूक्ष्मवीज- 
साक्षिभिरोतानुज्ञात्रनुज्ञाविकल्पैरुकाररूपैरनुज्ञाता ह्ययमात्मा ?? इति श्रुतेः ॥ ४ ॥ 


| तस्य तृतीयपादस्वख्पम्‌ | 
यत्र सुप्तो न कञ्चन कामं कामयते न कञ्चन स्वप्नं पश्यति | 
तत्सुषुप्तम्‌ । सुषुप्तस्थान एकीभूतः प्रज्ञानघन एवानन्दमयो ह्यान- 
न्दभुक्‌ चेतोसुखः प्राज्ञ: तृतीयः पादः ॥ ५ ॥. 


अकारोकारतदध्यक्षपादनिरूपणानन्तरं मकाराध्यक्षबीजपादं विवृणोति 
यत्र सुप्त इति | यत्र स्थाने काळे वा सुप्तो न कश्चन कामं कामयते न कश्चन 
स्वप्नं पश्यति | न हि पूर्वयोरिव सुप्तस्य कामस्वभदशनं वास्ति तत्‌ एतत्‌ सुषुप्तम्‌ । 
सुषुतं स्थानं अस्य प्राज्ञविश्वादेरिति सुषुप्तस्थानः । जाम्रदादिस्थानद्यप्रविभत्तद्वैत- 
प्रपञ्चस्य कारणाज्ञानग्रस्तत्वेनेकीभूतत्वात्‌ एकीभूतः । यद्वत्‌ नेशतमसाबत- 
घटादि तमोघनमिव माति तद्वत्‌ जाप्रतस्वम्ममनस्स्पन्दनप्रज्ञानजातं घनीभूतं यस्य स 
हि प्रज्ञानघनः । एवइाब्दतः प्रज्ञानघनातिरिक्तजातन्तरं नास्तीति द्योत्यते | 
जाग्रदादिमनस्स्पन्दनायासदुःखवैरल्यात्‌ आनन्दमयः । मयटो विकारार्थत्वादा- 
नन्दविकारो नानन्द एवेत्यर्थः । तथा आनन्दभुक्‌ निरायासस्थितिरूपानन्दानु- 
भूतेः आनन्दसुयुच्यते “ एषोऽस्य परम आनन्दः ?? इति श्रुतेः | तत्रयचेतसो 
जाम्रदादेद्वारीभूतत्वाद्वोधलक्षणं.. वा चेतोमुखं द्वारमस्येति . वा चेतोमुखः | 

भूतादिकालन्रयज्ञातृत्वं सकलविषयज्ञातृत्वं प्रज्नप्तिमात्र वा इतरापेक्षया विशिष्ट- 
प्रज्ञानमस्यास्तीति वा प्राज्ञः | सोऽयं तृतीयः पादः ॥ ५ ॥ 


स एव सर्वेश्वर; | 
एष सर्वेश्वर एष सर्वज्ञ एषोऽन्तर्याम्येष योनिः सर्वेल्य 
प्रभवाप्ययौ हि भूतानाम्‌ ॥ ६ ॥ 


अध्यात्माधिदैविकमेदजातस्य सर्वस्य एष एव इश्वरः । न ह्येतस्मादी- 
शादन्यः प्राज्ञोऽस्ति। “प्राणबन्धनं हि सोम्य मनः ” इति श्रुतेः | 
सवो भूत्वा सर्व जानातीति एष सवेज्ञः | सवभूतान्तरचुप्रविश्य तन्नियन्तृत्वात्‌ 
एषो हयन्तर्यामी | यथोक्तलक्षणं जगत्‌ यस्मात्‌ जातं स ह्येष योनिः 
सर्वस्य इत्यर्थः । यतो भूतानां भौतिकानां च प्रभेवाप्ययो उत्पत्तिप्रलयौ 
भवतः. सोऽयमीश्वरः सर्वकारणमिसर्थः । “ सुषु्तस्थानश्चतुरात्मा प्राज्ञ 
श्वरश्चतूरूपो मकार एव । चतूरूपो ह्ययं मकारः स्थूलसूक्ष्मबीजसाक्षिमि- 
रोतानुज्ञात्रनुज्ञाविकल्पमकाररूपैरनुज्ैकरसो ह्ययमात्मा ?, “ एष त आत्मान्तर्या- ` 
म्यमृतः ?,. . “यः सर्वज्ञः सर्ववित्‌ ??, “। तस्मात्‌ सवगतः शिव; ” 
इत्यादिश्रुतेः ॥ ६॥ 


तस्यै विश्वा दिमेदेन त्रेधा स्थितत्वम्‌ 

` अत्रैते छोका भवन्ति 
बहिःप्रज्ञो विश्ुविश्वो ह्न्तःप्रजञस्तु तेजसः । 
घनप्रज्ञस्तथा प्राज्ञ एक एव त्रिधा स्थितः ॥ १ ॥ 


| | उक्तेष्थ एते छोका मन्त्रा | भवन्ति--बह्दिःप्रज्ञ इत्यादिना । एक एव 
ईश्वरो व्यष्टिसमष्ट्यात्मकदेहत्रये स्थूलादिप्रविभक्तस्थूछादिरूपमवष्ठम्य विश्वः 

तेंजसप्राज्ञविश्वादिरूपेण त्रिधा स्थितः सन्‌ बाह्यान्तर्थनप्रज्ञतां भजति | 
अत इश्वरस्य स्थानत्रयव्यतिरिक्तासङ्घद्ुद्धत्वादि सिद्धमिलर्थः ॥ १॥ 


ल अवस्थातयानुभव: 
दक्षिणाक्षिमुखे बिश्वो मनस्यन्तस्तु तेजस; | . 
आकाशे च हृदि प्राज्ञत्रिधा देहे व्यवस्थित; ॥ २ ॥ 


पञ्चदशावस्थाद्युपलक्षणार्थ जाग्रजाम्रदाद्यवस्थात्रयानुभवं दशयति- - 
दक्षिणाक्षिमुख इति । “इन्धो ह वै नामैष योऽयं दक्षिणेऽक्षन्‌ पुरुषः ” 
इति श्रुअनुरोधेन आदि्यायन्तरत्वेनेन्धो दीस्तिगुणविरिष्टविराडाद्यात्मा चक्षुषि 
च द्रष्टा एकः | “स यश्चायं पुरुषे यश्चासावादित्ये स एकः ?? इति श्रुतेः । 
स्थूळादिविषयोपमोगाय दक्षिणमक्ष्येव मुखं तस्मिन्‌ दक्षिणाक्षिमुखे सर्वेषु 
करणेषु अविरोषेष्वपि स्थूळादिरूपग्रहणे दक्षिणाक्षिण्युपलब्धिपाटवात्‌ दक्षिणा- 
क्षिसुखे विश्वविश्वादिस्थूळादिरूपग्रहणं कुवन यत्र जागति सेयमवस्था 
जाग्रजाग्रदादीत्युच्यते । इत्थं दक्षिणाक्षिगतविश्वो वाह्मरूपं दृष्टा अथ 
यदा निमीळलिताक्षो भवति तदा वासनारूपाभिव्यक्तस्वम्नं पश्यति| सेयं 
जाग्रद्विभक्तस्वम्ावस्थोच्यते | चक्षुरादिव्यापारोपरमे अन्तर्मनसि व्यापृतस्तु 
विश्वप्रविमक्ततेजस इत्यमिधीयते | स हि हृदि आकाशे च यदा स्मरणादि- 
व्यापृतेरुपणमो भवति तदा जाप्त्प्रविभक्तस्वापावस्थोच्यते । तनिवर्तको 
विश्वविभक्तप्राज्ञो भवति। तत्र मनोव्यापारवैरल्यात्‌ अविरोषेण प्राणात्मनाय- 
मवरिष्यत इयर्थः । “प्राणो ्येवैतान्‌ सर्वान्‌ संदृङ्क्ते ” इति श्रुतेः । इत्यं 
त्रिधा देहे न्यवस्थितिः जाग्रजञाग्रदादिपश्चदशावस्थातद्व्यष्टिसमष्टितदैक्याध्यक्षोप- 
लक्षणार्थेलर्थ: ॥ २ ॥ 

. विश्वादेः स्थूलादिभुक्त्वं तृप्ति . 
बिश्वो हि स्थूलञ्ुङनित्यं तैजसः प्रविविक्तशुक्‌ । 


आनन्दथुक्‌ तथा प्राज्ञत्रिधा भोगं निवोधत ॥ ३ ॥ र 

स्थूळं तपेयते विश्वं प्रविविक्तस्तु तेजसम्‌ । 
आनन्दश्च तथा प्राह त्रिधा तृप्ति निबोधत ॥ ४ ॥ ` 
विश्वविश्वादेः स्थूळादिसुकत्वं तेनेब तृप्ति च निगमयति--विश्वो हि 
इत्यादिना । स्पष्टोऽथः ॥ ३-४ ॥ | 
एतद्भोगज्ञानफलम्‌ 
त्रिषु धामसु यद्भोज्यं भोक्ता यश्च प्रकीतितः 
वेदेतदुभयं यस्तु स भुञ्जानो न लिप्यते ॥ ५ ॥ ` 
भोक्तृभोग्यजातं ब्रह्मेति ज्ञानफलमाह-न्रिषु धामसु इति । जाम्रदादिषु 
त्रिषु धामसु स्थूळप्रविविक्तानन्दमेदेन त्रिधाभूतमिव यत्‌ भोज्यं एकं विद्यते 
स्थूळप्रविभक्तस्थूळाश्ुपाधिमेदेन विश्वविभक्तविश्वादिरपो भोक्तापि एक एव 
सर्वावस्थामोक्ताहमित्येकत्वानुसन्धानात्तद्भावाभावप्रकाशकत्वेन प्रत्यक्‌ प्रकीर्तितः | 
यस्तु भोक्तृभोज्यतया विभिन्नं एतदुभयं बरह्मति वेद स हि छाइदृष्ट्या 
भुजानो5पि न लिप्यते सवस्य एकमोक्तृभोज्यत्वात्‌ | 


यस्य ब्रह्म च क्षत्रं च उभे भवत ओदनः | 
मृत्युयस्योपसेचनं क इत्था वेद यत्र सः ॥. 


इति श्रुतेः | न हि खान्नेन खयमद्यते खस्यात्तृत्वात्‌ दाह्मदम्प्रप्निवदिद्यर्थ: ॥ ५ ॥ 
म तस्यैव सर्वकारणत्वम्‌ | | 

प्रभवः सर्वभावानां सतामिति विनिश्चयः |... 

सर्व जनयति प्राणश्रेतोञ्शुन्‌ पुरुषः पृथक्‌ ॥ ६ ॥ 


स्वाज्ञादिदृष््या सवकारणत्वं स्फोरयति--प्रभव इति। स्वाज्ञदष्टि- 
प्रसक्तविश्वविश्वादिसवेभावानां स्वसत्तया सतां प्रभवः उत्पत्तिः, न ह्यसताम्‌-- 

असतो मायया जन्म तत्त्वतो न हि युज्यते । 
वन्ध्यापुत्रो न तत्त्वेन मायया वापि जायते ॥ 


इ्यसतोऽनुत्पत्ति वक्ष्यति । यद्यसतां प्रभवस्तदा ब्रह्मणोऽव्यवहारयत्वेन ग्रहण- 
द्वारामावात्तस्यासत्त्वं प्रसज्यते । यथा रज्वारोपितसपदिः रज्वाद्यात्मना सत्त्वं 
तथा स्वारोपितविश्वस्य स्वरूपतः सत्त्वम्‌ | स्वोत्पत्तेः पुरा भावानां प्राणात्मना 
सत्त्वमिद्यत्र “ नेवेह किंचनाग्र आसीन्मृत्युंनेवेदमावृतमासीत्‌ ?? इति श्रुतेः | 
अतः प्राणो वीजात्मा पुरुषः ईश्वर: स्वाविद्यातत्कार्यचेतयितृत्वात्‌ चेतः स्वयं 
भवति | रवेरंशव इव स्वस्यांशवश्चेतोंऽशवो विषयमावविळक्षणाः सलक्षणाश्वाग्रि- 
विस्फुछिङ्गवत्‌ जलार्केवञ्च विश्वविश्वादिमेदेन देवमनुष्यतियंगादिदेहेषु प्रथक्‌ 
पृथक्‌ विभाव्यमानाः । तान्‌ चेतोंऽशून्‌ तद्रोग्यळक्षणं सव॑मिदं जगच सृजतीसत्र 
८८ यथोणेनाभिः ?, “ यथाग्नेः क्षुद्रा विस्फुलिङ्गाः? इति श्रुतेः । वस्तुतो- 
ऽवस्तुतो वापि स्वातिरिक्तं जगत्‌ सत्त्वेनासत्त्वेनापि न किचित्‌ जायते | 
केवळ बरह्ममात्रत्वान्नास्सनात्मेति निश्चिनु | इति; 


८ यत्र किचिन्न जायते ” इति च जातिसामान्यवेरल्यश्रुतेः ॥ ६ ॥ 


सृष्टिविकल्पः 


विभूति प्रसवं तन्ये मन्यन्ते साष्टिचिन्तका; । 
स्वममायासरूपेति सष्टिरन्येविकल्पिता ॥ ७॥ 


स्वाज्ञदृष्टिप्रसक्तसृष्टिस्वरूपमाचषे--विभूति इति | सृष्टिः ईश्वरविभूति- 
रिति सृष्टिचिन्तकाः मन्यन्ते न तत्त्वविदः सृज्यमानविषयवैरल्यात्‌। “ इन्द्रो 
मायामिः पुरुरूप इयते ” इति श्रुतितः, “ स्वप्नमाये यथा दृष्टे इति 
कारिकातश्च अन्यैः स्वज्ञैः स्वप्रसरूपा मायांसरूपा चेति विकल्पिता इयं 
सृष्टिः इयथः ॥ ७ ॥ 

| देवस्वभाव एव सृष्टि: 


इच्छामात्रं प्रभोः सृष्टिरिति सष्टो विनिश्चिता; । 
| कालालसूर्ति भूतानां मन्यन्ते कालचिन्तका; ॥ ८ ॥ 
भोगार्थ सृष्टिरित्यन्ये.क्रीडार्थमिति चापरे । 

देवस्येष स्वभावोञ्यमाप्तकामस्य का स्पृहा? ॥ इति ॥ ९ ॥ 


इश्वरेच्छातः काळांदवा सृष्टि: स्यादिति सृष्टिचिन्तका मन्यन्त इत्याह 
इच्छामात्रं इति। केचन प्रभोरिच्छामात्र घटादिप्रपश्चसृष्टिरिति । सृष्टो 
विनिश्चिताः केचन कालादेव सृष्टिरिति | यद्वा-भोगार्थ क्रीडार्थं इति च 
सृष्टिरिति अपरे मन्यन्ते | पक्षद्वयं दूषयति-देवस्यैष इति । “ विभूति 
प्रसवं त्वन्ये ” इत्यादिसर्वपक्षदूषणमाह--आप्तकामस्य इति | अधिष्ठाना- 
ज्ञानातिरिक्तसृष्टिनास्तीत्यर्थः ॥ ८-९ ॥ 


तस्य तुरीयपादस्वरूपम्‌ 


नान्तःप्रज्ञं नबहिःपरज्ञं नोभयतःप्रज्ञं नप्रज्ञानघनं नप्रज्न 
नाप्रज्ञम्‌ । अहश्यमव्यवहायमग्राह्ममलक्षणम चिन्त्यमव्यपदेइयमे- 
कात्मप्रत्ययसारं प्रपञ्चोपशमं शान्तं शिवमद्वेतं चतुर्थ मन्यन्ते स 
आत्मा स विज्ञेयः ॥ ७ ॥ , 12223 


पादन्रयसुक्त्वा तुरीयपादं `विद्णोति-- नान्तःप्रज्ञं इति। नान्तःप्रहं 
नबहि:प्रज्ञमिति पाठक्रमापेक्षया अर्थन्रमस्य बलीयस्त्वात्‌ विश्वप्रविभक्ततैजस. 
प्रपञ्चनस्य विश्वविश्वप्रपश्चनपूर्वकत्वादिति.। नाहं बहिःप्रज्ञः व्यष्टिसमश्यात्मक- 
तदैक्यरूपजागरणजागरणामिमानिविश्वविश्वामिन्नविराडिराडैक्योत्रोतृगतहेयांशाप - 
हृवसिद्धत्वात्‌ । तथाहं नान्तःपरज्ञः जागरणस्वभामिमानिव्यावहारिकतैजसविराट्‌- 

सूतरेक्योत्रजुच्चातृहेयांशवैरल्यात्‌,। नाहं बाह्यान्तविजुमितस्थूलसूक्ष्मप्रपश्चोभयतः- 
मक्षः जागरणस्वापामिमानिव्यावहारिकप्राज्वविराडबीजैक्योत्रनुब्गैकरसहेयांशनैर- 
ल्यात्‌। नाहं प्रज्ञः जागरणजाम्रदादिभावाभावप्रज्ञाभिमानिव्यावहारिकतुर्यविराट तुंये- 
क्योत्रविकल्पकलनाशून्यत्वात्‌ । इत्यं स्थूलप्रपश्चापद्दवसिद्धननह्मज्ञानाह्रह्मविद्भवेत्‌ | 
नाहं अप्रज्ञः व्यष्टिसमष्टिस्वप्नविभक्तजागरणाभिमानिबहिःप्रज्ञाविरळप्रातिमासिक- 
विशवसून्विराडचुशत्रोतृकळनाया मृग्यत्वात्‌.] अहं अदृश्य; स्वमस्वपामिम्तानि- 
चित्तकल्पितद्श्यमोहितप्रातिभासिक्तैज़ससूत्रसूत्रतदैक्यानुज्ञात्रन॒ज्ञात्रकलनापहवात्‌ । 
नाहं : प्रज्ञानघन: स्वभस्वापामिमानिसवविषयाभावप्रज्ञानघनप्रातिभासिकप्राज्ञसूत्र- 
बीजतंदेकयानुज्ञात्रनुजक्षैकरसकळनावाह्यत्वात्‌ | अहँ: : अन्यवहार्य: स्वमतुर्यावस्था- 
मिमानिस्वमजागरणादिमावामावसाक्षित्वव्यवहायप्रातिमासिकसूत्रतुरीयतदैक्यानुन्ञा- 
त्रविकल्पविळक्षणत्वात्‌ | एवं : सूक्ष्मप्रपश्चापह्ृवसिद्वत्रह्ज्ञानतो . बहाविद्वरो 
भवति | अहं अग्नाद्यः. सुप्ठ॒प्तिजागरणाभिमानिस्वाज्ञानवृत्तिग्राह्मपारमांधिकविश्व- 
बीजविरादकलनावैरल्यात्‌ | अहं अळक्षणः स्वापस्वभामिमानिस्वाज्ञानत्तिङक्षण- 
वेद्यपारमाथिकतैजसवीजसूत्रादिविलक्षणत्वात्‌ | अहं अचिन्त्यः न किचनावेदिष- 
मिति परामशचिन्सस्वापस्वापामिमानिपारमाथिकप्राइ्ननीजबीजतदैक्यानुब्गैकरसानु- 
ज्ैकरसविलक्षणत्वात्‌ | अहं अव्यपदेश्यः स्वापतुर्यावस्थामिमानिस्वापजागरणादि- 
भावाभावसाक्षित्वव्यपदेश्‍्यपारमाथिकबीजतुयैक्यानुज्ञैकरसाविकल्पगतहेयांशापह - 
वसिद्धत्वात्‌ | एवं बीजप्रपञ्चकलनापवादतो अ्रह्मविद्दरीयान्‌ भवेत्‌ | अहं 
एकात्मप्रत्ययसार: तुर्यजागरणामिमानिध्यात्रायनेकप्रययसारतुयविश्वविरादतदै- 
क्याविकल्पोतृविलक्षणत्वात्‌। अहं प्रपश्वोपशम; तुर्यस्व्ताभिमानी क्कचित्‌ 
कदाचित्‌ अशान्तप्रपञ्चतुर्यतैजससून्रतदैक्याविकल्पानुज्ञातृकलनांबैरल्यात्‌ | अहः ` 
मेव शान्तः तुर्यस्वापाभिमानियुणसाम्यावस्थाञान्ततुरप्राज्ञबीजतंदेक्याविकल्पाः 
नुबैकरसगतहेयांशापह्ृवसिद्धत्वात्‌ । एवं तुर्यावस्थाभागत्रयापहृवबोधतो ब्रह्मः 
विद्वरिष्ठो भवति | अहमेव शिवः जाग्रजाम्रदविश्वविश्वविरा दविराडोत्रोत्रादिचतुष्पञ्चद्‌रा- 
कलनारिवापहनवसिद्धनिष्प्रतियोगिकतुयतुयत्रह्ममात्रत्वात्‌ू । अत एव अहं अद्वेतः | 


देत यदि तदाद्वेत ह्वतामावेऽदयं नच। 

इति श्रुयनुरोधेन | सापेक्षद्वैताद्वैतकछनाविरलनिष्प्रतियोगिकपरमाद्वैतरूपत्वात्‌ | 
एवंविरोषणविशिष्ट यं आत्मानं. स्वस्वदृष्टयनुरोधेन चतुर्थ तुरीयं तुर्यतुरीयं वा 
ब्रह्मविदादयो मन्यन्ते । स्वातिरिक्तप्रपञ्चापवादास्पदनिरास्पदब्रह्ममात्रत्वात्‌ । स 
एव . आत्मा सर्वापह्ववसिद्खमात्रत्वेन विज्ञेयः “नातः परं वेदितः्यं . हि 
किचित्‌? इति श्रुतेः। तुयतुर्यातिरेकेण जाग्रजाप्रदादिचतुष्पश्चदशकना 
न हस्ति । तुर्यतुर्य निष्प्रतियोगिकस्वमात्रमप्यसल्लौकिकादटष्टीनां जाग्रजञाग्रदादि- 
चतुष्पञ्बदशकलनेव भासते । परमार्थदृशां निष्प्रतियोगिकस्वमात्रतया भासत. 
इत्यथः | ““तुरीय. इश्वरप्रास: स स्वराद्‌ स्वयमीश्वरः स्वप्रकाइाः चतुरात्मा. 
ओङ्कार एव । : चतूरूपो ह्ययमोङ्कारः स्थूलसूक्ष्मबीजसाक्षिमिरोत्रनुज्ञात्रनुज्ञा- 
विकल्पैः ओङ्खाररूपैः अविकल्पो ह्वायमात्मा इति श्रुतौ तावत्‌. 
अकारोकारमकारचातुविध्यवत्‌ ओङ्कार एव चतूरूपः झत्मधमात्राप्रणवस्यापि 
चातुविध्योक्तेः . कथं “त्रेविध्यम्‌ ! इति चेन्न; सविशीषनिर्विशेषयो; प्रथग्वक्त- 
व्यत्वात्‌ । . श्रुतौ. तावत्‌ सविरोषनिविरोषावेकीकृत्य विवक्षितं, सविशेष- 
निविशेषयो:  सविकल्पाविकल्पत्वेन मिथो वैलक्षण्यात्‌ । स्वेतरभासकचितः 
स्वेतरामावे भासकतांतरैरल्यात मास्यसद्भावे तनिरूपितभासकत्वेन सविरोषत्वम्‌ । 
तुयतुर्यस्य . तु स्वेतरमास्यभासककळनापहृवसिद्भत्वेन निष्प्रतियोगिकनिविरोष- 
त्वम्‌। तयोः सविरोषनिविरोषयोः प्रथग्वक्तव्यत्वेन त्रैविध्योक्तिः युक्ता । 
८८ओङ्काराग्रविद्योत : तुयतुरीयम्‌ इति जाग्रजाग्रदादिचतुष्पञ्चदशकछनामो- 
होङ्काराम्रत्वेन स्वाज्ञादिदृ्टप्रसक्तचतुष्पञ्चदशमोहे सत्यसति तत्सर्वापहृवसिद्भतया 
विद्योतमानं तुर्यतुयेमव शिष्यत इससर्थानुवादिश्रुतेः ॥ ७ ॥ पक 


तुर्यतुरीयलक्षणम्‌ 
अत्रैते छोका भवन्ति-- 


|... निहत्ते! सवेदुःखानामीशानः प्रशुरव्ययः । 
अद्रेतः सर्वभावानां देवस्तुर्यो विभुः स्मृतः ॥ १० ॥ 


ड्रिम सा न था रा 


जन ~~ आळ. ~ अक ~ © Spo as SDD "सतक 

. _ गरंथात्मयप्रबोधतोऽदवतप्रपञ्चापहृवसिद्धनिष्प्रतियोगिकाद्वेतभावोऽवदिष्यत 
इयस्मिन्नथे अत्रैते शोका मन्त्रा भवन्तीत्याह-- निवृत्तेः इत्यादिना | जाग्र- 
जाग्रदादिचतुष्पञ्चदशकलना अस्ति नास्तीति कळनापि दुःखरूपा | तत्सर्वापहव- 
बोधात्‌ तदूदुःखनिबृत्तेः | ततः “इश्चरगरासस्तुर्यतुरीयः २? इति श्रुसनुरोघेन 
स्वातिरिक्तसवदुःखग्रासोऽयं ईशानः तुरीयतुरीय इध्यर्थः । स्वाज्ञादिवृष्टिप्रसक्त- 
दुःखनिवत्ति प्रति स्वन्ञदष्टया प्रभवतीति प्रभु: । स्वातिरिक्तदुःखनिवृत्तेः 
तद्याथात्म्यज्ञाननिमित्तत्वातू | स्वाज्ञादिद्दष्टिमोहे सद्यसति यः स्वरूपतो 
न व्येतीति अव्ययः | स्वाज्ञदृष्टया प्रसक्तसवेभावानां विश्वविश्वादिद्वेतभेदानां 
सर्पादिस्थानीयानां स्वज्ञदृष्ट्या रज्जुस्थानीयत्वेन द्योतनात्‌ देवो विभुस्तुरीयो 
हि अद्गतः । परमार्थदृ्ट्या निष्प्रतियोगिकाद्वैतो हि तुर्यतुरीय इत्यर्थः || १० ॥ 


विश्वादीनां याथात्म्यम्‌ 


कार्यकारणवद्धो ताविष्येते विश्वतैजसो । 
प्राज्ञ: कारणवद्धस्तु दवौ तो तुर्ये न सिध्यतः ॥ ११ ॥ 


तुयतु्ययाथात्म्यावगतये विश्वविश्वादीनां याथात्म्यं निरूप्यते--कार्य- 
कारणबद्धो इति | अन्यथाग्रहळक्षणं फलं क्रियत इति कायम | तत्त्वाप्रहणळक्षणं 
बीजं करोतीति .कारणम | ताभ्यां विश्वविश्वाद्योत्रविकल्पान्तमेद्‌ः तेजस- 
विश्वाद्यनुजञात्रविकल्पान्तमेदश्च तौ एतौ बद्धाविष्येते । प्राज्ञविश्वादयनुक्षेकरसा- 
विकल्पान्तमेदस्तु तत्त्वाप्रतिबोधमात्रबीजमावेनेव बद्ध इवाभिधीयते | तौ 


` अन्यथाग्रहणतत्वाग्रहणळक्षणफळबीजमावो हो तु तुर्ये तुरीययाथात्म्यतुयतुर्य 


तदधिगमे वा न सिध्यतः न संभवत इयर्थः ॥ ११ ॥ 


तुर्यस्य भावाभावप्रकाशकत्त्रम्‌ 
नात्मानं न परं चेव न सत्यं नापि चातृतम्‌ । 


प्राज्ञः किञ्च न संवेत्ति तुर्य तत्सवेहक्‌ सदा ॥ १२ ॥ 
* 29 

तुर्येतु्यस्य निष्प्रतियोगिकस्वमात्रत्वात्‌ तत्र स्वाब्दृष्टिप्रसक्तविश्वतैज- 
सादिवत्‌ प्राज्ञादेः द्वेतप्रहो न ह्यस्ति तुर्यस्य तु तद्वावामावप्रकाशकत्व- 
माह- नात्मानं इति । विश्वविश्वादिवत्‌ आत्मानं अन्यं परं व्यावहारिक- 
सत्यमनृतं च किचिदपि प्राज्ञविश्वादिः न संवेत्तीव | वस्तुतः स्वातिरिक्त- 
विषयाभावात्‌ । यद्वा--तत्त्वाप्रहणछक्षणतमसा आवृतत्वात्‌ न किंचिदपि 
वेत्तीयर्थः । तुर्यं तु सर्वे च तत्‌ दृक चेति सवेदूकू । सदा तत्र 
तुरीये तत्त्वाप्रहणलक्षणं अन्यथाग्रहणलक्षणं वा न किंचिदस्ति। न हि 
मध्यंगतनिराइृतप्रचण्डमार्ताण्डप्रकारो अन्यथाप्रकाशनं अप्रकाशनं वा संभवति | 
तद्वत केवळप्रकाशरूपत्वात्तरयस्य “न हि द्रष्टटेविपरिलोपो विद्यतेऽविना- 
शित्वात्‌ न तु द्वितीयमस्ति ?? इति श्रुतेः । यह्दजाप्रजाग्रदादिपञ्चद्‌शावस्थायां 
एकरूपेणायं सदा सवद्दक्‌ स्वातिरिक्तकळनामावाभावदृष्टत्वात्‌ “९ नान्य- 
दतोऽस्ति द्रष्ट ?' इति श्रुतेः ॥ १२ ॥ 


तुरीयस्य न कारणवद्धत्वम्‌ 
द्वेतस्याग्रहणं तुल्यमुभयो; प्राज्ञतुर्ययो; । 
बीजनिद्रायुतः प्राज्ञः सा च तुर्ये न विद्यते ॥ १३ ॥ 
प्राज्नवत्‌ तुरीयोऽपि कारणबद्धः स्यादित्यत आह--द्वेतस्याग्रहणं इति | 
प्राजञतुयप्रविमक्तप्राज्ञतुयेयो: स्वातिरिकतद्वेतामहणस्य तुल्यत्वेन प्राज्ञवततुयंस्यापि 
कारणबद्धत्वं स्यादिति न वक्तव्यं, ` तुरीयस्य स्वतत्त्वप्रबोधविदितत्वात्‌ | 
प्राज्षस्तु--स्वतत्त्वाप्रबोधो हि निद्रा | सेव अन्यथाप्रबोधबीजं सा च बीजतिद्रा । 
तया युतो हि प्राज्ञः । तुरीयस्य स्वयाथात्म्यतुर्यतुर्यरूपत्वात्‌ । तुये तत्त्वाप्रबोध- 
लक्षणनीजनिद्रा न विद्यते | तस्मान्न हि कारणबद्धस्तुरीय इत्यभिप्रायः ॥ १३ ॥ 
तस्यैव विद्वि 
स्वमनिद्रायुतावाद्यो प्राज्ञस्त्वस्वझनिद्रया । 
न निद्रां नेव च स्वभं तुर्ये पश्यन्ति निश्चिताः ॥ १४ ॥ 

_ उक्तार्थमेव प्रकारान्तरेण विशदयति--स्वप्ननिद्रायुतौ इति। रज्जु- 
सपवत्‌ अन्यथाग्रहणं स्वप्न: | तत्वाप्रवोधलक्षणा हि निद्रा | ताम्यां 
युतो विश्वतैजसौ । अतस्तौ कार्यकारणबद्धो | प्राज्ञस्तु अस्वप्ननिद्रया 
स्वभविरलकेवळनिद्रया युत इति अयं कारणबद्ध उच्यते | निश्चिता: ब्रह्मविदः 
त्ये न उभयं पश्यन्ति | अतो न कार्यकारणबद्धस्तुय इयर्थः ॥ १४ ॥ 


तुरीयप्राप्तिः 


अन्यथा ग्रुह्मत! स्वयो निद्रा तस्वपजानत! । 
बिपर्यासे तयो! क्षीणे तुरीयं पदमश्नुते ॥ १ ५॥ 


इत्थंभूततुरीयावगतिः कदा? इत्यत आह--अन्यथा इति। 
स्वान्यथागृह्ृत; तत्त्वे स्वप्नो भवति। स्वं अजानतस्तत्त्वं निद्रा भवति । 
विश्वंतेजसयोः स्वमनिद्राबृतितुल्यत्वात्‌ । एकराशित्वं तयोरन्यथाग्रहणप्रधान- 
त्वात्‌ । तद्गुणभूता हि निद्रा | तद्दिपर्यासः स्वप्नः । प्राज्ञे तु तत्त्वाग्रहणलक्षण 
केवळनिब्रैव विपर्यासः | अतः तयोः इत्थंभूतविपयसि श्रुत्याचार्यप्रसादलब्ध 
बोधतः क्षीणे तुरीयं पदमश्नुते ॥ १५ ॥ 


अद्वेतवोध: 
अनादिमायया सुप्तो यदा जीवः प्रबुध्यते । 
अजमनिद्रमस्वप्मद्रेत बुध्यते तदा ॥ १६ ॥ 
कथं पुनः स्वाझस्य तुयप्रतिपत्तिः ? इयत आह--अनादिमायया इति | 
योऽयं जीवः तत्ताप्रहणान्यथाग्रहणळक्षणया अनादिप्रदृत्तया मायया 
पितृपुत्रनप्तृक्षेत्रगृहपञ्जमान्‌ सुखी . दुःखीत्याकारकस्वप्तान्‌ जाग्रदादो पश्यन्‌ 


सुप्तो भवति, स यदा ब्रह्मयाथात्म्यामिश्देरिकेन- हेतुफळात्मको नासि, 
किन्तु “ ब्रह्ममात्रमसन्न हि ?? इति श्रुसनुरोधेन स्वातिरिक्तहेतुफलतत्कार्यापहदव- 

सिद्ध ब्रह्म निषप्रतियोगिकस्वमात्रम्‌-- इति प्रबोध्यमानः तदैव स्वात्मानं“ सबाह्या- 
म्यन्तरो ह्यजः ” इति श्रुतितो जन्मादिषड्भावविकारविरलं ` अजं जाम्रदादि- 
सर्वावस्थापहवसिद्धं , अनिद्रं अस्वप्नं. असुषुत्तं अतुरीयं निष्प्रतियोगिका द्वैत 
स्वमात्रमिति बुध्यते तन्मात्रतयावरिष्यत इत्यर्थः ॥ १६ ॥ 


तस्येव परमार्थत्वम्‌ 
प्रपश्चो यदि विद्येत निवर्तेत न संशयः । 
मायामात्रमिदं द्रेतमद्रैत परमार्थतः ॥ १७ || 


स्वातिरिक्तप्रपञ्चे सति कथं ब्रह्ममात्रं बुध्यते? इसत आह---प्रपः्च 
इति | 


इदं प्रपञ्चं यत्किचित्‌ ययजगति वीक्ष्यते | 
दृश्यरूपं च इ्रूपं सर्व शशविषाणवत्‌ ॥ 


इति श्रुसनुरोधेन प्रपञ्चस्य निष्प्रतियोगिकाभावरूपत्वं सिद्भम्‌ | स्वाज्ञादि- 
दृष्ट्या तादराप्रपश्चो यदि स्वात्मत्वेन सत्त्वेन व्यावहारिकत्वेन प्राति- 
भासिकत्वेन झून्यत्वेन वा विद्येत, 


सिद्वान्तोऽध्यात्मशास्तराणां सर्वापह्ृव एव हि | 
. नाविद्यास्तीह नो माया शान्तं ब्रह्मेदमक्रमम ॥ 


इति श्रुझज्ञानसमकाळं निवर्तेत न संशयः | न हि रज्वादिविकल्पितसर्पादिः 
विद्यमानः सन्‌ विवेकतो निवृत्त: | नापि मायाविना प्रयुक्ता माया पश्यतां 
चक्षुराद्ृत्यपगमे विद्यमाना सती निवृत्ता | तथा इदं प्रपञ्चाख्यं द्वैतं 
मायामात्रम्‌ । इत्थं द्वेतप्रपश्लेडपहवतां गते परमार्थतोद्वैतसापेक्षाह्नैतप्रपश्चगत- 
हेयांशापहवसिद्धं निष्प्रतियोगिकतया, परमाद्वैतमवशिष्यते | तस्मात्‌ ब्रह्मातिरिक्तः 
प्रपञ्चः प्रदृत्तो निवृत्तो वा न ह्य॑स्ति। ब्रह्ममात्रमेव सदा विजुंभत इत्यर्थः | 

आगमप्रकरणम्‌ | २२९ 
चिन्मात्रमेव चिन्मात्रमखण्डैकरसं रसम्‌ | 
| सववजितचिन्मात्रं ब्रह्ममात्रमसन्न हि | 
इत्यादिश्रुतेः ॥ १७ ॥ 


उद्वैतज्ञाने सति द्वेतस्याभावः 


विकल्पो विनिवर्तेत कल्पितो यदि केनचित्‌ । 
` उपदेशादयं वादो ज्ञाते दवतं न विद्यते ॥ १८॥ 


शात्रगुरुरिष्यादिविकल्पः कथं निवर्तते ! इत्यत आह--विकल्प इति | 
स्वातिरेकेण गुरुशिष्यादिप्रपञ्चो विकल्पतः चेत्‌ प्रभोधसमकालं तद्विकल्पोऽपि 
निवर्तेत | यथा मायारज्जुसर्पवत्‌ निवृत्तोञ्यं प्रपञ्चः तथा शाल्नगुरुशिष्यादि- 
मेदविकल्पोऽपि स्वप्रबोधसमकालं निवतंते । उपदेशात्‌ उपदेशनिमित्तमर्य 
शाल्नगुरुशिष्यादिवादः उपदेशतः सवविकल्पापह्ृयसिद्धे ब्रह्मणि निष्प्रतियोगिक- 
स्वमात्रमिति ज्ञाते स्वाज्ञदृष्टयनुभूतद्वेत, 


द्वेत यदि तथाद्वैतं द्वेतामावेऽद्वयं न च | 


इति श्रुतिसिद्वद्देत तत्सापेक्षमद्वेतमपि न विद्यते | 


सर्वथा भेदकळनं दैताद्वैतं न विद्यते । 
इति श्रुतेः | परमाद्वैतस्य निष्प्रतियोगिकत्वेन विद्यमानत्वात्‌ तत्स्वातिरिक्तगन्धमपि 
न सहत इत्यर्थः ॥ १८ ॥ 
ओज्कारविवरणम्‌ 


सोऽयमात्माध्यक्षरमोङ्कारोऽधिमात्रं पादा मात्रा मात्राश्च | 
पादा अकार उकारो मकार इति ॥ ८ ॥ . 

योऽयमभिधेयप्राधान्येन ““ सोऽयमात्मा चतुष्पात्‌?» इति ओंकारो 
व्याख्यातः पुनरभिधानाभिधेययोरेकत्वाभिप्रायेण सोऽयमेंकारो व्याक्रियते-- सोय 
इति | योऽभिधेयप्राधान्येन वणितः सोऽयमात्मा ओङ्कारः अक्षरम घिकु्याभिधान- 
प्राधान्येन वर्ण्यमान: अध्यक्षरपदं भजति | कि पुनस्तदक्षरम्‌ ! इस्त आह 
ओङ्कार इति। मात्रामधिकृत्य सोऽयं ओङ्कारः पादशो विभज्यमानः सन्‌ 
/ अधिमात्रपदं भजति | तत्‌ कथम्‌? इत्यत आह--पादा इति । ओङ्कारार्थाभि- 
रा घेयात्मानो ये विश्वविश्वायविकल्पानुश्ैकरसान्ताञ्निपश्चदशपादा: त एव व्यष्टि- 
समष्टितदैक्योकारस्य तथा स्थूकसूक्ष्मबीजार्धमात्रांशविशिष्टाकारोकारादिपञ्चदश- 
मात्राः | पुनर्मात्रा अपि पादा इयर्थः । कास्ताः ! इसत आह---अकार इति | 
स्थूळादिमेदेन अकारादिमात्राश्चतुश्चतुविधाः । स्थूळसृक्ष्मबीज मेदेनार्धमात्रापि त्रिधा 
भिन्ना । ततुरयमात्रायाः स्रविकल्पितपञ्चदशमातरगरसतुरयतु्यस्वरूपत्वात्‌ । आहय 
मात्राः पञ्चदरो्यर्थः ॥ ८ ॥ 


अकारमातरास्वरूपमू 





जागरितस्थानो वैश्वानरोऽक्रारः प्रथमा मात्राप्तेरादिमत्त्वा- 
वाप्नोति ह वै सर्वान्‌ कामान्‌ आदिश्च भवति य एवं वेद्‌ || ९ ॥ 


तत्रादौ अकारमात्रास्वरूपं व्यनक्ति-जागरितस्थान इति | पू्वोक्त- ` 
्यष्टिसमड्यात्मकजागरितस्थानः वेश्वानरोपछक्षितविश्वविश्वादिघोडदाभेदः यस्य 
ओकारावयवस्थूळादिचतुरंशाधाकारः स हि प्रथमा मात्रा | केन साम्येन! 
इयत आह- आप्तेः इति | अकारेण सर्वा वाङ्‌ व्याप्ता इति आत्तिः व्याप्तिः | 
“ अकारो वै सर्वा वाकू सैषा स्पशोष्मभिब्यज्यमाना बह्वी नानारूपा भवति ? 
इति श्रुतेः | तथा विश्वानरोपछक्षितविश्वविश्वादिषोडङामेदेन स्वाविद्यापदस्थूळांशो 
व्याप्त: | “ तस्य ह वा एतस्यात्मनो वैश्वानरस्य मूर्चैंव सुतेजाश्चक्षुविश्वरूपः 
प्राणः प्रथग्वर्त्मात्मा सन्देहो बहुलो वस्तिरेव रयिः पृथिन्येव पादो आस्यमाह- 
वनीयः ? इति श्रुतेः | आदिरस्य विद्यत इत्यादिमत्‌ | यथा आदिमत्‌ अकाराक्षरं 

तथा वेश्वानरोपीसर्थः | इत्थं वा साम्याद्वेश्वानरस्याकारत्वम्‌ | तदेकत्वविदः 


फलमाह--- सर्वान्‌ इति | सर्वान्‌ कामान्‌ आप्नोति ह वे महतां प्रथमश्च 
भवति य एवं वेद यथोक्तमेकत्वं वदेत्यर्थः | ९ ॥ | 


उकारस्वरूपम्‌ 


च 
स्वसस्थानस्तेजस उकारो द्वितीया मात्रोत्कर्पादुभयत्वाद्वो- 
त्कषेति ह वै ज्ञानसन्तति समानश्च भवति नास्यात्रह्मवित्‌ कुठे 
` भवति य एवं वेद्‌ ॥ १० ॥ 


उवारप्रपश्चं विशदयति--स्वप्नस्थान इति | यथोक्तस्वप्नस्थानस्तैजसो 
यस्य उकारो द्वितीया मात्रा | केन साम्येन? इत्यत आह--उत्कर्षात्‌ इति | 
अकारोपरि उत्कृष्टत्वेन विद्यमानत्वात्‌ । तथा विश्वविश्वादेरपि तेजसविश्वादेः 
उत्कृष्टत्वात्‌ | अकारमकारोभयमध्यस्थत्वाद्ठा | तथा विश्वप्ाञ्ञयोरमध्ये तेजस 
उत्कृष्ट: | अत उमयमाक्त्वसामान्यात्‌। विद्याफलमाह--उत्कषंति इति | 
ह व ज्ञानसन्ततिं वर्धयतीयर्थः | शन्रुमित्रपक्षयोरपि समानः तुल्यो भवति | 
अस्य कुले अत्रह्मचिन्न भवति य एवं वेद | १० ॥ | र 


मकारस्वरूपम्‌ 


सुषुप्तस्थान: प्राज्ञो मकारस्तृतीया मात्रा मितेरपीतेर्वा 
मिनोति ह वा इदं सर्वमपीतिश्च भवति य एवं वेद ॥ ११ ॥ 


अथ मवारप्रपञ्चः प्रपश््यते--सुषुप्तस्थान इति | योऽयं यथोक्तसुषुप्त- 
स्थानः, प्राज्ञः यस्स मकारः तृतीया मात्रा | तत्र सामान्यमिदं सितेः 
प्रळ्योत्पत्योः विश्वतेजसो मीयेत इवेति मितिः मानं प्रवेशानिगमनाभ्यां प्रस्थेनेव 
यवा इयर्थः | तथा ओङ्कारसमाप्तौ पुनः प्रयोगे च अकारोकारो मकारे प्रविशय 

निर्गच्छत इवेयर्थः | हेत्वन्तरमाह--अपीतेः इति | अपीतिरप्यय एकीभाव | 
विशिष्टोङ्कारोच्चारणे तदवयवाकारोकारो प्रणवान्यावयवमकारे यथेकीभूताविव भात: 
तथा सुषुप्यवस्थापन्नप्राज्ञे एकीभूत इवेति सामान्यात्‌ प्राज्ञमकरयोरेकत्वम्‌ | 
तज्ज्ञानफलमाह--मिनोति इति | इदं जगत्‌ सर्वे ह वै मिनोति तदवस्तुत्वं 
जानातीसर्थः । अपीतिश्च जगत्कारणात्मैव भवति इत्यर्थः | एवं ओङ्कारावयव- 
ज्ञानफलं अवयन्योङ्कारसाधनस्तुत्यर्थम्‌॥ ११ ॥ 


विश्वादीनामोङ्कारावयवत्वम्‌ 


अत्रैते छोका भवन्ति 
विश्वस्यात्वविवक्षायामादिसामान्य्ु्कटम्‌ । 
मात्रासंप्रतिपत्तो स्यादास्तिसामान्यमेव च ॥ १९ ॥ 
तेजसस्योत्वविज्ञान उत्कर्षो हश्यते स्फुटम्‌ । 
मात्रासंप्रतिपत्तो स्यादुभयत्वं तथाविधम्‌ ॥ २० ॥ 
मकारभावे प्राज्ञस्य मानसामान्यमुत्कटम्‌ । 
ात्रासंप्रतिपत्तो तु लयसामान्यमेच च ॥ २१ ॥ 


अत्रेतस्मिनुक्तार्थै एते छोका मन्त्रा भवन्ति--विश्वस्य इत्यादिना | विश्व 
विश्वादिषोडराभेदस्याकारमात्रैकत्वविवक्षायां आदित्वं हि सामान्यसुत्कटं 
उद्भूतं दृश्यत इथर्थः | अत्वविवक्षा कथम्‌! इत्यत आह--मात्रेति | विश्वः 
विश्वादेरकारमात्रत्वं यत्‌ संपद्यते तत्‌ मात्रासंपत्तिः | तस्यां तु आप्तिसामान्य- 
' मेव च उत्कट द्रष्टन्यम्‌ ॥ १९ ॥ आत्तिसामान्यमेव चेति चरब्दार्थ विद्णोति-- 
तेजसस्य इति। तेजसस्योकारत्वविवक्षायां स्फुटमुत्कषो दृश्यते.] शिष्ट 
स्पष्टमित्यर्थः ॥ २० ॥ प्राज्ञमकारयोरेकत्वमाह-मकारभाव इति । प्राङ्ञविश्वादेः 
मकारभावे मितिळयाबुत्कटे सामान्ये इत्यरथः ॥ २१ ॥ 


` आगमप्रकरणम्‌ २३३ 
एतज्ज्ञानफलमू 


निषु धामसुःयस्तुल्यं सामान्यं वेत्ति निश्चितः 
स पूज्यः सर्वभूतानां वन्यभ्रैव महाम्॒निः ॥ २२ ॥ 


विरिष्टावयवज्ञानफलमाह--त्रिघु इति । यो जाप्रदादिस्थानत्रये आत्यादि 
सामान्य तुल्य वेत्ति एवमेवेतदिति निश्चिनोति स सर्वभूतानां पूज्यो .वन्यश्च 
महासुनि: त्रह्मविदित्यर्थ: ॥ २२ ॥ 


अकारादीनां विश्वादिनेतृत्वम्‌ 


अकारो नयते विश्वमुकारश्वापि तैजसम्‌ । 
मकारश्च पुनः प्राज्ञं नामात्रे विद्यते गतिः ॥ २३ ॥ 


एवंविद: सामान्यविरोषफलमाह--अकार इति | य एवं ओङ्कारावयवान्‌ 
उपास्ते तं उपासक ओङ्काराद्यवयवः अकारः विश्वविश्वाद्योत्रविकल्पान्तं नयति 
प्रापयतीसरथः । तथा उकारः तेजसं सविश्वायनुज्ञात्रविकल्पे नयति | तथा 
मकारः प्राज्ञविश्वायनुन्ञेकरसाविकल्पं नयतीयनुवतेते | एवं व्यश्सिमष्टयात्मक- 
स्थूलादिचतुरंराढ्याकारादिमात्रात्रये अधमात्रास्थूळादिमारात्रयेण तद्वश्सिमष्टि- 
तदेक्याध्यक्षेण साकमपहृवतां गते तदपह्दवसिद्ध निष्प्रतियोगिकामात्रम्‌ | तस्मिन्‌ 
अमात्रे तुयंतुर्ये स्वमात्रमिति साक्षात्कृते तदा स्वातिरिक्तमस्ति नास्तीति गति 
ब्यापृतिर्वार्तापि न विद्यते तुर्यतुयस्य निष्प्रतियोगिकब्रह्ममात्रत्वात्‌ ॥ २३ ॥ 


` हुरीय ओझर आत्सैव 
अमात्रश्चतुथोऽऽ्यवहार्यः प्रपञ्चोपशमः शिवोऽद्वैत एवमोङ्कार 
"आत्मैव संविशत्यात्मनात्मानं य एवं वेद ॥ १२ ॥ . 


. . कथं पुनरमात्रत्वं तुयतुयंस्य ?. इत्यत आह--अमात्र इति । स्थूलाका- 
रादिपञ्चदञमात्नापहृवसिद्धः ` अमात्रः :अह्मप्रणवा्थः | इत्थं तुरीयोङ्कारमरविद्यो- 

तनात्‌ चतुर्थः। अभिधानादिव्यवहृतेस्तुरीयोङ्कााम्रविद्योतता कुतः ! इत्यत आह-_ 
अन्यवहाये इति । तु्तुर्यावगतेरभिधानादिव्यवहृयपह्वपूर्वकत्वात्‌ । अत एव 
प्रप्चोपशमः । खातिरिक्तप्रपश्चाशिवग्रासत्वात्‌ शिवः । निष्प्रतियोगिकत्वात्‌ 
अद्वैत: | स खमात्रमिति प्रबोधसमकालं एवं यथोक्तव्यष्टिसमष्टिपश्चदशमात्राविशिष्ट 
ओङ्कारः विश्वव्नश्वादित्रिपञ्चदरमेदात्मना साकं आत्मेव संविशति खात्म- 
भावं गच्छति। य एवं वेद्‌ स .मुनिः जाग्रजाग्रदादिचतुष्पञ्चदशकलना 
अस्ति नास्तीति विश्नमापद्दवसिद्धं ब्रह्ममात्रमवरिष्यते | न च ब्रह्ममात्रतयावशिष्टा- 
नामपि पुनः स्वातिरिक्तास्तितामोहात्‌ जनिपरम्परा स्यादिति वाच्यं ; पुनर्भव- 
बीजापह्वात्‌ | न हि रज्जुसर्पयाथात्म्येऽवगते पुरानुभूतसर्प उत्थास्यते | 
तथैव निष्प्रतियोगिकमावामावयोब्रह्मातिरिक्तयोर्याथात्म्येऽवगते पुनः स्वातिरिक्त- 
तद्विया न हि जनिपरम्परा सेद्धुं पारयति । यथोक्तमात्रापादसामान्यमात्रविदा 
मन्दानां तु यथावदुपास्यमान ओङ्कारो ब्रह्मप्रतिपत्त्यालम्बनो भवति ॥ १२ || 


इति माण्डूक्योपनिपत्‌ समाप्ता 





प्रणवोपासचाफलम्‌ 


अत्रैते छोका भवन्ति 
ओह्कारं पादशो विद्यात्‌ पादा मात्रा न संशय; | | 
ओक्ञारं पादशो ज्ञात्वा न किञ्चिदपि चिन्तयेत्‌ ॥ २४ ॥ | 
युञ्जीत प्रणवे चेतः प्रणवो ब्रह्म निर्भयम्‌ । 
- प्रणवे नित्ययुक्तस्य न भयं विद्यते कचित्‌ ॥ २५ ॥ 
अत्रैते छोका | मन्त्रा भवन्ति-- ओङ्कारं इत्यादिना | “ पादा मात्रा 
मात्राश्च पादाः ? इति यथोक्तसामान्यपुरस्सरं ओङ्कारं पादशो विद्यात्‌ । 
एवं ओङ्कारं पादशः ब्रह्मातिरिक्तं नेति ज्ञात्वा दृष्टार्थमदृष्टार्थ वा न हि 
किंचित्‌ चिन्तयेत्‌ स्वस्य कृतार्थत्वेन चिन्तनीयाथवेरल्यात्‌ | यदि. स्वातिं- 


= गक 2 ह. लहा. 2 आकाय 

रिक्तास्तिताधियाकृतार्थः त्वं तदा--युः्जीत इति । यतः प्रणवो ब्रह्म निर्भयं 
अतः प्रणवतदथंतुयंतुर्ये चेतो युःजीत | तत्रैव सदा युक्तस्य क्कचिदपि भयं न 


विद्यते “विद्वान्‌ न विभेति कुतश्चन ? इति श्रुतेः ॥ २४-२५ ॥ 


‘प्रणवस्य वहुधा भानम्‌ 
प्रणवो परं ब्रह्म प्रणवश्च परं स्मृतः | 
अपूर्वा$नन्तरोःबाद्यो5नपर! प्रणवोध्व्ययः ॥ २६ ॥ 


एको हि प्रणवः स्वाज्ञादिदष्टमाश्रिय सप्रतियोगिकसकलनिष्कलवत्‌ 
भातीयाह--प्रणबो हि ` इति। . विश्वविश्वादनुब्चैकरसाविकल्पान्ते अपरं 
ब्रह्म | तुयविश्वायविकल्पानुज्ैकरसान्तं परं ब्रह्म | प्रणव एव परापरब्रह्मरूपतया 
विभातः | परमार्थतो यथोक्तमात्रातदध्यक्षगतहेयांशापद्दवसिद्धनिष्प्रतियोगिक- 
परमात्मा अवदिष्यते | इत्थं स्वावशेषस्य कारणं कि? इत्यत आह--- 
अंपूवे इति। यस्य पूर्व कारणं न विद्यते सोऽयं अपूर्वः । यस्यान्तरं 
भिन्नजातीयं न विद्यत इति अनन्तरः । तथा स्वबाह्मं अन्यत्‌ न विद्यते 
इति अबाह्यः | अपरं: कार्यमस्य न विद्यते इति अनपरः | “ तदेतद्रह्या- 
पूर्वमनपरमनन्तरमबाह्मम्‌ ?? इय्यादिश्रुतेः । स्वेन स्वातिरिक्तेन वा न व्येतीति 
अव्ययः पारमार्थिकसन्मात्रत्वात्‌ ॥ २६ ॥ 


उपासकस्य तद्भावापत्तिः 
सबैस्य प्रणवो ह्यादिमध्यमन्तस्तयैब च । 
'एवं हि प्रणवं ज्ञात्वा व्यश्नुते तदनन्तरम्‌ ॥ २७ ॥ 


खाज्ञादिदष्टिप्रसक्तकायनिरूपितकारणत्वेन प्रणवं पश्यतस्तदम्यासतस्त- 
द्रान्तौ नष्टायां तद्भावापत्ति दरीयति--सवेस्य इति । स्वातिरिक्तस्ाविद्यापद- 
तत्कार्यस्य सवस्य आदिः उत्पत्तिः । मध्यं स्थितिः | तथा अन्तः अवसान 

च.।..मायाहस्तिरज्जुसर्पमृगतृष्णिकास्वम्नादिवत्‌ उत्पांद्यमानस्य प्रणव: परमात्मा 
सायाविस्थानीयः। .एवं हि प्रणवं आत्मानं निष्प्रतियोगिकस्वमात्रं. ज्ञात्वा 
तत्समकाळं तद्वावं अश्नुते इसर्थः ॥. २७ ॥ | 


तदपेश्वरज्ञानाच्छोकनिशवत्िः 
. भणवं हीश्वरं विद्यात्सवेस्य हृदये स्थितम्‌ । 
“ सबेव्यापिनमोङ्कारं मत्वा धीरो न शोचति ॥ २८ ॥ 


तदुपायेश्वरजञानाच्छोकासयं दर्शयति--प्रणवं इति । स्वाज्दृ्टिविकल्पित- 

` सवंप्राणिस्मृतिप्रययास्पदहृदये स्थितं ईश्वरं प्रणवे विद्यात्‌ । घटशरा- 
वाद्यनुगतव्योमवत्‌ सर्वव्यापिनमोझ्लारमसंसारिणमीश्वरं मत्वा धीरो न शोचति 
श्वरभावमापन्नस्य निराहइतक्रियाज्ञानशक्तित्वेन शोकनिमित्तवैरल्यात्‌ | “तरति 


७ 


शोकमात्मवित्‌ ? इति श्रुतेः ॥ २८ ॥ 





| प्रणवयाथात्म्यज्ञानफलम्‌ र कह 
अमात्रो$नन्तमात्रश्र द्वेतस्योपशमः शिव: । 
ओङ्कारो विदितो येन स गुनिर्नेरो जन! ॥ ` ` ` 
क्‍ ` नेतरों जनः ॥ २९॥ 
अणवयाधात्म्यज्ञनफल्मुपसंहरति--अमोत्र इति | ` पश्चदशमात्रापहव- 
सिद्धत्वात्‌ अमात्रः । - स्वाइंदशायां “ अकारश्वायुंतावयवान्वित्‌: !? इत्यादि- 
श्रु्ननुरोधेन यत्र इयत्ता केनापि. ज्ञातुमशक्या सः अनन्तमात्रः | यद्वा- ` 
अन्तवत्‌ पश्चदशमात्रावत्‌ पराभिधानतु्यतुर्यमात्रान्तमवसानं नैतीति अनन्तमात्रः 
| तस्य खातिरिक्तासद्माससत्तामात्रत्वात्‌ | अत एवायं सर्व्षैतप्रपश्चाशिवकलना- 
| पहवात्‌ द्वैतस्योपशमः शिव इतिं यथा व्याख्यातः तथा येनोङ्कारःः परमात्मा 
निश्रतियोगिकस्वमात्रमिति... विदितः . स. एव. परमार्थतत्त्वमननात्‌... मुनि: 


020 र 0“ CO ही तला 0 ll गा शो 7७ क र i क सि विकि क जि क कता कि mes 
- 


> 


तत्त्वज्ञानी ..ब्रह्मीभूंत: | नेतरो जन इति आवृत्तिः आगमप्रकरण 
परिसमात्त्यर्था ॥ २९ ॥ 


इत्यागमप्रकरणं सम्पूर्णमू 


वैतथ्यप्रकरणम्‌ 


स्वप्प्रपश्रस्य वैतथ्यम्‌ 

प्रि ०७ ९: ० मनीषिण [७ 

चेतथ्यं सवभावानां स्वस आहु 1] 

अन्त; स्थानात्तु भावानां संट्रतत्वेन हेतुना ॥ १ ॥ 
अदीधेत्वाश्च कालस्य गता देहान्न पश्यति | 
प्रतिबुद्धश्च वे सबै; तस्मिन्‌ देशे न विद्यते ॥ २ ॥ 
अभावश्च रथादीनां श्रूयते न्यायपूवकम्‌ | | 
चेतथ्यं तेन वे प्राप्तं स्वम आहुः प्रकाशितम्‌ ॥ ३ ॥ 


औं. शान्तं शिवमद्रैतम्‌ ??, मायामात्रमिदं द्वैतम्‌??, “ज्ञाते 


हेतन विद्यते ? इत्यागममात्रतः स्वातिरिक्तजाग्रजाग्रदादिचतुष्पञ्चदशकलना- 


विजुम्मितबौद्धमीमांसकद्रैत्यादिप्रहगतहेयांशापद्दवसिद्धं निष्प्रतियोगिकपरमाद्वेतं ख- 
मात्रमवशिष्यत इत्युक्तम | तत्र उपपत्त्यापि ब्रह्मातिरिक्तस्य वैतथ्यमवधारयितुं ` 
द्वितीयं प्रकरणं आरभ्यते । तत्र कारिकात्रयेण स्वप्नप्रपश्चस्य वेतथ्यं साधयति-- 
वृतथ्यं इत्यादिना । स्वम्न्याथात्म्यविदो मनीषिणः स्वम्नविकल्पितबाह्मा- 
ध्यात्मिकादिभावानां स्थावरजङ्गमादीर्ना चतथ्य असत्वं आहुः। यथा 
निष्प्रतियोगिकस्वमात्रं तथेव सदा वतत इति तथं ब्रह्ममात्रम | तन्न भवतीति 

स्वातिरिक्तं असत्‌ वितथम्‌ । तद्भावो वैतथ्यं असत्त्वमिययर्थः | तत्र हेतुमाह--.. 
अन्तःस्थानात्‌ इति | भावानां स्थिरचराणां शरीरान्तरुपळम्यमानत्वात्‌ 
न बहिःशरीरात्‌ | तस्मात्‌ ते वितथा भवितुमईन्ति | अपवरकाबृतघटादिवत्‌ 
अनेकान्तिको हेतुरियत आह--संबतत्वेन हेतुना इति | अन्त:संवृतस्थानान 
हि देहान्तविद्यमानकेराकोदयंरैकमागसूक्ष्मनाडीप्रदेरो स्थिरचरायमाणपर्वत- 
हस्त्यादिरस्ति । तस्माचित्तं तन्नाञ्यवच्छिन्नचैतन्यं सम्यगावृत्य स्वप्नप्रपञ्च 
कल्पयतीति तस्य वैतथ्यं युक्तमित्यर्थः ॥ १ ॥ स्वभ्तकल्पितभावानामन्त:संबृतत्वं 
यदुक्तं तदयुक्तम्‌ । सर्वोत्तरदिङि सुप्तो - दक्षिणदिशि स्वप्नान्‌ पश्यन्निव 
दृश्यत इयत आह-अदीघेत्वात इति| यः कोऽपि न हि देहात 
बाह्यदेशान्तरं गत्वा स्वभान्‌ पश्यति । यतः शयनदेशात्‌ योजनसहस्र- 
प्राप्यदूरदेशे स्वमान्‌, पश्यन्निव लक्ष्यते। न हि तदेशप्रात्यागमनयोः 
दीधेकालोऽस्ति | अतः कालस्यादीधेत्वात स्वम्‌ न देशान्तर गच्छति । 
किञ्च प्रतिबुद्धश्च वे सवैः स्वदृक्‌ न हि स्वप्तदर्शनदेशे विद्यते | यदि स्वपने 
' देशान्तरं गच्छति तदा तद्देशा एव प्रतिबुध्येत | न हि तदस्ति। तथा 
स्वप्नदृक्‌ रात्र्यनुभूतस्वभदेशे बहुभिः संगतो अहनि स्वेप्सितभोगानदन्‌ 
मोदमानमात्मानं पश्यति | पुरा यैः संगतस्तैगुह्येत | यदि गृहीतस्तदा ते 
स्वप्नान्तं ब्रूयुः । न चेवमस्ति । तस्मान्न हि स्वप्नदृक्‌ देशान्तरं गच्छति ॥ २ ॥ 
इतश्च स्वपदृष्टभावानां वेतथ्यं स्फोरयति- अभाव इति। “न तत्र रथा 
न. रथयोगा ..न. पन्थानो भवन्ति | अथ रथान्‌ रथयोगान्‌ पथः सृजते ?? 
इत्यादिन्यायपूर्वेकश्रुया रथादीनां देहोन्तरभावश्चं शरूयते | स्वप्ने विकल्पित- 
रथादीनां संबृतत्वहेतुना वेतथ्यं प्राप्तं प्रकाशित इति स्वयंज्योतिष्टानुवादिश्रुत्या 
ब्रह्मविद आहु: ॥ ३॥ _ | कर 





| तद्रजामत्यपि भावानां वैतथ्यम्‌ 
| अन्तःस्थानात्तु मेदानां तस्माज्जागरिते स्मृतम्‌ । 
यथा तत्र तथा स्वभे. संद्ृतत्वेन भिद्यते. ४ ॥ : .. . ` 

स्वप्नद्शन्तेन जाप्रद्विळसितभावानां वैतथ्यमाचष्टे-- अन्त :स्थानात्‌ इति | 
जाग्रदूदश्यभावा . वितथा . भबितुमहेन्ति | कुतः ! दृश्यत्वात्‌ | स्वभदृ्य- 
भाववत्‌ | यथा स्वप्नदृश्यभावानां वेतथ्यं तथा ` जागरितमावानामिति | 
तस्माजागरितभावानामपि वेतथ्यं सिद्धम्‌ । एवं अन्तःस्थानात संवृतत्वेन 
च स्वमप्रपश्चवत्‌ जागरितप्रपश्चस्यापि दृश्यत्वं असत्त्वं च समानमित्यर्थः ॥ ४ ॥ 


3 जामत्स्वप्रयोरेकत्वम्‌ | 
स्वभजागरिते स्थाने ह्येकमाहुर्मनीपिणः | 
भेदानां हि समत्वेन प्रसिद्रेनेव' हेतुना ॥ ५ ॥ 


जाग्रत्स्वमयोदश्यत्वासत्त्वसमत्वेनेकत्वं विशदयति-- स्वप्नजागरिते स्थान 
इति । प्रसिद्वेनेव प्राह्मप्राहकहेतुना भावानां स्वप्नजागरितस्थानयोः 


विवेकिन एकत्वमाहुः | एवकारिकाफळमित्येतत्‌ ॥ ५ ॥ 


` स्थानद्वयस्थमावानां वैतथ्यम्‌ 
आदावन्ते च यन्नास्ति वतेमानेऽपि तत्तथा । 
वितथैः सदृशाः सन्तोऽवितथा इव लक्षिताः ॥ ६ ॥ 
| स्थानद्वयप्रविभक्तभावानां अद्ृष्ददृष्टनष्टस्वरूपत्वेन वैतथ्यमाचष्ठे-- आदा- 

विति। यत्‌ वस्तु शशश्रृंगवत्‌ आदी अन्ते च नास्ति लोके तत्‌ मध्येऽपि 
नास्तीति निश्चितम्‌ | तथा इमे जाग्रदादिविङसितभावाः | तेषां आयन्तयोः 
शशविषाणवत्‌ अभावात्‌ । एते वितथैः शशश्वंगादिमिः सदृशाः सन्तः मूढे: 
अवितथा इव छक्षिताः ॥ ६ ॥. 


' जाग्रद्भावानामपि मिथ्यात्वम्‌ 
सप्रयोजनता तेषां स्वझे विप्रतिपद्यते । 
तस्मादाद्यन्तवत्तेन मिथ्येव खलु ते स्मृताः॥ ७ ॥ 

स्वभदषटान्ततो जाग्रददृश्यानां यदुक्तं असत्वं तदसाधु । यतो. जाग्रदूदष्टानन- 
पानादयः क्षुत्पिपासादिनिवृत्ति कुवन्त; सप्रयोजना दृष्टाः.। न हि. तदस्ति 
स्वप्तदृश्यानाम्‌ । ततः : स्वाप्रिकपदार्थवत्‌  जाप्रदूदृर्यानामसत्त्व दुढभमियत 
आह--संप्रयोजनतेति | यथा जाग्रद्दष्टान्नपानादीनां सप्रयोजनता दृष्टा 
तथा सा विप्रतिपद्यते | स्वप्नेऽपि जाग्रति भुक्तितः तृप्तो$पि स्वपे त्रिरात्रो- 
पोषितमात्मानं मन्यते | तत्र भुक्त्वा पीत्वा तृत्तं आत्मानं मन्यते | 
आद्यन्तवत्त्वं उभयत्र समानम्‌ । अतः खलु ते मिथ्येति स्मृताः इत्यर्थः ॥ ७॥ 


S स्वान्तस्य सद्भावः 
अपूर्व स्थानिधमो हि यथा स्वर्गनिवासिनाम्‌ । 
तानयं प्रेक्षते गत्वा यथैवेह सुशिक्षितः ॥ ८ ॥ 
कथं पुनः स्वभदृष्टपदार्थासत्त्ववत्‌ जाग्रद्दृष्टानां असत्त्वं ! दृष्टान्तासिद्वे: 
इयत आह--अपूचेमिति । न हि ये जाग्रदूदष्टा भावाः स्वप्ने त एव दृश्यन्ते | 
किन्तु स्वप्ने चतुंद्न्तगजारूढं सहस्रमुजमात्मानं अन्यमप्येतादूशं अपूर्वं पश्यति | 
न तत्‌ स्वतः सिद्धं तत्स्थानिधमत्वात्‌। यथा स्वगेनिवासिनां इन्द्रादीनां 
सहस्राक्षत्वादि तथा स्वमस्थानिधमेः | अयं स्वप्नक्‌ स्वप्तस्थानं गत्वा 
यथैवेह ठोके सुशिक्षित: तथा तत्स्थानप्रमवान्‌ तानेवापूर्वान्‌ स्थानी परेक्षते । 
यथा स्थानिधर्माणां रज्जुसर्पादिवदसत्त्वं तथा स्वप्नह्श्यापूर्वाणां स्थानिधमेत्वेना 
सत्त्वम्‌ | अतो न स्व्नदष्टान्तासिद्विः ॥ ८ ॥ 
`  जाग्न्भेदानां स्वप्तुल्यता 

स्वमदृत्तावपि त्वन्तश्चेतसा कल्पित त्वसत्‌ । 
वहिश्रेतोगहीतं सददृष्ठं बैतथ्यमेतयोः ॥ ९ ॥ 
जाग्रदूटत्तावपि लन्तश्चेत॑सा कल्पितं त्वसत्‌ । 
बहिथ्रेतोग्रहीतं सयुक्त वेतथ्यमेतयोः ॥ १० ॥ 

स्वभदृष्टान्तप्रसक्तापूर्वत्वरांकां निराक्रु्य जाग्रद्वेदानां स्वप्नतुल्यतां पुनः 
प्रपश्चयति--स्वप्नेति | स्वप्नवृत्तो स्वप्तस्थानेषपि अन्तः चेतसा कल्पित 
त्वसत्‌ संकल्पोक्तरक्षणादर्शनात्‌ । स्वप्ने तावत्‌ चक्षुरादिद्वारेण बढिश्चेतसा 
गृहीत घटादिकं सदिति सदसद्विभागो दृष्टः | उभयोरप्यन्तबहिश्चेतःकल्पितयो: 
कल्पितत्वाविशेषात्‌ वेतथ्य इम्‌ | ९ ॥ तथा च- जाग्रदिति | जाग्रति 


'अन्तबहिश्चेत;कल्पितत्वाविशेषात्‌ | रिष्टं व्याख्यातम्‌ || १० ॥ 


_ तङ्भेदज्ञानस्य विकल्पः 
उभयोरपि वेतथ्यं भेदानां स्थानयोयैदि । 
क एतान्‌ बुध्यते भेदान्‌? को वे तेषां विकल्पकः? ॥११॥ 
स्थानद््यस्य वितथत्वे को वा तद्गतभेदान्‌ बुध्यते! इति शङ्कते-- 
उभयोरिति । स्मृतिज्ञानाळम्बनत्वेन को वे तेषां विकल्पकः | विकल्पकाभावे 
नेरात्म्यं स्यादित्यथः ॥ ११ ॥ | 
आत्मन एव तद्भेदज्ञानम्‌ 
कल्पयत्यात्मनात्मानमात्मा देवः स्वमायया । ` 
स एव बुध्यते भेदानिति वेदान्तनिश्चयः ॥ १२ ॥ 
स्वात्मैव स्वमायया स्वस्मिन्‌ सर्व परिकल्प्य तद्भेदजातं स्वयं बुध्यत 
इत्याचष्टे--कल्पयतीति | यथा रज्चादो सर्पादि परिकल्प्य तत्त्वेन स्वयमेवाव- 
बुध्यते तथैवमिति वेदान्तनिश्चयः | “| नान्योऽतोऽस्ति विज्ञाता ? इति श्रुतेः । 
न च निरास्पदे ज्ञानक्रिये संभवत इत्यर्थः ॥ १२ ॥ 


आत्मनस्तद्भेद्कल्पनम्‌ 
विकरोत्यपरान भावानन्तश्चित्ते व्यवस्थितान:। ` 
नियतांश्च बहिश्चित्त एबं कल्पयते प्रश्रः ॥ १३ ॥ 


१ 8] 

केन प्रकारेण कल्पयति! इत्यत आह--विकरोतीति। स्वेन रूपेण 
प्रभवतीति प्रभुः आत्मा | अन्तःश्चित्ते वासनारूपेण व्यवस्थितान्‌ अपरान्‌ 
नानाशाज्रीयलोकिकवैदिकभावान्‌ बद्दिश्चित्ते स्थानाब्यक्तादिपृथिव्यन्तरूपेण 
नियतांश्चान्तमनोरथादिलक्षणांश्च कल्पयतीत्यर्थः ॥ १३ | ` 


स्वान्तर्वाह्ममावानामपि कल्पितत्वम्‌ 


चित्तकाला हि येऽन्तस्तु द्यकालाश्च ये वहिः । 
कल्पिता एव ते सर्वे विशेषो नान्यहेतुकः ॥ १४ ॥ 


्वान्तर्वाह्मपरिच्छेद्यमावानां स्वप्नवत्‌ कल्पितत्वं स्पष्टयति-_चित्तेति । 
ये ह्यन्तविळसितबृत्तिविरोषाः ते तु' चित्तकाळाः चित्तपरिच्छेद्याः यावच्चित्त- 
स्थायित्वात्‌ । कल्पनाका एव उपलम्यन्त इतर्थः । अन्योन्यपरिच्छेद्या हि 
इयकाळाः | तद्यया--आगोदोहनमास्ते | यावदयमास्ते तावत्‌ गां दोग्धि । 
यावत्‌ गां दोग्धि तावदास्ते। तावान्‌ अयं | एतावान्‌ स:-- इति मिथः 
परिच्छेयपरिच्छेदकत्वमिति बाह्यमेदानाम्‌। ते हि इयकालाः अन्तः चित्तकाळाः 
वाह्याइ्यकालाश्च | ते सर्वे कल्पिता एव। चित्तद्वयकाळपरिच्छिन्नमावयोः 
कल्पितत्वव्यतिरेकेण न ह्यन्यहेतुकोऽस्ति। अत्रापि स्वपनदृष्टान्तः उपपद्यत 
इत्यर्थः | १४ ॥ | 


चान भावानां कल्पितत्वम्‌ 
अव्यक्ता एव येऽन्तस्तु स्फुटा एव च ये बहिः । 
कल्पिता एव ते सर्वे विशेष स्त्विन्द्रियान्तरे || १५ ॥ 


अव्यक्तव्यक्तमेदेन स्थानद्दये भावाः परिकल्पिता इत्याह--अव्यक्ता 
इति । येऽन्तविलसितमनोरथादिभावाः ते त्वव्यक्ता: तद्वतमावानामचाक्षुषत्वेना- 
व्यक्तत्वात्‌ । ये देहात्‌ बहिविढसितघटपटादिभावा; ते स्फुटा एव तेषां 


अळोक... क ७ 

चाक्षुषत्वेन स्फुटत्वात्‌ | अन्तर्वाह्यविळसिताव्यक्तस्फुटभावा अपि कल्पिता 
एव ते सवें । विशेषस्त्विन्द्रियान्तरे चक्षुरादौ स्फुटत्वम्‌ । इत्थं जाग्रद्वावा 
अपि स्वप्रभाववत्‌ कल्पिता एवे्यर्थः ॥ १५ ॥ 


कल्पनामूलनिर्पणम्‌ 


जीवं कल्पयते पूर्व ततो भावान्‌ पृथस्विधान्‌ । 
| बाह्यानाध्यात्मिकांश्रेव यथाविद्यस्तथास्मृतिः ॥ १६ ॥ 


सर्वकल्पनामूछ किम्‌! इत्यत आह--जीवमिति | पूर्व आदौ 
सुखदुःखादिवेरिछ्ठयहेतुफळात्मकं जीवं निर्विकाररज्जुसपवत्‌ निर्विकारात्मनि 
जीवं कल्पयते । ततः क्रियाकारकफलमेदेन पथक्‌ प्रथग्विधान प्राणादिः 
नानाविधभावान बाह्यान्‌ आध्यास्मिकांश्च एवं. कल्पयते | अत्र कल्पनाहेतुः 
स्वयं जीवः । सर्वकल्पनायां अधिकृतत्वात्‌ | कथंभूतः सन्‌? इस्त आह-- 
यथेति | यादृशी विद्या विज्ञानं अस्येति यथाविद्यः | तथाविधैव स्मृतिरस्येति 
तथास्मृतिः सन्‌ हेतुकल्पनाबोधतः फलकल्पना स्मृतिः | ततः तद्विज्ञानम्‌ | 
ततः तदर्थक्रियाकारकादिकल्पनम्‌। ततः तत्फलमेदविज्ञानम्‌। ततः स्मृतिः | 
पुनः तद्िज्ञानमित्येवं बा्मानाध्यात्मिकांश्चेतरेतरनिसनेमित्तिकभावेनानेकधा कल्प- 
यत इत्यर्थः ॥ १६ ॥ 


आत्मविकल्पनम्‌ 
` अनिश्चिता यथा र्ञ्जुरन्धकारे विकल्पिता । 


सपेधारादिभिमाविस्तद्वदात्मा विकल्पितः ॥ १७ ॥ 


जीवकल्पनायाः सवमूळत्वमस्तु | तजीवकल्पना किन्निमिंत्ता ! इत्यत 
आह दष्टान्तपूर्वकम्‌--अनिश्चितेति। यथा लोके मन्दान्धकारे रज्जुस्वरूपा- 
ज्ञानतोऽनिश्चितेयं रञ्जुः इयनवधारिता यदि तदा कि अयं सर्प: 

उदकधारा स्रक्‌ भूच्छिद्रं! इत्यादि बहुधा विकल्पिता भवति । ज्ञाते तु 
रज्जुयाथात्म्ये विकल्पानवकाशात्‌ | विज्ञानतः स्वहर्ताङ्गुख्वित्‌ । तद्ठत्‌ 
्रह्मयाथात्म्याज्ञानतः हेतुफलाभिनिवेशो जायते। ततो विश्वाद्यविकल्पानु 
ज्ञेकरसमेदेन प्राणायनन्तमेदेनात्मा विकल्पित इति सववेदान्तसिद्वान्तः ॥१७॥ 


. विकल्पनिदृत्तिप्रदर्शनम्‌ 


निश्चितायां यथा रज्ज्वां विकल्पो विनिवतते । 
रज्जुरेवेति चाद्वैतं तद्रदात्मविनिरचय! ॥ १८ ॥ 


अधिष्ठानज्ञानात्‌ . विकल्पनिवृत्ति दशयति--निश्चितायासिति | यथा 
आप्तोक्तितो निश्चितायां रज्ज्वां तदतसर्पादिविकल्पो निवतंते, तथा सर्वापह्व- 
सिद्ध ब्रह्म निष्प्रतियोगिकाद्वैतमिति ज्ञानसमकाल स्वाज्ञानविकल्पितविश्वविश्वादि- 
भेदनाकलनापि निवर्तते। न हि खाज्ञानकालमारम्यानादिसिद्धविकल्पजाल 
स्थितिमेय स्वक्षानतो निवतंते । वस्तुतोऽवस्तुतो वापि विकल्पसामान्यस्य 
शशविषाणवत्‌ अवस्तुत्वात्‌ । तदपहवसिद्ध ब्रह्ममात्रं निष्प्रतियोगिकमवशिष्यत 
इत्यात्ममात्रविनिश्चयो भवतीलर्थ: । “ पश्यतेहापि सन्मात्रं असदन्यत्‌ ??, 
८८ ब्रह्मव्यतिरिक्त न किचिदस्ति ??, 


सर्वथा भेदकलनं द्रैताद्वेत न विद्यते । 
प्रपञ्चो यदि विद्येत निवर्तेत न संशयः | 
अनाख्यमनभिव्यक्तं सत्‌ किचिदवरिष्यते ॥ 


इति श्रुतेः ॥ १८ ॥ | 

| ११३७ विकल्पानां मायामूलत्वम्‌ 
प्राणादिभिरनन्तैस्तु भावेरेतेविकल्पित; । | 
मायेषा तस्य देवस्य ययायं मोहितः स्यम्‌ ॥ .१९.॥ 

कथं पुनः परमाद्वेतरूपेण आत्मावशिष्यते प्राणायनन्तविकल्पसत्त्वात्‌ ! 
इ्याशक्य विकल्पस्य मायामात्रत्वात्‌ तया विकल्पित इव भाति । वस्तुत 
त्र्ममात्रमवरिष्यत इति रिष्टप्रस्थेनाह--प्राणादिभिरिति | 


दैवी ह्येषा गुणमयी मम माया दुरत्यया | 
मामेव ये प्रपद्न्ते मायामेतां तरन्ति ते ॥ 


इति स्मृत्यनुरोधेन. यैषा खाज्ञानरूपिणी माया देवस्यात्मनो भिन्ना अभिन्नतंयैव 
साज्ञानुभूतिप्रमाणसिद्धेव च विद्यते । वस्तुतः सा शाशश्वंगवत्‌ अळन्धसत्त्वा । 
यया मायया स्वयमप्यात्मा मोहित इव मोहितः सन्‌ प्राणादिभिः अनन्तभावे 
विकल्पित इव विकल्पितो भवति | वस्तुतोऽयमात्मा निष्प्रतियोगिकनिविकल्प 
इत्यथः ॥ १९ ॥ 


प्राणादिविकल्पानां प्रकारः 


प्राण इति प्राणविदो भूतानीति च तद्विदः । . 
गुणा इति शुणविदस्तत्वानीति च तद्विदः ॥ २० ॥ 
पादा इति पादबिदो विषया इति तद्विदः । 
लोका इति लोकविदो देवा इति च तद्विदः ॥ २१ ॥ 
वेदा इति वेदविदो यज्ञा इति च तद्विदः । 
भोक्तेति च भोक्तृविदो भोज्यमिति च तद्विदः ॥ २२ ॥ 
सूक्ष्म इति सूक्ष्मविदः स्थूल इति च तद्विदः। 

` मूते इति मूतेविदोऽमूते इति च तद्विदः ॥ २३ ॥ 
काल इति कालविदो दिश इति च तद्विदः | 

. घादा इति वादविदो आवनानीति: तद्विदः ॥ २४.॥ .. . . 

मन इति मनोविदो बुद्धिरिति च तद्विदः । 
चित्तमिति चित्तबिदो धर्माधमौ च तद्विदः ॥ २५ ॥ 
पञ्चविशक इत्येके षड्शि इति चापरे । 
घट्त्रिशक इत्याहुरनन्त इति चापरे ॥ २६ ॥ 
लोकाँछोकविदः प्राहुराश्रमा इति तद्विदः । 
स्रीपुन्नपुंसक लेङ्गाः परापरमथापरे ॥ २७ ॥ 

' सृष्टिरिति सृष्टिबिदो लय इति च तद्विदः । 
स्थितिरिति स्थितिबिद्‌ः सर्वे चेह तु सवेदा ॥ २८ ॥ 


प्राणादिविकल्पानुदाहरति-प्राण इत्यादिना । प्राणो हिरण्यगमः इश्वरो 
वा जगत्कारणमिति प्राणविदोऽद्वैतिनः वैरोषिकादयश्च विदुः कल्पयन्तीसर्थः | 
प्रथिव्यादिचत्वारे भूतानि जगत्कारणानीति छोकायतिकाः | गुणसाम्येन 
सह सत्त्वरजस्तमांसि त्रयो गुणाः जगत्कारणमिति सांख्याः | आत्मतत्वं 
विद्यातत्त्वं शिवतत्त्व चेति त्रीणि तत्त्वानि जगत्कारणमिति शैवाः ॥ २० ॥ 
कल्पनान्तरमाचष्टे पादा इति। विश्वविश्वादयः पादाः जगल्ल्यापुतिहेतव 
इति वेदान्त्येकदेशिनः | विविधविषयानुभूतिः पुरुषार्थ इति वात्स्यायनादयो 
मन्यन्ते | विषया इति शब्दादय इत्यथः | 


विषयस्य विषाणां च दूरमत्यन्तमन्तरम्‌ | 
उपमुक्त विषं हन्ति विषयाः स्मरणादपि ॥ 


इति स्मृतेः | सत्यत्वेन भूरादिछोका विद्यन्ते इति छोकविद्‌ः इति पौराणिकाः । 
कमफलदाता नेश्वरः किन्तु अग्नीन्द्रादयो देवाः कर्मफल्दातार इति 
देवयाजिनः ॥ २१ ॥ कल्पनान्तरमाह--वेदा इति। ऋगादयः` चत्वारो 
वेढा: तत्त्वानीति वेदपाठकाः | ज्योतिष्टोमादियज्ञा वस्तुभूता भवन्तीति 
यज्ञविदो याज्ञिकाः । भोक्तेवात्मा न. कर्ता इति सांख्याः | भोज्यं वस्त्विति 

सूपकाराः ॥ २२ ॥ इतश्च कल्पनान्तरमाह--सूक्ष्म इति | अणुपरिमाणात्मा 
सूक्ष्म इति सूक्ष्मविद: अणुवादिनः | अहंप्रययविशिष्ट: स्थूलदेह; आत्मा 
इति चार्वाकाः । मूतः त्रिशूली च चक्रोलागमिका: | अमूतेः सर्वशून्य 
इति शत्यवादिनः। काळ एव परमार्थ इति ज्योतिर्विदः | दिशः 
परमार्था इति स्वरोदयविदः। धातुबादो मन्त्रवादो वेति रसवादिनो 
मन्त्रवादिनश्च | चदुर्दशभुवनान्येव वस्तूनि चेति भूगोळविद: | मनः 
एवात्मेति स्यमन्तमद्राः | बुद्धिरेवात्मेति योगाचाराः । बाह्माकारशून्यं 
चित्तमात्मेति विज्ञानवाद्येकदेशिनः | विधिनिषेधचोदनानिष्पन्नधर्माधमौः परमार्थी 
इति मीमांसकाः ॥ २३-२५ ॥ इतश्च विकल्पान्तरमाह--पञ्चेति । प्रधानं 
मूलप्रकृतिः महदहंकारो तन्मात्राणीति सप्त प्रकृतिविकृतयः कर्मज्ञानेन्द्रियाणि 
तद्विषयाः मनश्चैकं षोडशविकारपुरुषो दशिस्वभाव इति पञ्चर्विशतिसंख्या- 
विशिष्टप्रपश्चो वस्त्विति सांख्यैकदेशिनः | ईश्वरेण साकं षड्विशतिपदार्था 
इति पातज्ञलाः | षड्विशत्या सह पश्चीक्ृतपञ्चमहाभूतानि आहत्य एकत्रि- 
शत्तत्वानीति शैवैकदेशिनः । यद्वा--षड्विंशया सह रागाविद्यानियतिकाळ- 
कलामायादिकाः त एव एकनत्रिशत्पदार्था इति पाशुपताः । पदार्थमेदोऽनन्तः 
इति भेदवादिनः | लोकानुरज्ञनं तत्त्वमिति लोकिकाः | आश्रमाः परमार्था 
इति दक्षप्रभृतयः । स्नीपुंनपुसकं दाब्दजातं तत्ममिति वेय्याकरणाः । 
“द्वे ब्रह्मणी वेदितव्ये परं चापरं च ? इति साकाराट्रेतिनः । स्थितिर्वा सृष्टिवा 
लयो वा तत्त्वमिति पौराणिकाः । प्राणादिस्थित्यन्तत्वेन उदाह्ृताश्चानुदा- 
हताश्च कल्पनामेदा यावन्तो विद्यन्ते कल्पनावस्थायां स्वात्मन्येव 
विकल्पिताः सन्तः स्वात्माधिगमहेतवो भवन्तीत्यर्थः | अधिष्ठानमन्तरा 
प्राणादिस्थियन्तकल्पनासंभवात्‌ । कल्पनाया मायामात्रत्वेन तदधिष्ठानस्यापि 
साधिष्ठेयकल्पनापहृवतो निरधिष्ठानत्वेन ब्रह्ममात्रमवशिष्यत इति प्राणादि- 
स्थियन्तकल्पनाया उपायत्वम । तदपेक्षया तदधिकरणस्योपेयत्वम्‌ |- इत्थं 
उपायोपेयभूताधिष्रेयाधि्ानगतहेयांशापहुवसिद्धनिष्प्रतियोगिकस्य परमोपेयत्व 
्रहममात्रस्येसर्थः. ॥ २६-२८ ॥ 

भावानां रिष्यरक्षकत्वम्‌ 
यं भाव दशयेद्यस्य तं भावं स तु पश्यति । 
तं चाबति स भूत्वासो तदूगहः सयुपैति तम्‌ | २९॥ 


यस्य यस्य गृहे यस्मिन्‌ दृढावेशो भवेत्तराम्‌ | 
तत्तद्रान्यनुरोधेन शास्र भवति नान्यथा ॥ . 


इति स्मृयनुरोधेन प्राणादिस्थित्यन्तविकल्पा मायामात्रा अपि स्ताञगदष्टिभिः. 
प्राणादित्वेन -विकल्पिताः | तत्र प्राणो बीजात्मा ईश्वर; | भूतादिस्थिसन्ताः 
तद्भेदाः तत्तन्मताचार्यबुद्धिविकल्पिताः । तत्र येषां यन्मतं रोचते ते 
तत्तदाचार्यमुखतः पृथक्‌ तत स्वाभिमतेयततां ज्ञात्वा तत्परतन्त्रा भवन्तीत्याह-- . 
यमिति । कि बहुना? प्राणादिस्थित्मन्तानामन्यतम उत्तमनुक्तं वा यस्य 
कस्यचित्‌ आचायो यं भावं दशेयेत्‌ अन्यो वा इदमेव तत्त्वमिति सोऽयं 
गुरुप्रदारितनिश्चयः रिष्यपूगः सोऽहं दासोऽहमिति वा तं भावं आत्मभूत 
पश्यति | योऽयं तत्तन्मताचार्यदशितो भावरूपो भूत्वा प्राणं ईश्वरः 
तं उपासकं अवति | इदमेव. तत्वमिति तढ्प्रहः तदमिनिवेशः त ग्रहीतारं 
उपेति | स्वात्मभावं प्रकाशयतीद्र्थ: ॥ २९ ॥ 


'आत्मन्नानफलम्‌ 


एतेरेषो5पृथग्भावे! पृथगेवेति लक्षितः 
एवं यो वेद तस्वेन कल्पयेत्‌ सोऽविश्ञङ्क्तिः ॥ ३० ॥ 


ग्रहातिरिक्तात्मज्ञानफळमाह--एतेरिति |. रज्वादिविकल्पितसर्पादिवत्‌ 
स्त्राप्रथग्भूतप्राणादिस्थित्यन्तभावेः प्रथगेवेत्यविवेकिभिः लक्षितः न विवेकिभिः | 
न हि रज्वाद्यतिरेकेण सर्पादय: संन्ति | तथा स्वात्मातिरेकेण प्राणादिविकल्पा 
सन्ति “ इदं सवै यदयमात्मा? इति श्रुतेः । वस्तुतः प्राणादिस्थियन्त- 

कळनारोपापवादाधिकरणगतह्देयांशापहृवसिद्धं ब्रह्म निष्प्रतियोगिकस्वमात्रमिति 
“ सन्मात्रमसदन्यत्‌ ?? इत्यादिश्रुतियुत्तिभ्यां तत्त्वेन यो वेद सोऽयं विद्वान्‌ 
अविशकितोऽरोषवेदार्थं साक्षात्‌ परंपरया वा ब्रहममात्रपयवसन्नतया कल्पयेत्‌ 
कल्पयतीसर्थः | नः हिः निष्प्रतियोगिकब्रह्ममात्रमावापन्नसुन्यतिरिक्तो वेदार्थं एवं 
ज्ञातुं झाक्कोति। न चेवंवित्‌ स्वातिरिक्तप्राणादिस्थित्यन्तविकल्पोऽस्ति नास्तीति 
विश्रमाभिमुखो भवतीति भावः ॥ ३० ॥ | पक पी 


रपञ्चस्यासत्वं ग्रह्मण; स॒त्त्वं च 
स्वभमाये यथा इष्टे गन्धवैनगरं यथा । 
तथा विश्वमिदं इष्ट वेदान्तेषु विचक्षणैः ॥३१॥ 


खरातिरिक्तप्राणादिस्थिसन्तप्रपञ्जस्यासत्ं तदपहवसिद्धनह्ममात्रस्य निष्प्रति- 
योगिकसत्त्वं स्पष्टयति- -स्वप्नेति । “ नान्यत्‌ किचन मिषत्‌”, “ ब्रह्म- 
व्यतिरिक्तं न किंचिदस्ति ??, “ ब्रह्ममात्रमसन्न हि”, 


दृश्यरूपं .च इगरपं सर्वे शशविषाणवत्‌ | 
सिद्धान्तोञ्ध्यात्मशाज्नाणां सर्वापहृव एव हि ॥ 


८ नाविद्यास्तीह नो माया शान्त ब्रह्मेदमक्कमम्‌? इ्यादिवेदान्तेषु विलसित- 
विद्वत्पटळसेव्यपरमाशयविचक्षणैः ब्रह्मविद्वरीयोभिः यथा शशश्वंगवत्‌ अव- 
स्त्वात्मके स्वप्नमाये विवेकविरलैः सद्वस्त्वात्मिके इव दृष्टे । यथा च नभः- 
प्रसारितपुरगोपुरस्वपक्षपरपक्षचम्वाद्याकीणेमिव गन्धवेनगरं दृश्यमानं सत्‌ 
अकस्मात्‌ असत्पदं गतं दृष्टम | तथा स्वाविद्यापदतत्कार्यजातं आत्मत्वेन 
सत्यत्वेन व्यावहारिकत्वेन प्रातिमासिकत्वेन वा अस्तीति विश्वसनीयविश्च 
शशश्वेगवत्‌ असत्‌ दृष्टम्‌ | ततस्तद्विश्वापहवसिद्धं ब्रह्ममात्रं स्वावरोषतया 


दृष्टमित्यर्थः ॥ ३१ ॥ | 


के 32 

परमार्थद्शाप्रपश्चनम्‌ 


न निरोधो न चोसत्तिन बढ्दो न च साधक! । 
न गुगुक्षुन वे मुक्त इत्येषा परमार्थता ॥ ३२ ॥ 


ततः परमार्थदशां प्रपश्चयति--न निरोध इति । स्वातिरित्तप्राणादि- 
स्थि्यन्तविश्वकळना अस्ति ` नास्तीति विक्रमापह्ृवसिद्धं ब्रह्म निष्प्रतियोगिक- . 
स्वमात्रमिति .ज्ञानसमकाळं खातिरित्तपरपञ्चापहवतो न निरोधः कस्यापि न हि 
प्रचयोऽस्ति | तथा जायमानवस्तुैरल्यात्‌ न चोत्पत्तिः बुद्धित्दृत्तिवैरल्यात्‌ | 
न बद्धः संसारी जीवोऽस्ति बद्धवैरल्यात्‌। न हि मोक्षसाधको विद्यते 
बन्धसापेक्षमोक्षंवैरल्यात्‌ । न हि मोचनार्थी सुसुक्षुरस्ति निवत्तनीयबन्ध- 
वैरल्यात्‌ । युक्तोऽपि न विद्यत इति स्थितिः । सेषा परमार्थता | 


केवलं ब्रह्ममात्रत्वं नास्सनात्मेति निश्चिनु | 


इत्यादिखातिरिक्तप्रपश्चतदुत्पत्तिप्रयादिकठनापह्कवसिद्ध निष्प्रतियोगिकत्रह्ममात्रा- 
वरोषसिद्धान्तानुवादिश्रुतेः ॥ ३२ ॥ 


सम्यक्‌ परमार्थदर्शनम्‌ 


वीतरागभयक्रोधैर्मुनिभि्वेदपारगै; । 
 निविकल्पो ह्ययं दृष्ट! प्रपश्चोपशमोञ्द्यः ॥ ३३ ॥ 


परमार्थसम्यग्दर्शनं स्तूयते--वीतेति | रम्यवस्तुविषयको रागश्च खाति- 
रिक्तास्तित्वजन्यं भयं च कांक्षितविषयालाभजः क्रोधश्च येभ्यो वीताः तेः 
वीतरागभयक्रोधैः ब्रहममात्रमननशीळैः मुनिभिः वेदान्तपारगैः सर्ववेदान्त- 
सिद्धान्तन्रह्ममात्रसम्यज्ज्ञानिभिः प्राणादिस्थि्यन्तविकल्पापहृवसिद्वनिष्प्रतियोगिक- 
निर्विकल्पोऽयमात्मा मात्रमिति दृष्टः । दवेतादिप्रपञ्चविकल्पे सति . निवि- 


25 sr. = >“... -- 


७... TT TE TR >> 


वेतथ्यप्रकरणम्‌ २५१ 


कल्पकता कुतः! इयत आह--प्रपश्चोपशम इति । द्वेतादिमेदविस्तारो हि 
प्रपञ्चः ।. तस्य उपशमः अपहृवः | 


एकाभावे द्वितीयं न न द्वितीये न चैकता । 
द्वैतं यदि तदाद्वतं द्वैताभावेद्धयं न च ॥ 


इति सापेक्षश्रुतिसिद्वयैकद्वेतादिगतहेयांशापहृवसिद्धो ह्यद्वयः परमात्मा स्वमात्र- 
मिलवगतो भवतीसर्थः ॥ ३३ ॥ 


स्वाज्ञानात्संसारोपरतेरभावः 


तस्मादेवं विदित्वेनमद्रेते योजयेन्मतिम्‌ । 
_ अट्वतं समनुषाप्य जडवछ्योकमाचरेत्‌ ॥ ३४ ॥ 


्वाज्ञानात्‌ संसारोपरतिः न स्यादित्याह--तस्मादिति। यस्मात्‌ ब्रह्म 


मात्रज्ञानं विना स्वातिरिक्तत्रमो न हि झाम्यति तस्मात्‌ ब्रह्मातिरिक्तमसत्‌ 


ब्रह्ममात्रं निष्प्रतियोगिकसत्‌ इत्येवं विदित्वा एनं आत्मानं निश्प्रतियोगिका हवेते 
वस्तुनि तत्‌ स्वमात्रमिति तन्मात्रां मति योजयेत्‌ | एवमष्वैतं सम्यगनुप्राप्य 
स्वावरोषधियेत्यर्थः । ततः परं अहमेताद्द इति आत्मानं अप्रख्यापयन्‌ 
स्वातिरिक्तलोकप्रसक्तो यथा जडोऽयमिति जानीयुः तथा लोकमाचरेत्‌ । 
पामरलोकवत्‌ निलादिकर्माचरणं स्वाश्रमोचितं कुर्यादिसर्थः ॥ .३४ ॥ 


यतिचर्याचुकमः 


निस्स्तुतिनिनमस्कारो निस्स्वथाकार एव च । 
' चलाचलनिकेतश्च यतिर्याइच्छिको भवेत्‌ ॥ ३५ ॥ 


जडवत्‌ लोकवश्चकयतिचर्यामनुक्रामति--निःस्तुतिरिति | 

स्तूयमानो न तुष्येत निन्दितो न शपेत्‌ परान्‌ | 
इत्यादिश्रुल्यनुरोधेन स्तुतिनमस्कारस्वाहास्वघाकारादिसवेकमविरछो यतिः चलो 
देहः । अचल आत्मतत्त्व | तत्र चळदेहस्थिति विस्मय अचलात्मतत्त्वनिकेतनं 
यस्य सोऽयं चलाचळनिकेतश्च भूत्वा यदृच्छाप्रा्तदेहमात्रघारणानुकूल्कोपी 
नाच्छाद्नभिक्षादिपरिप्रहेतरपरिग्रहवेरल्येन यादृच्छिकः निरंकुशाब्रहमात्रतया 
वतिष्ठेदिसरथः ॥ ३९ ॥ ` 


मुनेव्रह्ममात्रतयावस्थितिः 


तत्वमाध्यात्मिकं दृष्टा तत्वं दृष्टा तु वाह्यतः | 
ततत्वीभूतस्तदारामस्तत्वादप्रच्युतो भवेत्‌ ॥ ३६ ॥ 


स्वान्तरबहिविजूंमिताध्यात्मिकादिप्रपक्चे सति कथं वा मुनि: ब्रह्ममात्रतया 
तिष्ठेत्‌ !? इसत आह-- तत्त्वमिति | स्वातिरिक्तव्यष्टिप्रपश्चमधिकुत्य भवती- 
याध्यात्मिकम। तहद्वाह्म समष्टिप्रपश्चजातम | तदारोपापवादाधिकरणविश्व- 
विश्वादविकल्पानुशैकरसान्तजातं च रज्जुसपंवत्‌ वाचारम्भणमात्रम्‌ | यद्दा-- 
शशविषाणवत्‌ असत्‌-- 

इदं प्रपञ्चं नास्त्येव नोत्पनं नोऽस्त्विदं जगत्‌ । 

' दृश्यरूपं च इग्रूपं सवे शशविषाणवत्‌ ॥ 
इति श्रुतेः। तत्सर्वापहृवसिद्धं तत्तत्वं स्वमात्रतया दृष्टा तइृरीनसमकाछं 
तत्त्वीभूतो ब्रह्मभूतो भवति । तद्रूपेण यदा राजते महीयते तदानीं आरामो 


' निष्प्रतियोगिकनिविशेषचिद्वातुः स्वतत्त्वात्‌ कदापि अप्रच्युतो भवेत्‌ | यथा 


कश्चित्‌ अतत्त्वदशी देहादौ. चछेऽचले वा अतत्त्वीभूतस्तत्त्वीभूतो वेति 
मन्यते तद्योगायोगाभ्यां विकल्पवान्‌ निविकल्पवानहमिति च मन्यमान 
स्वतत्त्वात्‌ प्रच्युतो भवति, न तथा ब्रह्ममात्रवित्‌। तस्य निष्प्रतियोगिकः ` 
ब्रह्ममात्रत्वेन न हि तत्तवप्रच्युतिंवार्तावकाइ इत्यर्थः ॥ ३६ ॥ 

्रह्मातिरिक्ततत्वम्‌ 

भावैरसद्भिरेवायमद्र्येन च कल्पितः । 

भावा अप्यद्रयेनेव तस्मादद्वयता शिवा ॥ ३७ ॥ 


पूवशहोकोक्तत्रह्मातिरिक्ततत्त्वमाचष्टे--भावेरिति । यथा रज्जुतत्त्वज्ञानां 
एकैव रज्जुः सर्पधारादण्डादिरूपेण इश्यते न त्र रो रज्वादिरूपेण स्वेन 
रूपेण वा सर्पाद्रिस्ति रज्जुरेव तत्तददृष्ट्यनुरोधेन एवं विकल्प्यते, 
तथा प्र।णादिस्थियन्तैरसद्विर्भावेः एवायमात्मा तदास्पदाद्वयरूपेण विकल्पितः | 
तथा प्राणादिभावा अपि अइयेन आत्मना जीवभावमापन्नेनेव विकल्पितः | 
न हि निरास्पदा कल्पनोपळभ्यते | अत; प्राणादिकल्पनाया मायामात्रत्वेन 
तम्याधिष्ठेयतावेरल्यात्‌ । अधिष्ठेयनिरूपिताधिष्ठानस्यापि तथात्वात्‌ । यस्मा- 
निरधिष्ठानत्वेन निष्प्रतियोगिकाद्वैतमवरिष्यते तस्मादद्वयतैव शिवा | खाति- 
रिक्तप्राणादिस्थियन्ताशिवापहवसिद्वत्वात्‌ शिवत्वं उपपद्यत इत्यर्थः ॥ ३७ ॥ 


प्रकरणार्थापसंहारः 


नात्मभावेन नानेदं न स्वेनापि कथंचन । 
न पृथङ्नापृथक्‌ किञ्चिदिति तत्वविदो विदुः ॥ ३८ ॥ 


सातिरिक्तप्राणादिविकल्पानामपह्ृवसुखेन ब्रह्ममात्रसिद्विः अर्थात्‌ सिध्यति 
इति वैतथ्यप्रकरणार्थसुपसंहरति- नात्मेति। प्राणादिस्थिसन्तमिद्‌ नाना 
शशविषाणवत्‌ नास्त्येव । स्वात्मसत्तातिरिक्तसत्तावेरल्यात्‌ । आत्मभावेन 
नाना स्यादित्यत आह- नेति। स्वात्ममावेनापि नाना न विद्यते। 
स्वात्मनो निष्प्रतियोगिकत्वेन ब्रह्ममात्रावगतेः प्राणादिनानापहवपूर्वकत्वात्‌ । 
आत्माकारेण नानामावेऽपि नानात्वाकारेण नाना स्यादिसत आह-न 
स्वेनापि कथंचनेति.। न हि कृच्छात्‌ स्वेन रूपेणापि नाना विद्यते । 
तस्य शशश्वङ्गवत्‌ अवस्तुत्वेन कालत्रयेऽप्यछब्धात्मकत्वात्‌ । स्वात्मनः 

पृथकत्वेन वा किचित्‌ नानावस्तु अङ्गीकार्यमिति तत्राह--न एथगिति | 
स्वात्मनो निष्प्रतियोगिकनिन्यंवहारयत्वेन प्रसक्तव्यावहारिकस्वष 
नानागन्धोऽपि नास्तीत्येवं प्राणादिस्थितयन्तकनापहृवसिद्धं ब्रह्म निष्प्रति- 
योगिकस्वमात्रमिति तत्त्वविदो विदुः “पश्यतेहापि सन्मात्रमसद्न्यत्‌ ? 
इत्यादिश्रुतेः ॥ ३८ ॥ 


अद्वेतप्रकरणम्‌ 


ब्रह्मनिलूपणम्‌ 
उपासनाश्रितो धर्मा जाते ब्रह्मणिः वतेते । 
प्रागुसत्तेरजं सर्वे तेनासो कृपणः स्मृतः ॥ १ ॥ 
अतो वक्ष्याम्यकापेण्यमजाति समतां गतम्‌ । 
यथा न जायते किचिज्जायमानं समन्ततः ॥ २ ॥ 


८४ प्रपश्चोपशमं शान्त शिवमद्वैतम्‌ ??, 


` प्रपञ्चो यदि विद्येत निवर्तेत न संशय: | 
मायामाश्रमिदं द्वैतं ज्ञाते द्वैतं न विद्यते ॥ 


इति श्रुतितो निरासितस्वातिरिक्तप्रपञ्चस्य पुनः . ““स्वप्नमाये यथा दे ?, 
“ नात्ममावेन ` नानेदं ? इत्यादिकेवछतजटिळवैतथ्यप्रकरणेनापि प्राणादिः 
स्थिसन्तप्रपञ्चस्य अवस्तुत्वेन अपहृवः प्रतिपादितः | तथा स्वातिरिक्ता- 
पहवसिद्धं निष्प्रतियोगिकाद्रैतं किं आगममात्रेण प्रतिपत्तव्यं ! न तत्तर्काक्षम- 
मित्याशंक्य तर्केणापि तत्सेद्धं पारयतीति बहुळतरोपपत्तिभिः अद्वेतप्रकरणमा- 

रभ्यते--उपासनेल्यादिना । उपासको5हं उपास्यं नह्यति ज्ञात्वा तदुपासनां 
आत्मनो मोक्षसाधनत्वेन आश्रित उपासनाश्रितो धमो जीवोऽस्मि । 
जीवधमविरिष्ट एवं मन्यते-इदानीं अहं एवं उपासनां कुर्वन्‌ प्रपञ्चारोपास्प- 
दत्वेन जाते ब्रह्मणि इश्वरे वतमानो भवामि । खशरीरपतनादृध्वै एवं अजं 
प्रपश्चापवादारँपदं ब्रह्म प्रतिपत्स्ये | खातिरिक्तप्रपश्वोत्पत्ते; प्राक्‌ अहमिदं 
सवै चाजस्वरूपमेव । येन हेतुनाऽयं सविशेषत्रह्मवित्‌ तेन हेतुनाऽयं 
निष्प्रतियोगिकनित्याजदरिभिः असो सविरोषन्रह्मवित्‌ कृपण इति स्म्रृतः--- 


यद्वाचानभ्युदितं येन वागम्युद्यते । 
तदेव ब्रह्म त्वं विद्धि नेदं यदिदमुपासते ॥ 


इति श्रुतेः ॥ १॥ यत एवं--अतो वक्ष्यामीति। “यो वा एतदक्षरं 
गार्ग्य विदित्वा अस्मात्‌ लोकात्‌ प्रेति स कुपणः?? इति श्रुत्यनुरोधेन--- 
जातोऽहं जाते ब्रह्मणि वर्ते । तढुपासनतः तत्पदं प्रतिपत्स्ये इति 
यस्मात्‌ एवं मन्यमानः कृपणो मवति तद्भावः कापण्यम्‌ | आत्मसत्य- 
व्यवहारप्रतिभासत्वेन स्वातिरिक्तप्रपञ्चास्तिताप्रतीतेः तद्विपरीतत्वेन तदपद्दवसिद्ध 
ब्रह्ममात्रं अकार्पण्यम्‌ | “यो वा एतदक्षरं गागि विदित्वा अस्मात्‌ लोकात्‌ 
प्रेति स ब्राह्मण: ??, “यत्र नान्यत्पश्यति - नान्यत्‌ श्रणोति नान्यद्विजानाति 
स भूमा » इादिश्रुतिसिद्धमकार्पण्यं अतो वक्ष्यामि | स्वस्य स्वातिरिक्तस्य 
चाविद्यमानाजातीयस्य तदजाति असल्लौकिकाद्यष्टदृष्टिमोहे सत्यसति तद्गत- 
तैषम्यापहवसिद्धत्वेन समतां गतं निरवयवत्वात्‌ । यथा रज्जुसर्पवत्‌ 
समन्ततो जायमानं सपादिभ्नान्यपनये किंचिदपि न जायते, तथा तं 
प्रकारं श्वण्वित्यथ: ॥ २ ॥ 


जातिनिदर्शनम्‌ 


आत्मा ह्याकाशवज्जीवैषटाकादौरिबोदित; | 
'घटादिवच सङ्गातेर्जातावेतन्निद्शनम्‌ ॥ ३ ॥ 

घटादिषु प्रलीनेषु घटाकाशादयो यथा । | 
` आकाशे संप्रलीयन्ते तद्रज्जीवा इद्दात्मनि ॥ ४ ॥ 


यदजात्यकापण्यं वक्ष्यामीति प्रतिज्ञातं तत्सिद्विहेतुं विद्वणोति--आतत्मेति | 
अनात्मापहृवसिद्वोऽयमात्मा निरवयवाकाशवत्‌. केशकोद्येकांशवच्च सूक्ष्मो हि 
. यथाकाशैराकाश उदितः तथा सं आत्मा घटाकाइस्थानीयजीबेः उत्पन्न ` 
इव माति । जीवात्मनां परस्मात्‌ आत्मनः उत्पत्तिः श्रूयते. “यतो वा 
इमानि भूतानि जायन्ते ? इत्यादि | आकाशात्‌ पटाकाशोत्पंत्तिवत्‌ परस्मात्‌ 
जीवोत्पत्तिः समाना | न हि गोः वत्स इव महाकाशात्‌ घटाकाशो 
जायते | घटाकाशात्‌ महाकाशो वा जायते। न हि तथा परस्मात्‌ 
जीवजातम्‌ | जीवजातात्‌ परोऽपि जायते | ' वस्तुतोऽवस्तुतो वापि 
ब्रह्मातिरिक्तयो: निष्प्रतियोगिकमावाभावरूपत्वेन न हि कस्यापि' जातिः 
सेड्/ं पारयति । घटादिवत्‌ करणसंघातैः उदित इति आत्मनो ` जातिः 
मन्दबुद्विप्रतिपिपादयिषया जीवानां उच्यते | तत्र जातो एतदाकारां निदशनं 
न कस्यापि जातिरस्तीत्यर्थः ॥ ३ ॥ जातावेतन्निदशनमित्युक्तार्थं विवृणोति 
घटादिष्विति | यथा घटायुत्पत्तिप्रळयाभ्यां घटाद्यवच्छिन्नाकारां ` उत्पन्न 
प्रलीनमिव 'भाति तथा देहादिसंघातोत्पत्तिप्रलयाभ्यां तदवच्छिन्नचैतन्यमपि 
उत्पत्तिप्रलयवत्‌ भाति न स्वतः । स्वस्य जडसंघातापहृवसिद्धचिम्मात्र- 
त्वादि्यथः ॥ ४ ॥ | 


जीवानां रद दनयम 
यथैकस्मिन्‌ घटाकाशे रजोधृमादिभिर्युते । 
न सर्वे संप्रयुज्यन्ते तद्व्ीवाः सुखादिभिः ॥ ५ ॥ 


| चिन्मात्रं निष्प्रतियोगिकमिसजानन्तः केचित्‌ चिन्मात्रस्य सवदेह- 
व्यापकत्वेन तत्रैकद्रेहावच्छिन्नचितो . जनिमृतिसुख्नदुःखादिसम्बन्धे सवंदेहा- 


अद्वेतप्रकरणभू २५७ 


वच्छिन्नचितामेकत्वेन तत्संवन्धतः क्रियाकारकफलसाडूर्य च स्यादित्याहुः । तत्र 
सदृषटान्तमिदसुच्यते- यथेति | यथा एकस्मिन्‌ घटावच्छिन्नाकारे रजोधूमा- 
दिभिः संयुते न हि तदितरघटाकाशादयो रजोधूमादिभिः संयुज्यन्ते, आकाशस्य 
स्वविकल्पितवटादिसम्बन्धवैरल्यात्‌ | तद्वत्‌ जीवाः जनिमृति सुखदुःखा दिभिः । 
जीवस्य स्वात्तोपाध्यपहवतः सन्मात्रत्वात्‌ वस्तुत इत्यर्थ: ॥ ५ ॥ 


आकारावजीवेषु भेदाभावः 


रूपकार्यसमार्याश्च भिद्यन्ते तत्र तत्र वे । 
आकाशस्य न भेदोऽस्ति तदज्जीवेषु निणेय; ॥ ६ ॥ 


जीवस्य उपाध्यपायात्‌ सन्मात्रत्वमस्तु, उपाधिसद्भावे कथं पुनः 
आत्ममेदव्यवहृतिः ! इत्यत आह--रूपेति | यथा घटशरावापवरकाकाञानां - 
अल्पत्वमहत्त्वादिरूपाणि भिद्यन्ते तथा उदकादिहरंणादिकार्यं भिद्यते । 
घटाकाइारारावाकाइादिसमाख्याश्च भिद्यन्ते | तत्र तत्र व्यवहारविषयत्वेनेलर्थः | 
एवं व्यवहृतिः रूपकायसमाख्यानिमित्ता | परमार्थतस्तु आकाइास्य न 
भेदोऽस्ति | तद्वत देहोपाधिक्तजीवेषु रूपकार्यसमाख्या देहादेरेव मिथो 
मिद्यन्ते। न हि देहातिरिक्तजीवेषु तंद्वेदोऽस्तीति निर्णयः निश्चयः | 
उपाध्यपाये जीवस्य ब्रह्ममात्रत्वात्‌ ॥ ६ ॥ ॒ ॒ 


आत्मनो जीवस्य जामेबः 
नाकाशस्य घटाकाशो विकारावयवो यथा । 
नैवात्मनः सदा जीवो विकारावयवो तथा ॥ ७ ॥ 


घटाद्याकादागतरूपकर्मादिव्यवहृतिः पारमार्थिकी स्यात्‌ इत्याइांक्य न हि 

महाकाइाविकारावयवौ घटाकाशादिः अतो न पारमाथिकील्याह--नाकाशस्येति | 

यथा - सुवणघनस्य कटकमकुटादिरूपं (जलस्य) फेनबुद्बुदहिमादि दृक्षस्य 

शाखापर्णादिः विकारावयवश्च भवतिं, न तथा महाकाशस्य घटाद्याकाशो 
# 83 

विकारो अवयवो वा भवति यथा, तथा नेवात्मनो महाकाशस्थानीयस्य 
घटाकाइास्थानीयो जीवो न विकारो नाप्यबयवश्च भवति । अतो रूपकार्यादि- 
व्यवहृतिः घटस्थानीयङारीरनिष्ठा, न तदवच्छिनाकाशस्थानीयजीवनिष्ठा | अत; 
सा न पारमार्थिकीयथ: ॥ ७ ॥ 


आत्मनोऽविलक्षणत्वभू 


यथा भवति वालानां गगनं मलिनं मेले! । 

तथा भवत्यबुद्धानामात्मापि मलिनो मलैः ॥ ८ ॥ 
' मरणे संभवे चेव गत्यागमनयोरपि । 

स्थितो सबैशरीरेपु चाकाशेनाविलक्षण! ॥ ९ ॥ 


यथा रूपकार्यादिव्यवहृतिः घटाकाञादिभेदबुद्धिनिनन्धना तथा जनन- . 


मरणादिव्यवहृतिः देहोपाधिनिबन्धना । न हि निरुपाधिकात्मनः कदाप्य- 
स्तीत्येतमर्थ दृष्टान्तेन स्पष्टयति--यथेति | यथा बालानां गगनयाधात्म्याज्गानां 
गगनं रजोधूमादिमलेः मलिनमिव भाति तथा स्वात्मयाथात्म्याञ्चानां 
आबुद्धानां अनात्मापहृवसिद्भात्मापि विश्वविश्वायविकल्पानुनेकरसान्तगतोपाधि- 
मलैः मलिन इव भाति। तद्याथात्म्यविदां तु सर्वापहृवसिद्धब्रह्ममात्र 
भातीसर्थः ॥ ८ ॥ उक्तार्थमेव पुनः द्रढ्यति- मरण इति | यथा घटाकाश- 
जन्मनाइागमनादिः घटगतः तथा सवशारीरेष्वात्मनः जन्ममरणादिः 
आकाशेनाविळक्षणः । आकाशादेः जडत्वेन स्वस्य निष्प्रतियोगिकाजडत्वेन 
च विळक्षणत्वेऽपि औपाधिकमेदमादायाविळक्षणत्वं सिद्धमिसर्थः ॥ ९ ॥ 


देहादीनां स्तराविद्याक्तत्वम्‌ 


संघाता! स्वम्नवत्सर्वे आत्ममायाविवजिताः । | 
आधिक्ये सवेसाम्ये वा नोपपत्तिहिं विद्यते || १० ॥ 

देहादिसंघाता: स्वाविद्याकृता न परमार्थतः सन्तीत्याह--संघाता इति । 
देहादिकायकरणसंघातानां तियेग्योन्याद्यपेक्षया आधिक्ये सर्वसाम्ये च उपपत्तिः 
न हि विद्यते । तेषां शशश्वंगनिभमायाकायेत्वेन कारणतुल्यत्वात्‌ आधिक्यं 
साम्यं वा कुतः संभवति? न हि परमार्थतस्ते संभवन्तीसर्थः ॥ १० ॥ 


आत्मतत्त्वस्य श्रुतिप्रामाण्यम्‌ 


रसादयो हि ये कोशा व्याख्यातास्तैत्तिरीयके । 
तेषामात्मा परो जीवः खं यथा संप्रकाशितः ॥ ११ ॥ 


स्वात्मनः स्वान्नदृष्टिप्रसक्तसर्वविलक्षणत्वद्योतकवाक्यान्युपन्यस्यति-- 
रसादय इति। “स वा एष पुरुषोऽन्नरसमयः ?? इत्यारभ्य “ ब्रह्मपुच्छं 
प्रतिष्ठा ? इत्यन्तं तैत्तिरीयके “ अन्योन्तर आत्मा प्राणमयः ?” इयायन- 
प्राणमनोविज्ञानानन्दमयकोशा अस्यादेरिव ये हि रसादयः कोझा व्याख्याताः, 
तेषामन्नादिकोशानां परः येनात्मनान्तरतमेन प्रतीचात्मवन्तः कोशा भषेयुः । 
तज्जीवननिमित्तत्वादात्मनः | स आत्मा पञ्जकोशानां पर एव | यः पूर्व “ सत्यं 
ज्ञानमनन्तं ब्रह्म ? इत्यमिहितः तस्मिन्‌ स्वप्नमायावदाकाशादिक्रमेण रसादिको- 
जसंघाता विकल्पिताः । वस्तुतः परदटेस्ते स्वात्ममायाविवजिता: । यथा खं 
घटाद्युपाधिसत्त्वासत्त्वाभ्यां वस्तुतः स्वमात्रे तथायमात्मा स्वातिरिक्तदेहादि- 
सत्तवासत्तवाभ्यां आत्ममात्रमियस्मामिः व्याख्यातः प्रकाशित इत्यथः ॥ ११ ॥ 


, मधुत्राह्मणविवरणम्‌ 
दरयोद्योमधुज्ञाने परं ब्रह्म प्रकाञ्चितस्‌। | 
पृथिव्याम्नुदरे चैव यथाकाशः प्रकाशित; ॥ १२ ॥ 


ष्टरसमष्टिप्रपञ्चतदष्यक्ष मेदे सति कथं निष्प्रतियोगिकतया आत्मप्रकाशः ! 
इत्याइांक्य मधुबाह्मण संक्षिप्योपन्यस्थति--हयोरिति । “ इयं पृथिवी सर्वे 


SNS 





२६० माण्इक्योपनिषत्‌ 


भूतानां मधु | अस्यै पृथिव्यै सर्वाणि भूतानि मधु | यश्चायमस्यां प्ृथिव्यां 


तेजोमयोऽमृतमयः पुरुषो यश्चायमध्यात्मं शारीरस्तेजोमयोऽमृतमयः पुरुषोऽयमेव 
स योऽयमात्मेदममृतमिदं ब्रह्मेदं सर्व ?? इत्यादि मधु्राह्मणोक्तरीत्या यथा प्रथिव्या 
मुद्रे चेव अनुमानेनेक आकाशः प्रकाशितः तथा इयोः व्यष्टिसमष्टिप्रपञ्चयो 
इयोः तदारोपापवादाधिकरणयोः तद्गतहियांशापह्ृवसिद्धमधुज्ञाने ब्रहममात्रजञाने 
जाते तज्ज्ञानसमकाळं परं ब्रह्म निष्प्रतियोगिकस्वमात्रतया प्रकाशितं निरावृत 
` सूयनिम्बवदित्यर्थः ॥ १२ ॥ 


व्यष्टिसमष्टीशायोरेक्यम्‌ 


जीवात्मनोरनन्यत्वमभेदेन प्रशस्यते । क आ 
नानात्वं निन्यते यञ्च तदेवं हि समञ्जसम्‌ ॥ १२ ॥ ` 
व्यष्ठिसम्यधीशयोः भेदापेक्षया तयोरैक्यं युक्तमित्याह--जीवेति | 
““न तु तद्द्वितीयमस्ति ??, “ द्वितीयाद्वै भयं भवति ??, “ उदरमन्तरं कुरुते ?, 
“ अथ तस्य भयं भवति ??, “ मृत्योः स मृत्युमाप्नोति य इह नानेव पश्यति ?? 
इत्यादि श्रुतिभिः यतो नानात्वं निन्द्यते ततः “| तत्त्वमसि?) “| अहं 
ब्रह्मास्मि इत्यादि श्रुतिभिः जीवात्मनोः अभेदेनानन्यत्वं प्रशस्यते स्तूयते । 


व्यष्ठिसम्यनुगतचेतन्यभेदापेक्षया चेतन्येक्यं युक्तमित्यर्थः । परमार्थदष्टया | 


व्यष्टिसमष्टिविमागः तदनुगतचैतन्यभेदोऽमेदो वा न हि युज्यते। वस्तुन 
स्वमात्रत्वादिसथः ॥ १३ ॥ 


. गोणसुख्याभ्यां जीवात्मनोरभेद: 
जीवात्मनो? पृथक्त्वं यत्मांगुतपत्तेः प्रकीतितम्‌ । 
भविष्यद्इस्या गोणं तन्युख्यत्व॑ हि न युज्यते ॥ १४ ॥ 
मृछोहविस्फुलिङ्गाधे; सष्टियां चोदितान्यथा । 
उपाय; सोऽवताराय नास्ति भेद; कथञ्चन ॥ १५॥ 

कथं पुनर्जीवात्मनोरनन्यत्वमुच्यते कर्मापासनाकाण्डविरोधात्‌ ? इयाशंक्य 
गौणमुख्याम्या उभयमपि संभवतीयाह--जीवात्मनोरिति | “स यथाकामो 
भवति यत्क्रतुर्भवति तत्कम कुरुते थत्‌ कमै कुरुते तदभिसंपद्यते ?, “स 
दाधार पृथिवीं द्यां, “ मामेवोपासितव्यं २” इत्यादि “ यतो वा इमानि 
भूतानि जायन्ते”, “ आत्मन आकाश: संभूतः २” इत्यादिकमोपासनाङ्ञान- 
काण्डगोचरश्वुतिवाक्येभ्यः जीवात्मनोरुत्पत्तेः प्राक्‌ प्रथक्त्वं प्रकीर्तितमिति 
यत्‌ तत्‌ गोणम्‌। न हि घटाकाइमहाकाइामेदो मुख्यः | न हि भेदवाक्यानां 
कदाचिदपि सुख्यमेदार्थत्वमुपपद्यते । जीवात्ममेदश्रुतीनां स्वाविद्यावत्प्राणि- 
भेददृष्टयनुवादित्वात्‌ । इह्दोपनिषत्सु सृष्टिप्रलयवाक्यैः जीवपरयोः एकत्वपरमेव 
प्रतिपिपादयिषितम्‌ |. तथा च “| अन्योऽसावन्योहमस्मीति न स वेद ??, 
“ तत्वमसि ?, “८ अहं ब्रह्मास्मि ” इति वाक्यैः मेदनिन्दापुरस्सरं अभेदस्य 
प्रकटितत्वात्‌ । उत्पत्तेः प्रागेकत्वेऽपि भाविनीं बृत्तिमाश्रिय ओदनं पचतीतिवत्‌ 
यत्‌ जीवात्मनो उत्पत्तेः प्रागपि स्वाज्दृश्या वाक्यामासयुक्त्याभासैः गम्यमान- 
पृथक्त्वं गोणं तत्‌ त्वज्ञदष्ट्या एकत्वमेव मुख्यमिसर्थः । परमार्थदृष्ट्या तु 
स्वातिरिक्तप्रपश्चस्य शशविषाणवदलब्धात्मकत्वेन तत्सृष्टिप्रळ्याद्यसंमवात्‌ | न 
तन्निरूपितमेदामेदौ आत्मनः सेदं पारयत इत्यत्र “ भेदाभेदो सपदि गलितौ ?? 
इति श्रीशुकोक्तेः ब्रह्मातिरिक्तं न किचिदप्यस्तीसर्थः ।, मिथः काण्डत्रयविरोधः 
्वाज्ञादिृङनिष्ठः परमार्थदशायां न किचिद्विरोधावकाश इति ज्ञेयस्‌॥ १४ ॥ 
८ एकमेवाद्वितीयं '' इति श्रुत्योत्पत्तेः प्राक्‌ अजं सर्वे उत्पत्त्यनन्तरं तु 
जगज्नीवेझा भिन्नाः सृष्टप्रयतावादिदश्रतेरित्याइांक्य त्वढुक्तशंकाया अन्यार्थत्वेन 
पर्वमेव परिहृतत्वात्‌ आकाइदृष्टान्तेन पुनरप्युत्पत्त्यादिश्रुतीनां अभेदपरतां 
प्रपञ्चयति--सृदिति। “एकेन मृत्पिण्डेन सर्वे मृन्मयं विज्ञातं स्यात्‌ 
तयैकेन लोहमणिना '', - “यथाग्नेः क्षुद्रा विस्फुलिङ्गा ? इति सृल्लोह- 
विस्फुळिङ्कादिदृष्टान्तैः सृष्टिः या चोदिता विकल्पिता सा किमर्था ! इयत 
आह--उपाय इति । मृल््रोहाम्निन्यतिरेकेण न हि घटासिविस्फुिङ्गादयः सन्ति 
कार्यकारणयोरेकत्वात्‌ । आत्मैकत्वबुद्धयवताराय सृष्ठयादिशरुतिपँग उपायः 

स्यात्‌ । अस्माकं उत्पत्त्यादिश्वुतीनां प्रतिसर्ग अन्यथान्यथा श्रूयमाणत्वात्‌ | 
न ह्यात्मैकत्वोपायत्वसिद्धिरिति चेन्न; उत्पत्त्यादेर्मायिकत्वेन निष्प्रयोजनत्वात्‌ | 
कार्यकारणैक्यबुष्यवतारप्रयोजनं विना न हि प्रयोजनान्तरं विद्यते । अतो न हास्त्यु- 
त्पत्त्यादिकृुतो भेदः कथंचनास्ति “ इदं सर्वै यदयमात्मा *? इति श्रुतेः ॥१५॥ 


उपासनाया; कल्पना प्रकार: 


 आश्रमास्रिविधा हीनमध्यमोत्कृष्टद्टयः । 
उपासनोपदिष्टेयं तदर्थमनुकम्पया ॥ १६ ॥ 


परमार्थसद्रप आत्मा एक एव । तदतिरिक्तमन्यत्‌ असत्‌ अनात्मा इति 
सिद्धेज्ये॑ “ अहरहस्सन्ध्यासुपासीत ??, ““ यावज्जीवमग्निहोत्रं जुहुयात्‌ ?, 
स॒ क्रतुं कुवीत, “| आत्मेत्येवोपासीत ??, “आत्मा वा अरे द्रष्टव्यः ?? 
इत्यांयुपासना किमर्थेयम्‌! इत आह--आश्रमा इति । आश्रमाः आश्रमिणः 
सन्मागंगा वणिनश्च त्रिविधाः इष्टिमेदात्‌। कथम्‌? इस्त आह--हीनेति | 
सवातिरिक्तास्तित्वपूर्वकं तदात्मत्वतदुपाधित्वसत्यत्वरूपिणी हीना । स्वातिरिक्ते 
मिथ्येति ज्ञात्वापि तन्नायन्तासत्‌ किन्तु व्यावहारिकी प्रातिमासिकी मध्यमा | 
स्वातिरिक्तापह्दवरूपिणी उत्क्रुष्ट दृष्टिः दशनं येषां स्वाज्ञस्वज्ञपरमार्थदृष्टीनां 
ते हीनमध्यमोत्कृुष्टदृष्टयः । तत्र हीनदृष्यधोशं- वोद्धपञ्चकमपोह्य शिश्टहीन- 
मध्यमदृ्टिप्रतिपत्त्यर्थम्‌। न हि “ ब्रह्ममात्रमसन्न हि?” इति श्रुसनुरोधेन 
निष्प्रतियोगिकब्रह्ममात्रपदमारूढोत्तमदृष्टयर्थ  दयालुना' ` वेदेन इयमुपासना 
उपदिष्टा । कथमेते हीनमध्यमदृष्टि विहाय सर्वोत्तमनिध्प्रतियोगिकब्रह्ममात्र- 
दष्टिमापयुरित्यनुकम्पयेत्यर्थः | 


इदं प्रपञ्चं. नास्त्येव नोत्पन्नं नो स्थितं जगत्‌ | 
सिद्धान्तोऽध्यात्मशासराणां सर्वापहव एव हि । 
नाविद्यास्तीह नो माया शान्तं ब्रह्मेदमकृमम | 


इति श्रुतेः | १६॥ . 


उद्रैतप्रकरणम्‌ * २६३ 
- परमार्थद्शिनो विरोधाभावः 


स्वसिद्धान्तव्यवस्थासु द्वेतिनो निश्चिता दढम्‌ । 
' परस्परं विरुध्यन्ते तैरयं न विरुध्यते ॥ १७॥ 


तत्र स्वाज्ञानां मिथो विरोघाभावेऽपि स्वाज्ञतवज्ञयोः मिथो विरोधः स्यात्‌ 
इयत आह--स्वेति । अद्वैयतिरिक्ताः सर्वे द्वेतिनः । खस्दृष्टयनुरोधेन 
स्वस्वसिद्धान्तव्यवस्थासु एवमेवेष परमार्थी नात: परमन्यत्‌ अस्तीति दृढं 
विनिश्चितास्सन्तः रागद्वेषकळुषिता भूत्वा स्वस्वसिद्धान्तसाधनहेतोः परस्पर 
विरुध्यन्ते | तेरन्योन्यविरोधिभिरयं स्वञ्दृष्टिरूपाद्ैतपक्षः तस्यात्मेकत्वदर्शनेन 
सर्वानन्यत्वात्‌ रागद्वेषानास्पदत्वाच्च | यथा स्वहस्तपादादिभिः स्वयं तथा न 
विरुध्यते | मिथो विरोघहेतुस्वाज्ञानामावात्‌ | परमार्थदृष्टेस्तु विरोधोऽविरोधो वा 
न संभवतीत्यर्थः ॥ १७ ॥ 


क द्ैताद्वेतविवरणम्‌ 
अद्वैतः परमार्थो हि द्वेतं तद्भेद उच्यते । 
तेषाग्ुभयथा देते तेनायं न विरुध्यते ॥ १८ ॥ 


स्वजञदष्टः सखाक्ञद्ष्ट्यविरोधे को हेतुः! इस्त आह- अद्देत इति | 
८८ एकमेवाद्वितीयं 7”, “ तत्तेजोऽसृजत?” इत्यादिश्रुव्यनुरोधेन आत्मेकत्व- 
पक्षोञ्यमद्देतः परमार्था हि द्वेतहेतुत्वात्‌ । तद्विपरीतं नानात्वं द्वेतम्‌। ` 
तस्य॒ अद्वैतस्य भेदः कार्यसुच्यते। यद्वा--सुषुप्तिमूछांसमाधिषु स्वचित्त- 
स्पन्दनाभावे द्वितप्रपञ्चास्फूतेः. । अतस्तस्य द्वैतस्य भेद: उच्यते। 
कार्यकारणामेदतो  द्वेतमप्यद्वेतमेवेति हेतुना तेनायमदवेतः । पक्षः तेने 
विरुध्यते । तेषान्तु देत परमार्थतयापरमार्थतया वा भातु | अद्वेतात्माति- 
रेकेण द्वैतितद्ग्रहामावात्‌। केन हेतुनायमद्वेती द्वेतिभिः विरुध्यते! न 
कदापि विरुध्यत इत्यर्थः । “ ब्रह्मैवेदं सर्वम्‌?” इति श्रुतेः ॥ १८ ॥ 





२६४ माण्डक्योपनिषत्‌ 
` आत्मतत्वस्य परमार्थतोऽमेदः 
मायया भिद्यते ह्येतन्नान्यथाजं कर्थचन । 
तत्वतो भिद्यमाने हि मत्येताममृत व्रजेत्‌ ॥ १९ ॥ 
अद्वेतकार्य द्वैतमित्युक्ते अद्वेतवत्‌ द्वेतमपि पारमार्थिकं स्यादियत आह-_ 

मायेति । यदेतदद्वैतं तैमिरिकदृष्टिदष्टानेकचन्द्रवत्‌ र्वादिविकल्पितसर्पादिवत्‌ 
स्वाज्ञानरूपया मायया भिद्यते निरवयवत्वात्‌ | परमार्थतो निरवयवमज्ञ 
नान्यथा कर्थचन केनचित्प्रकारेणापि भिद्यते। तत्त्वतो भिद्यमाने हि 


असतं स्वमावतोऽजमपि मत्यंतां ब्रजेत्‌ ।. स्वभावच्युतेः सवप्रमाणा- 
सम्मतत्वात्‌ | अजं आत्मतत्त्वं माययैव भिद्यते न परमार्थत इत्यर्थः ॥ १९ ॥ 


आत्मनः स्वभाववेपरीत्याभावः 
अजातस्यैव भावस्य जातिमिच्छन्ति वादिनः । 
अजातो ह्यगृतो भावो मर्त्यतां कथमेष्यति ? ॥ २० ॥ 


केचिदात्मनः स्वमावंवैपरीत्यं कतुंमिच्छन्ति। तत्‌ मनोरथमात्रमित्याह-- 
अजातस्येति | वादिनो वावदूकाः केचित्‌ अज्ञातस्येवामृतात्मभावस्य 
परमार्थतो जातिं उत्पत्तिमिच्छन्ति। तद्दृष्ट्या एवं जातं चेत्‌ तदेवावश्यं 
मत्यतामेष्यति | न हि खभाववैपरीसमेष्यतीव्यर्थः ॥ २० ॥ | 


प्रकृतेर्नान्ययाभावः _ 
'न भवत्यमृतं मत्यै न मत्येममृतं तथा । 
. प्रेकृतेरन्ययाभावो न कथंचिद्भविष्यति || २१ ॥ | 


यस्य या प्रकृति; सा विक्रृति नेतीत्याह- न भवत्तीति | अग्निजळादेः ` 


औष्ण्यशीतादिप्रकृतिः यथा सान्यथा न भवति तथेत्यर्थः ॥ २१ ॥ : 


अद्वेतप्रकरणम्‌ २६५ 
आत्मजातिपक्षे मोक्षामावः | 


स्वभावेनामृतो यस्य भावो गच्छति मर्त्यताम । 
कृतकेनामृतस्तस्य कथं स्थास्यति निश्चलः ! ॥ २२ ॥ 


यद्दृष्टया वस्त्वमृतं परमार्थतः तजायत इति च सिद्धान्तः तदमृतमेव 

न भवतीलाह-- स्वभावेनेति | यस्य पुनरात्मा स्वभावेनासृतोऽपि मत्येतां 

गच्छति । परमार्थतो जायते | जायमानवस्तुनो5मृतमिति वार्तापि दुळभेत्याह-- 

कृतकेनेति | कृतकत्वेन कल्पितासृतस्सन्‌ निश्चलामृतस्वमावतया कथं 
स्थास्यति! एवमात्मजातिपक्षे न हि मोक्षो$स्तीलर्थः ॥ २२ ॥ 


सश्श्ितेनिश्वितत्वम्‌ 


भूततोऽभूततो वापि सज्यमाने समा श्रुतिः । 
निश्चितं युक्तियुक्तं च यत्तद्भवति नेतरत्‌ ॥ २३ ॥ 


सर्वमजमिति पक्षे सृष्टिप्रतिपादकश्र॒तेः संकोचः स्यादित आह--भूतत 
इति। सृष्टिप्रतिपादिका श्रुति; न संकोचतामईति। तस्या जीवपरयोरेकत्वबुद्धधव- 
' तारहेतुतया “‹ उपायः सोऽवताराय ? इत्युक्तत्वात्‌ | भूततः परमार्थतः अभूततो 
मायया बा मायां विनैव सुज्यमाने वस्तुनि सृष्टिश्रुतिः समा । सृष्टिस्सतीत्येव 
दृढभ्रमाणां तद्वथुत्रमेण प्रळयो निरुक्तः । सृष्टौ असलां प्रलयः क्क! “ योऽजस्स 
रामचन्द्रोऽस्मि विदेहमुक्तः ” इति प्रभोक्त्यचुरोधेन न हि सृष्टिः प्रयो वास्ति। 
सान्द्ग्विकल्पितैव सृष्टिः गौणी | मुख्या सृष्टि: नास्त्येव | “ ब्रहमव्यतिरि्त 
न किंचिदस्ति 7, “ मह््यतिरिक्तमणुमात्र न विद्यते”, “ सबाह्याभ्यन्तरो 
ह्यजः ??, “न जायते म्रियते वा विपश्चित्‌ ” इत्यादिश्रुतिसहस्ननिश्चित यत्‌ 
. सर्वापढ्ववसिद्धवह्ममात्रं तत निष्प्रतियोगिकनिविरोषत्वेन युक्तियुक्त च | नेतरत्‌ 
खातिरिक्त किचिदप्यस्ति । तस्यापि निष्प्रतियोगिकाभावरूपत्वादियर्थ: ॥ २३ ॥ 

| ब्रह्मणो माययैव जायमानत्वम्‌ 


नेह नानेति चाम्नायादिन्द्रो मायाभिरित्यपि । 
अजायमानो वहुधा जायते मायया तु सः ॥ २४ ॥ 


कथं पुनः श्रुया निश्चितम्‌! इत्याशंक्य स्वातिरिक्तनानापह्ृवसिद्भतया 
स्वमात्रं ब्रह्म निश्चितं वस्तुतो निष्प्रतियोगिकाजत्वं मायया जायमानत्वं च 
स्यादियत आह--नेहेति। “| एकमेवाद्वयं ब्रह्म ?', ८ नेह नानास्ति किचन ?? 
इत्याम्नायात्‌: खातिरिक्तनानाप्रपश्चापहृवसिद्धं ब्रह्म निष्प्रतियोगिकस्वमात्रमिति 
निश्चितम्‌ | न ह्यत्र निवत्येनिवतकभावः सेद्धुं पारयति-- 


या च प्रागात्मनो मे मा तथान्ते च तिरस्कृता | 
ब्रह्मवादिभिरुद्रीता सा मायेति विवेकतः ॥ इति, 
मायाविद्याज्ञानविश्वाभावान्तःकरणादयः | 
ब्रह्मातिरिक्तपर्याया ह्यसन्ताभावरूपिणः || 


इति श्रुतेः परमाक्षरविवेकोक्तेश्च | निर्वतनीयमायातत्कार्यस्य शशविषाणवदलब्धा- ` 


त्मकत्वेन निवतेकतापि नास्तीयर्थः । “ इन्द्रो मायाभिः पुरुरूप इयते ? 
८९ अजायमानो बहुधा विजायते ?” इति श्रुत्यनुरोधेन सवन्ञदृष्टया कदाप्यजाय- 
मानोऽपि यः परमात्मा स तु स्वाज्गदष्टिप्रसक्तमायया विश्वविश्वायविकल्पानु- 
शेकरसान्ततत्कायजातरूपेण जायत इव जायते न परमार्थतः । 


चिन्मात्रमेव चिन्मात्रमखण्डैकरसं रसम्‌ । 
सर्ववजितचिन्मात्रं ्रह्ममात्रमसन्न हि ॥ 


इत्यादि श्रुतेः ॥ २४ ॥ 
कार्यकारणकलनाविरळ ब्रह्म 
संभूतेरपवादाञ्च संभवः प्रतिषिध्यते । 
को न्वेनं जनयेदिति कारणं प्रतिषिध्यते ॥ २५ ॥ 

कार्यकारणकलनायां सां कथं ब्रह्ममात्रता ! इस्त आह-- संभूतेरिति । 
“न जायते प्रियते वा विपश्चित्‌ ?', “ न निरोधो न चोत्पत्तिः ” इत्यादि- 
श्रुतितः संभूतेः उत्पत्तेः अपवादात्‌ अपहृवात्‌ संभवः संभवनं जन्मकार्य 
प्रतिषिध्यते अपहृवपदमेव भजते । तथा “ नायं कुतश्चिन्न वभूव कश्चित्‌ ??, 
“ को न्वेनं जनयेत्‌ पिता?” इति श्रुतेराकषेपार्थत्वेन कारणं प्रतिषिध्यते | 
न हि शाशविषाणवदळब्धात्मकस्वातिरिक्तमायातत्कार्यस्य जनयितृकारणाकांक्षास्ति, 
कायेसापेक्षकारणतायाः कार्यापहंवसमकाळं अपहृवंगतत्वात्‌ । कार्यकारण- 
कलनाविरलं ब्रह्ममात्रमवरिष्यत इतर्थः | 


कार्य चेत्‌ कारणं किचित्‌ कार्याभावे न कारणम्‌ | 


इति संभूत्यमावश्चुतितः समस्तकार्यादिविश्वस्य न संभवोऽस्ति कार्याद्य- 
भावात्‌ | “।परमार्थतस्तन्न कारणं ब्रह्म तथा न कार्य? इति श्रुतेः 
भिदामार्ताण्डोत्तेश्च ॥ २५ ॥ 


ग्रह्ममात्रावगतेः दुर्वोधत्त्रम्‌ 


स एष नेति नेतीति व्याख्यातं निहूनुतते यतः । 
सवेमग्राह्ममावेन हेतुनाजं प्रकाशते ॥ २६ ॥ 


निष्प्रतियोगिकब्रह्ममात्रावगतेः दुवोधत्वेनोक्तार्थमेव भङ्ग्यन्तरेण पुनः 
पुनराह--स इति । स्थूळादिचतुरंशाब्यस्वाविद्यापदतत्कारयव्यष्टिसमष्टितदैक्यारो- 
पापवादाधिकरणविश्वविश्वाद्यविकल्पानुन्ञेकरसान्तमेदेन यद्यत्‌ व्याख्यातं खा- 
ब्वादिदृष्ट्या प्रपञ्चितं तत्सर्वं “ अथात आदेझो नेति नेति ??, “न ह्येत 
स्मादिति ?, “' नेत्यन्यत्‌ परमस्ति? इय्यादिश्चुतिस्वातिरिक्ताविद्यापदतत्काय- 
तदारोपापवादाधिकरणगतह्देयांशजातं यतो निहते अपहवमाचष्टे, अतः 
सर्व अजं तद्वतहेयांराम्राह्मभावेन हेतुना निष्प्रतियोगिकाज ब्रह्म प्रकाशते | 
न हिं स्वातिरेकेण ग्राह्यं साज्यं वा किंचिदस्तीत्यत्र-- 

कि करोमि क गच्छामि किं गृह्णामि त्यजामि किम्‌ | 
वस्तुतोऽवस्तुतो वापि ब्रह्मभिन्नभिदाततेः । 
अभावनिगमान्तालिमानात्‌ सवैमजं स्मृतम्‌ ॥ 


इति श्रुतेः, चन्द्रिकोक्तेश्व ॥ २६ ॥ 
| सतोऽजायमानत्वादि 


सतो हि मायया जन्म युज्यते न तु तत्त्वतः । 

तत्वतो जायते यस्य जातं तस्य हि जायते ॥ २७ ॥ 
असतो मायया जन्म तत्ततो नेव युज्यते । 
वन्ध्यापुत्रो न तत्वेन: मायया वापि जायते ॥ २८ ॥ 


४ पश्यतेहापि सन्मात्रमसदन्यत्‌ ” इत्यादिश्रुतिसहस्रतः स्वातिरिक्ता- 
सदपहुवसिद्धं निष्प्रतियोगिकसन्मात्रमित्यवधृतम्‌ | तत्र सदसद्वादिनो मिथः 
स्वस्वसिद्वान्तानुरोधेन अस्मत्सिद्धान्तरूपामजातिमेव ख्यापयन्तीत्याह- सत 
इति । सतः सन्मात्रस्य निष्प्रतियोगिकमावरूपत्वेन तत्त्वतो जन्म न हि 
युज्यते । जातिश्र॒तेः का गतिः?! इयाशंक्य सा स्वाज्ञेषु गतिमहंतीयाह-- 
माययेति। स्वान्नदृष्टिप्रसक्तसत्कारणात्‌ मायया मायाविकल्पितहस्त्यादिवत्‌ 
जन्म युज्यते । नासतः कारणात्‌ कस्यापि जन्म युज्यते | यस्य पुनः 
सदेव तस्त्रतो जायत इत्यमिनिवेशः तस्य तु जातमेव जायत इति निश्चितम्‌ | 
जातस्य जायमानत्वेन अनवस्थाप्रसङ्गः स्यात्‌ | तस्मात्‌ सन्न जायते तस्य 
निषप्रतियोगिकसन्मात्ररूपत्वात्‌ | तस्मादपि स्वातिरिक्तं. न किंचित्‌ जायते । 
तस्य शशविषाणवदवस्तुत्वात्‌ ॥ २७ ॥ सन्मात्रस्याजत्वेन . जन्मकारणत्वा- 
भावेऽपि असतो जन्म स्तातिरिक्तसत्कारणत्वं च स्यादित आह--असत 
इति । यथा न हि वन्ध्यापुत्रः परमार्थतो मायया वा कदापि जायते 
तथा काळत्रयेऽपि शशविषाणवत्‌ असतोऽविद्यमानस्य तत्त्वतो मायया 

वापि जन्म न युज्यते | स्वस्याविद्यमानत्वेनासद्वेतुत्वमेव नास्ति | सद्धेतुत्व॑ 
कुतः संभवति ! तस्यापि निषप्रतियोगिकाजत्वं सिद्वमित्यत्र वक्ष्यति च-- 


स्वतो वा परतो वापि न किंचिद्वस्तु जायते । 
नास्यसद्भेतुकमसत्‌ सदसद्धेतुकं तथा ॥ 


इत्यादि । सदसत्कायवादिनः परस्परं विवदमानास्सन्तः अस्मदीयाजातिमेव 
ख्यापयन्तीयरथः ॥ २८ | 


मनस्स्पन्दनमेव जाग्रदादिदेतुः 


यथा स्वने द्रयामासँ स्पन्दते मायया मन! | 
तथा जाग्रद्दयाभासं स्पन्दते मायया मन! ॥ २९ ॥ 


निऽप्रतियोगिकमावामावरूपसदसतोरजत्वेन स्वमात्रत्वे स्फुटास्फुटग्राह्य- 
प्राहकायमाणजाम्रदादिव्यापुतिः कथम्‌! इत्याशंक्य “ अदृश्यमन्यवहायमग्राह्मम्‌ * 
इत्यादिश्रु्यनुरोघेन व्यष्टिसमध्यात्मकजाग्रजाग्रदादितुयस्वापान्ततदारोपापवादा- 
धारविश्वविश्वादयविकल्पानुहैकरसान्तव्यापरतिर्वा कथं सेद्धुं पारयति! तुर्यतुर्यावगते: 
स्वातिरिक्तजाग्रजाप्रदादिचतुऽ्पञ्चददाकरूनातन्याद्ृत्यपह्ववपूर्वकत्वात्‌ | इत्थं तुय- 
तुर्ययाथात्म्याज्ञानतः स्वातिरेकेण मनः परिकल्प्य तत्स्पन्दनमेव जांग्रदादि- . 
ब्याप्ृतिहेतुरिति कल्पयन्तीत्याह-- यथेति। यथा स्वप्ने र्चज्ञानोत्थसपवत्‌ 
सवाज्ञानप्रभवं मनो प्राह्मम्राहकरूपेणेव द्वयाभासं मायया स्पन्दते, तथा 
जाम्रज्ागरितादौ ग्राह्मग्राहकरूपद्दयाभासतया मायया स्पन्दते इत्यर्थः ॥२९॥ 


स्वतो मनसोऽस्मन्दः 


अद्वयं च द्र्याभासं मनः स्वे न संशयः । 
. अद्वयं च द्वयाभासं तथा जाग्रन्न संशय; ॥ ३० ॥ 

सर्पो रज्जुरूपेणेव स्वाधिष्टानाइयरूपं सत्‌ स्वादौ मनः स्पन्दते 
न स्वत इयाह--अद्ठयमिति | स्वाधिकरणाद्वयं मनः स्वप्ने स्वविकल्पित- 
स्थावरजङ्गमात्मक जगत्‌ ग्राह्मम्‌। तथा चक्षुरादीन्द्रियं ग्राहकम्‌ | तदुभयं 
हि हृयाभासं न हि स्वव्यतिरेकेणास्ति | जाग्रत्यपि तथैवेत्यर्थः || ३० ॥ 


प्रपञ्चस्य भावाभावयोरमन:कृतत्वम्‌ 


मनोदृश्यमिदं द्वैतं यत्‌ किंचित्‌ सचराचरम्‌ | 
मनसो ह्यमनीभावे देते नेवोपलभ्यते ॥ ३१ ॥ 
' स्वातिरिक्तप्रपञ्चमावामावावन्वयव्यतिरेकाम्यां मन:कुताविति निदर्शयति--- 


मन इति। इदं परिदृश्यमानं व्यष्टिसमष्टयात्मकं यरिकिचिच्चराचरात्मकं विश्व 
द्वैतं मनसा दृश्यते कल्प्यत इति सर्वे मनोदृश्यमुच्यते । 


पर ब्रह्माहमस्मीति स्मरणस्य मनो न हि | 


इत्यादिश्रुत्यनुरोधेन मनस्तत्कार्यबृत्तिसहस््रापहृवसिद्ध ब्रह्म स्वमात्रमिति प्रबोधसम- 
काळं स्वाङ्दष्टिप्रसक्तमनसः सुषुत्तिमूर्छासमाधिषु विलयो ह्यमनीभावो भवति | 
तदा द्वेतं नेवोपळभ्यते। पुनः जाग्रत्स्वप्नयोः द्वैतं भवतीति विभ्नममूढं 
मनो निष्प्रतियोगिकामनीमावं ब्रह्ममात्रपदं भजति । तदा मनस्सत्त्वासत्त्वसिद्भ- 
` द्वैताह्वेते स्तो स्त इति वार्तापि नोपलभ्यत इत्यर्थः ॥ ३१ ॥ 


मनसो ह्यमनीभावः 


आत्मसत्यानुबोधेन न संकल्पयते यदा । 
अमनस्तां तदा याति ग्राह्याभावे तदग्रहम ॥ ३२ ॥ 


मनसो ह्यममनीमावोपायः कः ! इयत आह--आत्मेति | स्वातिरिक्तमनात्मा 


स्वर्यं त्वात्मा | तत्र स्वातिरिक्तानात्मापहवसिद्धतयात्मैव समिति यदा 


ms a Or ss St a A me ss oo = 1. 

श्रुद्याचार्यप्रसादत: बोधो जायते सोऽयमात्मसद्यानुबोधः | तेन कल्पना- 
विषयवैरल्यात्‌। न हि किंचिदपि संकल्पयते तदा स्वम्नाह्मविषयाभावे 
तदमहं मनस्त्वमनस्तां चिन्मात्रतां स्वावरोषतया याति ब्रह्मैव 
भवतीययर्थः ॥ ३२ ॥ 


व्रह्मोधनप्रकारः 


अकल्पकमज ज्ञानं ज्ञेयाभिन्नं प्रचक्षते | 
ब्रह्म ज्ञेयमजं नित्यमजेनाजं विबुध्यते || ३३ ॥ 


तादश ब्रह्म कथं बुध्यते? इत्यत आह-अकल्पकमिति | यत्‌ 
सवकल्पनापह्ृवसिद्धं तदकल्पकम्‌ | तस्य परमार्थसत्यत्वेन केनाप्यजातत्वात्‌ 
अजम्‌ | ज्ञतिमात्रत्वात्‌ ज्ञानम्‌ | तद्भिन्नं ज्ञेयमित्यत आह--ज्ञेयाभिन्नमिति | 
चिन्मात्नज्ञानातिरिक्तन्ञेयवैरल्यात्‌ ब्रह्मविदश्चिन्मात्रं ज्ञेयाभिन्नं प्रचक्षते । 
चिन्मात्रातिरिक्तज्ञेयाभावात्‌ । ज्ञानमेव ज्ञेयमिति कथयन्तीव्यर्थः | “न हि 
विज्ञातुः विज्ञातेः विपरिलोपो विद्यतेऽविनारित्वात्‌ ??, न तु तदूद्वितीयमस्ति ?, 
“| विज्ञानमानन्दं ब्रह्म’, “सत्यं ज्ञानमनन्तं ब्रह्म’? इति श्रुतेः । किरूपेण 
तत्‌ ज्ञेयम्‌! इत्यत आह- ब्रह्मेति | स्वमात्रत्वेनोपवुंहणात्‌ ब्रह्म | तद्रूपेणैव 
यत्‌ ज्ञायते तत्‌ ब्रह्म ज्ञेयम्‌ | अत एव अजं निष्प्रतियोगिकनित्यं सत्तामात्रम्‌ | 
अजेन निष्प्रतियोगिकन्रह्ममात्रज्ञानेन अज आत्मतत्वं स्वयमेव स्वमात्रतया 
बुध्यते | न हि ज्ञानान्तरापेक्षा स्ववेदने अस्तीत्यर्थः ॥ ३३ ॥ , 


° सुपुप्तिसमाध्योवेंलक्षण्यं प्रचारमेद् 
निग्रहीतस्य मनसो निर्विकल्पस्य धीमतः । 
प्रचारः स तु विज्ञेयः सुषुप्ोऽन्यो न तत्समः ॥ ३४ ॥ 
लीयते हि सुषुप्तो तन्निग्॒हीतं न लीयते । 


तदेव निर्भयं ब्रह्म ज्ञानालोकं समन्ततः ॥ ३५ ॥ 

मनसो .निर्विकल्पावस्था ्ममनीभावः। सोऽयं सुषु्तिसमाध्योः सम 
इद्याशंक्य तयोंबैलक्षण्यं स्फोरयति--निगृह्दीतस्येस्मादिना । स्वातिरिक्तनेरपेक्ष्येण 
मात्रे निगृहीतस्य मनसो निर्विकल्पस्य धीमतो विवेकवतोऽन्त;- 
करणस्य प्रचारणं , प्रचारः ब्रह्ममात्रगोचरत्वेन ब्रह्मविद्भिः विज्ञेयः | 
सुषुत्तिसमाध्योः प्रत्ययाभावस्य तुल्यत्वमित्यत्र सुषुप्ते प्रचारस्त्वन्यः कारणा- 
ज्ञानकबलितत्वात्‌ । समाधिस्थस्य मनसो ब्रह्माकारपरिणतत्वात्‌ न हि 
सुषुप्तिसमः समाधौ मनःप्रचार इत्यर्थः ॥ ३४ ॥ पुनस्तयोः प्रचारभेदमाचष्ठे 
लीयते इति । सुषुत्यवस्थां गतस्य मनः स्वाविद्याबृत्तिभिस्सह कारणाज्ञाने 
विलीयते हि बीजमावमापद्यते । जाप्रत्स्वम्रसुषुतिषु तत्त्वाप्रहणळक्षणस्वापस्य 
तुल्यत्वात्‌ । स्वाज्ञं मनोऽवस्थात्रयेऽपि विळीयते | तदेव पुनमेनः श्रुद्या- 
चार्यप्रसाद्छन्धविवेकतो नियृहीत॑ सत्‌ न छीयते। गुद्सत्वरूपेण 
ब्रह्माकारपरिणतत्वात्‌ | यद्वा-सर्वापहृवसिद्धनिऽप्रतियोगिकब्रह्ममात्रप्रबोधसम- 
काळं यंत्‌ मनोऽस्ति नास्तीति मननमपि नाईति तत्‌ मनः स्ववृत्तिभिस्साकं 
विरूपतया विलीयते अपहृवपदं भजतीत्यत्र— 


जाग्रत्स्वम्रसुषुत्तिमोहतमसि स्वान्तर्मुनेळौयते 
ुर्याकल्पसमाधिनिष्ठमनसः सत्त्वाह्लयं नेति तत्‌ | 
` तुर्यातीतपदे विरूपविळयाद्यस्मिन्‌ समाप्तं भवेत्‌ 


इति मुक्तिशतकोक्तिः । स्वाज्ञादिदृष्ट्या समन्ततो विद्यमानं मनस्तत्कार्यजात 
विलीयते अपहृवं भजति | तदपह्ृवज्ञानसमकाळं यत्‌ स्वमान्रतया अवलोक्यते 
तत्‌ ज्ञानालोकं “द्वितीयाद्वै भयं भवति” इति श्रुतितः भयहेतुद्वेतादि- 
, वृत्त्यपहृवसिद्धं यदू तदेव निर्भयं “‹ तदेतदभयममृतं अशोकमनन्तं निर्बीजं ? 
इति श्रुतेः । तद्रूपेण सर्वत्र बंहणात्‌ ब्रह्म स्वमात्रतयावरिष्यत इत्यथः | 
सवविशेषं नेति नेतीति विहाय यद्वरिष्यते तत्‌ “| अद्वयं ब्रह्म” 
इति श्रुतेः ॥ ३५ ॥ 


उद्देतप्रकरणम्‌ २७३ 
अजस्वरुपनिङुपणम्‌ 
अजमनिद्रमस्वममनामकमरूपकम्‌ 


सकृद्रिभातं सवेज्ञ नोपचारः कथंचन ॥ ३६ ॥ 


- यदेवमवरिष्टं तत्स्वरूपं विशदयति--अजमिति । जन्मादिषड्भाव- 
विकारापहृवसिद्वत्वात्‌ अजं तुर्यस्वापादिपश्चद्शावस्थापह्ृवात्‌ अनिद्रं अस्वप्न 
स्थूलादिशरीरापहवात्‌ अनामकमरूपकं, 


'यतो वाचो निवर्तन्ते विकल्पकळनान्विताः | 
विकल्पसंक्षयाजन्तोः पदं तदवरिष्यते ॥ 


इति श्रुयनुरोधेन विश्वविश्वाद्यविकल्पानु्ञेकरसान्तविकल्पकदम्बापह्ृवसिद्ध- 
निष्प्रतियोगिकनिरावृतब्रह्ममात्ररूपेण सदा यत्‌ विभाति तत्‌ सकुद्दिभातं 
८ सुविभातं सक्रुद्विमातम्‌?? इति श्रुतेः । स्वाज्ञादिदष्टिप्रसक्तसवमस्ति नास्तीति ` 
विश्रमापहवसिद्धं ब्रह्म स्वमात्रमिति यज्ञानाति तत्‌ सवेज्ञम्‌ | अजादिसप्तविरोषणं 
ब्रह्मण्योपचारिकमित्यत आह--नेति। यत्प्रसादतो मुनिगणः यद्यत्‌ स्मरति 
तत्तत्‌ पर्यायेण जानातीति सवज्ञ उपचर्यते । तथा नेह निष्प्रतियोगिकब्रहममात्रे 
तादृशाजत्वादेरसंभवात्‌। निरुपचरिताजादिसवंज्ञान्तशान्दार्थरूपत्वात्‌ कर्थंचन 
कदापि नोपचारः अजत्वादिशाब्दस्यापि तदा्युपायत्वादेवसुपायत उपाये 
स्वमात्रमिति ज्ञाते तत्समकालमजत्वादिरान्दवाच्यळक्ष्यकळनापि अपहवपदं 
भजति | ब्रह्ममात्रं सदा विशिष्यत इत्यत्र . 


सर्व प्रशान्तमजमेकमनादिमध्य- 
माभास्वरं स्वदनमात्रमचेसचिहृस्‌। 

सबै प्रशान्तमिति शब्दमयी च दृष्टि 
बाधार्थमेव हि मुधैव तदोमितीदम्‌ ॥ 


इति, “ सत्‌. किचिदविष्यते इति च श्रुतेः ॥ ३६ ॥ 


मै 85 

अनामकत्वे हेठुनिरूपणम्‌ 


सर्वाभिलापविगतः सवेचिन्तासञ्चुञ्झितः । . 
सुप्रशान्तः सकृज्ज्योतिः समाधिरचलोऽभयः ॥ ३७ ॥ 


अनामकमित्यादि यदुक्तं तत्र हेतुमाह--सर्वेति | अनेन . अभिछप्यत 
इत्यभिळापो वाकूकंरणं बाह्यकरणोपलक्षणाथम्‌ | “' यतो वाचो निवतेन्ते ?” इति 
श्रुयनुरोघेन सर्वाभिधानप्रपश्चो यत्र विगतः अपहृवं गतः सोऽयं सर्वाभिः 
ळापविगतः | चिन्त्यतेऽनयेति चिन्ता बुद्धिरन्तःकरणं यद्ज्ञानतः समुज्झित 
सोऽयं सर्वचिन्ताससुञ्झितः अन्तःकरणापहृवसिद्वत्वात्‌ “ अप्राणो ह्यमनाः 
झुश्र:?? इति श्रुतेः। युगपद्मत्र व्यष्टिसमष्टिकरणजाळं सुतरां प्रशान्त 
सोऽयं सुप्रशान्तः “ प्रपञ्चोपरामं शान्तं ” इति श्रुतेः । निरावृतन्रह्ममात्रतया यः 
सकृद्वीप्यंते सदा प्रकाशते सोऽयं सक्ज्ज्योति: “' आत्मज्योतिरहं शुक्र; ? 
इति श्रुतेः । विषमा धीरनात्मगोचरा आत्मगोचरा समाधिरपि यस्मिन्‌ खमात्र 
माधीयते सोऽयं समाधिः । निविकल्पकचिद्वातुः विक्रियावैरल्यादृचळ 
स्वातिरिक्तापहववान्‌ निष्प्रतियोगिकाभयः परमात्मा अवशिष्यत इत्यर्थः ॥ ३७॥ 


समाघिरान्दाथविवरणम्‌ 


ग्रहो न तत्र नोत्सगे! चिन्ता यत्र न विद्यते । 
आत्मसंस्थं तदा ज्ञानमजाति समतां गतम्‌ ॥ ३८ ॥ 


. मनसः संकल्पादितानवं हि समाधिइान्दाथो न ब्रह्ममाचक इत्याह-- 
अह इति | न हि यत्रात्ममात्रे चिन्तासामान्यं विद्यते आत्ममात्रावगतेः 
सवचिन्तापह्वपूवेकत्वात्‌ । न हि तत्र स्वातिरिक्तमस्तीति ग्रहः ग्रहणं नेति 
स्वातिरिक्तमित्युत्सगो5पवादो वा विद्यते | स्वमात्रसिद्धे स्वातिरिक्तमस्तित्वेन ग्राह 
साज्यमिति वा | विश्रमापह्दवपूर्वकत्वात्‌ हानोपादानविरल ब्रह्मेत्यर्थः | 


Td 

अखण्डानन्दपीयूषपूर्णत्रझमहाणवे | 
कि हदयं किमुपादेयं किमन्यत्‌ कि विलक्षणम्‌ ! ॥ 
इति श्रुतेः । यंदेवमनात्मापह्ृवसिद्वात्मवोधो जायते तदानीमग्न्युष्णवदात्मन्येव 


मनोभावं विहाय मनोऽमनस्कमावमेस तिष्ठतीलात्म संस्थ तदवस्थं मनो ज्ञानं 
ज्ञप्तिमात्रत्वात्‌ | 


अतो वक्ष्याम्यकापेण्यमजाति समतां गतम्‌ | 


इति । प्रतिज्ञातं यदादौ तदिदानीमुपपत्तितः शात्तरतश्च सम्यगुपपादितम्‌ | 
तदुपसंहरति--अजातीति | स्वातिरिक्तयोरात्मानात्मनोः जातिरस्ति नास्तीति 
विश्नमापहुवसिद्धं यत्‌. तत्‌ अजाति । स्वातिरिक्तवैषम्यापहवसिद्धमपि समतां 
गतम्‌ । एवं ज्ञानसमकाछं विद्वत्पटळं ब्रह्ममात्रावस्थितिमापन्नमित्यर्थः | “ य एवं 
निर्बीजं वेद निर्बीज एव स भवति?? इति श्रुतेः ॥ ३८ ॥ 


अस्पशेयोगस्वर्पम्‌ 


अस्पर्शयोगो वे नाम दुदेशेः सवेयोगिनाम्‌। 
योगिनो बिभ्यति ह्यस्मादभये भयदशिनः॥ ३९ ॥ 


प्रशान्तदत्तिकै चित्तं परमानन्ददीपकम्‌ | 
असंप्रज्ञातनामायं समाधियोगिनां प्रियः ॥ 


इति श्रुल्यनुरोधेन स्वतिरिक्तप्रपञ्चजातं आत्मत्वेन सत्यत्वेन व्यावंहारिकत्वेन 
प्रातिमासिकत्वेन अस्ति नास्तीति विश्रमास्पशसिंप्रज्ञातससमाधि: परमात्मेवा- 
भासपारमाथिकयोगिनां स्वातिरिक्तास्तित्वधीदोषेण दुदेरीवत्‌ स्वातिरिक्तापह- 
वधिया स्वमात्रत्वेन च भातीयाह--अस्पशयोग इति | जाम्रजाप्रदादिचतुष्पश्च- 
. द्शेकलनास्ति नास्तीति. विश्रमस्पर्शी यत्रापहवतां गतः सोऽयं निष्प्रतियोगि- 
` कास्पश्ः परमात्मा | योगो नामायं तन्मात्रबोधः | सोऽयमस्पशयोगः जाप्रजाम्र- 
दादि'चतुष्पं्षदशकलनापद्दवसिद्धनिष्प्तियोगिकतुर्यतुयः । सोऽयं तुर्येतुर्यमात्र- 

प्रबोधरहितानां विश्वविश्वाद्यविकल्पानुज्षैकरसान्तचेतन्यविषयकबोधवत्‌ सब्‌- 
योगिनां दुदेशः दुष्प्राप इत्यर्थः | भयहेतुबौद्धमीमांसकादिग्रहापह्वसिद्वनिष्प्रति 
योगिकनिभयतुर्येऽपि तस्य निष्प्रतियोगिकेकत्वे सकुटुम्बरिष्यवर्गाणां अस्माक 


का वा गतिः ! इत्यस्मान्निविरोषतुर्युर्यात्‌ भयदशिनो योगिनो बिभ्यति। 


इमं योगमात्मनाशकमिति भिया स्वातिरिक्तस्पशयोगमेव भजन्तीत्यत्र-- 


ब्रह्मातिरिक्तं नेत्यर्थे स्वनाशाशंकया ह्यमी | 
वदन्तु विश्वसत्यत्वं व्यावहारिकतादिकम्‌ ॥ 


इति परमाद्वैतदइानोक्तेः | परमार्थदरिनः परमाद्दैतिनस्तु निभयास्सन्तः निष्प्रतियो 
गिकाद्वेततुयंतुर् स्वमात्रमिति निइरंकं ज्ञात्वा तन्मात्रतया अवतिष्ठन्त इत्यत्र 


स्वेतरासहनं ब्रह्म स्वमात्रमिति येयतः । 
परमाद्वैतिनः प्राः निरशंकं ब्रह्ममात्रकम्‌ ॥ 


इति ॥ ३९ ॥ | 
मोक्षस्य मनोनिग्रहायत्तता 
मनसो .निग्रहायत्तमभयं सर्वयोगिनाम्‌ । 
दुःखक्षयः प्रवोधश्चाप्यक्षया शान्तिरेव च ॥ ४० ॥ 


यद्दृध्या ब्रह्मातिरेकेण मनस्तत्कार्यमस्तीति ब्रह्मणि रज्जुसर्पवत्‌ कलिपत- 
मपि इदानीं मनस्तत्कायस्य व्यावहारिकत्वं प्रातिभासिकत्वं वा अङ्गीकार्यमिति 
निश्चयोऽस्ति । तद्दृष्ट्या मनोनितग्रहायत्तो मोक्षः स्यादित्याह मनस इति । यतो 


बाह्यान्तमनसो व्यापुत्या विश्रान्तं बन्धः सांसारिको भवति अतः कामसंकल्पादि- ` 


वृत्तिमन्मनसो निम्रहायत्तं अभयं .ब्रह्मेत्यस्परायोग्यतिरिक्तसवयोगिनां मनसि 
निरुद्धे . बाह्यान्तःसंकल्पजदुःखक्षयः ब्रह्मविषयकप्रबोधः अक्षया शान्ति 
मुक्तिरेव चेति एतत्सर्वं मनोनिग्राहयत्तं, भाति | परमार्थदृशां तु स्वातिरिक्त- 
मनस्तत्कायसुखदूःखापहृवसिद्वनिष्प्रतियोगिकब्रह्ममात्रमेच सदा विजंभत इत्यर्थः । 

तत्र स्वातिरेकेण मनस्सत्वे तब्यतिरेकान्वयतो बन्धमोक्षौ त्यातामिति निश्चयो 


भवेत्‌ मनस्तत्कायवेरल्यात | अतो मनोनिग्रहायत्तोक्ति: मन्दमध्यमविषयेत्यर्थ 
` ॥ ४० | 


सामान्यानां-मनोनिग्रहस्यासाध्यत्वम्‌ 
उत्सेक उदधेयंद्रत्‌ कुझ्याग्रेणेकविन्दुना । 
मनसो निग्रहस्तद्वद्ववेदपरिखेदत; ॥ ४१ ॥ . 


परमार्थदष्टीतराणां मनोनिप्रहोक्तिरपि वाचारम्भणमात्रेत्याह--उत्सेक 
इति। यथा कश्चिदुदधिशोषणकामो बाळक: तच्छोषणसाधनत्वेन कुशमेकं 
करे गृहीत्वा तदग्रं सागरेऽम्यक्त्वा तत्कुशाग्रसंल्मेकेकबिन्दुना सागरं 
गोषयितुमिच्छति कुशाम्रेणेककविन्दुना उद्घेरपरिखेदत उत्सेक इव तथा 
मन्दानां मनसो निम्रहोऽपरिखेद्तो भवेत्‌ | तन्निप्रहवार्तापि दुळमेत्यर्थः । 
यद्वा-कश्चित्‌ पक्षिविशेषः स्वसन्तानग्रासमुदर्धि मत्वा तुण्डेन कुझाम्रं 
गृहीत्वा तदग्रेण एकैकबिन्दुं पुनः पुनः वेलायां प्रक्षिपन्‌ चिरव्यवसायी 
भवति । गरुत्मान्‌ तश्चवसायं दृढनिश्चयं च नारदात्‌ श्रुत्वा अंस्मदीयोऽयं ` 
पक्षी तत्कार्यं साधनीयमिति मनीषया - स्वपक्षवातेन सागरं शोषयितुं 
उद्युक्तं तं वीक्ष्य तत्समाधानार्थं तत्सम्बन्धिपक्षिसन्तानं दत्तवान्‌ समुद्र: | 
एवं मनसो निम्रहव्यवसायिनो मुमुक्षोः ईश्वरसहायेनापरिखेदतो मनसो निग्रहो 
भवेत्‌ । तस्मात्‌ मनोनिम्रहोद्योग: कर्तव्य: ॥ ४१ ॥ 


मनोनिग्रहोपायः 
उपायेन निय्ृह्ीयाद्िक्षिप्तं कामभोगयोः! । 
सुप्रसन्नं लये चेव यथा कामो लयस्तथा ॥ ४२ ॥ 


दुःखं समनुस्मृत्य कामभोगाञ्निवतेयेत्‌ । 
अजं सवेमनुस्मृत्य' जातं नेव तु पश्यति ॥ ४३ ॥ 

लये संबोधयेचित्त विक्षिप्तं शमयेत्‌ पुनः । 
सकषायं विजानीयात्‌ समप्राप्तं न चालयेत्‌ ॥ ४४ ॥ 


मनोनिप्रहोपायः कः! इत्यत आह--उपायेनेति | कामभोगयोः सदा 
विक्षिप्तं क्षुभितं मनः ब्रह्मातिरिक्तं नेतीति ब्रहमज्ञानोपायेन निगृह्णीयात्‌ 
स्वात्मन्येव निरुन्ध्यादिसयर्थः | स्वातिरिक्तविषयध्यानजकामो यथा खानथेहेतु 
तथा जाग्रदाद्यवस्थात्रयतमसि लयो5पीति ज्ञात्वा कामादिद्ृत्तितो निप्रहवत्‌ 
ळयवृत्तितोऽपि निम्रहोपायपूर्वकं आयासवजितं यथा भवति तथा न्रह्मा- 
कारपरिणत्या मनः. सुप्रसन्नं भवेत्‌ तथा निरुध्न्ध्यादित्यथ: ॥ ४२ ॥ तत्रो 
पायमाह--दुःखमिति । ब्रह्मातिरिक्तस्वावियाविजंभितमनस्तत्कल्पितप्रपञ्चजात- 
मस्तीति चिन्तनं दुखमेवेसनुस्म्य -स्वेप्सितकामभोगात्‌ मनो निवतेयेत | 
स्वातिरिक्तं नेति नेराश्यमावनयेसर्थः | श्रुत्याचायंप्रसादळब्धविवेकेन स्वाइ- 
दशार्या यत्‌ स्वातिरेकेण भातं तत्सव अजं ब्रह्मेयनुस्सृत्य तद्विपरीतजातं 
नेव. तु पश्यति । तुराब्दतः स्वातिरिक्ताभावो द्योत्यत इयथः ॥ ४३ ॥ 
यथा कामो लयस्तथा? इत्यंशं विवृणोति--लय इति | ब्रह्मातिरिक्तं चित्तं 
अन्तःकरणतत्कार्यं नेति विवेकतः तत्तवाग्रहणळक्षणावस्थात्रयस्वापे विलीनं 
संबोधयेत्‌ । न पुनरवस्थात्रये योजयेदित्यर्थः । यदि कदाचित्‌ कामभोगेषु 
विक्षिप्तं पुनः पुनः शमयेत्‌ । एवं ल्यात्‌ संबोधितं कामभोगतो 
व्यावत्ितमपि संस्पृष्टसाम्यमावं अन्तरालावस्थं सकषायं बीजयुक्तं अन्तःकरणं 
विद्यात्‌ विज्ञानीयात्‌। रानेस्ततः साम्यपदमापादयेत्‌ | यदा तत्समं ब्रह्म 
प्राप्त भवति तदभिमुखं भवति | तत्कदाचिदपि विषयाभिमुखं न चाछयेत्‌ । 
ब्रह्मणि स्थिरीकुर्यादियर्थः ॥ ४४ ॥ 


E निशहीतमनसः सुखास्वादनाभावः 
नास्वादयेत्सुखं तत्र निस्सङ्गः प्रज्ञया भवेत्‌ । 
निश्चलं निश्चरच्चित्तमेकीङुर्यात्मयत्नतः ॥ ४५ ॥ 

समाहितचेतसो भवसुखास्वादनमपि न कार्यमित्याह- नास्वादयेदिति | 
चित्तेकाप्र्तः समाधौ यत्‌ सुखं जायते प्रज्ञया तत्र निस्संगं तन्नास्वादयेत | 
तत्र यत्‌ सुखमनुभूयते तत्‌ शशविषाणतुल्याविद्याकार्य तत्कारणतुल्यं मत्वा 
तत्सुखढोलुपं चित्तमकुवन्‌ ततः ब्रह्मविषयकप्रज्ययेव भवेत । तत्रयसुखास्वादने 
का हानिः! इत्यत आहु--निश्चलमिति। ब्रह्मणि निश्चळस्वभावं चित्तं 
यदा तु पुनः सुखालादननिमित्तं स्वरूपतो निर्गच्छति, तदा ततस्ततो 
बहदिनिश्चरत्सत्‌ बहिबहिरेव निर्गच्छद्ववति । ततः प्रयत्नतः सुखास्वादनेच्छां 
विहाय सत्तामात्रब्रझणि एकीङुर्यात्‌ ॥ ४५ ॥ 


लयविष्षेपविरलस्य चित्तस्मैव ब्रह्मत्वम्‌ 
. यदा न लीयते चित्तं न च विक्षिप्यते पुनः । 
अनिङ्गनमनामासं निष्पन्न ब्रह्म तत्तदा ॥ ४६ ॥ 
निश्शेषतो लयविक्षेपविरलं चित्तं ब्रह्मेवेयाह--यदेति | यथोक्तोपायतो 
निगृहीतः चित्त .यदा अवस्थात्रयतमसि न ळीयते काममोगनिमित्तं न च 


विक्षिप्यते, तदानी चित्तं निवातप्रदेशस्थितदीपवत्‌ अनिगनमेचळं विषयाकारेण 
नावमासत इत्ननाभासं च सत्‌ ब्रह्मस्वरूपेण निष्पन्नं भवतीयथः ॥ ४६ ॥ 


ब्रह्म सुखस्वरूपामू 
स्वस्थं शान्तं सनिर्वाणमकथ्यं सुखमुत्तमम्‌ । 
अजमजेन ज्ञेयेन सबेज्ग परिचक्षते ॥ ४७ ॥ 


ब्रह्मसुखस्वरूपं विशदयति स्वस्थमिति | स्वे महिम्नि स्वयं तिष्ठतीति 
स्वस्थं ““स्वे महिन्नि समासत ?? इति श्रुतेः । सर्वानर्थोपशान्तिसिद्धत्वात्‌ 
शान्तम्‌ 1 निवृतिः मुक्ति: तद्रूपेण सह वर्तनात्‌ सनिर्वाणम्‌ | इदमित्थमिआ- 
ख्यातुमदाक्यत्वात्‌ अकथ्यं वेषयिकसुखदुःखापह्ववसिद्धं पारमार्थिकसुखम्‌ । 

तस्य . निरतिशयत्वादुत्तमम्‌ | तत्‌ स्वतः परतो वा न जायत .इत्यजम । 
अजेन ज्ञेयेन स्वरूपेण स्वातिरिक्तसवस्वापहवसिद्गं स्वं जानातीति सवज्ञं ब्रह्म 
मात्रमिति ब्रह्मविद्वरीयांसः परिचक्षते कथयन्तीलर्थः ॥ ४७ ॥ 


व्रह्मसंपत्ति | 
न कश्चिज्जायते जीवः संभवोऽस्य न विद्यते । 
एतत्तदुत्तमं सत्यं यत्र किचिन्न जायते ॥ ४८ ॥ 
प्रकरणार्थमुपसंहरति-न कश्चिदिति । मृछोहादिवत्‌ सृष्टिरुपासना 
मनोनिग्रहोपायश्चापि ब्रह्ममात्रात्युपायत्वेन अभिहिताः । न तु परमार्थतस्ते 
विदन्ते । परमार्थन्तु स्वाज्चादिदृष्टिप्रसक्तस्वातिरिक्तमस्ति नास्तीति विभ्रमापहव- 
सिद्धं ब्रह्ममात्रमेव सदा विजुंभते। न हि तत्र कश्चिदपि जीवः प्रपञ्चो वा 
जायते | अस्य जीवादेरनुत्पन्नत्वेन तन्निरूपितसंभवों हेतुः कारणमपि 
न विद्यते | यत्र अणुमात्रमपि . किंचित्‌ न जायते तत्‌ एतत्‌ पूवमुपायत्वे- 
नोक्तानां सत्यानां उत्तमं सत्यम्‌ । तंदेवासलोकिकादिमोहे सत्यसति 
सर्वदैकरूपेण विजुंभंते । निष्प्रतियोगिकमिसर्थः | 
ब्रह्मवेकमनाद्यन्तं अग्धिवत्‌ प्रविजुंभते । 

इति श्रुतेः ॥ ४८ ॥ | 


अलातशान्तिप्रकरणम्‌ 


आचार्यवन्द्नम्‌ 
ज्ञानेनाकाशकल्पेन धर्मान्‌ यो गगनोपमान्‌ । . 
: ज्ञेयामिन्नेन संबुद्धस्तं बन्दे द्विपदां वरम्‌ ॥ १ ॥ 

अस्पशयोगो वे नाम सवसत्वसुखो हितः । 
अविवादोचविरुद्धश दर्शितस्त नमाम्यहम्‌ ॥ २ ॥ 


आगमप्रकरणप्रतिपादितनिष्प्रतियोगिकन्रहमात्रसिद्धान्ताद्वैतस्य खाज्ञादि 
दृष्ठिप्रसक्तस्वातिरिक्त अस्ति नास्तीति विश्रममाजनाय वेदान्तशाल्लानुगृहीतबदु- 
प्रकारोपपत्तिमिः स्वातिरिक्तप्रपञ्चस्य अपहृवप्रदर्शनाय वैतथ्यप्रकरणमाम्नातम | 
तथा श्रुयनुगृहीतयुक्तिमिः खातिरिक्तापहवसिद्धस्थ स्वस्य निष्प्रतियोगिका- 
देतत्वप्रदशनायाद्वैतप्रकरणमभिहितं 


एतत्तदुत्तमं सत्यं यत्र किचिन्न जायते | 


इत्युपसहृतं च । इत्थंभूता;तं  पक्षप्रतिपक्षकलनापह्ववसिद्धमपि तत्रासल्लोकि 
कादीनां रागादिकछुषितत्वेन, खखम्रहसिद्धान्तवैषम्यतः,  मिथश्चयो कुर्वन्त 
सन्तोऽस्मत्सिद्वान्तरूपामजातिमेव ख्यापयन्ति | तत्र तत्र हेयांशनिरसनमुखत 
तदपहवसिद्ध ' निधप्रतियोगिकाद्वैतमिति प्रकटयितुमलातञञान्तिप्रकरणभारम्यते | 
तत्र ब्रह्मविद्यासंप्रदायप्रवतक्स्चाचायवन्दनारथोऽयमायः छोक इत्याह ज्ञानेनेति। 
यो ह्यस्मदेरिकः श्रीशुकः घटाद्यवच्छिन्नगगनमुपमा येषां तान्‌ गगनोपमान्‌ 
धर्मान्‌ जीवान्‌ सर्वान्‌ आकाशकल्पेन ज्ञानेनाग्न्युष्णवत्‌ सवितृप्रकारावच 
ज्ञेयात्मखरूपाभिन्नेन ज्ञानेन परमात्मना धर्मान संबुद्धः यथा घटाद्युपाधिसत्त्वाः 
सत्त्वाभ्यां तद्गताकारं महाकाशमात्रं तथा व्यष्टिसमश्यात्मकारीरत्रयसत्त्वा- 
सत्त्वाभ्यां तदवच्छिन्नवत्‌ भातजीवचेतन्यं शुद्धचेतन्यमात्रमिति संबुद्धवान्‌ 
तं द्विपदां वरं नारायणावतारं अस्मद्देदि्क वन्दे मुहु्मुहरभिवादये | 
स्वदेशिकनमस्कारमुखेनासलोकिकायश्दृिग्रहज्ञानज्षेयज्ञात्रादित्रिपुटी करणापहव सिद्ध 
ब्रह्म निष्प्रतियोगिकस्वमात्रमिति प्रतिज्ञातं मवतीयथः ॥ १ ॥ अधुना 
्रह्ममोत्रज्ञानंयोगंस्तुत्यै तं “नमस्केरोति-“अंस्पशयोग इति । केनचित्‌ 
कदांचिंदांपे स्वातिंरिक्तसंस्पशो यत्रापद्दवतां गतः सोऽयं अस्पशेयोगो 
वे :नाम ` ब्रह्मस्वंभावः । वेनामेतिशब्दाम्याँ सववेदान्तार्थप्रसिद्धपरमात्मेवा- 
स्पंदीयोग इति द्योते । आदिमध्यावसानेषु ‹स्वातिरिक्तमस्ति नास्तीति 

विभ्रमो दुःखरूपः। अयं अस्पशेयोगो न तथा । किन्तु स्वाज्ञादिदृष्टि- 
प्रसक्तसवेसत्त्वानां जीवानामन्तरात्मत्वेन परमहितसुखरूपत्वात्‌ विषयजन्याहित- 
सुखदुःखापवादाधिष्ठानत्वाच संवेसत्त्वसुखो हितश्च भवति | असल्लोकिकायष्ट- 
दृष्टिनिष्ठपरस्परविरुद्धवादो य॒त्रापद्दवतां. गतः सोयमविवादः स्वमात्रदटेर्यभि- 
चारित्वेन: निविवादत्वात्‌ । स्वातिरिक्तासल्लौकिकादेरपह्वं गतत्वात्‌ अविरुद्धश्व 
निष्प्रतियोगिकपरमात्मा येन प्रबोधेन प्रदर्शितः. तं तत्त्वप्रबोधं अहं नमामि 
प्रणोमीयथः ॥ २ ॥ | 


भूताभूतजातिवाद द | 
भूतस्य जातिमिच्छन्ति वादिन! केचिदेव हि । 
अभूतस्यापरे धीरा विवदन्तः परस्परम्‌ ॥ ३ ॥ 


खसिद्वान्तसाधननिमित्तं असल्लौकिकादयः परस्परं कथं विरुध्यन्ते! 
इत्युच्यते--भूतस्येति | सांख्यादिवादिनः केचिदेव भूतस्य सिद्धवस्तुनो 
जातिमुत्पत्तिमिच्छन्ति हि । न सव इत्यथः । अपरे धीराः पण्डितंमन्यमाना 
वैशेषिका नेय्यायिकाश्चाभूतस्याविद्यमानवस्तुनो जातिमिच्छन्ति | एवं परस्परं 
विबद्न्तोऽन्योन्यं जेतुमिच्छन्तीत्यथः.॥ ३ ॥ 


अजातिख्यापनम्‌ 


भूतं न जायते किञ्चिदभूतं नेव जायते। ` ` 
विवदन्तोऽद्वया ह्येबमृजाति ख्यापयन्ति ते ॥ ४ ॥ 


तेः कि ख्यापितम्‌'! इत्यत -आह- भूतमिति ।.असत्कायवादी सांख्यपक्षं 
प्रतिषेधति--भूतं विद्यमान वस्तु कदाचिदपि न. ज्ञायते, तस्य संदैव विद्यमान- 
त्वात्‌ आत्मवत्‌--इति । सांख्योऽप्यसद्वादिपक्षं असज्ञातिपक्षं च प्रतिषेधति 
अभूतं वस्तु नैव जायते, कालत्रयेऽप्यविद्यमानत्वात्‌, झाङ्ञाविषाणवत्‌--इति | 

एवं अद्दया द्वैतिनः परस्परं विवद्तस्सन्तो5स्मदग्रहाजातिसिद्वान्तमेव 
ख्यापयन्ति ते सांख्यादय: ॥ ४ ॥ 


अजात्यतुमोदनम्‌ 
ख्याप्यमानामजाति तेरनुमोदामहे वयम्‌ | . . | 
विवदामो न तै; साधमविवादं निवोधत ॥ ५॥ | 
तैस्साधिताजातिमङ्गी कु शिष्येम्य उपदिशति-- ख्याप्यमानामिति | 
तैरेवं ख्याप्यमानामजातिमेव त्वया सम्यगुक्तं त्वया सम्यगुक्तमिति 
अनुमोदामद्दे वयम्‌ | यथा ते पक्षप्रतिपक्षाभिनिवेरोन अन्योन्यं विवदन्ति 


न हि तथा तेस्सार्ध विवदामः । अतस्तमजातिबोधमविवादं अस्मदङ्गीकृतं 
हे शिष्याः! यूयमपि निबोधत ॥ ५ ॥ 


मर्त्यास्तनिरूपणम्‌ | 

अजातस्यैव धर्मस्य जातिमिच्छन्ति वादिनः । 

अजातो हृतो धमो मत्यैतां कथमेष्यति ! ॥ ६ ॥ 

न भवत्यमृतं मत्यै न मत्यममृत तथा । ` 

प्रकृतेरन्यथाभावो न कथंचिद्भविष्यति ॥ ७ ॥ 

स्वभावेनाहतो यस्य धर्मा गच्छति मत्येतास्‌ । 

कृतकेनामृतस्तस्य कथं स्थास्यति निश्चलः! ॥८॥ ` 
वि, कषपरतिपक्षभूतवादिको टिपरस्परविरोधं ख्यापयताचागैणानुत्पत्यनुमोदन- 
प्रददायादयमद्वेतप्रकरणपठितश्लोकानामिहे पुनरुपन्यास:---अजातस्येत्यादिना ॥ 


थक 


६-८ ॥ ॥ ०१ 

प्रकृतिलक्षणम्‌ 


सांसिद्धिकी स्वाभाविकी सहजा अकृंता च या | 
प्रकृति; सेति विज्ञेया स्वभावं न जहाति या ॥ ९ ॥ 


या काळत्रयेऽपि स्वभावं न जहाति सा प्रक्रृतिरित्याह--सांसिद्विकीति | 
योगिनां सिद्धानां सम्यक्‌ सिद्विः “संसिद्धिः । तद्वा सांसिद्धिकी अणि- 
मायष्षैधर्यरूपा प्रकृतिः | सा कालत्रयेऽपि योगिनां न विपर्येति | अग्न्यादीनां 
'वमावसिद्रोष्णप्रकाशादिलक्षणा स्वाभाविकी प्रकृतिः । ` सा. न.हि कालान्तरे 
देशान्तरे वा व्यभिचरति |. पक्ष्यादीनां यथा जन्मना सहाकाशगमनादिलक्षणा 
या सा सहजा प्रकृतिः, तथा अपां. निन्नप्रदेशगमनंलेक्षणा केनचित्‌ कदाचिद- 
प्यकृतेयक्कता प्रकृति: | तथान्यापि या काचित्‌. स्वभाव न जहाति सा 
सर्वा प्रकृतिर्विज्ञेया | मिथ्यावस्तुनिष्ठप्रकृतिरपि कालत्रयेऽपि. नं हि खप्रकृति- 
मुत्सृज्य विकृति भजति। किमुत स्वातिरिक्तयोः ? स्वभावसिद्धा जातिप्रकृतिः 
नान्यथा मवेदिसर्थः ॥ ९ ॥ 


देहादावात्मंबुद्धिनिरसनम्‌ 


_जरामरणनिमुक्ता; सर्वे धर्मा; स्वभावतः । 
. जरामरणमिच्छन्तश्रयवन्ते. तन्मनीषया ॥ १० ॥ 


स्याः प्रकृतेः वादिभिरन्यथाभावंः परिकल्प्यते. तत्कल्पनायां को 
दोषः ! इत्यत ,आह--जरेति | सर्व धर्मा आत्मानः स्त्रभावप्रक्रतित एव 
जरामरणादिसवविक्रियाविनिसुक्तास्सन्तो रज्ज्वायज्ञानजंसर्पादिवदात्मनि तदे 
हात्ममनीषया तद्नतजरामरणादिविन्रियामिच्छन्त इवेच्छन्तः पारमार्थिकाज- 
स्वभावतः च्यवन्ते | तद्गावभावितत्वदोषेण स्वस्वरूपतः च्युताः भन्नन्ति । 
यत एवमतो देहादावात्मबुद्धिः न कार्येसर्थः ॥ १० ॥ | कक 








अंलातशान्तिप्रकरणमूं १८५ 
(rR सजातिवादिपक्षे ब्रह्मणो नाजत्वम्‌ 


` कारणं यस्य वै कार्य कारणं तस्य जायते । | 
जायमानं कथमजं ? भिन्नं नित्यं कथं च तत्‌ १॥ ११॥ , 
कारणाद्द्यनन्यत्वमतः कार्यमजं तव । 
जायमानाद्धि वे कार्यात्कारणं ते कथं धुवम्‌ ! ॥ १२ ॥ 


कारणमेव , कार्याकारेण जायत इति सज्जातिवादिभिः उक्त, तत्पक्षे 
अजं ब्रह्म न सिद्धवतीदाह-- कारणमिति । यस्य वादिनः कारणं चे 
कारणमेव कार्याकारेण परिणमते "तस्य सांख्यस्य प्रधानादिकारणं अजमेव 
सत्‌ महदादिकार्यरूपेण जायते | एवं जायमानं कथमजं भवति! जायते 
अजं चेति तैः विप्रतिषिद्धसुच्यते । कार्यरूपेण भिन्नं स्फुटितं प्रधानं तत्‌ 
कथं एकदेशेन धमि सञ्चियमजं भवितुमहति? न ह्येकदेशमिन्नघटो नित्यो 
दृष्टः | यदेवं विशीर्ण तदेवेकदेरेनाजं नित्यं चेति । न हि तत्‌ विप्रतिषिद्ध 
मिसर्थः ॥ ११ ॥ ` उक्तार्थं स्फुटयति--कारणादिति । कारणात्‌ कायस्या- 
नन्यत्व॑ यदि त्वयोच्यते तदा कायमप्यजमिति इदं चान्यद्विप्रतिषिद्वम्‌। 
कार्यकारणयोरनन्यत्वे जायमानादेव हि कार्यात्‌ कारणमनन्यं नित्यं ते 
कर्थं भवेत्‌? “ न दमश्वेकदेशः स्वस्थाने परः प्रवासाय कल्पते ” इति 
वेरोषिकः ॥ १२ ॥ 


तत्र छयान्तदु्ईभत्वम्‌ 
अजाद्दै जायते यस्य दृष्टान्तस्तस्य नास्ति वे । 
जाताच जायमानस्य न व्यवस्था प्रसज्यते ॥ १३ ॥ 


त्वन्मतसिद्धदष्टान्तो$पि दुल्म इत्याह--अजादिति । यस्य वादिनो 
नियादजात्‌ कार्य जायत इसत्र तस्य न हि दृष्टान्तोऽस्ति 1 यत्‌-कदापिः 

स्वतः परतो वा न जायते, यस्मात्‌. किचिदपि न जायते च तद्वयजम्‌ 
तत्र जातिदृष्टान्तवैकल्यात्‌ अजं किचिदपि न जायत इसर्थात्‌ सिद्धं भवति । 
यदि पुनः ज्ञातात्‌ कार्यरूपघटादेः जायमानघटादेरभ्युपगमे तदप्यन्यस्मात्‌ 
तदप्यन्यस्मादित्यनवस्था प्रसज्यत इत्यथः ॥ १३ ॥ 


कायकारणकलनाक्षेप: 
` हेतोरादि फलं येषामार्दिदतु!ः फलस्य च । 
हेतोः फलस्य चानादिः कथं तैरुपवण्येते ! ॥ १४ ॥ 

., “पश्यतेहापि सन्मात्रमसदन्यत्‌??, “ ब्रह्मव्यतिरिक्तं न किचिदस्ति? ति, 

कार्य चेत्‌ कारणं किचित्‌ कार्याभावे न कारणम्‌ | 
इति च स्वातिरिक्तकार्यकारणकछनासदपहबसिद्भनिषप्रतियोगिकसन्मात्रानुवादि- 
श्रुलनुरोधेन कार्यकारणकळनापहवसिद्धं अजं -स्वमात्रं अवशिष्यत इति वक्तुं 
कायकारणकळनामाक्षिपति--हेतोरित्ादिना | येषां पुनः . वादिनां . हेतो 
“ धर्माधमदिः आदिः कारणं देहादिसंघातः फलम | तथा. फलस्य 
देहादिसंघातस्यादिः कारणं धर्मादिः । एवं हेतुफल्योरितरेतरकार्यकारणतावादिभि 


एवं हेतोः फलस्य . चानादित्वं तेः विप्रतिषिद्वमुपवण्यते | न हि निष्प्रति 
योगिकसन्मात्रस्य हेतुफलात्मकता संभवतीलर्थ: ॥ १४ ॥ 


कार्यात्कारणोत्पत्तिविडम्बना 


हेतोरादि! फलं येषामादिईँतुः फलस्य च । 
तथा जन्म भवेत्तेषां पुत्राज्जन्म पितुयेथा ॥ १५ ॥ 


कार्यात्‌ कारणोत्पत्ति विडंबयन्नाह- हेतोरिति | हेतुजन्यात्‌ फळादेव 
हेतोः जातिमम्युपगच्छतां तेषां यथा पपुत्राज्ञन्मः : पितुः तंथेंदृशो विरोध 
उक्तो भवति ॥ १९ ॥ fF bers कोश क. 11013. 

: .3 हेतुफल्यो: कार्यकारणभावे क्रमापेक्षा. | 
संभवे हेतुफल्योरेषितव्यः क्रमस्त्रया । | 
युगपत्संभवे यस्मादसंवन्धो बिषाणवत्‌ ॥ १६ ॥ 
यदि. हेतुफलयोः कार्यकारणभावं ब्रवीषि तदा तत्क्रमस्त्वया वक्तव्य 
इत्याह--संभव इति | हेतुफलयोः संभवे उत्पत्तौ पूर्व हेतुः पश्चात्‌ फल ` 
चेति तत्क्रमोऽन्वयः त्वया एषितव्यः | युगपत्‌ संभवत इत्यत्र संव्य- 


तदितरगोविषाणयोरिव हेतुफछ्योः कार्यकारणत्वेन युगपत संभवतो असंबन्धो 
युक्तो न भवति ॥ १६ ॥ | 


` फलाहुत्पद्ममानः सन्न ते हेतुः प्रसिध्यति। ` 
अप्रसिद्धः कथं हेतुः फल्मुत्पादयिष्यति ! ॥ १७॥ 
यदि हेतोः फलात्‌ सिद्धि! फछसिद्धिश्च हेतुतः । 
कतरत्‌ पूवेनिष्पन्नं ? यस्यः सिद्धिरपेक्षया ॥ १८ ॥ 
` कथमसँबन्धः! इत्यत आह--फलादिति | यतः स्वतो ढब्धात्मकशश- 
विषाणकल्पफलादुत्पद्यमानस्सन्‌ न ते हेतुः प्रसिध्यति जन्म न लभते, 
तस्माच्छशाविषाणवदळन्धात्मको हेतुस्तव कर्थ फळं उत्पादयिष्यति ? 
न. हि झाशविधाणतुल्यहेतुफल्योः कारयकारणसंबन्धः सेद्धुं पारयति ॥ १७ ॥ 
किंच हेतुफलयोः कायकारणभावे असंबन्धत्वदोषेणापाक्तेऽपि यदि त्वया 
हेतुफळ्योः परस्परमम्युपगम्यते तदा हेतुफलयोः पूवसिद्धथपेक्षया पश्चाद्गाविन 
सिद्धिः स्यादिति .कंतरत्‌ पूवेनिष्पन्न.! तदवदेत्यर्थः ॥ १८ ॥ 
अजातिप्रकाशनम्‌, 


अशक्तिरपरित्ञानं. क्रमकोपोऽथवा पुनः। ..¦ ; 
एवं हि. सवेथा बुद्धेरजातिः परिदीपिताः॥ १९ ॥ . 

यद्येवं त्वया वक्तं न शक्यं तदा अस्मंदजातिरेव सिद्धयतीयाह--- 
अशक्तिरिति । यद्येवं त्वमिंदमित्थमिति पक्षं न शक्यमिति मन्यसे तदा 
तवेयमशक्तियंदि वापरिज्ञानं तव मूढता वा स्यात्‌। अथवा हेतुफल्यो 


कमदेहयोरितरेतरानन्तयलक्षणक्रमस्य कोपो विपर्यासो विनाशो वा स्यात्‌ । 
एवं हेतुफल्यो सवस्य'  अजातिरनुत्पत्ति 


इतरेतरकार्यकारणानुपपत्त्या 
अन्योन्यपक्षविरोधवादिभिः बुद्धैः पण्डितैः ` परिदीपिता प्रकाशिता 
भवेदित्यर्थः ॥ १९ ॥ _ अय ककन a 
साध्यसमस्य हेतोरसाधुत्वम्‌ 
बीजाङ्कुराख्यो इष्ठान्तः सदा साध्यसमो हि सः 
न हि. साध्यसमो हेतुः सिद्धो साध्यस्य युज्यते | २० ॥ 
हेतुफलयोः कार्यकारणभावो मयोक्त इतिः शब्दसीत्रमाश्रिय ८८ असंबन्धो 
विषाणवत्‌?, .“ पुत्राजञन्म पितुः यथा?” इति च कि मां चाळयितुं इच्छसि ! 


न ह्यस्माभिः असिद्वाद्वेतोः फलसिद्धिः असिद्वाद्वा.. फलात्‌ हेतुसिद्विरभिहिता | 
किं .तहि बीजांकुरवत्‌- कार्यकारणमावोऽभ्युपगम्यते ! तत्र को विवादः ? 


इत्यत्र. त्वदुक्तदृान्तस्य साध्यतुल्यत्वेनासाधुत्वं सिद्धमित्याह--बीजेति | 
अंकुरो नीजादिमान्‌ बीजं अंकुरादिमदिति बीजांङुराख्यो दृष्टान्तः हेतुफलयोः 
कार्यकारणाम्युपगमे ` यस्त्वयीक्तस्स ` दृष्टान्तस्तु; साध्यसमस्तुल्य इत्यथः |, 
नीजांकुरसन्ततेरनादित्वोक्तो नीजांकुरव्यतिरेकेण न हि बीजांकुरसन्ततिरस्ति 


एकत्वानुपपत्तेः | हेतुफल्सन्ततेरपि तथात्वात्‌.। तस्मात्‌ सुषक्त, : 
हेतोः फलस्य चानादिः कथं तरुपवण्यते ! | 


इति । न हि प्रमाणकुरालेः साध्यसमो हेतुः साध्यसिद्विनिमित्ततया युञ्यते । 
्वदुक्तसिद्वान्तोऽपरि नें हि खसिद्वान्तहेतुतामहतीसथै; ॥ २०.॥ `: 


| 
| 
| 

| अजातिसाधनप्रकार: 
पूर्वापरापरिज्ञानमजातेः परिदीपकम्‌ । 
जायमानो हि वे ध्म! कथं पूर्व न गह्यते ! ॥ २१ ॥ 


एवं हेतुफलयोः पूर्वापरापरिज्ञानमस्मदीयाजातिसिद्धिसाधकमियाह-- 
पूवति | परिदीपकं अवबोधकमिलर्थः | कथं जायमानो हि चै धर्मः 
स्वपूवकारणं न गह्यते ? कार्यनिष्पत्तेः कारणनिष्पत्तिपूवकत्वात्‌ | तदपरिज्ञानं 
अजातिपरिदीपकमिसर्थः ॥ २१ ॥ र 


कस्याप्यजातत्वेनाजातिसिद्धि: 


स्वतो वा परतो वापि न किचिद्रस्तु जायते । 
सदसत्सदसद्वापि न किचिद्रस्तु जायते ॥ २२ ॥ 


इतश्च किंचिदपि न जायत इत्याह--स्वत इति | यत्‌ जायमानं वस्तु 
तत्‌ केनचिदपि प्रकारेण स्वतः परतः उभयतो वा सद्रपेण असद्रपेण 
सदसब्रूपेण वा न हि किंचिदपि जायते। न हि. घटात्‌ घटो जायते | 
घटात्‌ पटो वा। घटपटाभ्यां घट; पटो वा जायते | मृत्पित्रादिसकाशात्‌ 
घटपुत्रादयो जायन्त इति चेन्न; अविचारमातत्वात्‌ मूढानां शब्दप्रत्ययविवेक- 
वैरल्यात्‌ । तेषां यदेवं सत्यत्वेन भातं तदेवं विवेकिभिः--कि तत्‌ सत्यं ! 
मृषैव--इति विचारतः शब्दप्रययविषयत्वेन भातघटपुत्रादिलक्षणं वस्तु 
शब्दमात्रपर्यवसान भवेत्‌ “ वाचारम्भणं विकारो नामधेयम्‌?” इति श्रुतेः | 
सच्चेत्‌ प्रकृतं वस्तु न जायते मृत्पित्रादिवत्‌ सत्यत्वात्‌। तदाः यदि 
बस्त्वसत तदा तदपि न जायते शशविषाणवदसत्त्वात्‌ । तथा सदसदपि न 
जायते तयोर्तेजस्तिमिरवत्‌ एकत्रावस्थितेरसंभवेऽपि तंत्रैकस्याळन्धात्मकत्वात्‌ | 
अतो न किंचिदपि जायत इति सिद्धम | येषां पुतः क्रियाकारकफळैकत्वेन 
जातिरेव जायत इत्यमिमतं तेषामवगतेः क्षणिकत्वेन इदमित्थमिव्यवधारणान्त- 

रानवस्थानात्‌ स्वाननुभूतस्य : स्मृतेरपि-- असंभवाच्च । ततो वस्तुसामान्यस्या- 


जातत्वेनाजातिरेव सिद्धेयर्थः ॥ २२ ॥ 
भी Rs ेतुफलानादित्वे जातिप्रकाशनम्‌ ` 
. हेतुने जायतेऽनादेः फळं चापि स्वमावतः । 

` :आदिन विद्यते यस्य तस्य ह्यादिने विद्यते ॥ २३ ॥ 
इेतुफलानादित्वमम्युपगच्छता - जातिरेव, . प्रकाशितेद्याह--हेतुरिति-। 
अनादेः फळात्‌ हेतुर्न जायते | अजाद्वेतोः फलमपि स्वभावतो निनिमित्तात्‌ 
न जायते । तस्माद्वेतुफल्योरनादित्वमभ्युपगच्छता त्वया जातिरेवाम्युपगम्यते | 
लोके तावत्‌ यस्यादिः कारणं न विद्यते तस्य ह्यादिः जातिरपि न विद्यते | 


कारणेन शशश्वंगवत्‌ असत्पदं यातेन हि कार्य सत्पदमहंति | तस्मात्‌ 
कार्यकारणभावः' कस्याप्यसंगत इत्यर्थः ॥ २३॥ | 


poss "WE परतत्तरात्तित्वप्रकार .. 
|: ` अहेः सनिमित्तत्वमन्यथा द्रयनाशत; । 
“. 'संहेशस्योपलब्धेश्च परतन्तास्तिता मता ॥ २४ ॥ 


` «5 पूर्वाक्तार्थद्रढिम्ने पुनरप्याक्षिपति--प्रज्ञपेरिति | प्रकर्षण बाह्य जानातीति 
प्रज्ञानं प्रंज्ञप्ति इान्दादिप्रमितिः | तस्याः प्रज्ञप्तः सबाह्यविषयत्वेन सन्निमित्त- 
त्वम्‌। न हि निविषया प्रज्ञप्तिरस्ति सन्निमित्तत्वात्‌ । अन्यथा निनिमित्तत्वे 
शन्द्स्पशनीलपीतरक्तशुक्ला दिविच्रित्रप्रययजुष्टद्ठयस्य नाशतो ह्यभावः प्रसज्यते | 
स (हि. विचित्रप्र्ययमभावमहंति विचित्रप्रयययुगद्वयस्य प्रत्यक्षतो दृष्टत्वात्‌ | 
न प प्र्षततर्बाद्याळम्बनवैचित्र्यमन्तरेण.. नीलरक्ताययसनिहितस्फटिकवत्‌ एतद्वः 
चन्यं संभवति | .परेषां तन्त्रं प्ररतन्त्रं शाल्नान्तरम्‌ | .तदाश्रयबाह्यार्थस्य 
ज्ञानव्यतिरिक्तत्वेनास्तितासंक्वेडा: । -संहलेशनं .दुःवमित्यंथेः | अभ्निदाह्यादिनिमित्त 

दुःखमुपलम्यते हि। यदि दाहादिनिमित्त दुःखं विज्ञानव्यतिरिक्त न स्यात्‌ 
ततो दाहादिदुःखं नोपळम्येत | यतस्तदुपळम्यते अत एवास्ति बाह्यार्थः । 
न हि विज्ञानमात्रे संक्षेशों युक्तः अदशनादियथ; ॥ २४ ॥ ` 
तोलू 
विशपेः सन्निमित्तत्वमिष्यते युक्तिदशनात्‌। . . 
निमित्तस्यानिंमित्तत्वमिष्यते भूतदशेनात. ॥ २५ ॥ 
परमाथतः त्वदुक्तं न: घटनां प्राश्वतीद्याह--विज्ञप्तेरिति ।. इयनाइा- 
संक्नेशादियुक्तिदशेनात्‌ त्वदुक्तप्रज्नतेस्सन्निमित्तत्वमिंष्यते | त्वया . यदुक्त 
तत्रैव त्वं स्थिरीमव । “ ब्रह्ममात्रमसन्न हि? इति. स्वातिरिक्तसर्वासदपहृवसिद्भ- 
निष्प्रतियोगिकभूतत्रहामात्रदशेनात्‌ त्वदुत्प्रजञत्यादिलम्भनामिमतनिमित्तस्य 
घटादेरनिमित्तत्वमनाळम्बनत्वमवैचित्र्यहेतुत्वमस्माभिरिष्यते | स्वातिरिक्तसामा- 


'न्यसन्निमित्तप्रज्ञत्यादेः . इाशविष्राणवदळन्धात्मकत्वात्‌ त्वढुक्तसन्निमित्तोक्ति 
निराकृते्यथः ॥ २५ ॥ 


चित्तातिरिकस्याभावः _ 
चित्तं न संस्पृशत्यर्थं नार्थाभासं तथैव च । 
अभूतो हि यतश्वार्थो नाथोभासस्ततः पृथक्‌ ॥ २६ ॥ 
सवाज्ञविकलितप्ितचित्तातिरिक्तं न. किचिदस्तीयाह--चित्तमिति । चित्त 
तावत्‌ बाह्यार्थमर्थाभासं च न हि स्प्रशति सवस्य चित्तत्वात्‌' स्वप्नचित्तवत्‌ | 
गतो .-जागरितिऽपि बाह्यरान्दाद्यथःःस्वप्नार्थवदभूतः असिद्धो हि, ततः चित्तात्‌ः 


नाप्यर्थाभासः एथगस्ति। यथा .' स्वप्ने चित्तमेव चसचरात्मकविश्ववत्‌ 
अवभासते तथा जागरेऽपीसथः ॥ २६ ॥ ; | 

चित्तस्वभावकथनम्‌ 


निमित्तं न सदा चित्त संस्पृशत्यध्वसु त्रिषु । 
अनिमित्तो विपर्यासः कथं तस्य भविष्यति ? ॥ २७ ॥ 


असति बाह्यार्थे तदाकारपरिणामः चित्तस्य विपर्यासश्चेत्‌ क्वचिदविपर्या- 
सोऽपि वक्तव्य इयत आह- निमित्तमिति । भूतमविष्यद्वतमानाध्वसु त्रिष्वपि 
सदा चित्तं निमित्तं विषयजात न हि संस्प्रशति | यदि कदाचित्‌ संस्पृरीत्‌ 
तदा विपर्यासः परमार्थं एव स्यात्‌ | अतः तदपेक्षया बाह्यान्तःप्रपश्चे असति 
तद्दृदवमासता हि विपर्यासः स्यात्‌ । तस्मात्‌ अनिमित्तो निविषयो 
विपर्यासः चित्तस्य कर्थं भविष्यति ?. न कथंचिदित्यर्थः । निमित्ताभावेऽपि 
तद्ृदवभासनं चित्तस्वभाव इति भावः ॥. ९७.॥ 


| रना रिरि 
तस्मान्न जायते चित्तं चित्यं न जायते ae 
तस्य पश्यन्ति ये जातिं ते वे पश्यन्ति खे पदम्‌ ॥ २८ ॥ 


विज्ञानवादिवचनं “' प्रजञपेस्सन्निमित्तत्वं ” इत्या्ेतदन्तं बाह्यार्थास्तिता- 
वादिमतनिराकरणमाचार्येणाप्यनुमोदितम्‌ | तदेव हेतुं कृत्वा तत्पक्षमपि 
प्रतिषेधयति--तस्मादिद्यादिना । यंस्मादसत्येव बाह्येऽर्थे चित्तस्य तद्रूपाव- 
भासता विज्ञानवादिना अभ्युपगता अस्माभिरपि सा अनुमोदिता हि, 
तस्मात्‌ भूतवस्तुद्रानात्‌ न हि कदाचिदपि. जायते. चित्तम्‌ | यत एवं 
चित्तदृश्यं न 'जायते। तस्य. चित्तस्य ये 'क्षणिकविज्ञानवादिनो जातिं 
पश्यन्ति ते वे खे पक्षिणां पढे पश्यन्ति । स्वेतरेम्यो द्वेतिभ्यः त एव 
साहसिका भवन्तीलर्थः |. .ये तु शून्यवादिनः . खस्यापि शून्यता मेनिरे 
खं मुष्टिना ताडयितुं इच्छन्ति केचन ।.तत्रोऽप्येतेः साहसिकतमा इत्यर्थः ॥ २८॥ 

, अजातं जायते यस्मादजातिः प्रकृतिस्तत! । 
प्रकृतेरन्यथाभावो न कथंचिद्भविष्यति ॥ २९ ॥ 


पूर्वोक्तहेतुमिः निष्प्रतियोगिकाजैके ब्रह्मेयवधृतम्‌ | “अतो वक्ष्याम्य- 
कापण्यं ?? इति यत्‌ प्रतिज्ञातं तत्फलं उपसंहरति--अजातमिति ।.यस्मात्‌ 
स्वातिरिक्ताविद्यापदतत्कार्यजातं भूतदशनात अजातं ब्रह्मी जायते तदव- 
गतेः जातिमद्विश्रमापहवपूर्वकत्वात्‌ । तथाविधनिष्प्रतियोगिकन्रहममात्रस्याजातिहि 
प्रकृति; । तततः तस्मात्‌ अजातिप्रकृतेः अन्यथाभावो जन्म न हि कर्थचित॒ 
भविष्यति ॥ २९ ॥ 
वन्धमोक्षयोः परमार्थत्वाभावः ` ` 
अनादेरन्तवत्वे च संसारस्य न सेत्स्यति। 
अनन्तता चादिमतो मोक्षस्य न भंविष्यति ॥ ३० ॥ 
बन्धमोक्षौ परमार्थाविति ये मन्यन्तें तत्पक्षं शिथिल्यति--अनादेरिति | 
यदि परमार्थतोऽनादिस्संसारः तस्यानादेरन्तवत्त्वं कदापि न सेत्स्यति 
श्रुतितो युक्तितोऽपीव्यर्थः ।. अनादिस्सन्नन्तवान्न हि कश्चित्पदार्थ दृष्ट: | 
बीजांकुरसन्ततिविच्छेदो दृष्ट इति. चेन ; वीजांकुरादेरेकत्वाभावेन अपोदि- 
तत्वात्‌ । निविरोषज्ञानसमकाळं मोक्षो जायत इति आदिमतो मोक्षस्यानन्त- 
तापि नं हि भवति भविष्यतीवेद्य4: | आदावन्ते च घटादिष्वदशनात | 
घटादिविनाझावदवस्तुत्वात्‌ अदोष इति चेन्न ; ; मोक्षस्य परमार्थसन्मात्रत्वात्‌ । 
तादृशस्य आदिमत्तवे अन्तवत्त्वं कि न सेद्धुं पारयतीयर्थः ॥ ३० ॥ 
2 2 | संसारमोक्षयोरभावः ७६६४ 
आदावन्ते च यन्नास्ति वतमाने5पि तत्तथा । 
वितथैः सदाः सन्तोऽवितथा. इब -लक्षिता; ॥ ३१ ॥ 

सप्रयोजनता तेषां स्वभे विप्रतिपद्यते । 
तस्मादाद्यन्तवस्वेन मिथ्यैव खलु ते स्मरताः ॥. ३२ ॥ 


अनाद्यादिमद्वन्धमोक्षो न विद्येते इत्यत्र वेतथ्यप्रकरणोक्तक्लोकाविहोदा - 


हरति आदाविति ॥ ३१-३२ ॥ 


| > जाग्रजाग्रदादिकलताया अवस्तुत्वम्‌ 
_ सर्वे धर्मा मृषा स्वमे कायस्यान्तर्निदशनात्‌ । 
संटरतेऽस्मिन्‌ प्रदेशे बै भूतानां दर्शन कुतः ! ॥ ३३ ॥ 
न युक्त देनं गत्वा कालस्यानियमाद्तौ। | 
प्रतिबुद्भ बै सबैस्तस्मिन्‌ देशे न विद्यते ॥ ३४ ॥ 
सम्नदृष्टान्तेन जाग्रजाग्रदादिचतुध्पश्चदशकलनायाः शशविषाणवदस्तुत्व 
स्फोरयितुं वेतथ्यप्रकरणार्थानुसारिण एते छोका उच्यन्ते--सव इत्या 
दिना ॥ ३३-३४ ॥ . २ 
¦ ब्रह्मणः स्वमात्रत्वेनावशेष 
मित्राद्यैः सह संमन्त्र्य संबुद्धो न परपद्यते। | 
`. -ग्रहीतं चापि यत्किचित्मतिबुद्धों न पष्यति ॥ ३५ ॥ 
` स्वभे चावस्तुकः कायः पृथगन्यस्य दशेनात्‌ । ध 
यथा कायस्तथा सर्व चित्तद्व्यमवस्तुकम ॥ ३६॥ ˆ ' 
भूतदशनतो बाह्यन्तस्तत्प्रभवनिमित्तजातापह्ृवसिद्धं निष्प्रतियोगिका- 


निमित्तं ब्रह्म स्वमात्रमवरिष्यत इति वक्ष्यमाणश्चोकसमुदायार्थः.। स्वभद्दक्‌ 
खमे न देशान्तर गच्छति । कुतः? जागरितवत्‌ गत्वा गमनादिदेशकालयो 


Se sm mas. > «८. samen 

अनियतत्वात्‌ । खमे मित्रादिभिस्सहालोचित यत्किचित्‌ ग्रहीत चापि न 
प्रतिबुध्यते न पश्यति.) ३५ ॥ .खप़दृष्कायो यथा सन्‌ तथा तत्र व यद्यचित्त- 


दृश्यं तत्तत्सवेमवस्तु | परमार्थदृष्या शशविषाणवत्‌ चित्ततदूदृष्टपदार्थजातस्यापि 
अलब्धात्मकत्वात्‌ || ३६ | 


| जाग्रदूरश्यवस्तूतामसत्त्वम्‌ 
ग्रहणाज्जागरितवत्तद्वेतुः स्वप्न उच्यते । 
तद्धेतुत्वातु तस्येव सज्चागरितमिष्यते ॥ ३७ ॥ 


स्वभचित्तदश्यवस्तुवत्‌ जाग्रचित्तदश्यवस्तूनां असत्त्वं विशदयति-- 
ग्रहणादिति | स्वप्ने तावत्‌ जागरितवत्‌ ग्राह्मग्राहकरूपेण गहणात्‌ 
तजागरितं हेतुर्यस्य तद्धेतुः स्वप्न उच्यते खप्नस्य तद्धेतुत्वात्‌। जागरित- 
कार्यत्वात्तस्य स्वप्नदाय एव जागरितं सत्वेन प्रतीयते नेतरेषाम्‌ । 
यथा स्वप्न: स्वप्रद्शस्सत्तयावभासते तथा जागरितमपि तददुश एव सत्वेन 
प्रतीयते | वस्तुतस्तु स्वपप्रपश्चवत्‌ जाम्रत्प्रपञ्चोऽपि निष्प्रतियोगिकाभावरूप 
इत्यर्थः | ३७ ॥ | ः 


जागरितस्याप्यसत्त्वम्‌ 


उत्पादस्याप्रसिद्धत्वादजं सय्ुदाहृतम्‌ । 
न च भूतादभूतस्य संभवोऽस्ति कथंचन ॥ ३८ ॥ 


स्वप्स्य जांगरितकार्यत्वेऽपि स्वभः तावच्छः । जागरितं तु स्थिरम्‌ | 
तस्य स्वप्नवत्‌ असत्त्वं कुतः ! इ्यारंक्याह- उत्पांदस्येति । स्वम्जजागरितयोः 
चळत्वस्थिरत्वे तु तत्रयवस्तुयाथात्म्याज्ञबङ्निष्ठे । परमार्थदृष्ट्या तु “ यत्र 
किच्निन जायते?', “न कश्चिजायंते जीवः?? इत्यादिप्रमाणतः स्वातिरिक्तः 

पदाथोत्पादस्य शशविषाणवन्ध्यासूनुगगनकुसुमवत्‌ अप्रसिद्धत्वात्‌ | “ आत्मे- 


वेद सर्वे २, “ ब्रक्षेवेदं सर्व ?, “ सबाद्याम्यन्तरो ह्यजः ?” इति, 
वस्तुतो5वस्तुतो वापि ब्रह्मभिन्नमिदाततेः । 
अभावनिगमान्तालिमानात्सवमजं स्मृतम्‌ ॥' ` 


इति श्रुतेः चन्द्रिकोक्तेध् | किच न च भूताद्रिद्यमानात्‌ सन्मात्रात्‌ 
मभूतस्यासतः कथंचन संभवोऽस्ति तशमातू सवमजमिसर्थः ॥ ३८ ॥ 


“”  : जागरितस्य स्वप्रहेतुत्वम्‌ 
असज्जागरिते दृष्टा स्वभे पश्यति तन्मयः । 
असत्स्वभे$पि दृष्टा च प्रतिबुद्धो न पश्यति॥ २९ ॥ 
स्वमनो जागरितकायेमिति यदुक्तं कार्यकारणमावोऽस्मदभिप्रेत इति तहस्तु- 
याथात्म्यदृृष्टिसु न पश्यतीयाह--भसदिति । काळ्त्रयेऽप्यविद्यमानं शश- 
` श्रंगवत्‌ असद्वस्तु रज्जुसर्पवत्‌ प्रातिमासिकं वा जागरिते दृष्टा तत्संस्कार- 
जनितस्वप्नेचपि तद्वस्तु पश्यतीव पश्यति। एवं असत्स्वप्नेऽपि दृष्ट्ा 


यदि स्वभात्‌ प्रबुद्धस्तदा न किमपि पश्यति । परमार्थतः स्वातिरिक्तवस्तु 
वेरल्यात्‌ ॥ ३९ ॥ 


| सद्सतोर्मिथो हेतुत्वाभाव: ` 
नास्त्यसद्ध्तुकमसत्सदसद्धेतुकं तथा । 
सञ्च सद्धेतुक नास्ति सद्धेतुकमसत्‌ कुतः? ॥ ४० ॥ 


परमार्थदृष्टेः -कस्यचित्‌ कदाचिदपि कार्यकारणकलळना न ह्यस्तीति 
विशद्यति--नास्तीति | असत्‌ शशविषाणादिः हेतुः यस्य गगनारविन्दस्य 
तत्‌ असद्धेतुकम्‌ | असन्न. विद्यते | तथा असद्धेतुकं सत्‌ घटाद्यपि न भवति | 


SIT 0 तक त मस वि ति तीस तिस तिता वि ता रमन विवि तक” 

घटादिश्शशविषाणकांर्य न मवतीयर्थ: | तथा च सत्‌ घटादिकं घटेतरपटादि- 
कायमपि नास्ति । तथा. च सद्धेतुक सत्कार्यं असत्‌ कुतः ? इयर्थः । 
वस्तुयाथात्म्याज्ञदृष्टया कायकारणभावः परमार्थदृष्टेः कस्यापि . ` कार्यकारण- 
भावगन्धोऽपि नास्तीति भावः ॥ ४० ॥ RR 


असजाग्रत्स्वप्रयोः कार्यकारणताभावः 


विपर्यासाद्रथा जाग्रदचिन्त्यान्‌ भूतवतसपृशेत्‌ । 
तथा स्वे विपर्यासाद्वमास्तत्रैब पश्यति ॥ ४१ ॥ 
पुनरप्यसजाग्रत्स्वम्रयोः कार्यकारणता नास्तीत्याह--विपर्यासादिति | 


यथा अविवेकतः स्वान्ञदृष्टिप्रसक्तजांगरिते वस्तुविपर्यासात्‌ रज्जुसर्पवत्‌ 
शशविषाणवद्वा अचिन्त्यान्‌ भावान्‌ भूतवत्‌ परमार्थवस्तुवत्‌ स्प्रशेत्‌ | तथा 


स्वप्ने विपर्यासात्‌ रथगजतुरगादिधर्मान्‌ पश्यन्निव विकल्पयति.। न हि ते 


जागरितात्‌ उत्पन्ना इयथः ॥ ४१ ॥ 
| .. अजातिभील्णां जातिदर्दनम्‌ 
उपलम्भात्समाचाराद स्तिवस्तुत्ववादिनाम्‌ । 
जातिस्तु दशिता बुद्धेरजातेखसतां सदा ॥ ४२ ॥ 
स्वात्मनाशशंकया अजातिभीरूणां जातिर्दशितेयाहं--उपढम्भादिति | 

उपलम्भनसुपलम्भः। 'तस्माढुपलब्धेः वर्णाश्रमधर्मसमाचारात्‌ द्वाम्यामुपलम्भ- 
समाचाराभ्यां व्यावहारिकत्वेन प्रातिभासिकत्वेन वा स्वातिरिक्तं वस्तु-अस्तीति 
वादिनां उपलम्भसमाचारविषयकदढाम्रहवतां, 

उत्पादस्याप्रसिद्धत्वादजं सवमुदाहृतम्‌_ | 


८ यत्र किंचिन्न जायते ?” इत्यादिप्रमाणतोञ्जातौ सिद्धायां सकुटुम्बानामस्माकं 
का वा गतिः? इति सदा निष्प्रतियोगिकब्रह्ममात्रादजातेखसंतां भीरूणां स्वात्म- 

नाश मन्यमानातां..न्दविवेकिनां ज्रह्ममात्रपदारोहाय ` बुद्धेनिष्प्रतियोगिकाद- 
तवादिभिः . व्यावहारिकित्वेनः प्रातिभासिकत्वेन ; वाः; जातिर्मेवत्विति जातिः 
दर्शिता। न. हि परमाथैतो व्यावहारिक {प्रातिभासिकं वा. किचिद्दस्तु अस्तीय- 
भिप्रायः | “ उपायः सोऽवताराय ” इत्युक्तत्वात्‌ ॥ ४२.॥ ... , .. 
| ; अजातिभीणां परमार्थतः सुतिः 
अजातेख्नसतां तेषां उपलम्भाद्वियन्ति ये । 

` जातिदोषा न सेत्स्यन्ति दोषोऽप्यल्पो भविष्यति ॥ ४३ ॥ 
.  अज़ातिमीरूणां परमार्थतः च्युति  प्रकटयति--अजातेरिति । 
उपळमंभातं समाचारात्‌ तत्सिद्धिप्रमाणाच्च ` स्वस्यं ' जातिरस्त्येव.। ` यद्यजातिः 
तदा न वयं स्थास्याम इत्यजातेखसतां तेषां `का गतिः?! इत्यत आह-- 
वियन्तीति । अजातित्रांसात्‌ स्वातिरिक्तमात्मत्वेन ससत्वेन व्यावहारिकत्वेन 
प्रातिमासिकत्वेन वा जायत इति ये मन्यन्ते ते त्वजातितो निषप्रतियोगिक- 
ब्रह्ममात्रात्‌ वियन्ति च्यवन्ते खातिरिक्तमेव प्रतिपद्यन्त इत्यर्थः । जातिदोषा- 
क्रान्तविवेकानां अजातिज्ञाने जातेऽपि न हि तजातिदोषं प्रसतीयत आह-- 
जातीति | निषप्रतियोगिकाजातित्रह्ममात्रप्रबोधप्राक्कालीनजातिदोषाः तत्प्रबोध- 


समकालमेव स्वातिरिक्तोपलम्मनसमांचारप्रभवजातिदोषा न सेत्स्यन्ति न | 


हि स्थातुं पारयन्ति । अजातित्रह्ममात्रावगतेरुपलमादिनिष्पन्नजात्यपह्णवाव- 
गतिपूर्वकत्वात्‌ । “अजाति ब्रह्म ” इत्युक्तिरपि दोषः स्यादित, आह-- 


अल्प इति। ताइशोक्तिरपि दोष एव । अजातिचितो ,निरुक्तत्वात्‌ । तथाः ` 


विधाल्पदोषोऽपि सन्मार्गावळंबिनां अजातित्रहमप्रापकं भविष्यतिः। परमार्थतः 

तदभावादित्यर्थः ॥ ४३ ॥ _ | का नि 
ङ उपल्म्भादिना- स्वातिरिक्तस्यास्तित्वम्‌ हा | 

>. „¬= उपलम्मात्समाचारान्मायाइस्ती यथोच्यते | .. 

. „= .- उपलम्मात्समाचारादस्ति बस्तु तथोच्यते ॥.४४.॥ . . 

उपलम्मादिंप्रमाणतोऽस्त्येव स्वाततिरिक्तजातिरियतः आंह--उपलम्भा- 
दिति। उपलभ्यते हि  मायाहस्तीत्युपछम्भात्‌  तदवन्धनारोहणादिस्समाचारः 
तस्मात्‌ | ताम्यां ` मायाहस्ती .यथोच्यते  तन्मायामात्रमितयर्थः | तथोपलम्म 
समाचाराम्यां जात वस्तु अस्तीत्युच्यते | यत उपलंभसमाचारयोर्व्यभिचारित्वं 
अतो वस्त्वाभासजातिरपि शशविषाणवत्‌ असद्रपेयर्थः ॥ ४४ ॥ 


परमार्थसद्रस्तुस्वरूपम्‌ 
जात्याभास चलाभास वस्त्वाभास तथव च | 
अजाचछमवस्तुत्वं विज्ञानं शान्तमद्रयम्‌ ॥ ४५ ॥ 
असदूबुद्भयो यदाश्रिय वर्तन्ते तदास्पदं सद्वस्तु कीदृशम्‌! इत्यत 

आह--जात्येति | यत्‌ परतत्त्वं अजाति सत्‌ स्वाहृदृष्ट्या देवदत्तादिर्जायंत 
इति जातिवदवभासत इति जात्याभासम्‌ । तथा यदचलमपि सत्‌ देवदत्तादिः 
चलतीति चलवदवभासनात्‌ चळाभासम्‌ । वस्तु द्रव्यं तद्वदबभासत इति 
वस्त्वाभासम्‌ । परमार्थतः तहृस्त्वजमचळं अवस्तुत्वं तद्याथात्म्यमिति 
यत्प्रनोधतो ज्ञायते तद्विज्ञानम्‌ । जा्याद्यपह्ृववृत्तिरपि यत्रोपशाम्यति तच्छा- 
न्तम्‌ । अत एव निष्प्रतियोगिकाद्वेतत्वेन निरास्पदं तदित्यर्थः ॥ ४५ ॥ 


चित्तं न जायतः इति ज्ञानफलम्‌ 


एवं न जायते चित्तमेबं धर्मा अजा! स्म्ताः | य 
एवमेव विजानन्तो न पतन्ति विपयेये ॥ ४६ ॥ 


न किंचिज्ञायत इति. ज्ञानफळमाह--एवमितिः। एवं “यत्र किचिन्न 
जायते ?? इत्युक्तरीत्या स्वातिरिक्तकल्पकचित्तं न जायते | तवं नह्मविद्धि 
घर्मा आत्मानो अजाः स्सृता; | धर्मा इति बहुवचनं विशवविश्वादित्रिपश्वदश 


चैतन्यव्यवहारनिमित्तम्‌। वस्तुतस्तुयतुयस्य निष्प्रतियोगिकाद्र्यत्वात्‌ | एवमेव 

जाट्यायपहवसिद्ध॑ ब्रह्म निष्प्रतियोगिकस्वमात्रमिति विजानन्तो व्याविद्ध- 
स्वातिरिक्तत्रमा ब्रह्मविद्रीयांसो , न पुनर्विपर्यये स्वातिरिक्तश्रमे पतन्ति । 
८तमेवं विद्वांस इहैव अमृता भवन्ति ?? इति श्रुते: ॥ ४६ ॥ 
हक - ___ अचलविज्ञानस्य स्पन्द्नाभाव: 
क्रजुवक्रादिकाभासमलातस्पन्दित यथा । 
ग्रहणग्राहकाभासं विज्ञानस्यन्दितं तथा ॥ ४७ ॥ 


कथं पुनरमृता | भवन्तीत्युक्त ग्राह्मग्राहक भेददशनात्‌ ! इत्यत आह-- 
ऋणज्विति । : अछातस्पन्दंनसमुद्भृतऋजुवक्राद्याभासवत्‌ तथा ग्रहणप्राहकाभास- 


स्यापि विज्ञानस्पन्दितत्वम्‌ | न ह्यचलविज्ञानस्य स्पन्दनमुपपद्यते अजाचळ- . 


मित्युक्तत्वात्‌ ॥ ४७ ॥ 
| ` स्पन्दनाभासे निराभासत्वम्‌ 
_ अस्पन्दमानमलातमनाभासमजं यथा । | 
अस्पन्दमानं. विज्ञानमनाभासमजं तथा ॥ ४८ ॥ 
स्पन्दनाभासे निराभासत्वं स्वतः सिद्धमियाह--अस्पन्दमानमिति | 


यथा स्पन्दनवजिताढात ऋज्वाद्यामासरहितमनाभासं सदर्ज भवति तथा 
मायास्पन्दनविरठविज्ञानमनाभासं सदज भवतीतद्यर्थ: ॥ ४८ | 


|: अहातन जाप्यादिबुद्धिसूचैत्र 
अलाते स्पन्दमाने वे नाभासा अन्यतो्चुवः । 
` न ततोञ्न्यत्र निस्सन्दान्नालातं प्रविशन्ति ते ॥ ४९ ॥ ` 
न निता अछातात्ते द्रव्यत्वाभावयोगत; । 
. विज्ञानेऽपि तथैव स्युराभासस्याबिशेषतः-।। ५० ॥ 


॥ - पल ह. > पा जा कड ४७ rr >. 

विज्ञाने स्पन्दमाने वे नाभासा अन्यतोभुव! । 

न ततोऽन्यत्र निःस्पन्दान्न विज्ञान बिशन्ति ते ॥ ५१ ॥ 

न निगेतास्ते विज्ञानादूदव्यत्वाभावयोगत! । 

कायेकारणताभावाद्यतोऽचिन्त्याः सदैव ते ॥ ५२ ॥ 

अन्याळातमवा ऋज्वाद्याभासा अस्मिन्नळाते . स्पन्दनास्पन्दनाभ्यां 

प्रविश्य निर्गच्छन्तीयत आह--अंळात इति । अन्याछातमुवो ऋज्वाद्याभासा 
न ह्यळातस्पन्दनास्पन्दनाम्यां प्रवेशनिगमकलनां भजन्ति ॥ ४९ || एवं 
विज्ञाने5पीत्याह-- नेति । यथा ऋज्वाद्यामासाः पिशाचवत्‌ न ह्वळातं 
` प्रविश्य निर्गता भवन्ति आमासानां अद्रव्यत्वात्‌ | द्रव्यस्य भावो द्रव्यत्वं 
तदभावो द्रव्यत्वाभावः | तद्योगतः तदुत्तेरवस्तुत्वादित्यर्थः । वस्तुनो हि 


प्रवेशनिगमौ स्यातां न ह्यवस्तुनः | तथेव विज्ञानेऽपि जाय्ाद्यामासाः स्युः | - 


आभासस्याविशेषतः तुल्यत्वात्‌ ॥ ५० || कथं तुल्यत्वम्‌! इस्त आह-- 
विज्ञान इति | अळातविषये यदुक्तं तत्सर्वे विज्ञानेऽपि समम्‌ | विज्ञानस्याः 
चळत्वं तु विशेष: ॥ ९१ ॥ अचलविज्ञाने जासाद्याभासाः कि कुवन्ति ! 
इत्यत आह--कार्येति | जातिविज्ञानयोः कार्यकारणताया अभावात्‌ | यत 
एवमतोऽचिन्त्याः सदेव ते यथैवालातमात्रे कालत्रयेऽपि ऋज्वाद्यामासा- 
भावेऽपि तत्र ऋज्वादिबुद्धिः दृष्टा तथैव विज्ञानमात्रे जाद्याद्यामासाभावेऽपि 
जास्यादिबुद्धिः शशविषाणवत्‌ निष्प्रतियोगिकामावरूपेसरथः ॥ ५२ ॥ 


` आत्मनः कार्यकारणवेकल्यम्‌ | 
द्रव्यं. द्रव्यस्य हेतुः स्यादन्यदन्यस्य चैव हि । 
द्रव्यत्वमन्यभावो वा धर्माणां नोपपद्यते ॥ ५३ ॥ 
एवं न चित्तजा धर्माश्रित्त वापि न घमेजस्‌ । 
एवं हेतुफलाजाति प्रशंसन्ति मनीषिणः ॥ ५४ ॥ 

आत्मनो द्रव्यत्वान्यत्वापहृवसिद्वत्वात्‌ न कस्यचित्‌ कार्य कारणं वा 
आत्मा भवतीत्याह --द्रन्यमिति । निष्प्रतियोगिकाजेऽपि आत्मतत्त्व कार्यकारण- 
भावो यैः परिकल्प्यते तददृश्याः द्रव्य द्रव्यस्य अन्यद्न्यस्य हेतुः कारणं 
स्यात्‌। न हि कस्यचित्‌ द्रव्यं कारणं दृष्टं केनचिदपीयथः। न हि 
घर्माणामात्मनां द्रव्यत्वमन्यभावो . वा कदाप्युपपद्यते | यत एवमतो न 
कस्यचित्‌ कार्य कारणं वा आत्मा भवितुमहतीयथ; ॥ ९३.॥ इतश्चात्मन 


कार्यकारणतैरल्यमाचष्टे-एवमिति । “ विज्ञानमानन्दं ब्रह्म ?, “ सत्य ज्ञान- 


मनन्त ब्रह्म ??, इत्येवम।दिश्रुतिसहस्रनिष्पन्नविज्ञानस्वरूपमेव चित्तमिति स्थितम्‌ | 
संदा चिन्मात्ररूपेणोतत्वात्‌ बाद्यान्तधर्माः न हि चित्तजा:। नापि 
थाविधधमंज चित्त बाह्यादिधर्माणां तावत्‌ प्रज्ञानस्वरूपावभासमात्रत्वात्‌ | 
एवं न हेतोः. फलं जायते न कदापि फछाद्वेतुरिति हेतुफलयोरजाति ब्रह्मविद 


` प्रशंसन्ति निश्चयेन प्रतिपद्यन्त इत्यथः ॥ ५४ ॥ 


हेतुफलावेशयोः - बन्धमोक्षत्वम्‌ 


यावद्धेतुफलावेशस्तावद्धेतुफलोद्भवः 
क्षीणे हेतुफलावेशे नास्ति हेतुफलोद्भवः ॥ ५५ ॥ 
हेतुफलाभिनिवेशानभिनिवेशाभ्यां बन्धमोक्षो स्यातामियाह-- यावदि- 
वादि | हेतुरूपधर्माधमयोः अहं कर्ता काळान्तरे देशान्तरे. लोकान्तरे वा जातिमेत्य 
पुराक्ृतधर्माधमफळं भोक्ष्य इति यावद्धेतुफल्योरावेशः. अभिनिवेशः स्यात्‌. 
तावद्धर्माधमंतत्फळात्मकहेतुफड्योरुद्धवः अविच्छेदप्रवृत्तिः स्यात्‌ | यथा 
्रहावेशो मन्त्रोषधादिना निवृत्तः तथा निध्प्रतियोगिकाजातिब्रह्ममात्रददीनसमकाळं 
हेतुफलावेशक्षयोऽपहवो भवति | तस्मिन्‌ क्षीणे देतुफळ्योरुद्भवो नास्ति ॥९५॥ 


हेतुफलयोः संसारायत्तता 
यावद्धेतुफलावेशः संसारस्तावदायतः |. : : 
'क्षीणेः हेतुफलावेशे संसारं. न प्रपद्यते ॥ ५६ ॥. 

हेतुफलोद्भवे को दोष: ! इत्यत आह--यांवदिति । यावदजातिसम्यग्दर्श - 
नेन देतुफछावेशो न निवृत्तः तावत्‌ संसार आयतो दीघों भवति। 
देठुफलावेशे सम्यज्ज्ञानेन क्षीणे कारणवैरल्यात्‌ संसारं न प्रपद्यते ॥ ५६ ॥ 


| सवस्याप्यविद्यया जायमानत्वम्‌ | 
संद्रत्या जायते सवे शाश्वत नास्ति तेन घे) २ 
सद्भावेन हज सबेमुच्छेदस्तेन नास्ति बै ॥ ५७॥ 


इदानीं उत्पन्नो नष्ट ,इति. व्यवहृतिः सवस्याजत्वे कथम्‌? इत्यत 
आह--संब्ृत्येति | संवरणं संवृतिः अविद्या । तया तद्दृञां सर्वे जायते | 
काळत्रयेऽप्यविद्यमानाविद्याकार्यत्वात्तत्कार्यं शाश्वत नास्त्येव | एवं उत्पत्ति- 
विनाशळक्षणः संसारोऽयमविद्याबृतदष्टीनां सत्यं भवति। “।ब्रह्ममात्रमसन्न 
हि”, “ सन्मात्रमसदन्यत्‌ ?? इति श्रुसनुरोघेन परमार्थसद्भावेन तु सर्वमज- 
मेव । “सववजितचिन्मात्र › इति श्रुसनुरोधेन जातिसामान्यापह्ववज्ञानेन 
तेन कस्यचिदपि जातिवदुच्छेदोऽपि नास्ति वै नास्त्येव। न हि 
झाशविषाणतुल्यजातेरुच्छेदः संमवतीयर्थः ॥ ५७ ॥ 


मायायाः अविद्यमानत्वम्‌ . 


धर्माय इति जायन्ते जायन्ते ते.न तस्वतःः। 
जन्म मायोपमं तेषां सा च माया न विद्यते ॥ ५८ ॥ 


आत्मनः  सकाशाद्धर्मा जायन्त इति केचित्‌ | तत्राह--धर्मा इति। 
मायया ये धर्मा ज्ञायन्ते मायाकार्यत्वान्न हि ते तत्त्वतो जायन्त । तेषां 
जन्म कीदृशम्‌! इत्यत आह--तेषामिति। तज्जन्म मायोपमं प्रत्येतव्य- 
मियर्थः । कि तन्माया अस्ति! इस्त आह--सा चेति। या मा सा च 
माया काळत्रये$्पि शशविषाणवत्‌ न विद्यते ॥५८॥ . . 

परमार्थतो धर्माणां जन्मनाशाभावः श 
यथा मायामयाद्वीजाज्जायते तन्मयोऽङ्कुरः । ` 
नासौ नित्यो न चोच्छेदी तदवद्र्मेषु योजना ॥ ५९ ॥ 
. कथं तेषां जन्म मायोपमम्‌! इत्यत्र दष्टान्तमाह--यथेति। यथा 
मायामयात्‌ नानाविधबीजात्‌ तन्मयोङ्कुरो जायते | नासौ नित्यो न 
चोच्छेदी विनाशी वा भवितुमहँति | तस्य काळत्रयेऽप्यळब्धात्मकमायाकायत्वेन 


कारणतुल्यत्वात्‌ । तथा जन्मनाशादिधर्मेष्वात्मसु योजना युक्तिः युज्यते | 
न हि धर्माणां परमाथतो जन्म नाशो वा संभवतीत्यर्थः ॥ ५९ ॥ 


 आत्ममात्रे निद्यानि्यविवेकाभावः 


` नाजेपु स्वेधर्मेषु शाश्वताशाश्वताभिधा । 
` यत्र वर्णा न वतेन्ते विवेकस्तत्र नोच्यते ॥ ६० ॥ 
आत्मा तावत्‌ शाश्वतोऽशाश्वतो वापि वार्तापि न सहत इत्याह--नेति | 
न हि निष्प्रतियोगिकचिन्मात्रधमेषु स्वरूपेष्वजेष्वात्मसु सर्वोपाध्यपह्ृव- 
_ सिद्वात्ममात्रे अयं शाश्वतोऽशाश्वतो वेसभिधानं प्रतते । अर्थसंकेतपरा वर्णा 


अकारादिक्षकारान्ता अपि यत्र न प्रवतेन्ते तत्र आत्ममात्रे इदं नित्यम- 
नियमियादिविवेको न ह्युच्यते “ यतो वाचो निवतन्ते ? इति श्रुतेः ॥ ६० ॥ 


` आत्मनो वागाद्यपद्दवसिद्धत्वम्‌ 
यथा स्वे द्याभासं चित्तं चलति मायया । ` 
तथा जामंद्द्रयाभासं चित्तं चलति मायया ॥ ६१ ॥ 
अद्वयं च द्र्‍याभासं चित्तं स्वे न संशयः। | 
अद्वयं च द्वयाभासं तथा जाग्रन्न संशय; ॥ ६२ ॥ 

कथं पुनरात्मनोऽवाङमनसगोचरत्वम्‌! इत्मत्र खाज्ञदृष्टिविकल्पित- 
मनस्तत्स्पन्दनास्पन्दननिमित्तेयं वागादिगोचरागोचरता | परमार्थतो वागादय 
पहृवसिद्वोऽयमात्मेति उक्ताथविव छ्लोकावनुवदति- यथेति ॥ ६१-६२ ॥ 


स्तप्रजाग्रद्धावानां कल्पितत्वम्‌ 
स्वमहक्‌ प्रचरन्‌ स्वमे दिक्षु वे दशसु स्थितान्‌ । 
अण्डजान्‌ स्वेदजान्‌ वापि जीवान पश्यति यान्‌ सदा ॥ ` - 
स्वझदवचित्तव्व्यास्ते न विद्यन्ते ततः पृथक्‌ । | 
तथा तद्दृश्यमेवेदं स्वम्नहक्‌चित्तमिष्यते ॥ ६४ ॥ 
चरञ्जागरिति तद्रदिक्षु वै दशसु स्थितान । 
अण्डजान्‌ स्वेदजान्‌ वापि जीवान्‌ पश्यति यान्‌ सदा ॥६५॥ 
जाग्रचित्तेक्षणीयास्ते न विद्यन्ते तत; पृथक्‌ । 
तथा तद्हश्यमेवेदं जाग्रतश्चित्तमिष्यते ॥ ६६ ॥ 


स्वम्जजाग्रद्विछसितभावजातं खपादिदृक्चित्तकल्पित, न तचित्तातिरिक्तम्‌ | 
चित्तस्य मायामात्रत्वेन तत्कल्पितमपि तथैयाह--स्वप्रदूक्चेति॥ यथा 
स्वमट्रक्चित्तकल्पितजगज्जीवजात तचित्तमात्रं तथा जाग्रचचित्तेक्षणीयजीवजातमपि 


तचित्ताव्यतिरिक्तम्‌ | उक्तार्थमन्यत्‌ ॥ ६३-६६ ॥ 
| जीवचित्तयो: परस्परसापेक्षत्वाभावः 
उभे हान्योन्यद्श्ये ते कि तदस्तीति चोच्यते । 
टक्षणाशून्यमुभयं तन्मतेनेव गह्यते ॥. ६७ ॥ 


जीवचित्ते परस्परसापेक्षरूपे अन्योन्यदृश्यत्वात्‌ । वस्तुतस्तदुभयं 
नास्तील्याह--उमे इति । जीवापेक्षं चित्तं चित्तापेक्षं जीवजातमिति ते उभे 

जीवचित्ते अन्योन्यदृर्ये । प्रमाणदष्टीनां तावत्‌ तत्र चित्तं चित्तेक्षणीय- 
जगजीवजातँ वा कि तदस्तीत्युच्यते । न हि जाग्रदादो परमार्थदृष्टया 
स्थिरचरात्मकं जगद्विदयते तत्सिद्विप्रमाणवैरल्यात्‌ । 


इदं प्रपञ्चं नास्त्येव नोत्पन्नं नो स्थितं जगत्‌ । 
चित्तं प्रपञ्चमित्याहुः नास्ति नास्त्येव सवेदा ॥ 


इति श्रुतेः । तस्माच्चित्तं तदीक्षणीयं जगचेतदुभयमपि अनया क्ष्यते इति 
लक्षणा प्रमाणम्‌ | तच्छून्य खसिद्विप्रमाणगन्धविरलमिति तन्मतेन तच्चित्तेनेव 
गृह्यते | न हि खातिरिक्त प्रयाख्याय स्वातिरिक्तमतिरदेति | किन्तु स्वमात्रमिति 
मतिः युक्तेत्यर्थः ॥ ६७ ॥ 


जीवानां चित्तविकल्पनामात्रत्वम्‌ 


यथा स्वझमयो जीवो जायते म्रियतेऽपि च । 


तथा जीवा अमी सर्वे भवन्ति न भवन्ति च ॥ ६८ ॥ 
यथा मायामयो जीवो जायते श्रियतेऽपि च । 

` तथा जीवा अमी सर्वे भवन्ति न भवन्ति च ॥ ६९ ॥ 
यथा निर्मितको जीवो जायते श्रियतेऽपि च । 


तथा जीवा अमी सर्वे भवन्ति न भवन्ति च ॥ ७० ॥ 


कथं पुनः चित्तजीवयोः छक्षणाञून्यत्वं जायते घ्रियते इति प्रतीतेः ! 
इत्यत्र स्वभमायानिमित्तवत्‌ तन्मृषेयाह-यथेत्यादिना | स्वप्नविकल्पितजीवः 
स्वप्रमयः। मायाविना कृतो मायामयः । मन्त्रोषधादिभवो निर्सितकः | 
स्वम्नमायानिर्मितकाण्डजादयो जीवा यथा जायन्ते म्रियन्ते तथैवाविद्यमाना 
एव.मनुष्यादिङक्षणा' जीवाः; चित्तविकल्पनामात्रा इत्यर्थः || ६८-७० ॥ 

जीवस्याजत्वप्रकटनम्‌ 
न कश्रिज्नायते जीव! संभवोऽस्य न विद्यते । 
एतत्तदुत्तमं सत्यं यत्र किंचिन्न जायते ॥ ७१ ॥ 
कथं जीवानां कल्पनामात्रत्वम्‌? इत्यत्र जीवस्याजत्वं प्रकटयितुं 


अद्वैतप्रकरणान्तभूषणश्लोकमुदाहरति-नेति | जातिसत्त्वासत्वे तु स्वाइस्व्- 
दृष्टिनिष्ठे | परमार्थदृष्टेः तत्प्रसक्तिरेव नास्तीत्यर्थः | ७१ ॥ ` 


चित्तस्यासङ्गत्वम्‌ 
चित्तस्पन्दितमेवेदं ग्राह्म्राहकवद्द्यम्‌। 
चित्तं निविषयं नित्यमसङ्गं तेन कीतितम्‌ ॥ ७२ ॥ 
योऽस्ति कब्पितसंदत्या परमार्थेन नास्त्यसौ । 
परतन्ताभिसंदत्या स्यान्नास्ति परमाथेतः ॥ ७३ ॥ 


कथं “ यत्र किचिन्न जायते › इत्युक्तं ग्राह्मग्राहककलनासत््वात्‌? इसत्राह-- 
चित्तेति | आह्यग्राहकवत्‌ इद इयं चित्तस्पन्दितमेव परमार्थतः तत्सर्वमात्मैव 
८८ इद्‌ सर्व यदयमात्मा ? इति श्रुतेः । प्रबोधतः चित्तं निर्विषयं चेत्‌ 
तेनेदं चित्तमसङ्गं परिकीर्तितं “ असङ्गो न हि सजते ” इति श्रुतेः ॥ ७२ ॥ 
कथं पुनश्चित्तत्य निविषयत्वेनासङ्गत्वं शाल्नादिसङ्गदशनात्‌ ! इसत आह-- 
योऽस्तीति | परमार्थात्युपायत्वेन कल्पिता चं सा संबृतिश्वेति तया कल्पित- 
संवृत्या संवरणेन योऽस्ति शात्रादिव्यवहारः परमार्थेतः असो नास्त्येव । 


उपदेशादयं वादो ज्ञाते द्वैतं न विद्यते । 


इति खिलश्रुतेरुक्तत्वात्‌ । यः पुनः पदार्थः परतन्त्राभिसवृया परशात्रव्यवह्त्या 
स्यात्‌, परमार्थतो निरूप्यमाणे सोऽपि नास्त्येव । यद्यस्तीति न्रान्तिः तदा 


तत्रासङ्गं चित्तं भवतीति सम्यरुक्तम्‌ ॥ ७३.॥ 

अज इति कल्पनाया असयत्वम्‌ 


अजः कल्पितसंग्ृत्या परमार्थेन नाप्यजः । | 
परतन्त्राभिनिष्पस्या संहत्या जायते तु स! ॥ ७४ ॥ 


शासत्रादीनां कल्पितसंदृत्या असत्वेऽपि सत्यत्वेनाज इति कल्पना 
स्यादित आह--अज इति । निष्प्रतियोगिकाजब्रह्ममात्रपदारोहाय “¦ अजो 
नियः शाश्वत: ?, “ सबाह्याभ्यन्तरो ह्यजः”, “ सन्मात्रमसद्न्यत्‌ ??, 
८ ब्रह्ममात्रमसन्नहि  ड्यादिश्रुतिपटलकल्पितसंवृया केवळचिन्मात्रे अज 
इत्यभिधारोपिता | तया वस्तुनि स्वमात्रमिति ज्ञाते परमार्थतो नाप्यज् 
` इयभिधा प्रसरेत्‌ । ““ बोधार्थमेव हि मुधैव तदोमितीदम्‌?? इति श्रुतेः | 
निषप्रतियोगिकाद्वैततन्त्रापेक्षया असल्लोकिकायष्टदृष्यालम्बनपरतन्त्राभि निष्पत्या 
परशाल्लामिनिवेशरूपसबुया पुरा योऽजत्वेन प्रसिद्धः स एव जायते | तस्मात्‌ 
अज इतभिधाकल्पनापि वस्तुमात्रं न स्प्रशतीव्यथः ॥ ७४ ॥ 


असक्घो किकादेरभिनिवेशस्थानाभावः 
अभूताभिनिवेशोऽस्ति द्रयं तत्र न विद्यते । 
्र्याभासं स बुद्धेव निनिमित्तो न जायते ॥ ७५ ॥ 


असह्वौकिकादिदैत्राभिनिविष्टः तदेव नास्तीत्याह--अभूतेति । वस्तुमात्र- 
दृष्ट्या काऊ्त्रयेऽपि यत्‌ ख्वाविद्यापदतत्कार्यजातमभूतमसिद्धं तत्रासछौकिकादीनां 
आत्मत्वेन ससत्वेन व्यावहारिकत्वेन प्रातिमासिकत्वेन वा सुतरामभिनिवेशमात्र 
विद्यते | अस्ति तदृद्दष्टया तत्र वस्तुमात्रे अभूतं अविद्यापदतत्कार्यम्‌ | तत्राभि- 
निवेशनमित्येतद्द्र्‍यमपि शशविषाणवत्‌ वन्ध्यापुत्रवत्‌ गगनारविन्दवच्च काळ- 
त्रयेऽपि न विद्यते | यस्मात्‌ अभूताभिनिवेशो जातिहेतुः तस्मादेतद्ट्र्‍यमाभास- 
मात्रमिति. बुध्वा तज्ज्ञानसमकाळं जातिनिमित्तद्वयापहवात्‌ निर्निमित्तो न 
जायते | खयमजमात्रतयावशिष्यत इदयर्थः || ७५ ॥ 

हेत्वभावे फलाभावः 


यदा न लभते हेतूनुत्तमाधममध्यमान | 
तदा न जायते चित्तं हेत्वभावे फळं कुतः ! ॥ ७६ ॥ 


अधममध्यमोत्तमहेत्वमावात्तत्कार्यत्वेन चित्तं न जायत इद्याह--यदेति | 
निष्कामबुद्धयानुष्टीयमाना धर्मा उत्तमाः -चित्तशुद्विसाछोक्यादिमुत्तिहेतुत्वात्‌ । 
केवलधर्माधमेव्यामिश्ररूपा मध्यमा मानुषत्वातिहेतुत्वात्‌ | अशाज्नरीयानुष्टा- 
नलक्षणा अधमाः तियंगादिप्रापतिहदेतुत्वात्‌ । खातिरिक्तप्रवृत्तिनिवृत्तिक्षणा हि 
धर्माः । तान्‌ उत्तमाथममध्यमान्‌ अविद्यापरिकल्पितान्‌ जन्मादिहेतून्‌ ब्रहम 
व्यतिरिक्तं न किंचिदस्तीति ब्रह्मव्यतिरिक्तहेतुत्रयापहृवसिद्धनिष्प्रतियोगिकत्रह्म- 
मात्रानुवादिश्रुस्थज्ञानसमकाळं यदा न ळभते न हि पश्यति तदा उत्तममध्यमा- 
धमात्मकदे वमनुष्यतियगादिफलरूपेण चित्तं न जायते | न कदाप्युत्पद्यते, 
बीजाभावेञङ्कुरसस्यादिवत्‌ । न ह्यसति हेतौ फलमुत्पद्यते ॥ ७६ ॥ 


चित्तस्याजातिकथनम्‌ ` 


` अनिमित्तस्य चित्तस्य यानुत्पत्तिः समाद्वया । 
अजातस्येव सवेस्य चित्तदृश्यं हि तद्यतः || ७७ || 


“‹ हेत्वमावे फळं कुतः ” इत्यत्र चित्तस्याजातिरुक्ता | सा कीदृशी ? 
इत्यत्रोच्यते--अनिमित्तस्येति । ब्रहममात्रप्रवोधसमकाळं अपहृवंगतधर्माधर्मनिमि- 
तत्वेनानिमित्तस्य चिन्मात्रतामितस्य चित्तस्य यावुत्पत्तिरजातिः सा सर्वा- 
वस्थाखपि समा निष्प्रतियोगिकाइंया च | एवमजातस्येव सर्वस्य बह्ममात्र- 
ज्ञानात्‌ प्रागपि यतस्तत्सर्वं  चित्तदृश्यमतः चित्ततददृश्यस्य मायामात्रत्वात्‌ | 
सातिरिक्तयोः ब्रह्ममायातत्कार्ययोः निष्प्रतियोगिकभावाभावरूपत्वेनाजातिः 
समेद्यर्थ: ॥ ७७ ॥` 3000 32.2 


३१० माण्डक्योपनिषत्‌ 
समभावानां जातिज्ञानफलमू | 

बुद्धानिमित्तता सत्यां हेतुं पर्थगनाप्चुवन्‌। 

वीतशोकं तदाकाममभयं पदमश्नुते ॥ ७८ ॥ 
। एवं समभावानां जातिक्षानफलं प्रकटयति-- बुद्धेति | जातिनिमित्तस्वाति- 
रिक्तवैरल्यात्‌ अनिमित्ततां सल्या सदूपामजाति निष्प्रतियोगिकस्वमात्रतया 
बुध्वा देवमनुष्यतिर्यंगादियोनिप्रापकधर्माधर्मात्मकहेतु प्रथक्‌ पृथगनाप्नुवन्‌ 
सन्‌ संयक्तखातिरिक्तेषणो विद्वान्‌ शोचनीयकांक्षणीयधीइत्यपहृवसिद्धं वीतशोक 


अकामं अभयं पदं खावरोषधिया तदानी अश्नुते । ब्रह्ममात्रतयावतिष्ठत 
इत्यर्थः ॥ ७८ ॥ 


वस्त्वभावज्ञानेन निस्सङ्ग नित्रत्तिः 


अभूताभिनिवेशञादधि सदृशे तत्मवतते । 
वस्त्वभावं स बुध्वेव निस्सङ्गं विनिवतेते ॥ ७९ ॥ 
कथमसौ ब्रह्ममात्रतयावशिष्यते जायत इति प्रतीतेः! इत्यत्राह 
अभूतेति | अविद्यमानत्वेनाविद्यापदं अभूतम्‌ | तदात्मसयव्यवहारप्रतिमास- 
रूपेण वा अस्तीत्यभिनिवेशाद्धि तत्सदृराव्यष्टयविद्यापदशरीरादो स्वात्मधिया 


चित्तं प्रवतते । यदा श्रुत्याचार्यप्रसादतो भूतवस्त्वविद्यापदात्मकवस्त्वभावं 
बुध्वा तदा भूताभिनिवेशात्‌ निस्सङ्गं निरपेक्षं सत्‌ चित्तं निवतते ॥ ७९ ॥ 


निझतत्वातिरिक्ताना स्थितिः 
: निहत्तस्याप्रहत्तस्य निश्चला हि तदा स्थितिः | 
_ विषयः स हि बुद्धानां तत्साम्यमजमद्रयम्‌ ॥ ८० ॥ 


अठातशान्तिप्रकणम्‌ ` ३११ 


एवं निवृत्तस्वातिरिक्तानां स्थितिः कीदृशी ! इति तत्राह--निवृत्तस्येति | 
स्वातिरिक्ताज्निवृत्तस्य पुनविषयान्तरं परिकल्प्य तत्राप्यप्रवृत्तस्य चित्तस्य 
चलनविरलात्‌ निश्चला स्थितिः ब्रह्ममात्रावस्थानरूपा या हि चिन्मात्ररूपा, 
सैव बुद्धानां परमाद्वेतिनां विषयो भवतीति यत्‌ तत्‌ निष्प्रतियोगिकसाम्य ` 
.अजमद्ठयं च ॥ ८० ॥ | 


वुद्धानां विषयः 
अजमनिद्रमस्वम प्रमातं भवति स्वयम्‌ । 
सकृद्िमातो ह्येवैष धर्मा धातुस्वभावत! ॥ ८१ ॥ 
कीदृशो हि बुद्रानां विषयः? तत्राह--अजमिति | अजं स्वरूपतः 
अनिद्रमस्वभ्ने तुयस्वापादिपश्चदञावस्थापहृवसिद्वत्वात्‌ । प्रज्ञानमात्रतया भात- 
त्वात्‌ प्रभातं ,ज्योतिरमात्रस्वरूपत्वात्‌ । तत्स्वरूपो हि परमात्मा सदाद्या- 


वृतित्रयापह्वसिद्धत्वात्‌ सकृद्दिभात: । धातुस्वभावतो वस्तुस्वमावतः एष 
ब्रह्ममात्रात्मको ध्मः सदावरिष्यते ॥ ८१ ॥ 


सर्वेत्र्मणो5गह्यममाणत्वम्‌ शा 
सुखमात्रियते नित्यं दुःखं वित्रियते सदा । 
यस्य कस्य च धर्मस्य ग्रहेण भगवानसो ॥ ८२ ॥ 


सर्वापह्ृवसिद्ध ब्रह्म निष्प्रतियोगिकस्वमात्रमिति सर्ववेदान्तैः प्रतिपादितमपि 
सवैं: कि न गृह्यते! इत्यत आह--सुखमिति | अभूताभिनिवेशात्मक- 
हूयोपलब्धिनिमित्तेन यस्य कस्यचिद्धमस्य ग्रहेण मिथ्यामिनिवेशेन स्वात्म- 
सुखमात्रियते ढीलयाच्छाद्यते । अनायासेन सदानात्मरूपं वित्रियते विजुभते 
वस्तुयाथात्म्यज्ञानवैरल्यात्‌ । यो हि वस्तुयाथात्म्यज्ञानगोचरोऽसो भगवानात्मा 
समस्तवेदान्तैराचावेश्व बहुधा प्रतिपादितोऽपि श्रुलर्थयाथात्म्यानमिज्ञेः न हि 
ज्ञातुं शक्यः ““-आश्चया वक्ता कुशलोऽस्य लब्धा ” इति श्रुतेः ॥ ८२ || ` 





३१२ ` माण्डूक्योपनिषत्‌ 
| विविधप्रहामात्मावरणत्वम 
अस्ति नास्त्यस्ति नास्तीति नास्ति नास्तीति वा पुनः । 
चलस्थिरोमयाभावेरांहणोत्येव बालिशः ॥ ८३ ॥ 


८८ अस्तीत्येके नायमस्तीति चेके इति श्रुसनुरोधेनास्ति नास्तीति 
सूक्ष्मसूक्ष्मतरसूक्ष्मतमविषया: पण्डितानां ग्रहा अप्यात्मावरणा एवं | कि वक्तव्यं 
मूढजनक्षाघनीयदिगंबरग्रहस्य ! इत्याह--अस्तीति | कश्चिद्वादी आत्मास्तीति 
प्रतिपद्यते | अपरो वैनाशिको नास्तीति | अधेवैनाशिकस्तु अस्ति नास्तीति 
सदसद्वादीयर्थः | अत्यन्तशन्यवादी दिग्वासा नास्ति नास्तीति । तत्रास्ति- 
भावश्चलो घटादिः तस्य निसविळक्षणत्वात्‌। नास्तिभावः स्थिरः सदा 
निविशेषत्वात्‌ |  सदसद्भावोमयात्मकः तयोरेकत्रावस्थानासंभवात्‌ । नास्ति 
नास्तीयसन्ताभावः । प्रकारचतुष्टयैः चळस्थिरोभयाभावैः अयं वादिपूगो 
बालिशः विवेकगन्धविरळो भूत्वा भगवन्तमात्मानं आव्रृुणोत्येव | यदि 
. वा पण्डितः सोऽपि परमार्थाजाति न जानाति चेत्तदा बालिश एवेत्यथेः ॥ ८३॥ 


परमार्थपण्डितलक्षणम्‌ 
कोव्यश्चतस्र एतास्तु गरहैयासां सदात्रत; । 
भगवानाभिरसपृष्ठो येन दृष्ठ; स सवेहक ॥ ८४ ॥ 


` बालिशपण्डितौ कीदृशौ ! इत्यत्र आइृतानाइतात्मदशिनौ बालिशपण्डिता- 
वित्याह--कोट्य इति। उक्ता ह्येता शान््निर्णयान्ताः प्रावादुकाः अस्ति 
नास्तीयाद्या; कोट्यश्चत्नः | यासां कोटीनां ग्रहः उपलब्धिनिश्चयेः तद्दृष्ट्या 


भगवानाबृतः | आत्रृतात्मदशिनो हि बालिशाः । प्रावादुकानां अस्ति नास्ती- 


द्यादिकोटिमि: भगवानस्पृष्टो वेदान्तेष्वोपनिषदः पुरुषः स्वमात्रतया दृष्टः स 
मुनि; सवेदूकू पण्डितः | स्वातिरिक्तसवमस्ति नास्तीति विभ्वमापहवद्रइत्वात्‌ । 


पण्डा परशिवज्ञानमस्ति यस्य स पण्डितः | 
इति स्मृतेः. ॥ ८४ ॥ 


अठातशान्तिप्रकरणम्‌ ३१३ 
पण्डितेन कांक्षणीयकथनम्‌ 
प्राप्य सवेज्ञतां कृत्स्नां बराह्मण्यं पदमद्यम्‌ । 
अनापन्नादिमध्यान्तं किमतः परमीहते? ॥ ८५ ॥ 
पण्डितस्य कांक्षणीयं किम्‌! इसत आह-प्राप्येति | एवं सर्वज्ञताश्चितं 
स्वावशेषतया प्राप्य “ एष नित्यो महिमा ब्राह्मणस्य। न कर्मणा वर्धते 
नो कनीयान्‌ । ”, . 
कि करोमि के गच्छामि कि गृह्णामि यजामि किम्‌ | 
इत्यादिश्रुतिसिद्ध॑ यत पदं अनाणन्नाद्मिध्यान्तं उत्पत्तिस्थितिळयकलना- 


पहवसिद्धं निलयतृत्तिरूपं तद्गाह्मण्यं पदमपि खावशेषतया प्राप्य अतः पर कि 
वास्तीत्ययमीहते इहाविषयापद्दवबोधतः कृतकृयत्वात्‌ । 


नेव तस्य कृतेनाथों न श्रुतिस्मृतिविश्रंमेः । 

निमेन्द्र इवांभोधिः स तिष्ठति यथास्थितः ॥ ` 
इति श्रुतेः ॥ ८५ ॥ | 

विदुषा शमप्रासिः 
विप्राणां विनयो ह्येष शमः प्राकृत उच्यते | 
द्मः प्रकृतिदान्तत्वादेवं विद्वान्‌ शमं ब्रजेत्‌ ॥ ८६ ॥ 
स्वातिरिक्तनिरीहस्वमात्रं भंजतीद्याह--विप्राणामिति । विरूपविळयं 

प्रपन्नबाह्यान्तःकळनानां विप्राणां ब्रह्मविद्र्याणामेष विनयो विनीतत्वम्‌ | 
्रह्ममात्रतयावस्थानं हि विनयः । स्वातिरिक्तकळनाशमोण्येष एव पराकृतः 
स्वभावसिद्वत्वात्‌ । प्रकृया स्वभावतो दान्तत्वात्‌ दमोप्येष एव । य एव 


यथोक्तस्वमावं स्वातिरिक्तकळनाशान्तं ब्रह्म विद्वान्‌ सोऽयं शमं उपशान्ति- 
छक्षणां ब्रह्ममात्रावस्थिति व्रजेत्‌ ब्ह्ममात्रतयावतिष्ठत इसथः ॥ ८६ ॥ 
* 40 





३१४ माण्डुक्योपनिषत्‌, 
` स्वाहस्वरष्टिस्थितिः 
सबस्तु सोपलम्मं च द्वयं लो किकमिष्यते । 
अवस्तु सोपलम्मं च शुद्धं लोकिकमिष्यते ॥ ८७ ॥ 


`` स्वाइस्वज्ञदृष्टिस्थिति प्रपञ्चयति--सवस्त्विति । येथा जागरणपरिदृश्य- 
भानकळनाजातं वस्तुत्वेनोप्छन्धिविषयवत्‌ भाति तथा अंसल्लौकिकादिषडद्रे: 
संप्रति वस्तुना सह वतत इति स्वातिरिक्ताविद्यापदतत्कार्यजातं सवस्तु | ससत्वेन 
भातत्वात्‌ तथोपळंमनं तेन सह वतत इति सोपलम्भं च । यत्र स्वातिरित्तं 
वस्तुत्वेनोपलन्धिविषयतां अईति तदेतदुभयं तत्तन्मताचारयमतिविकलिपितं इयं 
स्वातिरिक्त सत्वेन यत्र लोक्यते तज्लौकिकं लोकादनपेतत्वात्‌ इष्यते | 
यथा स्वाभिकप्रपश्नो$वस्त्वपि उपळन्धिविषयो भवेति तथाऽसल्लौकिकादिषङ्‌- 
दृष्टयतिरिक्तदृष्टिद्रयस्य स्वातिरिक्तमवस्त्वपि व्यवहारमात्रोपयोगिव्यावहारिकत्वेन 
प्रतीतिकाळमात्रस्थायिप्रातिमासिकत्वेन ` चोपळब्धिविषयो भवति | अमस्तु 
सोपळम्मं च सत्त्वेन बाह्यान्तविषयविरछत्वं शुद्धत्वम्‌ | तदपि व्यावहारिक 
प्रातिभासिकदृष्टिम्यां लोक्यत इति लोकिकमिष्यते || ८७ ॥ . ; 


| परमार्थदृश्स्विस्पम्‌ 
« .अवस्त्वनुपटम्मं च. लोकोत्तरमिति स्मृतम्‌ । 
ज्ञानं ज्ञेयं च विज्ञेय सदा बुद्धः प्रकीर्तितम्‌ ॥ ८८ ॥ 
i पारमाँथिकदृष्टि - कीदृशी! इत्यत आह--अवस्त्विति । परमार्थदृटे: 
यथा. स्वापे आहझ्प्राहककळनावरल्यात्‌ तत्प्रपश्चजातस्यावस्तुत्वेनानुपळब्धि 
विषयत्वं ; तथा स्वीतिरिक्त शशविषाणवदवस्तुत्वेन प्रतीयमावात्‌ अनुपलंभं च 


न्नः; दृष्ट तत्पारमाथिकद्रीनम्‌ |, {` ब्रझमात्रमसन हि २7: इति : श्रुलनुरोधेन 
स्वातिरिक्तासल्लीकिकापहंवसिद्धत्वात्‌ छोकरोत्तरमित्ति ˆ `. | 


अठातशान्तिप्रकरणम्‌ ३१५ 


इदं प्रपञ्चं यत्किंचित यद्यज्ञगति वीक्ष्यते | 
दृश्यरूपं च दग्रूपं सर्वे शशविषाणवत्‌ ॥ 


इत्यादिश्रुतिषु स्मृत प्रकटितमित्यर्थ: | कि च, 


अधमं विश्वसत्त्व हि मध्यम व्यावहारिकम्‌ | 
प्रातिमासिकमुत्कृष्ट विश्वासत्त्वं ततोऽधिकम्‌ ॥ 


इति परमाक्षरोक्ते; । एवं-लछोकिकशुद्धकोकिकलोकोत्तरभेदेन यत्‌ ज्ञायतेः तत्‌ 
ज्ञानं शा्रजन्यमियथः | स्वातिरिक्तमस्ति. तत्र तदारोपाधिकरण ज्ञेय स्वातिरिक्त 
नेतीति तदपवादाधिकरणं च ज्ञेयम्‌। तह्बतिरिकेण ज्ञेयानुपपत्तेः । स्वातिरिक्तमस्ति 
नास्तीति विन्नमापहृवसिद्भब्रहमात्रं ` विज्ञेयम्‌ । “तत्रः जाग्रजाग्रदादिचतुष्पश्चदश- 
कळनापहुवसिद्धनिष्प्रतियोगिकतुयतुय्ररूपेपां ` ज्ञेयत्वात्‌ । इदमित्थमित्येतत्सर्वं 
सदा बुद्धतत्वैः ब्रह्मविद्दरीयोभि: प्रकीर्तितं प्रकाशितमिसर्थः ॥ ८८ ॥ 


} 


र्‌ ६४४ $. - 
. .  - एतउ्ज्ञानफरुम्‌ 


ज्ञाने च त्रिविधे ब्ञेये क्रमेण विदिते. स्वयम्‌ | 
सवेज्ञता हि सवेत्र भवत्येव महाधिय!:॥ ८९ ॥ 


एवं _ज्ञानफलमाह--ज्ञान . इति | महत्‌ ब्रह्म, तन्मात्रधीयस्य तस्य 
महाधियः नह्मविद्दरीयसः लौकिकादिविषये ज्ञाने चादों सवस्तुसोपलम्भात्मक 
द्वयात्मकाशुद्धछौकिक तावत्‌ अत्यन्तहेयत्वेन ज्ञेयम्‌। तद्ुद्धळौकिकाभावेन 
ततो वस्तुसोपलम्भात्मकशुद्धलोकिक ज्ञेयम्‌।  पश्चादुद्धुद्दलौकिकतत्कार्या- 
पहवसिद्धं लोकोत्तरमित्येवं॑ त्रिविधे च ज्ञेये क्रमेण ज्ञाते तज्ज्ञानसमकाल 
स्वातिरिक्तमस्ति नास्तीति विश्रमापहवज्ञः परमात्मा सर्वज्ञ: तद्भावः सवेज्ञता । 
स्वयमेव 'सबैत्र भवत्येवेत्यत्र संशयो ने कार्य इत्यथः ॥.८९ ॥ 

| सत्त्वक््येव ज्ञेयत्वम्‌ 


हेयज्ञेयाप्यवाक्यानि विज्ञेयान्यग्रयाणत! । 
तेषामन्यत्र विद्लेयमुपलम्भख्रिषु स्मृतः ॥ ९० ॥ 


अशुद्धशुद्धछोकिकयोरपि ज्ञेयत्वेन सत्त्वं स्यादित्यत आह--हेयेति । 
अशुद्वुद्वलोकिकतत्कार्याणि हेयानि । शशविषाणवदवस्तुतया स्मतुंमप्यक्षमा- 
णीयर्थः । तदपहवसिद्ध यद्वस्तु तत्‌ स्वमात्रतया ज्ञेयं सत्तामात्रत्वात्‌ | 
तदाध्युपायत्वेन पाण्डिसबाल्यमोनानि व्याविद्वसर्वेषणावन्सुनिनाप्यानि | “ ब्रह्म 
मात्रमसन्न हि? इृप्यादिश्रुसर्थश्रवणमनननिदिध्यासने विना जरह्ममात्रस्य ज्ञातुम- 
शक्यत्वात्‌ । तदाप्युपायत्वेन साघनत्रयमापव्यमिसर्थः । 


कार्योपाधिरयं जीवः कारंणोपाधिरीश्वर: । 


“शान्तो दान्त उपरतस्तितिक्ष्‌ः २, “आत्मा वा अरे द्रव्य: श्रोतव्यो 
मन्तव्यो निदिध्यासितव्यः ??, '।तत्त्वमसि ?”, “ अहं ब्रह्मास्मि ? ) “ पश्य- 
तेहापि सन्मात्रमसदन्यत्‌ ” इत्यादीनि वाक्यानि तानि हेयज्ञेयाप्यवाक्यानि 
यक्तस्वातिरिक्तेषणेन भिक्षुणा अग्नंयाणत: प्रथमतः यथोत्तज्ञेयातत्युपायत्वेन 
ज्ञयानीयर्थः | तेषां हेयाप्यवाक्यानां उपायभूतानामन्यत्र यदेतत्कलना- 
पहवसिद्धं निष्प्रतियोगिकचिन्मात्रमेव स्वावरोषतया विज्ञेयम्‌ | यथोत्तज्ञेयप्रबोध- 
समकाळमपहोतच्यह्देयाप्यवाक्येषु त्रिष्वपि उपलंभनं उपळम्भो वाचारंभणतया 
हेयादित्रयमस्ति नास्तीति कल्पनामात्रपर्यवसानतया च ब्रहमविद्विः स्मृतः । 
त्रयाणां राशविषाणवदवस्तुत्वात्‌ ॥ ९.० ॥ | 


सर्वधर्माणां नानात्वाभाव: 


.सकृत्याकाशवज्ज्ञेया; सबैधर्मा अनादयः ।. 
विद्यते न. हि नानात्वं तेषां कचन किञ्चन || ९ १॥ . 


____ झलातशात्तिप्रकरणम्‌ ३१७ 
विश्वविश्वायविकल्पानुशेकरसान्तात्मनां. विद्यमानत्वात्‌ भवदभिमतत्गेयस्य 
निष्प्रतियोगिकन्रह्मात्रता कुतः! इयत आह--प्रकृत्येति | यथा मृद्विकल्पित- 
घटशरावादिसत्त्वासत्त्वाभ्यां तदाकाशेयत्ता ज्दृषया तत्तदुपाध्यवच्छिन्नाकाइा 
तद्याथात्म्यञ्ञदष्या आकाशमात्रप्रकृति तथा प्रकृत्या स्वाज्ञादिदृष्िविकल्पित- | 
विश्वविश्वादयः सवधर्माः | एवंरूपेण व्यष्टिसमष्ट्यात्मकस्वाविद्यापदतत्कार्यसत्त्वा- 
सत्त्वाभ्यां अजातत्वात्‌ अनादयः अजा इलर्थः । तेषां ब्रहममात्रप्रक्तित्वात्‌ | 
स्वधर्मा इति बइवचनतो नानात्वं विनेकत्वं कुतः ! इयत आह--न हीति | 
तेषां विश्वविश्वादीनां कचन कचिदपि किंचनाल्पमपि नानात्वं न हि 
विद्यते । स्वाज्ञदृशथा व्यक्तीनां विद्यमानत्वात्‌ । तद्रान्त्यनुरोधेन बहुवचनमुक्तम्‌ | 
तड्भान्तिमात्रापगमे तेषां ब्रह्ममात्रत्वं सिद्धमिसर्थः ॥ ९१ ॥ 


|... सर्वधमंपरिज्ञनफल्स्‌ 
आदिबुद्धाः प्रकृत्येव सवेधर्माः सुनिश्चिताः । . 
यस्यैवं भवति क्षान्तिः सोआतत्वाय कल्पते ॥ ९२ ॥ 
एवं संवधर्मपरिज्ञानफलमाह--आदीति | यथा प्रकाशप्रकृतिकः सविता 
तथा विश्वविश्वादयः सवेधर्मा आत्मानः खप्रक्कया आदावेव बुद्धा: 
पूणेबोधस्वरूपा इति सुनिश्चिताः पण्डितैः नित्यनिश्चितस्वरूपा इत्यर्थः | 
यथा सविता प्रदीपादिप्रकाशान्तरमनपेक्ष्य स्वार्थं परार्थं वा प्रकाशयति तथा 
एवं नेवमिति यस्य मुमुक्षोरेबं यथोक्तप्रकारेण सवदा आत्मार्थ परार्थं वा 
नोधनिश्चयनिरपेक्षतया क्षान्तिः स्वातिरिक्तनिरपेक्षता भवति सोऽयमेवं धर्म- 
जातं विद्वान्‌ निष्प्रतियोगिकासृतत्वाय ब्रहममात्रभावाय कल्पते समर्था 
- भवतीत्यर्थः ॥ ९२ ॥ क 
. शान्तेः कतंव्यताभाव: 
आदिशान्ता झनुतन्नाः प्रकृत्यैव सुनित्रेताः । ` | 
. . सर्वे धर्माः समाभिन्नां अजं साम्यं विशारदम्‌॥ ९३ ॥ 

नोधकतेव्यताभावेऽपि शान्तिकतव्यंता स्यादित्यत आह--आदीति | 
सर्वे विश्वविश्वादयो धर्माः प्रकृत्यैव साधनान्तरनेरपेक्ष्येण आदावेव शान्ता 
स्वोद्वेजनीयस्वातिरिक्तवैरल्यात्‌। वस्तुतो विश्वविश्वादिरूपेण अचुत्पन्ना अजाश्च | 
कृत्येव सुनिश्रृताः नित्यमुक्तस्वभावा इत्यर्थः । वेषम्यभेददृषटिवैरल्यात्‌ 
स्वाज्ञदृष्टया स्वातिरिक्तसर्वप्रसक्तो सवेसमाः सर्वाभिन्ना इव भान्ति | 
वस्तुतोऽवस्तुतो वाप्येते निष्प्रतियोगिकाज साम्य स्वातिरिक्तजातिवैषम्या- 
पहवसिद्धनित्यशुद्धबुद्धमुक्तसत्यस्वभावेन विशारद ब्रह्मत यतो भवन्ति अत 
शान्तिः मोक्षो वा नास्ति कतेव्यः। न हि निष्प्रतियोगिकचिन्मात्रस्य कृतं 
किचिदपि अर्थवत्तामहति वस्तुस्वमावस्याकृतत्वात्‌ ॥ ९३ ॥ 


कृपणलक्षणम्‌ 


वेशारदं तु वे -नास्ति भेदे विचरतां सदा । 
भेदनिम्नाः पृथग्वादास्तस्मात्ते कृपणाः स्मृताः ॥ ९४ ॥ 


उत्तार्थवैपरीत्येनात्मानं ये पश्यन्ति ते कृपणा इत्याह-_ वैशारद्यन्त्बिति | 
अजं _ साम्यं ब्रह्म स्वमात्रमिति ये जानन्ति ते ह्यकृपणाः । तद्विपरीता 
असल्लौकिकादिषड्दश्यः | तेषां भेदे विचरतां असल्लौकिकादीनां यत्‌ 
्रह्ममात्रतयावस्थानळक्षणं वंशारद्यं तत्त॒ नास्ति वे कदापि नास्त्येवेत्यर्थः | 
यस्मात्‌ एते स्वातिरिक्तास्तित्वप्रसक्तभेदेन निम्नाः सांसारिका अधोगति 
प्रविष्टाः | स्वातिरिक्तेकदेश आत्मेति केचन । तद्विळक्षणो जीव इत्यपरे । 
स्वातिरिक्तजगजीवेश्वरादिकं  सत्यमित्यन्ये | तत्सर्वं व्यावहारिकं प्रातिभासिकं 
वेति केचन विचक्षणाः | इत्येवं वदनं येषां ते प्रथग्वादा असल्लोकिकादय: | 
तस्मात्‌ त कृपणाः क्षुद्राः स्मृताः | अतः तेषां कार्पण्यं युक्तमित्यर्थ: ॥ ९४॥ 


कृपणेः परमार्थतत्वस्यागम्यमानत्वम्‌ 


'अजे साम्ये तु ये केचिद्भविष्यन्ति सुनिश्चिता; । 
. ते.हि लोके महाज्ञानास्तञ्च लोको न गाइते ॥ .९५ ॥ 


® 

य एवं कृपणाः तेः परमार्थतत्त्वं. अनधिगम्यमेव । तद्विपरीताक्रुपणेस्तु 
गम्यमित्याह--अज इति। निष्प्रतियोगिकाजे सास्ये ब्रह्ममात्रे ये केचिदिह 
ल्यादयोऽपि सर्वापहुवसिद्धं ब्रह्म स्वमात्रमिति निश्चिता भविष्यन्ति चेत्‌ 
त एव हि लोके निरतिशयन्नहमात्रज्ञानिनो महाज्ञाना: कुतकृत्या भवन्तीत्यर्थः | 


प्राप्य ज्ञानदशामेतां पञ्जुम्ढेच्छादयोउपि ये | 
सदेहा वाप्यदेहा वा ते मुक्ता नात्र संशय; ॥ 


इति श्रुतेः । ताइरीविदितं परमार्थतत्त्वं पामरलोकोऽयं न गाहते न हि 
साक्षात्करोतीत्र्थः । 


सर्वभूतात्मभूतस्य समैकात्म्यं प्रपश्यतः | 
देवाप्यमागें मुह्यन्ति ह्यपदस्य पदैषिणः ॥ 
इति स्मरणात्‌. ॥ ९५ ॥ 


ज्ञानस्यासङ्गत्वम्‌ 
अजेष्वजमसंक्रान्तं धर्मेषु ज्ञानमिष्यते । 
यतो न क्रमते ज्ञानमसङ्गं तेन कीतितम्‌ ॥ ९६ ॥ 
तेषां महाज्ञानत्वं | कुतः ! इतत आह--अजेष्विति | यथा मार्तण्ड 
औष्ण्यप्रकाशकत्वं स्वभावसिद्धं तथा अनुत्पन्नधर्मात्मस्वजेषु अजमचलं च 
ज्ञानमिष्यते यतः तस्मात्‌ ज्ञानं न हि स्वातिरिक्तकळनासंक्रान्तम्‌ | अत एव 


स्वातिरिक्तार्थान्तरे ताइशाजज्ञानं न क्रमते । तेन कारणेनाकाशवदुसंगं तत्‌ 
प्रकीर्तितम्‌ ॥ ९६ ॥ 


5 आवरणच्युतेरभावः 
अणुमात्रेऽपि वैधर्म्ये जायमाने विपश्चितः । 
५ असङ्गतापि नास्त्येव किद्चुतावरणच्युतिः ! ॥ ९७ ॥ 

स्वातिरिक्तसंगतः स्वमात्रावरणच्युतिः नास्तीयाह--अण्विति । निष्प्रति- 
योगिकन्रहममात्र हि प्रकृतिः धर्म; । तद्विपरीतो विधर्मः । तद्भावो वेध्य 
स्वातिरिक्ताविद्यापदतत्कार्यजातम | तस्मिन्‌ वेध्ये तदेकदेशात्मत्वससत्वव्या- 
वहारिकत्वप्रातिमासिकत्वादिरूपेण वा तदस्तीत्यणुमात्रेऽपि जायमाने सति अथ 
तत्र विपश्चितो मेधाविनोऽप्यसंगतापि नास्त्येव | तस्य स्वमात्रावरणरूपस्वा - 
तिरिक्तच्युतिः स्यान्नवेति कि वक्तव्यम्‌! कदाप्यावरणच्युतिः नास्तीत्यर्थः ॥९७॥ 


घर्मस्त्ररूपम्‌ | 
अलब्धावरणाः सर्वे धर्माः परकृतिनिमैलाः । 
आदो बुद्धास्तथा युक्ता बुध्यन्त इति नायकाः ॥ ९८ ॥ 


पे 


यतो धर्मा; स्वातिरिक्तसंगमात्रेणाबृता अतः स्वातिरिक्तमस्तीसभ्युपगन्त- 
व्यमियत्र स्वातिरिक्तापह्रवसिद्ध ब्रह्म स्वमात्रमिति ज्ञानसमकालं धर्माणामावरणमस्ति 
नास्तीति विश्रमों वा कथं सेद्ुं पारयति! इत्याह--अलब्घेति । स्वातिरिक्तावरण- 
ग्रासब्रह्ममात्रज्ञानसमकाळं अळब्धं आवरणं काळत्रयेऽपि येषां ते अळब्धावरणाः 
सवें धर्माः प्रकृतिनिमेला: स्वभावतः परिशुद्धा इयर्थः | तेषां नियशुद्धबुद्ध- 
मुक्तस्वभावत्वात्‌ आदावेव बुद्धाः तथा सुक्ताः। तथा चेत्‌ ते कथं बुध्यन्ते ! 
इति तत्राह--नायका इति। यत एते बोधशक्तिमत्स्वमावा अतस्ते 
निषप्रतियोगिकं ब्रह्म स्वमात्रमिति बोढुं ज्ञातुं नायकाः ईश्वराः समर्था इत्यर्थः । 
यथा निलनिदृत्तगतय: पवेतास्तिष्ठन्तीति तथा निसप्रकाशरूप आदित्यः प्रकाश- 
यतीत्युच्यते | तथा नियबोधस्वरूपा अपि घर्मा बुध्यन्त इत्युच्यन्ते || ९८ ॥ 


| ` अद्वेतप्रशंसा 
क्रमते न हि बुद्धस्य ज्ञानं धर्मेषु तायिनः । 
सर्वे धर्मास्तथा ज्ञाने नेतद्बुद्धेन भाषितम्‌ ॥ ९९ ॥ 

कालविशेषेण तज्ज्ञानं, धर्मान्तरे क्रमत. इत्यत आह--क्रमत इति | 
यथा सूर्यस्वामाविकप्रकाश; ` सूर्यातिरिक्तधटादौ न क्रमते तथा स्वमात्र- 
प्रबोधस्तायोञ्स्य सहजतयास्तीति तायी बुद्ध: तस्य बुद्धस्य तायिनो यत्‌ 
प्रारमा्थिकज्ञानं स्वातिरिक्तधमेषु स्वाज्ञविकल्पितस्चाविद्यापदतत्कार्येषु. आत्म- 
सलन्यवहारप्रतिमासरूपेण कदाचिदपि न हि क्रमते। तथा सर्वे धर्मा 
आत्मानः क्वचिदपि स्वातिरिक्तार्थान्तरे नक्रमन्तो ब्रहममात्रप्रकृतिका भवन्ति | 
“ ज्ञानेनाकाशकल्पेन इत्यादि यदादाबुपन्यस्तं तदिदानीमुपसंहृतं आकाश- 
कल्पज्ञानं कुत्रापि न क्रमत इति। कि तत्‌ ज्ञानं त्रिपुटयात्मकं ? नेत्याह-- ` 
नेतदिति | बुद्धेन परमार्थदरिना भाषितज्ञानं नेतत, त्रिपुटयात्मकम्‌ । किन्तु 
त्रिपुटयपह्ववसिद्धज्ञत्तिमात्र ज्ञानमिति भाषितं प्रकाशित आख्यातमियर्थः ॥ ९९ ॥ 


परमार्वतत्तवोधो नमस्कारश्च 
दुदेशीमतिगम्मीरं अजं साम्यं विशारदम्‌ । 
बुद्धा पदमनानात्वं नमस्कुर्मो यथावलम्‌ ॥ १०० ॥ 


शाख्नप्रतिपाद्य वस्तु स्वमान्नमित्युपसंहरति-- दुर्दशेमिति | अस्ति नास्ती- 
व्यादिचतुष्कोटिकलनापहवसिद्धत्वात स्वातिरिक्तास्तित्वदष्टिभिः ढुदेशम्‌ । तेषां 
स्वमात्रावृतदृष्टित्वेन तत्‌ दुविज्ञेयमिप्यर्थः । अत एव निस्तरंगसमुद्रवत्‌ 
अतिगम्भीर, .: 2 ` 


ततस्तिमितगम्भीरं न तेजो न तमस्ततम्‌ | 
अनाख्यमनभिव्यक्तं सत्‌ किचिदवरिष्यते ॥ 


इति श्रुतेः । कारणान्तरेण स्वयं न जायते स्वस्मादपि किचित्‌ कार्यान्तरं न 
जायत इत्यजम्‌ । स्वातिरिक्तजाग्रजाग्रदादिपञ्चदशावस्थातहृ्यऽ्यमिमानिविश्वविश्वा- 
दितत्समष्ठयभिमानिविरािराडादितदुभंयैक्याभिमान्योश्रत्रादिचतुष्पञ्चदशकळनावे - 


घम्यापहवसिद्धं साम्यम्‌। निष्प्रतियोगिकस्वमात्रतया अवस्थातुं विशारद समर्थम्‌ । 
भू 4] 

इत्थ॑रूपेण पद्यत इति पदम्‌ । तत्‌ कि दुर्दश॑मित्यादिनानाविशेषणवैशिष्टपात्‌ 

नानात्मकं? तत्राह--अनानात्वमिति | यद्वोघसमकाल जाग्रजाप्रदादिनानात्वस्य 

अपहृवं गतत्वात्‌ अनानारूपं पदं श्रुल्याचार्यप्रसादतो बुद्धा तद्वाव- 

भावितधिया सम्यगवगम्य ताइक्पदं स्वमात्रमिति यथाबलं यावत्‌कालं वयं 

नमस्कुर्मः निष्प्रतियोगिकेक्यानुसन्धानं कुर्मः “ नमस्त्वैक्यं प्रवदेत्‌ ?? इति 

श्रुतेः । दुदेशमियादिनानाविशेषणस्य ब्रह्मातिरिक्तनानापह्ववोपायत्वेन अनानात्वं 
सिद्भमिति प्रकरणार्थः ॥ १०० ॥ 


सर्वापह्ृवसंसिद्धपरमाद्वैतवैभवम्‌ | 

येनादो ख्यापितं तस्मै देरिकाय नमस्सताम्‌ || 
` माण्डक्योपनिषद्गूढतात्पर्यं कारिकाशातेः । 

येन प्रकाशित गौडपादाचार्याय ते नमः ॥ 


इत्यछातशान्तिप्रकरणं संपूर्णम्‌ 


श्रीवासुदेवेन्द्रशिष्योपनिषद्रहायोगिना | 
लिखितं स्याद्विवरणं माण्डुक्यस्य स्फुटं ल्घु ॥ 
सर्वेवेदान्तसारिष्ठमाण्डक्यविद्वतेरिह | 

` ग्रन्थस्त्रिचत्वारिशाधिषट्राताधिसहस्रकम्‌ || 


_ इति श्रीमदीशायश्टोत्तरशतोपनिषच्छास्रविवरणे षट्संख्या पूरकं 
माण्इक्योपनिषद्विवरणं संपूर्णम्‌ | 


_ “तैत्तिरीयोपनिषत 
श॑ नो भित्रः-इति शान्ति! 
शीक्षावछी 
| प्रथमोऽनुवाकः 
मङ्गलाचारः शान्तिपाठः 
उँ» श नो मित्रः शं वरुणः | शं नो मवत्वयंमा | शं न 
इन्द्रो बृहस्पतिः | शं नो विष्णुरुरुक्रमः । नमो ब्रह्मणे । नमस्ते 
वायो । त्वमेव प्रत्यक्ष ब्रह्मासि । त्वामेव प्रत्यक्षं ब्रह्म वदिष्यामि | 
ऋतं वदिष्यामि । सत्यं वदिष्यामि | तन्मामवतु । तद्वक्तारमवतु । 
अवतु माम्‌ । अवतु वक्तारम्‌। ॐ शान्तिः शान्तिः शान्तिः । 
` कोशानां पञ्चकं यत्र यायपहृवमज्ञसा । | 


सल्यज्ञानानन्तसुखं तदहं क्येऽक्षरम्‌ ॥ 


इह खलु कृष्णयजुर्वेदान्तर्गततेत्तिरीयशाखायां अग्निहोत्रदरापूर्णमासादिवाजि- 
मेधान्तं कर्मजात सम्यक्‌ प्रकाशितम्‌। समस्तकर्माश्रयभूतेश्वरोपासनानि चाभिः 
हितानि । .तत्र सकामस्य प्रातिस्विकेन कमे ज्ञानं वा कर्मसमुचितज्ञानं वा 


~ 

किचित्‌ विकलं कमं फलोपधायकं न भवतीति भिया यथावदनुष्ठितं सत्‌ 
पुनरावृत्यहश्रूमादिमागप्रापकं भवति । निष्कामस्य मुमुक्षोस्तु घूमादिमार्ग- 
विपरीताचिरादिना ब्रह्मलोकाः साछोक्यादिचतुविधमुक्तिर्वा चित्तञ्ुद्धिप्राप्य- 
संन्यासपूवकन्रह्मजिज्ञासा वा उदेति। तथाविधजिज्ञासोः जिज्ञास्यन्नहमप्रतिपत्तये 
तैत्तिरीयोपनिषदारभ्यते । यदि. निरतिशयसुखप्रतिपत्त्यर्थोऽयं उपनिषदारंभ 
तस्य कमणेव संपादयितुं सुशकत्वात्‌ । तथाहि काम्यप्रतिषिद्वकर्माननुष्ठाय 
प्रसवायप्रासनियादिकर्मानुडातुः मोक्षसंभवात्‌। यद्वा-- स्वर्गादिसुखसामान्यस्य 
कर्मनिमित्तत्वात्‌ मोक्षस्यापि 'सुखरूपत्वाविरोषात्‌ कमैव मोक्षहेतुरिति चेन्न; 
मोक्षस्यानारभ्यत्वेन निसत्वात्‌। न हि नित्यं किचिदारभ्यते । स्वातिरिक्त- 
कळनापहुवसिद्भब्रह्मात्रावस्थानं हि मोक्षः । तदवगतेः कमजाततद्वेतुकामतद्धेतु- 


सवाविद्यापहवपूर्वकत्वात्‌ । उपनिषदो ब्रह्मविद्यास्वरूपत्वेन ब्रह्ममात्रावृतिमेदन- . ' 


पटुत्वात्‌ तदर्थ उपनिषदारंभो युज्यते | कि च स्वाज्ञानप्रभवस्वातिरिक्तस्य 
सज्ञानमन्तरा क्षयासंभवात्‌। “ त्रह्मविदाभोति परं ?”, “ अभयं प्रतिष्ठां विन्दते ?? 
८८ एतमानन्दमयमात्मानमुपसंक्रामति ””, ““ तमेवं विद्वानमृत इह भवति ?? इत्यादि 
श्रुतेः | कचिदवान्तररूपेण क्चिदाख्यायिकारूपेण 'च प्रवृत्तिविद्यासतुत्यर्था | 
वक्ष्यमाणसच्चिदानन्दमात्न्रहप्रतिपत्तिहेतुतैत्तिरीयोपनिषदः सुखप्रतिपत््यर्थं अल्प 
ग्रन्थतो विवरणमारभ्यते | उपनिषच्छब्देन ब्रह्मविद्या उच्यते | तच्छरणानां 
जन्मादिविशरणात्‌ तद्वेतुस्वाविद्यावसादनात्‌ निष्प्रतियोगिकब्रह्ममात्रगमकत्वाञ्च 
तादर्थ्येन प्रन्थस्याप्युपनिषत्त्वं युज्यते । 'ब्रह्मविद्यार्थिनां तद्विद्याप्रलिबन्धकंतापत्र- 
यापनोदनाय आदो शान्ति; उच्यते--शमिति | अहःप्राणयोरमिमानिदेवरतात्मको 
मित्रः । नः अस्माकं शं सुखं भवतु तनोतु | तथा रात्र्यपानामिमानिदेवतात 

वरुणो नः अस्माकं शं भवतु | चक्षुष्यर्यमा बढे इन्द्रः वाचि बुद्ध च बृहस्पति 
पादाभिमान्युरुक्रमो विष्णुश्च एवमाध्यात्मिकदेवताः शं नो भर्वत्विति सर्वत्रानु 
बज्यते | मित्रादिदेवतासु सुखकृत्सु . सतीषु : विद्याश्नवणधारणादिप्रतिबन्धो 
न भवेदिति तत्सुखकृत्त्व झं नो भवत्विति प्रार्थ्यते । कि च--विद्योपसर्ग 
शान्त्यर्थं - विविदिषुणा : ्रह्मवायुनमस्कारः : कार्य ` इत्याह== नम इति । :ब्रह्मणे - 

चतुराननाय नमोऽस्तु | हे वायो ! ते तुम्यं नमोऽस्तु प्रह्मीभावं करोमीलर्थ: । 
यद्वा-सूत्रविराङ्भेदेन ब्रह्मणे वायो! इति वायुरेव अभिधीयते । यतः त्वान्तर्वादे 
ूत्रवेराजभावतः त्वमेव प्रत्यक्ष ब्रह्मासि, अतः त्वामेव प्रलक्षं व्रह्म 
वदिष्यामि | यथा शाल्लकतव्यार्थ ऋतं त्वां वदिष्यामि वागादिकरणग्राह्मार्थ 
सत्यमपि त्वां वदिष्यामि, तथां वाय्वाख्यं ब्रह्म सर्वात्मकत्वेन मया स्तुतं 
सत्‌ विद्यासंयोजनेन विद्यार्थिनं मां अवतु | तदेव वक्तृत्वसंयोजनेन वक्तार 
आचार्य अवतु | “ अवतु मां अवेतु वक्तारं ” इति पुनर्वचनमादरार्थम्‌ । 
विदयप्रात्यन्तरायकाध्यात्मिकादितापत्रयनिरसनार्थं शान्ति: शान्तिः शान्तिरिति 
त्रिवेचनम्‌ । | | 


इति प्रथमोऽनुवाकः 


द्वितीयोऽनुवाकः 
, वेणस्वरादिशिक्षणम्‌ ` 

- -.'ॐ शीक्षां व्याख्यास्यामः । वणे; स्वरः । मात्रा बलम्‌ | 

साम संतानः । इत्युक्तः शीक्षाध्यायः । | 
`` 'उपनिष॑दोऽर्थज्ञानंप्रधोनत्वेन पाठप्रयज्ञोपरमः स्यादित्याशंक्य तन्मा भूदिति 
शिक्षाध्याय आरभ्यते=-शीक्षामिति। यया वर्णायुच्चारणं शिक्ष्यते सेयं शिक्षा । 
सेव, शीक्षा । ग्द्वा--दैव्यै छान्दसम्‌ । तां शीक्षां विस्पष्टं आ समन्तात्‌ 
व्याख्यास्यामः । ख्याडि्यादिष्टस्य चक्षिङः व्याङ्पूवस्य ग्यक्तवाक्कायकमणः 
एतदूपमिति । तत्रः अकारादिः वर्ण: | उदात्तादिः स्वरः | हस्वाा मात्राः । 
प्रयल्षविज्ेधी बलमे। सध्यमदृत्त्या वर्णाचारणं साम सन्ततिः सन्तानः संहदितेयथः । 


३२६ : ` - तैत्तिरीयोपनिषत्‌ 


यस्मिनध्याये अर्थाः शिक्षितव्या; सोऽयं शीक्षाध्यायः उक्तः उदितः | इतिशब्द 
उपसहाराथः ॥ 
इति द्वितीयोऽनुचाक 





` तृतीयोऽनुवाकः ` | 
` अधिलोकादिस्वरूपं तज्ज्ञानकलं च `` 
सह नौ यशः । सह नो ब्रह्मवर्चसम्‌ । अथातः स< हिताया 
उपनिषद्‌ं व्याख्यास्यामः । पञ्चस्वधिकरणेषु । अधिलोकमधि- 
न्योतिषमधिविधमधिप्रजमध्यात्मम्‌। ता महास<हिता इत्याचक्षते । 
अथाधिछोकम्‌। एथिवी पूर्वरूपम्‌ । द्योरुत्तरूपम्‌ । आकाशः 
संधिः ॥ १ ॥ वायु: संघानम्‌। इत्यधिछोकम्‌ | अथाधिन्यौ तिषम्‌ | 
अग्निः पूवेरूपम्‌ | आदित्य उत्तररूपम्‌ । आपः संधिः | वैद्युतः 
संधानम्‌ | इत्यधिज्योतिषम्‌ । अथाधिविद्यम्‌ । आचार्यः पूर्व- 
रूपम्‌ ॥ २ ॥ अन्तेवास्युत्तररूपम्‌। विद्या संधिः | प्रवचन | 
संधानम्‌ । इत्यधिविद्यम्‌ । . अथाधिप्रजम्‌ । माता पूर्वरूपम्‌ | 
पितोत्तररूपम्‌ | प्रजा संधिः | प्रजनन संधानम्‌ । इत्यधि- 
प्रजम्‌ ॥.३ ॥ अथाध्यात्मम्‌ । अधरां हनुः पूर्वरूपम्‌ । उत्तरा 
. हनुरुत्तरूपम्‌ | वाक्‌ संधिः | निह्वा संधानम्‌ | इत्यध्यात्मम्‌ । 
इतीमा महास€हिता; । य एवमेता महास हिता व्याख्याता वेद्‌ । 
' ' संघीयते प्रजया पशुमिः | ्रह्मव्चसेनान्नाद्येन सुवर्ग्येण छोकेन ॥9॥- : 

अधुना संहितोपनिषदाम्रायते--सह नाविति। तत्र संहितोपनिषत्परि- 
ज्ञाननिमित्तं यद्यशः प्राप्यते तत्‌ नो आचायंशिष्ययोः सहेवास्तु | तन्निमित्तत्वेन 
यत्‌ ब्रह्मव'चेसं तेजः सहैवास्तु इति दिष्यवचनमाशीः । नाचार्यस्य, कृतार्थत्वात्‌ | 
यतोऽभज्ञानं विना प्रन्थमायिता बुद्धिः न शक्यत इति तदर्थ ग्रन्थसन्निकृष्टामेव 
संहितोपनिषदं तद्विषयदरीनं व्याख्यास्यामः । तेष्विति पञ्चस्विति पत्चसु 
ज्ञानविषयाधिकरणेषु आश्रयेष्विसर्थः | तानि कानि! इत्यत आह--अघि- 
छोकमिति । यदशनं लोकेष्वधि तदधिलोकम्‌ | तथा अधिज्योतिरधिज्यौ तिषम्‌ | 
अधिविद्यमधिप्रजमध्यात्ममिति लोकादिमहावस्तुविषयत्वात्‌॥ ता एताः 
पञ्चविषया उपनिषदो मह्यश्च तास्संहिताश्चेति वेदविदो महासंहिता इत्याचक्षते 
कथयन्तीत्र्थः | तत्राद्यममधिलोकस्वरूपमाह--अथेति | यथोक्तोपन्यस्तानां उप- 
निषदां अथशब्दा दशेनक्रमविषया: | संहितायाः पूवेवणरूपं प्रथिवी । पूर्ववर्णे 
पृथिवीदृष्टिः कतेन्येयर्थः । तथा उत्तरवर्णे झुदृष्टिः कार्या | पूवोत्तरवर्णयोः 
आकाशोऽन्तरिक्षछोकः सन्धिः सन्धीयतेऽस्मिन्‌ वर्णद्रयमिति सन्धिः मध्य- 
मित्यर्थः । अनेन सन्धीयत इति । वायुस्सन्धानमिति अघिलोकदर्शनमुक्तम्‌ | 
अथाधिज्योतिरादिदरीनमुच्यते--अथेसादि | अधिलोकमित्यादो योऽर्थोऽभिहितः 
तथाधिज्योतिषमिसादिषु सोऽर्थः समान इति ज्ञेयः | संहितापूगज्ञानफलमाह-- 
इतीति । इतिइाब्दः उक्तोपपदप्रदरानार्थः | यः कश्चिदेताः महासंहिता: “। प्रथिवी 
एवरूपं ?” इत्यादिना व्याख्याता वेद “ यथावदुपास्ते २, “ इति प्राचीन- 
योग्योपास्स्व ?? इति वक्ष्यमाणानुरोधेन वेदनस्य ज्ञानार्थत्वेऽपि अत्र वेदेत्युपासनं 
स्यात्‌ । शात्रोक्तविषयालम्बनासंकीर्णतुल्यप्रययसंततिरुपासनमित्युच्यते । यस्तु 
देशिकमुपचरति स उपास्त इत्युच्यते स तु तत्फलमाप्नोति | अतोऽत्रापि य 
एवं वेद सन्धीयते प्रजया पशुभिः स्वर्गान्तफलं प्राप्मोतीयर्थः ॥ १-४ ॥ 


`इति तृतीयोऽलुबाकः 


चतुथोऽनुवाकः 
, : - भेधाश्रीकामजपहोमो 


| ' यश्छन्दृसासूषमो विश्वरूपः । छन्दोम्योञ्ध्यमृतात्संवभूव । | 
` समेन्द्रो मेधया स्पृणोतु | अगतस्य देव धारणो भूयासम्‌ | शरीरं; . 
: 'मे विचर्षणम्‌ । जिह्वा मे मधुमत्तमा । कर्णाभ्यां भरि विश्रवम्‌ | . 
` ब्रह्मणः कोशोऽसि मेधया पिहितः | शरुतं मे गोपाय । आवहन्ती ` 
` वितन्वाना ॥ १ ॥ ङुर्वाणाचीरमात्मनः। वासा<सि मम गावश्च |. 
` अन्नपाने च सर्वदा । . ततो मे श्रियमावह । लोमशां पशुभिः पह ` 
“साहा । आमायन्तु ब्रह्मचारिणः स्वाहा । विमायन्तु ब्रह्मचारिणः a 
_ स्वाहा । प्रमायन्तु ब्रह्मचारिणः स्वाहा | दमायन्तु ब्रह्मचारिणः 
खाहा । शमायन्तु ब्रह्मचारिणः खाहा ॥-२ ॥ यशो 'जनेऽसानिः- ` 
स्वाहा । श्रेयान्‌ वस्यसोऽसानि स्वाहा | तं त्वा भग प्रविशानि ` 
` खाहा। स मा. भग प्रविश स्वाहा | तस्मिन्‌ सहस्नशाखे । | 
` निभगाहं त्वयि. मजे ..खाहा ।. यंथापः प्रवता यन्ति। यथा मासा 
` अहज॑रम्‌। एवं मां ब्रह्मचारिणः । धातरायन्तु सर्वतः खाहां। ` | 
“प्रतिवेशोऽसि प्रमा भाहि प्रमा पद्यस्व ॥ .३ ॥ पन 





“स मेन्द्रो मेधया स्पृणोतु ??, ““ततो.. मे श्रियमावह ” इति मेधा- 
श्रीकामयोः तत्प्रािसाधनजपहोमावुच्येते-- यइ्छन्द्सामिति | यः छन्दसां 
वेदानां प्राधान्यात्‌ ऋषभ इव ऋषभः | तद्यथा “ शंकुना सर्वाणि पर्णानि 
संतृण्णान्येवमेवोङ्कारेण सर्वा वाक्‌ संतृण्णा ?? “ओंकार एवेदं सर्व ? 

इति श्रुसनुरोधेन सर्ववागव्यात्तेः अयमोंकारो विश्वरूपः । अत एवाकारस्य 
ऋषभत्वं उपपद्यते । ओंकारस्य .ऋषमादिशब्दैः स्तुतिः न्याय्येतयर्थः । 
छन्दांस्यमृतम्‌। तस्मात्‌ छन्दोभ्यः ह्यमृतात्‌ अधि संबभूच ““प्रजा- 
पतिर्लोकानभ्यतपत्‌ तेम्योऽभितत्तभ्यस्नयी विद्या संप्रास्रवत्‌ तामभ्यतपत्‌ 
तस्या अभितत्ताया . एतान्यक्षराणि संप्रात्नवन्त भूर्भुवःस्वरिति | तान्यभ्यतपत्‌ 
तेभ्योऽभिततेभ्यः ओंकारः संप्राल्वत्‌ ” इतिश्रुयनुरोधेन विश्वसिसक्षोः 
प्रजापतेः तपस्तप्यतः सर्वलोकसवेदेवसवत्याहृतिभ्यः सारिष्त्वेन ओकारः 
प्रादुवंभूव [किन्तु] नोत्पन्नः | तस्य निसत्वात्‌ । न हि नित्यं किचित्‌ उत्पद्यते । 
ओंकारस्य तु निसत्वात्‌ नाज्ञसोत्पत्तिरिष्यते । 


इति वातिकोक्तेः । सोऽयं ओंकार इन्द्रः परमेश्वरः मा मां आत्मविषयकमेधया 
प्रज्ञया स्प्रणोतु बळ्यत्विति ब्रह्मविषयकप्रज्ञाबल हि प्रार्थ्यते | हे देव! 
अस्ृतत्वहेतुभूतब्रहमज्ञानस्य धारणो धारयिता भूयासम्‌। कि च शरीरं मे 
विचषणं वेदान्तश्रवणमनननिदिध्यासनविचक्षणं योग्यं भूयात्‌ । जिह्वा मे 
मधुमत्तमा मधुरमाषिणीययर्थः | कर्णाभ्यां भूरि वेदान्तजातं विश्रुव श्रोता 
भूयासम्‌ | असेरिव ब्रह्मणः परमात्मनः कोशोऽसि। तव ब्रह्मोपलव्धिहेतुत्वात्‌ | 
स॒ त्वं सामान्यलोकिक्मेथया पिहितः सम्यगाच्छादितः वेदिकमेधां दत्वा 
स्वावृति उद्वाट्येर्थः । श्रुतं शात््रजन्यज्ञानं मे गोपाय रक्ष। यावजीवं 
सकृत्‌ श्रुतमपि तदविस्मरणपूवेकं धारणायोग्यं मां कुर्विति भावः । मेधाकामस्य 
जपार्थोऽ्यं मन्त्र उक्तः। अधुना श्रीकामस्य होमार्थो मन्त्र उच्यते 
आवहन्तीति। हे देव! त्वद्दत्तया -मेघया विशिष्टस्य मम श्रियमाव- 
हेलन्वयः | किविशिष्टम्‌ ! इत्यत आह--आवहन्तीति | आवहन्ती आनयन्ती 
वितन्वाना विस्तारयन्ती | तनोतेः कर्माथत्वात्‌ । अचीरं अचिरं क्षिप्र 
कुर्वाणा । किम्‌! इत्यत आह--वासांसीति। वज्लाणि गावश्च सवदा 
निरवधिकान्नपाने च कुर्वाणा श्रीः। तां लोमशां अजाविकादियुक्तां अन्येश्च 
'पशुमिरपि युक्तां श्रियं आवह । अमेधसः श्रीरनर्थकारिण्यपि मेधावतो मम 
चित्तशुद्धिहेतुकमनिवतेनानुकूला स्यात्‌ | “ वित्तं मे स्यात्‌ अथ, कम कुर्वीय ?? 
+42 | 

इति श्रुतेः । मन्त्रान्तश्रूयमाणस्वाहाकारो होमार्थः । अयं संपत्सारस्वतज्ञानसार्व- 
भौम इति मम सवेत्र यशाःप्रसारणार्थं दिगन्तरेम्यो विद्यार्थिनो मामायान्त्विति 
प्राथयति--आमायन्त्विति | मामिति व्यवहितेन सम्बन्धः | आ समन्तात्‌ 
ब्रह्मचारिणो मामायन्तु । यशस्विजने बहु यशस्वि असानि भवानि | 
वस्यसो महद्भिः श्वाघनीयसाधुवत्मेनि वसीयसः वसुमत्तमाद्वा तदतिशयेन 
श्रेयान्‌ प्रशास्यतमोऽहमसानि | किं च हे भगवन्‌! ओंकारत्रह्मण: कोङाभूतं 
तं त्वा त्वामनन्यभावेन प्रविशानि त्वदात्मैव भवामीयर्थः | हे भगवन्‌! 
स त्वमपि मा मां प्रविश. आवयोरेक्यमेवास्त्वितयर्थः | तस्मिन्‌ सहस्रशाखे 
` नहुसहर्रशाखास्थानीयाकाराद्यवयवविरिष्टे “ अकार अयुतावयवान्वितः उकारः 
सहस्रावयवान्वितो मकारश्शतावयवोपेत अधमात्रोऽनन्तावयवाकारः ” इति 
श्रुतेः; एतादृशे त्वयि मत्कृतपुण्यपापजातं निमजे शोधयामीस्यर्थः | 
आपो यथा निम्नवता प्रवता देशो नयन्ति। यथा मासा अहानि 
यस्मिन्‌ जीर्यन्ते सोहहजेर: संवत्सरः | तं यन्ति। हे धातः! ओङ्कार 
एवं सवदिग्म्यो मां ब्रह्मचारिण आयन्तु आगच्छन्तु । प्रतिवेश 
श्रमापनयनासन्नगृहरूपोऽसि । त्वदुपासकानां यतः सर्वदुःखापनयनस्थानं असि 
अतो मां प्रति स्वात्मानं प्रभाहि प्रकाशय | मां प्रपद्यस्व यथा स्पर्शबोधिरस- 
विद्वछोहजातमिव दुवर्णतां विसृज्य सुवर्णघनवत्‌ त्वदात्मानं कुविसर्थः | 
मेधाविरिष्टश्रीकामोऽस्मिन्‌ प्रकरणेऽधिन्रियते धनार्थम्‌ | धनं हि कर्मार्थम्‌ | 
कर्म च श्रेयःपरिपन्धिदुरितक्षयार्थम्‌ । तत्क्षयाद्धि ज्ञानं प्रकाशत इसत्र-- 


ज्ञानमुत्पद्यते पुंसां क्षयात्पापस्य कमणः । 
यथादशतलप्रख्ये परयसात्मानमात्मनि || 


इति स्मृतेः ॥ १-३॥ ` ' | 
इति चतुथोऽनुवाकः 


शीक्षावल्ल्यां पश्चमोच्नुवाक: तत 
पञ्चमोऽनुवाकः 
स्वाराज्यफलकोपासनमू 


भूझुंबः सुवरिति वा एतास्तिस्रो व्याहृतयः । तासामुह 
स्मेतां चतुर्थीम्‌ । माहाचमस्यः प्रवेदयते | मह इति । तद्रह्म । 
स आत्मा । अङ्गान्यन्या देवताः । भूरिति वा अयं छोकः । 
मुव इत्यन्तरिक्षम्‌ । सुवरित्यसो छोकः ॥ १ ॥ मह इत्यादित्यः । 
आदित्येन वाव सर्वे लोका महीयन्ते । भूरिति वा अम्निः । भुव 
इति वायुः । सुवरित्यादित्यः । मह इति चन्द्रमाः । चन्द्रमसा | 
वाव . सर्वाणि ज्योतीषि महीयन्ते । भूरिति वा ऋचः । सुव 
इति सामानि । सुवरिति यजूंषि ॥ २ ॥ मह इति ब्रह्म ब्रह्मणा 
वाव सर्वे वेदा महीयन्ते । भूरिति वै प्राणः । सुव इत्यपानः | 
सुवरिति व्यानः । मह इत्यन्नम्‌ । अन्नेन वाव सर्वे प्राणा महीयन्ते । 
ता वा एताश्वतस्रश्चतुर्घा । चतस्रश्चतस्रो व्याहृतयः । ता यो वेद्‌ । 
स वेद ब्रह्म । सर्वेऽस्मे देवा वलिमावहन्ति ॥ ३ ॥ 


संहिताविषयमुपासनमुक्तम्‌। मेधाश्रीकामयोः जपहोमार्थी मन्त्रावप्य- 
भिहितौ । अधुना स्वाराज्यफलकं व्याह्ष्यात्मन उपासनमुच्यते भूभुवस्सुव- 
रिति । भूर्मुवस्सुवरिति इत्युक्तोपप्रद्ीनारथः। वा इति तिस्र इति 
प्रदशिताना परामर्शार्थः | इतिवेशब्दाम्यां एता व्याहृतयः स्मर्यन्ते। तासां 
मह इति व्याहृतिः चतुर्थी तामेतां महाचमसस्यापत्यं माहाचमस्यो नाम 
प्रवेदयते सुनिः। उ ह स्म इति निपातौ वृत्तानुस्मारणार्थी । माहाचमस्यस्य 
ऋषित्वेन ऋषिस्मरणमपि उपासनाङ्गं इ्यवगम्यते | तेन दृष्टा व्याहृतिः का ! 





_ ३३२ | तैत्तिरीयोपनिषत्‌ . 


इत्यत आह--मह इति | यत्‌ महत्वेनाभिमतं तदेव ब्रह्म | कि तत्‌! 
यस्सवंत्रापोत स आत्मा | अधमात्रायमानमह इत्यनेन व्याहत्यात्मना 
आदित्यचन्द्र्रह्मान्नभूतेन यतो व्याप्यन्तेऽतोऽङ्गान्यवयवानि। अन्या देवता 
इति देवताग्रहणं सवभूतभोतिकोपलक्षणार्थम्‌ | छोकदेववेदप्राणादीनां व्याहृयव- 
यवत्वं कुतः?! इत्यत आह--भूरिति। अयं. लोकः अग्निः ऋग्वेद: | 
प्राण इति प्रथमा व्याहृतिः | एवमुत्तरा अपि एकेकाः चतुर्धा भवन्ति | 
सह इति .ब्रह्म । राब्दाधिकारेऽन्यस्यासंभवात्‌ 1. ब्रह्महाब्देन ह्योंकारो 
विज्ञेयः । उक्तार्थमन्यत्‌ । ता वा एता भूर्भुवः सुवः मह इति चतस्र 
एंकेकाश्चतुर्घा चतस्रश्चतस्रः सत्य; चतुर्धा भवन्तीसर्थः | ता यथोक्ता व्याहृतीः 
यो वेद स ब्रह्म ओकाराख्यं ब्रह्म वेद विजानाति | अस्मे विजानते सवे देवा 
यथा ब्रह्मणे तथा बलि हरन्ति कुवन्ति इत्यर्थः | “ तद्गह्म ??, “ स आत्मेति ?? 
त्रह्ण्यात्मत्वेन ज्ञाते कथं पुनरविज्ञातवत्‌ यो. वेद स वेद ब्रह्म इत्युक्तिरिति 
चेन ; तद्विरोषस्याज्ञातत्वात्‌ | व्याहृत्यात्मा ब्रह्मेति ज्ञातेऽपि हृदयान्तमनोमय- 
त्वादि शान्तिसमृद्धमित्यन्तविरेषधमपूगस्याज्ञातत्वात्तद्विवक्षया शास्त्रं पारिएुवतो 
ज्ञातमर्थं विशेषेण दशयति--स वेद ब्रह्मेति ॥ १-३ ॥ 


इति प्चमोऽनुवाकः 





षष्ठोऽनुवाकः 
'सर्वत्मिसावप्रतिपत्तिमार्गकथनम्‌ 
स य एषोऽन्तहृदय आकाशः | तस्मिन्नयं पुरुषो मनो- 
मयः । अमृतो हिरण्मयः | अन्तरेण तालुके । य एष स्तन 
इवावलम्बते । सेन्द्रयोनिः | यत्रासौ केशान्तो विवर्तते । व्यपोह्य 
शीषकपाढे । भूरित्यञौ प्रतितिष्ठति । सुव इति वायौ ॥ १॥ 


शौक्षावल्ल्यां षष्ठोऽनुवाकः ३३३ 


सुवरित्यादित्ये । मह इति ब्रह्मणि । आम्नोति स्वाराज्यम्‌ । 
आम्मोति मनसस्पतिम्‌ | वाक्पतिश्चक्षुष्पतिः । श्रोत्रपतिविज्ञानपति; । 
एतत्ततो भवति । आकाशशरीरं ब्रह्म । सत्यात्म प्राणारामं मन 
आनन्दम्‌ । शान्तिसमृद्धममतम्‌ । इति प्राचीनयोग्योपास्स्व ॥२॥ 


वक्ष्यमाणधर्मपूगविशिष्ट॑ ब्रह्म यो वेद स वेद ब्रह्लेयमिप्रायः | उक्तवक्ष्य- 
माणानुवाकयोः एकमुपासनं विज्ञेयम्‌ | अत एव खाराज्यप्राप्तौ “ सर्वेडस्मे 
देवा बलिमावहन्ति ?? इत्युक्तम्‌ | पूर्वानुवाकोक्तव्याहृयात्मन एव मनोमयत्वादि 
धमवशिश्येन करतळविन्यस्तामलकवत्‌ सर्वात्मभावप्रतिपत्तिमार्गो वक्तव्य इति 
उत्तरानुवाक आरभ्यते-स य इति। हृदयस्य मध्ये लोहितं मांसपिण्डं 
तस्मिन्‌ यद्दहर पुण्डरीकम्‌ | “ कुमुदमिवानेकधा विकसितं ” इति श्रुसनुरोधेन 
पुण्डरीकाकारोऽयं मांसपिण्डः अनेकनाडीजटिङ उध्वनाळोऽधोमुखो हृदय- 
मित्युच्यते | य एषोऽन्तह्ृद्ये तदवच्छेदेन करकाकाशवदाकाशो वतते । 
` तस्मिन्‌ हृदयावच्छिन्नाकाशे पुरिशयनात्‌ भूरादिछोकपूरणाद्वा सोऽयं पुरुषः | 
मनुतेऽनेनेति मनः अन्तःकरणं तस्मयः। तत्रोपलम्यत्वात्‌ तदभिमानाद्वा 
तन्मयः । तल्िंगो वा “ छिंगं मनो यस्य? इतिं श्रुतेः । अस्तः अमरणघर्मा | 
हिरण्मयः ज्योतिमंयः “ हिरण्मयः पुरुषो दृश्यते ?? इति श्रुतेः । तस्येवंविधस्य 
पुरुषस्य प्रतिपत्तिमार्ग उच्यते | मूछाधारत्रिकोणाग्रमारभ्य ब्रह्मरन्धान्तगामिनी 
सुषुन्नेति काचन नाडी योगशाल्वप्रसिद्वास्ति । सा च तालुकयोमंध्ये गता । 
यश्चैष ताळुकयोरन्तरे मांसखण्डः स्तन इवावलम्बते, तदन्तरेण मध्यपथा 
यत्र च केशानामन्तोऽवसानं विवतेते। या शीषेकपाले व्यपोह्य निर्गता 
सेन्द्रयोनिः इन्द्रस्य ब्रह्मणः प्राप्तियोनिः मार्गः खरूपप्रतिपत्तिद्वारभूतेसथः | 
विद्वानेव तन्नाडीवदनं केवंलकुम्मकेन निष्पन्नप्राणापानाम्येक्यसन्ततकुण्डळिन्या 
विभिद्य ततो ब्रह्मविष्णुरदरपरन्थ्यन्वितषडाधारचक्रं विभिद्य मोक्षद्वारात्‌ सहस्रार 
चक्र ` प्रविश्य तत्रापि व्याहृसवयवात्मानं घ्यात्वा तत्प्रसादतः तदपि विभिद्य 
तदधिष्ठाता महद्हणोऽङ्गत्वेन भूरिति व्याहृतिरूपो. योऽञ्निः तस्मिन्नमो 

प्रतितिष्ठति अझ्यात्मना इमं लोकं व्याप्नोतीलर्थः | तथा - द्वितीयतृतीयादि- 
ब्याह्र्यात्मसु वाग्वादियत्रह्मसु क्रमात्‌ प्रतितिष्ठति | तेषु आत्मभावं गत्वा 
सविशेषन्रह्ममावापत्तिलक्षणं स्वाराज्यं खराड्भावं आप्रोति । अङ्गभूता 
देवा यथा अद्धिब्रह्मणे बलिमावहन्ति तथा अङ्गिभावमापन्नाय विदुषे बि 
आवहन्तीयरथः | तथा मनसस्पति इँरितारं इश्वरं चाप्रोति। किं च 
समस्तप्राणिवाकूचश्ुःश्रत्रज्ञानविज्ञानादीनामपि . पतिर्भवति | सर्वात्मकत्वेन 
तत्तत्प्राणिकरणग्रामस्वन्यापारप्रबृत्तिनिमित्तत्वात्‌ । ततोऽप्यधिकव्यापकतामाह- 
आकाशशरीरं ब्रह्मेति । निरवयवाकाइवत्‌ सूक्ष्मं शरीरं ल्वरूपमस्येश्वरस्ये- 
त्याकाशशरीरं च तत्‌ सर्वत्रोपबृंहणात्‌ ब्रह्म चेति । तथोक्तं स्वान्ञदष्टया सत्य- 
वत्‌ भातमूर्तामूतेविरिष्टविश्वं आत्मा उपाधिः यस्य तदिदं सय्यात्म । प्राणारामं 
सूत्रात्मनः प्राणेषु क्रोडमानत्वात्‌ । यन्मन आनन्दभूतं तन्मन . आनन्दम्‌ । 
वस्तुतः स्वातिरिक्तशान्त्या समृद्धं संपन्नम्‌ः। अत एव असतं अमरणधर्मि | एवं 
मनोमयत्वादिधंमैविरिष्टं ब्रह्म हे प्राचीनयोग्य ! उपास्स्वेति आचायोक्तिः ॥ 


_ इति षष्ठोऽनुवाकः 





सप्तमोऽनुवाकः 
त्रह्मणः पा क्तस्वरूपेणोपासनविधि 

पृथिव्यन्तरिक्षं _द्योदिशोऽवान्तरदिशाः । अग्निर्वायुरादित्य- 
शवन्द्रमा नक्षत्राणि । आप ओषधयो वनस्पतय आकाश आत्मा | 
इत्यधिभूतम्‌ । अथाध्यात्मम्‌ । प्राणो व्यानोऽपान उदानः समानः | 
चक्षुः शत्रं मनो वाक्‌ त्वक्‌ । चर्म मा<स& स्रावास्थिमज्जा । 
एतदधिविधाय ऋषिरवोचत्‌ । पाङ्क्तं वा इद्‌ सर्वम्‌ | पाङ्क्तेनैव 
पाङ्क्त स्पृणोतीति ॥ 


शौक्षावल्ल्यां अमोऽनुवाकः ३३५ 


यदेतझ्याहृ्यात्मकं ब्रह्म उपास्यत्वेनाभिहितं तस्यैव पृथिव्यादिपादक्तस्व- 
रूपेण उपासनविधित्सया अनुवाकान्तरमारभ्यते--प्रथिवीति । तत्र लोकपाइक्त- 
माह--एथिव्यन्तरिक्षं योर्दिशोऽवान्तरदिशाः इति | देवतापाइक्तमाह-- 
अभिर्वायुरादियञ्चन्द्रमा . नक्षत्राणीति | भूतपाइक्तमाह--आप ओषधयो 
वनस्पतय आकाश आत्मेति । आत्मेति बिराट्‌ भूताधिकारात्‌ । अधिभूतमिति 
प्रहणमधिलोकाधिदेवतापाङ्क्तयोरुपलक्षणार्थम्‌। अथ अनन्तरं अध्यात्म- 
पाङ्क्तत्रयमुच्यते | तत्र प्राणादिवायुपाङ्क्तं प्राणो व्यानोऽपान उदानस्समान 
इति । अथ चक्षुरादीन्द्रियपाङ्क्तं चक्षुः श्रोत्रे मनो वाक्‌ त्वक्‌ इति | 
अथ चर्मादिधातुपाङ्क्तं चमे मांसं ख्नावास्थिमञ्जेति। एतावद्धि खलु 
सवमध्यात्मं वाह्यं .च। एतदेवमधिविधाय परिकल्प्य स्वच्छन्दं ऋषति 
चरतीति ऋषिः वेदः | तदशेनसंपन्नो वा कश्चिषिरवोचत्‌। कि तत्‌! 
इसाह-पाङ्क्तं वा इदं सवमिति। पश्चसंल्यायोगात्‌ पङ्क्तिछन्दः | 
पाङ्क्तश्च यज्ञः । . “पञ्चाक्षरा पङ्क्ति: पाङ्क्तो यज्ञः ? इति श्रुतेः | 
एवं पश्चसंख्यासामान्यात्‌ पाइक्तेनेवाध्यात्मिकेन पाङ्क्तं बाह्यं स्प्रणोति 
तदात्मतया उपलमत इथर्थः | इदं परिदृश्यमानं सर्व पाङ्क्तमिति यो वेद स हि 
प्राजापत्यं पदं अश्नुत इत्यर्थः ॥ 


` ` इति सप्तमोऽनुवाकः 





ER re 


ओङ्वारोपासनम्‌ 
ओमिति ब्रह्म | ओमितीद» सर्वम्‌ । ओमित्येतदचुकृति- 
ईस्म वा अप्यो श्रावयेत्याश्रावयन्ति । ओमिति सामानि गायन्ति | 
आश शोमिति शख्राणि श<सन्ति। ओमित्यध्वर्युः प्रतिगरं 

प्रतिगृणाति | ओमिति ब्रह्मा प्रसौति । ओमित्यम्निहोत्रमचुजानांति । 
ओमिति ब्राह्मणः प्रवक्ष्यन्नाह ब्रह्मोपाप्नवानीति । ब्रक्षेवोपाझोति ॥ 


यत्‌ पुरा व्याह्ृयात्मन उपासनमुक्तं तस्यैव पाङ्क्तस्वरूपेण उपासन- 
मभिहितं च । अथेदानीं सर्वोपासनाङ्गभूतोङ्कारोपासनमुच्यते-- ओमिति | 
ओमिति इति शब्द; तदर्थपरिच्छेदार्थः | ` ओमित्येतच्छन्दात्मकं ब्रह्मेति 
मनसा धारयेत्‌ | यतः ओमितीदं सबै शब्दप्रपश्चस्य ओंकारेणैव व्याप्तत्वात्‌ | 
८ ओकारेण सर्वा वाक्‌ संतृण्णा ?. इति श्रुतेः | अभिधेयस्याभिधानतन्त्र- 
त्वेनामिधानात्मक ओंकारशब्दमात्रोऽपि परापरब्रह्मदृष्टयोपास्यमानस्सन्‌ परा- 
परब्रह्माप्तिताधन॑ भवति | परापरब्रह्मणोः स ह्योंकार एवाळम्बनं प्रतीकमपि 
भवति विष्णुप्रतीकसालग्रामवत्‌ | “। एतेनेवायतनेनेकतरमन्वेति ?? इति श्रुतेः | 
उत्तरग्रन्थस्तु ओंकारस्तुत्यर्थ: । तस्योकारस्यैवात्नोपास्यत्वात्‌ । ओमित्येतदेव 
अनुकृतिः अनुकरणम्‌ । एतददेवमनुकरोत्यन्य; | अत ओंकारोऽनुक्रतिः 
(९ अनुज्ञानुकृतिस्तार: ” इति व्यावहारिकप्रणवोक्तः । ह स्म वा इति 
्रसिद्वार्थद्योतकाः.। ओंकारस्यानुकृतित्वं प्रसिद्धं हि। ओ श्रावयेति प्रेष- 
पूर्वकमाश्रावयन्ति प्रतिश्रावयन्ति | तथा सामगायकाः ओमिति सामानि 
गायन्ति | तथा शास्त्ररांसिताः ओं . शोमिति शास्राणि शंसन्ति | तथा 
ओमित्यध्वयुः प्रतिगरं प्रतिगृणाति । ओमिति ब्रह्म प्रसौति अनु- 
जानाति । जुहोमीत्योमिति अझ्निहोत्रमनुजानाति. ओमित्येवानुज्ञां प्रयच्छ- 
तीसर्थः । ओमिति ब्राह्मणः प्रवक्ष्यन्‌ प्रतिवचनं करिष्यन्‌ अध्येष्यमाण 
. ओमित्येवाह । अध्यापितुमोमिति प्रपद्यते | ब्रह्म वेदमाप्रवानि ग्रहीष्यामीति 
ब्रह्मेपाप्नोति । सस्मादोंकारपूर्वं प्रबृत्तकमणां फळवत्त्वं तस्मात्‌ ओंकारं 
्र्मत्युपासीतेव्यर्थः ॥ 


इत्यष्टमोऽनुवाकः 

नवमोऽनुवाकः 
अपरविद्योपासनम्‌ 
: ऋते च स्वाध्यायप्रवचने च । सत्यं च खाध्यायप्रवचने 
च । तपश्च स्वाध्यायप्रवचने च । दमश्च स्वाध्यायप्रवचने च । 
शमश्च स्वाध्यायप्रवचने च। अझ्यश्च स्वाध्यायप्रवचने च । 
अभिहोत्र च स्वाध्यायप्रवचने च | अतिथयश्च स्वाध्यायप्रवचने च | 
मानुषं च स्वाध्यायप्रवचने च । प्रजा च स्वाध्यायप्रवचने च | 
प्रजनश्च स्वाध्यायप्रवचने च । प्रजातिश्च स्वाध्यायप्रवचने च । 
सत्यमिति सत्यवचा राथीतरः | तप इति तपोनित्यः पौरुशिष्टिः । 
स्वाध्यायप्रवचने एवेति नाको मोदूल्यः। तद्धि तपस्तद्धि तपः ॥ 


विज्ञानादेव स्वाराज्यसिद्धेः कि कर्मणा? इत्याशंक्य चित्तशुद्धयभावेः 
ज्ञानानुदयात्‌ तदर्थं कर्मापन्यास इसाह-ऋतमि्यादिना । ऋतं सत्यं च 
व्याख्यातम्‌| स्वाध्यायोऽध्ययनम्‌ | प्रवचनमध्यापनं ब्रह्मयज्ञो वा । तपः . 
कृच्छरचान्द्रायणादिकम्‌। बाह्यकरणोपशमो दमः | अन्तःकरणोपशमः शमः | 
अग्नयः आधातव्याः । अग्निहोत्रं च यावज्जीवं होतत्यम्‌। अतिथयः पूजनीयाः । 
लौकिकं वैदिके च साबुर्ष यथाशात्रमनुष्ठेयम्‌। प्रजा चोत्पाद्या | प्रजनश्च 
प्रजननं ऋतौ मार्यागमनम्‌ । पौत्रोत्पत्तिः प्रजातिः । एवं सवेकमभिः 
युक्तस्यापि यन्लतोऽनुष्ठेये स्वाध्यायप्रवचने इत्येवमर्थ सर्वेकममि: स्वाध्याय- 
प्रवचनग्रहणं समानं, तनिवर्त्यकर्मणां खाध्यायाधीनत्वात्‌ । स्वाध्यायतदर्थाचुष्ठान- 
जनितचित्तशुद्धिप्राप्यज्ञानायत्त परं श्रेय इति। एतत्सर्वाविस्मरणार्थं प्रवचनं 
धर्मवृद्धयर्थ च | अतः खाध्यायप्रवचनयोरादरः कतंब्यः । सत्यमेवानुष्ठातव्यमिति 
सत्यमेव वचो यस्य सोऽयं सयबचाः. योगतो रथीतरगोत्रो राथीतरः 


* 43 





३३८ तैत्तिरीयोपनिषत्‌ 


आचायों मन्यते | तप एव सदा कतेव्यमिति तपोनित्यः नामतः 
पुरुरिष्टस्यापत्यं पोरुशिष्टिः आचार्यो मन्यते । स्वाध्यायप्रवचने एवानुष्ठेये 
इति नाको नामतो मुद्गलस्यापत्यं मोद्ूल्यः आचार्यो मन्यते । उक्ते अपि 
खाध्यायप्रवचने पुनग्रेहणमादरार्थमवगम्यते | यतः स्वाध्यायप्रवचने सर्वमूछ- 
भूते अतः तद्धि तपस्तद्धि तपः | तस्मात्‌ स्वाध्यायोऽध्येतन्यः | “यं यं 
क्रतुमधीते तेन तेनास्येष्ट भवति ?? इति श्रुतेः । 


इति नवमोऽनुवाकः 


_ दशमोध्नुवाकः 
परविद्योपासनम्‌ 


अहं वृक्षस्य रेरिवा | कीतिः पृष्ठं गिरेरिव । ऊर्ध्वपवित्रो 
वाजिनीव स्वमृतमस्मि । द्रविण सवचंसम्‌ | सुमेधा अमृतोऽक्षितः । 
इति त्रिशक्कोवेंदानुवचनम्‌ || 


. .अपरविद्याविषयं ऋतं ,चेसादयुक्त्वा परविद्याविषय उच्यते--अहमिति | 
स्वाध्यायतदर्थानुष्ठानविुद्गसत्वस्य . परविद्योत्पद्यते। एतत्प्रकरणस्य विद्यार्थ- 
त्वात्‌। तथा च॑ वक्ष्यति “यो वेद निहितं गुद्दायां परमे व्योमन्‌? 
“ ब्रह्मपुच्छं प्रतिष्ठा ?, “। सत्यं ज्ञानमनन्तं ब्रह्म ?? इत्यादि | स्वाज्ञानविजुमित- 
स्वाविद्यापदतत्कायवृक्षस्य  स्वज्ञानमात्रोच्छेद्यस्य तदारोपापवादाधिकरणतया 
अहमहं अस्मत्प्रययमावाभावप्रकाशकपरचिद्वातुमूछासूक्ष्मांशासंगान्तर्याम्यात्मना 
रेरिवा प्रेरयिता स्यां “ यस्सर्वेषु भूतेषु तिष्ठन्‌ सर्वेभ्यो भूतेभ्योऽन्तरो यमयत्येष 

त आत्मा ” इति श्रुतेः । कीर्ति: ख्यातिः संवित्‌ मम गिरेः पृष्ठमिवोच्छिता । 
निविरोषत्रहमविज्ञानस्य सवोच्छ्रितनिविरोषब्रह्मामकत्वात्‌ सर्वोच्छितत्वमुपपथते । 
सर्वाधिकरणत्वेनोध्वंपवित्राधिष्ठेयसम्बन्धवैरल्यात्‌ पवित्रं यन्मम स्वरूपं स्यात्‌ 
सोऽहमूध्व पवित्रः । वाजमन्ने तद्रति वाजिनि सवितरि यथामृतमात्मतत्त्वं 
विशुद्धं, तथा स्वस्त शोमनामृतं विशुद्धतत््वमस्मि भवामि “स यश्चायं: 
पुरुषे। यश्चासावादित्ये | |स एकः ?? इति श्रुतेः। तथा प्रयगभिन्ने 
द्रविणं सवचसं दीप्तिमत्‌ आत्मतत्त्वं अस्मीयनुवर्तते । सर्वज्ञत्वसर्वेश्वस्त्व- 
सर्वकारणत्वसवप्रकाशकत्वसवंग्रासत्वादिसुमेधा सम्यज्ज्जानलक्षणा यस्य सोऽहं 
सुमेधाः । अत एवाहममृतः अमरणधर्मा अक्षितः अक्षीणः | अमृतेन स्वभावे- 
नोक्षितः अन्वित इति वा अमृतोक्षितः | एवं “ अहं वृक्षस्य रेरिवा ? इत्यादि 
त्रिशकुर्नाम ब्रह्ममावमापन्नो मुनिः तस्य वेदनं ब्रह्मज्ञानं तदनुभववचनं 
वेदानुवचनम । आत्मनः कृतकृयताख्यापनार्थ वामदेवादिवत्‌ त्रिशंकुना 
दृष्ट आल्नायः स्वात्मविद्याप्रकाशकः । “ अहं वृक्षस्य  इत्यादिषडाक्यजपो विद्यो- 
त्पत्त्यर्थः । “ऋतं च?? इत्यादिकमोपन्यासानन्तरं त्रिरांकुवेदानुवचनपाठात्‌ 
निष्कामबुद्धयानुष्टितश्रौतस्मातसत्कमतो विशुद्धचित्तस्य मुमुक्षोः ब्रह्मविद्या प्रादुभ- . 
वेदि्यवगम्यते । `ब्रहमविद्योत्पत्तेः प्राक्‌. श्रोतस्मार्तानि कर्माणि कतंन्यान्येव | 
निष्कामकर्मणां चित्तशुद्धिहेतुत्वात्‌ । विशुद्धचित्तस्य हि विज्ञानमुत्पद्यते | तथा च 
श्रुतिस्मृती भवतः | 


तपसा प्राप्यते .सत्त्वं सत्वात्‌ संप्राप्यते मन: | , 
` मनसा प्राप्यते त्वात्मा ह्यात्मापत्त्या निवतते ॥ इति, 
तपसा कल्मषं हन्ति विद्ययामृतमश्नुते । 


_ इति दशमोऽनुवाकः ` 


काका एन+पमन-कप-नमपनूमम 

एकादशोऽनुवाकः. 


ज्ञानोत्पत्यर्थनियमानुदासनम्‌ 


वेद्मनूच्याचार्योऽन्तेवासिनमचुशास्ति। सत्यं वद्‌ । धर्मं ' 


.. चर । स्वाध्यायान्मा प्रमदः । आचार्याय प्रियं धनमाहृत्य प्रजा- 
| तन्तुं मा. व्यवच्छेत्सीः | सत्यान्न, प्रमदितव्यम्‌ ।- धर्मान्न प्रम- 
` दितव्यम्‌। कुशलान्न प्रमदितव्यम्‌ | भूत्यै न प्रमदितव्यम्‌ | 
स्वाध्यायप्रवचनाम्यां न . प्रमदितव्यम्‌ ॥ १ ॥ देवपितृकार्याभ्यां 
न प्रमदितव्यम्‌ | मातृदेवो भव | पितृदेवो भव । आचार्यदेवो भव । 


अतिथिदेवोः भव । यान्यनवद्यानि कर्माणि । तानि सेवितव्यानि। . 
नो इतराणि । यान्यस्माक« सुंचरितानि। तानि त्वंयोपा- ` 
स्यानि ॥ २ ॥ नो इतराणि । ये के चास्मच्छेया<सो ब्राह्मणाः । | 
तेषां त्वयासने न प्रश्वसितव्यम्‌ | श्रद्धया देयम्‌ । अश्रद्धया- . 
देयम्‌ | श्रिया 'देयम्‌। हिया देयम्‌ | भिया देयम्‌ । संविदा ` 


देयम्‌ । अथ यदि ते कर्मविचिकित्सा वा वृत्तविचिकित्सा वा 
स्यात्‌ ॥ ३ ॥ ये तत्र ब्राह्मणाः संमरिनः । युक्ता आयुक्ताः । 
अलूसा धर्मकामाः स्युः। यथा ते तत्र वतेरन्‌ । तथा तत्र 
वर्तेथाः | अथाभ्याख्यातेषु । ये तत्र ब्राह्मणाः संमर्शिनः । युक्ता 
आयुक्ताः । भळूक्षा धर्मकामाः स्युः । यथा ते तेषु वर्तेरन्‌ । तथा 


'तेषु वर्तेथाः । एष आदेराः.। एष उपदेशः । एषा वेदोपनिषत्‌ । 


एतदनुशासनम्‌ । एवमुपासितव्यम्‌ । एवमु चैतदुपास्यम्‌ ॥ ४ ॥ 


ii (i हाहा जिया ७ 

र्त ; ब्रह्मविज्ञाने न हि किचित्‌ कतेव्यमस्ति | विद्योत्पत्त्यन्तराय- 
परिहाराय ' कत च ” इयादीनि पूवमुपदिष्टानि । .इह तु ज्ञानोत्पत्तिः 
हेतुत्वेन कतब्यनियमजातं आचार्योऽनुशास्तीसाह--वेद्‌मिसादिना | आचायो- 
ऽन्तेवासिनं 9 वेदमनूच्य अध्याप्य तदग्रहणादनु . पश्चात्‌ अनुशास्ति तदर्थ 
प्राहयामासेयेथ; । कथमनुशास्ति ! इत्याह--संत्यमिलयादि | यथाप्रमाणावगतं 
सत्यं वक्तव्यम्‌ । तथा धर्मे चरस्व धर्मानुष्ठानं यथावदाचरेयर्थः | स्वाध्यायात्‌ 
अध्ययनात्‌ मा ते प्रमादो भवतु । तद्विस्मृतिः ते मास्त्वियर्थ; | आचार्याय 
प्रियं धनमाहृत्य दत्वा आचार्येणानुज्ञातः स्वकुलानुरूपां अभिमतकन्यां 
उद्वाह्य प्रजातन्ठुं मा व्यवच्छेत्सीः | यदि प्रतिवन्धवशात्‌ पुत्रो ' न 
जायते तदा पुत्रकाम्यादिकमणा तदुत्पत्तौ यत्नः कतेव्यः | प्रजाप्रजनन- 
प्रजातित्रयनिर्देशात्‌ । कि च--सल्यादिति | सत्यात्‌ न कदापि प्रमदितव्यम्‌ । 
अनृतं प्रमादरन्दार्थः | ` विस्मृदयाप्यन्ृतं न वक्तव्यमिसर्थः | तथा धर्मान्न 
प्रमदितव्यम्‌ | तत्र धर्मानुष्ठानं प्रमादः | यावत्‌ प्रबोधो जायते तावत्‌ 
धमोऽनुष्टातव्य एवेत्यर्थः | कुशलात्‌ आत्मरक्षणकर्मणः न प्रमदितव्यम्‌ | 
भूतिः विभूतिः तस्यै भूयर्थात्‌ कमणो न प्रमद्तिव्यम्‌ । स्वाध्याय- 
प्रचचनास्यां न प्रमदितव्यं नियमेन स्वाध्यायप्रवचने कतव्ये इतर्थः | तथा 
दैवे पित्र्ये कमैणि न प्रमदितव्यम्‌ | किं च--मात्रादयो देवा यस्य स त्वं 
मात्रादिदेवो भव । एते देवतावदुपास्या इसर्थः। कि च--रिष्टाचारानुगहीतत्वेन 
अनवद्यानि उदाराणि कर्माणि यानि विद्यन्ते तान्येव त्वया सेवितव्यानि | 
तदितराणि कर्माणि त्वया .नो कर्तव्यानि। शिष्टकृतान्यपि सावद्यानि न 
* कार्याणीव्याह--यानीति। श्रुतिस्मृ्यविरोधेन यान्यस्माकमाचार्याणां सुचरितानि 
तान्येव त्वयोपास्यानि | नो. इतराणि | आचार्याणां कृतार्थत्वेन सावय- 
कर्माचरणे प्रयवायामावात्‌। तवाकृताथत्वात्‌ तथा त्वया न कतंन्यानीद्यर्थः | 
कि च--आचार्यत्वादिधंगैः ये के चाविरोषिता अस्मत्तः श्रेयांसः प्रशस्यतमाः | 
ते च ब्राह्मणाः न क्षत्रियादयः । तेषामासनादिना प्रश्वसितव्यम्‌ । तेषां 
रमाः त्वया अपनेतन्या इसर्थः । यद्वा--तेषां आसने संगतिनिमित्ते समुदिते 

न हि त्वया प्रश्वसितव्यं तन्निकटे प्रश्वासोऽपि न कतेन्यः । तदुक्तसार- 
ग्राहिणा त्वया तूऽणीं' भवितव्यम्‌]. किं च यस्मे कस्मैचित्‌ येत्किचित्‌ यदि 
दातुमिच्छसि तत्‌ श्रद्धयेव देयम | अश्रद्धया कदाप्यदेयम्‌ | श्रिया संपदर्थया 
देयम्‌| मत्तुल्या मदवरा अपि दास्यन्तीतिः हिया लज्जया वा देयम्‌। 
पारछोकिकभिया : वा देयम । संवित्‌. मित्रादिकार्यम्‌ । तया वा देयम्‌ | 
एवमादिकर्माचुष्ठाने संशीतिश्चेत्‌ कि कतेव्यम्‌! इसत आह--अथेति । अथैवं 
वतमानस्य श्रोते स्मार्ते वा कर्मणि वृत्ते आचरणे यदि कदाचित्‌ विचिकित्सा 
संशयः स्यात्‌ तदा ये तत्र तददेरो तत्काले वा ब्राह्मणा:--कर्मादौ युत्ता 
इति व्यवहितेन संत्रन्धः--सम्मशिनो विचारक्षमाः कर्मणि वृत्ते वाचारळक्षणे 
युत्ताः अभियुक्ताः । आयुक्ताः अपरप्रयुक्ताः । अलुक्षाः अक्ररमतयः | 
घमेकामाः अदृष्टाथिंनः | अकामहता इत्येतत्ते यथा तस्मिन्‌ कर्मणि वृत्त 
वा वर्तेरन्‌ तथा त्वमपि तत्र वर्तेथाः | अथाभ्याख्यातेषु येन केन- 
चिद्दोषेणाभ्याल्याता अभ्युक्ताः तेषु यथोक्तं समुपनयेत्‌ । ये तन्नेत्यादि 
उत्ताथः । “ सत्यं वद ?/इत्यादि “तथा तेषु वर्तेथाः ?? इत्यन्तं मुसुक्षुमिर- 
प्रमादेनोपासितन्यमित्युपसंहरति- एष इति |- एष आदेशो विधिः । पित्रादीनां 
पुत्रादिभ्यः एष एवोपदेशः | एतस्य वेदरहस्यार्थत्वात्‌ | एषा वेदोपनिषत्‌ | 
एतदेवानुशासन इश्वपवचनं आदेरावाच्यस्य विधेरुक्तत्वात्‌ । सवप्रमाणानां 
अनुशासन एतत्‌ | यत. एव अतः सवञुपासितन्यम्‌ | एवसु चेतदुपास्यं 
उपास्यमेव चैतत्‌ । पुनर्वचनमादरार्थं साधनप्रश्नसमात्यर्थं वा ॥ १-४ ॥ 


इत्येकादशोऽनुवाकः .. . 


गि्ानन्यूतल्ल्या प्रधगोइनुवाव; ३४३ 
#द्शो5्नुवाद:: 
वि॥निरासाय क्षान्तिपा&; 
शं नो मित्र; शं वरुणः । शा. नो भवत्वर्यमा । शं न इन्द्रो 
बृहस्पतिः । शं नो विष्णुरुहक्रमः । नमो ब्रह्मणेः। नमस्ते वायो । 
त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम्‌ । ऋत- 
मवादिषम्‌। सत्यमवादिषम्‌ । तन्मामावीत्‌ | तद्वक्तारमावीत्‌ । 
आवीन्माम्‌ । आवीद्वक्तारम्‌ ॥ ॐ शान्तिः शान्तिः शान्तिः ॥ 
अतीतविद्याप्राप्तिविध्योपशमनार्था शान्तिरुक्ता | इदानीं वक्ष्यमाणपरविद्या- 


ध्यन्तरायोपशमनार्थ शान्तिरुच्यते--इं नो मित्र इति | अवादिषं उक्तवान्‌ । 
उक्तार्थमन्यत्‌ । 


इति शौक्षावल्यां द्वादशोऽनुवाकः 
इति शीक्षाव्ली 





बह्मानन्दवली . 
प्रथमोऽनुवाकः 
दिष्यप्रार्थनम्‌ | 
ॐ सह नाववतु । सह नौ भुनक्तु । सह वीर्य करवावहे । 
तेजस्वि नावधीतमस्तु मा विद्विषावहै । ॐ शान्तिः शान्तिः 
शान्तिः । 


३४४ तेत्तिरीयोपनिषत्‌, 


वक्ष्यमाणविद्याप्रतिपाद्य ब्रह्म यावत्‌ विद्याधिगमः तावदावयो: क्षेमकृत्‌ 
अस्त्विति शिष्यः प्रार्थयति--सह॒ नाविति-। वक्ष्यमाणविद्याप्रतिपाद्यं ब्रह्म 
नौ शिष्याचायौँ सहैवावतु । सह नो विद्याफछ भुनक्तु भोजयतु । सह 
विद्यानिमित्तं वीर्य सामर्थ्य करवावहे निवतयावहै इत्यर्थ:। तेजस्वि नौ 
आवयोः अघीतँ स्वघीतमस्तु | ब्रह्मयाथात्म्यज्ञानयोग्यमस्तु . आवयोरधीतं 
तेजस्वि वास्तु | आवयोः स्वाध्यायप्रवचननिमित्तं यदि प्रमादकृतापराधात्‌ 
विद्वेषो भवेत्‌ तदा. तन्मास्त्विति तच्छमनायेयमाशीः प्रार्थना | मा विद्विषावहे 
मेवेतरेतरविद्वेष आपद्यावंहे । एवमवित्वेन श्रह्मविद्याप्राप्तिराशास्यते | वक्ष्यमाण- 
विद्यावृतिशान्तिः स्यादिति | त्रिवेचनमादरार्थम्‌ | 


ब्रह्मणः सश्किम: 


ॐ ब्रह्मविदाप्नोति परम्‌ । तदेषाऽभ्युक्ता । सत्यं ज्ञान- 
मनन्त ब्रह्म | यो वेद निहितं गुहायां परमे व्योमन्‌ । सोच्ड्नुते 
सर्वान्‌ कामान्‌ सह । ब्रह्मणा विपश्चितेति । तस्माद्वा एतस्मा- 
दात्मन आकाश; संभूतः । आकाशाद्वायुः । वायोरभ़िः । अग्नेरापः । 
अद्भयः प्रथिवी । पृथिव्या ओषधयः । ओधषधीभ्योऽन्नम्‌ । 
अन्नात्पुरुषः । स वा एष पुरुषोऽन्नरसमयः । तस्येदमेव शिरः । 
अय दक्षिणः पक्षः । अयसुत्तरः पक्षः | अयमात्मा । इदं पुच्छं 
प्रतिष्ठा तदप्येष छोको मवति ॥ 


निव्यादिकर्माविरुद्वसंहिताविषयोपासनान्युक्तानि | ततो व्याहृतिद्वारेण सोपा- 
धिकात्मदशनतत्फळस्वाराज्यमभिहितम्‌। न ह्येतावता स्वातिरिक्तास्तित्वन्रम- 
निरासः संमवति । इदानीं निशरोषतः तन्निरसनार्थं “ अहं वृक्षस्य रेरिवा ?? 
यद्व्याविद्धसर्वापाधिविशेषतया प्रसक्तत्वं प्रदर्शित तदेव स्वातिरिक्ताविद्यापद- 

तत्कार्यापह्ृवतो निष्प्रतियोगिकतया ब्रह्ममात्रमवशिष्यते | तज्ज्ञानसमकालं विद्वान्‌ 
तन्मात्रमवशिष्यत इति च प्रकटयितुं इयं आनन्दवछी आरभ्यते--त्रह्म विदा- 
प्नोति परं इति। स्वातिरिक्तकलनापहवतः खमात्रतयोपवृहणात्‌ ब्रह्म | 
तत्‌ स्वावशेषतया वेत्तीति ब्रह्मवित्‌ विद्वान्‌ । तद्वेदनसमकाळलं परं 
निष्प्रतियोगिकनिविरेषं ब्रह्म खमात्रमिसाप्नोति | “स यो ह वै तत्‌ परमं 
ब्रह्म वेद ब्रह्मेव भवति ” इति वेदनसमकाळमेव ब्रह्मभावापत्तिश्रुतेः | सवस्य 
वछ्यर्थस्य “ ब्रह्मविदाम्रोति परम्‌ ?? इति वाक्यं सूत्रभूतम्‌। कथं पुनः सूत्रवाक्य- 
सूचितं ब्रह्म स्वमात्रमवशिष्यते स्वातिरिक्ताटृतजडदुः खदेराकाळवस्तुपरिच्छेदात्‌ ? 
इत्याझांक्य अनृतादिकलनापह्ववसिद्ध ब्रह्म निष्प्रतियोगिकस्वमात्रमवशिष्यत इत्यर्थ 
ऋगेषा मानमिल्याह--तदिति । तस्मिन्‌ सून्भूतब्राह्मणवाक्योक्तेऽर्थं एषा ऋक 
अभ्युक्ता तादरा ब्र्मास्तीत्यान्नाते्यर्थः | तत्‌ ब्रह्म कीदृशम्‌? इतत आह-- 
सत्यमिति | नीळं महत्‌ सुगन्धि उत्पलमित्यत्र यथा नीलादिपदत्रयं विशेषणं 
उत्पलपदं विरोष्यं तथा सत्यादिपदत्रयं॑ विशेषणं ब्रह्मपदं विशेष्यमिति चेन्न ; 
रमणो निविरेषसामान्यत्वेन सजातीयविजातीयस्वगतभेदवेरल्यात्‌ न हि 
विरोेषणविरोष्यमावः संभवति | निस्सामान्यविरोषकं ““ एकमेवाद्वितीयं ?? 
इति श्रुतेः । 


स्वविरोष्यं सजातीयमात्रात्‌ यद्विनिवतकम्‌ । 
स्वविरोष्यव्यापकं तद्विरोषणमिति श्रुतम्‌ ॥ 
स्वविरोषणतो यत्तु सजातीयान्निवतितम्‌ । 
विशेषसामान्ययुक्त विरोष्यं तन्निगद्यते ॥ 


इति चन्द्रिकानिदिष्टविरोषणविरोष्याभावेऽपि, 


सजातीयाद्विजातीयाब््यादत्येव स्वळक्ष्यकम्‌ | 
तत्र यत्‌ पर्यवसितं तल्लक्षणमितीर्यते ॥ 

स्वलक्षणेन स्वस्मात्‌ विकाराद्विनिवतितम्‌ | 
सर्वेदैकस्वरूपं यत्‌ तल्लक्ष्यमिति कीतितम्‌ ॥ 


* 44 

इति चन्द्रिकोक्यनुरोधेन लक्ष्यलक्षणभाव: स्यादिति चेन्न; निष्प्रतियोगिक- 
ब्रह्ममात्रत्वात्‌ | न हि ब्रह्ममात्रे निवतनीयप्रवतनीयविकारपूगो5स्ति नास्तीति . 
विन्नमोऽस्ति | येन लक्ष्यलक्षणभावः सेद्दुं पारयति । तस्मात्‌ विशेषणविरोष्य- 
लक्ष्यलक्षणादिकलनापह्दवसिद्ध ब्रह्म निश्प्रतियोगिकस्वमात्रतयावङिष्यत इत्र 
“ अग्राह्यमलक्षणं अचिन्समव्यपदेश्यं ?, “ पश्यतेहापि सन्मात्रमसदन्यत्‌ ?, 
“ ब्रह्ममात्रमसन्न हि ??, 


सिद्वान्तोऽध्यात्मशासतराणां सर्वापहृव एव हि । ` 
नाविद्यास्तीह नो माया शान्त ब्रह्मेदमकुमम ॥ 
अनाख्यमनभिव्यक्तं सत्‌ किचिदवशिष्यते | 


इत्यादिश्रुतेः | वाक्यार्थस्तु स्वाज्ञादिदृष्टिप्रसक्तानृतप्रपञ्चे सत्यसति यत्‌ सत्ता- 
मात्रेणावशिष्यते तत्‌ सत्यं तस्य स्वातिरिक्तातृतप्रपञ्चापहृवसिद्वत्वात्‌ । सत्ता- 
मात्ररूपेण येनकेनाप्यदृटत्वात्‌ | एवमभानतो जडं ब्रह्मेयत आह--ज्ञानमिति । 
यत्‌ अन्नृतापह्ृवसिद्धसत्तामात्रेण परमार्थदृशां प्रतिभाति तत्‌ जडापद्दवसिद्ध ज्ञानं 
उच्यते “ विज्ञानमानन्दं ब्रह्म ? इति श्रुतेः | न हि यथा दिवाभीतादिदृष्टाहः- 
प्रपञ्चो 'ध्वान्तपदं भजति तथा असल्लौकिकादिदृष्टवभातसन्मात्रं जडभावं 
भजति | तस्य निष्प्रतियोगिकाजडमात्रस्वरूपत्वात्‌ | 


चिन्मात्रमेव चिन्मात्रमखण्डैकरसं रसम्‌ । 


इति श्रुतेः | यदि ज्ञानं ब्रह्म तदा छौकिकज्ञानवत्‌ अन्तवत्‌ स्यादित्यत आह 
अनस्तमिति | छोकिकज्ञानस्य देशकाळवस्तुजातपरिच्छिन्न्वात्‌ ब्रह्मणः परि- 
च्छेदत्रयतद्विषयकज्ञानापहुवसिद्धत्वात्‌ निष्प्रतियोगिकानन्तत्वं सिंद्वमिदयर्थः । 
अरुतजडडुःखानां देशकाळवस्तूनां भिन्नमिन्नत्वात्‌ तदपहृवसिद्धब्रह्मापि भिद्यत इति 
चेन्न; ब्रह्मणो निष्प्रतियोगिकैकरूपत्वात्‌ | अनृतजडदुःखानां देशकालवस्तूनां 
च स्तातिरिक्तत्वेन निषप्रतियोगिकाभावरूपत्वात्‌ | तदपहवसिद्ब्रह्मणो निष्प्रति- 
योगिकमावरूपत्वेन पारमाथिकसल्यरूपत्वात्‌ | यत्‌ पारमार्थिकसत्यत्वेन ज्ञायते 
तद्धि ज्ञानम्‌। यत्‌ खमात्रतया ज्ञातं तत्‌ परिच्छेदत्रयापह्ृवसिद्धं अनन्तम्‌ | 

एवमनुतजडदुःखापहवसिद्वससञ्चानानन्तनरहमात्रतयोपबुंणात्‌ ब्रहेति वाक्या: | 
“ बरह्मविदाभोति परम्‌? ` इति सूत्रवाक्यगतत्ह्मशब्दाथों वर्णित: | अथ सूत्र 
वाक्यस्थविच्छन्दार्थं उच्यते--यो वेद निहित गुहायां परमे व्योमन्निति । 
८ ब्रह्मविदाम्नोति परम्‌? इति सूत्रस्थ बरह्म “' सत्यं ज्ञानमनन्तं ब्रह्म ? इति यथा 
व्याख्यातं तदेव सच्चिदानन्दमात्रं मात्रमिति यो वेद विजानाति तस्य 
निष्प्रतियोगिकनिविरोषत्वेन तदुपछब्धिः कथम्‌? इयत आह- गुहायामिति | 
गूहतेः संवरणार्थत्वेन स्वातिरिक्ताविद्यापदतत्कार्यजातगूहनात्‌ रुहा बुद्धि: । तस्या 
गुहायां तूळाविद्यारूपायां संदृतत्वेन विकल्पिते परमे प्रकृष्टे ब्योमन्‌ व्योन्नि 
अव्याकृताकाशे तत्र विकल्पितव्यष्टिसमष्टयात्मकप्रपश्चवृत्तिकदम्वभावाभावप्रकाइा- 
कतया तदारोपापवादाधिकारतया वस्तुतो निराधारब्रह्ममात्रतया च निहितं उप- 
छब्धं यो वेद इति विच्छब्दार्था व्याख्यातः | कथं पुनः हृदयावच्छिन्नव्योम्नः 
परमत्वम्‌? व्याकुतव्योमापेक्षया अव्याकृतव्योम्नः सूक्ष्मत्वेन व्यापकत्वेन च 
परमत्वं सिद्धमित्यत्र “ एतस्मिन्नु खल्वक्षरे गार्ग्याकाश ओतश्च प्रोतश्च ?? इलक्षर- 
सन्निकर्षात्‌। “यो वै स बहिर्धा पुरुषादाकाशो यो वे सोऽन्तः पुरुष आकाझो यो 
वे सोऽन्तहृदय आकारा: ? इति श्रुतिप्रकटितहादस्य व्योम्न: परमत्वं सिद्वमि्र्थः । 

यत्‌ स्वाज्ञविकलिपितगुहायां खज्ञादिदृश्या प्रयक्तदभिन्नतद्गेदेक्यकळनाग्रास- 
ब्रह्ममात्रावगतिरुपलभ्यते । न ह्यन्यत्र तादृझप्रदेशान्तरवेरल्यात्तत्र सत्यज्ञानानन्त- 
ब्रह्म स्वमात्रमिति विज्ञानतः कि फलम्‌? इत्र सूत्रवाक्यस्थाप्नोतीति धात्वर्थ 
व्याचष्टे---स इति | यस्तु गुहायां निहितं अनृतजडदुःखापहवंसिद्धं खमात्रमिति 
वेद तहृदनसमकालं सोऽयं विद्वान्‌ ब्रह्मणा विपश्चिता ब्रह्मभूतस्वरूपेण सह 
युगपत्‌ ग्रसति | न हि प्राकृतवत्‌ । प्राकृतपञुपुत्रसवर्गान्तकामान, पर्यायेण 
प्रसति | युगपत्‌ सर्वोपद्रवं करोति | निष्प्रतियोगिकब्रहममात्रावगतेः खातिरिक्त- 
. जाग्रजाग्रदादिचतुष्पञ्चददाकळनागोचरकामनापह्वधूवेकत्वात्‌ विद्वान्‌ वेदन- 
समकाळं नह्ममात्रमवदिष्यत इति । “ब्रह्मविदाप्नोति परं इति सूतवाक्यं 
पदचतुछ्यात्मकं “ सत्यं ज्ञानम्‌? झ्यादिवाक्यचतुष्टयेन व्याख्यातम्‌.] एवं 
विद्वान्‌ कुतकृत्यो भवति | 


१ 





३४८ - तैत्तिरीयोपनिषत्‌ 


यदा सर्वे प्रमुच्यन्ते कामा येऽस्य हृदि श्रिताः | 
अथ मत्योउमृतो भवति अत्र ब्रह्म समश्नुते ॥ 


“ तमेवं विद्वांस - इहैवामृता भवन्ति ” इयादिश्रुतेः । इतिशब्दो ` मन्त्रपरि- 
समाध्यर्थः । 22646: 

आदौ तावत्‌ “ ब्रह्मविदाप्नोति परं ?? इति ब्राह्मणवाक्येन योऽथः 
सूत्रितः सोऽयं मन्त्रेण संक्षेपतो व्याख्यातः | एतावता ग्रन्थेन आात्तरार्थस्य 
चरितत्वांत्‌ नातःपरं वक्तव्यमवरिष्यते ब्रह्मणो निरुत्तरत्वात्‌ | 


यतो वाचो निवतेन्ते विकल्पकळनान्विताः | 
विकल्पसंक्षयाजन्तोः पदं तदवशिष्यते ॥ इति श्रुतेः | 


अत्र केचन असल्लोकिकादयः प्रयवतिष्ठन्ते--कथं पुनः सल्यज्ञानान- 
न्तात्मक ब्रह्म खमात्रतया निष्प्रतियोगिकमवदिष्यते अदर्शनात्‌ ? यत्‌ प्रयक्ष- 
मवगम्यते तदेव सत्यं “ चक्षुषा यत्पश्यति तदेव सतम्‌ ?? इति श्रुतेः | 
यदेवं न दृश्यते तदसत्यमिति सिद्धम्‌ | तस्मात्‌ तथाविधं ब्रह्म नास्तीयाशंकायां 
यत्‌ प्रयक्षादिप्रमाणं पुरस्कृत्येतेषां ब्रह्म नास्तीति विपरीतमतिर्जाता तदवष्टम्य 
तद्भान्तिः परिह्दीयते | तथा हि--यथा दिवान्धदृष्टाहःप्रपञ्चश्चक्षुष्मतां यथा 
वदूदरयते तथा दिवान्धस्थानीयासल्लौकिकायदृ्टं ब्रह्म परमार्थदृशां असल्लो- 
किकादितद्ग्रहकळनापह्ववसिद्धं ब्रह्म निः्प्रतियोगिकस्वमात्रतया दृश्यते | तस्मात्‌ 
भवदभिप्रेतप्रसक्षप्रमाणेनापि ब्रह्मास्ति । कि च यत्‌ व्यष्टिशरीरत्रयमात्रमात्मत्वेन 
निश्चिय ब्रह्म नास्तीति मन्यध्वे त्वदात्मभूतशरीरत्रयं यत्कार्यमित्युक्ते वियदादि- 
पञ्चभूतकार्यमित्येव वक्तव्यम्‌ | त्वदुपाश्यात्मकारणाकाशादिप्रपञ्चोऽदष्टष्टनष्ात्म- 
कतया विद्यते | तदुपछव्ध्यपेक्षया तत्कारणं ब्रह्मास्तीयम्युपगन्तव्यम्‌ | न हि 
मृदादिकारणं विना घटादिकार्यसुत्पन्नं ष्ठं लोके | तस्मात्‌ विचित्ररचना- 
रोभिप्रपञ्चोपलब्धेः तत्कारणं ब्रह्मस्त्येवेसनुमानेनापि सिद्धम्‌ । “ को ह्येवान्यात्‌ 
कः प्राण्यात्‌ । यदेष आकाश आनन्दो न स्यात्‌ । एष होवानन्दयाति?”, 
“ कारणेन विना कार्ये नोदेति” इत्यादिश्रुतेः ब्रह्मणो निष्प्रतियोगिकत्वेन 

निरुपमत्वात्‌. | ब्रह्मणो निष्प्रतियोगिकत्वेन सन्मात्रत्वे “ अनेजदेकं ??, 
८ अन्यदेव तद्विदितादथो अविदितादधि २, | | 


अस्तीति ब्रुवतोऽन्यत्र कथं तदुपळम्यते ! 


८ पश्यतेहापि सन्मात्रमसद्न्यत्‌ ??, “ ब्रहममात्रमसन्न हि ??, “ सर्वविशेष॑ नेति 
नेतीति विहाय यदवरिष्यते तदद्वयं ब्रह्म इयादीशादशेत्तरशतवेदान्ता 
अपि प्रमाणपदं भजन्ते । अतः ब्रहममात्रसिद्विनिरंकुरोत्ययमर्थः पुरोक्तब्ाह्मण- 
मन्त्रयोररथः सम्यकूप्रपञ्चितः । पुनस्तन्मन्त्रस्य विस्तरेणार्थो वर्णनीय इति उत्तरो 
ग्रन्थ आरभ्यते--तस्माद्वा इत्यादिना | “ सत्यं ज्ञानमनन्तं ब्रह्म ? इति मन्त्रादो 
अनन्तत्वमभिहितम्‌। तत्राकाशोऽपि देशतोऽनन्तः । तस्य सर्वदेशपरिच्छेद- 
चेरल्यात्‌ तदेव ब्रह्मेति चेन्न; तस्य देशतः परिच्छेदामावेऽपि तस्य. कार्यत्वेन 
काळतो वस्तुतश्च परिच्छिन्नत्वात्‌। न तथा ब्रह्मणः काळतो वस्तुतश्च अन्त- 
वत्तम्‌ | स्वाज्ञदृष्टिप्रसक्तका्यलूपकालादिकारणत्वात्‌ स्वातिरिक्तवस्त्वन्तराभावाच 
सर्वकारणं ब्रह्म | कार्यपेक्षया कारणस्य वस्तुतोऽन्तवत्त्वमिति चेन्न; कार्यमात्र- 
स्याऱुतत्वेनावस्तुत्वात्‌। न हि कारणव्यतिरेकेण कार्य नाम वस्त्वस्ति, 
८ वाचारम्भणं विकारो नामधेयं `मृत्तिकेत्येव सत्यं ?”, “ सदेव सत्यं? 
इत्यादिश्रुतेः |. तस्मान्निरतिशयानन्त्यं ब्रह्मण एव “ देशतः कालतो वस्तुतः 
परिच्छेदरहितं ब्रह्म ?? इति श्रुतेः । न ्मसर्वगतात्‌ स्वगतं किचिदुत्पद्यते | 
अत एव निरतिशयसयत्वमानन्त्यं ब्रह्मणः सिद्धम । ब्राह्मणवाक्यसूत्रितं ब्रह्म 
तस्मादिति परामृश्यते | एतस्मादिति सत्यं ज्ञानमनन्तं ब्रह्मेति विवक्षितम्‌ | 
तस्मादेतस्मात्‌ आत्मशब्दवाच्यात्‌ स्वाज्ञदृष्टिप्रसक्तसर्वात्मकात्‌ | वाझब्दोऽव- 
धारणार्थः “ ब्रह्मैवात्मेति समात्मा ब्रह्मैव ब्रह्मात्मैव इति श्रुतेः | तस्मा- 
देतस्मात्‌ ब्रह्मणः अजात्‌ स्वाज्ञदष्टया कारणात्मभावमापन्नात्‌ सवमूतंद्रञ्याणां 
अवकाशप्रदः शब्दगुणक आकाशो रज्जुसपेवत्‌ संभूतः । तस्मात्‌ चैतन्यानु- 
स्यूतात्‌. आकाशात्‌, कारणशब्दगुणसहितस्पशगुणो वायुः संभूत इत्यनुवतेते । 
चैतन्याधिष्ठितवायोः सकाशात्‌ स्वकारणयुणाम्यां सह रूपयुणोऽम्निः संभूतः । 
तथाऽभ्ेः स्वकारणत्रिगुणसहितरसयुणवत्य आपः संभूताः । चेतन्याधिष्ठिताङ्भथः 

स्वकारणचतुणुणसहितगन्धगुणवती प्रथिवी संभूता । ततः किं जातम्‌ ! 
इयत आह--एथिव्या इति | प्रथिव्या: नानाविधा ओषधयः संभूताः । 
ओषधीभ्यः तत्तत्य्राणिमोज्यमन्नम्‌ | तस्मात्‌ रेतोरूपेण परिणतात्‌ अन्नात्‌ 
झिरःपाण्यादिमान्‌ पुरुषः संभूतः | स कीदृशः? इसत आह--स वेति । 
स वा एष पुरुषोऽन्नरसमयः अन्नरसायमानरेतोविकारः | रेतसः तत्तत्पुरुषा- 
कृतिमावितत्वात्‌ “ सर्वेभ्योऽङ्गेभ्यः तेजः संभूतं तद्यदा स्त्रियां सिञ्चति 
अथैनं जनयति तदस्य तृतीयं जन्म ? इति श्रुतेः | सर्वजातिषु जायमानानां 
जनकाकृतित्वे अन्नरसविकारवत्त्वे ब्रह्मवंश्यत्वे च अविरिष्टेऽपि कस्मात्‌ 
प्राधान्यतः पुरुष एव गृह्यते! इति चेत्तत्र कर्मज्ञानाधिकारित्वात्‌ पुरुषस्यैव 
प्राधान्यमियत्र “ पुरुषे त्वेवाविस्तरामात्मा स हि प्रज्ञानेन संपन्नतमो विज्ञातं 
वदति विज्ञातं पश्यति वेद श्वस्तनं वेद लोकालोको मर्त्येनामृतमीप्सति 
एवं संपन्नोऽथेतरेषां पञूनामशनायापिपासे एवाभिविज्ञानं ?? इति पुरुषस्यैव 
प्रधानतावादिश्रुतेः | ताद्ृशापुरुषस्य व्यष्टयात्मकतूळाविद्यातत्कार्येषु आत्म- 
भाविता बुद्धिः प्रसगात्मविषया कतुमशक्येति असल्लौ किकप्रहारीरत्रयात्म- 
कल्पनया शाखारुन्धतीन्यायेन अन्तरतमप्रयगवगतिद्वारा परमार्थतत्त्वेडन्तः 
प्रवेशयन्नाह--तस्येति | तस्य अन्नरसमयपुरुषस्य इदं परिदृश्यमानं मस्तकमेव 
शिरः | पूर्वाभिसुखस्य अयं दक्षिणो बाहुः दक्षिणः पक्षः | अयं सम्यो 
वाइ: उत्तरः पक्षः। अयं अङ्गानां मध्यमो भागः आत्मा “ मध्यं 
'हयेषामङ्गानां आत्मा ? इति श्रुतेः। इदमिति नामेरधस्तात्‌ यदंगं पुच्छं 
प्रतितिष्ठयनयैवेति प्रतिष्ठा | गोः पुच्छमिव अधोळम्बनसामान्यात्‌ | एवमुत्तरेषां 
प्राणमयादीनां अशिरःपक्षपुच्छानामपि मूधानिषिक्तद्ुतताम्रादिप्रतिमावत्‌ रूप- 
कत्वसिद्धि: स्यादियस्मिन्र्थ ब्राह्मणोक्ते अन्नमयप्रकाशक एष शोको मन्त्र 
भवतील्याह-- तदप्येष शछोको भवतीति | 


इति प्रथमोऽनुवाकः 

द्वितीयोऽनुवाकः 


अन्नब्रह्मोपासनम्‌ 


अन्नाद्वै प्रजा: प्रजायन्ते । याः काश्च प्रथिवी श्रिताः | 
अथो अन्नेनैव जीवन्ति । अथैनदपि यन्त्यन्ततः | अन्न हि भूतानां 
ज्येष्ठम्‌ । तस्मात्सवौंपधमुच्यते । सर्व वै तेऽन्नमाप्नुवन्ति । येऽन्नं 
ब्रह्मोपासते । अन्न हि भूतानां ज्येष्ठम्‌ । तस्मात्सर्वोषधमुच्यते । 
अन्नाद्भूतानि जायन्ते । जातान्यन्नेन वर्धन्ते । अद्यतेऽत्ति च 
भूतानि तस्मादन्नं तदुच्यत इति । तस्माद्वा एतसाद्न्नरसमयात्‌ । 
अन्योऽन्तर आत्मा प्राणमयः । तेनेष पूर्णः | स वा एष पुरुषविध 
एव | तस्य पुरुषविधताम्‌ । अन्वयं पुरुषविधः | तस्य प्राण एव 
शिरः । व्यानो दक्षिणः पक्षः । अपान उत्तरः पक्षः | आकाश 
आत्मा । प्रथिवी एच्छं प्रतिष्ठा । तदप्येष -छोको भवति ॥ 


कथम्‌! इसत आह-_अन्नादिति। रसादिभावमापन्नात अन्नात्‌ 
स्थावरजङ्गमरूपाः प्रजा; प्रजायन्ते | वेशब्दः तत्स्मरणार्थः | याः काश्च 
विशिष्टाः प्रजाः पृथिवीं श्रिता आश्रिताः ताः सर्वा अन्नादेव जायन्ते | 
अथो अपि एवं जाताः प्रजाः अन्नेनेव जीवन्ति प्राणान्‌ घारयन्तीसर्थः | 
भोगक्षयादथाप्येनदन्नं अपि यन्ति अन्नं प्रति लीयन्त इतर्थः । अन्ततो 
जीवनपरिसमात्तितः अन्नमयादीनामितरेषां भूतानां अन्नमेव हि ज्येष्टं तस्य 
प्रथमजत्वात्‌ । यत एवमतः सर्वाः प्रजाः अन्नजा अन्नजीवनाः अन्नमात्र- 
पर्यवसन्नाः । यस्मादेवं तस्मात्‌ सवेप्राणिदाहप्रशमनमन्नं ओषधमुच्यते | ` 
अन्नन्रह्मविदः फलमाचष्टे--सवबैसिति। येऽन्नं ब्रह्मेत्युपासते ते सर्वान- 
भावमाप्नुबन्ति | यस्मात्‌ 'जन्मस्थितिमङ्गहेतुरनं तस्मादन्नं ब्रहमवास्मि | 
कथं पुनः सर्वानप्राप्तिः ! अन्नात्मोपासनात्‌ | अन्नस्य भूतेभ्यः एवनिष्पन्नत्वात्‌ 

अन्नमेव भूतानां ज्येष्ठं हि यस्मात्‌ तस्मात्‌. सर्वोषधमुच्यते | तस्मात्‌ 
अन्नात्मोपासकस्य सर्वानप्रात्युपपत्तिः । अन्नात्‌ भूतानि जायन्ते | जाता- 
त्यन्नेन वर्धन्ते इति पुनवचनं उपसंहारार्थम्‌ । इदानीं अन्नपदं व्युत्पादयति 
अद्यते इति । यस्मात्‌ भूतैरद्यते भूतान्यत्ति चेति तस्मात्‌ अन्नं तदुच्यत 
इति । इतिशब्दः प्रथमकोशपरिसमाभ्यर्थः | 

अन्नमयाद्यानन्दमयान्तकोञान्तेभ्य आत्मम्यः तङ्गावामावप्रकाशकप्रस- 
म्रुपेणान्तरतम ब्रह्म अनेककन्चुकविशिष्टकोद्रववितुषीकरणत: तण्डुळनिष्पत्तिवत्‌ 
निददीयति- तस्मादिति । तस्मात्‌ एतस्मात्‌. यथोक्तात्‌ पिण्डभूतान्नरसमयात्‌ 
अन्योऽन्तर आत्मा अन्नकोराविलक्षणत्वात्‌ पिण्डवत्‌ मिथ्यात्वेन परि- . 
कल्पितः । प्राणमयः प्राणवायुविकारः अन्नमयात्‌ अन्तर इतर्थः । तेन प्राणमयेन 
एषोऽन्नरसमय आत्मा वायुना पूरितमस्त्रिकेव पूणेः | स वा एष प्राणमय आत्मा 
रिरःपक्षपुच्छादिभिः पुरुषविध एव | कि खतः ? तत्राह--अन्विति | प्रसिद्ध 
तावदन्नमयस्य पुरुषविधत्वम्‌। तदनुसृत्ायं प्राणमयो मूघानिषिक्तप्रतिमावत्‌ 
पुरुषविधतामहति न खत इतर्थः | एवं पूर्वपूवस्य पुरुषविधतामनुसत्य उत्तरोत्तर- 
कोशात्मनां पुरुषविधत्वम्‌। तथा पूवूर्वस्तूत्तरोत्तरेण पूणः । प्रकृते प्राणमयस्य 
` पुरुषविधतामाह--तस्येति । तस्य प्राणमयस्य प्राण एव शिर: | 
सुखनासिकानिस्सरणो दृत्तिविशोषः शिर इति परिकल्प्यते | श्रुतिवचनादेव 
पक्षादिकल्पनापि युज्यते | सर्वशरीराळयव्यानबृत्तिः दक्षिण: पक्षः | युदाळ- 
यापानवृत्तिः उत्तरः पक्षः। आकाशशन्देन नाम्याकाशस्थसमानवायुरुच्यते। स 
एवात्मा समानस्य मध्यस्थत्वात्‌ आत्मत्वम्‌ | “ मध्यं ह्येषामंगानामात्मा ” इति 
श्रुतिप्रसिद्वेः । प्रथिवी पुच्छं प्रतिष्ठा आध्यात्मिकप्राणस्थितिहेतुत्वात्‌ “ सैषा पुरुष- 
स्यापानमवष्टभ्य ?? इति श्रुतेः । अन्यथा शारीरस्य गुरुत्वात्‌ उदानवृत्त्या ऊर्ध्वा- 
कषणतः पतनं स्यात्‌ । तस्मात्‌ प्राणमयस्य पृथिवी देवता पुच्छं प्रतिष्ठेति युज्यते | 
तस्मिनुक्तार्थ एष छोको मन्त्रो मवतीयाह--तदप्येष ऋछ्लोको भवति इति | 

इति द्वितीयोऽनुवाकः 





प्रानच्ययलल्या तृतीय ज़ुवाव; १५१ 
तृतीग्रो$नुवाक! ` 
प्राणमसमनोमयंकोध विवरणाए 


प्राणं देवा अनु प्राणन्ति । मनुष्याः पशवश्च ये । 
प्राणो हि भूतानामायुः । तसात्सर्वायुपमुच्यते | सर्वमेव त 
आयुर्यन्ति । ये प्राणं ब्रह्मोपासते | प्राणो हि भूतानामायुः । 
तस्मात्सर्वायुषमुच्यत इति । तस्येप एव शारीर आत्मा । यः 
पूर्व्य । तस्माद्वा एतस्मात्प्राणमयात्‌। अन्योऽन्तर आत्मा 
मनोमयः । तेनेष पूर्णः । स वा एप पुरुपविध एव । तस्य पुरुष 
विधताम्‌ | अन्वयं पुरुषविधः । तस्य यजुरेव शिरः। ऋग्‌ 
दक्षिणः पक्षः । सामोत्तरः पक्षः । आदेश आत्मा | अथर्वाङ्गिरसः 
पुच्छं प्रतिष्ठा । तदप्येष छोकों भवति ॥ | 


अग्नयादयो देवा अध्यात्माधिकारात्‌ देवा इन्द्रियाणि | तथा ये मनुष्याः 
पशवश्च ते प्राणं प्राणनशक्तिमन्त मुख्यप्राणं वा अन्तर्यामिणं अनु अनुसृत्य 
तदात्ममूतास्सन्तः प्राणन्ति प्राणनक्रियया क्रियावन्तो भवन्ति। न हि 
परिच्छिनान्नमयेनात्मवन्तः प्राणिनो भवन्ति। किन्तु तदन्तर्गतप्राणमये- 
नान्नमयव्यापिनात्मवन्तो मनुष्यादयः | एवं मनोमयादिभिः पूर्वपूर्व व्यापिमि: 
उत्तरोत्तरत: सूद्ष्मै:. स्वाविद्याकार्याकाशादिभूतारब्धै; अन्नमयान्तेः सर्वे प्राणिन 
आत्मवन्तो भवन्ति। यथा अनेककञ्चुकान्वितः कोद्रवः सम्यगवघाततः 
तण्डुलावशिष्टो मवति तथा कञ्चुकस्थानीयपश्चकोशापवादतदधिकरणहेयांशा- ` 


पहवतो ब्रह्ममात्रमवशिष्यत इसर्थादुक्तं भवति । | प्राणं देवा अनु प्राणन्ति ” 


इत्युक्त, तत्‌. कथम्‌! .इलत आह--प्राणो हीति। हि यस्मात्‌ भूतानां 
* 45 

प्राणिनां प्राण एवायुः जीवनं “' यावद्धयस्मिन्‌ शारीरे प्राणो वसति तावदायुः ?? 
इत्यादिश्रुतेः । तस्मात्‌ सर्वेषां आयुरेव सर्वायुषसुच्यते | प्रसिद्धं हि लोके 
प्राणस्य सर्वायुषंत्वम्‌ । प्राणापगमतो मरणप्रसिद्वेः । अतोऽन्नमयात्मानमपोह्य 
तदन्तरं प्राणमयात्मानं अहमस्मीति य उपासते प्राणस्य सवैप्राण्यायु:खरूपत्वेन 
तदुपासनया अस्मिन्‌ लोके ते सवमेव -आयुर्यन्ति | न हि प्राक्‌ प्राप्तादायुष 
अपमृत्युना म्रियन्ते “ शतायुः पुरुषः शतेन्द्रियः ?? इति श्रुतेः । तत्‌ कथं 
प्राणो हि भूतानामायुः | तस्मात्‌ सर्वायुषसुच्यते इति पुनर्वचनम्‌? यो 
यहुणकं ब्रह्मोपासते स तद्रुणमाक्‌ भवतीति हेत्वर्थम्‌ | पूर्वस्यान्नमयस्य शरीरे 
भवः शारीरः आत्मा इत्येवं प्राणमयकोशो व्याख्यातः। अथ मनोमय- 
कोश विव्ृणोति-तस्मादिति। तस्माद्वा एतस्मात्प्राणमयात्‌ | अन्योऽन्तर 
आत्मा ` इत्यर्थो व्याख्यातः | सङ्कल्पादिवृत्तिमत्‌ अन्तःकरणं मन: | 
` तन्मयो मनोमयः | यथा अन्नमयान्तरात्मा प्राणमयः तथा प्राणमयान्तरात्मा 
मनोमय: | सङ्कल्पादिवृत्तप्राचुर्यात्‌ तस्य मनोमयस्य यजुरेव शिर; | 
यजुइाब्देनानियताक्षरपदावसानो मन्त्रविशेषः | मनसो हि स्थानप्रयत्ननादस्वर- 
वर्णपदवाक्यविषयसङ्कुल्पात्मिका वृत्तिः श्रोत्रादिकरणद्वारा यजुस्संकेतविशिष्टा 
सती यजुरियमिधीयते | यजुषस्तावत्‌ यागादौ सन्निपत्योपकारकत्वात्‌ । 
स्वाहाकारवषट्कारादिना यजुषा हीह हविर्दीयते | अतः प्राधान्यात्‌ शिरस्त्वं 
युक्तम्‌ । एवं ऋग्दक्षिणः पक्षः। सामोत्तरः पक्षः। एवमृक्सामयोरपि 
मानसवृत्तित्वेनावतनीयत्वात्‌ मानसो जप उपपद्यते। नो चेदविषयत्वात्‌ 
घटादिवत्‌ मन्त्रो नावतेयितुं शक्यते | एवं चेत्‌ मानसो जपो नोपपद्यते | 
कर्मसु तावत्‌ बहुल ` मन्त्नवृत्तिश्चोद्यते | अक्षरविषयस्मृ्या मन्त्रावृत्तिः 
भवेत्‌ इसत्र गोण्या वृत्त्या | एवमपि मुख्यार्थस्यासंभवात्‌ “त्रिः प्रथमामन्वाह | 
त्रिरुतमाम्‌ इति ऋगादृत्तिः श्रूयते | तस्मात्‌ मनोवृत््युपाधिपरिच्छिन्नात्म- 
विज्ञानं मन्त्र इत्युच्यते | एवं चेत्‌ वेदानां निथत्वमुंपपद्यते | “ सर्वे वेदा 
यत्रक भवन्ति स मानसीन आत्मा?” इति श्रुतेः | कृत्खवेदस्य नित्यात्मना 
एकत्वमुपपद्यते “ ऋचो अक्षरे . परमे व्योमन्‌ | यस्मिन्‌. देवा .अधि विश्च 








भपातन्दपएणयां चतुर्था$नुवाक: ३५५ 
निषेदुः ?? इति मन्त्रवर्णात्‌ । कृर्खवेदप्रकाशितोष्थ एवात्रादेशः | स ह्यात्मा 
आत्मनो वेदाथत्वात्‌ | 

वेदार्थः परमाद्वैतं नेतरत्‌ सुरपुङ्गवाः । 
इति स्मरृते : । अथवणा अड्विरसा दृष्टा मन्त्राः शान्तिकपोष्टिकवश्याकपणादय: 
षट्कमप्रधाना अथर्वाक्ञिरस; पुच्छं प्रतिष्ठा ॥ 


इति तृतीयोऽनुवाकः 


चतुथोऽनुवाकः 
विज्ञानमयकोराविवरणम्‌ 


यतो वाचो निवर्तन्ते । अप्राप्य मनसा सह । आनन्दं 
ब्रह्मणो विद्वान्‌ | न विभेति कदाचनेति | तस्यैप एव शारीर 
आत्मा । यः पूर्वस्य । तस्माद्वा एतस्मान्मनोमयात्‌ । अन्योऽन्तर 
आत्मा विज्ञानमयः । तेनैष पूर्णः । स वा एष पुरुषविध एव । 
तस्य पुरुषविधताम्‌ । अन्वयं पुरुषविधः | तस्य श्रद्धेव शिरः । 
ऋतं दक्षिणः पक्षः | सत्यमुत्तरः पक्ष; । योग आत्मा । महः 
पुच्छं प्रतिष्ठा | तदण्येष -क्लोको भवतिं ॥ 
पूर्ववत्‌ मनोमयात्मप्रकाशक एष छोको मन्त्रो भवतीयाह--यत इति । 
यतो ब्रह्मणः सकाशात्‌ मनसा सह वाचो निवतन्ते तदप्राप्येसथ; । 


यत्‌ न्रहमण आनन्दं ब्रह्मानन्दं खमात्रमिति विद्वान्‌ न बिभेति कदाचन 
भयहेतुः खातिरिक्तैरल्यादित्येवमन्ञानविक्पितं यन्मनः तन्मयो मनोमयः । 





३५६ : तेत्तिरीयोपनिषत्‌ 


.एष.. एव (पूवस्य: प्राणमयस्य .शरीरे भव: शारीरः आत्मा । तस्माद्वा 
एतस्मात्‌ इत्यादि पूर्ववत्‌ । मनोमयकोशो व्याख्यातः | अथ विज्ञानमयको्‌ं 
विद्ृणोति--वेदात्मा मनोमयः । वेदार्थविषया निश्चयात्मिका अध्यवसायलक्षणा 
ुद्ि्ञानम्‌ | प्रमाणभूतनिश्चयविज्ञाननिर्वतित आत्मा विज्ञानमयः | मनोमयाद्‌- 
` न्योऽन्तरात्मा विज्ञानमयः | तेनेष इत्यादिरक्तार्थः | प्रमाणविज्ञानपूवेकं हि 
यज्ञादिस्स्तूयते | वक्ष्यति हि कोकेन यज्ञादिहेतुत्वं ““ विज्ञानं यज्ञं तनुते ?? 
इति । कर्तव्यविषयनिश्चयविज्ञानवतो हि श्रद्धोत्पद्यते। तस्याः प्राथम्यात्‌ 
शिरस्त्वम्‌। पुरा व्याख्याते ऋतसत्ये दक्षिणोत्तरपक्षा भवतः। योगो 
युक्तिः समाधानं आत्मेवात्मा आत्मवतो हि युक्तियुक्तस्य श्रद्धादीनि 
प्रतिपत्तिक्षमाणि भवन्ति। तस्मात्‌ विज्ञानमयस्य योग एवात्मा | “। महद्क्षं 
प्रथमजं वेद ” इति श्रुत्यनुरोधेन महत्‌ महत्तत्वं पुच्छं प्रतिष्ठा । महतो 
बुद्र्यादिकारणत्वात्‌ | तयप्येष कोको भवति इति पूर्ववत्‌ | 


इति चतुर्थाऽनुवाकः 





पञ्चमोऽनुवाकः ` 

| | | आनन्द्मयकोशविवरणम्‌ 
__ विज्ञाने यज्ञ तनुते । कर्माणि तनुते$पि च । विज्ञानं देवाः 
सर्वे । ब्रह्म ज्येष्ठमुपासते | विज्ञानं ब्रह्म चेद्वेद । तस्माच्चेन् 
प्रमाद्यति । शरीरे पाप्मनो हित्वा । सर्वान्कामान्समश्चुत इति । 
तस्यैष एव शारीर आत्मा । यः पूर्वस्य । तस्माद्वा एतस्मा ्वि- 
ज्ञानमयात्‌ । अन्योऽन्तर आत्मानन्दमयः । तेनैष पूर्णः | स वा 
` एष पुरुषविध एव | तस्य पुरुषविधताम्‌ |. अन्वयं पुरुषविधः । 


प्रह्मानन्द्वल्ल्यां पच्चरमोच्नुवाक: ३५७ 


' :तंस्य प्रियमेव शिरः । मोदो दक्षिणः पक्षः । प्रमोद उत्तरः पक्ष: । 


. ` - कोऽयं लोक : ¦ इयत आह--विज्ञानमिति। विज्ञानं विज्ञानवान्‌ 
यज्ञं श्रद्धादिूवकं तनुते तनोति। अतो विज्ञानकतृत्वं तनोतेः कत्रर्थक- 
्रययान्तत्वात्‌ । यज्ञाडुकर्माणि तनुतेऽपि चेति.। यस्मात्‌ विज्ञानकर्तृत्वं सर्व 
तस्मात्‌ विज्ञानमय. आत्मा स्वगतोपाधिवेरल्यात्‌ ब्रह्मेति युक्तम्‌। कि च 
विज्ञानं प्रथमजं सर्व इन्द्रादयो देवाः सर्वप्रवृत्तीनां विज्ञानपूर्वकत्वेन तदेव 
ब्रह्म ज्येष्ठ हिरण्यगर्भमित्युपासते | विज्ञानमयस्य वस्तुतो ब्रह्मत्वात्‌ 
तढुपासनमुचितमिसर्थः । तस्मात्‌ विज्ञानोपासनात्‌ ज्ञानवैराग्येश्वर्यवन्तो भवन्ति | 
विज्ञानं त्रह्मेति वेद. चेत्‌ यदि तस्मात्‌ बिज्ञानमयात्‌ अन्नमयादिकोश- 
त्रये त्वात्ममावतो न प्रमाद्यति | अन्नमयादिष्वात्मभावं हित्वा विज्ञानमये 
ब्रह्मणि आत्मभावनया युक्तश्वेत्‌ । तदा शरीरामिमाननिमित्ता हि सर्वे पाप्मानः । 
शरीर एव हित्वा विज्ञानमयप्रभवान्‌ सर्वान्‌ कामान्‌ विज्ञानमयेनेव आत्मना 
समश्नुते । स्वपूवस्य तस्य मनोमयस्य शरीरे भवः एष एव विज्ञानमयः 
शारीर आत्मेति विज्ञानमयकोशो व्याख्यातः | अथ आनन्दमयकोरा 
विवृणोति--तस्मादित्मादिना। तस्माद्वा एतस्माद्विज्ञानमयात्‌ | अन्योऽन्तर 
आत्मानन्दमयः इसत्र मयडिकारार्थ । तस्य कार्यात्पप्रतीते:. . कोशानां 
भौतिकत्वाविरोषात्‌ | तस्मादानन्दमयोऽपि कार्यात्मत्वेन प्रत्येतव्यः | “ एत- 
मन्नमयमात्मानमुपसंक्रामति एतमानन्दमयमात्मानमुपसंक्रामति ” इति वक्ष्यमाणा- 
तुरोघेन संत्रमणस्य तुल्यत्वात्‌ । कार्यादिसामान्यस्यानादित्वेन . संक्रमणकमत्वेन 
च. आनन्दमयः ' श्रूयते। न. हि! ` सुख्यात्मनः संक्रमण :: सेदं - पास्यति 
असंभवात्‌ | न हि स्वेनैव. .स्वसंक्रमणमुपपद्यते, . कर्मकतृमेदवेरल्यात्‌ 
द्विरआदिकल्पनानुपपत्तेश्च । न: द्याकाशादिसवेकारणे , वस्तुत:.. कायकारण- 
क्रलनापहवसिद्धलह्ममात्रे डिरआद्यवयवकल्पना न्याय्या “ अदृशयेऽनत्येऽनि 
रक्तेऽनिळयने ??, “' अशब्दमस्पर्शमरूपमन्ययं ?, “ अस्थूलमनण्वहृखमदीघ '?; 





३५८ तैत्तिरीयोपनिषत्‌ 


८८ निरवयवं निराकारं २, “नेति, नेति ” इल्यादिविशेषापहवश्रुते: । 
८ तदप्येष छोको भवति ?' इति मन्त्रोदाहरणाचुपपत्तेश्च । प्रियशिरस्त्वा- 
द्यवयवविशिष्ट आनन्दमयात्मनि नास्ति ब्रह्लेसाशंका नोपपद्यते | “ असन्नेव 
स॒ मवति?” इत्यादि तस्य प्रलक्षतो5नुभूयमानत्वात्‌ । आनन्दमयस्येव 
ब्रह्मत्वे “ ब्रह्मपुच्छं प्रतिष्ठा ? इति प्रतिष्ठात्वेन पथग्प्रहणं अनुपपन्नम्‌ | तस्मात्‌ 
कार्यमध्यपतित एवानन्दमयः परं ब्रह्म. न हि भवितुमहँति | विद्याकर्मणोः 
फलं ह्यानन्दः । तद्विकार आनन्दमयः । तस्य यज्ञादिहेतोः स च विज्ञानमया- 
दन्तरः विद्याकमफलमूतः । प्रियादिप्रयुक्ते हि विद्याकमणी | तस्मात्‌ प्रियादिफल- 
भूतात्मसन्निकेर्षात्‌ विज्ञानमयात्‌ अस्याभ्यन्तरत्वसुपपद्यते । प्रियादिवासनानिवृत्तो 
ह्यानन्दमय एव विज्ञानमयत्वमवलम्व्य इष्टपुत्रादिदशनं स्वने उपलभ्यत इति 
यत्‌ तद्वि प्रियम्‌ । प्राधान्यात्‌ तदेव शिर इव शिरः । प्रियलाभनिमित्तहप 


एव मोदः । अस्य दक्षिण: पक्षः | स एव प्रकरृष्श्वेत्‌ प्रमोद: उत्तरः पक्षः | - 


आनन्दराव्देन सुखसामान्यात्मा उच्यते। प्रियादिसुखावयवानामात्मन्यनु- 
स्यूतत्वात्‌ आनन्दात्मा ब्रह्मेव | तद्वि स्वदेहदारपुत्रधनक्षेत्राहंममाभिमतितमसा- 
वृतं सद्वेषयिकसुखं मवति तदुपाधेरनवस्थितत्वात्‌ | तदवच्छिन्नसुखस्य 
क्षणिकत्वात्‌ । तद्यदावरणं निष्कामकर्मानुष्ठानजनितचित्तञयुद्विसहक्तसाधनचतुष्टय- 
संपत्त्यासादितपारमहंस्यधमपूगवदबुष्टितवेदान्तश्रवणादिजनितसम्यज्ज्ञानासिना वि 
शीर्ण भवति तदा ब्रह्मसुखरसो निराबृततया उपलभ्यते | विद्वान्‌ तदुपलब्धि- 


समकालं तन्मयो भवतीसत्र वक्ष्यति | “ रसो वे सः । रसं ह्येवायं लब्ध्वानन्दी - 


भवति ” इति, “एष ह्येवानन्दयाति, एतस्येवानन्दस्यान्यानि भूतानि 
मात्रामुपजीवन्ति” इति. श्रुत्यन्तरात्‌ । एवं च तत्तद्विषयगतकामक्षयापेक्षया 
शतगुणोत्कषतः परमानन्दोऽवरिष्यते | . सोऽयमानन्द्‌ः 'परं ब्रह्मैव | यत्‌ 
प्रकृतं “ सत्यं ज्ञानमनन्तं ब्रह्म ” इति मन्त्रादौ यत्प्रतिपत्त्यर्थ सोपानक्रमेणान्न- 
मयादिपञ्चकोशा उपन्यस्ताः यत्तेभ्योऽन्तरतमं येनान्नमयादय आत्मवन्तो 
भवन्ति यत्‌ वस्तुतः एतत्सवकळनापहुवसिद्धं तदेव ब्रह्म पुच्छं प्रतिष्ठा । 


यदज्ञानतो व्यष्टिसमध्यात्मकान्नमयाद्यानन्द्मयकोञान्ताविद्यापदतत्कार्यजातं विजं- 


ब्रह्मानन्दवल्ल्यां षष्टोऽनुवाकः ३५९ 


मितं यज्ज्ञानसमकाळं एतदपह्ृबतामहति ततो निष्प्रतियोगिकब्रहामात्रोप- 
बुंहणात्‌ ब्रह्म | 


ब्रह्मरूपतया ब्रह्म केवलं प्रतिभासते | 


इति श्रुतेः । निष्प्रतियोगिकविपुलाच्छप्रकाशमात्रै पुच्छमुच्यते । एवंरूपा 
या चित्‌ खातिरिक्तपञ्चकोशातत्कायन्रमे सत्यसति खमात्रतया प्रतितिष्टति 
सा चित्‌ प्रतिष्ठा | “ अभयं प्रतिष्टां विन्दते ??, 


प्रतिष्ठा सवभूतानां प्रज्ञानघनलक्षणः | 


इति श्रुतेः, ; 
तदिदं ब्रह्मपुच्छाख्यं सत्यज्ञानाद्वयात्मकम्‌ | 
इति स्मृतेश्च । 
इति पश्चमोऽनुवाकः 
षष्ठोऽनुवाकः 
ब्रह्मणो जगत्सुष्टिस्तदनुप्रवेशश्च 


असन्नेव स भवति । असद्गह्मेति वेद चेत्‌ । अस्ति ब्रह्मेति 
चेद्वेद । सन्तमेनं ततो विदुरिति | तस्यैष एव शारीर आत्मा । 
यः पूर्वस्य । अथातोऽनुप्रश्नाः । उताविद्वानमुं. लोकं प्रेत्य | कश्च 
न गच्छती ३। आहो विद्वानमुं लोकं प्रेत्य । कश्चित्समश्नुता 
३ उ । सोऽकामयत । बहु स्यां प्रजायेयेति | स तपोऽतप्यत । 
स तपस्तस्वा । इद्‌ : सवेमसूजतः। यदिदं किंच । तत्सष्टा । 








३६० तेत्तिरीयोपनिषत्‌ 


तढेवानुप्राविशत्‌ । तदनुप्रविश्य । 'सञ्च त्यच्चाभवत्‌ । निरुक्त 
चानिरुक्तं च । निलयनं चानिलयनं च । विज्ञानं चाविज्ञानं च | 
सत्यं चानृतं च । सत्यमभवत्‌ | यदिदं किंच । तत्मत्यमित्याचक्षते | 
तदप्येष 'छोको मवति ॥ 


एताइशं पुच्छप्रति्ठारूपं ब्रह्म अस्तील्यस्मिनर्थडप्येष छोको मन्त्रो भवति-- 
असन्नेवेति | “ सन्मात्रमसदन्यत्‌ इति श्रुत्यनुरोधेन स्वातिरिक्तसर्वापह्दवसिद्ध 
सन्मात्रं ब्रह्म असत्‌ अविद्यमानमिति वेद्‌ चेत्‌ यद्यदविद्यमानं ब्रह्म यो वेद 
विजानाति तदा सोऽयमविद्वान्‌ असन्नेव अविद्यमानात्मेव भवति स्वयमपि 
अभावपदं भजतीत्यर्थः | तद्विपययेणासदपह्ववसिद्धं सन्मात्रं ब्रह्म स्वावरोषधिया 
अस्तीति वेद चेत्‌ तदा ब्रह्मविद्वरीयांस एवंविदमेनं सर्वापह्ृवसिद्धब्रह्ममात्रतया 
सन्तं वतेमानं विदुः । ततः तस्मात्‌ एवं अस्तित्ववेदनात्‌ सोऽयं ब्रह्मविद्वरिष्टो 
ब्रह्मविद्रिक्षयो भवतीत्यर्थः | यद्वा--यो ब्रह्म नास्तीति मन्यते स हि ब्रहमप्रा- 
व्युपायभूतनिसादिकमतजसत्त्वशुद्वितन्निष्पन्नसाधनचतुध्यतद्गषणपारमहंस्यघ्मादि - 
सत्सेवनीयमागस्यापि नास्तित्वं प्रतिपद्यते | तत्प्राध्युपायाना तत्प्रतिपत्त्यर्थत्वात्‌ | 
अतः सोऽयं लोके नास्तिकोऽसाधुरुच्यते | तद्वैपरीत्येन योऽस्ति ब्रह्मेति चेद्ेद 
तदा तत्रतिपत्तिहेतुवर्णश्रमधर्मादिकमप्यस्तित्वेन प्रतिपद्यते.। ततः तंस्मात्‌ साधव 
सन्तमेनं विदुः | तस्मादस्तीत्येव ब्रह्म प्रतिपत्तव्यमिति वाक्यार्थः | यः पूर्वस्य 
विज्ञानमयस्य शरीरे भवः शारीरः | य एष आनन्दमयः तस्य स्वाज्ञदष्टयनुभूति- 
प्रमाणात्तदूद्रश्या स नास्तीति शंका न युज्यते । ब्रणः तत्सर्वापहुवसिद्भत्वात्‌ | 
स्वाज्ञाना तन्नास्तित्वं प्रत्याशंका युक्ता | यस्मात्‌ एवं तस्मात्‌ । अथाऽनन्तरं 
श्रोतुः शिष्यस्य 'अनुप्रभाः आचार्योक्तिमनूद्य प्रश्नाः अनुप्रश्नाः सामान्याः | 
सामान्यं, हि सवकाशापहृवसिद्धं ` ब्रह्म विदुषोऽविदुषश्चापि समानम्‌ | तस्मात्‌ 
विदुष इवाविदुषोऽपि ब्रह्मप्रात्तः शंक्यते--उतेति । उत कश्चनाप्यविद्वान्‌ 
विद्वानिव परमात्मानं इतः पञ्चकोशास्तित्वाभिमानात्‌ प्रेत्य प्राइल्य गच्छति 
प्राप्ति | किं वा ,न. गच्छति!। इति द्वितीयः प्रश्ना ज्ञातव्यः, अनुप्रश्ना इति 

बहुवचनात्‌ | विद्वांसं प्रयन्यो प्रश्नौ स्यातामिति द्योयत इत्याह--आहो 
इति |. सवेसामान्यमपि ब्रह्म यथाविद्वान्‌ न गच्छति तथा विद्वानपि कश्चित 
स्वातिरिक्तास्तितान्नान्यपह्ृवसिद्वं असुं लोकं . ब्रह्ममात्रं इतः प्रेय समश्नुते, 
इत्येवं स्थिते अयादेशे यढोपे च कृते अक्रारस्य प्छुतिः समश्नुता ३ उ 
इति। विद्वानप्यमुं छोकं न समश्नुते इत्यपरः प्रश्नः । यद्वा-द्वावेव प्रश्नी 
विद्वदविद्वद्विषयो | बहुवचनन्तु प्रश्नान्तरापेक्षया | “ असद्गह्मेति वेद चेत्‌ | 
अस्ति ब्रह्मेति चेद्वेद ?? इति श्रवणादस्ति नास्तीति प्रथमोऽनुप्रश्नः ब्रह्मणस्त्व- 
पक्षपातित्वात्‌ । अविद्वान्‌ गच्छति नवेति द्वितीयोऽचुप्रश्नः । आहोस्वित्‌ 
ब्रणः समत्वेन अविद्वानिव विद्वानपि न गच्छति | कि वा विद्वान्‌ समश्नुते! 
इति तृतीयोऽनुप्रश्नः | एतेषां प्रश्नानां प्रतिवचनार्थं उत्तरो ग्रन्थ आरभ्यते 
सोऽकामयतेति | ननु ““ सत्यं ज्ञानमनन्तं ब्रह्म ?इत्यत्र सत्यत्वं कथम्‌? 
इत्याशंक्य ब्रह्मणः सर्वक्कारणत्वेन विद्यमानत्वात्‌ ससत्वं निरंकुशम | वक्ष्यति 
च“ तत्सत्यमित्याचक्षते ? इति । एतदर्थानुरोधेनोत्तरत्र वाक्यानि इश्यन्ते 
८८ यदेष आकाश आनन्दो न स्यात्‌ ?? इसादीनि | तिप्ठन्त्वेतादशवाक्यानि | 
लोके तावद्यदस्ति तत्‌ घटादिवद्विरेषतो. गृह्यते । यन्नास्ति शशविषाणवत्‌ 
तन्नोपलम्यते | तस्मात्‌ .ब्रह्मणोऽपि विशेषतो5ग्रहणात्‌ ब्रह्म नास्तीति चेन्न; 
ब्रणस्तावदाकाशादिकारणत्वात्‌ नारित ब्रह्मेति न हि शक्यं वक्तुम्‌ | ब्रह्मकार्यत्वेन 
वियदादिप्रपञ्चो इश्यते यथा घटाङ्कुरादिकं मृद्वीजादिकारयम्‌। यस्मात्‌ यज्ञायते 
तत्कारणमस्तीत्यंगीकार्यम्‌। तस्मात्‌ परिदृर्यमानाकाशादिकारणं ब्रह्मस्त्येव | 
न ह्यसजातं किचिदपि सत्त्वेनोपलभ्यते | तस्मादस्ति ब्रह्म | यदि हि मृद्वीजादिवत्‌ 
कारणं स्यात्‌ तदाचेतनं ब्रह्मेति चेन्न; कामयितृत्वश्रवणात्‌। न ह्यचेतनं 
कामयितृ भवति । स्वाज्ञविकलिपितमूलाविद्याबीजांशासंगब्र्मणः सवज्ञत्वेन कामयि- 
` तृत्वोपपत्तेः | ब्रह्मणः कामयितृत्वे अस्मदादितुल्यता स्यात्‌ इति चेन्न; तस्य 
निरंकुझास्वतन्त्रत्वात्‌ । न हि कामास्तं वशीक्कुस प्रवतयितुं पारयन्ति तत्कामानां 
स्वात्मभूतत्वेन ससञ्चानानन्दस्वरूपत्वात्‌ | न हि तेः नर्म प्रवत्येते । किन्तु 


` स्वाज्ञविकल्पितकामजातप्रवृत्तिनिमित्तत्वमपि प्राणिकमपिक्षम | तस्मात्‌ नानाप्त- 
# 46 ; 

कामं. ब्रह्म। यथान्येषां.. अनात्मावृतदृष्टित्वेन स्वातिरिक्तकायकारणधर्माधम- 
निमित्तसाधनान्तरापेक्षा . भवेयुः, न तथा ब्रह्मणो निमित्ता्पेक्षत्वं प्राण्य- 
दृष्टानुरोधेन . कामयितृत्वं स्यादियाह--स इति। “ सबाह्याभ्यन्तरो ह्यजः ?? 
इति . श्रुसनुरोधेनः निष्प्रतियोगिकाजरूपेणात्मा . विजुंभते । स्वाज्ञदृष्ट्या यस्मात्‌ 
अजात्‌. आत्मनः गगनारविन्दवत्‌ अव्यक्तादिस्थावरान्तं जगदाविभूतं सोऽयमात्मा 
बहु. स्यां बहुप्रकारेण प्रजायेय उत्पयेय इसकामयत। “एको देवो 
बहुधा निविष्टः ?- इति श्रुतेः । पुत्राद्युत्पत्तिवत्‌ बहुभवनं अर्थान्तरमिति चेन्न ; 
उत्पत्स्यमानसातिरिक्तपदार्थस्य खामिन्नत्वात्‌ नार्थान्तरं . 


. स्वयमेव जगद्भूत्वा. प्राविशज्जीवरूपतः | 


. `` इति श्रुतेः । कथं पुनः ब्रह्मणो बहुभवनम्‌ ! अनमिव्यक्तनामरूपप्रपश्चस्य 
नामरूपामिव्यक्ततया व्याकरणं बहुभवनमुच्यते | न ह्यन्यथा निरंशस्य बहुत्वा- 
पत्तिः परिच्छिन्नत्वं वा उपपद्यते | यथा व्योन्नः परिच्छिन्नत्वं बहुत्वं वोपाधिकृत॑ 
तथा ब्रह्मण इत्यथः | न ह्यात्मातिरेकेण नात्मभूतं वस्तु क्षणमपि स्थातु 
पारयति वस्तुतः 'आत्ममात्रत्वात्‌ | 


` - आत्ममात्रमिदं सर्वै आत्मनोऽन्यन्न किञ्चन | 


इति श्रुतेः | नामरूपप्रपश्चेब्रह्मात्मके। न तब्रझ तदात्मकम्‌ | वस्तुतो नामरूपे 
न स्तः । स्वाज्ञविकर्पितनामरूपाभ्यां ज्ञात्रादित्रिपुटीरूपेण एतत्सर्वं व्यवहाराई 
भवति | तथा व्यावहारिकदृट्या सोऽयमात्मा विज्ञानरूपं तपोऽतप्यत “ यस्य 
ज्ञानमयं तपः ?? इति-श्रुतेः। सुंज्यमानविश्वविषयकालोचनं कुतवानिसर्थः | सोऽय- 
मीश्वरः एवं तपस्तस्वा प्राणिकर्मानुरोधेन स्रष्टव्यविश्वालोचनं कृत्वा अथ यदिदं 
किंच यत्किश्चेदमवरिष्टं जगत्‌ सृष्टा . पुनः स्वसृष्टं जगदनुप्राविशत्‌ | कथमे 
तद्रझ. स्वसृष्टजगति वदने हस्तवत्‌ बिळे पिपीलिकावच्च प्राविशत्‌ ? यदि तदा 
मूतत्वं -स्यादिति चेन्न; अनुप्रवेशवाक्यस्यान्यार्थत्वात्‌.। “ ब्रह्मविदाप्नोति परं.? 
इति सून्रस्थविच्छन्दार्थो “' यो वेद. निहितं .गुहायां?? इति मन्त्रेण वणितः | 
तदूदृत्त्यथत्वादनुप्रवेशवाक्यस्य . तद्विज्ञानमेवात्र. प्रकते तदधिगमार्थम्‌। अन्न- 

शब्देन स्वाविद्यापदस्थूलांश उक्तः | मयशब्देन तदवच्छिन्नात्मा विराडमिहित; | 
एतद्विरिष्टं अन्नमयकोश इत्युच्यते । कर्मेन्द्रियपञ्चकेन प्राणादिपञ्चकं मनो- 
मयकोशः | बुद्विश्च ज्ञानेन्द्रियपश्चक च विज्ञानमयकोशः | एतत्‌ कोडात्रयं 
स्वाविद्यापदसूक्ष्मांा उच्यते । तदवच्छिन्नात्मा सूत्रात्मेयमिहित; । स्वाविद्या- 
पदबीजांशायमानकारणारीरमानन्दमयकोशः। तदवच्छिन्नात्मा बीजात्मोच्यते'। 
स्वाविद्यापदतुर्योशो अर्धमात्रात्मकः । तत्राप्यसंगात्मा व्यष्टिसमष्टिसाक्षीत्युच्यते । 
स॒ आनन्द आत्मा ?? इति श्रुया प्रदर्शित इत्यथः । “ ब्रह्म पुच्छं प्रतिष्ठा ?? 
इति वाक्येन स्वाविद्यापदस्थूलादिचतुरंशाब्यपञ्चमकोशतदवच्छिन्नचैतन्यानुगत- 
हेयांशापहृवसिद्व ब्रह्ममात्रं निष्प्रतियोगिकमवरिष्यत इति यत्‌ तदेव विज्ञानमय- 
गुहायां अधिगन्तव्यं नान्यत्रेति प्रवेशः कल्प्यते निर्विशेषत्वात्‌ | विशेष- 
संबन्धेऽपि गुहायां निर्विशेषतया उपलभ्यते । यथा चन्द्रा्कविशेषसंबन्धा- 
द्राह्ायधिगमः तथा अन्तःकरणसंबन्धवैरल्येन तददृत्तिसहलभावाभावप्रकाश- 
कतया प्रसक्तदरुत्तिसहस्रापवादतस्तदधिकरणं प्रत्मगमिन ब्रह्म तदूवृत्तितत्कार्या- 
पहवसिद्ध॑ ब्रह्ममात्रं च तढुपलन्धिहेतो गुहायां निहितमिति, मन्त्रे यत्‌ प्रकृत्‌ 
तदूवृत्तिस्थानीये त्विह पुनः “ तत्सृष्टा | तदेवानुप्राविशत्‌ ” इत्युक्तम्‌ । तत्र 
यहुपळन्धं तंदेव ब्रह्म स्वाइदृष्याकाशादिकार्य सृष्टा. तढुहायाँ अन्तःप्रविष्टमिव 
"द्रष्ठभ्रोतृमन्तृविज्ञातृत्वादिनेवमुपलम्यते | तदेव हि तत्प्रवेशः । तस्मादस्ति तत्कारणं 
हत्यर्थः । एवं कार्य सट्टा तदनुप्रविश्य कि वा तदभवत्‌? इसत्राह--सञ्चेति | 
सञ्च मूर्त दच्च अमूर्त अभवत्‌ । पञ्चीकृतापश्चीकृतभूततत्कार्येमभवदियर्थः । 
इदं तदिति यत्‌ :निरूपणक्षमं तन्निरुक्तम्‌ | तद्विपरीतमनिरुक्तम । निरुक्तानिरुक 
'मूर्तामूर्तंधमों | तथा निळयनं नीडं आश्रयः। तद्विपरीतमनिळयनम्‌ | ते अपि 
मूर्तामूतंधमों भवतः । विज्ञानं चेतनं जंगमम्‌ | अविज्ञानं अचेतनं स्थावरम्‌ | 
सत्यं व्यवहारा आपेक्षिकमृगतृष्णिकाद्यपेक्षया उदकादेः ससत्वात्‌ | मृगतृष्णि- 
कादिंतुल्यं अन्तम्‌ 1 पुनरेतत्सवे तद्वतहेयांशापहवर्तः परमार्थसत्यमभवतू । 
पारमार्थिकसत्यस्थात्र “ सत्यं ज्ञानमनन्तं ब्रह्म ? इति प्रकृतत्वात्‌ । स्वादि 
प्रसक्तं यदिदं किंश्च सच लरचेत्यांदि स्वातिरिक्तविकारजातं ब्रह्मेवाभंवत्‌ | यत 

एवं अतः . तद्गह्म ब्र्विदः सत्यमित्याचक्षते | पुरा ब्रह्मास्ति नास्तीसनुप्रश्नः 
कृतः ।. तत्प्रतिवचनसुक्तं सोऽकामयतेत्यादिना | सत्यादिलक्षणं जगत्‌ सट्टा 
तदनुप्रविश्य दर्शनश्रवणादिलिङ्गेः अविद्योपाधितो बहमवत्‌ । तदेतदकारण- 
मप्याकाशादिकारणतया कार्यरूपपरमे व्योम्नि हृदयाकाशे तत्रयान्त:करणदृत्त्यव- 
भासकतया प्रयगादिरूपेणास्त्येवेति विजानीयात्‌ इत्युक्तम्‌ | 


इति षष्ठोऽनुवाकः 


सप्तमोऽनुवाकः 
ब्रह्मयाथात्म्यज्ञानम्‌ 


असद्वा इदमग्र आसीत्‌ | ततो वै सदजायत । तदात्मान 

स्वयमकुरुत । तस्मात्तत्सुकृतमुच्यत इति । यद्वै तत्सुक्ृतम । रसो 

वै सः । रस ह्येवायं लब्ध्वानन्दी मवति । को ह्येवान्यात्कः 

प्राण्यात्‌ । यदेष आकाश आनन्दो न स्यात्‌ | एष ह्येवानन्दयाति । 

यदा ह्येवैष एतस्मिन्नहशयेऽनात्म्येऽनिरुक्तेऽनिल्यनेऽमयं प्रतिष्ठा 

विन्दते । अथ सोऽभयं गतो भवति । यदा ह्येवैष एतस्मिन्बुद्र- 

मन्तरं ङुरुते। अथ तस्यः भयं भवति.। तत्त्वेव भयं विदुषो 

` मन्वानस्य। तदप्येष -छोको मवति ॥ | 

तदेतस्मिन्‌ ब्राह्मणोक्तेष्थे अन्नमयादिष्विव एषं छोको मन्त्रो भवति- 


असदिति। अव्याकृतनामरूपोपाध्यसङ्गं ब्रह्मोच्यते । उपाघेरव्याकृतत्वेन 
अ्श्यत्वात्‌ असत्वम्‌ | न हि तदवच्छिन्नं ब्रह्म असद्भवितुमईति | न ह्यसतः 

सजन्मास्ति | इदमिति नामरूपविरोषवत्‌ जगदग्रे. असच्छन्दवाच्यं ब्रहम- 
वासीत्‌ । ततो असतो ब्रणः सकाशात्‌ प्रविभक्तनामरूपविशेषजातं 
सदजायत | कि तत्‌ पितुरिव पुत्रः ! तत्राह--तदिति | तत असच्छब्दवाच्यं 
ब्रह्म सर्वरूपेण स्वयमात्मानमेवाङुरुत कृतवदियर्थः | भस्मादेवं तस्मात्‌ 
तद्रा सुकृतमुच्यते | इति शब्दस्त्वारोपितकतृत्वद्योतकः | : यस्माद्वै सर्व- 
कारणपुण्यरूपेण कार्यजातं सुकृत॑ तस्मादस्ति तत्सुकृतकृत्‌ ब्रह्म | इतश्च 
अस्ति तद्रझ रसत्वप्रसिद्धेः | यद्वै तत्‌ ब्रह्मेव सुकृतं भवति। रसो वे 
सः लोकप्रसिद्वमधुराम्छादिरसवत्‌ नियतृत्तिरूपसच्चिदानन्द्रसमात्रो हि सः 
अस्ति भाति प्रियात्मकसच्चिदानन्द्रसातिरेकेण नामरूपग्रपञ्चवैरल्यात्‌ | लोके 
विद्वान्‌ सचिदानन्दरस ब्रह्म स्वमात्रमिति ढब्ध्वा आनन्द्येव सुखी भवति | 
तस्मादस्ति विद्वत्पटळानुभूतानन्दरसात्मकं ब्रह्म । इतश्च छोकव्यापृतिहेतु 
ब्रह्मास्तीयाह--को होति | वेषयिकानन्दबहिष्कुतानिरीहानिरेषणब्राहमणाः 
स्वस्वहृदयगुहावच्छिन्नपरमे व्योन्नि निहितं उपळब्धं यं आनन्दात्मानं स्वाव- 
रोषधिया पश्यन्तः सन्तः आनन्दिनो भवन्ति। यद्येवं स एष आनन्दो 
न स्यात्‌ न भवेत्‌ तदा ठोके को ह्येवान्यात्‌ अपानचेष्टां कुर्यात्‌ । क 
प्राण्यात्‌ प्राणचेष्टां कुर्यात्‌ | यदर्थाः कार्येकारणप्राणनादिचेष्टाः तत्प्राणेन्द्रियादि- 
चेष्टानिमित्तत्वेन परमानन्दरूपं ब्रह्म आत्मत्वेन विद्यते लोकं स्वस्वदृष्टयनुरोधेन 
एष ह्येवानन्दयाति आनन्दयति सुखयतीत्येतत्‌ । एवमात्मानन्द्ूपोऽपि 
स्वाज्ञानावृतचेतसां परिच्छिन्नत्वेन विभाव्यते | परमार्थदृशां स्वेन रूपेणेत्यर्थ: | 
विदुषामभयहेतुत्वेनाविदुषां भयहेतुत्वेन च ब्रह्मास्ति। कथं पुनः ब्रह्मणो 
भयाभयहेतुत्वम्‌! इत्यत आह--यदेति | यदा हि यस्मिन्‌ काळे एष 
साधको ब्रह्मविद्वरीयान्‌ एतस्मिन्‌ स्थूळादिचतुरंशाढ्यस्वाविद्यापदतत्कायंजाता- 
पद्दवसिद्धनह्ममात्रे स्वाविद्यापदस्थूलांराप्रविमक्तजाग्रजाग्रदादिजाग्रतुरीयान्ततष्ष्यः 
ए्यमिमानिविश्वविश्वादिविश्वतुर्यान्ततत्समष्टयमिमानिविराड्विराडादिविराट्तुरीयान्त- 
तदुभयेक्याभिमान्योत्रोत्रादयोत्रविकल्पान्तमेदानां' व्यक्तत्वेन इृश्यत्वात्‌ | तदपहव- ` 
सिद्धं अदृश्य स्वाविद्यापदसूक्षमांाप्रविभत्तस्वम्जाग्रदादिषोडशामेदानां प्रविभक्त 

दृष्ट्या आत्मरूपत्वात्‌ । “स्वयं विहत्य स्वयं निर्माय स्वेन ' भासा स्वेन 
ज्योतिषा प्रस्वपिति? इत्र अयं पुरुषः स्वयं ज्योतिमेवतीति-- 


स्वप्नदक्चित्तद्श्यास्ते विद्यन्ते ततः पृथक्‌ | 


इति श्रुतेः गोडपादाचायोक्तेश्च | आत्मनो भावः आत्म्यम्‌ | तद्वतहेयांशा - 
पहवसिद्धमनात्म्यम्‌ । स्वाविद्यापदनीजांाप्रविभक्तस्वापजाग्रदादिषोडराभेदानां 
सविरोषत्वेन निवेक्तु शक्यत्वात्‌ निरक्तमित्युक्तम्‌ | तद्गतहेयांशापह्ृवसिद्वमनिरुक्त 
“य॒तो वाचो निवतन्ते ??, ““तद्रूछु केन शक्यते ?? इति श्रुतेः । स्वाविद्यापद- 
तुयौाप्रविभक्ततुयजाग्रदादिद्वादरामेदानां जाग्रजाग्रदाद्यष्टाचत्वारिंशन्लिङयनत्वेना- 
श्रयत्वेन विद्यमानत्वात्‌ निळयनमुच्यते | तत्रत्यहेयांशापह्ववसिद्धमनिलयनम्‌ | 
तस्मिन्‌ अदृश्येऽनात्म्येऽनिरुक्तऽनिळ्यने एतस्मिन्‌ स्वाविद्यापदस्थूळसूक्ष्म 
नीजाधमात्रांगापहृवसिद्धे ब्रह्ममात्रे अभय यथा भवति तथा स्वावरोषधिया 
प्रतितिष्ठतीति प्रतिष्ठा | तां प्रतिष्ठां स्वमात्रतया स्थिति विन्दते लभते | 
अथ तदा तद्वेदनसमकालं भयहेतुस्वातिरिक्ताविद्यापदतत्कार्यापहृवसिद्धं निष्प्रति- 
योगिकाभयं स्वमात्रमिति गतो भवति विद्वान्‌ ब्रह्ममात्रमवङिष्यत इत्यत्र 
“स॒ यो ह वे तत्‌ परमं ब्रह्म वेद ब्रह्मत भवति ?? इति वेदनसमकालन्रह्मभावापत्ति- 
श्रुतेः । यदा हि यस्मिन्‌ काले एष साधकः एतस्मिन्‌ ब्रह्ममात्रे तदतिरिक्त 
स्वाविद्यापदतत्कार्यजातं आत्मत्वेन सलत्वेन व्यावहारिकत्वेन प्रातिमासिकत्वेन 
वास्तीत्युद्रमल्पमपि स्वातिरिक्तास्तित्वं अन्तरं कुरुते करोति जानातीत्येतत्‌ | 
अथ एवं वेदनोत्तरक्षणं तस्याविदुषः असल्लौकिकादिदष्टित्रयसिद्वान्तळक्षणं 
भयं भवति। इदं जगत्‌ अन्यत्‌ , अहमन्यः, ईश्वरोप्यन्थ इत्येवं विदुषो 
मन्वानस्य मनन कुवतः यत्‌ स्वातिरिक्तापहृवसिद्धं ब्रह्म परमाभयत्वेन 
्रहमविद्वरीयांसो मन्यन्ते तत्तु .ब्रह्ममात्रमेच भयं भवति | एवं ब्रह्मयाथातम्यं 
यो न पश्यति सोऽयं विद्वानप्यविद्वानेवेत्यर्थः | 


इति. सप्तमोऽनुचाक 

ब्रेह्मानन्दवल्ल्यां अश्रमोऽनुवाकः ३६७ 
अष्टमोऽनुवाकः 
आनन्दस्य मीमांसा तत्फलञ्च 


भीषास्माद्वातः पवते। भीषोदेति सूर्यः । भीषास्मा- 
दभिश्चेन्द्रश्च । मत्युर्घावति पञ्चम इति । सैषानन्दस्य मीमा<सा 
भवति । युवा स्यात्साध्चयुवाध्यायकः । आरिष्ठो इदिष्ठो बलिष्ठ: । 
तस्येयं पृथिवी सर्वा वित्तस्य पूर्णा स्यात्‌। स एको मानुष 
आनन्द । ते ये शतं माचुषा आनन्दाः-। स एको मनुष्यगन्धर्वा- 
णामानन्दः । श्रोत्रियस्य चाकामहतस्थ | ते ये शतं मनुष्य- 
गन्धर्वाणामानन्दाः । स एको देवगन्धर्वाणामानन्दः । श्रोत्रियस्य 
चाकामहतस्य । ते ये शतं देवगन्धर्वाणामानन्दाः । स एकः 
पितृणां चिरलोकलोकानामानन्दः । श्रोत्रियस्य चाकामहतस्य । 
' ते ये शतं पितृणां चिरलोकलोकानामानन्दाः । स एक आजान- 
जानां देवानामानन्दः । श्रोत्रियस्य चाकामहतस्य । ते ये शातमा- 
जानजानां देवानामानन्दाः | स एकः कमंदेवानां देवानामानन्दः | 
ये कर्मणा देवानपि यन्ति । श्रोत्रियस्य चाकामहतस्य । ते ये शतं 
कर्मदेवानां देवानामानन्दाः । स एको देवानामानन्दः । श्रोत्रियस्य 
. चाकामहतस्य । तेः ये शातं देवानामानन्दाः । स एक इन्द्रस्या- 
नन्दः । श्रोत्रियस्य चाकामहतस्य । ते ये शतमिन्द्रस्यानन्दाः । 
` स एको बृहस्पतेरानन्दः | श्रोत्रियस्य चाकामहतस्य । ते ये शातं 
. बृहस्पतेरानन्दाः । स एकः प्रजापतेरानन्दः | श्रोत्रियस्य चाका- 

महतस्य । ते ये शतं प्रजापतेरानन्दाः । स एको ब्रह्मण आनन्द: । 
श्रोत्रियस्य चाकामहतस्य । स यश्चायं परुषे । यश्चासावादित्ये । 
स एकः । स य एवंवित्‌ । अस्माल्लोकात्पेत्य । एतमन्नमयमात्मान- 
मुपसंक्रामति । एतं प्राणमयमात्मानमुपसंक्रामति | एतं मनोमय- 
मात्मानमुपसंक्रामति | एतं विज्ञानमयमात्मानमुपसंक्रामति | एत- 
मानन्दमयमात्मानमुपसंक्रामति । तदप्येष "छोको भवति ॥ . 


तस्य स्वातिरिक्तास्तिताभ्रमारूढत्वेन स्वातिरिक्तप्रपञ्चजातं भयवत्‌ 
दृश्यते । तस्मात्‌ तदृद्ृष्ट्या. सर्वत्र भयदशनात्‌ नूनं भयकारणं ब्रह्मास्तीयव- 
गम्यत इत्येतस्मिनर्थ एष को मन्तो भवतीत्याह भीषेति | वातः 
सूर्यानीन्द्रसत्युप्रश्तयः स्वावरलोकदृष्टया स्वतन्त्रा ' ईंश्वरा अपि भयहेतो: 
अस्मादीश्वरात्‌ ` स्प्रशास्तुः भीषा भयेन बह्वायाससाध्यपवनादिकार्येऽ्व- 
प्रमत्ता नियमेन प्रवतन्ते | न हि प्रशास्तयसति तेषां नियमेन प्रबृत्तिरुपपद्यते | 
तस्मात्तेषामस्ति भयकारणं प्रशास्तृ ब्रह्म । यतस्ते दण्डोद्य॒तकरराजभृत्या इव 
यद्भयादनवरतं प्रवतेन्ते तदेतत्‌ भयकारणं परमानन्दरूपं ब्रह्म अस्तीत्युक्तम्‌ । 
तत्सरूपं किम्‌? इंत्यारंक्य अकामहतश्रोत्रियप्रत्यक्षतया .तदियत्तां विशदयति-- 
सेषेति | किमयमानन्दो लोकिंकानन्दवत्‌ विषयविषयिसम्बन्धजनितः आहोस्वित्‌ 
खाभाविक इति? सेषानन्द्स्य मीमांसा भवति । तत्र लोकिकानन्दस्य बाह्य- 
साधनसंपत्तिनिमित्तत्वेन निष्प्रतियोगिकनिरतिहायस्वभावब्रह्मानन्दावगत्युपायाथं स 
एष बाह्यानन्दो निर्दिश्यते । न हि लौकिकानन्दोऽपि ब्रह्मानन्दातिरिक्तोऽस्ति । 
ब्रह्मानन्दे क्षुद्रानन्दानामन्तर्भावात्‌ । “ एतस्यैवानन्द्स्यान्यानि भूतानि मात्रा- 
मुपजीवन्ति ” इति श्रुतेः | सोऽयमानन्दः आद्वृतित्रयापहृवसिद्धोऽपि स्वाजञदृष्टया 
समाब्रत इव भाव्यमानः तत्तत्प्राणिकमवशात्‌ यथाविज्ञानं विषयादिसाधन- 
संबन्धवशाच्च विभाव्यमानः चलोऽव्यवस्थित इव च छक्ष्यते। नित्या- 
दिसत्कर्मानुष्ठानजनितचित्तशुद्विप्राप्यसाधनचतु्टयसंपन्नङ्रुतंश्रवणादिसाधननिष्पन्न - 

ज्ञानासिना खानन्दावतिर्यावद्यावत्‌ विशीर्णा भवेत्‌ तावत्तावदेव सार्वभौमादि- 
चतुमुखान्तोत्तरोत्तरभूमिषु . शतगुणोत्तरोत्तरण . अकामहतविद्दच्छोत्रियपटलप्रय- 
क्षतया विभाव्यते । यदा “ ब्रह्ममात्रमसन्न हि ?” इति श्रुलर्थानुमवसंजातसर्वा- 
सदपद्दवसिद्धनह्ममात्रज्ञानं जायते तदा तज्ज्ञानसमकालं विषयविषयिसम्बन्ध- 
प्रभवेयं परमानन्दाबृतिरपहृवपद्‌ भजति | ततः खामाविकानन्दः परमात्मा 
निष्प्रतियोगिक्वमात्रतया अवरिष्यत इत्येतमर्थं प्रकाशयिष्यन्नाह--युवेति | 
युवा. प्रथमवयाः । युवाप्यसाधुः साधुरण्ययुवा चेत्‌ प्रमादचिन्तनाय भवतीति 
साधुश्चासौ युवा चेति साधुयुवा | अध्यायको अधीतसाङ्गोपाङ्कचेदार्थत्वात्‌ | 
आशिष्ठो युक्तायुक्तकार्यकरणाकरणे आशुकृत्तमत्वात्‌ । दृढिष्ठो इढगात्रत्वात्‌ । 
बलिष्ठो . बळोत्साहराक्तिमत्त्वात्‌ । इत्यादिसाधनसंपत्‌ यस्यास्ति तस्येयं सप्तद्वी- 
पवती . पञ्चाशत्कोठियोजनविस्तीणां सर्वा प्रथिवी वित्तस्य दष्ादंघेहामुत्रार्थ- 
साधनवित्ञेन पूर्णा ख़बशे . स्याद्यदि तदायं राजा .सावमौम इत्युच्यते | 
तस्य य आनन्दः। स एको मानुष आनन्दः । स्वेतरमनुष्यदुळमत्वात्‌ | 
ते ये शतं मानुषा आनन्दाः | स एको मनुष्यरन्धर्वाणामानन्दः । सावः 
भौमानन्दापेक्षया शतगुणोत्कृुशे मनुष्यगन्धर्वाणामानन्दो भवतीसर्थैः । ये 
हि मनुष्याः सन्तः कमेविद्यविशिष्ट्यात्‌ गन्धवत्वं प्राप्ताः ते द्यन्तर्घानादि- 
विचित्रशक्तिसंपन्ना मनुष्यगन्धर्वा इयर्थः । तेषां सावभौमापेक्षया मनुष्यगन्धर्वाणां 
चित्तप्रसादः सुखाभिन्यक्तिश्च झातगुणोत्तराधिकं भवेदित्यर्थः । एवं परवएवभूमि 
कापेक्षया उततरोत्तरभूमिकायां शतगुणोत्तरचित्तप्रसाद आनन्दोत्कषश्वोपपद्यते | 
प्रथामपर्यायाकामहतप्रहणं मानुषविषयकामभोगानभिमूतश्रोत्रियस्य मानुषानन्दात्‌ 
झातगुणाधिकमनुष्यगन्ध्तुल्यचित्तप्रसादानन्दाभिन्यत्तिः स्यादित्येवमर्थम्‌ । साधु- 
युवाध्यायक इति श्रोत्रियत्वाब्रजिनत्वे गुह्येते । सवत्र विषयोत्कर्षापक्गषतः 
अकामहतत्वं विरोष्यते | अत एवाकामहतप्रहणं परमानन्दापिसाधनद्योतनार्थम्‌ । 
व्याख्यातमन्यत्‌ | जातित एव देवगन्धर्वाः । पितृणां विशेषणं चिरछोकलोक़ा 
इति | यावत्‌ कर्मफलक्षयावधिं स्थायित्वात्‌ आजान इति देवोपमोगलोकः । 


तस्मिन्‌. जाता. आजानजा देवा: स्मातेकर्मविरोषतो देवस्थानेषु जातत्वात्‌. 

ये केवळामिहोत्रांदिकमेणा वैदिकेन देवानपियन्ति त्रयत्निशत्कोटिसंख्याका देवा: 
-श्रौतस्मातंकभजहविर्मागत्वात्‌। इन्द्रस्तु तेषां स्वामी | तदाचार्यो.हिःब्रृहरूपतिः | 


-प्रजापतिंविराट्‌ | स्वाविद्याण्डंकायत्वात्‌ | यत्र. आनन्दमेदाः सवधर्मोः तन्नि- . 


मितज्ञानं  अकामहतत्वं च पर्यवस्यन्ति। स हि हिरण्यगर्मो ब्रह्मा । तन्नि 
छ्ठानन्दविशेष:ः. श्रोत्रियेणाब्रजिनेनाकामहतेन प्र्क्षसुपलभ्यते | अधीतवेदवेदा- 
न्तार्थः श्रोत्रिय; । निर्लेपधिया पापपुण्यविरलोऽब्रजिनः स्वातिरिक्तकामनारहितो 
ह्यकामहतः । एतानि त्रीणि साधनानि यत्र श्रोत्रियत्वान्रजिनत्वे नियते 
तत्राकामहतत्वं तूत्कृष्यते । अत एवाकामहतत्वं उत्कृछसाधनमित्यवगम्यते | 
तदुत्कर्षोपलम्यमान्रोत्रियप्रसक्षो योऽयं ब्रह्मण आनन्दः सोऽयं परमानन्दस्य 
मात्रा एकदेश इसर्थः । तथा च श्रुतिः “ एतस्यैवानन्दस्यान्यानि भूतानि 
मात्रामुपजीवन्ति ?? इति । सारवभौमादिचतुमुखान्तगतानन्दानां परमानन्दसागर- 
कणमात्रत्वात्‌ । सोऽयं परमानन्दो हि स्वामाविकः निषप्रतियोगिकाद्वैतरूपत्वात्‌ | 
'सा्वभौमाद्यानन्दतारतम्यपयवसानचतुमुखानन्दोऽपि परमानन्दळवांशोक्तिः भूमा- 
नन्दावतरणोपायार्थयर्थः | मीमांसाफलसुपसंहरति--स य इति। स यश्चायं 
पुरुष .इत्यत्र यो हृदयगुहायां अव्याकृताकाश तत्रसलिङ्गदारीरवृत्तिकदम्बभावा- 
आावप्रकाशकत्वेन तत्पृत्तिनिमित्तत्वेन च कोशपञ्चकं सृष्टा तदनुप्रविष्ट इव मातः 
पुरुषे स: य इति निर्दिश्यते | कोऽसावयं पुरुषे प्रत्यक्त्वेन स्थितः ? यश्चासा- 
वादित्ये ब्रह्मादीनि सुखाहाणि भूतानि यस्य आनन्दळवैकदेशत . आनन्दिनो 
भवस्ति | यस्तु पारमार्थिकाकामहतन्नह्मविद्वरिषठेः स्वमात्रमिसवगतः स “। यश्चासा- 
वादित्ये ?? इति ‘निर्दिश्यते | पुरुषादियगतनीचोत्कृष्टकलनापह्ववसिद्धो यः स एकः 
निष्प्रतियोगिकाद्वितीयत्वात्‌ सलमात्मा ब्रह्मैव, ब्रह्मत्मैव | अत्र ह्येव न विचिकित्स्यं 
“यदा ह्येवैष एतस्मिन्नमयं प्रतिष्ठां विन्दते | अथ सोऽभयं गतो भवति?” इति श्रुतेः । 
आकाऱादिकायरसळामप्राणनाभयप्रतिष्ठातिदरनोपपत्तिभिः अस्तिनास्तीसतुप्रश्न 
व्याख्यातः । विद्वदविदुषोः ब्रहमप्रात्यप्राप्तिविषयानुप्रश्नोऽपि विद्वान्‌ समश्नुते 
नाविद्वानिति अपाक्कतो भवति। तृतीयप्रश्ननिराकरणाय इदमुच्यते--स य 
इति। स यः कश्चिदेवं “ब्रह्मविदाप्तोति परं? इति सूत्रस्थं “ सत्यं 

ज्ञानमनन्त ब्रह्म ” इयादिमन्ततप्रकटितं पुनस्तद्रुत्तिस्थानीयपञ्चकोशविवेकान्ते 
“ब्रह्म पुच्छं प्रतिष्ठा इति वाक्यप्रकटितं च ब्रह्म निष्प्रतियोगिकस्वमात्रमिति 
वेत्तीत्येववित्‌ । एवंशब्दस्य प्रक्तपरामर्शाथत्वात्‌ | वेदनसमकालं अयं 
ब्रह्ममात्रतया अवशिष्यत इत्यत्र न हि संशयोऽस्ति। तथापि खाज्दण््या 
प्रसक्ता इमे अन्नमयादयः पश्च कोशाः | स्वन्ञदृछिमिनुसृत्य तत्प्रविळापनं 
करोति- एतमिति । कोशपश्चकत्वेन लोक्यत इति छोकः पञ्चकोश 
यस्मादय अदृष्टदष्टनष्टात्मकः तस्मात्‌ अस्मात्‌ लोकात्‌ प्रेय व्यावृत्य तत्र 
पुराचुभूतस्वात्माभिमानं त्यक्त्वा यथाव्याख्यातमेतं अन्नमयमात्मानमुपसंक्रा- 
मति । स्थूढप्रपश्चजात सर्व वैराजरूपेण पश्यतीयर्थः | तथा प्राणमयं मनोमयं 
विज्ञानमयं आनन्दमयं च उपसंक्रामति सर्व सूत्रात्माविशेष॑ पश्यति | तथा 
अन्नाद्यानन्दमयान्तकोइपञ्चकमुपसंक्रामति बीजेश्वरावरोषं पश्यति | तद्गत- 
हेयांराप्रविलापनाधिकरणं प्रयगमिन्न त्रह्लैव पश्यति | स्वातिरिक्तान्नमयादिकोइा- 
पहृवतः परमाभयप्रतिष्ठो . भवतीत्यत्र “` यदा ह्येवैष एतस्मिन्नभयं प्रतिष्ठां 
विन्दते इत्युक्तम्‌ | संन्रमणकर्ता परस्मात्‌ भिद्यते इति चेन; प्र एव स्यात्‌ न 
हि परस्मात्‌ संक्रमंणकर्ता भिद्यते । तद्विज्ञानेन परमात्मभावस्य विवक्षितत्वात्‌ | 
“ब्रह्मविदाप्नोति परम्‌ ?? इत्यादि | न ह्यन्यस्यान्यज्ञानादन्यभावापत्तिरिष्यते | यदि „ 
पर एव _ संक्रमणकर्ता तदा कमकतंत्वानुपपत्तिरेति चेन्न, संक्रमणस्य 
विज्ञानमात्रत्वात्‌ संन्रमणश्चुतेविज्ञानार्थत्त्रात्‌ | . स्वाज्ञदृष्टयनुरोधेनाकाङाद्यन्नम- 
यान्तं कार्य सृष्टा हृदयगुहांसंबन्धतः अन्नमयाद्यनात्मस्वात्मघीस्रान्तिनिरसन- 
पूवक ब्रह्ममात्रपयवसायिज्ञानं संक्रमणमित्युपचयते.। न ह्यन्यथा जछूकावदात्मन 
संक्रमणं उपपद्यते । तस्मात्‌ सचिदानन्दमात्रबरहमप्रतिपत््युपार्यत्वेनाकाशायनम- 
यान्तसृष्टिप्रवेशाबहुमवनरंसामयानन्दतारतम्यसंत्रंमणादिः विकल्प्यते.। परमार्थतो 
न हि निष्प्रतियोगिकब्रह्ममात्रे यथोक्तेविकलपजाळमस्ति नास्तीति विश्नमोऽपि 
सेद्धुं पारयति । 


इत्यष्टमोऽनुवाकः. .... .- . 

यतो वाचो निवर्तन्ते । अप्राप्य मनसा सह । आनन्दं 
ब्रह्मणो विद्वान्‌ । न बिभेति कुतश्वनेति | एत ह वाव न तपति 
किमह* साधु नाकरवम्‌ | किमहं पापमकरवमिति । स य एवं 
विद्वानेते आत्मान स्पृणुते । उभे ह्येवैष एते आत्मान स्पणुते । 
य एवं वेद । इत्युपनिषत्‌ ॥ क्‍ 


अतः एवंक्रमेण सवविकल्पापद्दवसिद्दं ब्रह्म निष्प्रतियोगिकस्वमात्रमित्युप- 
संक्रम्य विदित्वा तद्वेदनसमकाळं विद्वान्‌ तन्मात्रतया अवशिष्यत इथत्रास्मिनर्थे 
सवेस्यानन्दवलुधर्थस्य संक्षेपतः प्रकाशकोञ्यमेव लोको मन्त्रो भवतीत्याह-- 
यत इति | वाचोऽभिधानानि सविशेषवस्त्वाश्रयाण्याप प्रयोक्तृमिः निविशेषज्रह्म- 
मात्रेऽपि तद्याथात्म्यप्रकाशनाय प्रयुक्तानि | मनश्शब्देनानतःकरणं विज्ञानमुच्यते | 
तदतीन्द्रियेषपिं प्रवतत इति तदियत्ताप्रकाशनाय तदपि प्रयुक्तम्‌ | तेन मनसा 
सह प्रयोक्तृभिः प्रयुज्यमाना वाचो निष्प्रतियोगिकब्रहममात्रमप्राण्य अप्रकाश्य 
य॒तो यस्मात्‌ ब्रहममात्रात्‌ निवतेन्ते वाङ्मनसयोः सवप्रकाशनसमर्थत्वेऽपि 
तत्स्वेतरापह्ृवसिद्वमिति भिया तदस्परृश्य यथायथं स्वाङ्ञजातं प्रति पलायन्त 
इयथः | तमेतं व्याविद्वेषणात्रयश्रोत्रिया ब्रजिनाकामहतमुन्यात्मभूतं विषय- 
विषयितत्कलनापहृवसिद्धं स्वाभाविकं ब्रह्मण आनन्द ब्रह्ममात्रानन्दं स्वाव- 
रोषधिया विद्वान्‌ भयनिमित्त्वातिरिक्तापह्दवात्‌ कुंतश्चनापि न विभेतिं। 
कथ पुनः विद्वान्‌ कुतश्चन न विभेति भयहेतुसाध्वसाध्वकरणकरणयो 
प्रसक्तत्वात्‌! इयत आह--एतमिति |. यथोक्तमेवंविदं एतं साध्वसाध्वकरण- 
करणप्रत्युक्तपारलोकिकभीतिनिमित्तः सन्तापः न तपति नोद्वेजयति । ह वा 
वेतिशब्दतः तथा स्वाज्ञवत्‌ सन्तापप्रसक्तिरेव नास्तीति द्योत्यते । स्याज्ञस्तु 


्रह्मानन्द्वल्ल्यां नवमोऽनुवाकः [ ३७३ 


किमहँ साधु कर्म नाकरवं न कृतवानस्मि! किमहं पापमकरवं 
कृतवानस्मि ? इति नानाविधनरकपतनसमये सन्तप्यते | न तथा ब्रह्मात्रवित्‌ । 
तस्मात्‌ साध्वकरणपापकरणे एतं न तपतः “नेनं कृताकृते तपतः ?? 
इति श्रुतेः | ब्रह्ममात्रावगतेः कृ्याकृयतत्फलापहनवपूर्वकत्वात्‌ | यतो विद्वान 
साध्वसाधुनी एते तापहेतू इत्यात्मानं स्प्रणुते प्रीणयति । ब्रह्मातिरिक्तसाध्व- 
साधुवैरल्यात्‌ ब्रह्ममावेनोमे पश्यतीत्यर्थः । यस्मादेष विद्वान्‌ उमे ह्येवैष 
एते पुण्यपापे स्वात्मरूपेणेवात्मानं स्प्रणुते | य एवं निष्प्रतियोगिकादैतानन्द- 
ब्रह्म स्वमात्रमिति .वेद तद्रेदनसमकाळ 'साध्वसाधुतत्फलापहवसिद्वननह्ममात्रतया 
अवशिष्यते | अस्यां वछ्लयां ब्रह्मविद्यासर्वस्य निषण्णत्वेन बन्धमोक्षसुसुक्षूणां 
ब्रह्ममात्रपदगमकत्वात्‌ आनन्दवल्ल्युपनिषदित्युच्यते | इतिशब्द्‌ आनन्दवली- 
परिसमाध्यथ; । आनन्दवलुघर्था “ ब्रह्मविदाप्नोति परम्‌ ?? इत्यादो ब्राह्मणवाक्येन 
सूत्रितः । ततस्तदर्थस्तु “ सत्यं ज्ञानमनन्तं ब्रह्म ?? इत्यादिमन्त्रेण संक्षेपतः 
प्रपञ्चितः । सोऽपि “ तस्माद्वा एतस्मात्‌ ?? इत्यादितद्‌वृत्तिस्थानीयेन ब्रहममात्राह्यु- 
पायत्वेन आकाराद्न्नमयान्तसृष्टितदनुप्रवेशादिरुक्तः । एवसुपायत उपेयज्ञानं 
जायते | तज्ज्ञानसमकालं विद्वान्‌ तन्मात्रमवशिष्यत इत्यानन्दवल्ली उपरराम | 
समाप्ता च ब्रह्मविद्या | नातःपरं वेदितव्यं विद्यते | “ एतावदेवाहं एतत्‌ परं ब्रह्म 
वेद नातःपरमस्ति ” इति, “ नातः परं वेदितव्यं हि किञ्चित्‌” इति च क्तेः | 


इति नवमोऽनुवाकः र 


इति ब्रह्मानन्दवद्ी 

GT Eh 
प्रथमोऽनुवाकः 
्र्मणस्तरस्थलक्षणम्‌ | 
कवे वारुणिः। वरुणं पितरमुपससार । अधीहि भगवो | 
त्रसति । तस्मा . एतत्प्रोवाच । अन्नं प्राणं चक्षुः श्रोत्रं मनो 
` वाचमिति । त होवाच । यतो वा इमानि भूतानि जायन्ते । 


` येन जातानि जीवन्ति । यत्प्रयन्त्यभिसंविशन्ति । तद्विजिज्ञासस्व । ५ 
तङ्गह्मोति । स तपोऽतप्यत । स तपस्तप्वा ॥ 


` 'आनन्दवछ्यां तु तपआदिसाधनपुरस्सरं अन्नादिविषयोपासनानि नोक्तानीति 
तदर्थमियं भृगुवल्ली ` प्रारभ्यते । प्रियपुत्राय पित्रोक्तेयाख्यायिका तु विद्या- 
स्तुत्यर्था | पुत्रः ससाधनब्रहमविद्यां मे ब्रूहीति पितरमुपससादेत्याह- भृगुरिति | 
भरगुर्वे वरुणस्यापत्यं वारुणिः प्रसिद्भयनुस्मारको वेशब्दः | ब्रह्मजिज्ञासया वरुणं 
पितरमुपससार । अधीहि भगवो हे भगवन्‌ ! ब्रह्म इत्युपगतवान्‌ | 
एवं विधिवदुपसन्नाय पिता उवाचेत्याह--तस्मा इति | उपसन्नाय पुत्राय 
एतत्‌ वचनं अन्नं प्राणं चक्षुः श्रोत्रं मनो वाचमिति प्रोवाच | 
व्यष्टिसमध्यात्मकस्थूळशारीरं अन्नं तदभ्यन्तरत्वेन अत्तारं प्राणं ब्रह्मोपळब्धौ 
चक्षुरादीन्युपछब्धिसाधनानि उक्त्वा तं भृगुं प्रति ब्रह्मणः तटस्थलक्षणमप्यु- 
वाच | तत्‌ किम्‌! इयत आह--यत इति । यतश्चिद्वातोः स्वाज्ञदडया 
रज्जुसपवत्‌ सर्वाणि ब्रह्मादिस्तम्बान्तभूतानि ज्ञायन्ते | येन जातानि 
जीवन्ति यावदायुषं वन्त इत्यर्थः | प्रारब्धभोगक्षयतो यत्‌ ब्रह्म प्रयन्ति 
गच्छन्ति अभिसंविशन्ति तादात्म्यं प्रतिपद्यन्त इत्यर्थः | एवं उत्पत्तिस्थिति- 
प्रळयेषु भूतानि यदात्मतां न जहति तदेतद्गहयत्यन्नादिद्वारेण विजिज्ञासस्व 


मृणुवल्ल्या द्वितीयोऽनुवाकः ३७५ 


यथावत्‌ प्रतिपद्यस्वेत्यथः । “प्राणस्य प्राणमुत चक्षुषश्वश्षुर्त श्रोत्रस्प श्रोत्रं 
'सनसो ये मनो विदुः ते निचिक्युन्रह्म पुराणमत्रियं ? इति ब्रह्मोपलब्धिप्रदर्श नश्रुतेः | 
'ब्रह्मणस्तटस्थलक्षणं ब्रह्मोपलब्धिद्वारं च श्रुत्वा किं कृतवान्‌ ! इसत आह--स 
इति | स भृगुः ्रह्ोपछन्धिसाधनत्वेन तपोऽतप्यत ब्रह्मलक्षणविचारं कृतवान्‌ | 
उपदिष्टे वस्तुनि साधनाकांक्षा कुतः ? इति चेन्न ; सावरोषोक्तेः । जिज्ञासवे निरव- 
'शेषतया उपदेष्ठव्यमिति चेन्न ; तस्य ताइृशाधिकारवैरल्येन साधनाकांक्षत्वात्‌ । 
लोके तपसस्साधकतमत्वप्रसिद्धेः | पित्रानुपदिष्ठमपि भृगुः ब्रह्मावगतिसाधनत्वेन 
तपः प्रतिपन्नवान्‌। कि तत्तपः बाह्यान्तःकरणग्रार्मसमाधानं ! ब्रह्मावगतेः 
तदूद्वारकत्वात्‌ “ तपसा प्राप्यते सत्वं २? इत्यादि, . ` 


मनसश्चेन्द्रियाणां च ह्यकाग्र्यं परमं तपः | - 
स ज्यायः स्वधर्मेभ्यः स धमः पर उच्यते ॥ 


इति श्रुतेः स्मृतेश्च । 
इति प्रथमोऽनुवाकः , 


द्वितीयोऽनुवाकः 


अन्नब्रह्मविज्ञानम्‌ Mri 

. . अन्न ब्रह्मेति व्यजानात्‌ । अन्नाद्ध्येव खल्विमानि भूतानि 

. जायन्ते । अन्नेन जातानि जीवन्ति । अन्नं प्रयन्त्यभिसंविशान्तीति | 

तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । 

त होवाच । तपसा ब्रह्म विजिज्ञासख | तपो ब्रह्मेति । स तपोऽत- 
पयत | स तपस्तष्वा ॥ ; कमक कॉक 

स च तपः तत्त्वा “ यतो वा ?? इति पित्रा उक्तलक्षणं अन्न ब्रह्म इति 
विज्ञातवान्‌ | तद्वि यथोक्तलक्षणोपेतं अन्नम्‌ | तस्मादेव भूतोत्पत्तिस्थितिल्य- 
दशनात्‌ अन्नस्य ब्रह्मत्वं युक्तमियर्थ; | तेनेवायं कृतार्थतां गतः किम! 
इयत आह--तदिति । उत्तलक्षणोपपत्तिभ्यां अन्नं तत्‌ ब्रह्मेति विज्ञाय 
अन्नस्योत्पत्तिदीनात्‌ नेदं ब्रह्म भवितुमर्हतीति सन्दिहानस्सन्‌ पुनरेव 
वरुण पितरसुपससार | अधीहि भगवो ब्रह्मेति यावत्‌ ब्रह्मलक्षणं निरतिशयं 
न भवति यावत्‌ ते तद्विषयकजिज्ञासा निवतते तावत्‌ तप एव ते परा गतिरिति 
तं होवाच पिता | तपसैव ब्रह्म विजिज्ञासस्व | तपो ब्रह्मेति ब्रह्मावगतिसाधन- 
त्वात्‌ तपस इतर्थः | स तपोऽतप्यत इ्यादुक्तार्थमन्यत्‌ ॥ 


` इति द्वितीयोऽनुवाकः 


तृतीयचतु्थपञ्चमानुवाकाः 


प्राणाद्विह्मविज्ञानम्‌ 

प्राणो त्रह्मेति व्यजानात्‌ | प्राणाद्धयेव खल्विमानि भूतानि 
जायन्ते । प्राणेन जातानि जीवन्ति । प्राणं प्रयन्त्यमिसंविशन्तीति । 
तद्विज्ञाय । पुनरेव वरुणं पितरमुपससार | अधीहि भगवो ब्रह्मेति । 
त<होवाच । तपसा ब्रह्म विजिज्ञासस्व । तपो ब्रह्मेति । स तपोऽत- 
प्यत। स तपस्तध्वा ॥ 

मनो ब्रह्मेति व्यजानात्‌ | मनसो होव खल्विमानि भूतानि 
जायन्ते । मनसा जातानि जीवन्ति | मनः प्रयन्त्यभिस्तंविशान्तीति। 
तद्विज्ञाय । पुनरेव वरुणं पितरशुपससार । अधीहि भगवो ब्रकषेति । 


भगुवल्ल्यां षष्टोऽनुवाकः ३७७ 
.त<होवाच । तपसा ब्रह्म विजिज्ञासख । तपो ब्रह्मेति | स तपो5त- 
,प्यत ।:स तपस्तह्वा ॥ | 
विज्ञानं ब्रह्मेति व्यजानात्‌ । विज्ञानाद्धथेव खल्विमानि 
भूतानि जायन्ते। विज्ञानेन जातानि जीवन्ति । विज्ञान प्रयन्त्यभि- 
संविशन्तीति । .तद्विज्ञाय । पुनरेव वरुणं पितरमपससार । अधीहि 
भगवो ब्रह्मेति। त« होवाच । तपसा ब्रह्म विजिज्ञासस्व | तपो . 
ब्रह्मेति। स तपोऽतप्यत । स तपस्तह्वा || 
ततः किम्‌! इसत आह--स इत्यादि | एवं पित्रा आदिष्टो भृगु 
अन्नरूपवराजादप्यन्तरं प्राण मनो. विज्ञान -च सूत्रात्मभूतं ब्रह्मेति प्रतिपंथ 
तत्रापि सन्दिहानस्सन्‌ सर्वोत्तमसाधनेन तपसा यत्सकाइादाकाशाद्यन्नमयान्तं 
उत्पत्तिस्थितिभङ्गं अगमंत्‌ यत्‌ सर्वान्तरतमं करणोपाध्यसङ्गं ईश्वरचैतन्यं यत्‌ 
वस्तुतः - कार्यजातनिरूपितकारणतापह्ववसिद्धं परमानन्दमात्रं ब्रह्म स्वावरोषतया 
व्यजानात्‌ विज्ञातवान्‌ तद्वेदनसमकालं तन्मात्रतामियादित्यर्थः । . “ तमेवं 
विद्वानबृत इह भवति ” इति श्रुतेः | तस्मात्‌ ब्रह्ममात्रावगतये तप एव परमं 
साधनमिति प्रकरणार्थः ॥ 


इति तृतीयंचतुर्थपश्चंमानुवाकाः 


` षष्ठोऽनुवाकः 
` भागवीवारणीविद्यात्गतिफलम्‌ | 
आनन्दो ब्रह्मेति व्यनानात्‌। आनन्दाद्धथेत खल्विमानि 


मतानि जायन्ते ।. आनन्देन जातानि जीवन्ति। आनःदं प्रयन्त्यः 
० 

भिसंविशन्तीति .। - सैषा भार्गवी . वारुणी विद्या । परमे व्योमन्‌ 

प्रतिष्ठिता । य एवं वेद प्रतितिष्ठति । अन्नवानन्नादो भवति |: महान्‌ 

भवति प्रजया पशुभिब्रह्मवर्चसेन । महान्‌ कीर्त्या ॥ . 

अधुना श्रुतिराल्यायिकामुपसंहृय स्वेन वचसा आख्यायिकानिवुत्तमर्थ 

व्याचष्टे-सेषेति | येषा भृगुणा विदिता सेषा भागेवी। वरुणेन प्रोक्ता 
वारुणी . विद्या । परमे व्योमन्‌ व्योन्नि परमाकारो निषप्रतियोगिकाद्ैते 
प्रतिष्ठिता परिसमात्ता पयेवसना तन्मात्रतयेत्यर्थः | य एवं भृगुवत्‌ तपसैव 
साधनेन स्वामाविकानन्दं ब्रह्म वेद सोऽयं विद्वान्‌ तद्वेदनसमकाळं परमानन्दे 
स्वमात्रतया प्रतितिष्ठति ब्रह्मेव भवतीसत्र “ब्रह्म वेद ब्रह्मेव भवति?” इति 
श्रुते; । यस्त्वानन्दं ब्रह्म कारणत्वेन जानाति तस्य मुख्यफळं सालोक्यादिकम्‌ | 
आन्तरालिकफलं इदमेव स्यात्‌ । अन्नशब्देन मानुषेश्वयसुच्यते । तद्वान्‌ 
अन्नवान्‌ महदैश्वर्यसंपन्न इतर्थः | तथाविधमन्नमत्तीसन्नादः सवभोगमुग्भव- 
तीर्थः ।  पुत्रादिप्रजया गवादिपशुभिः शामदमज्ञानादिनिमित्तत्रझवचेसेन 
दिगन्तविश्रान्तकीर्या च महान्‌ भवति | 


इति षष्ठोऽनुवाक 


सप्तमोऽनुवाकः 
व्रह्मविज्ञानद्वारकान्नप्रशंसा 


अन्नं न निन्द्यात्‌। तदूत्रतम्‌ | प्राणो वा अन्नम्‌ | शरीर- 
मन्नादम्‌ | प्राणे शरीरं प्रतिष्ठितम्‌ | शरीरे प्राणः प्रतिष्ठितः | 
तदेतदन्नमन्ने प्रतिष्ठितम्‌। स य .एतद्न्नमन्ने प्रतिष्ठितं. वेद प्रति- 

तिष्ठति । अन्नवानन्नादो भवति । महान्‌ मवति प्रजया पशुभित्रेह्म- 
वचेसेन । महान्‌ कीर्त्या ॥ | 
यद्द्वारतो ब्रह्म विज्ञातं तत्‌ कदापि न निन्द्यादियाह- अन्नमिति | 

यस्मात्‌ द्वारभूतेन अन्नेन ब्रह्म ज्ञातं तस्मात्‌ गुरुमिव: अन्नं न निन्द्यात्‌ | 
तद्धि ब्रह्मविदो त्रतमित्युपदिश्यते। अन्नस्तुयथो हि बतोपदेश: | अन्नस्य 
न्र्मोपलन्ध्युपायत्वेन स्तुतिमाक्त्वं युज्यते | प्राणस्य शरीरान्त;पातित्वात्‌ | 
प्राणो वा अन्नं यत्‌ यस्यान्तः प्रतिष्ठित तत्‌ तस्य अन्नं भवतीति । शरीरे 
च प्राणः प्रतिष्ठितः | अतः प्राणोऽन्नं शरीरमन्नादम्‌ । तथा शरीरमप्यन्न 
प्राणोऽन्नादः | तत्‌ कथं प्राणे शरीरं प्रतिष्ठितम्‌ ? इरीरप्रतिष्ठितेः प्राण- 
निमित्तत्वात्‌ । ततोऽन्नान्नादळक्षणमुभयमपि अन्नमेव | येनान्योन्यस्मिन्‌ प्रतिष्टिता- 
वन्नान्नादौ तस्मात्‌ प्राणः शरीरं चोभयमन्नमन्नादं च । स य एतदन्नमन्ने 
प्रतिष्ठित वेद प्रतितिष्ठति । अन्नवानन्नादो भवति इत्युक्तार्थमन्यत्‌ | 


इति सप्तमोऽनुवाकः 


र वाबशशशशशाााायाजज््ख्ययययय 


अष्टमनवमानुवाको 


. अन्नस्य कदापि परिहरणाभाव: . 
अन्नं न परिचक्षीत । तदूत्रतम्‌ । आपो वा अन्नम्‌ | 
ज्योतिरन्नादम्‌ । अप्सु ज्योतिः प्रतिष्ठितम्‌ ।- ज्योतिष्यापः प्रति- 
ष्ठिताः । तदेतदन्नमन्ने प्रतिष्ठितम्‌ | स य एतदन्नमन्ने प्रतिष्ठितं वेद 
प्रतितिष्ठति । अन्नवानन्नादो भवति | महान्भवति प्रजया पशुभित्रेह्म- 
` वर्चेसेन। महान्कीत्या ॥ . 





३८५ ` तैत्तिरीयोपनिषत्‌ 
... अन्नं. बहु . कुर्वीत । तद्‌ब्रतम्‌। .एथिवी वा अन्नम्‌ । 
आकाशोऽन्नादः । एथिव्यामाकाशः प्रतिष्ठितः । आकाशे पृथिवी 
, प्रतिष्ठिता । तदेतदन्नमन्ने - प्रतिष्ठितम्‌ । स य एतदन्नमन्ने प्रतिष्ठितं 
। ' वेद प्रतितिष्ठति । अन्नवानन्नादो .भवति । महान्भवति प्रजया 
पशुभिन्रह्मवचेसेन । महान्‌ कीर्त्या ॥ म 
एबंप्रभाववदन्नं कदापि न परिहरेदियाह--अन्नमिति। अन्नं न 


परिचक्षीत न परिहरेत्‌ । तदरूतमित्युक्तार्थम्‌ । “ प्राणो वा अन्नम्‌ ?? इत्यादिवत्‌ 
आपो वा अन्न ज्योतिरन्नादमित्यादि योजनीयम्‌ | गुणित्वेनोपासकस्य 


अन्ननहुकरणं त्रतम्‌ | 
इति अष्टमनवमानुवाको ` 





दशमोऽनुवाकः 

ब्रह्मोपासनाप्रकारभेदः 
न कञ्चन वसतौ प्रत्याचक्षीत । तदन्रतम्‌ | तस्माद्यया कया 
` च विधया बहृन्नं प्राप्नुयात्‌ । अराध्यस्मा अन्नमित्याचक्षते | 
एत्वे सुखतोऽन्न राद्धम्‌ | सुखतोऽस्मा अन्न राध्यते । एतद्र 
मघ्यतोऽन्नः राद्धम्‌। मध्यतोऽस्मा अझ राध्यते । एतद्वा 
अन्ततोऽन्नई राद्धम्‌ । . अन्ततोऽस्मा अन्न राध्यते | यं: एवं 
वेद्‌ । क्षेम इति वाचि । योगक्षेम इति प्राणापानयोः । कमेंति : 
हस्तयोः | गतिरिति पादयोः । विभुक्तिरिति पायौ । इति मानुषी: 

समाज्ञाः । अथ देवीः । तृपिरिति वृष्टी । बलमिति विद्युति । 
` यश इति पशुषु । ज्योतिरिति नक्षत्रेषु | प्रजातिरमृतमानन्द 
इत्युपस्थे । सवेमित्याकाशे। तत्प्रतिष्ठेत्युपासीत | प्रतिष्ठावान्‌ भवति । 
तन्मह इत्युपासीत । महान्‌ भवति । तन्मन इत्युपासीत । मानवान्‌ 
भवति | तन्नम इत्युपासीत । नम्यन्तेऽस्मै कामाः । तद्व्षेत्युपा- 
सीत। ब्रह्मवान्‌ भवति | तद्गह्मणः परिमर इत्युपासीत। पर्येणं भ्रियन्ते 
द्विषन्तः सपत्नाः । परि येऽप्रिया आातृव्या: | स यश्चायं पुरुषे । 
यश्चासावादित्ये । स एकः । स .य एवंवित्‌ । अस्माह्लोकात्परत्य । 
एतमन्नमयमात्मानभुपसंक्रम्य | एतं प्राणमयमात्मानसुपसंक्रम्य | 
एतं मनोमयमात्मानमुपसंक्रम्य । एतं विज्ञानमयमात्मानमुपसंक्रम्य । | 
. एतमानन्द्मयमात्मानसुपसंक्रम्य । इमाँछ्लोकान्कामान्नी कामरूप्यनु- 
संचरन्‌ | एतत्साम गायन्नास्ते। हा ३बुहा ३बुहा३बु। 
अहमन्नमहमन्नमहमन्नम्‌ । अहमन्नादो ३ ऽहमन्नादो ३ ऽहमन्नादः । 
अह* *छोककृदहश छोककृदह« -छोकक्कत्‌ । अहमस्मि प्रथमजा 
ऋता ३ स्य। पूर्वं देवेभ्योऽमृतस्य ना ३ भायि । यो मा ददाति 
स इदेव मा ३ वाः | अहमन्नमन्नमद्न्तमा ३ झि । अहं विश्व 
भुवनमम्यमवा ३ म्‌ | धुवणेज्योतीः । य एवं वेद्‌ | इत्युपनिषत्‌ || 
प॒थिव्याकाशोपासकस्य वसतिनिमित्तमिदसुच्यते--न कश्चनेति | वसतो. 
वसतिनिमित्तं समागतं ब्राह्मणं तद्दसने च तस्याइानं दातव्यमिति भिया 


न हि कञ्चन प्रत्याचक्षीत प्रत्याख्यानं न कुर्यात्‌ | तदनिराकरणपूर्वकं अशानं 
दातव्यमिति ` यत्तद्रतम्‌ । यस्मादागतेम्योऽतिथिम्योऽन्नं दातव्यं. तस्मात्‌ 

यया कया च विधया येन केनोपायेन बहन्न॑ प्राप्नुयात्‌ | यो यत्काळेथिने 
अन्नं ददाति तत्काळमनतिक्रम्य त प्रति तं भजतीयाह--अराधीति | अस्मा : 
अर्थिने कदाराधि प्रयच्छसन्नं तदा तं भजतीतन्नमित्याचक्षते अन्नदान- 
माहात्म्यविदः | तत्‌ किम्‌? इत्यत आह--एतदिति | एतद्दै अन्नं सुखतो मुख्यया 
वत्या प्रथमवयसि पूजापुरस्सरं अभ्यागताय राद्धं सिद्धं प्रयच्छतीति वाक्यशेषः | 
तत्फलं किम्‌? इयत आह--मुखत इति | सुखतः सुख्यया वृत्त्या पूर्ववयसि 
अस्मा अन्नदाय अन्नं राध्यते यथा दत्तं तथोपतिष्ठत इत्यर्थः | एवं मध्यतो 
मध्यमोपचारेण मध्यमे वयसि तथान्ते वयसि जघन्योपचारेण अस्मै राध्यते | 
य॒ एवमन्नस्य माहात्म्यं वेद तस्य यथादतं फलं भवतीसर्थः | इदानीं 
` ब्रह्मोपासनाप्रकारभेदमाह--क्षेम इत्यादिना| उपात्तकार्यसंरक्षणं क्षेमः | 
तद्रूपेण वाचि प्रतिष्टितमित्युपास्यम्‌.। अनुपात्तागमनं योगः | उपात्तरक्षणं 
क्षेमः | प्राणापानयोः सतोः योगक्षेमो भवतः | तथापि न प्राणापाननिमित्तौ | 
कि तहि ब्रह्मनिमित्तो ! तस्मात्‌ योगक्षेमात्मना ब्रह्म प्राणापानयोः प्रतिप्ठित- 
मित्युपास्यम्‌ | एवमुत्तरत्र योजनीयम्‌ । हस्तयोः कर्मात्मना ब्रह्म प्रतिष्ठितं 
इत्युपास्यम्‌। गत्यात्मना पाद्योरुपास्यम्‌। विझुक्तिरिति पायावुपास्यम्‌ | 
एता मनुष्येषु भवाः मानुषीः समाज्ञाः । समाज्ञाया आध्यात्मिकत्वात्‌ 
ज्ञानपूर्वकं उपासनानि कतेव्यानीसर्थः । ` 
ज्ञानपूवमुपास्तिर्या सा समाज्ञेति गीयते | 


इति स्मृतेः | आध्यात्मिकसमाज्ञानन्तरं देवी समाज्ञा उच्यते--अथेति | अथ 
देवेषु भवा दैव्यः समाज्ञा देवी: । वृष्टेः अनद्वारेण तृततिहेतुत्वात्‌ ब्रहम 
तृप्यात्मना बृष्टो व्यवस्थितमित्युपास्यम्‌ | तथान्येषु तेन तेनात्मना ब्रह्मैवो- 
पास्यमिति ज्ञेयमित्यर्थः । विद्युति बळरूपेण पशुषु यशोरूपेण नक्षत्रेषु 
ज्योतीरूपेण उपस्थे प्रज्ञातिः पुत्रः पुत्रादेः पितृऋणमोचकत्वेनामृतत्व- 
प्राप्तिहेतुत्वात्‌ । अमृत सुखाभासो ह्यानन्दः | विषयविषयिसम्बन्धनिष्पन्न- 
त्वादाभासत्वम्‌ | एतत्सवस्योपस्थनिमित्तत्वात्‌ | ब्रह्मेव प्रजापद्यात्मनोपस्थे 
प्रतिष्ठितमित्युपास्यम | सवस्याप्याकाशाधारकत्वात्‌ । सर्बमाकाशे प्रतिष्ठित- 

मित्युपास्यम्‌ | यतस्सवमाकारो प्रतिष्ठिमत आकारां ब्रह्म | तदाकाशं 
प्रतिष्ठेत्युपासीत । प्रतिष्टागुणोपासनात्‌ प्रतिष्ठावान्‌ भवति | एवं सवत्र 
योजनीयम्‌ । सर्वत्र ब्रह्मेवोपास्यत्वात्‌ तद्वान्‌ भवति “तं यथा यथोपासते 
तथव भवति "” इति श्रुतेः | तन्मह इत्युपासीत | महान भवति | उपास्यस्य 
महङ्गुणविरिष्टत्वात्‌। तन्मन इत्युपासीत | मानवान्‌ भवति। मनसो 
मननसमर्थत्वात्‌ तद्वान्‌ भवतीत्यर्थः । नमनगुणवत्‌ ब्रह्मोपासीत | अस्मै 
काम्यन्त इति कामाः नम्यन्ते प्रह्वीभवन्ति | तद्भह्म सर्वपरिब्रुढमित्युपासीत | 
तथाविधन्रह्मवान्‌ भवति | तत्‌ ब्रह्मणः परिमरः । विद्युदवृष्टिचन्द्राद्याम्नयः 
पञ्च देवता यत्र परिग्नियन्तेऽस्मिन्निति स परिमरः इत्युपासीत | स एवायं 
वायुराकाशो नान्य इत्याकाशो ब्रह्मणः परिमरः | तमाकारां वाय्वात्मानं ब्रह्मणः 
परिमर इत्युपासीत । एवंविदमेनं प्रति द्विषन्तः शत्रवः सपल्नाश्च परिन्नियन्ते 
प्राणान्‌ जहति | किच- ये चास्याप्रिया अद्विषन्तोऽपि भ्रातृव्याः परिम्रियन्ते | 
“प्राणो वा अन्नम्‌? इत्यारभ्य कार्यस्यैवान्नान्नादत्वसुक्तम्‌। सर्वस्यानात्म- 
विषयत्वात्‌ | आत्मनि भ्रान्या उपपद्यते । आत्मापि परमात्मनः कार्यमिति 
चेन्न ; परमात्मन एव गुहाप्रवेइाश्रुतेः आत्मा पर एवेसर्थः | प्रविष्टस्य 
भावान्तरापत्तिरिति चेन्न ; प्रवेशस्यान्यार्थत्वात्‌ | “` अनेन जीवेन ? इति धर्मा- 
न्तरेणानुप्रवेश . इति चेन्न ; तद्भावापत्तिश्रुतेः “ तत्‌ सत्यं ??, “ स आत्मा? 
इति सामानाधिकरण्यात्‌ | आत्मनः संसारित्वमिति चेन्न ; आत्मनः प्रत्यक्त्वेन 
उपलन्धिरूपत्वात्‌ । सांसारिकधर्मविरिष्ट आत्मा उपलभ्यते इति चेन्न; 
घमधर्मिणोरेकत्वेन क्मत्वानापत्तेः | त्रासादिदशनात्‌ दुःखिताद्यनुमीयत इति 
चेन्न ; बुद्विधमत्वात्‌ । कपिलकणादादिशास््रविरोध इति चेन्न ; तेषां वेदमूल- 
चेरल्येन त्रान्तत्वात्‌ । श्रुत्युपपत्तिभ्यां आत्मन एकत्वस्य सिद्धत्वात्‌ कथमेकत्वं 
ब्रवीषि ! इत्यत आह--स य इति। इल्यादिरुक्ताथ: | सर्वमन्नमयादिक्रमेण 
नानन्दमयान्तमुपसंक्रम्यास्ते विद्वानियाइ-अस्मादिति । “ ब्रह्मविदाप्नोति 
परम्‌ ?? इति ब्राह्मणवाक्यमादौ “ सत्यं ज्ञानमनन्तम्‌ ?? इति संक्षेपतो व्याख्याय 
तद्वगत्युपायत्वेन. पुनरपि. “तस्माद्वा ?› इत्यादि रिष्टानन्दवछ्या यथावड्या- 


३८४ ` तैत्तिरीयोपनिषत्‌. 


ख्यातम्‌ | मन्त्रे तावत्‌ ब्राहमणोक्तमाप्नोतीयर्थः । “ सोऽश्नुते सर्वान्‌ कामान्‌ 
सह । ब्रह्मणा विपश्चितेति?” इति व्याख्यातः | तत्पुनः “ अभयं प्रतिष्ठां विन्दते | 
अथ सोऽभयं गतो भवति”? इत्यादिविस्तरेणोक्तः | तत्र के ते सवकामाः ? 
कथं वा विद्वान्‌ सह ब्रह्मणा अश्नुते! इत्र इदमारभ्यते। भृगुवल्लबा 
आनन्दवलीरोषभूतत्वात्‌ ब्रह्मविद्यासाधनत्वेन तपो दशयित्वा प्राणाद्याकाशान्त- 
कार्यस्य अन्नान्नादत्वेन विनियोगश्च प्रकटितः । निष्कामसकामभेदेन सालोक्या- 
देहिकान्तफलकबरह्मोपासनान्यभिहितानि | सरवकामानामनेकसाधनसाध्यत्वेन ब्रह्म- 
मात्रविदेकः सन्‌ युगपत्‌ सर्वकामान्‌ कथं समश्नुते? इत्यत्र सर्वकामानां 
स्वातिरिक्तत्वेन युगपत्‌ अपहोतुं शक्यत्वात्‌ खमात्रावगतेः स्वातिरिक्तापह्रव- 
पूवकत्वांच । यद्वा--यद्ययं सर्वारोपापवादाधिकरणन्रह्मवित्‌ तदा तस्य सर्वात्म- 
भावोपपत्तेः सवेस्योत्कर्षापकर्षात्मकत्वेन विदुषः सर्वभावापत्तौ तथात्वं 
स्यादिति चेन्न ; सर्वभूतानुस्यूतात्मनः एकत्वेन सवोपाधिगतोत्कर्षापकर्षात्म- 
कान्नमयाद्ानन्दमयान्तान्‌ क्रमेण संक्रम्य मिथ्यात्वेनापहृवत्वेन वा ज्ञात्वा 
तज्ज्ञानसमकाळं सलज्ञानानन्दं ब्रह्म स्वमात्रमित्यापन्नस्सन्‌ स्वाज्ञदृष्टया प्रसक्तान्‌ 
इमान्‌ लोकान संचरन्‌ कामजातं स्वातिरिक्तधिया अत्तीति कामान्नी 
तत्तद्दष्यचुरोधेन कामरूपी .वा अनुसश्चरन्‌ ब्रहमात्रस्य विषयग्रामापहृव- 
सिद्धत्वेन निष्प्रतियोगिकसमत्वात्‌ इत्येतत्‌ साम गायन खाज्चदृष्टिप्रसक्त- 
लोकानुग्रहार्थ ब्रह्ममात्रसिद्धान्तं खकृतार्थता च गायन्नास्ते तिपष्ठतीयर्थ; । 
कथम्‌! इस्त आह- हेति | हा ३ उ अहो इत्यस्मिन्नर्थे | अत्यन्तविस्मय- 
ख्यापनार्थम्‌ । किमसौ विस्मय: ! इयत आह---अहमिति । पुरा स्वाज्ञदञञायां ` 
कस्यचिदहमन्नम्‌ | कस्यचिदहमन्नाद्‌ः | किश्च--ईङभावेन अहमेव चेतनावान्‌ 
सन्‌ अन्नान्नादसंघातम्य र्होककृत्‌ कर्ता | त्रिरुक्तिः विस्मयत्वख्यापनार्था | 
किश्च-- हिरण्यगर्मात्मना खाज्दृष्टिप्रसक्तस्यतंस्य जगतः प्रथमजा हिरण्यगर्भा- 
ऽस्मि। किश्च-सर्वापवादाधिकरणब्ररूपेण देवादिभ्यो5मृतस्य अमृतत्वस्य 
नामिः मध्यम्‌ । .सर्वप्राणिनां अमृतत्वेमहमियर्थः | सर्वास्पदत्वात्‌ । किञ्च 
विराडात्मनान्नभावमापद्येदमाह--यं. इति |. यः कश्चित्‌ मां. अन्नं . अथ्रिम्यो 


भशरगुवल्ल्यां दशमोऽनुवाकः 


ददाति सोऽन्नवान्‌ भवति। आ ३वाः। अः 
अदत्वा स्वयमेवात्ति तं अहृ अन्नमेव सन्नद्ध | 
बिभेमि । अतस्संसार एवास्तु | यतो सुततोऽप्ह अन्नस्याद्ः स्यामिसत्र 
सवकामाशनस्प सञ्यवहारविषयत्वात्‌ | व्यावहारिकधिया अननान्नादक्षणविराड- 
्रहममावमापन्नस्य न हि स्वातिरिक्तवसत्वन्तरमस्ति | यत एवमतः सर्वात्म- 
भावान्मा भैषी: | तथा चेत्‌ किमहमन्नमन्नाद इति अनान्नादलक्षणसंव्यवहारस्य 
व्यवहारमात्रत्वात्‌ न हि तत्परमार्थवस्तुतां भजति । तस्य त्रह्मसत्तातिरिक्त- 
पुथक्सत्तावेरल्यात्‌ । अहमन्नमन्नाद इत्युक्तः त्रह्मविद्यास्तुग्र्थत्वात्‌ | न हि तत्र 
भयादिदोषगन्धोऽप्यस्ति, भयादेः सवाविद्यानिमित्तत्वेन कारणतुल्यत्वात्‌ | 
खाज्ञदृिप्रसक्तस्वातिरेकेण किञ्चिदस्तीति विश्वसनीयविश्व तथाभूतेरात्मसत्य- 
व्यवहारप्रतिमासरूपेण संभजनीये भुवने अभ्यभवामहं अभिभवामि ब्रह्म 
मात्रथियापहवं करोमीयर्थः | यतो दुर्वणतया अनुभूतस्वातिरिक्तमपह्ववतां गतं 
अतोऽहं सुवरादित्यः खाड्दृष्ट्या प्रकाशस्वरूप इव भातः | तथा परमार्थदृष्टथा 
निषप्रतियोगिकएूणज्योतीः ज्योतिः, स्राइतित्रयापहृवसिदधत्वेन सकृद्वानखरूप- 
त्वात्‌ । योऽयं भ्रगुवत्‌ शान्स्यादिगुणसंपन्नो भूत्वा वल्लीइयविहितपरमात्मविद्यां 
उपनिषदं यथावत्‌ वेद सोऽपि तद्वेदनसमकालं ब्रह्ममात्रतया अवशिष्यत इति 
सिद्धम ॥ 


३८५ 


थवा पुनरन्योऽश्रिभ्यो मां 
एवं तहि सर्वात्मभावात्‌ 


इति भृणुवल्ल्याँ दशमोऽनुवाकः 


` श्रीवासुदेवेन्द्रशिष्योपनिषद्रह्मयोगिना । 
तैत्तिरीयविवरणं लिखितं स्यात्‌ स्फुटं ल्यु ॥ 
तैत्तिरीयविवरणग्रन्थसंल्या निगद्चते । 
चतुष्पञ्चाशद्धिकसहर पर्यकीत्यत ॥ 
इति श्रीमदीशायशेत्तरशतोपनिषच्चास निरसे उश्स्स्दापूरस 
तैत्तिरीयोपदिइडिउरण सं्‌थ 

_ऐतरेयोपनिषत 
वाङ्मे मनसि--इति शान्ति 


प्रथसा५श्याय; 
` ब्रहमप्रापकमार्गकथनम्‌ 


| एष पन्था . एतत्क्मेतद्रह्षेतत्सत्यम्‌ । तस्मान्न प्रमाथेत्तत्ना 
` . तीयात्‌ । न. ह्यत्यायन्‌ पूर्वे येऽत्यायंस्ते परा बभूवुः । तदुक्तमृषिणा 
प्रजा ह तिस्रो अत्यायमीयुर्न्यन्या अकेमभितो विविश्रे । बृहद्ध ` 
तस्थो भुवनेष्वन्तः 'पवमानो हरित आविवेश । प्रजा ह तिस्रो 
अत्यायमीयुरिति या वै ता इमाः प्रजास्ति्रो अत्यायमायंस्तानी- 
मानि वयांसि वङ्गावगधाश्चेरपादाः | न्यन्या अर्कमभितो विविश्र 
इति ता इमाः प्रजा अकेममितो निविष्टा इममेवासिम । बृहद्ध 
तस्थौ भुवनेष्वन्तरित्यद उ एव बृहद्भुवनेष्वन्तरसावादित्यः । पवमानो 
हरित आविवेशेति वायुरेव पवमानो दिशो हरित आविष्टः ॥ १ ॥ 


7 आदितोऽध्यायत्रयमत्राधिकतया व्याख्यातमिति विशेषः । 


प्रथमोऽध्यायः ३८५ 
कमेज्ञानमयी दृष्टिः यत्प्रज्ञाने समाप्यते | 
तत्‌ प्रज्ञानं परं ब्रह्म मात्र न स्वतः प्रथक्‌ ॥ 


इह खलु ऋ्वेदप्रविभक्तबहबूचशाखायां दइपू्णमासाद्यश्चमैधान्तं कर्म 
तदाश्रयभूतमुख्यप्राणोपासनं चाभिहितम्‌ | तत्र सकामस्य यथावदनुष्ठित कर्म 
ज्ञान वा. कमससुचितक्ञानं `वा चन्द्रछोकप्रापफं भवति । निष्कामस्य 
अचिरादिना ब्रह्ललोकातिः चिततशुद्वपराप्यत्रमजिज्ञासा वोदेति । तादृदाजिज्ञासो 
जिज्ञास्यवस्तुप्रतिपत्तये ऐतरेयोपनिषदारभ्यते । उपनिपूर्वस्य सदेः क्विबन्तस्य 
विशरणगयवसादनाथस्य रूपं उपनिषदिति, ब्रह्मविद्योच्यते | स्वनिष्ठानां 
ससारबीजं अवसादयति परमात्मानं निगमयति अवनोधयति गर्भजन्मार्दीञ्च 
शातयतीयात्मविद्या उपनिषत्‌ | प्राणादिविद्यानामपि तदुपकारकत्वेनोपनिषत्त्व 
युज्यते । वक्ष्यमाणात्मविद्योपयोगित्वेनेंष पन्था इति ब्राह्मणोपनिषद्‌ः सुख- 
प्रतिबोधार्थं अल्पग्रन्थतो विवरणमारभ्यते-एष पन्था इति | तस्मात्‌ “` स 
एतेन प्रज्ञेनात्मना अस्माल्लोकादुत्क्रम्यामुष्मिन्‌ स्वर्ग लोके सर्वान्‌ कामानास्वा- 
मृतस्समभवत्‌ ?? इत्युपसंहरिष्यति | तस्मादमृतत्वप्रापक आत्मज्ञानलक्षणोऽय- 
मेष. पन्था नान्यः “| नान्यः पन्था अयनाय विद्यते” इति श्रुतेः । 
यज्ज्ञानाधिकारजनकसत्वशुद्धिप्रदै एतदेव कर्म इश्वरापणधिया अनुष्टिताम्न 
होत्रादिकमे | यमनियमादीनां सत्त्वशुद्धिद्वारा ज्ञानहेतुत्वात्‌ । एतदपि ज्ञानसाधक 

: क्रमेणामृतत्वहेतुत्वात्‌। एतज्ज्ञानं कम वा ब्रह्म साक्षात्‌ परंपरया 
वा ब्रह्मप्रापकत्वात्‌ । 


तद्भयग्र्यं सवेधर्माणां प्राप्यते ह्यमृतं यतः | 
इति स्मृते | एतदेव सत्य परंपरया सदात्मप्रापकत्वात्‌ । यस्मात्‌ 
ऐतदतिरिक्तसाधनानां बन्धहेतुत्वं तस्मात्‌ आत्मज्ञानतत्साधनान्न प्रमायेत्‌ । 


तदकरणं हि प्रमादः ।.. तन्न कुर्यादिलर्थः । कर्मपथः. प्रमादतः कि स्यात्‌! 
इसत आह--तदिति। तं पन्थानं नातीयात्‌. नातिक्रामेत्‌ | यतः पूर्व 








३८८ ऐतरेयोपनिषत्‌ 
हतिक्रान्ता ब्राह्मणा न जातु तं मार्ग अत्यायन्‌ नातिक्रमन्त इयर्थः | अस्मात्‌ 
पथो ये अल्यायन्‌ ते पराबभूबुः कर्मज्ञानमार्गात्‌ भ्रष्टा भवेयुः इतर्थः | 
यत एवं. अतो ज्ञानकर्मानुष्ठानं अप्रमादेन कार्यमियर्थः | ब्राह्मणोक्तमर्थजातं 
ऋषिणा मन्तेणाप्युक्तमित्याह--प्रजा इति । ` वयआदितिस्नः प्रजा 
कमज्ञानमार्गात्‌. अत्यायं -अतिगमनमीयुः क्मज्ञानायोग्यतां गता इत्यथै: | 
व॒यआदिभ्यो याः पुनरन्या मनुष्यादिप्रजाः ता एवाभितः कर्मणा ज्ञानेन 
च अकेमझिं विविश्रे आश्रिता इयर्थः । येषु भवन्ति भूतानीति भुवनानि 
लोकाः तेष्वन्तर्मघ्ये बृहत्‌ महान सर्वलोकप्रकाशकृत्‌ सविता तस्थौ 
स्थितवान इयर्थः | तं च काश्चित्‌ प्रजा अभिनिविविभ्रे इत्यनुषज्यते | 
पत्रमानो वायुः इरितो दिश आविवेश | तं च काश्चिदभिविविश्रे। का 
पुनरत्यायमीयुः ! इति । मन्त्रोक्तार्थ त्राह्मणमनुवदति--प्रजा हेति | प्रजा ह तिस्रो 
अत्यायमीयुः इति | या चै ता इमास्तिस्रो अत्यायमायन्‌ ता वक्ष्याम इत्याह--- 
तानीति | विधातोर्गलर्थत्वात्‌ तानीमानि वयांसि पक्षिविरोषाः | पुनर्यान्यपि 
गतिमन्ति भूतानि वयश्शब्देन कमैज्ञानायोग्यानीत्युच्यन्ते । खेचरभूचर- 
खभूचरत्र्याणामेको राशि; | वङ्गा इत्यत्र वनगा वनस्पतयो महास्थावराणि | 
अवगधा अवगाधाः क्षुद्रस्थावराः | ब्रीह्यादय ओषधयः | अवतेः पालनार्थ 
त्वात्‌ | अन्यस्य जङ्गमावनहेतुत्वाच्च । चन्दः समुच्चयार्थः । एवं 
स्थावराश्चैको राशि: । इरपादा इत्युरःपादाः | इकारस्योकारमापाद्य विसर्जनीयोप- 
सजन कृत्वोरःपादा इति सर्पादयो गृह्यन्ते। एवमेतास्ति्नः प्रजा 
अत्यायमीयुः कमन्ञानमार्गात्‌ भ्रष्टा भवन्तीत्यर्थः | यतः पापकर्मणः एतादां 
जन्म अतः पापकर्माप्रवृत्तिपूर्वक श्रेयोमार्गात्‌ न प्रमादयेदिति वैराग्यहेतोरिदं 
वचन न्यन्या अकेमसितो विविश्च इति। ता इमाः प्रजाः अर्कमभितो 
निविष्टाः कर्मज्ञानपरा इति व्याख्यातं कर्ण सवसाधारणत्वेनाकगत्वात्‌ । 
` सन्निहितत्वात्‌ अकेशब्देन कर्म ज्ञेयम्‌ | सवितुर्महत्त्वं प्रसिद्धम्‌ | अभिव्याः 
ख्यात अन्यत्‌ | पवमानो हरित 'आविवेश इति वायुरेव पवमानो दिशो 
हरित आविष्टः व्याख्यातार्थः ॥ १ ॥ | | 1 

` महदुक्यस्य ज्ञानसमुधितकर्मत्वम्‌ 
उक्थशुक्थमिति वै प्रजा वदन्ति तदिदमेवोकथमियमेव ` 
एथिवीतो हीदं सर्वसुत्तिष्ठति यदिदं किश्च । तस्याञनिरकोऽन्रमशीत- 
.योऽन्नेन हीदं सर्वमश्नुते । अन्तरिक्षमेवोक्यमन्तरिक्षं वा अनु 
पतन्त्यन्तरिक्षम धावयन्ति तस्य वायुरकोऽन्नमशीतयोऽन्नेनः 
हीदं सवेमर्‍्चुते । असावेव दयौरुक्थममुतः प्रदानाद्धीदं सर्व- 
मुत्तिष्ठति यदिदं. किश्च तस्यासावादित्योऽकोऽन्नमशीतयोऽन्नेन 
हीदं सवेमश्नुते । इत्यधिदैवतमथाध्यात्मम्‌ । पुरुष एवोक्थ- - 
मयमेव महान्‌ प्रजापतिरहमुक्थमस्मीति विद्यात्‌ । तस्य मुख- 
मेवोक्यं यथा प्रथिवी तथा । तस्य वागर्कोऽन्नमशीतयोऽन्नेन हीदं 
सवंमशनुते । नासिके एवोंक्थं यथान्तरिक्ष तथा । तस्य प्राणो- 
-ऽकोऽन्नमशीतयोऽन्नेन हीदं सर्वमश्नुते । तदेतद्रप्नस्य विष्टपं यदेत- 
ज्ञासिकायै विनतमिव । छलाटमेवोक्थं यथा द्योस्तथा. तस्य चक्षु- 
रकोऽन्नमशीतयोऽन्नेन हीदं सवंमश्नुते । समानमशीतयोऽध्यात्मं 
चाधिदैवतं चान्नमेवान्नेन हीमानि सर्वाणि भूतानि समनन्ती ३ 
अन्नेनेमं लोकं जनयत्यन्नेनाझुं तस्मात्समानमशीतयोऽध्यात्मं चाधि- 
दैवतं चान्नमेव । तदिदमन्तमन्नादमियमेव एथिवीतो हीदं सर्वमुत्तिष्ठति 
यदिदं किञ्च ।- यद्ध किल्लेदे 'प्रे्ता ३ इ तदसौ सर्वमत्ति यदु - 
` किञ्चातः प्रेती ३ तदियं सवंमत्ति सेयमित्याद्यात्ती । अत्ता हाद्यो 
भवति । न तस्येशे यन्नाद्यायद्वेन नाद्यः ॥ २ ॥ 
“र्ता » इति पाठः आनन्दाभ्रममुत्रितपुस्तके इयते । | 

कर्मज्ञानानधिकृताधिकृतत्वेन स्थावरजङ्गमस्थितिरुक्ता । तदधिगन्तव्य 
कर्मज्ञानं कीदृशम्‌? इत्याशंक्यातीतप्रन्थे महात्रताख्यं यत्‌ कर्माधिगतं यत्र बृहती- 
सहस्रलक्षणं महदुकथं शास्यते तदेतत्‌ ज्ञानसमुचितं कर्मेयाह--उक्थमिति | 
अनिर्धारितार्थयाथात्म्यं उक्थमुक्थमितीदं पदं ऋग्वेदपारगा: प्रजा वदन्ति | 
उक्थशब्दस्यार्थवैरल्येन शाब्दमात्रत्वेडपि उक्थमिति केवल्याजकैरवगम्यते । 
वैशब्दो योजकप्रसिद्धियोतकः | कि पुनस्तदुक्थम्‌! इत्यत आह--इदमिति | 
इद्मेच तावत्‌ इयमेव प्रथिवी | उक्थशब्दः शल्ने प्रसिद्धः सन्‌ पुथिव्यां युज्यते | 
तत्र कि सामान्यम्‌! इत आह--इत इति । यतो ऋच क्रक्स्थेन 
पुथिव्यास्सामान्यमितो5स्या हि परममेवेदं स्थावरजङ्गमं चोत्तिष्ठति उत्पद्यते | 
यदिदँ किच्च यत्किश्वेदमुकारथकारयोगतः पृथिव्या उक्थस्य च सामान्यमस्ति । 
किश्च: तस्य प्रथिव्युक्थस्यास्याभिरकेस्तथोक्थसम्बन्धिन्यपि महाप्रलये अग्निरेवाको 
भवति ` भस्मीकरणसामर्थ्यात्‌ । किञ्च अन्नमशीतयस्तिस्रः त्रिचाशीतयः स्तुता 
उक्थे तथाप्यत्राप्यन्नमेवाशीतयः | तत्‌ कथं? यस्मात्‌ प्राणिजातं हीदमन्ने- 
नाइनुते व्याप्नोति । अन्नवानिह लोके हि प्रमविष्णुः भवति | अशीतयोऽन्नमिन्द्र 
` स्याशीतीनामन्नत्वं वक्ष्यति “| सहानमित्यभिव्याहृत्य ब्रुहतीसहस्रं शशंस ?? इति | 
तथान्तरिक्षमेवोक्थम्‌ | तत्र को इेतुः! इसत आह--अन्तरिक्षमिति | 
अन्तरिक्षमेवानुपतन्ति | अन्तरिक्षोदद्रोन गच्छन्ति। तथा अन्तरिक्षमेव 
अनुधावयन्ति | तदुभयं उत्थानपूवकमिति उक्थरान्द्लाभहेतुरन्तरिक्षमित्यथः | 
तस्य वायुरकोऽन्नमशीतयोऽन्नेन हीदं सवेमइनुते इत्युक्तार्थमेतत्‌ । असावेव 
द्योरुक्थममुत; अमुष्या दिवः प्रदानात्‌ दृष्ट्यादिलक्षणात्‌ । यस्मादिदं 
स्थावरं जङ्गमं च. .सवमुत्तिष्ठति यदिदँ किश्च तस्मात्‌ द्यौरुक्थशब्दवाच्या | 
तस्यासावादित्योऽकाऽन्नमशीतयोऽन्नेनः हीदं सवेमश्नुते इति पर्ववत्‌ | एव- 
मधिदेवत देवताविषयदशनमुक्तम्‌। अथानन्तरं अध्यात्मद्रीनसुच्यते--अधेति | 
यः शिरःपाण्यादिमत्वेन प्रसिद्ध! सोऽयं पुरुषः एवोक्थम्‌ | कथं पुरुष- 
स्योक्थत्वं ! तत्राह- अयमेव ` मद्दोनिति। तस्य प्रजापतित्वात्‌ महत्त्वम्‌ | 
तथा च वक्ष्यति “ अथातो विभूतयोंऽस्य . पुरुषस्य़ ” इत्यादि | ` यस्मादयं 


प्रथमोऽध्यायः ३९१ 


महान्‌ प्रजापतिः . कर्मज्ञानसाधनत्वेन जगदुत्पादको भवति तस्मादात्मानमेव 
पुरुषो5हमुक्थमंस्मीति विद्यात्‌ | पुरुषावयवेष्वपि. उक्थदृष्टमिनुक्रामति | तस्य 
सुखमेवोक्थमिति | यथा उक्थशब्दः पृथिव्यादो स्थूले प्रयुक्त: तथा तदभ्यन्तर- 
तमे पुरुषे तदवयवे च प्रयुज्यते | “ इयमेव पृथिवी ” इत्युपक्रम्य “ तदेतढुक्थ 
प्राण एव” इति निर्धारणश्रुतेः पुरुषादेरुक्थत्वे अर्काशीतिसम्बन्धः कथम्‌? 
इलत आह- तस्येति | तस्य पुरुषस्य वागकोऽन्नमशीतय इत्यायवयवानों 
उक्थत्वविरेषणाभिधानं बाह्यार्थसामान्यसंपादनाथम्‌ | तथा चाध्यात्मिकपुरुषो- 
क्थस्य॒त्रेलोक्यात्मन: प्रजापतेः मुखमुक्थमित्युक्त तस्याभिरको मुखेनोक्थ- 
संबन्धात्‌ । अन्नमशीतय इत्यादि व्याख्यातम्‌ | यदेतदन्तरिक्षावसाने खगेलोको 
वै .ब्रन्न तस्य ब्रप्नस्य विष्टपं . स्थानं यदिहाध्यात्ममेतत्‌ नासिकायै 
नासिकाया अवसाने भ्रुवोरधस्ताच विनतं विशेषेण नतमिव | इवशाब्दो5नर्थक: | 
लढाटमेवोक्थमिति सामान्यात्‌ उक्थमेदानुरोधेन, अर्कमेददर्शनात्‌ । अशी- 
तिष्वपि तथा इयत आह--समानमशीतय इत्यादि वक्ष्यति| कि पुनः 
तत्समानम्‌ ! अन्नमेवाध्यात्मं चाधिदेवत च समानतया प्राणाविष्टानि भूतानि 
समं चेष्टन्ते प्राणनं कुर्वन्तीत्यर्थः | यथा द्यौः प्रकाशात्मिका तथा तस्य 
चक्षुरको5नमशीतयो अन्नेन_ हीदं सर्वमश्नुते व्यामोति। अन्नेन हीमानि 
सर्वाणि भूतानि पार्थिवत्वेन संमनन्ति समानतां. यन्ति । अन्नेनेमं ळोकं 
जयति | ` अन्नेनामु पश्चादिभिः धनवान्‌ ' यागदानादिभिश्च सुकृती सन्‌ जयति 
व्याप्नोति । . . लोके तावदनवत उमयलोकव्यासिः प्रसिद्वेयर्थः । तस्मात्‌ 
समानमशीतयोऽध्यात्मं चाधिदेवतं चान्नमेव बा्यध्यात्मलक्षणं जगत्‌ । तत्र 
स्थावरमन्नम्‌। जङ्गमं तदत्तीसन्नादम्‌। अस्य जगतोऽन्नान्नादत्वम्‌ | तत्‌ 
कथम्‌ १. इत्यतः आह--इयमिति | इयमेव तावत्‌ एथिवी अन्नम्‌ | इतोऽस्याः 
पृथिव्या: इदै स्थावरं जङ्गमं च सवमुत्तष्ठत्युत्पद्यते सर्वस्य पाथिवत्वा- 
विरोषात्‌। यदिदं किंश्च ` कतृंसाधनविरोषरूपं यत्किचेदम्‌। तत्‌ कि 
स्थात्‌! इत्यतः आह--यंदिति | यद्ध. - किच्चेद्‌ सकतुकं चरुपुरोडाशादे: 
कर्तृनिष्पनत्वातः| पश्चमो छकारः म्रेत्तेसस्य अघादेरो यढोपे च इदं रूपं 

प्रेतीयर्थै .प्रेतेति । यत्किश्चिदितोञ्मुतः तं प्रेति गच्छतीसर्थः | तत्‌ सर्वमसौ 
द्योण्यात्मसात्करोति । यदु किध्चातोऽमुध्मात्‌ दुलोकात्‌ प्रेयागच्छति 
क्षीणलोको यजमानः तदियं तत्सर्वं पुथिव्यत्ति | तथान्तरिक्षं यथा पृथि- . 
व्यन्तरिक्षयोरुपकायोपकारकत्वं तथा प्राणिनामन्योन्योपकार्योपकारकत्वं तदिदं 
जगदन्नमन्नादं चेति.। यत्‌ प्रस्तुतं तदिदानीं उपसंहरति--सेयमिति | इदं 
पृथिवी अद्या च अत्ल्नी चेति। तथासावपि योरा अत्ती च। एवमद्यात्तीत्वेन 
द्यावापृथिवीग्रहणं सर्वेषामुपलक्षणार्थम्‌ | य एवमंद्यात्तरूपप्रजापतिरुकथमहम- 
स्मीति वेद तस्येदं फलमाह--अत्तेति । सर्वस्यान्नजातस्य अत्ताद्यश्च 
भवति | प्रजापतेरुमयात्मकत्वेन प्रजापतिरिव भवतीत्यर्थः | यथा सर्वो हि 
लोकः परस्परं अत्ता चाद्यश्च भवति तथायं विद्वानपीत्यत आह--नेति। न हि 
तस्य विदुषः स्वामी कश्चित्‌ भवति विदुषः सर्वात्तृत्वात्‌ | वाशब्दः चार्थे | 
एवंविदमेनं परे नाद्यु: | तस्मात्‌ विद्वान्‌ स्वात्मभूतस्याद्यस्य अत्ता सर्वात्मको 
भवति। यस्तु अविद्वान्‌ परेषां अद्यो भवति | न च सर्वस्यात्तत्येवं विदुषोऽविदुषश्च 
विशेष उक्त इत्यर्थः ॥ २ ॥ 


हिरण्मयपुर्षक्षणम्‌ 
अथातो रेतसः सृष्टिः .प्रजापते रेतो देवा देवानां रेतो वर्ष 
वर्षेस्य रेत ओषधय ओषधीनां रेतोऽन्नमन्नस्य रेतो रेतो रेतसो रेतः 
प्रजा; प्रजानां रेतो हृदयं हृदयस्य रेतो मनो मनसो रेतो वाग्वाचो 
रेतः कर्म तदिदं कर्म कृतमयं पुरुषो ब्रह्मणो छोकः । स इरामयो 
यद्धीरामयस्तस्माद्धिरण्मयः । हिरण्मयो यो ह वा अमुष्मिन्‌ लोके 
. संभवति हिरण्मयः सर्वेम्यो भूतेभ्यो दद्शे य एवं वेद || ३॥ | 


अनांनादलक्षणं जगत्‌. प्रजापतिरित्युक्तम्‌। तस्य न हि वृष्ट्यात्मकत्वं 
अवधारितम्‌ | तदर्थमिदमुच्यते--अथेतिं | अथ अन्नान्नादस्वरूपकथनानन्तरं 

यतो रेतःकार्यात्मसृष्टि विना न हि संब्यबहारः सिध्यति अतः कमेज्ञानाधि- 
कतस्य प्रजापते रेतसः सृष्टिरुच्यते । इत्थभूतप्रजापतेः रेत:कार्य वागा- 
यभिमानिनोऽग्न्यादयो देवाः संभूताः । देवानां रेतो वृष्टिः वर्षम्‌ | करे: 
कार्य ब्रीहयाद्योषधयः | ओषधीनां रेत: प्रसिद्ध अन्नम । पुरुषभुक्तान्नस्य रेतः 
उवीज॑ रेतः कार्यम्‌ | ज्लीयोनिनिषिक्तरेतसो रेतः प्रजाः इत्यनेन क्रमेण प्रजानां 
सत्यात्‌ प्रजापतित्वं पुर्षस्येत्यर्थः | केन साधनेन अन्नमर्यी प्रजां सृजति! 
` इत्यत्र प्रजापतित्वमापन्नप्रजानां रेतःकार्यं हृदयम्‌ । सर्वज्ञानाधारेयं बुद्धिः | 
तबरृदृयस्य रेतो मनो ज्ञानम्‌। मनसो रेतः चोदनालक्षणा वाक्‌ | वाचो रेतः 
कमे । “वाचा चोदितं कमै क्रियते? इति “मनोवाक्म्रसूतं पाङ्क्तं कर्म? इति 
च श्रुतेः, “विज्ञानं यज्ञं तनुते !? इति मन्त्रवर्णाच्च। तदिदं हृदयाधारं 
शारीरं मनोवाकूप्रसूतकमेणा कृतम्‌ । तेनेदं विनाशि चलम्‌ | तथापि ह्ययं 
पुरुषः रिरःपाण्यादिमान्‌ प्रज्ञानळक्षणप्राणाख्यत्रह्मणः लोक्यते लोकयतीति वा 
लोकः | स चायमिरामयोऽन्नमयो यस्माद्धीरामयोऽन्नमयस्तस्माद्विरण्मयः | 
हिरण्यज्योतिरमृतं सोमस्य देवानामन्नामृतभूतत्वात्‌ | यतस्तन्मयमन्नं अतो 
बाह्मपिण्डोऽयं हिरण्मयः कर्मकृतो ब्रह्मणो लोकः “| यत्किञ्चिद्रेतसोऽसृजत 
तदु सोमः”, “एतावद्वा इदमन्नं ° इति च श्रुतेः | एवंविदः फलमाह 
हिरण्मय इति । हिरण्मयो ह वे सोमात्मा एवासुष्मिन्‌ स्वर्गे लोके संभवति 
सोमवदुपास्यो भवतीत्यर्थः । एवं यो वेद उपास्ते स हि सर्वेभ्यो भूतेभ्यो 
हिरण्मयत्वेन ददृशे सोमवत्‌ प्रियदरीनो भवतीत्यर्थः ॥ ३ ॥ 


हिरण्मयपुरुषस्य ब्रह्मेल्द्रप्राणादिवाच्यत्वम्‌ 


'तं प्रपदाभ्यां प्रापद्यत ब्रह्मेम पुरुष यत्प्रपदाभ्यां प्रापद्यत 
ब्रह्ममं पुरुषं तस्मात्प्रपदे तस्मात्प्रपदे इत्याचक्षते शफाः खुरा 
त्यन्येषां पशूनाम्‌ । . तदृध्वंमुदसपेत्ता उरू अभवताम्‌। उर 
गृणीहीलत्रवीत्तदुदरमभवत्‌ । उर्वेव मे कुवित्यन्रवीत्तदुरोऽभवत्‌ । 

३९४ ऐतरेयोपनिषत. 


उदरं ब्रह्मेति शार्कराक्ष्या उपासते हृदयं ब्रक्षेत्यारणयो ब्रह्माहेव ता 
३ इ । ऊध्व त्वेवोदसपत्तच्छिरोऽश्रयत यच्छिरोऽश्रयत तच्छिरो- 
ऽभवत्तच्छिरसः शिरस्त्वम्‌ | ता वा एताः शीर्षभ्छ्य; श्रिताश्चक्षः 
शरोत्रं मनो वाक्प्राणः। श्रयन्तेऽस्मिन्छियो य एवमेतच्छिरसः 
शिरस्त्वं वेद । ता अहिसन्ताहमुक्थमस्म्युक्थमस्मीति ता 
अन्रुवन्‌ इन्तास्माच्छरीरादुत्क्रामाम तद्यस्मिन्न उत्क्रान्त इदं शरीरं 
पत्स्याति तदुक्थं भविष्यतीति । वागुदक्रामदवदन्नश्षन्‌ पिबच्चास्तैव 
चक्षुरुदक्रामदपश्यन्नश्षन्‌ पिबन्नास्तैव श्रोत्रमुदक्रामदश्वणवन्नश्चन्‌ 
पिबन्नास्तैव मंन उत्क्रामन्मीलित इवान पिबन्नास्तैव प्राण 
उंदक्रामत्तत्प्राण उत्क्रान्तेऽपद्यत | 
तदशीर्यताशारीती ३ तच्छरीरमभवत्तच्छरीरस्य शरीरत्वम्‌ । 
` शीर्यते ह वा अस्य द्विषन्‌ पाप्मा आतृन्यः परास्य द्विषन्‌ पाप्मा 
भ्रातृव्यो भवति यः एवं वेद | ता अहिसन्तैवाहमुक्यमस्म्यहमुक्थ- 
मस्मीति ता अब्रुवन्‌ हन्तेदं पुनः शरीरं प्रविशाम तद्यस्मिन्न: 
प्रपन्न इदं शरीरमुत्थास्यति तदुक्थं भविष्यतीति | वाक प्राविशद- 
शयद्व चक्षुः प्राविशदशयदेव श्रोत्रं प्राविशदेशयदेव मनः प्राविश- 
दृशयदुव प्राणः प्राविशात्त्प्राणे प्रपन्न उदतिष्ठदुक्थमभवत्‌ । तदेत- 
ढुक्थ ३ प्राण एव । प्राण उक्थमित्येव विद्यात्‌ | तं देवा अश्नुवन्‌ 
त्वमुक्थमसि त्वमिद्‌ं सवेमसि तव वयं स्मस्त्वमस्माकमसीति । 
तदप्येतद्ृषिणोक्ते त्वमस्माकं तव स्मसीति ॥ ४ ॥ 





७ 


प्रथमोष्ध्यायः ३९५ 


प्राजापयरेतःसृष्टितो हिरण्मयः पुरुष उत्तः | तस्य बल्लेन्द्रप्राणादिशब्द- 
वाच्यतां स्फोरयितुमिदमारम्यते-त्तमिति | यो हि ब्रह्मणो छोक इति प्रकृतोञ्न- 
मयः तं प्रपदाभ्यां चारमूताभ्यां प्रापद्यत। कि! तत्राह-त्रक्षेति | 
प्राणाख्यत्रह्मणो बृहत्त्वात्‌ इदं शिरःपाण्यादिमन्त पुरुषं यस्मात्‌ प्रपदाभ्यां 
पादाग्राभ्यां मस्तकपयन्त प्रापद्यत, तस्मात्‌ पदांम्रे प्रपद्‌ इति संवृत्ते। तस्मादेव 
च लोकिकाः प्रपदे इत्याचक्षते | मनुष्यातिरिक्तपञूनां चतुष्पदामश्वपरभृतीनां 
शफाः खुरा इत्याचक्षते इत्यनुषज्यते। तत्‌ ब्रह्म प्राणाख्यं प्रपदाभ्यां 
प्रपन्नं सत्‌ अध्वमुदसर्पत विषमिवोद्गतवत्‌ | यस्मात्‌ ऊरध्वमुदसर्पत्‌ ता 
ऊरुशब्दवाच्यावभवताम्‌ । तत्‌ ब्रह्मोरुदेशं प्राप्य उरु विस्तीर्ण गृणीहि 
प्रसनं विपुळच्छिद्रं कुवित्यन्रवीत्‌ | इति ब्रह्मवचनात्‌ तत्‌ शरीरमध्यमुदर 
अभवत्‌ | पुनस्तदुदरादूर्ध्वं उर्वेव विस्तीर्णतरमेव कुरु म इत्यब्रवीत्‌ | तत 
एवोरो हृदयप्रदेशोऽभवत्त | तस्य वेश्वानरन्रह्मणाधिष्टितत्वात्‌ तद्गक्षेति 
ब्रह्मदृष्टया इार्कराक्षस्यापत्यानि शार्कराक्ष्या . ऋषय उपासते। उदरादूध्वे- 
प्रदेशं हृदयम | तस्य ब्र्मोपळन्धिस्थानत्वेन तदेव न्रह्मेति अरुणस्यापत्यानि 
आरुणयः उपासत इलनुषज्यते । ब्रह्मा ह्वैवेसत्र ब्रह्मण्येवेति इडादेरो 
एतद्रूपं द्रष्टव्यम्‌ | ब्रह्मा हैव ब्रह्मण्येव ता इतः हृदयप्रदेशात्‌ पुनरप्यूर्ध्व 
त्वेवोदसत । तदेतद्वहोध्वमुद्रम्य तच्छिरोऽश्रयत । तच्छिरसि हि 
चक्षुरादिकरणानि तत्तद्रोळके निक्षिप्य दशनादिव्यापारं कुवैत सत्तत्रास्ते । 
यस्मात्‌ ब्रह्म तच्छिरोऽश्रयत .न्रह्माश्रयणात्तच्छिरोऽभवत्‌ | एवं लोके तावत्‌ 
शिरसः शिरस्त्वं प्रसिद्वम्‌ । तत्रतयवृत्तयः काः? इत्यत आह--ता इति | 
ता वा एता वृत्तयः शीर्षन्‌ शिरसि श्रिताः । श्रियः चक्षुः श्रोत्र मनो 
वाक्‌ प्राणः श्रयन्ते । प्राणानां श्रीहेतुत्वेन श्रयणात्‌ श्रीत्वम्‌। यरिशरसः 
शिरस्त्वं वेदास्मिन्‌ विदुषि श्रियः श्रयन्ते | श्रिय एकत्वेऽपि पश्वादिसाधत- 
भेदेन बहुवचनं युक्तम्‌। यद्वा--चक्कुरादिबृत्तयो वा श्रीशब्देनोच्यन्ते | 
अस्मिन्‌ पक्षे विषयग्रहणदक्षादक्षेन्दरियत्वं विद्वदविदुषोविरेषः । शरीराश्रय- 
प्राणानां संकीर्णत्वेन तत्प्रविश्लह्ननिर्धारणार्थमिदमुच्यते--ता इति। वाः 


३९६ 'ऐतरैयोपनिषत्‌ 


प्रकूताः चक्षुराद्याः अहिसन्त स्पर्धा कुतवत्य इतर्थः | कि निमित्तम्‌? इत्यत 
-आह--अहमुक्थमस्म्यहमुक्थमस्मीति । अहमहं श्रेयानिसर्थः | उक्थःान्दारथो 
ब्रह्म । अत इदं विचार्यम्‌ | तत्र चक्षुरादिश्रियः श्रेष्टताया निष्पत्तिमपश्यंत्यः 
वाझ्मात्रेणाहमुक्थमस्मीति प्राणमन्तरेणान्योन्यममन्यन्त | तत्कथं? हन्त वय- 
मस्मात्‌ शरीरात्‌ क्रमेणोत्कामाम | नोऽस्माकं मध्ये यस्मिन्नन्यतम 
उत्क्रान्ते इदं शरीरं पत्स्यत्ति पतिष्यति तदिह श्रेष्टत्वेनोक्थं भविष्यतीत्येवः ° . 
मुक्त्वा तत्र वाक्‌ प्रथमझुदक्रामत्‌ । ततो वाच्युत्क्रान्तायां अवदन्‌ वचन- 
ब्यापारमकुवेन्नश्नन्‌ पिवन्नास्तेच | देहो यदि हि वागपेतं पतेत्‌ तदा 
वाक्‌ उकथतां भजेत्‌ | न हि तदस्ति। वचनव्यापारमन्तरेण यथावत्‌ देहस्य 
स्थितेः । समानमन्यत्‌ | क्रमेण चक्षुरादिरुदक्रामत्‌ | निमीलित इवात्र यथा 
अन्धश्चक्षुनिमीळनोन्मीलनमात्रं कुर्वन्‌ विषयविषयिविवेकमकुवन्‌ आस्ते तथे- 
यर्थः । स्वातिरिक्तकरणग्रामोत्क्रमणानन्तरं प्राण उदक्रामत्‌ । तदिदं शरीर 
अपद्यत पतति | न हि केवलं . पतितमेव | किन्तु तच्छरीरं अशीत | 
विसुक्तसन्धिबन्धभावमगमत्‌ । यस्मात्‌ चेतनाशाली प्राणापगमतः अचेतनं 
भवतीत्यर्थः तस्मात्‌ तच्छरीरमभवत्‌ | यत्‌ प्राणापगमे बिशरणभावमापद्यते 
तस्मात्‌ शरीरस्य शरीरत्वम्‌ | प्राणयोगतः पुनः चेतनवत्‌ भवतीति 
प्राणमाहात्म्यं यो वेद अस्य तस्य विदुषः प्राणञारीराविवेकत्वेन केवलं 
झरीराभिमानळक्षणः पाप्मा पारळोकिकसंपदसहमानतो द्विषन्‌ भ्रातृव्य: 
असन्तानर्थयोजनात्‌ न केवलं शीर्यत एव . किन्त्वस्याभिमुखतः पराभवति | 
पुनस्ता वागादयः अहमुक्थमस्म्यहमुक्थमस्मीति अहिंसन्तः स्पर्धामकुवद्य; 
सत्यः ता अञ्नुवन्‌ | पुनः शरीरं प्रविशामेति | नः अस्माकं मध्ये यस्मिन 
प्रपन्ने प्रविष्टे तदिदं शरीरं चेतनवदुत्थास्यति . तदुक्थं भविष्यतीति | 
एवं वदतां करणानां मध्ये वाक्‌ प्राविशत्‌ ।.तत्प्रवेरोऽपीदं शरीर नोत्थितम्‌ | 
सुडुवत्‌ अशयदेव पतितमेवास्ते । तथा चक्षुःश्रोत्रमनांसि प्रविष्टानि । 
"तथापि पूववत्‌ अशयदेव इारीरम्‌ |. ततः प्राणः प्राविशत्‌ । तच्छरीरं 
प्रति प्राणे प्रपन्ने .प्रविष्टे सु्तोत्थितवत्‌ तःच्छरीरसुदतिष्ठत्‌ । यतः प्राणः 


प्रथमोऽध्यायः ३९७ 


शरीरोत्थानहेतुः अतः तत्प्राणाख्यं बरह्म उक्थमभवत्‌ | “ उक्थमुकथं वे प्रजा 
वदन्ति’? इत्र उक्थशान्दार्थः कः! इति विचार्यमाणे प्राण एवोक्थशब्दार्थ 
इति निर्धारित इयर्थः । यस्मादेवं तस्मात्‌ प्राणोऽहमुक्थमस्मीत्येवं विद्यात्‌, 
इति पूर्ववत्‌ । वागादयो देवाः तं उक्थत्वेन प्रस्तुतं प्राणं “प्राणो वा 
अहमस्म्युषे प्राणस्त्वं प्राणस्सर्वाणि भूतानि ?? इयादिश्रुयनुरोधेन स्तुवन्तीयाह--- 
वमिति । उक्थत्वेन निर्धारितयाथात्म्यं तं प्राणं . पराजिताः सन्तो वागादिदैवाः 
सावभौम प्रति तद्विषयवतिराजानः करं प्रयच्छन्त इव अब्रुवन्‌ | त्वमुक्थम- 
सि त्वमिदं सवमसि। किश्च--यथा स्वामिनो भृत्याः तथा वयं स्मः 
भ॒या भवामः। तव रूपादिवल्युपह।रकत्वात्‌ | त्व अस्माकं भृत्यानां 
प्रभुरूपस्वाम्यसि । यत्‌ ब्राह्मणेनोक्तं तदृषिणा मन्ततेणाप्युक्त प्रकाशितम्‌ | 
त्वमेव ह्यस्माकं स्थितिच्यापारक्ृत्‌ । तव वयं प्रेष्याः स्मः । इतिशब्दो 
मन्त्रपरिसमास्यर्थः ॥ ४ ॥ | Rr | 


` तस्य वागादिस्तुतिः जडे | 
तं देवाः प्राणयन्त स प्रणीतः प्रातायत प्रातायीतीं ३ 
तत्प्रातरभवत्समागादितीं ३ तत्सायमभवदहरेव प्राणो रात्रिरपानः । 
वागञ्निश्च्षुससावादित्यश्चन्द्रमा मनो दिशः श्रोत्रं स एष प्रहितां 
संयोगोऽघ्यात्ममिमा देवता अद उ आविरधिदैवतमित्येतत्तढुक्त 
भवति । एतद्धस्म वै तद्विद्वानाह हिरण्यदन्बैदो न तस्येशे यं 
मह्यं न दद्युरिति प्रहितां वा अहमध्यात्मं संयोगं निविष्टं वेदेतद्ध 
. तत | अनीशानानि ह वा अस्मै भूतानि बिं हरन्ति य एवं 
` वेद । तत्सत्यं सत्‌ इति प्राणः ति इत्यन यं इृत्यसावादित्यस्तदेतत्ति- _ 
- वृत्लिवृदिव वै चक्षुः शुक्लं कृष्णं कनीनिकेति.। स यदि हवा. 





३९८ | ऐतरेयोपनिषत्‌ 
अपि मृषा वदति सत्यं हेवास्योदितं भवति य एवमेतत्सत्यस्य 
सत्यत्व वेद ॥ ५ ॥ 


पुनस्तं वागादयः स्तुन्वन्तीत्याह- तमिति । तं प्राणमेवानुसृय वागादयो 
देवाः प्राणयन्त माहात्म्यं गतवन्तो वयमियर्थः । स हि प्राणो वागादिभिः 
प्रभुत्वे प्रणीतः प्राथितः सन्‌ स हि स्वामीव भृतान्‌ देवान्‌ पालयन्‌ 
प्रातायत प्रातःकाळः अभवत्‌ । वागादिलोकचेष्टामुपसंहृत्य स्वापस्थानं 
प्रति समागादिति यत्‌ तत्‌ सायकाः अभवत्‌ | अहोरात्रयोः प्राणापान- 
वृत्तिनिमित्तत्वेन अहरेव प्राणो रात्रिरपानः | प्राणापानवृत्तिभ्यां अहोरात्रादि- 
काळात्मकः देवतात्मा च भवतीत्याह--वागिति । प्राणस्य या वाकू 
सोऽ्निश्क्षुरसावादितयश्चन्द्रमा मनो दिशः श्रोत्रं यदेतद्वागादीनामभिमान- 
संस्थानं प्रहितां प्रगतानां वागादीनां संयोगः। स एष संयोग आत्मनो 
भोगार्थमधिक्रुस भवतीयध्यात्ममिमा वागाद्यभिमानिन्यो देवता अद उ 
आविः प्रकाशरूपं यदग्न्यादि तदुधिदेवतमित्येतत्‌ ` तदुक्तं भवतीति 
वक्ष्यमाणक्रषिवाक्येन संबन्धः | कोऽसाबृषिः! इत्यत्र श्रुतिरेव देवताः 
संयोगळक्षणमहमुकथमस्मीति । वैशब्दो वृत्तानुस्मारकः | हिरण्यं ददातीति 
हिरण्यदन्‌ नान्ना वा निदस्यापत्यं बेद ऋषिस्सन्‌ विद्वानाह | किमिति !. 
न तस्येति। कश्चिदपि तस्य पदार्थजातस्य प्राणमृते भोक्तुं नेशे न समथो 
भवति | प्राणात्मभूताय मह्यं पदार्थजातं केचिन्न दद्युस्ते स्थावरमावमीयुः | 
यद्वा-सर्वावस्थाय मह्यं पदार्थजातं के वा न दद्यः ? सर्वेऽपि दद्यस्िर्थः । 
सवतः सं्बैरुपनीयमानभोगजातस्य अहमेव भोक्ता स्वामी | सर्वे मंम बलिहारकाः । 
अन्न हेतुः प्रहितां वागादीनां मयि निविष्टं संयोगमध्यात्ममित्यह वेद जानामि | 
यत एतद्ध यथोक्तपाणदरीनं योऽन्योऽपि वेद तस्यैतत्फलम्‌ | अस्मा एवंविदे 
प्राणात्मभूताय अनीशानान्यस्वतन्त्राण भूतानि सर्वाणि बढिमुपहार हरन्ति 
दिरान्तीयथः । यत्‌ पुरोक्तं अध्यात्ममधिदैवतं च तदेतत्सर्वमेकेन सल- 
शाब्देनोच्यते-सत्यमिति | यदेकया वाचा अमिव्याहियते तद्वि खु 


सत्यमिति विज्ञातु युक्त अनेकधा व्याहरणस्यासयत्वात्‌ । कि पुनस्तदेकशब्द 
वाच्यं ¦ तत्राह--सदिति | यत्‌ पारमार्थिकं तदेव सत्‌ “ सन्मात्रमसदन्यत्‌ " 
इति श्रुतेः | प्राणगतहेयांशापाये प्राणस्य सन्मात्रत्वात्‌ | खाज्ञजातमत्तीलन्न-- 
अद्यतेञत्ति च भूतानि तस्मादन्नं तदुच्यते | 

इति श्रुतेः। यं इयसावादियः सर्वात्मा | तत्र सच्छब्दयंशब्दवाच्य- 
प्राणादित्यो सत्पदवाच्यौ । मध्यस्थतकार इकारस्तु अनृतशब्दवाच्य: | तस्य 
उभयतः सत्येन छन्नत्वात्‌ तदपि ससमेवे्यत्र “ तदेतत्‌ त्र्यक्षरं सत्य” 
इति, “ सत्‌ इत्येकमक्षरं ति इत्येकमक्षरं यं इत्येकमक्षरं प्रयमोत्तमे अक्षरे सत्यं 
मध्यतोञ्नुत॑ तदेतदनुतमुभयतस्सत्येन परिगृहीतं सत्यभूयमेव भवति ” इति श्रुतेः | 
यस्मात्‌ तदेवं सर्वे जगत्‌ सत्यं त्रिवृदेव । नातोंऽतिरिक्तं तदेतत त्रिकृततव 
चक्षुषीह प्रत्यक्ष इश्यते । बाह्यान्तरन्तराळं सवमादि्यात्मकं सर्व त्रिवृत्‌ 
त्रिवृद्वि | इववेशब्दो अवधारणस्मरणार्थी | तत्‌ कथं चक्षुषि त्रिवृत्त्वं! तत्राह 
शुक कृष्ण कनीनिकेति | चक्षुर्मध्ये यत्तेजः तच्छुछं प्राणखरूपम्‌ | तत्परितो 
यत्‌ कृष्ण तदनृतामिधानान्नरूपम्‌। तत्परितो या कनीनिका रोहितशुक्र- 
मिश्रदुतिः सैवाग्न्यभिन्नादित्यरूपेति त्रिवृत्त्वम | तदेतत सत्यस्य सतत्वं यो 
वेद सोऽयं विद्वान्‌ प्रमादेन यदि कदाचित्‌ अतरृतं वदत्यपि तस्य हृ वे 
विदुषः तदन्तं सत्ममेवोदितें भवति | अन्नुतदोषो तेनं हिनस्तीतयर्थः | 
“नैनं विद्वांसमनृतं हिनस्ति’ इति श्रुतेः। वागादिसमपितबलिसुक्‌ प्राण 
'एव सत्यैकराब्दवाच्यो भवतीत्युपसंहृतं भवतीसर्थः ॥ ५ ॥ 


प्राणस्य विभूत्यन्तरामिधानम्‌ 
तस्य वाक्तन्तिनामानि दामानि तदस्येदं वाचा तन्त्या 
नाममिदीमभिः सर्व सित सर्व हीदं नामनीं ३ सर्व वाचामिवदति । 
वहन्ति ह वा एनं तन्तिसंबद्धा य एवं वेद | तस्योष्णिगछोमानि 
त्वग्गायत्री त्रिष्ठम्मांसमनुष्ठुप्ल्लावाल्यस्थि जगती पङ्क्तिमंजा प्राणो | 

बृहती स छन्दोमिशछनो यच्छन्दोभिरछन्नस्तस्माच्छन्दांसीत्या- 
चक्षते । छादयन्ति ह वा एनं छन्दांसि पापात्कर्मणो यस्यां 
कस्यांचिद्िशि कामयते य एवमेतच्छन्दसां छन्दस्त्व वेद | तदुक्त- 
सृपिणा । अपश्यं गोपामित्येष वै गोपा एप हीदं सर्व गोपायति । 
अनिपद्यमानमिति न ह्येष कदाचन संविशति। आ चपरा च 
पथिमिश्चरन्तमित्या च ह्येष परा च पथिभिश्चरति। स सध्रीची 
स विधूचीवेसान इति सध्रीचीश्च ह्येष विषूचीश्च वस्त इमा एव 
दिशः । आवरीवति सुवनेष्वन्तरित्येष ह्यन्तसुवनेष्वावरीवति | 
अप्रक्षितं वसु बिमर्षि हस्तयोरषाल्हं सहस्तन्वि श्रुतो दधे । 
आवृतासोऽवतासो न कतृमिस्तनूषु ते क्रतव इन्द्र भूरयः । 
अथो आवृतासोऽवतासो न कर्तृभिरिति । सर्व हीदं प्राणेनावृतम्‌ । 
सोऽयमाकाशः प्राणेन ब्रृहत्या विष्टञ्घस्तद्ययायमाकाशाः प्राणेन 
. बृहत्या विष्टञ्ध एवं सर्वाणि भूतान्या पिपीलिकाभ्यः प्राणेन बृहत्या 
` विष्टव्धानीत्येवं विद्यात्‌ ॥ ६ ॥ 





पुनः प्राणस्य विभूसन्तराभिधित्सय। इदमारभ्यते--तस्येति | तस्य 
प्राणस्य वाक्करणं तन्तिरिव तन्तियथा वत्सान्‌ बक्षाति तन्तुभिः तथा 
वाक्तन्तिः | तत्संभूतानि हि नामानि अभिधानानि | दामानीव दामानि तै 
नामभिः सर्वै जगदभिधेयभूतं अभिधानप्रकाइयं दामभिः बद्धवत्समिव तदिदं 
जगदस्य प्राणस्य वाचा तन्या .दामस्थानीयनामभिः सवेमरोषं सितं 
बद्धम्‌ | यस्माद्दामस्थानीयनान्षि सर्वै बद्धं अभिधेयस्य अमिधानप्रकाश्यमान 
त्वात्‌, तस्मात्‌ ' नामभिः दामभिः सर्व सितमिति युक्तमुक्तम्‌ । लोके सर्व 
वाचाभिवदतीति प्रसिद्गम्‌। ते अभिधानाभिधेयळक्षणनामरूपे प्राणस्य 

ममात्मभूतेन हि मत्तोऽतिरिच्यते। एवं यो वेद तमेनं एवंविदं वाक्तन्ति- 
सम्बन्धा वहन्ति । राजानं प्रति बलिकरप्राणिन इव स्वार्थ प्रापयन्तीलर्थः | 
यथा बाह्यनामरूपाभ्यामावृतस्सन्‌ प्राणश्छन्न एवं प्राणस्थानीयबृहत्यपि इतरैः 
छन्दोभिः छन्ना | तस्याः प्राणवत्‌ व्यापकत्वात्‌ सैव ब्रहती | अस्मिन्‌ क्रतौ तस्यां 
रस्यमानायां सर्वाणि छन्दांसि बृहत्यङ्गत्वेनोपात्तानि भवन्ति। यथा मुख्य 
प्राणेन नामरूपात्मकं जगब्व्यात्तं तथा ब्ृहत्येत्याह--तस्येति | तस्य 
ब्रृहत्यात्मनः प्राणस्य पुरुषस्य लोमानीवोष्णिग्छोमा्ति उष्णिक्‌ सत्ताक्षरा । 
अक्षरा गायत्री त्वक्‌ त्वचो झोन्नामन्तरत्वात्‌ | एकादशाक्षरा त्रिष्टुप्‌ मांसं 
तस्य त्वचोऽम्यन्तरत्वात्‌ | अनुष्टुप्‌ द्वात्रिशदक्षरा ख्ावाननि तस्य मांसाम्यन्तर- 
त्वात्‌ । द्वादशाक्षरा जगती अस्थि तस्य ख्लावाभ्यन्तरत्वात्‌ । दशाक्षरा 
पड्क्तिमंजा तस्या अस्थ्यन्तरत्वात्‌ । सर्वाभ्यन्तरत्वात्‌ बहती प्राणः 
तस्याः प्राणत्वेन स्तुतत्वात्‌ | सा हि षद्त्रिशदक्षरा हि बृहती | षट्छन्दांस्या- 
पोति । इारीरगतधातूनां छन्दस्त्वेन संस्तावे प्राणसंस्तवस्य विवक्षितत्वात्‌ | 
सोऽयं प्राणो ब्रहमसुत्रात्मनो ब्रह्मत्वप्रसिद्धे: । तस्येतरधा तु भूतछन्दोभिः 
छ्नत्वात्‌ । यद्येवमयं प्राणः छन्दोभिः छन्नः तस्मात्‌ शिष्टाः छन्दां- 
सील्याचक्षते । यतो धात्वायमानोष्णिगादिछन्दांसि छादयन्ति गोपायन्स- 
तश्छादनाच्छन्द्सां छन्दस्त्व यो वेद तमेनमेवंविदं छन्दांसि छादयान्ति 
पापात्‌ कमेणो रक्षन्ति | यस्यां कस्यांचिद्दिशि पापं कम कर्तु कामयते वमे- 
स्थानानि योद्धेव छन्दांस्येनं रक्षन्तीति विद्याफलमेतदुक्तम्‌ | प्राणाख्यं वस्तु 
ऋषिणा मन्तेणाप्युक्त प्रकारितम्‌। प्राणात्मदशनेऽवस्थितो दीर्घतपा नाम 
ऋषिरेव मन्त्रं ददश । स॒ कीदशः? इत्यत आह- अपश्यमिति । गोपां 
गोपायितारं प्राणमपइयं अदशम्‌ | कथं भूतम्‌? इत्यत्र वागादिकरणग्रामोपरमो 
हि स्वापः। तत्र नीचेर्वागादिमिः अनिपद्यमानं अनस्तमितस्वभावं “ य 
एष सुप्तेषु जागति’? इति श्रुतेः । सर्वप्राण्युपकाराय खसदनहदेशादर्वाक्‌ 
भूतनाडीसुषिरपथिमिः आ च आचरन्त स्वाळयोध्वंगेः तियंग्भूतश्व नाडी 
सुषिरपथिभिः मागैश्च परा च परा चरन्तं अनेकधा गच्छन्तम्‌ | एवंभूतो 


* 51 





४०९ है ऐतरेयोपनिषत्‌ 


यः ` प्राणः सर्वा दिशोऽन्तर्यामिरूपेण प्रियमाणस्सनश्वतीति स॒ सध्रीचीः 
सध्रीचीः तथा ध्रियमाणः सन्‌ सर्वा दिशो विष्वङ्ङञ्चतीति स विषूचीः 
सुवनेष्वन्तमेध्ये मणिषु सून्नमिव वसानस्सन्‌ आसमन्तात्‌ वरीवर्ति | 
सूत्रात्मना सदा वतत इत्येवंमहिमा यस्तमहं अपश्यं इति दीर्घतपसा दष्टोऽयं मन्त्रः | 
यद्दा- पूर्वादिदिशः सध्रीच्यः आग्नेयादिदिशो विषूच्यश्च ताः सध्रीची विंषूचीश्च 
दिशः प्रयधिदेवतात्मना वसानो वस्ते रिष्टं समानम्‌ । अन्येनापि मन्त्रेण 
तमेतं प्राणं स्तोति-अप्रक्षितमिति | गोपामिल्यादिपदं ब्राह्मणं व्याचष्टे 
एष वै प्राणे गोपा इति | प्राणस्य गोप्तृत्वं प्रसिद्धमित्यर्थः | अनिपयमानमिति 
स्वापादो वागादिकरणग्रामेण विळयमनिपद्यमानं अवस्थात्रयेप्येकरूपेण तिष्ठन्त- 
मियर्थः | पादादिमस्तकान्तगतनाडीसुषिरपथिभिः आ च परा च मागैश्वरन्तं 
ससप्रीचीस्सविषूची: दिश अधिदेवतात्मना वसानः सुवनेष्वन्तरावरीवर्ति 
अन्तर्यामिरूपेण सदा वतत इलर्थः | हे इन्द्र प्राण! प्राणापानायमान- 
दक्षिणोत्तरहस्तयोः अप्रक्षितं अप्रक्षीणं सर्वप्राणिजीवनलक्षणकर्मफलात्मक॑ वसु 
धन बिभर्षि धारयसि । किञ्च स्वेतरैरषाल्हमप्रसहां सहो बढ तवैवास्ति | 
तेनेदं जगद्धारयितुं उत्सहस इत्यर्थः | किश्च खात्मनस्तन्वि तनौ शरुतो श्रवणज्ञानं 
दधे धारयसि ज्ञानस्य त्वदाश्रयत्वात्‌ | “प्राणबन्धनं हि सोम्य मनः?” 
इति श्रुतेः। किञ्च अवतासः अवता अवटा चृत्तरंगनटा इवाबृतासः 
आइताः। न कटुभिरिसत्र नकारो न निषेधार्थः । किन्तु नकारस्योपरि 
उपचारादुपमार्थः । यथा अवटे बिळे निधि निक्षिप्य कर्तुमिः पाषाणादिना 
तत्‌ बिल्माच्छायते तथा ते 'तनूषु निधिस्थानीयाः क्रतवः सङ्ल्पाज्ञानानि 
च स्वाज्ञानवत्तिमिराइता: तिष्ठन्ति | क्रतवो यञ्ञविरोषा वा ““ अयं वे यज्ञो 
योऽयं पवते” इति श्रतेः । किञ्च भूरयोऽनेके बहवो . ज्ञानमेदा: त्वय्येव 
वतन्ते | अतस्त्वं सर्वज्ञोऽसीयर्थः । ब्राह्मणमावृतास इत्येकपदमेव व्याचष्टे |: ` 
यथा सोऽयमाकाशः बृहतया ब्रृहतीछन्दोरूपेण प्राणेन . विष्टब्धो व्याप्तः 
तथा ज्ञानकमफछात्मकमिदं जगत्‌ प्राणेनाइतं व्याप्तम्‌ | .एवं जीवाविष्टसर्वाणि 
मू्ताच्यापिपीळिकाभ्यः. पिपीलिकादिमिः सहः चर्या प्राणेन मया विष्टब्धाः 

नीत्येवं विद्यात्‌ | प्रकृतो विधिस्सवंत्रानूदयते | “ अहमुक्थमस्मि » + इत्येव 
विद्यादिति ॥ ६ ॥ | 


ज्ञानकरमभ्यां पुरुषस्य सवंसष्टि: 

अथातो विभूतयोञ्स्य पुरुषस्य । "वाचा सृष्टी एथिवी. 
चाम्निश्वास्यामोषधयो जायन्ते5भिरेनाः खदयतीदमाहरतेदमाहरते- 
त्येवमेतो वाचं पितरं परिचरतः एथिवी चाप्मिश्व | यावदनु एथिवी 
यावदन्वम्िस्तावानस्य लोको भवति नास्य तावछोको जीर्यते 
यावदेतयोर्न जीर्यते प॒थिव्याश्चाम्नेश्च य एवमेतां वाचो विभूति वेद्‌ | 
प्राणेन सृष्टावन्तरिक्षं च वायुश्चान्तरिक्षं वा अनु चरन्त्यन्तरिक्षमचु 
शृण्वन्ति वायुरस्मै पुण्यं गन्धमावहत्येवमेतौ प्राणं पितरं परिः 
चरतोऽन्तरिक्षं च वायुश्च यावदन्वन्तरिक्षं यावदनु वायुस्तावानस्य 
लोको भवति. नास्य तावछोको जीर्यते यावदेतयोन नीर्यनतेऽन्त- . 
रिक्षस्य च वायोश्च य एवमेतां प्राणस्य. विभूति. वेद ॥ 

. चक्षुषा सृष्टौ यौश्चादित्यश्व थौहास्मै वृष्टिमच्नादयं संप्रयच्छ- 
दयादित्योऽस्य ज्योतिः प्रकाशं करोत्येवमेतौ चक्षु: पितरं परिचरतो . 
यौश्चादित्यश्च यावदनु ग्रौरयौवदन्वादित्यस्तावानस्य लोको भवति . 
नास्य तावलोको जीर्यते यांवदेतयोने जीयेते दिवश्चादित्यस्य च य. - 

` एवमेतां चक्षुषो विभूति वेद ॥ 
श्रोत्रेण सृष्टा दिशश्च चन्द्रमाश्च दिभ्यो हैनमायती ३ 
- दिग्भ्यो विश्रृणोति चन्द्रमा अस्मे पूर्वपक्षापरपक्षान्‌ विचिनोति पुण्याय . 

कर्मण एवमेते शरोत्रं पितरं परिचरन्ति दिशश्च चन्द्रमाश्च. यावदनु 
दिशो यावदचु चन्द्रमास्तावानस्य छोको भवति नास्य तावछोको 
जीर्यते यावदेतेषां न जीर्यते दिशां च चन्द्रमसश्च य एवमेतां 
श्रोत्रस्य विभूतिं वेद | मनसा सुष्ठा आपश्च वरुणश्चापो हास्मै 
श्रद्धां संनमन्ते एण्याय कर्मणे वरुणोऽस्य प्रजां धर्मेण दाधांरैवमेते 
मनः पितरं परिचरन्त्यापश्च वरुणश्च यावदन्वापो यावद्नु वरुण- 
स्तावानस्य छोको भवति नास्य तावल्लोको जीर्यते यावदेतेषां न 
जीयैतेऽपां च वरुणस्य च य एवमेतां मनसो विभूति वेद || ७ ॥ 


“आत्मा वा इदमेक एवाग्र आसीत्‌? इसतः प्राक्‌ प्राणविषयमेव हि 
दर्शनम्‌ । तत्रानेकगुणफल्सम्बन्धो मन्दानामनेकदर्शन्रान्तिकारणम्‌। यत्र 
वागग्न्यादीनां संयोगोऽध्यात्मसम्भन्धो निविष्ट उक्तः | तत्कारणभ्रान्ति- 
निराकरणाय सर्वै प्राणविभूतिरेवेति आम्नायते इत्याह--अथेति | अथ प्राणस्य 
ब्रहतीछन्दःस्वरूपकथनानन्तरं यतस्सव सुख्यप्राणायत्तं अतोऽस्य ज्ञानकर्माधि- 
कृतस्य . पुरुषस्य प्रजापतेः विभूतयो विस्तराः अग्न्यादयो देवताः तेषां 
ज्ञानकमभ्यां सृष्टत्वात्‌ | कारणे हि कार्य भवति। तस्य पुरुषस्य ज्ञानकर्म- 
संस्कारतः कारणभूतया वाचा प्रथिवी चाझ्निश्च सृष्टौ । खपित्रथ ताभ्यां 
कि कुतम्‌? इत्यत्र अस्यां पृथिव्या मोषथयो जायन्ते । ता एना ओषधयः 
मक्ष्यमोज्यादिरूपेणाभिः पक्कं कुर्वन्‌ स्वदयति स्वाहुयुक्ताः करोतीलर्थः । 
तत्पितृभावमापन्नवाक्‌ तु खादुतरमिदमाइरतेदमाइरतेदाहृदयं संभक्ष्य तृप्ति- 
मेति। एवं ओषधिपक्तृक्रिययैतौ प्रथिव्यी वाचं स्वपितरं परिचरतः 
सेवां कुर्वाते इयर्थः । मदीयवाग्विभूतिविस्तररूपौ प्रथिव्यम्नी इत्येवं एतां 
वाचो विभूति यो वेद तद्विद्याफलमुच्यते। यावदनु प्रथिवी यावदन्वम्निश्व 
सद्रूपेण वतेते तावानस्य विदुषो छोको भवति । तावदस्यात्मा तड्गोगतृत्तिमेल 

वर्तते । नास्य तावल्लोको जीर्यते। न हि क्षीयते। कियन्तं काम्‌? 
यावदेतयोः. प्रथिव्यरन्योः स्वरूपं जीर्यते तावदिसर्थः । अन्तरिक्षं च 
वायुश्च प्राणेन सृष्टो तौ पितुहितं कि कुर्वाते? इत्यन्न अन्तरिक्षं लक्षयित्वा 
खलु पितरश्चरन्ति। तथान्तरिक्षमाळक्ष्य श्वण्वन्ति। न हि मूतंद्रव्येण 
निरुद्वास्सन्तः सर्वतश्चरन्ति श्रृण्वन्ति वा । अस्मै पित्रे वायुः पुण्यं 
गन्धमावहति | अपुण्यमपि गन्धमावहतीति चेन्न; गन्धसामान्यस्य पुण्य- 
रूपत्वात्‌ | प्राणस्यामूतेत्वेन पुण्यं पुण्यसम्बन्धवेरल्याच्च | एवं अन्तरिक्षवायू 
प्राणं पितरं प्रत्युपकुवति । उक्तार्थमन्यत्‌ । द्योश्चादित्यश्च चक्षुषा सृष्टो 
तौ स्वपित्रे द्योहे . बृष्टिमन्नाद्यं संप्रयच्छति | आदित्योऽस्य चक्षुषो 
रूपोपलब्धये ज्योतिरेव प्रकाशः तमुपकारं करोति | अन्यदुक्तार्थम्‌ | 
दिशश्च चन्द्रमाश्च ओत्रेण सृष्टाः दिरभ्यः समुत्थितमोगाः पितरं 
आयान्ति । तदढुक्तशब्दान्‌ शA्वणोति । चन्द्रमा अस्मे पुण्याय कर्मणे 
पूेपक्षापरपक्षान्‌ विचिनोति स्वकछावृद्विक्षयतो विभागं करोतीत्य4: | 
दिशश्च चन्द्रमाश्चैवं श्रोत्रं पितरं परिचरन्तीत्यायुक्ताथेम्‌ | आपश्च वरुणञ्च 
मनसा सूष्टाः। आपो हास्मे पित्रे पुण्यकमंश्रद्धां सन्नमन्ते | वरुणोऽस्य 
प्रजां घर्मेण दाधार अस्य प्रजां नीरोगां घमेयुक्तां करोति | एवमापश्च वरुणश्च 
पुण्यश्रद्वोत्पादनप्रजारक्षणाभ्यां पितरमुपकुवन्तीत्यादि समानमन्यत्‌ ॥ ७ ॥ 


सवसष्टेमूलनिर्घारणम्‌ 
आपा ३ इत्याप इति तदिदमाप एवेदं वै मूलमदस्तूलमय 
पितैते पुत्रा यत्र ह क्क च पुत्रस्य तत्पितुर्यत्र वा पितुस्तद्वा 
` पुत्रस्येत्येतत्तवुक्तं भवति । एतद्धस वै तद्विद्वानाह महिदास ऐतरेय 
अहं मां देवेभ्यो वेद ओ मद्देवान्वेदेतः प्रदाना ह्येत इतः संभूता 
इति | स एष गिरिश्चक्षुः श्रोत्रं मनो वाक्प्राणस्तं ब्रह्मगिरिरित्या- 
चक्षते । गिरति ह वै द्विषन्तं पाप्मानं ्रातुव्यं परास्य द्विषन्‌ 

. पाप्मा भातृव्यो -भवति य एवं वेद । स एषोऽप्सु स एष प्राणः स 
एष भूतिश्चाभूतिश्च । तं भूतिरिति देवा उपासाञ्चक्रिरे ते बभूबुस्त- 
साद्धाप्येतहि सुप्तो भूर्भूरित्येव प्रश्वसिति । अभूतिरित्यसुरास्ते ह 
पराबभूवुः । भवत्यात्मना परास्य द्विषन्‌ पाप्मा भ्रातुव्योी मवति य 
एवं वेद । स एष सृत्युश्चैवाशृतं च । तढुक्तमृषिणा अपाङ्‌ 
| प्राङति स्वधया गृहीत इत्यपानेन ह्ययं यतः प्राणो न पराङभवति। | 
अमर्त्यो मत्येंना सयोनिरित्येतेन हीदं सर्व सयोनि मर्त्यानि 
हीमानि शरीराणी ३ अम्तैषा देवता । ता शाश्चन्ता विषूचीना 
वियन्ता न्यन्यं चिक्युन निचिक्युरन्यमिति निचिन्वन्ति 
 हेवेमानि शरीराणी ३ अम्तैषा देवता | अस्तो ह वा अमुष्मिन्‌ 
लोके संभवत्यसृतः सवेम्यो भूतेभ्यो दहरे य एवं वेद य एवं 
वेद ॥ ८ ॥ 





एवं ज्ञानकमेम्यां पुरुषस्य सर्वसृष्टित्वमभिहितम्‌। किसुपादाय सर्व 
सृजति ! इत्र तन्सूलनिदिधारयिषया इदमाम्नायत इत्याह--आपा इति | “आपो 
वा इदमासन्‌ सलिलमेव | स प्रजापतिरेकः पुष्करपर्णे समभवत्‌ | तस्यान्तर्मनसि 
कामस्समपद्यत इदं सुजेयमिति ” इतित्रुसनुरोधेनादावन्तेचान्बाइल्याजगत 
अपामेव कारणत्वम्‌ । ख्रशुकामोज्यं प्रजापति: सृष्टयुपादानत्वेन या अवापत्‌ ता 
एवाप आप इति प्रस्तूयन्ते तदोपादानान्तरासंभवात | तदिदं जगत 
आप एव । अबतिरिक्तेतराणि भूतानि यद्यपि विद्यन्ते तथापि अब्भूयस्त्वेनाप 
एवेह जगदादित्वेन निश्चीयन्ते | इतरभूतानि, कनीयाँसि | आप एव भूयस्यः | 
लोके तावत्‌ कनीयसामपेक्ष्य आरम्भकत्वं -भूयसः 'प्रसिद्धम्‌ । तस्मादाप एव 
जगतो मूळ उपादानकारणं इसर्थः । अदस्तत्पुथिव्यम्निवाय्वादिलक्षण तूछमयं 

कर्मज्ञानाधिकृतो$्नमय: पुरुषः पिता | एते पृथिव्यादय: पुत्राः | विभूतिखण्डे 
तता व्याख्यातत्वात्‌ | यत्र हृ क च पुत्रस्य यद्रस्तु स्वात्मभूतं तथा 
पितुरपि भवति । पुन्रस्य पितुरात्मभूतत्वात्‌ “ आत्मा वै पुत्र नामासि?” इति 
श्रतेः। लोके यत्‌ पितुः स्वं तत्‌ पुत्रस्येति प्रसिद्धम्‌। तथेहापि यत्‌. 
पुरुषस्य स्वं तत्‌ परथिव्यभ्नयादीनामध्यात्माधिदैवात्मकपितापुत्रयोरेकत्वं यावदनु- 
पृथिवीयादिना - व्याख्यातम्‌ । एतदुक्तं भवति--देवेभ्यो देवेस्सहैकत्वे- 
नात्मानं मामहं वेदेति | नामतो महिदास ऐतरस्यापत्यं ऐतरेय: एतद्ध स्म 
वे पितृपुत्रयोरेकत्वं यत्तद्विद्ानाह | कि वेद ! इयत आह--ओ मदिति | 
आ उ मत्‌ ओ मत्‌ मत्तो मया सहैकत्वेन देवान्वेद ।. इतोऽस्मादध्यात्मं 
कतृप्रयुक्तचरुपुरोडाशादिकमेषां देवानां ते प्रदानास्तस्मादेते हि देवाः पित्रा 
जातकर्मादितिः पुत्रा इव सम्भूताः | तस्मात्‌ “ मूळमद्स्तूलम्‌ "इति मम च 
देवानां चेकत्वं यदुक्तं तथुक्तमेवेत्यर्थ/ । एवमितो यद्देवानां सोमाज्यापः- 
पश्वादि संप्रदीयते तस्मादब्बाहुल्यादप्त्वमप्निहोत्रादिक - तत्साधनत्वेन जगतो 
मूलमित्यवधृतम्‌ | अतो जगत्कारणमाप एवेत्युक्तम्‌ । यत्पुरुषस्य प्रजापतित्व- 
निरूपणप्रसङ्गतः अप्साधनं कम पुरुषनिवरत्यमित्युक्तमेतत्सर्वं . प्राणस्यैव 
गुणविस्तारः । लोके यद्य॒त्कार्यं कारणं वास्ति तत्तत्सर्व प्राण एव । 
प्राणातिरिक्तवस्त्वन्तरामावात्‌ | यस्मादेवं तस्मात्‌ सोऽयं प्राणो ब्रह्मोक्थः 
मेव | तस्य ब्रृहात्मकत्वात्‌ | तढुपलन्धिकारणं किम्‌! इतत आह-- 
स इति। चश्चुः श्रोत्र मनो वाक्‌ प्राण इतीन्द्रियसमुदाय एष गिरिरिव 
गिरिः | यथा गिरिरुदकरल्लादीनुद्विरति तथा चक्षुरादीन्द्रियगिरिरपि परापरः 
ब्रह्मोद्रिणणात्‌ गिरिरिस्याचक्षते रिष्टाः । चक्षुरादिव्यापारप्रसक्तनाह्यदृष्टिलोको 
ब्रह्म न लमते। यस्त्विन्द्रियव्यापारमुत्सृज्य तजपाप्मानमात्मनो द्विषन्तं 
भ्रातृव्ये गिरति विनाशयति सोऽयं ब्रह्म वेद | अनुरूपमेवास्यः विद्याफलम्‌ | 
अस्मिन्‌ प्रकरणे प्राणस्योपास्यत्वात्‌' तत्स्तुतिरियमारभ्यते--स एष इति | स 
एषोऽप्सु तिष्ठन्प्राणिनां जीवनरुपो . भवति स एष प्राणः प्रस्तुतः | यस्तु 
. खानामखानां भूल्यभूतिहेतुर्भवति. -स “ एष प्राणे भूतिश्चाभूतिश्च भवति | 

प्राणवतो हि भूतिरुपपद्यते नाप्राणवतः । तं भूतिरिति देवा उपासांचक्रिरे | 
भूतियुणोपासनात्‌ ते देवा भूतिवद्वान्ति | यस्माद्रतिणुणवानसो प्राणस्त- 
स्माद्धाप्येतर्हि एतस्मिन्नपि काळे सुप्तः पुरुषो भूभूरित्येव शब्दानुकरणं 
कुर्वन्‌ भूतिगुणत्वमात्मनो दशयन्निव प्रश्वसिति | प्राणोत्क्रमणे अभूरभूति- 
हेतुत्वादभूतिछोके प्रसिद्धा । अतोऽभूतिरित्यसुरा उपासाश्चक्रिरे। तेन हि 
ते पराबभूबुः | तस्माद्रतिगुणवान प्राणः। उपास्यो हि भूतिगुण एवाह्‌ 
प्राणोऽस्मीति यो वेद उपास्ते तस्यैतद्वि्याफलम्‌ । एतड्भूतिगुणवत््राणो भवति | 
तस्य द्विषन्‌ पाप्मा श्रातृञ्योऽसुरवत्‌ परा भवति । बिश्व स्वोत्क्रमणानु- 
क्रमणाभ्यां स एष प्राणो सत्युश्चैवासृतं च । तढुक्तम्रुषिणा--: अपानबृत्या 
मूत्रपुरीषाद्यपनयनं कुर्वन्‌ अपाङ्यधो गच्छति । तथा प्राङ्‌ प्राणदृत्त्या 
प्राणियवति | एवं प्राणापानवृत्तिभ्यां लोकस्य जीवनं कुवेन्नास्ते आारीरेष्वित्यर्थः | 
तस्य स्थितिः किन्निबन्धना! इत्यत आह- स्वधयेति । अस्मच्छरीरे स्वधया 
अन्नेन गृहीतो बन्धः । कोऽसौ? दान्ना वत्सवत्प्राणः। तस्यान्नपान- 
प्राहकमपानशब्दवाच्यं स्थितिकारणं भवतीत्येतदर्थं ब्राह्मणमाह--अपानेनेति | 
अपानेन तदूगुहीतान्नादिना प्राणे न पराङ भवति | शरीर त्यक्त्वा न 
हि गच्छतीत्यथः | अमरणधर्मत्वादयममत्येः प्राणो मर्त्येन शरीरेणावृतः | 
प्राणशरीरयो; स्थाननिबन्धनो योनिरन्नम्‌। तेज्न सह यस्मादिदं झरीरजातं 
सरवै सयोनिरिति। तत्र मर्त्यानि हीमानि इारीराणि। असृतेषा 
प्राणदेबतेति | तास्तौ इरीरप्राणो शश्वन्तारश्वन्तो नियसहभूतप्राणेन 
शरीरस्य शश्वदिव मातत्वात्‌ । विपूचीनाविषूचीनो परिणामे विरुद्ध 
मजन्तौ | वियन्तावियन्तौ विश्लेषवन्तौ | तत्र शरीरमधो याति। तस्य 
मत्यत्वात्‌ । प्राणस्यामृतत्वात्‌ स द्यूर्ध्ये याति । नन्वल्यं देह चिक्युरुप- 
चितवन्तः वधितवन्तः न निचिक्युः न वधितवन्तः देवाः | अन्नयोगायो-' 
गाम्यामिसथः। प्राणन्तु शरीरेभ्योञ्न्य निचिन्वन्तीत्युक्तार्थम्‌। ब्राह्मणमाह-- 
हेवेति | हैवेमानि शरीराणि मर्त्यानि। तद्विपरीतप्राणस्य निद्यचैतन्यत्वाद- 
मृतैवेषा. प्राणदेवता | . इत्थंभूता प्राणदेवतास्मीति यो वेद तद्विद्याफछं 

| म hp इडट हिरण्यगर्मलोकेऽसृतो भवति | मुख्यप्राण 
एवासी भवति | तथायं “सर्वेभ्यो भूतेभ्यो ददशे स्वमूतात्मत्वेन दृश्य 
इत्यथः | द्विवचनमध्यायपरिसमाप्यर्थम्‌ ॥ ८ ॥ RR थ त्य 


इति प्रथमोऽध्यायः 


| द्वितीयोऽध्यायः 
।  प्राणसम्पत्त्या उता बल 

एष इमं लोकमभ्यार्चत्‌ पुरुषरूपेण य एष तपति प्राणो 
वाव तदमभ्याचंत्‌ प्राणो ह्येष य एष तपति शतं वषौण्यभ्याचंत्‌ | 
तस्माच्छतं वर्षाणि पुरुषायुषो भवन्ति तं यच्छतं वर्षा्यभ्याचेत्तस्ा- 
च्छतचिनः तस्माच्छतचिन इत्याचक्षते एतमेव सन्तम्‌ । स इद्‌ ` 
सर्व मध्यतो दधे यदिदं किंच स यदिदं सर्व मध्यतो देधे यदिदं 
किंच तस्मान्माध्यमास्तसान्माध्यमा इत्याचक्षते एतमेव सन्तम्‌ । 
प्राणो बै गृत्सोऽपानो मदस्स यत्प्राणो गृत्सोऽपानो मदस्त- 
स्मादगृत्समदस्तस्माद्गृत्समद इत्याचक्षते एतमेव सन्तम्‌ । तस्येदं 
विश्वं मित्रमासी्दिदं किंच तदस्येदं विश्व मित्रमासीद्यदिद किंच 

. तस्माद्विशवामित्रः तसाद्विश्वामित्र | इत्याचक्षते एतमेव सन्तम्‌ । तं . 


देवा अल्लुक्त्यं वै नः सर्वेषां वामं इति तं यदेवा अब्रुवं वै जः ` 

सर्वेषां वाम इति तसाद्वामदेवस्तस्माद्वामदेव इत्याचक्षते एतमेव 
सन्तम्‌ । य इदं सर्व पाप्मनोऽत्रायत यदिदं किंच स यदिदं सर्व 
पाप्मनोऽत्रायत यदिदं किंच तस्मादत्रयस्तस्मादत्रय इत्याचक्षते 
एतमेव सन्तम्‌ ॥ १ ॥ 


यः सर्वात्मकः प्राणः सोऽहमुक्थमस्मीति विद्यादिति कर्मज्ञानाधिकृतः 
पुरुषः प्रजापतिरवश्वतः | अत्र च महात्रताख्यक्रतौ तु बृहतीसहस्न 
प्रतिपिपादयिषितम । तस्मिश्च क्रतौ संपद्यमाने वत्सरसहस्रान्तं कम संपादितं 
भवति। न हि सहस्रायुघोऽमावे ` तत्कर्म कर्तु शक्यम्‌ । न चाल्पायुष- 
स्तस्मिन्क्रतावधिकारोऽस्ति । कथं पुनबृहृतीसहस्रनिष्पत्त्या सह्रसंवत्सरनिवर्त्य 
कमे संपन्नं भवति ! इति चेन्न ; बृहतीसहस्तस्य पुरुषायुस्सम्मितत्वात्‌ | तथा 
च वक्ष्यति--“| षट्त्रिशतमक्षराणां शतानि भवन्ति | तावन्ति पुरुषायुषोऽहव 
सहस्राणि भवन्ति’? इति | प्राणस्य बृहतीस्वरूपत्वात्‌ बृहतीसहरे संपन्ने प्राण- 
सम्पत्तिर्मवति | कर्माङ्गभूतोऽयमहोरात्रादिः काळ: “ अहरेव प्राणो रात्रिरपानः ? 
इत्युक्तत्वात्‌ । कतृमन्त्रक्रियाफलानां प्राणब्यतिरेकेणाभावात्‌ | प्राणसम्पत्त्या 
सर्वे सम्पन्नं भवतील्यादिप्रकटनाय द्वितीयाध्याय आरभ्यते--एष इत्यादिना । 
यः प्रकृतस्स एष प्राण इम रिरःपाण्यादिळक्षणं पुरुषमभ्याचद्‌भित 
प्रविष्ट इसथः | उक्त चेतत्‌ “ तं प्रपदाभ्यां प्रापद्यत ?? इति | केन रूपेण ! 
आह--पुरुषरूपेणेति | कोऽसौ ! तत्र य एषोऽसावादित्यस्तपति | प्राणा- 
दिसयोरेकत्वात्‌ | प्राणो वाव प्राण एव तदुभ्यार्चत्‌। यस्मात्प्राणो हि 
सविता य एष तपति तस्मात्प्राणकतृक एव प्रवेशः । एवं चेत्‌ “ प्राणो वा 
. अहमस्म्युषे तद्योऽहम्‌?? इत्यादिवक्ष्यमाणमुपपन्नं भवेत्‌ | तमिमं पिण्डं 
वर्षाण्यभ्याचेत्‌ | तस्माच्छतं वर्षाणि पुरुषायुषो भवन्ति | आयुष इप्त्र 
आयूषीत्यथः | यस्माच्छतं वर्षाण्यभ्याचेत्तस्माच्छतचिनः अष्यनुक्रमणे 
प्रथममण्डलदृश ऋषयः शतचिन इति प्रसिद्धाः | तान्‌ मण्डळदृरा ऋषीन्‌ 
शतचिन इत्याचक्षते | एवमेवं प्राणं सन्तं न ह्यप्राणस्य मन्त्दशनमुपपद्यते | 

स एष प्राण ऋषिशरीरः सन्‌ शतं वर्षाण्यभ्याचेत्‌ | शतचिराब्दवाच्यो हि 
सुनिषूगः प्रथममण्डळसंस्थमन्त्रानेवं ददशै | उत्तरत्राप्येवमेव योज्यम्‌ | 
तस्माद्रहैव सवमन्त्ाणामृषिः | स हिं प्राण इदं सबै मध्यतो दधे 
स्वात्ममध्ये धृतवान्‌ | यदिदं किःष्व यस्मादेवं धृतवान्‌ तस्मान्माध्यमा ऋषयः । 
द्वितीयमण्डल््गृषिभूतप्राणस्य माध्यमा इति नित्यबहुवचनम | त एव शब्दों 
दाधारेतिवत्‌ | केचित्तु मध्यममण्डलद्र्शरो माध्यमा इत्युच्यन्ते | तेषां 
बहुत्वात्‌ | विशेषपक्षस्तु प्रथमोक्त एव । इतरपक्षे तु क्षुद्रसूक्तमद्वासूक्तानां 
पावमान्यत्वं सामान्यम्‌ । समानमन्यत्‌ | प्राणो वे गृत्सः खापकाले 
वागादीनां गिरणात्‌ । रेतोविसगदिः मदहेतुत्वादपानो मदः स यत्प्राण इत्यादि 
पूर्ववत्‌ । तस्य प्राणस्येदं मोज्यजातं सर्व मित्र खस्थितिहेतुत्वात्‌ । 
स्वभोज्यविश्वमित्रः सन्‌ विश्वामित्र उच्यते प्राण: । तमेतमेव सन्तं देवा 
वागादयः तेन पराजिताः पूजयन्तः सन्तोऽन्नुवन्‌ | अयं नः सर्वेषामस्माकं 
वांमो देवानामिति । यस्माद्वननीयस्तस्माद्वामदेवः प्राण उच्यते । स हि 
प्राणो यदिदं किच्च यत्किच्बेदं प्राणिजातं सवै स्वात्मप्रतीपञ्च पाप्मनो5नर्थ- 
रूपादत्रायत पालितवान्‌ | तस्माद्‌त्रयः प्राण उच्यते ॥ १ ॥ 


प्राणस्य सर्त्रात्मकत्त्रम्‌ 


एष उ एव बिश्रद्वाजः प्रजा वै वान; ता एष बिमर्ति 
यत्‌ बिभति तस्माद्भरद्वाजः तस्माद्भरद्वाज इत्याचक्षते एतमेव 
सन्तम्‌ । तं देवा अन्रुवन्‌ अयं वे नः. सर्वेषां वसिष्ठ इति तं 
यद्देवा अब्रुवन्‌ अयं वे नः सर्वेषां वसिष्ठ इति तस्माद्वप्तिष्ठ 
तस्माद्वसिष्ठ इत्याचक्षत एतमेव सन्तम्‌ | स इदं सर्वे अभिप्रागादय- 
-दिदं किशन स॒ यदिदं ` सर्वेमभिप्रागाद्यदिदं किश्च तस्मात्म्रगाधांस्त- 

स्मात्प्रगाधा इत्याचक्षत एतमेव सन्तम्‌ | स इदं सर्व अभ्यपवयत 
यदिदं किञ्च स यदिदं सवमभ्यपवयत यदिदं किञ्च तस्मात्पाव- 
मान्यस्तस्मात्पावमान्य इत्याचक्षत एतमेव सन्तम्‌ । सोऽब्रवीद्‌- 
हमिदं सर्वमसानि यच्च क्षुद्रं यचच महदिति ते क्षृद्रसूक्ताश्चाभवन्‌ 

. महासुक्ताश्च तस्मात्क्षुद्रसूक्तास्तस्मात्‌ क्षुद्रसूक्ता इत्याचक्षत एतमेव 
सन्तम्‌ । सूक्त बतावोचतेति तत्सूक्तमभवत्‌ तस्मात्सूक्तं सूक्तमित्या- 
चक्षत एतमेव सन्तम्‌ | एप वा ऋगेष ह्येम्यः सर्वेभ्यो भूतेभ्योऽर्चत 
स यदेभ्यः सर्वेभ्यो भूतेभ्योऽचेत तस्माद्‌ तस्मादगित्याचक्षते एत- 
मेव सन्तम्‌ | एष वा अर्धर्च एष ह्येभ्यः सर्वेम्योऽ्धेम्योऽचत स यदे- 
तत्‌ सवैम्योञ्वेम्यो्चत तस्मादर्घचस्तस्माद्धरचं इत्याचक्षत एतमेव 
सन्तम्‌ । एप वै. पदमेप हीमानि सर्वाणि भूतानि पादि स यदिमानि 
सर्वाणि मृतानि पादि तस्मात्पदं तस्मात्पदमित्याचक्षते एतमेव सन्तम्‌ | 
एष वा अक्षरमेष ह्येभ्यः सर्वेभ्यो भृतेभ्यः क्षरति न चैनमति- 
भरन्ति स यदेभ्यः सर्वेभ्यो भूतेभ्यः क्षरति न चैनमतिक्षरन्ति 
तस्मादक्षरं तम्मादक्षरमित्याचक्षत ` एतमेव सन्तम्‌ | ता वा एताः 
सर्वा ऋचः सर्वे देवाः सर्वे घोषाः एकैव व्याहृतिः प्राण एव प्राण 
ऋच इत्येव विद्यात्‌ ॥ २ ॥ 

किंच एष उ एव प्राणो बिभद्वाजः प्रजा वे वाज: अन्नभूतत्वात्‌ । 


'स्वात्मप्रवेशनेन ता एष बिभर्ति | प्रजाभूतवाजस्य भरणात्प्राणोः भरद्वाजः । 
इववत्त देबा अजुवन | अयं प्राणो नः सर्वेषां वसिष्ठो वसुतमो वसुमत्तमो 

वा । यस्माद्दसिष्ठ इलययं देवैरुक्तः तस्माद्वसिष्ठः प्राणः । सोऽयं प्राणः 
स्वाभिप्रवेशेनेदे सवेमभिप्रागात्प्रकर्षण गतवान्‌ यस्मात्तस्मात्प्रगाधा: प्राणः | 
सोऽयं प्राण इदं सबै अभ्याभिमुख्येन पवयत सवस्य पावनात्पावमान्यः 
प्राणः । तदभेदेन क्रषिनिर्देशप्रकरणात्‌ स हि प्राणः सवंप्राणिशरीरेषु 
आत्मानं पश्यन्‌. इदमन्रवीत्‌। किम्‌? इसत्र प्राणोऽहमिद्‌ं सबैमसानि 
भवानीति | किश्च तदिदं यश्च॒ क्षुद्रं क्रिमिकीटादि यच्च महन्मनुष्यादि 
तस्मात्स प्राणः शुुद्रसूक्ताश्चाभवन्महासूक्ताश्च | तत्र तत्र तन्नाम्ना ऋषिरप्या- 
चक्षते । यस्मादेवं तस्मात्सर्वमन्त्राणां प्राण एव द्रष्टा | न केवलमृषय एव 
प्राण; किन्तु मन्त्ताश्च सूक्तादिरूपाः | कथं तत्‌ ? इत्यत्र शोभनमुक्त सूक्तम्‌ | 
बतेत्यनुकम्पां कुवन्‌ वागादिस्तुतिमवोचत उक्तवन्तो यूयमित्युक्तवान्‌ । तस्मा- 
त्तत्सूक्तमभवत्‌ | प्राणः मन्त्राद्याकारेण परिणत इयर्थः | तस्मान्मन्त्रपटलं सूक्त- 
मित्याचक्षते एतमेव प्राणं सन्तम्‌ | सूक्तःवयवभूता ऋगण्येष प्राणः | एष 
हि. सर्वेभ्यो भूतेभ्योऽर्थायाचंत गतवान्‌ । तस्मादचनादृगेष प्राणो मन्वोप्येष 
एवाधर्चः । यस्मात्सर्वेभ्योऽर्येभ्यः स्थानेम्योऽचेतेत्युक्तार्थमेतत्‌ | अर्धेम्यो- 
ऽर्चनाद्धेचेः । प्राणमेव सन्तमधेचे इत्याचक्षते । पदपादयोस्तुल्यत्वात्समानं 
निर्वचनम्‌ | एष वे पदं पाद: । पदं च प्राण एव। यस्मादेव हीमानि 
आत्मभावेन पादि अगच्छत्‌ तस्मात्पदं प्राणः | प्राणमेव सन्तं 
पदमाचक्षते । एष वे प्राणोऽक्षरं वर्णो वा । यस्मादेव सर्वेभ्यो भूतेभ्योऽर्थाय 
फलसाधनरूपेण क्षरति भूतानि न चेनं प्राणमतीस क्षरन्ति भूतानि । 
तावत्प्राणमतीय न प्रयच्छन्तीत्यर्थः | “ प्राणः प्राणाय ददाति?” इति श्रुतेः । 
तस्मादक्षरवर्णस्वरूपेण सन्तमक्षरमिव्याचक्षते। ता वा एताः सूक्तादिरूपा: 
सर्वा ऋच उक्ताः सर्वे वेदाः । सर्वे ध्वन्यात्मका घोषाः | न हि घोषवन्तो 
वर्णाः सवाब्दराशेः प्राणत्वेन विवक्षितत्वात्‌ | एकेव व्याहृतिः व्याहरण- 
स्यैकत्वात्‌ । एकेन प्राणपदेन सर्वमभिहितं भवतीत्यमिप्रायः । यस्मादेव 
तस्मात्‌ प्राण त्रच एव विद्याद्विजानीयात्‌ | उक्तानुक्तोपलक्षणार्थमृग््रहणम्‌ । 
यत एवमतस्सर्य प्राण इत्येव विद्यादित्यथ/॥ २॥ . '' ` ` ` 

बृहतीसहल्लसम्पत्त्या पुरुषनिर्वत्यकर्मसम्पत्ति: | 
विश्वामित्रं ्येतदहः शंसिष्यन्तमिन्द्र उपनिषसाद स 
हान्नमित्येवामिव्याहत्य. बृहतीसहस॑ शशंस तेनेन्द्रस्य प्रियं 
धामोपेयाय । तमिन्द्र उवाच ऋषे प्रियं वै मे धामोपागाः स वा 
ऋषे तृतीयं शांसेति सहान्नमित्येवाभिन्याहृत्य बृहतीसहस्न॑ शशंस 
नेन्द्रस्य प्रियं धामोपेयाय । तमिन्द्र उवाच ऋषे प्रियं वै मे 
घामोपागः स वा ऋषे तृतीयं शंसेति स हान्नमित्येवाभिग्याहृत्य 
बृहतीसहस्न शशंस तेनेन्द्रस्य प्रियं धामोपेयाय । तमिन्द्र उवाच 
ऋषे प्रियं वै मे धामोपागा वरं ते ददामीति स होवाच त्वामेव 
विजानीयामिति तमिन्द्र उवाच प्राणो वा अहमस्म्युषे प्राणस्त्वं 
प्राणः सर्वाणि भूतानि प्राणो ह्येष य एष तपति स एतेन रूपेण. 
सर्वा दिशो विष्टोऽस्मि तस्य. मेऽन्नं मित्रै दक्षिणं तद्वैश्वामित्रमेष 
तपन्नेवास्मीति होवाच ॥ ३ ॥ | 





यद्यपि प्राणत्वेन सर्वा ऋचो वेदितव्याः तथापि प्राणस्य बृहत्यात्म- 
कत्वात्तद्ब्हतीसहस्र संपन्ने यत्पुरुषायुस्सम्मितत्वेन पुरुषनिवर्त्य कर्मजातं 
संपन्नं भवतीत्येतत्प्रदरानार्थमिदमारभ्यते- विश्वामित्रं हीति | कस्यचिद्यजमानस्य 
महान्रताख्ये क्रतो बृहतीसहस्रं शंसिध्यामीत्युपक्रामन्त विश्वामित्रमृषिमिन्द्रः 
समीपसुपनिषसाद्‌॒प्रभुत्सितो  भोजयितुः समीपमिंवोपनिविष्वान स च 
विश्वामित्रो होता इयं. त्रिचाशीतिरिन्द्रस्यान्नमिति मनसाभिव्याह्ृय सङ्कल्प्य 
बृहतीसद्लेकदेशप्रथमत्रिचाशीति शशंस शंसितवान्‌ । तेनान्नाभिध्यानयुक्तः 
- त्रिचाशीतिरांसनेनेन्द्रस्य प्रियं धाम प्रियं स्थानं उपेयाय विश्वामित्र . उप- 
गतवान्‌ । अन्नदस्य ` भोक्तुः प्रीतिभाजनत्वात | स हेन्द्रो विश्वामित्र 

प्रति प्रीतः सन्‌ उवाच। किमिति! हे ऋषे! ममेष्ट धामोपागा 
उपगतवानसि | स त्यं हे ऋषे ! द्वितीयं त्रिचाशितिलक्षणं ममान्नं शंसेति 
स हान्नमिसायुक्ताथमेतत्‌ | इन्द्रनियोगमन्तरेणापि बृहतीसह्नसंपादनाय त्रिचा- 
शीतयः शस्यन्त इति चेत्तथापि द्वितीयं तृतीयं शंसेति भियोगरूपं वचन- 
मन्नामिधानकतः्यतास्तुतिपरम्‌ | यथा ` ठोके भुज्ञाने इष्व्यज्ञनप्राप्ती द्वितीयं 
तृतीयं प्रयच्छेत्युक्तिस्तथा इन्द्रतुष्टिकरास्रिचाशीतय इति स्तूयन्ते | एवं 
त्रिवारदशनेन तुेनद्रस्तं विश्वामित्रं प्रत्युवाच | किमिति? ते तुभ्यं बरं 
ददामीति। स द्दोवाच--यथावत्त्वामेवेन्द्रं विजानीयाम्‌ | त्वद्विज्ञानमेव 
मे वरं देहीयथ; | त प्रतीन्द्रः प्रत्युवाच | प्राणो चा अहमस्म्युषे प्राणस्त्वं 
न केवलं त्वमेव प्राणः । किन्तु सर्वाणि भूतानि प्राण एव | एतदुक्तं भवति | 
तद्यथा-- अयमाकाशः प्राणेन बृहत्या विष्टन्धः ?? इत्यादि | किश्च य एष 
तपति सविता सोऽयं प्राण एव | सोऽहमिन्द्रः प्राणादिव्यरूपेण प्राच्यादिसर्वा 
दिशो विष्टोऽस्मि | “ पवमानो हरित आविवेश ?? इति पुरस्तादेवोक्तम्‌ | तथा - 
चाथरवणे-“ अथादिय उदयन्‌ यत्प्राचीं दिशं प्रबिशति?? इत्यादि | तस्य मे 
सर्वात्मनः प्राणस्ेन्द्रस्यान्नं मित्रे सोमात्मकं स्थितिकारणत्वात्‌ | “ जगदन्न- 
मथातो रेतसः ” इत्यादिना तद्ग्याल्यातम्‌ | वर्धयितृत्वेन दक्षिणं विश्वामित्रे- 
णषिणा . त्रिचाशीतिखूपं दृष्टमिति वेश्वामित्रमिति। तथा चोक्तं-“‹ तस्येदं 
विश्वं मित्रमासीत्‌ इत्यादि | य एष तपन्नुदेति सोऽहमझ्यादीत्यात्मा प्राण 
एवास्मीति त्याथात्म्यं विजानीहि इत्युवाच उक्तवानित्यर्थः ॥ ३ ॥ 


प्राणव्यज्ञनसम्पत्प्रदशनम्‌ | 
तदवा इदं बृहतीसहर संपन्नं तस्य यानि व्यज्ञनानि तच्छरीरं 
यो घोषः स आत्मा य ऊष्माणः स प्राणः । एतद्ध स्म वै तद्विद्वान्‌ 
वसिष्ठो वसिष्ठो बभूव तत एतन्नामधेयं लेमे । एतदु न्द्रो विश्वा- 
_ मित्राय प्रोवाचैतदिहेवेन्द्री भरद्वाजाय प्रोवाच तस्मात्स तेन 

बन्धुना 'यज्ञेषु हृयते । तद्वा इदं बृहतीसहर संपन्न तस्य वा एतस्य 
बुहतीसहस्रस्य संपन्नस्य घट्त्रिशतमक्षराणां सहस्राणि भवन्ति 
तावन्ति शतसंवत्सरस्याह्वां सहस्राणि भवन्ति व्यञ्ञनैरेव रात्री- 
राप्नुवन्ति खरैरहानि । तद्वा इदं बृहतीसहर्न॑ सम्पन्नं तस्य वा 
एतस्थं बृहतीसहस्रस्य सम्पन्नस्य . परस्तात्प्रज्ञामयो देवतामयो 
ब्रह्ममयो अमृतमय | सम्भूय देवता अप्येति य एवं वेद । तद्योऽहं 
सोऽसौ योऽसौ सोऽहम्‌ | तदुक्तमंषिणा--सूर्य आत्मा जगतस्त- 
स्थुषश्वेति | एतदु हैवोपेक्षेतोपेक्षेत ॥ ४ ॥ 


एष ` इमं ठोकमभ्यार्चत्‌ ? इल्यादिनेन्द्रस्यादित्याद्यात्मकत्वमुक्तम | 
८८ प्राणो वा अहम्‌ ” इत्यादिना किमर्थ पुनरुच्यते ! सकामनिष्कामयोः फलभेदस्य 
वक्तव्यत्वात्‌ । अत्र तु निष्कामेन कृतं यथावत्‌ श्रोतं कमं ज्ञानोत्पत्तिकारणमिति 
इन्द्रसकाशादिश्वामित्रेण ज्ञानवरो छब्धः । न हि पुनर्वचनदोषः सेद्दु पारयति | 
यथा त्रिचाशीतिष्वन्नदरानमुक्तं तथा प्राणस्य बृहतीसहस्रविषये प्राणव्यज्ञन- 
सम्पत्प्रदरानार्थमिदमारभ्यते--तड्डा इति। महात्रतत्राह्मणे तदूबृहतीसहस्त्रम | 
यथासंपादितमर्थं वेशब्द स्मारयति | तदिदं ब्रृहृतीसहस्जं वक्ष्यमाणकल्पनामिः 
संपादयितव्यमिति बुद्धौ सन्निहितमाह--तस्येति । तस्य ब्रृहतीसहस्रस्य 
शात्रविहिताक्षराणां स्वव्यज्ञकत्वाद्यानि व्यञ्जनानि तानि ब्रुहतीसहस्रात्मनः 
इन्द्रस्य | यथा शरीरे रूपजात्यादयो व्यज्यन्ते तथैवं कादिषु स्वरा व्यज्यन्ते । 
तस्मात्तानि शारीरावयवत्वेन प्रविभज्यन्ते । तस्मात्तान्यवयवत्वेन विभज्यन्ते | 
अङ्कादिषु व्यज्यमानो यो घोषः स ह्यात्मा मध्यमत्वसामान्यात्‌ | शषसादिषु 
व्यज्यमाना य ऊष्माणः इन्द्रस्य प्राणरूपत्वात्‌ स प्राणः | तदेतदब॒हतीसहस्न- 
दशनमित्येवं विद्वान्‌ स वसिष्ठऋषिबेभव | द्‌ स्म वै इति दानस्य स्तुत्यर्थः । 
वसिष्ठत्वगुणयोगात्‌ तत पतन्नामधेयं लेमे छब्धवान्‌। लोके वसिष्ठो वसिष्ठ 


द्वितीयोऽध्यायः उके 


इति प्रथितत्वात्‌ | एतदेव च दरानं उ हेन्द्रो विश्वामित्राय भरद्वाजाय 
नं प्रोवाचेति यत्तदविद्यास्तुलथेम्‌ | यस्मादिन्द्रविश्वामित्रयोः विद्यासंप्रदानग्रहण- 
निमित्तः संबन्ध आसीत्तस्मात्स इन्द्रस्तेन बन्धुना यज्ञेपु सुत्रह्मण्यायां यते 
कौशिकन्राह्मण इति | तद्ठा इदं बृहतीसद्दसत संपन्नम्‌ | तस्य वा एतस्य बृहती- 
सहस्रस्य संपन्नस्य यथोक्तविशेषणविशिष्टस्य षट्निशत्सह्राक्षराणि गण्यमा- 
नानि भवन्ति | षट्त्रिशदक्षरा हि बृहती । सा हि तावत्‌ सहस्रगुणिताक्षरशः 
घट्त्रिशत्सहस्तेवेति प्रसिद्धा । तावन्यक्षरतुल्यान्येव पुरुषस्य शतसंवत्सरस्याहां 
सहस्राणि भवन्ति “ झातायुः पुरुषः ?? इति श्रुतेः | तत्राक्षराणि खर्यज्ञन- 
मेदेन द्विधा विभज्यन्ते । पुरुषायुषोऽहोरात्रसंख्यासामान्यात्‌ | तस्य व्यखने- 
रेव रात्रीराप्लुवन्ति | व्यञ्जनानां रात्रीणां च संख्यासामान्यात्‌ | स्वरैरहानि 
व्यक्तत्वसामान्यात्‌ | तत्रैवं सति वृहतीसहस्नसंपत्त्या षदत्तिरात्सहस्नाण्यग्नयश्चिता 
भवन्ति | सहस्रसंख्यायां सवसंख्यान्तर्भावात्‌ । सवंजगतः प्राण इव ब्रुहत्या 
सर्व संपन्नं भवति । साक्षात्सर्वं प्राण इत्युक्तं वक्ष्यमाणं च | तद्वा इद्मित्यादि 
पूववत्‌ । तस्येतस्य बृहतीसह्जस्येवं संपन्नस्य नित्यात्मभूतया प्रज्ञया युक्त 
इति प्रज्ञामयः प्राण इ्यथ; । तथा कोषीतकीनासुपनिषद्यान्नातम्‌-- “ प्राणोऽस्मि 
प्रज्ञात्मा यो वै प्राणः सा प्रज्ञा या वा प्रज्ञा प्राणः ” इति | तथा अग्नयादि- 
, दवेवतामयः सर्वात्मकत्वात्‌ | वेदमयो ब्रह्ममयः । अस्रुतमयः पारमार्थिकरूपेणा- 
मृतत्वात्‌ । अमृतेवैषा देवतेत्येते चत्वार आत्मानः प्रज्ञानमय इयादुक्ताः | 
यस्त्वेवसुक्तं वक्ष्यमाणं ब्रृहतीसह्रं वेद सोऽयं विद्वानेतांश्चतुरः प्रज्ञादिः 
मरयानिहेवात्मत्वेनोपगम्य इरीरपातानन्तरं स्वात्मत्वेन सवंदेवता अप्येति । 
८“ देवो भूत्वा देवानप्येति ?? इति श्रुतेः । तद्दशनमुपसंहरति--य इति | 
योऽहं देहे प्रज्ञा प्राणोऽध्यात्मं . सोऽसावादिसमण्डळाभिमानी नान्यः | 
यश्चासावादित्ये स एवाहं नान्यः । पुरुषादीत्यागतहेयांशापायसिद्धचेतन्य- 
स्येकत्वात्‌ । “स यश्चायं पुरुषे यश्चासावादित्ये स एकः” इसादिशुतेः । 
विशोषांशात्यागेडप “एष इमं लोकमभ्याचत्‌ " झ्याबुक्ताबुरोधेनितत्सवै 
प्राणादित्यात्मकमेव । तद्दशनमृषिणा मन्त्रेणाप्युक्तम्‌ | सर्वासां हि देवतानां 

सारभूतः सविता सूर्य: । सर्वात्मकत्वात्‌ जगतः सूर्य एवात्मा | तस्मिन्दृष्टे 
सर्वा देवता दृष्टा भवन्ति | तेन हि सर्वे पश्यति लोकः सवलोकचक्षुरनु- 
'ग्राहकत्वात्‌ । यदि नोदीयात्सूयः तदा जगदान्ध्यं भजेत्‌ | तस्माह्लोकचक्षुः | 
रसररिमप्रज्ञाप्राणानां स्वीकरणात्सूयेः । स ह्यात्मा सर्वप्राणिनां तस्थुषो जङ्गमस्य 
स्थावरस्य चेति। मन्त्रप्रकाशितप्राणादिल्यात्मेकत्वं बृहतीसहस्रात्मरूप यथामति 
आदित्यमात्ममावेनेपेत्योपेक्षेतोपेक्षेत । स्वातिरिकतवस्त्वदर्शीनपूर्वकं निवातस्थित- 
दीपवत्तेलधारावचाविच्छिन्नमाप्राणमोचनं दशनं कुर्यादित्यर्थः । द्विवचनमुक्तवक्ष्य- 
माणब्रृहतीसहर्नस॑पढुपसंहारदशनाथम्‌ ॥ ४ ॥ ` 


इति द्वितीयोऽध्यायः 


तृतीयोऽध्यायः 


उक्थस्य पश्चविधगुणविशेषसंबन्धः 


यो ह वा आत्मानं पंचविधमुक्थं वेद यस्मादिदं सर्व- 

त्तिष्ठति स संप्रतिवित्‌ प्रथिवी वायुराक्राश आपो ज्योतींषीत्येष वा 

. आत्मोक्थं पञ्चविधमेतस्माद्वीदं स्वुत्तिष्ठत्येतमेवाप्येत्ययनं ह वे 
समानानां भवति य एवं वेद्‌ | तस्मिन्‌ योऽन्नं चान्नादं च वेदा- 
हास्मिच्नन्नादो जायते भवत्यस्यान्नमापश्च पृथिवी -चान्नमेतन्मयानि 
ह्यन्नानि भवन्ति ज्योतिश्च वायुश्चान्नादमेताभ्यां हीदं सर्वमन्नमत्त्याव- 


तृतीयोऽध्यायः ५१% 


पनमाकाशः । आकाशे हीदं सर्व समोप्यत आवपनं ह वै समानानां 
भवति य एवं वेद | तस्मिन्‌ योऽन्नं चान्नादं च बेदाहास्मिननन्नादो 
जायते भवत्यस्यान्नमोषधिवनस्पतयोऽन्नं प्राणशृतोऽन्नादमोषधि- 
वनस्पतीन्‌ हि प्राणभृतोऽदन्ति । तेषां य उभयतोदन्ताः पुरुष- 
स्याच॒विधां विहितास्तेऽन्नादा अन्नमितरे पशवस्तसमात्त इतरान्‌ पशून्‌ 
अधीव हि चरन्त्यधीव हयन्नेनान्नादो भवति । अधीव हि संमांनानां 
जायते य एवं वेद ॥ १ ॥ 


उक्थस्य पाश्चविध्यगुणविरोषसंबन्धार्थमिदमारभ्यते- यो ह्‌ वा इति | 
यो ह वे कश्चिदात्मानं पश्चप्रकारमहुक्थमस्मीति वेद विद्यादिति सर्वत्र 
विधिरनुवतते | पाञ्चविध्यगुणविरोषसंबन्धमात्रमिह वेदेत्युच्यते | यो ` वेद 
स॒संप्रतिवित्‌ सम्यग्दशीयर्थ; | सम्यग्दशीनस्य पुरुषार्थसाधनहेतुत्वादित्या- 
गोपाङ्गनं प्रसिद्वम्‌ । प्रलोमनाथमेतत्‌ः। संप्रतिविदित्युक्तं यस्मात्पञ्चविधा- 
दुक्थात्सवमिदं स्थावरजङ्गमं चोत्तिष्ठति तदुक्थं यो वेद स संप्रतिविदिति 
प्रलोम्याभिमुखीकरत्याह-- पथिवीति । प्रथिवी वायुराकाश आपो ज्योतींषीत्येष 
भूतानां संघातो चे प्राणिनामात्मा प्रसगात्मभूतत्वात्‌ | आत्मा चोक्थं च 


`तदित्यात्मोक्थं पश्चविधसुक्थत्वहेतुप्रदशनार्थमेतस्माद्धीदं ` सवयुत्तिष्ठति | न 


केवलमुत्पत्तिः किन्तु विळयकाळे भूतसंघातमेवाण्ये्पि गच्छति । एव 
स्यप्राणिभूतजातस्यैवं पञ्चविधो भूतसंघात , उत्पत्तिप्र्यवद्दायनमिति यो वेद 
सोऽयनं ह वै समानानां तुल्यजातीयानां भवतीति पूरववत्पञ्चविधेऽप्युक्थे 
तस्मिन्‌ योऽन्नं चान्नादं च वेद तस्यैतत्फळम्‌ | अस्मिशुक्थेज्न्नादों जायते 
ढीप्ताम्निजायते | आमयावी न भवतीलर्थः | फलेन प्रछोमपन्नाह-- भंवतीति | 


'अस्यान्नमिच्छातो भवति । आपश्च प्रथिवी चान्नं अप्पृथिवीसंयोगतो ब्रीहिय- 


वादीन्यन्नानि भवन्तीति प्रसिद्धेः | . ज्योतिश्च वायुश्वाज्ञाद्‌ वाद्रुसंयोगास्य 

ज्योतिषो दीपकत्वात्‌ । हिडाब्दो5वधारणार्थः । एताभ्यां वायुज्योतिर्म्यामेव 
सवेप्राणिजातमन्नमत्ति । तत्राप्पुथिन्योरनत्वेन वायुज्योतिषोरत्तुत्वेन च विनि- 
योग उक्तः | अस्मिन्नाधीयते सवमित्यावपनमाकाश: । आकाशस्य सर्वाधारत्वे 
आकाशे व सूर्याचन्द्रमसौ विधृतो तिष्टतः? इत्यादिश्रुतेः | अवकाश- 
प्रदात्ताकाशस्यावपनगुणविज्ञानकछं य एव वेद स ह्यावपन समाश्रयो वै 
समानानां भवति । मूतविषयेञ्नानादत्वमुक्त, भौतिकेऽपि तदुच्यते | 
अस्मिन्‌ प्राणिजाते योऽन्नं चान्नादं च वेदेत्युक्तार्थम्‌ | ओषध्यादिस्थावरमन्न 
चक्षुरादिप्राणव्यक्ति बिभतीति प्राणमजङ्गममन्नादं एतदोषधिवनस्पतीन्‌ हि 
प्राणश्रतोऽदन्ति । कृष्यादिनोत्पाद्य तेषामनादानां मध्ये येञ्धादय उभयतो- 
दन्ताः पुरुषस्यानुविधामनुप्रकारतां विहिता: पुरुषानुवतित्वेनेत्यर्थः | तेऽन्नादा 
अन्नमितरे आरण्यादय: पशवः | यस्मात्पुरुघानुवतित्वेनान्नादत्वं तस्मात्त इतरान्‌ 
पशूनधीव चरन्ति | अधीवोपर्येव | इवशब्दो अवधारणार्थः | हि यस्मादुन्नेना- 
न्नादो भवति | अधीव हि समानानां जायते य एवं वेदेति पूर्ववत्‌ ॥ १ ॥ 


पुरुषस्य ज्ञानादेव कतंव्यत्वम्‌ 
तस्य य आत्मानमाविस्तरां वेदाइनुते । हाविभूय य 
ओषधिवनस्पतयो यञ्च किश्च प्राणभृत्‌ स आत्मानमाविस्तरां 
वेदोषधिवॅनस्पतिषु हि रसो इश्यते चित्त प्राणभृत्सु । प्राणभत्सु 
त्वेवाविस्तरामात्मा तेषु हि रसोऽपि इश्यते न चित्तमितरेषु । 
परुषेधवेवाविस्तरामात्मा . स हि प्रज्ञानेन संपन्नतमो विज्ञातं वदति 
' विज्ञातं पश्यति वेद श्वस्तनं वेद छोकारोकौ मत्येनामृतमीप्सत्येव 
संपन्नः | अथेतरेपां पशुनामशनापिपासे एवाभिविज्ञानं न विज्ञातं 
वदन्ति न -विज्ञातं पश्यन्ति न विदुः श्वस्तनं न लोकालोकौ त 
एतावन्तो भवन्ति यथाप्रज्ञं हि संभवाः ॥ २ ॥ 


तृतीयोऽध्याय ड ४२१ 


स्थावरजङ्गमयोः पुरुपावसानमात्रत्वमुक्तम्‌ | पुरुषस्य कर्मज्ञानाधिकारि- 
त्वात्‌ तदितरेषां तत्रानधिकारात्‌ पुरुषस्य ज्ञानादेव तत्कत॑व्यताप्राप्तावपि 
फलेन प्रहोमयन्नाह-- तस्येत्यादिना | अयमेव महान्‌ प्रजापतिः अहमुक्थमस्मीति 
्ञनकर्मकतेन्यताविधिनतरपञचनप्रति । नापि देवर्षीन्प्रति | किन्तु तस्यानातत- 
समुदायस्य मध्ये य मात्मानमाविः प्रकाशादपि प्रकाशतरं आविस्तरामा- 
विस्तरमात्मानं वेद सोऽयं महान्‌ बहुतरमाब्ृयाइनुते व्याप्नोति । यस्तु जगत्लश 
सोच्च्याकृते नामरूपे व्याकुवन्‌ पञ्चमूतान्युत्पादयन्नततत्वविमागार्थं स्थावरजङ्ग- 
मलक्षणं भौतिकं चोत्पाद्य खात्मप्रकाशनाय तत्राविभूय “ रूपं रूपं प्रतिरूपो 
बभूव ?” इति श्रुतेः | तत्रोषधिवनस्पतयो यञ्च किञ्च प्राणभृत्‌ तत्रात्माविभूत 
इति यो वेद स आत्मानं आविस्तरां वेद | ओषध्यादिषु दझानाद्यभावा- 
दात्मनः आविस्तरता नेतीति चेन्न; ओषध्यादिषु रसदशनात्‌ । दृश्यते 
ह्योषधिवनस्पतिषु रसः । यत्र रसस्तत्र चित्तमनुमीयते | यत्र यावन्मात्रं चित्त 
तत्र तावदाविस्तरामास्मा । तस्मादोषधिवनस्पतिषु आत्मन आविस्तरत्वं सिद्धम्‌ | 
प्राणशृत्स्वधिकाविस्तरत्वे रसत्वं हेतुः। न चित्तमितरेषु स्थावरेषु । 
तस्मारप्राणभृत्स्वेवाविस्तरामात्मा । स हि पुरषो यस्मात्‌ प्रज्ञानेन 
संपन्नतमो भवति । प्रङृष्ज्ञानसंपन्नत्व।त्‌ यत्पू्वेमिदमहमज्ञासिधमिति तदेव 
वदाति | तयैव विज्ञातं पश्यति न केवलमतीतस्मरणमेव | श्वो म इदं 
भविष्यतीति भविष्यदपि वेद श्वस्तनम | किञ्च दर्शनादर्शनविषयौ छोकालोको 
च वेद्‌ जानाति | किञ्च मत्येंन विनाशिना कर्मज्ञानसाधनेनासृतं नित्यं प्रा्ु- 
मिच्छति । इत्यंभूतप्रज्ञानातिशयेन संपन्नः । पुरुषस्य पशुत्वेषपि ज्ञानसम्पत्तिः 
विशेषः । अथेतरेषां पुरुषादन्यपशूनामशनापिपासे एव हि विज्ञानं-भवति | 
तेषामुत्पत्तितो विशेषज्ञानबैरल्यात्‌ । यस्मादेवं तस्मात्त पुरुषवद्विज्ञातं न 
दन्ति | तथा न हि विज्ञातं पश्यन्ति। श्व एवं भविष्यतीति श्वस्तनं न 
विदन्ति । नापि लोकालोकज्ञानवन्तो अवन्ति | यथाप्रज्ञं तदनुरूपमेव 
हीतरपशूनां सम्भवाः । पुरुषस्य प्रज्ञानातिशयवत्वेन सर्वफलाथित्वात्‌ स हिं _ 
कमेज्ञानाधिकारीति युक्तम्‌ ॥२॥ ` | ' 





४२२ | ऐतरेयोपनिषत्‌ 

| पुरुषस्य सर्वकर्मफल्प्राप्त्युपाय: 

स एप पुरुषः समुद्रः सर्व छोकमति यद्ध किश्वाशवतेत्येन 
मन्यते यद्यन्तरिक्षलीकमइ्नुतेत्येनं मन्यते यद्यमु छोकमशनुवीतेत्ये- 
चैनं मन्यते । स एष पुरुषः पञ्चविधस्तस्य यदुष्णं तज्ञ्योतिर्यानि 
खानि स आकाशोऽथ यल्लोहित शेष्मा रेतः ता आपो यच्छरीरं 
सा प्रथिवी यः प्राणः स वायु; । स एष वायुः पञ्चविधः 
प्राणोऽपानो व्यान उदानस्समानः ता एता देवताः प्राणापानयोरेव 
निविष्टाश्चक्षुः शरोत्रं मनो वागिति प्राणस्य ह्यन्वपायमेता अपियन्ति | 
स एष वाचश्चित्तस्योत्तरोत्तरक्रमो यद्यज्ञः स एष यज्ञः पञ्चविधो- 

` ऽझनिहोत्रं दर्शपूर्णमासौ चातुर्मास्यानि पशुः सोमस्स एष यज्ञानां 
संपन्नतमो यत्‌ सोम एतस्मिन्‌ हेताः पञ्चविधा अधिगम्यन्ते । 
यत्प्राक्सवनेभ्यः सैका विधा त्रीणि सवनानि यदूर्ध्वं सा 
पश्चमी ॥ ३ ॥ 

“ सुकृत बत ? इति, “ पुरुषो वाव सुकृतम्‌”? इति वक्ष्यमाणश्चुसनुरोधेन 
तस्य ज्ञानकर्मानुष्ठानसमथत्वात्‌ | स ह्युपायेन सर्वकमफलमाम्नतीत्येतत्परदनार्थ- 
मिदमुच्यते-स एष इति | सोऽयमेष पुरुषः समुद्र इवापारानन्तकाम- 
त्वात्सुद्रः समुद्र इव हि काम: | नेव हि कामस्यान्तोऽस्ति.न समुद्रस्येति |. 
“ काम समुद्रमाविश?) इति मन्त्रलिङ्गात्‌ | तमेतमर्थ दशयति--सवैमिति । 
कामयितव्यसवै लोकमतिक्रम्य वर्तते | यत्किश्च ह क्षेत्रं धनं राज्याद्यइनुते 
व्याप्नोति ततोऽप्ययमतिरोते | यद्यन्यमपि प्रार्थयते तस्मात्स्वीकृतकामादप्यधिक- 


तरमेवैनं लोको भन्यते। यदि प्रथिवीळोकं ्याप्यान्त रिक्षलोकमइचुते 
केनचिदुपायेन व्याभोति ततोऽप्येबैने मन्यते | अपरिसमाप्तत्वादिच्छाया: | 

तथा तृतीयमपि यदुं छोकमश्नुवीत तदुचितसाधनेन प्राप्नुयात्ततो5प्यधिकतरं 
प्राप्ती योग्य इत्येवेनं मन्यते । लोके एवमेव यावत्कामा अपरिसमाप्ता 
भूतभौतिकविषयास्तावदिच्छा अपरिसमाप्तैव | तेनासौ समुद्रः पुरुषः | कानि 
पुनस्तानि भूतानि येषु सर्वे कामाः परिसमाप्तिं गताः ! यानि कामयन्‌ तदुचितो- 
पायतस्तान्यात्मभावमापादयति तानीमानि पञ्चभूतानि उक्थशान्देन प्रस्तुतानि | 
एवमन्नान्नादपरिणतमूतविकारोऽयं पुरुषः पश्चविधो भवति। कथम्‌! इत्यत 
आह्‌--तस्येति । . तस्य पुरुषस्य देहे यदुष्णं तज्ज्योतिरमिः | यानि 
तदेहे खानि सुषिराणि तान्याकाशः। अथ तदहे यह्लोहित अक्ेष्मा 
रेतस्ता आप एतेषां दरवात्मकत्वेनाब्विकारत्वात्‌ | तस्य यच्छरीरं सा प्रथिवी । 
तस्य यः प्राणः स वायुः। प्राणापानव्यानोदानसमानमेदेन स एष वायुः 
पञ्चविधः पुरुषः सर्वज्ञानकर्मणामाश्रयभूतत्वात्‌ | “ तं प्रपदाभ्यां प्रापद्यत ??, 
“ पुरुष एवोक्थम्‌'? इत्युक्तत्वात्‌ | चक्षु: ओत्रं भनो वागिति याः सबैज्ञान- 
हेतुभूताः स्वस्वविषयद्योतनाद्वेवताः प्राणापानयोरेव निविष्टाः । चक्षुरादिम्रहणं 
सरवेकरणोपळक्षणार्थम्‌ | प्राणापानवृत्तिहिं जीवनं चक्षुरादीनां तदनुवृत्तित्वात्‌ | 
प्राणस्य ह्यन्वपायं अपगमनमेताश्चक्षुरादिदेवता अपियन्ति प्राणमेवापि 
गच्छन्तीयर्थः । चक्षुरादिवृत्तीनामन्वयव्यतिरेकाम्यां प्राणायत्तत्वात्‌। यतः 
प्राणो ज्ञानकमेहेतुरतः स एष यज्ञो मन्त्रो्चारणादिव्यापृताया वाचश्चित्तस्या- 
न्तःकरणस्य चोदनाद्यर्थालोचनन्यापृतत्वेन तस्योत्तरोत्तरकऋ्रमः उत्तरोत्तरव्यापारो 
यद्यज्ञो यो यज्ञ इत्यर्थः । वाक्तित्तव्यापृतेः प्राणनिमित्तत्वात्‌ | स एष 
यज्ञः पञ्चविधः प्राणकार्यत्वात्‌ | तत्कथम्‌? इसत्राभिहोत्रे दशपूर्णमासौ 
चातुर्मास्यानि पशुः सोमः प्रकृतीनां पञ्जत्वात्पञ्चविध एव यज्ञः | 
शिष्टयज्ञाना तद्विक्ृतित्वेन तत्रान्तर्भूतत्वात्‌। स एष सोमोऽद्निहोत्रादियज्ञानां 
संपन्नतमः । यत्‌ यस्मात्पश्चविधा अपि एतस्मिन्‌ सोम एव अधिगम्यन्ते । 
यत्प्राक्‌ पूर्व प्रातस्सवनादिभ्यो दीक्षणीयादिक्मजातं सैकाविधा | त्रीणि 
सवनानि तिस्रो विधाः। यदूध्वे सवनेभ्य उदवसानीयान्तं सा पञ्चमी 
` पञ्चविधा इतर्थः ॥-३ ॥ 

। ` पुरुषबुद्धिप्ररोचनाय यज्ञस्तवः 
यो ह वै यज्ञे यज्ञं वेदाइन्यहदेवेषु देवमध्यूरहं स संप्रति- 
वित्‌ एष वै यज्ञे यज्ञोऽहन्यहदेवेषु देवोध्यूलहो यदेतन्महदुकथम्‌ । 
तदेतत्पञ्चविधं त्रिवृत्पञ्चद्‌शं सप्तदशमेकर्विश पञ्चविंशमिति स्तोमतो 
गायत्रं रथन्तरं बहद्धद्रै राजनमिति सामतो गायञ्युष्णिक्‌ बृहती 
त्रिष्ठुप द्विपदेति छन्दस्तः तच्छिरो दक्षिणः पक्षः उत्तरः पक्षः 
पुच्छमात्मेत्याख्यानम्‌ । पञ्चकृत्वः प्रस्तौति पञ्चक्कत्व उद्गायति 
` पञ्चकृत्वः प्रतिहरति पञ्चकृत्व उपद्रवति पञ्चक्कत्वो निधनमुपयन्ति 
` तत्स्तोभसहस्रं भवति । एवं ह्येताः पञ्चविधा अनुशंस्यन्ते यत्प्राक्‌ 
त्रिचाशीतिम्यः तैका विधा तिख्नेखिचाशीतयो यदूर्ध्वं सा पञ्चमी । 
तदेतत्महस्नं तत्सर्व तानि दृश दशेति वै सर्वमेतावती हि सङ्क्या दश 
दशतस्तच्छतं दशशतानि तत्पहस्न तत्सर्व तानि त्रीणि छन्दांसि 
भवन्ति त्रेधा विहितं वा इदमन्नमशन पानं खादः तदेतेरापनोति ॥४॥ 





पुरुषबुद्विप्ररोचनाय वक्ष्यमाणयज्ञं स्तौति-यो ह वा इति। यः 

' कश्चिद्ध वे हस्तिपृष्ठारुढराजानमिव यज्ञे यज्ञमध्यूल्हं अधिरूढं वेद्‌ | 
प्रकृतेर्व्यापकत्वेन विकुत्यारूढत्वात्‌ | यद्वा-एष वे यज्ञे सहस्जसत्रान्तकर्मणि 

श्रेष्ठतया हस्तिपृष्ठणतराजवदध्यूल्हसत्रमेंव सर्वाहःसंपन्ने महात्रतीयेऽहनि श्रेष्ठतया 

अहरडथूल्हम | तथा वागाद्यझ्यादिदेवेषु श्रेष्ठतया प्राणाख्यो देवोऽध्यूल्हः । 

“ प्राण उक्थमित्येव विद्यात्‌ ?° इत्युक्तम्‌ | तदेतढुक्थ पञ्चविधं कार्यपश्चविधस्य 

कारणानुविधायित्वात्‌ | एवं यो वेद स संप्रतिविदित्युक्तार्थम्‌। यो ह वै 
यज्ञेऽद्दनि देवेषु च यज्ञोऽहदवोऽद्वयृल्हः यदेतन्महत्माणाख्यं ्र्मोक्थं सवस्य 
` प्राणतन्त्रत्वात्‌ । चित्तोत्तरव्यापारनिऽपन्नयज्ञाधिरूढं तदेतत्पश्चाविधम्‌ । पाञ्च- 

विध्यं कथम्‌? इत्यत्र स्तोमतस्सामतशछन्दस्तश्ष पाश्वविध्यसिद्धिरियाह-- ब्रिवृदि- 
यादि । वरिदृत्प*्वदशं सप्तदशमेकविंशं पश्चर्विशमिति स्तोमत; | कतिपय- 
मन्त्रसमुदायस्य स्तोमाख्येसत्र छन्दोगदर्शने “त्रिवृच्छि: पञ्चदशं दक्षिण: पक्ष: 
सप्तदशमुत्तरः पक्षः एकविशं पुच्छं पश्चविशमात्मा इति स्तोमतः पाञ्चविध्य- 
मुक्तम | सामतः पाश्चविध्यमुच्यते | गायत्र रथन्तरं बृहद्धद्े राजनमिति सामतः 
पाञ्चविध्यम्‌ | पूर्ववद्गायत्रादे: शिरस्त्वादिः कल्पनीयः | छन्दस्त: पाञ्चविध्य- - 
मुच्यते | गायच्युष्णिग्बहती त्रिष्टुप्‌ द्विपदेति छन्दृस्तोऽपि पाञ्चविध्यम्‌ | अत्रापि 
पूर्ववच्छिरआदिकल्पना युज्यते | त्रिबृदादीनां क्रमदरशनार्थ तच्छिरो दक्षिण: 
पक्षः उत्तरः पक्षः पुच्छमात्मेति ब्राह्मणवचनात्कृयारूयानमाकृतिवचनम्‌ | 
किञ्च राजने सान्नि स्तोमसहस्नकल्पनापि पश्चविधेत्याह--पश्चेति | पञ्चकृत्वः 
प्रस्तौति पञ्चकृत्व उद्गायति पञ्चकृत्वः प्रतिहरति पश्चकृत्व उपद्रवति । 
उद्वात्रादित्रयाणां व्यापारमेदतः सर्वे पञ्चक्रत्वो निघनमुपयन्तीति बहुवचन- 
सामर्थ्यात्‌ । तथैतस्पाश्चविध्यं यथोक्तं स्तोभसहृं भवति | एवे ह्येताः 
पञ्च विधाः ब्रृहतीसहस्ने होत्राप्यनुशस्यन्ते | ऋत्विग्भियेत्‌ प्राक्‌ त्रिचाशी- 
तिभ्यः स्यन्ते सैकाविधा । गायत्री . बृहदुष्णिगिति तिस्रख्निविधाः 
त्रिचाशीतयः | यदृष्वै शंसनं सा पञ्चमी विधा | एवं बरृहतीसहस्रशंसता 
पञ्चविधा एव शस्यन्ते । स्तोमतो यदेतत्सहृखं बृहत्युक्थ तत्सवं “ क्रिया- 
कारकफळं नामरूपकर्मात्मक॑ दतं संख्येयत्वेन च द्विधा विभक्त परामृष्टः त्रिभिः 
संल्यापर्वरूपैः सर्व व्याप्यते ?? इति श्रुखनुरोधेनैकादिसंख्यायामावतेमानायां प्रथम- 
पर्वरूप दश पर्यवस्यति। दशदशसं्यायाः पुनरावतेमानाया दरादरतो 
यद्द्वितीयं पर्वरूपं तच्छतमविष्यते । शतसंख्यायाः पुनरावतंमानायास्तृतीयं 
पर्वरूपं दश शतानि यत्प्रतिज्ञातं तत्सह्रं भवतीलाह- तानीति। ताने 
दश दशेति वै सवमेतावती हि संख्या दृश दृशतः तच्छतं दश 
शतानि तत्सहर्मिति तस्सह्रं तानि गायत्र्यादीनि त्रीणि ` छन्दांसि 

बन्ति | त्रिधा विमक्तसामान्यात्‌। किच बृहतीसहस्लात्मनेन्द्रेण अधा | 
बिहित॑ प्राणेनाधमानमन्ने अशनमोदनादि पानीयादि पानं छङ्डुकादि 

क्र 84 > 

खाद: तत्सर्वमन गायत्रादित्रिचाशीतिप्रकरैरेतैराभ्ोति | एवं संख्याव्याप्या 
विराट्संपत्ते: ॥ ४ ॥ 


` सर्वात्मना बृहतीसहल्नस्तुतिः 
तद्वा इदं ब्रहतीसहस्रं संपन्नम्‌ । तद्धैतदेके नानाछन्दसां 
सहस्नं प्रतिजानते किमन्यत्सदन्यत्‌ ब्रूयामेति । त्रिष्ठुपसहरूमेके 
जगतीसहल्लमेके अनुष्टपूसहसमेके । तदुक्तसृपिणा । अशुष्टुभमचु 
` चचूर्यमाणमिन्द्रं निचिक्युः कवयो मनीषेति वाचि वै तदैन्द्र 
- प्राणं न्यचाय्यन्नित्येतत्तदुक्तं भवति । स हेश्वरो यशस्वी कल्याण- 
कीर्तिभैवितोः । ईश्वरो ह तु पुरायुषः प्रेतोरिति ह स्माहाक्रत्स्ो 
ह्येष . आत्मा यद्वागभिहिता प्राणेन मनसेऽस्यमानो वाचा 
नानुभवति । बृहतीमभि संपादयेदेष वे कृत्स आत्मा यद्बृहती । 
सोऽयमात्मा सर्वतः शरीरेः परिवृतः तद्यथायमात्मा सर्वतः शरीरे! 
परिवृत एवमेव बृहती सर्वेतरछन्दोभिः परिवृता । मध्यं ह्येषा- 
मङ्ानामात्मा मध्यं छन्दसां ब्रहती । स हेश्वरो यशस्वी कल्याण- 
कीतिर्मवितोरीश्वरो .ह तु पुरायुषः प्रेतोरिति ह स्माह कृत्स्न 
ह्येष आत्मा यत्‌ बृहती तस्मादबृहतीमेवामिसंपादयेत्‌ ॥ ९ ॥ 
' पक्षान्तरनिरसनपूर्वकं ब्रहतीसहस्रं स्तोति--तठ्ठा इति। तद्वा इदं 
ब्रहतीसह्नं संपन्नमिति पू्ववद्ब्रहतीमेवामिसंपादयेदित्युत्तरत्र संबन्धार्थम्‌ | 
एवं स्थिते पक्षान्तरमुपन्यस्योपन्यस्य निन्दनं ब्रुहतीसहस्रस्तुद्यर्थम्‌ | तद्वेति- 


. शब्दः पक्षान्तरद्योतनार्थः । तद्धैतदेके शाखिनः नानाछन्दसामृचां सहस्र 
संपादयितःयमिति प्रतिजानते | तत्सहस्रसंपादनार्थे छन्दोनियमेन हि मन्यन्त 

यथः । बृहतीसह्रसंपादनेन सर्व संपन्नमिति स्थितम्‌ | कि तत्पक्षान्तर ! 
सच्छोभनं प्रकृतादन्यत्‌। द्वितीयोऽन्यच्छन्दः सच्छन्देन संबध्यते | इतर- 
'च्छोमनतरमन्यत्कि जूयाम ! इसत्र त्रिष्टपूसहस्रमेके शाखिनः प्रतिजानते | तथा 
केवळं जगतीसहररमेके । अनुष्टुपूसहृ्रमेके | एते हि चत्वारः पक्षा 
'ब्रृहतीसहरूस्तुयथमुपन्यस्यापविविदिषिताः | तत्रानुश्प्सहस्नसंपादन॑ ऋषिणा 
मन्तेणापयुक्तम्‌ । अनुष्ठप्पक्षस्य मन्तज्राह्मणबद्धत्वात्तदेव दृढतरं मन्यमाना 
आहु: | अनुष्टुभं स्तनयित्तुळक्षणां वाचं अनु चचूयेमाणं चञ्चूर्यमाणमिन्द्र 
प्राण निचिक्युष्वन्तः | कवयो मनीषा ज्ञानेनात्रानुष्ठभमनुचचूर्यमाणमिन्द्रं 
निचिक्युरित्येतावदुदाहरणम. | तेषां मन्तार्थस्य तिरोहितत्वेन यथाभूतार्थमाह-- 
अनुष्टुभमिति | “ वाग्वा अनुधुप्‌ ? इति श्रुसनुरोधेन स्तनयित्नुलक्षणायां वाचि 
तदेन्द्रं प्राण निचिक्युः न्यचाय्याज्नित्येतत्तदुक्त भवति । अध्यात्ममपि 
वाचमीरयन्त निचिक्युरिति व्याख्येयमियर्थः | एवंविद: फळं किम्‌? इत्र 
स हि दिद्वानीश्वरः यशस्वी कल्याणकीतियस्य सोऽयं कल्याणकीति- 
भेवितोर्मवितुं स हेश्वरः समर्थ इत्यर्थः । किञ्च पुरा पूर्वनियतादायुषः प्रेतों: 
पुनरधिकायुः गन्तुमीश्वरो जितमृत्युर्भवतीत्यथैः | इत्येवमनुष्टपसंपद्दायाह । 
तस्मादनुष्रुप्सह्रं प्रशस्तं -मन्यन्त इति यत्तन्न, अनुष्टप्पक्षनिराकरणात्‌ | कुतः ! 
इत्यत्र यस्माद्वाचमनुष्टभं प्रति लक्ष्यमाण -ऐन्द्रः प्राण आत्मा अङृत््रोऽसंपरणो 
भवति। वाचि प्राणस्याकृत्खत्वे हेतुमाह- यद्ठागिति। यद्कृत्लकेवल- 
वाक्संयुक्तप्राणेन मनसा चेस्यमानोऽस्यसानः प्रेर्यमाणो वदनारूयः पुरुषो 
वाचा वक्तुं नानुभवति, तस्माद्रुहृतीमेवाभिसंपादयेत्‌। एष वे कृत्स्न 
आत्मा यदेत्वेयं बृहती तदा पुनः स्वात्मस्थस्वतन्त्प्राणेन प्रेयमाणया वाचा 
मनसा चेस्यमानो वदनक्रियामनुभवति | सेयं प्राणत्वेन संस्कृता बृहती । 
स हि प्राणः कृत्लः । तस्य कुतः कृत्खत्व ! आत्मवत्त्वात्‌ | ब्र॒हाः कुत 
आत्मत्वम्‌! इसत्र सोऽयं बृहतीरूपप्राणात्मा शिरःपाण्यादिमत्पिण्डे सवतः 
आपादमस्तकं परिवृतः । तद्य॒थायमात्मा स्वतः शरीरेः परिवृतमध्यरारीरं. 
दृशन्तत्वेनोपमीयते । तथेवमेव ब्रहती सवतः खावयवभूतगायन्यादिः 

छन्दोभिः परिवृता भवति । मध्यं ह्येषा बृहती यथाङ्गानामात्मा मध्यं 
तथा. छन्दसां बृहती मध्यम्‌ | कथं बृहत्या मध्यत्वम्‌ ! इत्यत्र गायत्र्यादिछन्दसा _ 
चतुर्थत्वात्पूर्वाणि त्रीणि गायत्र्यादीनि तथा पडक्ल्यादित्रीण्युत्तराणि भवन्ति | 
मघ्ये स्वयं तिष्ठतीति मध्यत्वसुपपद्यते । तस्माद्वायत्र्यादिछन्दसामात्मा प्राणो 
हि बृहतीत्युक्तम | तस्मादाकाशमिव सर्वाणि भूतानि ब्रृह्या विष्टब्घानीति 
ब्रहत्याः कृत्खत्वं यो वेद तस्यैतत्फलमुच्यते । स हेश्वरो यशस्वीत्युक्तार्थम्‌ | 
महिदास ऐतरेयो ह स्माह | किम्‌? इत्यत्र कृत्लों ह्येष आत्मा यद्ब्रहती 
तस्माद्बृहृुतीमेवाभिसपादयेत्‌ इत्युपसंहारवचनमेतत्‌ ॥ ५ ॥ 
पणा सर्वसंपत्तिः 
तद्वा इदं ब्रृहतीसहस्रं संपन्नं तस्य वा एतस्य बृहती- 
सहस्रस्य संपन्नस्यैकादशानुष्टभां शतानि भवन्ति पञ्चर्विशतिश्चा- 
ष्टुभ आत्तं वै भूयसा कनीयः ।. तदुक्तसृषिणा । वाचमष्टापदी- 

. महमित्यष्टौ हि चतुरक्षराणि भवन्ति | नव्नक्तिमिति बहती संपद्य- 
माना नवल्नक्ति । ऋतस्पृशमिति सत्यं वे वागृचा स्पृष्टा । इन्द्रात्‌ 
परि तन्वं ममेति तद्यदेवैतद्ब॒हतीसहस्तमदुष्ठप्‌ संपन्नं भवति तस्मात्त- 

दन्द्रात्प्राणादूबृहत्ये वाचमनुष्टुभ॑ तन्वं सन्नि्मिमीते। स वा एष 
वाचः परमो विकारो यदेतन्महदुक्थं तदेतत्पंचविधं मितममितं 
खरः सत्यातृते | इत्युग्गाथा कुंड्या तन्मितं यजुनिंगदो वृथा 

` वाक्‌ तदमितं सामाथो यः कश्च गेष्णः स खर ओमिति सत्यं 
नेत्यतृतम्‌ । तदेतत्पुष्पं फळं वाचो यत्सत्यं स हेश्वरो यशस्वी 
कल्याणकीर्तिः भवितोः पुष्पं हि फळं वाचस्सत्यं वदति | अथै- 
'तन्भूछं वाचो यदृतं तद्यथा वृक्ष आविर्मूलः शुष्यति स उद्वर्त 

एवमेवानुत॑ वद्ञाविमूलमात्मानं करोति स शुष्यति स उद्वे 
तस्मादनृतं न वदेत्‌ दयेत त्वेनेन । पराग्वा एतदुत्तमक्षरं यदेतदो ३ - 
मिति तद्यत्किचोमित्याहात्रैवास्मै तद्विच्यते स यत्सवैमोङ्कारा- 
्रिच्यादात्मानं स कामेभ्यो नाळं स्यात्‌ । अैतत्पूर्णमभ्यात्त 
यन्नेति स यत्पर्व नेति त्रूयात्‌। पापिकास्य कीर्तिः जायेत | 
सैनं तत्रैव हन्यात्‌। तसात्काङ एव दात्‌ काले न दद्यात्‌ 
तत्सत्यातृते मिथुनीकरोति तयोर्मियुनात्प्रजायते भूयान्भवति | 
यो वै तां वाचं वेद यस्या एव विकारः, स संप्रतिविदकारो 
वे सर्वो वाकू सैषा स्पर्शोष्ममिर्व्यन्यमाना वही नानारूपा भवति । 
तस्यै यदुपांशु स प्राणोऽथ यदुचचैस्तच्छरीरं तस्मात्तत्तिर इव तिर 
इव ह्यशरीरमशरीरो हि प्राणोऽथ यदुच्चैस्तच्छरीरं तस्मात्तदाविरा- 
विहि शारीरम्‌ ॥ ६ ॥ 
ब्रहतीसहस्रसंपादनेन सर्वै संपादितं भवतीति वक्तुमिदमारभ्यते- 
तद्वा इति। तद्वा इदमित्मादि पूववत्‌ । उत्तरसंबन्धार्थं कथमनुष्ठप्‌ संपन्ना 
भवति! इत्यत्र बृहतीसहस्रस्य संपन्नस्यानुष्टप्त्वमापद्यमानस्य एकादशशता- ` 
न्यनुष्टभां भवन्ति । पञ्चरविंशतिश्चानुष्टभोऽम्यधिका भवति। यत्सहस्ना 
दूर्ध पञ्चविशोत्तरं शतमनुष्टुभां तदूबृहतीसहरखे संपद्यमाने ब्रृहतीसहस्त 
एवान्तर्भवति-। एतदुःच्यते-आत्तं परिगृहीतं भूयसा महता कनी- 
योऽल्पतरं भवतीति वै प्रसिद्धम । सहस्रे तं शते दशादि नवति- 
पर्यन्तं दइास्वेकादिनवान्तमाने भवतीति। तदेतद्वाचः संपादनं ब्रृहती 


सहस्रमुक्तरृषिणा मन्त्नेणापि | वाचमनुष्टुभमष्टापदीं स ह्वानुप्ठुप्‌ चतुरक्षरत्वेन 
चिमज्यमानाष्टापदी भवति | तामष्टापदीमहं ममेति व्यवहितेन संबन्धा भवति | 

पुनश्चतुरक्षरप्रक्षेण सा वाक्‌ बृहती संपद्यमाना नवस्नक्तिमंवति । सक्तयस्तु 
कोणा नव चतुरक्षराणि स्कक्तय इव वाचोञ्नुप्ठुमो भवन्ति। येन यदा 
ब्रहती संपद्यमाना तदा ब्रृहत्या ऋचा स्पृष्टा वाक्‌ ससं संपद्यते | यथा रसेन 
स्पृष्टो ढोहः सुवर्णत्वमापयते | ऋतं सत्यं मूर्तामूर्ताख्यं प्राणस्तदा स्पृशति 
तां वाचमष्टापदी नवस्रक्त्युतस्पृरं इन्द्रात्‌ बृहत्यात्मनः प्राणादेवोपादाय 
तस्यैवेन्द्रस्य तन्वं तनुं शरीरं अहं परिममे निर्मितवान्‌ | वाचमष्टापदीमिसष्टौ 
हि चतुरक्षराणि भवन्तीति व्याख्यातमेतत्‌ | नवस्रक्तिमिति बृहती संपद्यमानेति 
च व्याख्यातमेव | नवस्रकत्युतस्पृरामिस्यस्मिन्पदे व्याख्येये कथ व्याख्यातस्य 
पुनर्व्याख्यानम्‌ ! इत्यत्र बृहती संपद्यमाना नवस्नक्तिभवतीलर्थसंबन्धविवक्षया 
- व्याख्येयमित्र्थः । सत्यं वे वागृचा स्पष्टा क्रतस्प्रशमिति तथा व्याख्या- 
तम्‌ | “ इन्द्रात्परि तन्वं ममेति तद्यदेवेतत्‌ बृहतीसहर २, “ आत्तं वे भूयसा 
कनीयः ” इलनेनानुष्टप्‌ संपन्ना भवतीत्युक्तम्‌ | तत्र यद्बुहतीसहस्रेऽन्तभूतं 
प्राणमिन्द्रे पश्चदशोत्तरं झातमनुष्टमां तस्मात्तदैन्द्रात्प्राणाद्बुहस्मापादाय वाच- 
` मष्टापर्दी नवस्रकत्य॒तस्पृरामञुष्टुमं तस्येवेन्द्रस्य तन्वं विद्वान्शरीरं निर्मिमीते 
निर्मितवानित्यर्थ: | योऽहंकारेणाहं निर्मम इ्यन्रवीत्‌ | तथा च व्याख्यातम्‌ | 
'येन्द्रस्य शरीरत्वेन कल्पितानुष्टभि वाकू तस्या वाच एष परमो विकारः 
प्रकृष्टः सारभूत इत्यर्थः | कोऽयं विकारः! इत्यत्र यदेतन्महदुक्थ व्याख्यातं 
तदेतत्पश्चविधम। यः सारिष्ठो वाग्विकारस्तस्योक्थस्य पंचविधत्वं त्रिबृत्‌ पश्चदश- 
मियादि व्याख्यातम्‌| कथं ! मितममित स्वरस्सत्यानृते इति | मितादीनां स्वरूपं 
श्रुतिः स्वयमेव. व्याचष्टे - इतीति | तत्र मितशब्दाथेमाह---इत्युग्गाथा कुम्ब्या 
तन्मितमिति। पदबद्दा ऋक्‌ | “| अग्निमीळे ? इत्याद्या गाथा। “ प्रातः ?? इत्याद्या 
 कुम्ब्या | तदेतन्मितमिलर्थः | अमितशब्दार्थमाह--यज्ुर्निगदो बृथावाक्‌ तद्मि- 


` तमिति। “इषे त्वा ” इत्याद्यनियताक्षरावसानं यजुः | “‹ इन्द्राय सोमम्‌ ? इत्यादि 


निरादः । अध्वयोर्क्तिः ब्राह्मणजातं यदसंबद्वप्रझपितं तदनियतपादाक्षरावसान- 
ममितम्‌ | स्वरशब्दाथमाह - सामाथो यः कश्च गेष्णः स स्वर इति पाञ्चभक्तिकं 
साप्तभक्तिकं वां साम | अथो अपि यः कश्चित्सामसन्धिपर्वाख्यो गेष्णः स स्वरः 


एतीयोध्थ्याय: ४३१ 


जडजादेरप्वन्रान्त्भतत्वात्‌ । सलस्वरूपमाह--ओमिति सत्यमिति | ओ गार्य 
सर्वात्मकत्वेन संवेवाग्व्याप्तेरोमिति यत्तदेव सत्यम्‌ | अनृतस्वरूपमाह-- 
अनृतमिति । यन्नेतीति निषिध्यते तदनृतम । एवं मितादिपश्चकें वर्णलक्षणा 
वागन्तमवत्ति | “ सर्वा वाचो वदन्ति २” इति श्रुतेः | एवं महाव्रते पञ्चविध- 
महदुक्थमेषा विकारलक्षणा वागपि सदसदांत्मकार्थवशादद्विया विभज्यते । 
सत्ग्राणात्मक सखम्‌ | प्राणातिरिक्तविकारजातं असदनृतम्‌। यदुक्तं वाचो 
विकाररूपं तत्पुष्पं फलम्‌ | तत्र यज्ञकमै पुष्पं देवताप्तिः फम्‌ | वाङमय- 
इक्षस्य पुष्पफले परिकल्प्येते । पुष्पफलयो: प्राणात्मकत्वमिति यत्तत्सत्यम | 
यद्वा-याज्ञं कमं ज्ञानं च समुच्चितं पुष्पं, देवताप्ययलक्षणं फलमिति यो वेद 
दवेदनफं स हेश्वरो यशस्वी कल्याणकी तिर्भवितोरिययाइत्तरथम्‌ । बाचो- 
क्षस्य यज्नेत्यन॒त तन्मूळं किम ! इत्यत्र तत्तत्र लोके यथा वृक्ष आविमूल: 
आविद्यकप्रकाशमूछ: सन्‌ शुष्यति | न केवलं शुष्यति किन्तूढतैते विनश्यति 
च। एवं वाग्विकाररूपं दृक्षमात्मानमाविमूलं करोति यः अनृतं वदति। 
यस्मादनृतवक्ता हीयते तस्माजात्वप्यनृतं न . वदेत। अनृतवदनदोषत 
आत्मानं दयेत रक्षेत | तुराब्दोऽवधारणार्थः | एनेन अनेनानृतविरळसत्यवदनेन 
परात्परं ब्रह्म गच्छतीति | पराग्वा एतद्नृतरिक्त शुद्धमक्षरं कि तत्‌? यदेत- 
दोमिति | ओमिसभिधानेन परमपरं वा ब्रह्मामिधीयते | अत एव विद्वांस्तुरीयोङ्का- 
राथंत्रह्म प्रतिपद्यते । “ तुरीयोङ्काराग्रविद्योतं तुर्यतुयम्‌ ? इति श्रुतेः | तथैवोमिति 
सत्यमेवानुजानते । अत्रैवाम्मिन्नेव काले गृहृकषेत्रादिलक्षणगतंपूरणं सद्रिच्यते | 
उदकादिना गतपूरणमिव स्वात्मनः पूर्णत्वेन पूरणाभावाद्यावद्स्त्वोमित्यनुजानाति, 
स हि तावता रिच्यते | तत्रैवं सति स यः कश्चिद्यदात्मनः आपूरणार्थ वस्तु सबे- 
` मोडकुर्यात्‌ ओमिव्यनुजानीयात्‌ः। किम्‌? अतिरिक्तमास्मानं निस्सवं कुर्यादित्यर्थः | 
तस्मादोमितिं प्रतिपत्ता कामेभ्यो नाळं न पर्याप्त: स्यात्‌ । यतो लोके निस्स्वोऽञ्ञ 
नाल्मतिभवत्यत आत्मानं सवस्तेन रिच्यात्‌'। अथेतत्पूणेमभ्यात्त कामगर्तासदा- 
त्मकमध्यात्ममात्तम्‌ | कि तत्‌! यन्नेसंजृतं तद्वि कामगर्तात्मपणंतापरिपाळनरूपम्‌। 
बाह्यसंपत्पूणो यः. कश्चित्केनचिद्याच्यमानोऽपि स्वप्र्णतापाठनाय स्वनिकटे कि- 

चिन्नेति ब्रूयात्‌ | अन्नुतमात्सन; प्रकटयेत्‌ | छुन्धः खल्वसौ | अनृतं बरुवतोऽस्य 


कीर्ति; पापिका जायेत । अस्यात्मंभरित्वेन पापिष्ठत्वात्‌ | सयाँ संपदि 
नेयन्नुतवादिन॑ पापिका कीतिः सैनं तत्रेव तदानीमेव हन्यात्‌ | आविमूल- 
मात्मानं करोति स शुष्यति स उद्तेते इत्युक्तं हि । न केवल सत्येनानृतेन 
वा संसारस्थितिः, किन्तु सल्यानृताभ्यां संसारस्थितिमनुवतयन्‌ यथोचितकाले 
दद्यादितरकाले न दद्यात्‌ । 


देशकाल्पात्रलाभे देयं वित्त यथाविधि | ` 


इति स्मृते; | तस्मात्सत्यं नेति सय्यानृते मिथुनीकरोति | सत्मानतमिथुना- 
त्संसारवृक्ष: प्रजायते | पुत्रपोत्रपश्चादिभि: भूयान्भवति | दिने दिने वर्धत 


इत्यर्थ: | प्रसङ्गादेष सल्याठृतगतो वाग्विकार उक्त; | इदार्नी प्रकृतमा- 


छम्ब्योच्यते--यस्या इति। स वा एष वाचः परमो विकार इति यदेतन्मह- 
दुक्थं यो वे कश्चैतां वाचं वेद यस्या वाच एष विकार उक्तः | संसारमूल- 
परिज्ञानात्सोऽयं संप्रतिवित्‌ | वाग्विकारो हि कर्म | कर्ममूळञ्च संसार: | का 
सा वाकू! इत्युच्यते--अकार इति | यमाहुः स्फोटमिति सर्ववर्णसामान्य- 
माकाशकल्पमिति च स हि बुद्धिस्थो कारः सर्वा वाकू | या काचिच्छोत्र- 
विषयापन्ना सा पुनरेकैकरूपाकाशकल्पा सती सेव स्पशोष्ममिः स्थानवर्णधमै, 
व्यज्यमाना बह्वी नानारूपा विढक्षणोपाधिमिः आकाशवदेव भवति | 


हैं: त्रह्मणी हि मन्तन्ये शब्दब्नह्म परं च यत्‌। ` 
शब्दब्रह्मणि निष्णातः परं ब्रह्माधिगच्छति ॥ 


इति `परंत्रहमाप्त्युपायभूतायास्तस्या एतस्या वाचो यत्स्थानकरणवशादुपांशु 
भवति स हि प्राण; | अथ वाचो यदुच्चैरूप तच्छरीरम्‌ । यस्माद्वाचो यदुपांथु- 
रूपं तत्तिर इव तिरोभूतमिवान्यदपि लोके तिर इब ह्यशरीरमशरीरो हि 
प्राणः प्रज्ञात्मा । तस्माढुचैधोषस्य शरीरत्वहेतोस्तदाविः प्रकाशरूपं वाचोरूपं 
आविहि शरीरम्‌ ॥ ६ ॥ | ॒ 

तृतीयोऽध्यायः ४३३ 
प्राणात्मवेद्नफलम्‌ 

तद्रा इदं बृहतीसहस॑ संपन्नं तद्यरास्स इन्द्रस्स भूतानामधि- 

पतिस्स य एवमेतमिन्द्रं भूतानामधिपति वेद विस्रसा हैवासमाल्लो- 

कात्प्रेतीति ह स्माह महिदास ऐतरेय: प्रेत्येन्द्रो भूत्वैपु लोकेषु 

राजति | तदाहुयंदनेन रूंपेणासुं छोकमभिसंभवतीं३ अथ केन 

रूपेणेमं छोक्रमाभवतीं३ ! तद्यदेतत्‌ स्रिया लोहितं भवति अझेस्तद्रूपं 

तस्मात्तसान्न नीभत्सेताथ यदेतत्पुरुषे रेतो भवत्यादित्यस्य तदप 

तस्मात्तसान्न बीभत्सेत सोऽयमात्मेममात्मानममुष्मा आत्मने संप्रय- 

च्छत्यसावात्मामुमात्मानमिममस्मा आत्मने संप्रयच्छति तावन्यो- 

न्यमभिसंभवतोऽनेनाह रुपेणामु लोकमभिसंभवत्यमुना रूपेणेमं 

` खोक्रमाभवति ॥ ७ || 

उक्थमुक्थमियारभ्य प्राणस्योक्थत्वं वागप्रिनामरूपायात्मकानेकगुणवत्त्व 
पुष्पफलायमानकमेज्ञानसमुचयदेवताप्ययं चोपपद्यत इत्युक्तम्‌ । पुनस्तस्येवोप- 
संहारार्थमिदंसुच्यते- तट्ठा इति | तद्ठा इदं बृहतीसहस्न॑ संपन्नमिति 
यत्फलरूप॑ तत्संपन्मम्‌ | यमात्मानमापन्नो विद्वान्‌ -तद्य इत्यात्मनो नाम | 
“तस्य नाम महद्यशः” इति श्रुतेः | किञ्च स इन्द्रः परमेश्वरः समस्तभूता- 
नामधिपतिस्तस्य सर्वाधारत्वेन पालयितृत्वात्‌। यः कश्चिदिन्द्रं भूताना- 
मधघिपतिमहमस्मीति वेद सोऽयं विद्वान्‌ “ वाक्पतिः चक्षुष्पतिः । श्रोत्रपतिः 
विज्ञानपतिः | एतत्ततो भवति? इति श्रुसनुरोधेन विरसा निश्श्डेनेहेवास्मालो- 
कात्म्रैति प्राणातिरिक्तलोकाभिमानमुत्सृज्य प्राणात्मनावतिष्ठत इत्याहृ स्म महिदास 
ऐतरेय आहेस्सर्थः । विदुषः सर्वात्मभावफळे संशयो न कार्य इत्याह-- 
प्रत्येति । तथा प्रेत्येन्द्रो हिरण्यगर्भो भूत्वा कर्मफळभूतेष्वेषु ळोकेष्वात्म- . 

भावेनैव राजति दीप्यते । तत्तत्राहुब्रेह्मादिनः | योऽयमेवंवित्‌ स एवेन्द्र: 


अनेन स्वेन रूपेण 'प्ज्ञात्मनाधिदेवलक्षणमझुं लोकमभिसंभवति | अधिकेन - 


रूपेणायन्तनिक्रष्टमिमं छोकमाभवति प्रतिपद्यते | तत्केन खलु? इति विचार- 

 य॒न्नविद्याकामकर्मनीजं तद्यदेतत्ख्रियां ोदितसुटूतं भवति अग्नेस्तद्व्प 
लोहितो ह्यम्िः | यस्मात्तस्माल्लोहितादमेध्यबुद्धघा न बीभत्सेत विजुगुप्सेत । 
तथा यदेतत्पुरुषे रेतो भवत्यादित्यस्य तद्रूप झुक्कत्वसामान्यात्‌ । यस्मादेतद्रेत 
आदित्यरूपं तस्माद्वेतोस्तस्मात्तत्रामेध्यधिया न बीभत्सेत | सोऽ प्रथिव्य- 
म्यात्मासुं त्वङ्मांसरुधिरोत्मकमसुष्मे पितृभूतादित्यात्मने संप्रयच्छति | यदा 
मार्या भर्तारमृतुकाळे संप्रयच्छति तदासावप्यादित्यात्मा स्वमात्मरूपं ्नाय्वस्थिः 
मजात्मकमझुमात्मान पितृजं शुक्करूपेणेममस्मै मातृभूताय पुथिव्यम्र्यात्मने 
संप्रयच्छति । तौ द्यावापृथिव्यात्मानावधिष्ठतृभ्यामग्यादित्याभ्यां सहभूतावन्यो - 
न्यमितरेतरमभिसंभवतो मिथुनीभवतः | त्तत्पृष्टं केन रूपेण इमं लोकमा- 
भवति ! इसत्रानेन पथिव्यमिरूपेण मातृजेन पितृजं रूपमादित्मात्मानमझुं छोक- 
मभिसंभवति अभिसंयुज्यते | अमुना ह्यादित्यात्मरूपेण पितृजेन त्रयेणेमं 
लोकं पार्थिवमांग्नेयं पिण्डमाभवति । कोऽसाविन्द्रः ? सर्वभूतात्मा खाविद्याकाम- 
कमोडूतशुक्कशोणितमयं झरीरसुपचयापचयध्ममशनापिपासाद्यनेकोपद्रवालयं प्रति- 
पद्यते। स यदा शाल्नाचार्योपदिष्टमैन्द्रमशरीरं प्राणात्मानमहमस्मीति वेत्ति 
तदायं विद्वान्‌ स्वेन रूपेणेन्द्रो भूत्वेषु लोकेषु राजत इत्युक्तम्‌ || ७ || 


॑ | एवं विदुषः सर्वत्र संचारः 
_ तत्रैते छोकाः-- | 
| यदक्षरं पञ्चविधं समेति युजो युक्ता अभि यत्संवहन्ति । 
सत्यस्य सत्यमचु यत्र युज्यते तत्र देवास्सर्वं एकं भवन्ति ॥१॥ 
| यदक्षरादक्षरमेति युक्तं युजो युक्ता अभि यत्संवहन्ति | 
' सत्यस्य सत्यमछु यत्र युज्यते तत्र देवाः सर्व एकं भवन्ति ॥२॥ 


है 


rd 

यद्वाच ओमिति यच्च नेति यच्चास्याः करर यदु चोल्बणिष्णु । 
तङ्विधूय कवयो अन्वविन्दन्नामायत्ता समतृप्यन्च्छतेःवि ॥३॥ 
यस्मिन्नामा समतृप्यः्च्छते5धि तत्र देवा सवयुजो भवन्ति । 
तन पाप्मानमपहत्य ब्रह्मणा खगेछोकमप्येति विद्वान्‌ || ४ ॥ 
नेन वाचा ख़्ियं ब्रुवन्लेनमस्नीपुमान्‌ ब्रवन्‌ । 

उमपिमन्रुवच्तन वदन्‌ वदति कश्चन ॥ ५ || 


अः इति ब्रह्म तत्रागतमहमिति |. तद्वा इदं बृहतीसहस्रं . 
सपन्न  तस्यवतष्य वहतीसहस्रस्य संपन्नस्य, षट्त्रिशतमक्षराणां 
सहल्ाणि भवन्ति तावन्ति पुरुषायुषोऽह्वां सहस्राणि भवन्ति 
जीवाक्षरेणेव जीवा अहराप्नोति जीवाह्वा जीवाक्षरमिति | अंन-. 
काममारोऽथ देवरथस्तस्य वागुद्धिः श्रोत्ने पक्षसी चक्षुषी युक्ते मनः 
संग्रहीता तदयं प्राणोऽधितिष्ठति। तदुक्तमृषिणा--तेन यातं मनसो 
जवीयसा निमिषश्चिजवीयसेति जवीयसेतीति ॥ ८ ॥ 


विद्वानिन्द्ररूपेण सवत्र राजत इत्यत्रास्मिन्नर्थ एते छोका मन्त्रा भवन्ती- 
त्याह--तन्रेति। यत्‌ न क्षरतीति प्राणाख्यमक्षरं ब्रह्म पृथिव्यादिपञ्च विधं 
भौतिकशरीरजातं च समेति । विषयैयुज्यन्त इति युज इन्द्रयाणि रथे युक्ताश्चा 
इव यच्छरीरं संवहन्ति | सत्यस्य मूर्तामूर्तात्मनः प्राणस्य सत्यं तट्विकारा 
पृष्ठमपि क्षेत्रन्ञरूपेण प्राणप्रवेशमचु यत्र युज्यते | प्राणप्रवेशादात्मापि 
प्रविष्ट इव पश्पञ्च्छुण्वन्मन्वानो विजानन्विज्ञानक्रियाव्यापारारूढो यस्मिञ्च्छरीरै 
लक्ष्यते तत्र शरीरावच्छिनप्राणे वागादयः तदमिमानिनोञ्य्यादयश्च सर्वे 
देवाः सह्दैकै भवन्ति | खापमूर्च्छामरणध्यानादिकाळेष्वभिन्नरूपतां भजन्ति | 
पुनः प्रबोधकाले त एव विस्फुलिङ्गा इव प्रविमज्यन्ते। यदक्षर 

प्राणाख्यमक्षरात्परमात्मनोऽभिन्नं सदिन्द्रिययुक्तशरीरमेति |. व्याख्यातमन्यत्‌ | 
पुष्पफळरूपवाड्मयदृक्षस्य यद्वाच ओमिति यश्च नेतीत्युक्त यच्चास्या 
अकारात्मिकाया वाचः छिन्धि भिन्धीयादिङक्षणं क्रूरं यदु चोल्बणिष्णु 
अत्युल्यणमात्रन्द्तं तत्सर्व विधूय परित्यज्य कवयः प्राणमन्वविन्दन्‌ 
छब्धवन्तः | अकारळक्षणायां वाचि नामायत्ता नामात्मभावं गता इत्यः | 
उपलब्धारं प्रज्ञात्मानमैन्द्रमाकाशशरीरं समतृप्यन्‌ शते पक्कविज्ञान ईश्वरभावेन 
यस्मिन्नामायत्तास्समतृप्यन्‌ श्रृतेऽधि तत्र तस्मित्निन्द्रे प्रज्ञात्मनि वागा- 
दयोऽञ्यादयश्च देवाः सर्वे युजो युक्ता भवन्ति तदात्मतां गच्छन्तीलर्थ; । 
“ एतमभ्निरिययध्वर्यव उपासते ?? इत्यादिश्रुते: | अधुनापि विद्वांस्तेनैव मार्गेण 
नामायत्तस्सन्‌ पाप्मानमाविद्यकमपहृत्य ब्रह्मणात्मभूतेन. स्वर्ग छोकमप्पैन्द्र 
हैरण्यगरभमात्मानं प्रतिपद्यत इसर्थः | एनमात्मानं त्रीशरीरसंबन्धिनं स्रीशन्देन 
वदन्नपि न वदति। तथा नपुंसकदेहसंबन्धिं न ञ्जी नापि पुमान्‌ 
नपुंसकोऽयमिति बुवज्नप्येनं ` नपुंसकशाब्देन न वदत्येव | तथा पुंशरीर- 
संबन्धित्वात्पुमानयमिति वदुन्न वदत्येव | न हि देहैः कदापि संबध्यते | 
केन शब्देनासो बुध्यते ! इत्यत्र यथा. अकारात्मिका वागुक्ता तथैव वाचा 
अः इत्युच्यते ब्रह्म | तदतिरिक्तस्य विसर्जनीयत्वेन निर्देशात्‌ । अत्रा- 
स्मिनाम्न्यकारात्मिकायां वाचि स्वगृहप्रात्तातिथिरिवागतमहंप्रल्ययवेद्यमहमहंडाब्द- 
स्याकारपूर्वकत्वे “ अहमुक्थमस्मि ? इत्युक्तत्वात्‌ | तथा चोक्तं “ अकारे बै सर्वा 
वाक्‌” इति | सर्वे च ब्रह्म | तस्मादोङ्कार एव ब्रह्मोच्यते ।- तत्केन- 
चिच्छन्दान्तरेण प्रस्तुतं भवतीसत्र तद्ठा इदं बृहृती सहस्न इलाद्यक्तार्थमेतत | 
तद्विज्ञानक किम्‌ ! इत्यत्र जीवाक्षरेणैव सर्वप्राणिजीवनहेतुत्वात “ अशरीरः 
प्राण; प्रज्ञात्मा ”, “ यावद्धयस्मिञ्छरीरे प्राणो वसति तावदायु: ? इत्यादिश्रुतेः | 
तशय नामाक्षरमकाराक्षरमुक्त हि ब्रह्मेति | तेन जीवाक्षरेणैव यस्मिन्महाब्रतीयाहनि 
सववाग्रूपेण जीवः . स्तूथते | तेन कारणेन जीवाहमंहाबताख्यं कृत्वात्मान 
माप्नोति | तेन जीवाह्वा कृत्वात्मना स्वात्मन्येव सर्वान्‌ विधूयाकाराक्षर 
जीवनभूतं सर्वप्राणिनामिन्द्रमाप्नोति | कामत; सर्वो लोको प्रियत इति काममार;: | 

न काममारोऽकाममारः | ` अयन्तु न तथाऽनकाममारः | अर्थादयं काम- 
मार एब | वागग्न्यादियुक्तो देवरथः | कथं तस्य रथस्य वागुद्विः ? ऊर्ध्व 
नीयते तस्मिन्भरद्राजमित्युद्विः | चिबुकसंबन्धेन वागुद्विः संकोचसामान्यात्‌ | 
श्रोत्र पक्षसी रथचक्रेष्वस्थानसामान्याच्छन्दःसंबन्धाद्वा | अश्चाविव रथयुक्त 
चक्षुषी ताभ्यां रथो नीयते | मागेदर्शनहेतुत्वात्‌ | मनः संग्रहीता सारथिः । 
तत्रायं प्राणो जीवोऽधितिष्ठति | तदेतदेवरथकल्पनारूपमृषिणा मन्तेणाप्युक्तम | 
अनेन यातं मनसो जवीयसा वेगवत्तरेण यं रथं वां युवाभ्यामर्थाय क्रभवो 
देववधकिनश्वक्षु: हे अश्विनौ! तेन यातमियर्थः | किञ्जान्योऽपि मन्त्र: 
निमिषश्चिज्जवीयसा रथेन यातमश्विनेति | द्विर्वचनमध्यायपरिसमात्यथम्‌ ॥ ८ ॥ 


` इति तृतीयो5ध्याय: 


वि शेशबााााावाव्िड॑ोयाााााखााजाज॒ाजयाबयबस्ष्ड्ञ 

अकमिण आत्मयाथात्म्यावगतिः | व 

आत्मा वा इदमेक एवाग्र आसीज्नान्यत्किश्वन मिषत्‌ स 

ईत लोकान्न सुजा इति। स इमांछोकानसुजत अम्भो मरी- 
चीर्मरमापोऽदोऽम्भः परेण दिवं यौः प्रतिष्ठान्तरिक्ष॑ मरीचयः | 
प्रथिवी मरो या अधस्तात्ता आपः। स इक्षतेमे चु लोका 
लोकपालान्नु सुजा इति । सोऽद्गय एव पुरुषं समुद्धृत्यामूच्छंयत्‌ | 
तमभ्यपतत्तस्यामितप्तस्य सुखं निरभिद्यत यथाण्डं मुखाद्वाग्वाचो- 
5भ्षिर्नासिके निरमिद्येतां नासिकाभ्यां प्राणः । प्राणाद्वायुरक्षिणी 

निरभिद्येतामक्षिम्याँ चक्षुश्चक्षुष आदित्य: कणों निरभिद्येतां ` 
कर्णाम्यां श्रोत्र शरोत्राद्दिशस्त्वङ्निरभिद्यत त्वचो लोमानि लोमभ्य 
ओषधिवनस्पतयो हृदयं निरभिद्यत हृदयान्मनो मनसञ्चन्द्रमा 
नामिनिरमिद्यत नाभ्या अपानोऽपानान्मृत्युः शिश्नं निरभिद्यत 
शिक्षाद्रेतो रेतस आपः ॥ १ ॥ 


“एष पन्थाः” इसाद्येतावता ग्रन्थेन ज्ञानकर्मसमुचचयानुष्ठातृणामपरब्रह्- 
विद्या सम्यगमिहिता । नातःपरमस्तीति मेनिरे केचित्‌ | तन्निराकरणाय परब्रह्म- 
विद्येयमारभ्यते--आत्मा वा इति | यतोऽपरविद्यायां ब्रुहतीसहस्र प्रस्तुयानन्तर 
“आत्मा वा?” झ्यात्मज्ञानविधानादत आत्मविद्यायां कर्म्येवाधिक्रियत इति चेन्न ; 
' न्रह्मविद्यावगतेरपरन्रह्ततज्ज्ञानतत्फछनिराकरणपूवेकत्वात्परविद्यायामकर्म्येवा धिक्रि - 
यते। “ दूरमेते विपरीते विषूची अविद्या या च विद्येति ज्ञाता ” इति 
प्रवृत्तिलक्षणं कमं ज्ञानं संन्यासलक्षणं, 

ब्रह्मविज्ञानलामाय परहंससमाह्ृयः | 


इति च श्रुतेः । अकर्मिणस्तावदात्मयाथात्म्यावगतय इदमान्नायते--आत्मा 
चा इदमिति | अनात्मतत्कार्यापहवसिद्धोऽयमात्मा “ अज आत्मा महान्‌ धरुवः ? 
इति श्रुतेः। चेशब्दः कालत्रयेऽपि निष्प्रतियोगिकत्वश्योतकः “ आत्म- 
नोऽन्यन्न किश्चन ” इति श्रुतेः । आत्मातिरेकेण जगतस्सत्वान्निष्प्रतियोगिकत्वं 
कुतः! इत्याशंक्य परमार्थदृष्ट्यात्मा निष्प्रतियोगिक एव । तथापि खान्न- 
दृष्टिविकल्पितनामरूपकर्मात्मकमिदे जगदभ्रे सृष्टेः प्राक्‌ तत्‌ स्थितिप्रलययोरपि 
वश्या आत्मेक आसीत्‌। एक एवाग्र आसीत्‌ इत्युक्त्या ततो नास्तीति 
योसत इसत्रोत्पत्तः प्रागव्याक्ृतनामरूपभेदात्मभूतात्मैकत्वशब्दप्रययगोचरमिद 
जगत्‌ | इदानी तु व्याकृतनामरूप मेदवदनेकप्रययगो चरमात्मैकरान्दप्रसयगोचर 
चेति विशेषः | यथा फेनादिव्याकरणात्य्ाक्‌ फेनादिकं सल्लिकशब्दप्रसय- 
गोचरं यदा सङिलात्प्रथक्त्वेन फेनं व्याकृतं `तदा फेनं सलिलं चेति 

व्यवहीयते | वस्तुतः फेनादिकं जल्मात्रम्‌ | तद्वत्फेनस्थानीयजगत्‌ सत्त्वासत्त्वा- 
म्यामात्ममात्रम्‌ । तदतिरेकेण नान्यत्किच्वन किञ्चिदपि सिषद्व्यापारवनास्त्येव | 
“मह्यतिरिक्तमणुमात्र न विद्यते” इति श्रुतेः। तथापि खाज्विकल्पित- 
मूलाविद्याबीजांशावष्टम्भतः सर्वज्ञेशों भूत्वा स ईक्षत प्राणिकर्षफलोपभोग- 
स्थानभूतान्‌ लोकान्न सजेयमित्येवमालोचन क्तवान्‌ । एवमीक्षित्वा सोऽयमात्मा 
इमान्‌ लोकानसृजत सल्लिविकल्पितफेनादिवत्‌ खविकल्पितनामरूपोपादान- 
भूतस्सन्‌ जगन्निमिमीत इयर्थः । यद्वा—- मायाविवदात्मानमेव जगदूपेण निमिमीते । 


खयमेव जगद्भूत्वा प्राविशजीवरूपतः । 


इति श्रतेः । कान्‌ लोकानसृजत ! इसत आह--अम्भो मरीचीमैरमाप इति । 
“आत्मन आकाश; संभूतः ? इत्यादिक्रमेण।ण्डसुत्पाद्याम्भःप्रभृतीन्‌ लोकान- 
सृजत | श्रुतिरम्भःप्रशृतीनि चत्वारि पदानि खयमेव व्याचष्टे--अद इति | 
तदन्त:शब्दवा'च्यो लोकः | परेण दिवं युलोकात्परस्तात्‌ सोऽम्भःइब्दवाच्यः | 
तस्याम्भसो लोकस्य द्योः प्रतिष्ठा आश्रयत्वात्‌ । द्ुळोकादधस्ताद्यदन्त रिक्ष 
तन्मरीचयः स्थानमेदाद्वृवचनमन्तरिक्षस्य मरीचिसंबन्धाद्वा । म्रियन्तेऽस्मिन्‌ 
भूतानीति प्रथिवी मरः | याः पृथिव्या अधस्ताद्विद्यन्ते ता आप उच्यन्ते | 
यद्यपि लोकानां पञ्चभूतात्मकत्वं तथाप्यन्बाहुल्यादम्भो मरीचीर्मरमाप इत्यबादि- 
नामभिः निर्देशः कृतः । अथ स ईक्षतेमे नु ढोका छोकपालान्नु सृजा 
इति । मत्सृष्टाम्भःप्रमृतिलोकानां पाळयित्रभावे तानि नश्येयुरिति तत्पाळनार्थ 
लोकानां पाळयितृनिन्द्रादीन्न सृजे सृजेयमितीक्षित्वा योञद्वयः पञ्चमूतेभ्योऽम्भः- 

प्रशृतिछोकान्‌ सृष्टवान्‌ । सोऽञ्गथ एवाप्प्रधानपञ्चभूतेभ्यः दिरःपाण्यादिमन्तं 
` पुरुषं समुद्धृत्य कुलालो मृत्पिण्डमिवामूच्छेयत्‌ स्वावयवसंयोजनेन पिण्डितवा 
नित्यर्थः | तं पिण्डमुद्दिश्याभ्यतपत्‌ अभिधानं सङ्कल्पं कृतवान्‌ | “ यस्य 
ज्ञानमयं तपः? इति श्रुतेः। तस्येश्वरसङ्कल्पलूुपतपसाभितप्रस्य सुखं 
निरभिद्यत । मुखाकारं सुषिरमजायत । यथा पक्षिणोऽण्डं तथा तस्मा- 
न्निमिण्णसुखाद्वागिन्द्रियं निरवतत । वाचोऽभिर्वागधिष्ठाता लोकपालः | तथा 

नासिके निरभिद्येताम्‌ । नासिकाभ्यां प्राण: प्राणाद्वायुरिति । सवेत्राधिष्ठान 
करणं देवता चेति त्रयं क्रमेण निभिण्णमिति ज्ञातव्यम्‌ | तथाक्षिणी कणों 
तथा त्वक्‌ तथा हृदय अन्तःकरणमिद्यर्थः । तथा नाभिस्तस्यास्सवप्राण- 
बन्धनस्थानत्वात्‌ । अपानशाब्देन पाय्विन्द्रियमुच्यते | तदधिष्ठाता मृत्यु: | 
तथा शिक्ष निरभिद्यत । तस्माद्रेतस्तस्मादाप इति ॥ १ ॥ 


अन्नान्नादशक्तिसुष्टिः 


ता एता देवताः सुष्ठा अस्मिन्महत्यर्णवे प्रापतंस्तमशना- 
पिपासाम्यामन्ववाजत्‌ | ता एनमशरुवन्नायतनं नः प्रजानीहि यस्मिन्‌ 
प्रतिष्ठिता अन्नमदामेति । ताभ्यो गामानयत्ता अङ्ुवन्न वै नोऽय- 
मळमिति । ताभ्योऽश्वमानयत्ता अश्नुवन्न बै नोऽयमलमिति । ताभ्यः 
पुरुषमानयत्ता अब्रुवन्‌ सुकृतं बतेति पुरुषो वाव सुङृतम्‌ । ता 
अः्रवीद्ययायतनं प्रविशतेति | असिर्वागभूत्वा मुखं प्राविशद्वायुः 
प्राणो सूत्वा नासिके प्राविशादादित्यश्वक्षुभूत्वा अक्षिणी प्रावि- 
शहिशिः शत्रं भूत्वा कणौ प्राविशन्नोषधिवनस्पतयो लोमानि 
भूत्वा त्वचं प्राविशेश्वन्द्रमा मनो भूत्वा हृदयं प्राविशन्मत्युरपानो 
भूत्वा नाभि प्राविशदापो रेतो भूत्वा शिश्नं प्राविशन्‌ | तमशनापि- 
पासे अब्रूतामावाम्यामभि प्रनानीहि इति | ते अन्नवीदेतास्वेव वां 
'देवताखामजाम्येतासु भागिन्यो करोमीति। तस्माद्यस्यै कस्यै 
च देवतायै हविदीयते भागिन्यावेवास्यामशनापिपासे भवतः ॥ २ || 


स्सृष्टलोकपालादीनामन्नमनादशक्ति च सृष्ठवानियाह--ता इति। ता 
एता अझ्यादयो देवता ईश्वरेण छोकपाठत्वेन सङ्कल्प्य सृष्टाः सत्य: 

अस्मिन्महति संसाराचे वन्धमोक्षहेतुकामादिशमादिसंकुछे प्रापतन्‌ पतितवत्य 
इत्यथः | यतः अझ्यादिदेवा अपि संसाराणंवे पतिता अत कमज्ञानसमुचचयानुष्ठान- 
फळभूतदेवताप्ययलक्षणा या अपरविद्या व्याख्याता सापि खातिरिक्तसंसारोपदाम- 
नाय न पर्याप्ता | तस्मात्‌ “ आत्मा वा इदम्‌ ?? इत्यारभ्य “ प्रज्ञानं ब्रह्म ? इत्यन्त- 
यु्यर्थाविष्करणसिद्धपरमात्मविद्यातत्त्वज्ञानं स्वमात्रावस्थानळक्षणकैवल्याप्तये पर्या 
तम्‌ | ` नान्यः पन्था विद्यतेऽयनाय ” इति मन्त्रवर्णात्‌ । स्थानकरणदेवतोत्पत्ति- 
बीजभूतं तं पिण्डात्मानं पुरुषमशनापिपासाभ्यामन्ववार्जत्‌ संयोजितवा- 
नियर्थ: | खकारणभूतस्याशनायादिदोषवत्त्वेन तत्कार्यभूतदेवतानामप्यञानायादि- 
मत्त्वात्ततस्ता अइनायापिपासाभ्यां पीड्यमानाः सत्य; एवं स्वस्थितिकारण- 
पिण्डस्रष्टारमीश्वरमन्नुवन्नुक्तवय; | किम्‌! इत्यत आह--आयतनमिति | वयं 
यस्मिन्नायतने प्रतिष्ठिताः सयः अन्नमदाम नोऽस्मभ्यं तदायतनमधिष्ठानं 
प्रजानीहि विधत्स्व | ताभिरेवमुक्त ईश्वरस्ताभ्यो देवताभ्यो गां पूर्ववदद्वय 
एव गवाकृतिपिण्डमुद्धत्यानयद्दशितवान्‌ | ताः पुनर्गवाक्ृतिपिण्डं ` दृष्टा न चै 
नोऽस्मदर्थमधिष्ठायान्नमत्तमयं गवाकृतिपिण्ड: अळमेतदधिष्ठायात्तु न पर्याप्तो न 
योग्य इसथः | ताभिः प्रसाख्याते गवि ततस्तथैवाश्चमानयत्ता अन्नुवन्न वे 
नोऽयमलमिति । पूवेवत्ताभिरश्वेऽपि प्रत्याख्याते पुनस्ताभ्यः पुरुषमानयत्ताः 
स्वयोनिभूत पुरुषं दृष्टा हृष्टाः सतः सुकृत शोभनकृत इदमधिष्ठानं बतेत्यज्ञुवन्‌ | 
तस्मात्पुरुषो वाव स एव सुकृतं पुण्यकमंहेतुत्वात्‌ । स्वकृतत्वात्सुक्ृतमिति 
वा । ता देवताः प्रतीश्वर एवमब्रवीत्‌ । किमिति ! यथायतनं प्रविशतेति । 
यद्यस्य यथायाग्यमायतनं प्रविरातेतीश्वरेणाज्ञप्ताः सत्यः नगर्यो प्रभुमृत्या इव 
यथायोग्यं प्रविष्टा इत्याह--अभिरिति | वागमिमान्यप्रिवांगेव भूत्वा मुखं ` 
प्राविशदित्युत्तार्थमन्यत्‌ | चायुर्नासिके आदित्योऽक्षिणी दिशः कणौ 
ओषधिवनस्पतयस्त्वचं चन्द्रमा हृदयं मनो मृत्युर्वामि आपः शिस्न 
प्राविशन्‌ | एवं छव्धायतनासु देवतासु निरधिष्ठाने अशनापिपासे 
तमीश्वरमन्रूतामावाभ्यामधिष्ठानं अभिप्रजानीहि विधत्स्वेसर्थः | सोऽयमीश्वर- 
स्ताभ्यामेवमुक्तस्सन्‌ ते अशनापिपासै अग्रवीत्‌ । न हि युवयोरमूतत्वेन 


* 56 


“, ४४२ ऐतरेयोपनिषत्‌ 


मूतवञ्चेतनावद्वस्त्वनाश्रिय अन्नात्तत्व॑ संभवति | तस्मादयादिदेवतास्वेच वां 
युवामध्यात्माधिदेवतासु आभजामि तह्ठिभागेनानुगृह्ञामि | हविरादिल्क्षणो 
यंद्देवत्यो यो भागस्तद्वागेन भागिन्यौ युवां करोमीतीश्वरः सृध्यादावेवे 
ब्यदघात्‌ । यस्मात्तस्मादिदानीमपि यस्यै कस्यै च देवतायै चरुपुरोडाशादि 
लक्षणं हविर्दीयते गृह्यते तत्र भागिन्यावेवास्यां देवतायामशनापिपासे 


भवत इति ॥ २ ॥ 
अन्नसृट्ट्या लोकार्तिमोचनम्‌ 

स ईक्षतेमे नु लोकाश्च लोकपालाः चान्नमेभ्यः सृजा 
इति । सोऽपोऽभ्यतपत्‌ ताभ्योऽभितक्ताम्यो मूर्तिरजायत | या वै 
सा. मूर्ति: अजायतान्नं वै तत्‌ । तदेनत्सष्टं पराङत्यजिघांसत्‌ तद्वा- 
चाजिघृक्षत्‌ तत्नाराक्रोद्वाचा ग्रहीतुम्‌। स यद्वैनद्वाचामहेष्यद- 
भिव्याहत्य हैवान्नमत्रप्स्यत्‌ । तत्प्राणेनानिषृक्षत्‌ तन्नाशक्नोत्‌ प्राणेन 
` ग्रहीतुम्‌। स य्-ैनत्पाणेनाग्रहैष्यदमिप्राण्य हैव न्नमत्रप्स्यत्‌ । तः्चक्षु- 
पाजिधृक्षत्‌ तज्ञाशकनोचक्षुषा अहीतुम्‌ । स यद्वैनच्चक्षुषाअरहैष्य- 
दडा हेवान्नमत्रप्स्यत्‌ । तच्छोन्रेणानिधृक्षत्‌ तन्नाशक्नोच्छोत्रेण 
ग्रहीतुम्‌ | स यद्धेनच्छोतरेणाम्रहैष्यच्छृत्वा हेवान्नमत्रप्स्यत्‌ | तत्त्व- 
` चाजिश्चक्षत्‌ तन्नाशक्नोत्त्वचा ग्रहीतुम्‌ । स यद्धनत्त्वचाग्रहैष्यत्स्पृष्टा 
हैवाज्ञमत्रप्स्यत्‌ | तन्‍्मनस्ताजिधृक्षत्‌ तन्नाशक्नोन्मनसा ग्रहीतुम्‌। स 
य यद्वेनन्मनसाग्रहेष्यत. ध्यात्वा हेवान्नमत्रप्स्यत्‌ | तच्छिश्षेनाजिघृक्षत्‌ 
तन्नाशक्नोच्छिश्नेन ग्रहीतुम्‌। स यड्धैनच्छिक्ननाम्रहैष्यट्विसृज्य 
: हैवान्नमत्रप्स्यत्‌ | तदपानेनाजिधुक्षत्‌ तदावयत्‌ । सैषोऽन्नस्य ग्रहो 

यद्वायुरन्ञमायुर्वा एष यद्वायुः | स ईक्षत कथं न्विदं मदृते स्यादिति 
स ईक्षत कतरेण प्रपद्या इति स ईक्षत यदि वाचाभिव्याहृतं यदि 
प्राणेनाभिप्राणितं यदि चक्षुषा इष्टं यदि श्रोत्रेण श्रुतं यदि त्वचा 
स्पष्टं यदि मनसा ध्यातं यदयपानेनाभ्यपानितं यदि शिक्षेन 
विसृष्टमथ कोऽहमिति । स एतमेव सीमानं विदांैतया द्वारा 
प्रापद्यत । सेषा विदृतिर्नाम द्वास्तदेतन्नान्दनम्‌ | तस्य त्रय आवसथाः 
त्रयः स्वाः अयमावसथोऽयमावसथोऽयमावसथ इति । स जातो 
मूतान्यभिव्येख्यत्‌ किमिहान्यं वावदिष्यदिति | स एतमेव पुरुषं . 
ब्रह्म ततममपश्यदिदमदशमिती ३ । तस्मादिदन्द्रो नामेदन्द्रो ह 
वै नाम तमिदन्द्रं सन्तमिन्द्र इत्याचक्षते परोक्षेण । परोक्षप्रिया इव 
हि देवाः परोक्षप्रिया इव हि देवाः ॥ ३ ॥ 


मत्सृष्टठोकलोकपालानामऱानायादर्दितत्वेन ` ` तत्स्थितिनिमित्तमन्नं सृष्ा 
स्वसृष्टलोकानुप्रवेशपूवकं तदाति मोचयतीत्याह---स ईक्षत इति | सोऽयमीश्वर 
ईक्षत । किमिति! मया इमे ढोका लोकपालाश्च सृष्टा: अझनायापिपासाभ्यां 
संयोजिताश्च । तेषां स्थितिरन्नमन्तरेण यतो न भवेदतः एभ्यो लोकपाळेभ्योऽन्न 
सुजा इत्येवमीक्षितवानिसर्थः | सोऽयं स्वतन्त्नेश्वर एभ्योऽन्नं सिस॒क्षुः सन्‌ 
पूर्वोक्ता अपः उद्दिश्याभ्यतपत्‌ | ताभ्योऽभितप्ताभ्यः उपादानभूताम्यः चराचर- 
लक्षणेयं मूर्तिरजायत | या चै सा मूर्तिरजायत | तदेनदन्नमनार्थ्यमिमुखे 
सृष्टं सन्मार्जारदृष्टिगोचरमूषिकवदयमन्नादो मम मृत्युरिति मत्वात्तारमतीत्य 
परागञ्चतीति पराङ्‌ | तद्गोचरमतीय अजिघांसत्‌ पालयितुमैच्छत्‌ | तदन्नाभि- 
प्रायं मत्वा ळोकलोकपालाश्रयः सोऽयं पिण्डस्तस्य प्रथमजत्वेन स्वाति 
रिक्तानादवैरल्येन च तदनं वाचा वचनक्रिययाजिधघृक्षत्‌ . ग्रहीतुमेच्छत्‌ 

तदने वाचा म्हीतु नाशक्वोत्‌ न समर्थः अभवत्‌ | स यद्धेनदनं 
वाचाम्रहेष्यत्‌ यदि गृहीतवान्‌ स्यात्तदा तत्कार्यलोकोऽप्यन्नमन्नमित्यभिव्या- 
हृयत्रप्स्यत्तुप्तोऽभविष्यत्‌ | न चैतदस्ति। अतो वाचा ग्रहीतुं नाइक्नो- 
दियन्यत्रैय॑ योजनीयम्‌ | तत्प्राणेन तच्चक्षुषा तच्छोत्रेण त्वचा तन्मनसा 
तच्छिभ्नेनेति तत्तत्करणव्यापारेणान्नं ग्रहीतुमशक्नुवन्‌ सन्‌ पश्चान्सुखच्छिद्र- 
गतापानवायुना तदन्नमभिजिधृक्षत्‌ | तदावयत्तदेवान्न जग्राहारितवान्‌ | 
तेनासावपानोऽन्नग्राहको भवति । यद्वायुः यो वाधुळेकोऽयमन्नायुर्वा एष यद्वायुः 
लोकजीवनस्यान्ननिमित्तत्वादिति | छोकप्रसिद्विद्योतको वैशब्दः | पुनः सोऽयमीश्वरो 
लोकछोकपाळस्थितिमन्ननिमित्तां विधाय पुरपौरतत्पाळयितृस्थितिवत्ततस्वामी ईक्षत । 
नु इति वितकेयन्‌ कथं नु केन प्रकारेणेदं मदृते सङ्घातपुरस्वामिनं मां विना स्पन्दि- 
तुमिदं समर्थ भवेत्‌? मदतिरिक्तस्य पदार्थत्वेनाचेतनत्वान्मां स्वामिनं चेतनमन्तरेएं - 
तत्सड्घातं यदि वाचाभिन्याह्ृतमित्यादि व्यापृतिसमर्थ भवेत्तदा कोऽहं कस्य वा 
स्वामी ! यहं सड्घातमनुप्रविश्य वागाद्यभिव्याहतादिफलं नोपळमेयं तदा न 
कोऽपि मां जानीयात्‌ । यद्यहं संघाते प्रविश्य तत्तत्करणप्रतरृत्तिनिमित्त स्यां तदा 
खलु मुमुक्षुभिज्ञीतुं शक्यो भवेयमितीक्षित्वाथ कार्यकरणसंघातान्तःप्रवेरामाौ 
प्रपदं मूर्धा चेति द्वावेव खळु । अनयोः कतरेण मार्गेण संघातळक्षणं पुरं प्रपद्य 
इतीक्षित्वा तत्र प्रपदयोः मद्भसप्रवेशद्वारत्वात्तददवारप्रवेशनं न हि रमणीयम्‌ । 
किन्तत्‌ ? पारिरोष्यादस्य पिण्डस्य मूर्धन्यसीमानं केशविमागावसानं विदार्य 
छिद्र कृत्वा एतया द्वारेमं पिण्डं प्रापद्यत प्रविवेश | सेयं द्वाहि प्रसिद्धा | 
अत एंव मूध्नि तेलधारणतः तत्सारमन्त: प्रविशतीदयनुभवात्‌ | सैषा विदारि- 
तत्वाद्विदतिः | विदृतिर्नाम प्रसिद्धा द्वाः पुरखामिप्रवेशहेतुत्वात्‌ | भृत्यादि- 
स्थानानि हि श्रोत्रादिद्वाराणि नानन्दहेतूनि। इदं . परमेश्वरस्येति यत्तदेत- 
न्ञान्दुनम्‌ | नन्दनमेव नान्दनमिलत्र दीर्घ छान्दसम्‌ । एतदद्वारतो निर्गच्छतो- 
ऽमृततत्वश्रवणात्‌ | “ तयोध्वेमायन्नमृतत्वमेति'? इति श्रुतेः | पुरं निर्माय 
राजप्रवेशावदेवं समस्तलोकलोकपालान्‌ सृष्टा जीवात्मना प्रविस्य तस्यात्मनो 
जाग्रत्सप्रमुषुप्तिभेदेन त्रय आंवसथाः पुरुषनेत्रकण्ठह्ृयाश्रया ह्ावस्थाः- 

नेत्रस्थं जागरितं विद्यात्कण्ठे खप्न समाविरोत्‌ | 
सुषु हृदयस्थं तु तुरीयं मूध्नि संस्थितम्‌ || 


इति श्रुतेः । यद्वा--पितृशरीरं मातृगर्भाशयं शरीरं च त्रय आवसथा | 
स्थूलसूक्ष्मबीजप्रपश्चा: त्रयः स्वप्नाः | स्थूलप्रपंथादे: प्रबोधरूपत्वात्सपत्व॑ 
कथं! इति चेन्न; तदावृतदष्टेः परमार्थप्रबोधाभावात्सप्रत्व॑ सिद्धमिलश: । 
दक्षिणं चक्षुमुखश्च प्रथमावसथः | मनोऽन्तरं द्वितीयः.। हृदयमाकाराश्चायं 
तृतीयावसथः । इत्युक्तावसथत्रयेऽपि ` पर्यायेणात्मानुवर्तते | दीर्धकाळं स्वाविद्यां 
गाढमालिंग्य प्रसुप्तस्सन्नात्मा स्वात्मानं यथावन्न प्रतिबुध्यते | सोऽयमात्मानेकशो 
जातो भूतान्यभिव्येख्यत्‌ वहुधा व्याकरोत्‌ । स कदाचिदनेकजन्मार्तित- 
सुकृतपरिपाकळब्धचरमजन्मनि देरिकसुखोदितवेदान्तजातश्रवणमनननिदिध्या- 
सनप्रभवसम्यज्ज्ञानसमकाळं निषप्रतियोगिकब्रहममात्रातिरिक्तं किमिद्दान्यमन्यद्वाव- 
दिष्यत्‌ वक्तव्यमासीदिति निश्चय यः “आत्मा वा इदमेक एवाग्र आ- 
सीत्‌”? इत्युक्तः सोऽयं खातिरिक्तानात्मापह्ृवसिद्धपरमात्मा हि स्वाज्ञदृध्प्रिसक्त- 
सृष्टयादिकतृत्वेन यः प्रकृतः तमेव पुरिशयनात्सर्वत्र पूणत्वाद्वा पुरुष ब्रह्म 
ब्रृहत्तमत्वात्ततम तततमं व्यापकतमं तकारलोपः छान्दसः तमेतमेव पुरषं 
स्वमात्रमिति प्रसबुद्भयताप्यत्‌ | कथमपश्यत्‌ ! इत्र इद्‌ सर्वापहवसिद्ध ब्रह्म 
निष्प्रतियोगिकस्वमात्रमिति अदशैं दृष्ठवानस्मि | इतिशब्दतो अहो! मद्धन्यतेति 
योसते । यस्मादात्मानमपरोक्षतयापश्यत्‌ तस्मादिदं पश्यतीति इदन्द्रो नाम 
परमात्मा | छोके इदन्द्रो ह वे नामेति प्रसिद्धः परमात्मा | तमेवमिदन्द्र 
सन्त ब्रह्मविद इन्द्र इत्याचक्षते । व्यावहारिकदृश्येत्यर्थ: | परोक्षनामग्रहणप्रिया 
हि यस्माद्देवा: । किमु सवदेवानामपि देवो महेश्वरः? “ तमीश्वराणां परमं 
महेश्वरम्‌ ?? इति श्रुतेः | द्विवचनमध्यायपरिसमाप्सर्थम्‌ ॥ ३ || 


इति चतुर्थोऽध्यायः ` 

आत्मोत्पत्तिः केवल्यस्त्रख्पं च | 
अपक्रामत गभिण्यः | पुरुषे ह वा अयमादितो गर्भौ 
भवति । यदेतद्रेतस्तदेतत्स्वेम्योऽङ्गेम्यः तेजः संभूतमात्मन्येवात्मानं 
बिभति तद्यदा स्त्रियां सिश्चत्ययैनं जनयति तदस्य प्रथमं जन्म । 
ततिल्निया आत्मभूयं गंच्छति यथा स्वमङ्गं तथा तस्मादेनां न 
हिनस्ति सास्यैतमात्मानमत्र गतं भावयति | सा भावयित्री भाव- 
यितव्या भवति तं खरी गर्भ बिमति सोऽग्र एव कुमारं जन्मनो- 
अप्रेषघिभावयति स यत्कुमारं जन्मनोऽग्रऽधिभावयत्यात्मानमेव 
तद्भावयत्येषां ` कोकानां सन्तत्या एवं सन्तता हीमे लोकास्तदस्य 
द्वितीयं जन्म । सोऽस्यायमात्मा पुण्येभ्यः कर्मभ्यः प्रतिधीयते । 
अथास्यायमितर आत्मा कृतकृत्यो वयोगतः प्रेति स इतः प्रयन्नेव 
पुनर्जायते तदस्य तृतीयं जन्म । तदृक्तमृषिणा---मर्मे नु सन्नन्वे- 
पामवेद्मह देवानां जनिमानि विश्वा | शतं मा पुर आयसीररक्ष- 
नधः शयेनो जवसा निरदीयमिति गर्भ एवैतच्छयानो वामदेव 
एवमुवाच | स एवं विद्वानस्मच्छरीरभेदादूध्व॑ उत्क्रम्यामुष्मिन्‌ खर्गे 
लोके सर्वान्‌ कामानास्वासृतः समभवदमृत; समभवत्‌ ॥ 





“ आत्मा वा इदम ?? इति -चतुर्थाध्यायप्रकृत आत्मा स्वातिरिक्तानात्मापहव- 
सिद्धो$पि स्वाज्ञादिदष्ट्या जगढुत्पत्तिस्थितिमङ्गक्दीश्वरः सर्वज्ञो भूत्वा किश्वि- 
दर्‍्यचुपादायाकाझादिक्रमेणेमं लोकं सृष्टा स्वात्मप्रबोधार्थ स्वाप्रविष्प्रदेशाभावे5पि 

सर्वप्राणादिमच्छरीरजातं प्रविश्य स्वात्मानं ब्रह्माहमस्मीति यथाभूतं प्रयबुध्यत | ` 
तस्मात्सवशरररिष्वेक एवात्मा न ह्यात्मान्तरमस्ति | एवं यो मन्योऽप्यात्मानं ब्रह्माह- 
मस्मीति वेद चेत्सोऽपि ब्रह्मैव भवतीद्यत्र “ आत्मा वा इदम्‌? इत्युपत्रम्य “ स 
एतमेव पुरुषं ब्रह्म ततममपश्यत्‌ *? इत्युक्तम्‌ | स्वात्मनः स्वाप्रविष्टदेदावत्त्वे कथ-. 
मात्मा पिपीलिकेव सुषिर सीमानं विदार्य प्रापद्यत? इति चेन्न; प्रवेशस्यात्मैकत्व- 
प्रबोधार्थत्वात्‌ । न हि तस्यानन्तशक्तेरिदं चोद्यं भवितुमईति । नह्ृत्र चोदयि- 
तव्यस्य विद्यमानत्वात्‌ | तत्किं न जानीषे? पश्यैतदीश्वरे चोद्यजातम्‌ | अकरणः 
सन्नीक्षत । किश्वनानुपादाय लोकानसृजत । सोऽद्भय एव पुरुषं समुद्ध॒त्या- 
मूच्छंयत्‌ | तस्यामिध्यानान्मुखादि निमिण्णम | मुखादिम्यक्वाश्यादयो लोक- 
पाछास्तेषामशनायादिसंयोजनं तदायतनप्रार्थनं तदर्थ . वागादिप्रदशन॑ तेषां 
तदायतनप्रवेशनं सृष्टस्यानस्य पछायनं वागादिभिः तजिघ्रक्षेयादिचोद्यजातम्‌ । 
इश्वेर न हि चोथ्म | एतत्सर्व सीमाविदारणप्रवेशवदनुपपन्नमिति चेन्न 5 तस्य 
महामायावित्वेन ` तत्कृतेतादृशचोद्यानां तत्पदाष्तहेतुबोधार्थत्वादेतत्सर्वं युक्तत- 
ममेव । एतच्योयपरिज्ञाने कि फलमिति चेन्न ; सर्वभूतेष्वात्मैकत्ववेदनपूर्वक सर्वभूत- 
गतहेयांशापढवसिद्वात्ममात्रावबोधसमकाळं केवल्यफळसिद्वेः | तथा च श्रुतिः 
“ ब्रह्म वेद ब्रह्मे भवति १7, “ नेति नेति??, “न ह्येतस्मादिति ??, “ नेलन्यत्पर 
मस्ति २, “' तदेतद्वह्मपूवेमनपरमनन्तरमबाह्यम्‌ २”, “| अयमात्मा ब्रह्म सर्वानुभूः ??, 
“यन्न त्वस्य सर्वमात्मैवाभूत्‌ तत्केन कं पर्येत्‌ ?? इत्यादिवेदान्तशात्रमात्म- 
मात्रावगयर्थ प्रवृत्तम्‌ | यावदेवं स्वात्मयाथात्म्यं न वेत्त्ययं लोकस्तावत्स्वा- 
विद्याविजुम्मितोपाधिषु ब्रह्मादिस्तम्बान्तेषु घटीयन्त्रवत्‌ पुनः पुनरावतमानः 
सन्नविश्रान्तं संसरति ।  सुइुर्ुहुः खात्तोपाधि परिसज्य पुनः पुनः प्राप्यानभूत: 
'सन्‌ पुरुषाग्नौ इत झ्यायर्थप्रदर्शनार्थ पञ्चमाध्याय आरभ्यते--अपक्रामतेति | 
यथास्थानं गर्भिण्यः | अयमध्यायोऽसंपू्णगभिणीभिः न जात्वपि श्रोतव्यः | 
श्रुतश्चेद्रभपातो भवेत्‌| इति. वेदपाठकानां संप्रदायवचनमेतत्‌ । पुरा योऽन्नभूतः 
पुरुषाग्नौ इतः सोऽयं तस्मिन्पुरुषे हे चे अन्रसादिक्रमेणादितः प्रथमं रेतोरूपेण 
गभो भवति । यदेतत्पुरुषे रेतः तदेतद्न्नमयपिण्डस्य सर्वेभ्योऽङ्गेभ्यः 

तेजः सारभूतं संभूतं परिनिष्पन्नमियथ; । तस्य पुरुषात्मभूतत्वात्तं रेतो- 
रूपात्मानं आत्मन्येव स्वशरीरै बिभर्ति। तद्रेतो यदा यस्मिन्काछे 
योषाग्नौ स्त्रियां भार्यायां सिञ्चति, अथ तदेतद्रेत आत्मनो गर्भ जनयति । 
पितृजठरेऽस्य संसारिणः प्रथमं जन्म प्रथमाभिव्यक्तत्वात्‌ । तदेतद- 
सावात्मासुमात्मानमिस्यादिना पुरस्तादेवोक्तम्‌। तद्रेतो यस्यां सिक्तं सत्तस्याः 
खिया; रेतोरूपेण पितुः शरीरे इवात्मभूयमात्माव्यतिरिक्ततां गच्छति । यथा 
स्तनादिकं स्वमङ्गं तथा गर्भ एनां मातरं न हिनस्ति पिटकादिवत्‌ | 
यथा मध्यनिष्पन्नस्तनमात्मभूयं गत्वा न हिनस्ति तथैनामयं गर्भ इत्यर्थः | 
सान्तवत्नी अस्य भतुः रेतोरूपमात्मानमत्र स्वजठरे गतं बुद्धा भावयति | 
गभविरोध्यशनवजनपूवकं तदनुकूलान्नाद्धपायतः पाल्यतीयथ; । सा भावयित्री 
वधयित्री स्वमर्त्रं स्वरेतःसंत्रन्धतया भावयितब्या भवति | न ह्युपकारः 
प्रत्युपकारमन्तरा भवति | यथोक्तेन विधिना तं स्री गर्भ विभति । सोऽयं 
पिता यत्कुमारजन्म तस्याम्रे पूर्वं जातकर्मादिना भावयति | यद्भावयत्येव॑ 
` तदात्मानमेव तद्भावयति | पितुरात्मेव. हि पुत्ररूपेण जायते | पत्युर्जायायां 
रेतोरूपेण प्रविश्य पुत्ररूपेण निर्गतत्वात्‌ “आत्मा वे पुत्र नामासि? 
इति श्रुतेः। किमर्थमात्मानं पुत्ररूपेण जनयित्वा भावयति! इत्यत्र एषां 
लोकानां सन्तत्यै सन्तयमावे ढोका विच्छिद्यन्त इति। तदर्थमेवं 
ुत्रायुत्पादनपूर्वकं हीमे लोकाः सन्तताः तस्मात्सन्तऱ्यविच्छेदः. कतव्य; | 
तस्य संसारिणः कुमाररूपेण मातुरुदराद्यन्निगमनं तद्रेतोरूपापेक्षया द्वितीयं 
जन्म द्वितीयावस्थाभिव्यक्तिः | अस्य पितुः सकाशात्‌ यो जातः सोऽयं 
पुत्रात्मा शास्त्रीयपुण्येभ्यः कमेभ्यस्तन्निष्पादनार्थं प्रतिधीयते | पितुः स्थाने 


पित्रा यत्कतंब्यं तत्करणाय तत्स्वाय च प्रतिधीयते । अथानन्तरमात्मनो ` 


भारं पुत्रे निवेश्य अस्य पुत्रस्येतरो यः पित्रात्मा कृतकृत्यः सन्‌ वयोगत 
जीण: सन्‌ प्रति म्रियते | स इतोऽस्मात्प्रयन्नेव शरीरं परित्यजनेव तृणज- 
छकावदेहान्तरसुपाददानस्सन्‌ पुनर्जायते | मृत्वा प्रतिपत्तव्यं यत्तदस्य तृतीयं 
जन्म | पितुः सकाराद्रेतोरूपेण प्रथमं जन्म | तस्यैव मातृगर्भाशयात्‌ 


sees = 

द्वितीयं जन्मोक्तम्‌। तस्यैव तृतीये जन्मनि वक्तव्ये मृतस्य पितुयज्ञन्म 
तदेव. तृतीयं जन्मेति कथमुच्यते ! इति चेन्न; पितापुत्रयोरेकात्मत्वस्य 
विवक्षितत्वात्‌ । सोऽपि पुत्रः स्वपुत्रे भारं निवेश्येतः प्रयन्नेव पुनर्जायते 
यथा पिता । अन्यतरत्रोक्त इतरत्राप्युक्तमेव भवतीति मन्यते श्रुतिः | पितापुत्रयो- 
रेकात्मत्वविवक्षा हि श्रुतेरभिप्रायः | एवं घटीयन्त्रवज्जननमरणादिसंसारे लोकोऽयं 
परिश्रमति। एवमनेकेषु सत्सु कश्चिदनन्तकोटिजन्मसुक्तपरिपाकळच्धचरम- 
जन्मा श्रुयाचायप्रसादतः स्वात्मयाथात्म्यं विदित्वा तद्वेदनसमकाळं कृतकृत्यो 
भवतीत्येतमर्थमृषिणा मन्त्नेणाप्युक्तमियाह--तढुक्तम्रषिणेति | वामदेवो सुनि- 
मंहानुमावोऽनेकजन्माजितपुण्यपुञ्ञप्रभावतः  श्रुत्याचार्यप्रसादळव्धविज्ञानं गर्भ 
एव बब्धवानियाह--गभै इति । अनेकजन्ममावनापरिपाकवशात्‌. चु इति 
वितर्के | मातुगेभे एव वसन्‌ वामदेव: एवं प्रत्यबुध्यत | एषां वागम्नयादि- 
देवानां जनिमानि जन्मानि विश्वा विश्वानि सर्वाणि अवेद्‌महमचुप्रबुद्भवानस्मि | 
शतमनेका आयसीरायस्यो लोहमय्य इव शारीरावृतय: पुर; पुरा मां मा 
अरक्षन्‌ रक्षितवत्यः | इतः परमथ संसारनिर्गमनाय श्येन इवावारकजालं 
भित्वा जवसा आत्मज्ञानकुतसामर्थ्येन निरदीयं निर्गतोऽस्मि। अहो! गर्म 
एव शयानो वामदेव ऋषिरेवसुवाच | सोऽयं वामदेव ऋषिरात्मयाथातम्यं 
स्वातिरिक्तानात्मापहुवसिद्धमात्ममात्रं स्वावरोषतया . विद्वान्‌ सन्‌ तद्वेदनसमकाल- 
मस्मात्स्वाज्द्ष्टिविजूम्मितशरीरबीजमेदादपद्दवतां गतावूर्ध्वं उत्क्रम्य सर्वो्ध्वे- 
रूपन्नहममात्रनिश्चयमासाद्यासुष्मिन्‌ सच्चिदानन्दलक्षणाखण्डैकरसे स्वगे लोके खा- 


त्मनि ब्रह्ममात्रे खञ्ञदृष्टिविकल्पितजीवन्सुक्तिदशायामेव स्वातिरिक्तसर्वान्कामान्‌ | 


्रह्ममात्रपर्यवसन्नतयाप्त्वा निष्प्रतियोगिकासृतः परमात्मा. समभवत्‌ | विदेइ- 
मुक्तोऽमवदित्यर्थैः । द्विर्वचनमध्यायपरिसमप्त्यर्थम्‌ ॥ | 


इति पश्वमो5ध्यायः 


१४०० ऐतरेयोपनिषत्‌ 
षष्ठोऽध्यायः 


त्रह्मयाथात्म्थविचारः 


कोऽयमात्मा ? इति वयमुपास्महे कतरः स आत्मा! येन वा 

पश्यति येन वा श्रृणोति येन वा गन्धानाजिघ्रति येन वा वाचं 

व्याकरोति येन वा स्वादु चास्वादु च विजानाति । यदेतदभूदयं 

मनश्चैतत्‌ । संज्ञानमाज्ञानं विज्ञानं परज्ञानं मेधा धृष्टिः धृतिः 

मतिर्मेनीषा जूतिः स्सृतिः संकल्पः क्रतुरसुः कामो वश इति 

` सर्वाण्येवैतानि प्रज्ञानस्य नामधेयानि भवन्ति। एष ब्रह्मैष इन्द्र 

` एष प्रजापतिः एते सर्वे देवां इमानि च पञ्च महामूतानि एथिवी 

वायुराकाश आपो ज्योती$षीत्येतानि इमानि च क्षुद्रमिश्राणीव । 

: बीजानि इतराणि चेतराणि चाण्डजानि च जारुजानि च स्वेदजानि 

चोद्धिज्ञानि चाश्वा गावः पुरुषा हस्तिनो यत्किञ्चेदं प्राणि जङ्गमं 

'च पतत्रि च यचच स्थावरं सर्व ततप्ज्ञानेत्रं प्रज्ञाने .प्रतिष्ठित 

प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म | स एतेन प्रज्ञेना- 

' त्मनास्मा्लोकादुत्क्रम्यामुष्मिन्‌ स्वर्ग लोके सर्वान्‌ कामानास्वामृतः 
` समभवदमतः समभवत्‌ ॥ 





ब्रह्मविद्यासाधननिष्पन्नत्रह्ममात्रावस्थानलक्षणकेवल्यस्वरूपं वामदेवाद्या- 
चार्यपरम्परया श्रुत्वाधुना ब्रह्मजिज्ञासवो मुमुक्षवो ब्रह्मयाथात्म्यं विचारयन्तः 
सन्तोऽन्योन्यं बुभुत्सवः परच्छन्ति--कोऽयम्‌ ? इति | व्यष्टिसमध्यात्मक- 
देहेन्दरियादिसंघातेष्वनात्मसु वयं कोऽयमात्मा ? इति साक्षादुपास्मदे | कतरः 


षष्ठोडव्याय: ४५१ 


स आत्मा कोदृशः? यमात्मानं वामदेवः स्वमात्रमिति जञत्वागृतः समभवत्तमेव 
मुमुक्षवों वयमुपास्महे | को चु खळु स आत्मा ! इत्येव जिज्ञासापूवेकमन्योन्यं 
` पृच्छतामतिक्रान्तदरिां श्रुतिरियं प्रादुबभूव । 


येनेक्षते श्रणोतीदं जिघ्रति व्याकरोति च । 
स्वाद्वस्वादु विजानाति तत्परज्ञानमुदीरितम ॥ 
चतुमुखेन्द्रदेवेषु मनुष्याश्वगवादिषु | 
चेतन्यमेकं ब्रह्मातः प्रज्ञानं ब्रह्म मय्यपि ॥ 


इति श्रुतिसंस्कारजनितस्मृतिरजायत । “ तं प्रपदाभ्यां प्रापद्यत ब्रह्मेमं पुरुषम्‌ ?? 
इति, “ स एतमेव सीमानं विदार्यैतया द्वारा प्रापद्यत ?? इति, इतरेतरप्रातिकूल्येन दव 
ब्रह्मणी हि कार्यकरणसंघातलक्षणपिण्डस्यात्मभूते भवतः | तयोरन्यतर आत्मा- 
स्मामिरुपास्यो भवितुमहतीति विरोषनिर्धारणार्थमन्योन्यं पप्रच्छुः | एवं विचारयतां 
परमात्मगोचरेयं मतिरभूत्‌ | अस्मिन्पिण्डे द्वे ब्रह्मणी उपलभ्येते । तत्र यश्च 
सर्वकरणप्रवत्तिकतुतयोपळभ्यते यश्च सवेकरणप्रबृत्तिनिबृत्तिमावाभावप्रकाशकतयो- 


पळम्यते ताबुभौ, चक्षुषा रूपं पश्यतीति प्रतिसन्धानात्‌ | तत्र न हि तावदाद्यः 


कर्तोपळब्धा भवितुमहंति । द्वितीयस्य प्रत्यगात्मनः उपल्ब्धृत्वं युक्तमित्याह-- 
येनेति । “श्रोत्रस्य श्रोत्रं मनसो मनो यद्वाचो ह वाचं स उ प्राणस्य प्राणः चक्षुषः 
चक्षुरतिमुच्य धीराः ?? इति श्रुलनुरोधेन येन वा चक्षुषा चक्षुभूतेन रूपजातं 
पश्यति । येन वा श्रोत्रभूतेन श्षणोति शन्दजातमिसर्थः | येन वा प्राणभूतेन 
गन्धानाजिघ्रति । येन वा वाक्करणभूतेन साध्वसाधुरूपां वाचं व्याकरोति | 
येन वा जिह्वाभूतेन स्वादु चास्वादु: च विजानाति | कि पुनः करणमेक- 
मनेकधा भिन्नम्‌? इत्यत्र “ प्रजानां रेतो हृदयं हृदयस्य रेतो मनः ” इति 
८८ मनसा सृष्टा आपश्च वर्णश्च ?? इति “| हृदयान्मनो मनसश्चन्द्रमाः”? इति च श्रुतेः 
यदेतद्धृदयं मनश्चैकमेव तदुनेकधा ` विकल्प्यते । तथा चेकेनान्तःकरणेन 
चक्षु्भूतेन रूपं पश्यति | तथा श्रोत्रभूतेन श्वणोति प्राणभूतेन जिघ्रति | वाग्भूतेन 
वदति । जिह्णाभूतेन रसयति | स्वेनैव विकल्परूपेण मनसा संकल्पयतिं। 

४५२ ऐतरेयोपनिषत्‌ 


हृदयरूपेणाध्यवस्यति । तस्मात्सवंविषयव्यापकमेकं करणम्‌ । तस्योपलब्धुरात्मन: 
उपलब्ध्य्थत्वात्‌ । तथा च “प्रज्ञया वाचं समारुह्य वाचा सर्वाणि नामा- 
न्याझोति ” इसादिश्रुते; । तस्माद्रृदयमनोवाच्यस्य सर्वापछब्धिकरणत्वं प्रसिद्धम्‌ | 
तदात्मको हि प्राण: | “ यो वे प्राणः सा प्रज्ञा या वै प्रज्ञा स प्राण; ?? इति हि 
श्रुतितः प्राणस्य करणसन्ततिरूपत्वं सिद्धमित्यर्थ: । नैतइस्तु ब्रह्म भवितुमईति । 
पारिरोष्यादस्योपछब्धुः उपलब्ध्यर्थ हृदयमनोरूपकरणस्य वृत्तयो वक्ष्यमाणा योऽयं 
करणग्रामत्वेन तत्तद्विषयत्वेन तत्ततपरवृत््यसंगतया तन्निमित्तत्वेन तद्भावामावप्रकाइा- 
कत्वेन परमार्थतो निषप्रतियोगिकस्वमात्रत्वेन च सर्वदा व्यवस्थितः सोऽय- 
मात्मा 'स्वांवरोषधियोपास्यो भवितुमहंतीति निश्चिय तदन्तःकरणोपाधिकस्यैवो- 
पढन्यु; प्रज्ञानहपत्रह्मण उपछन्ध्यर्था या या अन्त:करणदृत्तया ब्राह्मान्तवत्तिविष- 
यास्सत्यो वतन्ते तास्ता वृत्तय इहोपन्यस्यन्ते--संज्ञानमिति । संज्ञतिश्चेतनभावः 
सज्ञानम्‌ | आज्ञततिरीश्वरभावः आज्ञानम्‌ | विरोषकल्पना परिज्ञानं विज्ञानम्‌ | 
प्रतिः प्रज्ञानम्‌ । ग्रन्थघारणसामर्थ्यं मेधा | इन्द्रियद्वारा सर्वविषयोपलब्धि: 
दृष्टिः । धारणं धृतिः तया इारीरधारणांत्‌ | मननं मति: | तत्र स्वातन्त्र्यं 
मनीषा | जूतिश्वेतसो रुजादिदुःखित्वभावः | स्मरणं स्मृति: । रूपादीनां शुक्न- 
कृष्णादिभेदेन , सम्यकूकल्पनं सङ्कल्पः | अध्यवसायः ऋतुः । प्राणनादि- 
जीवनक्रियानिमित्तदृत्तिरसुः | असन्निहितविषयाकांक्षा काम: | स्रीन्यतिकराद्यभि- 
छाषो वशः । इत्येवमायन्तःकरणवृत्तयो ह्युपलब्धु: प्रज्ञानरूपस्य ब्रह्मण 
उपाधिभूताः | तदुपाधिजनितगुणा नामधेयानि संज्ञानादीनि सर्वाण्येवैतानि 
प्रज्ञप्तिमात्रस्य प्रज्ञानस्य नामधेयानि भवन्ति | न स्वतः | तथाचोक्तं-- 
“प्राणन्नेव प्राणो नाम भवति?” इति । स एष प्रज्ञानरूप आत्मा परन्रह्मत्वेन 
सवरारीरेषु प्रसिद्धः प्राणः प्रज्ञात्मा जळमेदगतसूर्यप्रतिबिम्बवदन्तःकरणोपा- 
धिष्वचुप्रविष्टोऽयं हिरण्यगर्भः प्राणः प्रज्ञात्मा ब्रह्मैष एव । महदैश्वर्यसं पन्नत्वा- 
देष एवेन्द्रः | यन्सुखादिनिेदनद्वरेणाझ्यादयो छोकपाळा जाताः सोऽयमेष 
प्रजापतिः | तस्य प्रथमशरीरत्वात्‌। येऽप्य्गयादयः सर्वे देवा एष एव 
इमानि च सर्वशरीरोपादानभूतानि | एष एव. अन्नान्नादळक्षणत्वेन प्रथिवी 


षष्टोऽध्यायः त v५ ३ 


वायुराकाश आपो ज्योतींषीत्येवेतानि पश्च महाभूतान्यप्येष एव | 
किश्वेमानि ुद्रेरल्पकैमिश्राणि क्षुद्रमिश्राणीव सर्पादीनि बीजानि । इव- 
शब्दो5नथक; । द्वेराश्येन निर्दिश्यमानानि यानि तानीतराण्युच्यन्ते | पक्ष्या- 
दीन्यण्डजानि । जरायुजादीनि मनुष्यादीनि जारुजानि | यूकमशकादीनि 
स्वेदजानि | वृक्षादीन्युद्धिज्ञानि । अश्वा गावः पुरुषा हस्तिनः अन्यच्च 
यत्किच्चिदिदं प्राणिजातम्‌ | किन्तत्‌ ! जङ्गमं यच्च पद्मथां गच्छति, यच्चा- 
काशपतनशीळं पतत्रि च, यच्च स्थावरमचळं, तत्सवेमशेषतः प्रजञानेत्रम्‌ । 
अनेनोपायेन ब्रह्म नीयते बोध्यत इति प्रज्ञानेत्रत्वं युज्यते । स्वाज्ञदृश्प्रिसक्त- 
प्रपञ्चजातमुत्पत्तिस्थितिप्रळ्येषु यस्मिन्नधिकरणे प्रज्ञानरूपे ब्रह्मणि प्रतितिष्ठती- 
त्येतत्सवै स्वजगदष्टया प्रज्ञाने प्रतिष्ठितम्‌ | विकल्पस्य प्रजञानाश्रयत्वात्‌ | प्रजव 


नेत्रं यस्य लोकस्य सोऽयं प्रज्ञानेत्रो छोकः | यस्मात्‌ स्वातिरिक्तसर्वजगतः प्रज्ञा 


प्रज्ञप्तिरव प्रतिष्ठा । तस्मात्रज्ञान प्रज्ञप्तिरिव रह्म । प्रज्ञानं ब्रक्मेयत्र प्रज्ञानदान्देन 
प्रयग्त्रझशन्देन परस्तयोरपि प्रत्यस्तमितविरोषत्वात्‌। एवं विभागस्तयोरैक्यं 
वा परमार्थतो न युज्यते । तस्य निष्प्रतियोगिकन्रह्ममात्रन्ञतिरूपत्वात्‌ | तदेव 
स्वमात्रमवरिष्यत इत्यत्र“ एकमेवाद्वयं ब्रह्म ?, “। नेह नानास्ति किञ्चन ??, 
““ ्रह्मव्यतिरिक्तं न किञ्चिदस्ति ??, ४ पश्यतेहापि सन्मात्रमसदन्यत्‌ ??, 


सिद्धान्तोऽध्यात्मशासनाणां सर्वापहृव एव हि | 
नाविद्यास्तीह नो माया शान्तं ब्रह्मेदमक्लमम || 
सरववजितचिन्मात्रं ब्रह्ममात्रमसन्न हि | 

ततः स्तिमितगम्भीरं न तेजो न तमस्ततम्‌ | 
अनाख्यमनभिव्यक्तं सत्‌ किञ्चिदवरिष्यते || 


इत्यादिश्रुतेः । एतादूशं ब्रह्ममात्रं स्वाज्ञादिदृष्टिमोहे सत्यसत्मपि निष्प्रतियोगिक- 
मित्यत्र न विवादः | तथापि स्वाज्ञादिदृष्टिविकल्पितव्यष्टिसमष्टयात्मकजाग्रजाप्र- 
दादितुर्यस्वापावस्थान्तमेदारोपापवादाधिकरणविश्वविश्वाद्यविकल्पानुश्ञेकरसान्त - 
मेदवद्भाति | स्वाज्ञादिद्ष्टिवेषम्ये5पद्दवतां गते सथ काळत्रयेप्येक्रूपेण 





0002 र ऐतरेयोपनिषत्‌ 
ब्रह्म स्वमात्रमवशिष्यते | योऽयं वामदेवोऽन्यो वा संज्ञानादिवृत्तिकदम्बन्रह्मेन्द्रा- 
द्युपाधिगतहेयांशापद्दवसिद्ध॑ ब्रह्म निष्प्रतियोगिकस्वमात्रमिति वेद तद्वेदनसमकालं 
सोऽयं विद्वानेतेनेव प्रज्ञात्मना ये पूर्व विद्वांसोऽम्ृता अभूवंस्तथेतेन प्रज्ञेनात्मना- 
स्माज्ञोकादुत्क्रम्यामुष्मिन स्वर्ग छोके सर्वान कामानाप्त्वासृतः सम- 
अवदम्रृतः समभवदित्युक्तार्थमेतत्‌ । द्विर्वचनमध्यायपरिसमाध्यथम्‌ ॥ 


इति षष्ठोऽध्यायः 


सप्तमोऽध्यायः 
परापरविद्याप्राप्त्न्तरायनिवतकशान्तिपाठः 


` वाङ्मे मनसि प्रतिष्ठिता मनो मे वाचि प्रतिष्ठितमाविरावीर्म 
एघि | वेदस्य म आणीस्थः शरुतं मे मा प्रहासी: । अनेनाधीतेनाहो- 
रात्रान्‌ संदधाम्यृतं वदिष्यामि | सत्यं वदिष्यामि | तन्मामवतु । 
तद्वक्तारमवतु अवतु मामवतु वक्तारमवतु वक्तारम्‌ ॥ ॐ शान्तिः 
शान्तिः शान्तिः ॥ 


“ एष पन्थाः ” इ्याद्यपरविद्यायाः “ आत्मा वा ?? इति परविद्यायाश्च 
राप्त्युपसगंशमनाय शान्त्यध्याय आरभ्यते--वागिति | संमाहितदशायां मे 
मम वागादीन्द्रियततिः मनसि प्रतिष्ठिता “ यच्छेद्वाब्यनसी प्राज्ञः ?? इति 
श्रतेः | व्यावहारिकदशायान्तु मे मनोऽन्तःकरणं वाचि वागादिकरण- 
समूहे प्रतिष्ठितम्‌ | वागादिव्यापृतेरन्तः करणाधीनत्वात्‌ । “ अन्यत्रमना अभूवं 
नादशंम्‌ ?? इत्यादिश्रुते; मे मम वाचि मनसि च हे बृहत्यात्मकप्राण ! त्वं 
आविः प्रज्ञाप्रकाशरूपेणधि सदा सन्निधि कुरु | हे परमात्मन्‌ ! मे मनस्य- 








सप्तमोऽध्यायः ड 


खण्डाकारवृतिरूपे आविराविः सातिरिक्तानात्मतिमिरप्रासात्ममात्रज्योतीरूपे- 
णेधि स्वातिरिक्तकलनाविस्मरणपूर्वक॑ सन्निधि कुरु | मे मम वाड्यनोभ्याम- 
धीतवेदस्य वेदशास्रजांतस्य परापरत्रझगोचरतया अश्वतीत्याणी तत्र परापर- 
ब्रहरूपेण तिष्ठतीत्याणीस्थः सन्‌ मे मया देरिकसुखतः श्रुतमधीतं कदापि 
मा प्रहासीः विस्मृति मा कार्षीरित्यर्थः | अनेन मयाधीतेन परापर- 
विद्याजातेनाहदोरात्रानहोरात्रं सदा त्वां सन्दधामि अपररूपेण पररूपेण 
वा त्वामहमस्मीत्यनुसन्धानं करोमीत्यर्थः | हे प्रज्ञात्मन्‌ ! यथाशात्रकतव्या्थ ऋत॑ 
व्यावहारिकसत्यं वा वदिष्यामि । वागादिकरणप्रामतो यथावदप्नाह्य सत्यं 
त्वद्वतहेयांशापाये पारमाथिकसयस्वरूपं वा त्वां बदिष्यामि | तत्परमपर वा 
ब्रह्म परापरविद्यासंयोजनेन विद्याथिनं मामवतु | तदेव पुनः परमपरं वा ब्रह्म 
मद्विद्यावक्तारमाचार्यमवतु | अवतु मामवतु वक्तारमिति पुनर्यचनमादरार्थम्‌ | 
परापरविद्याप्राप्यन्तरायकाध्यात्मिकादितापत्रयनिरसनाय शान्तिः शान्तिः शा- 
न्तिरिति त्रिवेचनम्‌। इत्थं शान्तिः विद्याप्रारम्मावसानयोः कार्या | कृतायामस्यां 
विद्या प्रसीदतीति सिद्धम । विद्याप्रादुर्मावसमकाळमयं विद्वान्‌ कृतकृत्यो भवति ॥ 


इति सप्रमोऽध्यायः 


श्रीवासुदे वेन्द्ररिष्योपनिषङ्रह्मयोगिना । 
ऐतरेयविबरणं लिखितं स्यात्‌ स्फुटं लघु ॥ . 
ऐतरेयविवरणग्रन्थसंख्या निगद्यते । 
सप्तयधिष्विशतेद्धसहस्ने परिकीतिता ॥ 


` इति श्रीमदीशायधेत्तरशतोपनिषच्छाखविवरणे अष्टसंख्यापूरकं 
ऐतरेयोपनिषद्रिवरणं संपूर्णम्‌ ॥ 

